

आनन्दाश्रमसंस्कृतग्रन्थावलिः ।

ग्रन्थाङ्कः ८१

नारायणकृतवृत्तिसमेतमाश्व-
लायनश्रौतसूत्रम् ।

एतत्पुस्तकं

कै० वे० शा० रा० गोखले इत्युपाह्वैर्गणेश-
शास्त्रिभिः संशोधितम् ।

तच्च

हरि नारायण आपटे

इत्येतैः

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

शालिवाहनशकाब्दाः १८३९

ख्रिस्ताब्दाः १९१७

(अस्य सर्वेऽधिकारा राजशासनानुसारेण स्वायत्तीकृताः)

मूल्यमेकादशाणकसहितं रूपकचतुष्टयम् (४०००)

CENTRAL AIR MAIL ROOM

CENTRAL AIR MAIL ROOM

8234

24-1-57

Sa 2451

Mr. Cook

आदर्शपुस्तकालेखपत्रिका ।

अस्माऽऽश्वलायनश्रौतसूत्रस्य पुस्तकानि यैः परहितैकपरतया प्रकृतानि तेषां नामादीनि पुस्तकानां संज्ञाश्च कृतज्ञतया प्रदर्शयन्ते—

(क.) इति संज्ञितम्—आनन्दाश्रमस्थम् । अस्य लेखनकालः शके १७३२ प्रमोदसंवत्सरः ।

(ख.) इति संज्ञितम्—वे० शा० रा० सातारा ग्रामवासी बाळाचार्य गजेन्द्रगडकर इत्येतेषाम् । पूर्वषट्कम् ।

(ग.) इति संज्ञितम्—साताराग्रामस्थ वे० शा० रा० वामुदेवशास्त्री अभ्यंकर इत्येतेषाम् । अस्य लेखनकालः शके १७०९ पुष्यमाससंवत्सरः ।

(घ.) इति संज्ञितम्—पुण्यपत्तननिवासिनां वे० शा० रा० विश्वनाथ गंगाधर दातार इत्येतेषाम् । अस्य लेखनकालः शके १६६८ क्षयनामसंवत्सरः ।

(ङ.) इति संज्ञितम्—आनन्दाश्रमस्थम् ।

(च.) इति संज्ञितम्—वे० शा० रा० गोडबोले गणेशशास्त्री इत्येतेषाम् । अस्य लेखनकालः मुद्रितं सन १८६६ ।

(छ.) इति संज्ञितम्—मूलमानन्दाश्रमस्थम् ।

(ज.) इति संज्ञितम्—मूलम् । वे० शा० रा० भिकाजी लक्ष्मणपाध्ये इत्येतेषाम् ।

(झ.) इति संज्ञितम्—वे० रा० अनन्त बाळकृष्ण सप्रे इत्येतेषाम् ।

11

12

13

14

ॐ तत्सद्ब्रह्मणे नमः ।

नारायणकृतवृत्तिसमेतम्

आश्वलायनश्रौतसूत्रम् ।

श्रीमदाश्वलायनाचार्याय नमः ।

प्रज्ञानानन्दमूर्तिः सकलदिगतिगः सर्वदा सन्नन्यः
सर्वस्मात्स्वप्रकाशः स्थिरचरनिलयः प्रत्यगात्मा सदैव ॥
श्रौतस्मार्तक्रियात्मा श्रुतिमनननिदिध्यासवैराग्यलभ्यः
स ब्रह्मा विष्णुरीशः सकलमपि जगत्सर्वदाऽव्यादसौ नैः ॥ १ ॥
गुणदोषविनिर्मुक्तं स्वप्रकाशमनाकुलम् ।
गम्भीरबोधमानन्दं नमामि ब्रह्म शाश्वतम् ॥ २ ॥
आश्वलायनसूत्रस्य भाष्यं भगवता कृतम् ।
देवस्वामिसमाख्येन विस्तीर्णं सद्नाकुलम् ॥ ३ ॥
तत्प्रसादान्मयेदानीं क्रियते वृत्तिरीदृशी ।
नारायणेन गार्ग्येण नरसिंहस्य सूनुना ॥ ४ ॥

अथैतस्य समाम्नायस्य विताने योगापत्तिं वक्ष्यामः ।

लोके यानि प्रत्याम्नायं प्रयोगशास्त्राणि स्मर्यन्ते तान्यनुष्ठानोपयुक्ततयाऽध्ययनविध्या-
क्षिप्तत्वात्प्रत्याम्नायमङ्गत्वं प्रतिपन्नानि । तत्राङ्गाङ्गिनोरनुष्ठानकृतमानन्तर्यमथशब्दो द्योत-
यति । एतस्येतिशब्दो निवित्प्रैषपुरोरुक्कुन्तापवालाखिल्यमहानाम्न्थैतरेयब्राह्मणसाहितस्य
शाकलस्य बाष्कलस्य चाऽऽम्नायद्वयस्यैतदाश्वलायनसूत्रं नाम प्रयोगशास्त्रमित्यध्येतृप्रसिद्ध-
संबन्धविशेषं द्योतयति । * समाम्नायस्येत्युच्यते, एतस्यैव सम्यग्भ्यासयुक्तस्येदं शास्त्रं
न खिलानां सम्यग्भ्यासरहितानामिति । वितता अग्नयो यस्मिन्निति श्रौतं कर्म+जातम्-
ग्निहोत्रादि वितानशब्देनोच्यते । समाम्नायस्य वितान इति विशेषणाच्छ्रौतेष्वेव खिलरहि-

* अत्रेयं कपुस्तकस्था टिप्पणी—गवादिदेवपत्न्यन्तः शब्दसमुदायः समाम्नाय उच्यते ।
समाङ्पूर्वस्य म्नातेरभ्यासार्थस्य कर्मणि कारके समाम्नायः । समभ्यस्यते मर्यादयाऽयमिति समाम्नायः ।
इति निरुक्तभाष्ये । + क. क्रियासामान्यम् ।

१ ख. ग. सदेवः । ड. च. झ. । सदैवः । २ ख. झ. 'नः । ब्राह्मोपरागनि° । ३ क. ग.
ब. ड. च. °ष्ठानौपधिकृत° । ४ ड. च. सिद्धं सं° ।

तत्त्वं गाह्येषु सखिलत्वमेवेति ज्ञायते । योगापत्तिः प्रयोगापत्तिः प्रयोगपरिणतिः प्रयोगस्वरूप-
मित्यर्थः । तां वक्ष्याम इति ब्रुवन्निदमेव शास्त्रप्रतिपाद्यमिति दर्शयति । तेन च्छन्दोगप्रत्ययप्राप्तस्य
तृचादेः स्तोत्रियत्वादिकार्थसंबन्ध एवात्र विहितत्वेन ग्रहीतव्यो न तृचादेः स्वरूपमपि
तत्प्रत्ययमेवेति प्रयोग एव शास्त्रस्य व्यापारो न तृचादेः प्रयोज्यस्वरूपेऽपीति । एतदुक्तं
भवति—अध्ययनविधित एवोक्तलक्षणसमाम्नायमधिगम्यानन्तरं श्रौते कर्मण्येतादृक्समाम्ना-
यविहितप्रयोगज्ञानायेदमपि शास्त्रमधिगन्तव्यमिति ।

श्रौतेषु कर्मस्वेतादृक्समाम्नायविहितां प्रयोगापत्तिं वक्ष्याम इत्युक्तम् । इदानीं तेषां
हिताग्नेरेवाधिकार इत्याह—

अग्न्याधेयप्रभृतीन्याह वतानिकानि ।

अग्न्याधेयं प्रभृतिरादिरूपकमो येषां तान्यग्न्याधेयप्रभृतीन्यग्निहोत्रादीनि कर्माण्याधानं
कृतैव कर्तव्यानीत्यर्थः । तत्र हेतुमाह—वैतानिकानीति । वितानेषु भवानि वैतानिकानि
वितानसाध्यानीत्यर्थः । वितानशब्दोऽस्मिन्सूत्रे *भावसाधनोऽग्नीनां विस्तारवाची पूर्वस्मि-
न्स्वधिकरणसाधनोऽग्निहोत्रादिकर्मवचनः । एतदुक्तं भवति—गार्हपत्यादिभिरग्निभिः साध्यानि
श्रौतानि कर्माणि, अग्नयस्त्वाधानसाध्यास्तस्मादाधानप्रभृतित्वं सिद्धम् । श्रौतानां कर्मणां
बहुवचनं सर्वश्रौतपरिग्रहार्थम् । सर्वाणि श्रौतान्याधानादूर्ध्वमेव कर्तव्यानि न किञ्चिदपि
श्रौतमाधानादर्वागिति । अनेन प्रकारेणाऽऽधानस्य कर्मार्थत्वनिराकरणेनाग्न्यर्थत्वमर्थात्सा-
धितं भवति । तद्यदि कर्मार्थं स्यात्प्रतिकर्म क्रियेत । तत्र कस्यचित्परस्तादपि स्यात् ।
यस्य परस्तादाधानं स्यात्तस्याग्न्याधेयप्रभृतित्वं विहन्येत । आधानस्याग्न्यर्थत्वे च नायं
दोषः । अतो बहुवचनेनाऽऽधानस्याग्न्यर्थत्वं साधितं भवति । तस्माद+नाहिताग्नेः ×क्षाम-
वत्यादयो न भवन्ति । ÷ अवकीर्णिना पश्चाद्यर्थं चाऽऽधानं न कर्तव्यं भवति । आहेत्यनेन
सर्वमिदं शास्त्रं श्रुतिमूलमिति दर्शयति । तेनास्मिञ्शास्त्रे यददृष्टमूलं तदाम्नायान्तरमूलमिति
साधितं भवति । अस्मिन्स्तु शास्त्रेऽनिबद्धस्य स्वाम्नाय दृश्यमानस्य श्रुतित एव प्रयोगसि-
द्धिर्भवति श्रुतेः स्वातन्त्र्यसंकीर्तनादिति ।

आधानस्य प्रथमानुष्ठेयत्वात्प्रथमं तदेव वक्तव्यमित्यत आह—

दर्शपूर्णमासौ तु पूर्वं व्याख्यास्यामस्तन्त्रस्य तत्राऽऽघ्नातत्वात् ।

* वितन्यन्त इति वितानाः । + ड. चरवः । × छ. इष्टयः । ÷ क. ब्रह्मचर्यव्रतप्रप्तेन
वर्णिना । ड.—यो ब्रह्मचारी त्रियमुपेयात्स गर्ह्यं पशुनालभेतेति च ।

१ च. हितानां प्र° । २ ख. ग. झ. °दि हि क° । ३ ड. झ. °र्गिप° । ४ घ. ड. °व्यं
साधितं भ° । ५ ग. झ. °ति न परस्तात् । आ° । ६ ड. °येऽवृ° ।

दर्शपूर्णमासशब्दौ यथासंख्येन सूर्याचन्द्रमसोरत्यन्तसंनिकृष्टप्रिकृष्टदेशस्थितिक्षणवचनौ तद्योगादहोरात्रवचनौ तद्योगादेव कर्मवचनौ । अत्र तु कर्मवचनौ । पश्चात्प्रयोज्योऽपि दर्शशब्दोऽस्यात्तरत्वात्पूर्वं निपात्यते । तुशब्दो विशेषद्योतकः । तन्त्रमङ्गसंहतिर्विध्यन्त इत्यर्थः । स चावस्थानादिः संस्थाजपान्तः । प्रधानस्य तन्त्रणात्तन्त्रमित्युच्यते । तच्च दर्शपूर्णमासयोरेवाऽऽम्नातं नान्यास्विष्टिषु । अतस्तत्सापेक्षत्वादन्यासां तावेव पूर्वं व्याख्यातव्यौ स्याताम् । एतदुक्तं भवति—आधानस्य प्रथमं प्रयोज्यत्वात्तस्मिन्नेव प्रथमं व्याख्यातव्ये सति तत्साध्यस्य गार्हपत्यादेः पवमानेष्टिसापेक्षत्वात्ता अपि तत्रैव उक्तव्याः स्मृः । उक्ता अपि विध्यन्तसापेक्षत्वात्तस्य च दर्शपूर्णमासयोरेवाऽऽम्नैतत्त्वात्तद्व्याख्यानमन्तरं तज्ज्ञानाभावात्प्रयोक्तुं नैव शक्यन्ते । अतोऽनेन विशेषेण तावेव पूर्वं व्याख्यास्यामो नाऽऽधानमिति सूत्रस्यार्थः ।

इदानीं दर्शपूर्णमासयोर्व्याख्यानमारभते—

दर्शपूर्णमासयोर्हविःष्वासन्नेषु होताऽऽमन्त्रितः प्रागुदगाहवनीयादवस्थाय प्राङ्मुखो यज्ञोपवीत्याचम्य दक्षिणावृद्धिहारं प्रपद्यते पूर्वणोत्क्रमपरेण प्रणीताः ।

दर्शपूर्णमासयोरित्यधिकारार्थमाऽध्यायपरिसमाप्तेः । वाक्येन शेषिविशेषासंयुक्तस्यो-
* मयार्थत्वाय हविरासादनमामन्त्रणं चोभयं संहतमेवैष्टिकस्य प्रवेशस्य निमित्तम् । हौत्रमित्यृग्वेदस्य समाख्या, तद्वेदविहितानां पदार्थानां कर्ता हेतित्युच्यते । प्राङ्मुखत्वं स्थानाचमनाभ्यां संबध्यते मध्यगतस्य विशेषाग्रहणात् । यज्ञोपवीतं तावदाचमनार्थतया न विधेयं स्मृतिप्राप्तत्वात् । अन्यार्थं च न संभवति संबन्धाभावात् । एकवाक्यगतत्वात्कर्त्रा संबध्यमानस्य च प्रयोजनाभावः स्मृतिप्राप्तत्वादेव । अतः स्मृतिप्राप्तमिहानूद्यते । स्मार्तानां स्नानाचमनयज्ञोपवीतादीनां श्रौतकर्माविरुद्धानामस्मिन्शास्त्रे प्राप्तिप्रदर्शनार्थमिदमाचमनं कर्माङ्गं विधीयते शौचार्थस्य गृहप्रवेशात्प्रागेव कृतत्वात् । तदुक्तम्—

मनःप्रसादात्सत्योक्त्या तपसा स्नानकर्मणा ।

आचान्त्या चाऽऽत्मनः शुद्धिं कृत्वा कर्म समारभेत् ॥ इति ।

दक्षिणावृत्ताम यो दक्षिणं पार्श्वं मध्ये कृत्वा वर्तते स दक्षिणावृत् । विहित्यन्तेऽग्नयो यस्मिन्देशे स विहारः । उत्करो नामोत्कीर्यन्ते वेदिपांसवो यस्मिन्देशे स उत्करः ।

* ख. दर्शपूर्णमासोभयार्थत्वाय ।

प्रणीता नामाऽऽपो मन्त्रसंस्कृता आहवनीयस्योत्तरतो निहिताः । उत्करं प्रणीताश्चान्तरेण यो देशस्तेन विहारं प्रपद्यते । एतदुक्तं भवति—स्नात्वाऽऽचम्य यज्ञोपवीती भूत्वा हविः-
ष्वासन्नेष्वात्मन्त्रितश्च सन्तोता प्रागुदगाहवनीयाद्यो देशस्तस्मिन्प्राङ्मुखोऽवस्थाय निष्क्रम्य
प्राङ्मुख एव भूत्वाऽऽचम्य दक्षिणावृद्धत्वा पूर्वणोत्करमपरेण प्रणीता यो देशस्तेन विहारं
प्रपद्यत इति । उत्करप्रणीताग्रहणादेव विहारप्रत्यये सिद्धे यद्विहारग्रहणं तत्सर्वः कर्ता
सर्वकर्मणि विहारप्रपदनं कुर्वन्दक्षिणावृद्धत्वैतेन पथा प्रपद्यत इत्येवमर्थम् ।

इधमपरेणाप्रणीते ।

यदनौषधिहविष्कं कर्म तदप्रणीतमिहोच्यते । हविःश्रपणार्थत्वात्प्रणीतानाम् । तस्मिन्निधमपरेण प्रपद्यते प्रणीतास्तत्र न सन्तीति ।

चात्वालं चात्वालवत्सु ।

चात्वालो नामावटः पशुसोमादिष्वस्ति येषूत्तरवेद्यर्थं भृद्यत्र स्वात्वा हियते तद्वत्सु
तेषु तमपरेण प्रपद्यते । सर्वत्रोत्करः पश्चिमावधिः ।

एतत्तीर्थमित्याचक्षते ।

एतमध्वानं तीर्थमित्याचक्षते वेदविदः । आचक्षत इति ब्रुवन्वैदिकीयं संज्ञा न पारिभाषिकीति दर्शयति । उत्कराद्यभावेऽपि स देशस्तीर्थसंज्ञक एव देशैलक्षणार्थत्वादुत्करादीनां ग्रहणस्येति । अतोऽग्निहोत्रादिष्वपि तेनैव पथा प्रपदनं सिद्धं भवति ।

तस्य नित्याः प्राञ्चश्चेष्टाः ।

षट्सूत्राणि सर्वार्थानि तदर्थं तस्येतिविशेषणं कृतम् । * असत्यस्मिन्होतुः प्रकृतत्वात्तस्यैवेमे विधयः स्युः । अस्मिस्तु सन्ति संनिवृष्टविषयत्वात्सर्वनाम्नस्तीर्थेन विहारप्रपदनार्हो यः कर्ता विहितस्तस्यैवेमे विधयो भवन्तीति तस्येतिविशेषणं कृतवानाचार्यः ।
नित्या इत्यनेन प्राक्चेष्टाया नित्यत्वं न विधातव्यं विहितत्वादेव + स्वरूपनित्यत्वयोरपि सिद्धत्वात् । अतस्तस्यैवोऽर्थः—तस्य बाह्यानां चेष्टानामुपरमेऽपि मनोवाक्याय × यन्त्रणादयो नित्या एवेति । प्राञ्च इतिशब्दः पूर्वदिग्वाची पुंसि बहुवचनान्तः । चेष्टा इति क्रियावाची स्त्रियां बहुवचनान्तः । तत्र प्राञ्च इत्यत्र पुंसः प्राक्त्वेन संबन्धात्कर्तुः प्राङ्मुखत्वं विधीयते । चेष्टाशब्दगतबहुवचनेनास्य बहुत्वस्य सामानाधिकरण्यादेव चेष्टानां प्राक्त्वं विधीयते । तासाममूर्तत्वात्स्वतः प्राक्त्वासंभवात्तत्साधनेषु प्रागग्रता तासां च प्राच्येवापवर्ग इत्येवं-

* क. तच्छब्दे । + क. चेष्टा । × क. नियमनम् ।

विधिवलाद्भवति । एतदुक्तं भवति—यो यस्तीर्थेन विहारं प्रपन्नस्तस्य तस्य प्राङ्निष्क्रमणान्म-
नोवाक्काययन्त्रणादयो नित्याः स्युः, कर्तुंश्च प्राङ्मुखत्वं, चेष्टानां च प्रागवर्गता, तत्साध-
नानां च प्रागग्रतेति विषमसूत्रप्रणयनेन ' व्याख्यानतो विशेषप्रतिपत्तिर्न हि संदेहादलक्ष-
णम् ' इत्येषा परिभाषा संगृहीता भवति ।

अङ्गधारणा च ।

अङ्गमूरूपस्थस्तस्य करणं दक्षिणोत्तरिणोपस्थेनेति वक्ष्यमाणरूपं धारणेत्युच्यते । सा च
नित्या भवेत् । उपवेशनकालादारभ्याऽऽ कर्मपरिसमाप्तेरविच्छेदेन कार्येत्यर्थः । अङ्गधारण-
स्योपवेशनाङ्गत्वेन प्राप्तस्यादृष्टार्थतापरिहारायैव नित्यत्वेऽपि प्राप्ते तन्नित्यतावचनं
' न पत्नीसांयाजिके अनिरस्य तृणम् ' इत्येवमादिषूपवेशनेषु मन्त्रनिषेधेऽपि वक्ष्यमा-
णस्योपवेशनप्रकारस्य नित्यत्वेन प्रापणार्थं मन्त्रविध्यसंबन्धेष्वप्यग्निहोत्रादिषु वक्ष्यमाणल-
क्षणस्यैवोपवेशनस्य प्रापणार्थं च ।

यज्ञोपवीतशौचे च ।

पूर्वस्य यज्ञोपवीतग्रहणस्य स्मार्तानां प्रापणार्थत्वान्निवीतप्राचीनावीतयोर्मानुषपैतृकयोः
कर्मणोः स्मार्तत्वेन प्राप्तौ सत्यां नियमार्थमिदमुच्यते । यत्र निवीतप्राचीनावीते विधीयते
तत्रैव ते भवतो न मानुषं पैतृकं वा कर्म दृष्टेति तयोर्विध्यभावे यज्ञोपवीतमेवेति नियम्यते ।
देशस्याङ्गप्रधानार्थत्वादिडादिभक्षणदेशाङ्गत्वादस्य च विहारदेशे प्राप्तौ सत्यमेवं शौचग्रहणेन
नियम्यते—ऋत्वर्थमप्यशुचित्वसंपादि यत्तद्विहारान्निष्क्रम्य * बहिः कर्तव्यमन्तर्विहारे
शुचिरेव नित्यं स्यादिति ।

विहारादव्यावृत्तिश्च तत्र चेत्कर्म ।

व्यावृत्तिः पृष्ठतः कृतिः । न विहारं पृष्ठतः कुर्यात्तत्र चेद्विहारे कर्म कुर्वन्भवेत् ।
प्रयोगमध्येऽपि कर्म कुर्वतामेवायं नियमो नोपरतकर्मणामित्यर्थः । अतो विहारव्यावृत्ति-
निषधात् ' पश्चादस्योपविश्य पश्चात्स्वस्य धिष्ण्यस्योपविशति ' इति ' पश्चादुत्तरवेदे-
रुपविश्याध्वर्युः ' इत्येवमादौ मध्यरेखाया अपक्रम्योत्तरत उपविशेत् । चशब्दस्त्रिषु सूत्रेषु
नित्यत्वानुकर्षणार्थः । तत्र चेत्कर्मैतिवचनाद्ब्रह्मणोऽप्ययं नियमो भवेत् । उत्तरसूत्राङ्गं चेदं
पदत्रयम् । तेन ब्रह्मणो दक्षिणाङ्गव्यापारः सिद्धो भवति ।

एकाङ्गवचने दक्षिणं प्रतीयात् ।

एकशब्दः कैवल्यवचनः । एकं च तदङ्गं चैकाङ्गम् । सव्यदक्षिणभेदेन द्वित्वयोगि

* ङ. — षट्त्रिंशन्मते—शण्णपुष्पं शाल्मलं च करनिर्भयितं दाधि । बहिर्वेदि पुरोडाशं
जग्ध्वा नाद्यादहनिशम् । लौकिकाग्नौ पुरोडाशः कृतः । विरुद्धवचनगतः ।

१ ख. 'नं प°' । २ झ. 'बद्धेष्व°' । ३ ङ. झ. ख. ग. प्राप्त्यर्थ° । ४ ख. ग. ङ. झ.
'देशपा°' ।

यदङ्गं हस्तादि तस्य द्वित्वेन विना वचने सति दक्षिणमेवाङ्गं साधनं विद्यात् । द्वित्वयोगे
*द्वाभ्यां कुर्यात् । एकवचनबहुवचने कर्त्रैकत्वबहुत्वापेक्षे । एकत्वादीनामन्यत्रोपयो-
गात्केवलाङ्गवचनमेव दक्षिणप्रत्ययस्य निमित्तमित्यर्थः । हस्तेन वा पादेन वेत्युदाहरणम् ।

अनादेशे ।

द्वित्वयोगिनोऽङ्गस्यानादेशे क्रियामात्रविधान इत्यर्थः । तत्रापि दक्षिणं विद्यात् ।
प्रपद्यतेऽभिक्रम्या+ङ्गुलीरङ्गुलीभिरित्युदाहरणानि । चक्षुरादेरनङ्गत्वात्तेष्वयं नियमो
नास्ति । अवयवविशेषाश्रया हि शक्तयश्चक्षुरादय उच्यन्ते नावयवा इति ।

कर्मचोदनायां होतारम् ।

कर्तृरहिते क्रियाविधौ होतारं कर्तारं विद्यात् । कर्तृसहिते स एव कर्ता भवेद्येन
सहितं तत्कर्म स्यात् । कर्तृरहितोऽपि गुणविधिः सर्वार्थ एव कर्मचोदनायामिति विशेष-
णत्वात् । नेदं होतुः प्रापकं किं तर्हि प्राप्तस्य नियामकं तेनेष्टिपशुसोमेभ्योऽन्यत्र न होतु-
रेव कर्तृत्वनियम इति ।

ददातीति यजमानम् ।

स्वत्वव्यावृत्तिपूर्वके परस्वत्वापादनपर्यन्ते ददातिविधौ यजमानं कर्तारं विद्यात् ।

जुहोति जपतीति प्रायश्चित्ते ब्रह्माणम् ।

तृतीयाध्यायगोचरे प्रायश्चित्तप्रकरणे जुहोतिजपतैकर्तारं ब्रह्माणं विद्यात् । जपशब्दे-
नात्र साहचर्याजपादिषट्कं गृह्यते तस्मिन्प्रकरणे मुख्यस्य जपस्याभावात् । एवं च सति कर्म-
करणत्वेन होममन्त्रस्यापि ग्रहणे सिद्धे यैज्जुहोतिग्रहणं तज्जपग्रहणेन होममन्त्रा न गृह्यन्ते
इत्येवमर्थम् । तेन पित्र्यायां × जपादिलोपेऽपि होममन्त्रा न लुप्यन्ते ।

ऋचं पादग्रहणे ।

पादशब्दोऽर्चं मूलवाची । ÷ ऋचो मूलग्रहण ऋचं विद्यान्नान्त=मध्ययोग्रहणे । ‘प्र-
वो वाजा अभिद्यवः’ ‘अग्निर्नेता त्वं सोम क्रतुभिः’ इत्युदाहरणानि ।

* ङ—युवतयः पृथक्पाणिभ्यां तस्यार्धसौ पाणी हत्वेत्यादौ । + ङ.—इडायां द्विदेवत्य-
भक्षणे । × ङ.—पित्र्यायां प्राक्प्रयाजेभ्य इत्येतत्प्रायश्चित्तं पतति तदा मा तप आहं यज्ञ इति
मन्त्रद्वयस्य लोपो भवति । सहस्रशृङ्ग इति होममन्त्रस्य न लोपः । एवं सर्वत्र योजनीयम् । अया-
श्चेत्यादि च सर्वप्रायश्चित्तहोमो न भवति संस्थाजपाभावात् । यत्र संस्थाजपस्तत्र प्रायश्चित्तानीति-
संबन्धकरणात् । यत्र प्रायश्चित्तहोमस्तत्र संस्थाजप इत्यर्थो न भवति । ÷ ङ. यथा पाद इति ।
= ङ. अन्तर्मुत्तुं दधतां पर्वतेनेत्युत्तरतोऽग्निरित्यादौ ।

१ ख. ग. °र्थः । अत्रा° । २ ख. ग. झ. °ति तत्र क° । ३ क. ग. °यद्भिजं जुहो° ।
४ ख. ग. °त्र ऋचमू° । ५ ख. ग. च. झ. °रणम् ।

सूक्तं सूक्तादौ हीने पादे ।

अत्र पादशब्दो गायत्र्यादीनां भागवाची । सूक्तादौ हीने पादे गृह्यमाणे सूक्तं विद्यात् ।
‘त्वमग्ने वसूः’ ‘त्वं हि क्षैतवत्’ इत्याद्युदाहरणानि ।

अधिके तृचं सर्वत्र ।

अधिके पादे गृह्यमाणे तृचं विद्यात्सर्वत्र सूक्तादावसूक्तादौ चेत्यर्थः । ‘अग्न आ याहि
वीतये गृणानः’ ‘इळेऽन्यो नमस्यस्तिरः’ इत्याद्युदाहरणानि ।

जपानुमन्त्रणाप्यायनोपस्थानान्युपांशु ।

सर्वत्र*शब्दोऽत्रापि संबध्यते मध्यगतस्य विशेषाग्रहणात्प्रयोजनवत्त्वाच्च । अस्मिन्शास्त्रे
यानि जपादीनि तान्युपांशु प्रयोक्तव्यानि ।

मन्त्रा × श्र कर्मकरणाः ।

चशब्देनात्र सर्वत्रेत्युपांश्विति चानुकुण्ठ्यते । मन्त्राः कर्मकरणाश्च सर्वत्रोपांशु प्रयोक्तव्याः ।
उपांशुत्वस्येदं लक्षणम्—करणवदशब्दमनःप्रयोगं उपांश्विति । जपादीनां षण्णां लक्षण-
मुच्यते—

जपमुच्चारणं विद्यात्कत्वर्थमपि तद्भवेत् ।
अर्थतः कार्यलाभश्चेदर्थ एव क्रतोर्भवेत् ॥
मन्त्रमुच्चारयन्नेव मन्त्रार्थत्वेन संस्मरेत् ।
शेषिणं तन्मना भूत्वा स्यादेतदनुमन्त्रणम् ॥
एतदेवाभिमन्त्रस्य लक्षणं चक्षणाधिकम् ।
अद्भिः संस्पर्शनाधिक्यात्तदेवाऽऽप्यायनं स्मृतम् ॥
उपस्थानं तदेव स्यात्प्रणतिस्थानसंयुतम् ।
बाह्यं कार्यं यदेतेषु मन्त्रकाले क्रियेत तत् ॥
कर्मणः करणास्ते स्युर्विहितार्थप्रकाशनात् ।
मन्त्रेण कृत्वा मन्त्रान्ते क्रियते कर्म तेषु तु ॥
इदं कार्यभनेनेति । काचैदृश्यते विधिः ।

लिङ्गादेवेदमर्थस्त्वं येषां ते मन्त्रसंज्ञिताः ॥

अनुमन्त्रणग्रहणेनाभिमन्त्रणमपि गृह्यते । अनुमन्त्रणाप्यायनोपस्थानानां कर्मकरणाविशे-

* व झ. दर्शपूर्णमासतिरिक्तं दर्विशोमार्थम् । + व. शनैरुच्चारयेन्मन्त्रं मन्दमोष्टौ प्रचा-
लयेत् । अपरैरश्रुतः किञ्चित् उपांशुजपः स्मृतः । × व. कर्म क्रियते यैस्ते कर्मकरणाः । ÷ व.
प्रमाणात् ।

षेऽपि यत्पृथग्ग्रहणं तत्तन्मन्त्रान्ते कर्मारम्भ इति कर्मकरणधर्मो यः स तेषु न भवतीत्येव-
मर्थम् । तेन मन्त्रोच्चारणसमकालमेव तेषु *क्रिया भवति ।

+ प्रसङ्गादपवादो बलीयान् ।

सामान्यविधेर्विशेषविधिर्बलीयानित्यर्थः । लोकवेदप्रसिद्धस्य न्यायस्य वचनप्रयो-
जनं सर्वेऽपवादाः प्रसङ्गस्यैव बाधका नापवादाः सावकाशमेव परस्परं बाधका इत्येवमर्थम् ।
अतः स्वादुष्किलीयास्वाहावोत्तरयोः प्रणवयोर्यौ मद्भूतप्रतिगौरौ तयोः प्रणवरूपप्रतिगौरौ न
बाधकौ भवतः ।

प्रपद्याभिहृततरेण पादेन वेदिश्रोण्यात्तरया पाष्णीं समां निधाय
प्रपदेन बर्हिःराक्रम्य संहितौ पाणी धारयन्नाकाशवत्यङ्गुली हृदयसंमि-
तावङ्कुसंभितौ वा द्यावापृथिव्योः संधिमीक्षमाणः ।

तिष्ठेदिति शेषः । तीर्थेन विहारं प्रपद्यत इत्युक्तम् । तच्चैकेन पदविक्षेपेण बहिर्विहारा-
दन्तर्विहारप्रपदनं कर्तुं शक्यं दक्षिणाङ्गप्रत्ययश्च सिद्ध एव । इदानीं प्रपद्येत्युच्यते, आवेदि
श्रोण्या यत्प्रपदनं तस्य सर्वस्य विहितत्वसिद्ध्यर्थम् । अभिहृततरेणेतितरयो वचनमनेकपदवि-
क्षेपसाध्यत्वादस्य प्रपदनस्य सर्वेषु च पदविक्षेपेषु दक्षिणस्याग्रतो हरणसिद्ध्यर्थम् । वेदेर-
पराश्रयोः श्रोणिरिति संज्ञा, पूर्वाश्रयोरसं इति । पादस्यापरो भागः पाष्णिः, पूर्वः प्रपदः ।
उत्तरया श्रोण्या दक्षिणस्य पादस्य पाष्णीं समां निधाय तस्यैव प्रपदेन वेद्यामास्तीर्णं
बर्हिःराक्रम्य बहिर्वेदि सव्यं निधायऽऽत्मनः सव्यदक्षिणौ हस्तौ पृथक्पृथग्विरलाङ्गुलि-
कृत्वा पुनस्तथाभूतावेव तौ पाणी परस्परं "संहितौ च कृत्वा तौ हृदयसंमितावङ्कुसंभितौ
वा धारयन्द्यावापृथिव्योः संधिमीक्षमाणो नोर्ध्वमधस्तिर्यग्गवेक्षमाण ऊर्ध्वः प्राङ्मुखस्तिष्ठेत् ।

एतद्धोतुः स्थानम् ।

अयं स्थानशब्दो भावसाधनो नाधिकरणसाधनः । एतच्छब्देन श्रोणिदेशेन हस्तपादा-
दियन्त्रणेन च विशिष्टं यत्पूर्वसूत्रोक्तं तदत्र स्थानशब्देनोच्यत इति प्रदर्शयते । यत्र होतुः
स्थानं चोद्यते तत्रैतत्स्थानं भवतीत्यर्थः । एतद्ग्रहणमुत्तरसूत्रस्य सर्वार्थत्वाय ।

आसनं वा सर्वत्रैवभूतः ।

अयं वाशब्दश्चशब्दस्यार्थे वर्तते । स्थानं चाऽऽसनं च सर्वत्र सर्वः कर्तव्यभूतः

* व.—कर्मकरणमन्त्रेषु मन्त्रोच्चारणसमकालं कर्म भवति 'होतृषदनमभिन्मन्त्रयेत्'
भूमौ प्रादेशं कुर्यात् ।' इत्यादि । + ङ—पसङ्ग इव प्रसङ्गोऽपवादः । अपवादयोर्विरोधे
'बहुविषयापवादमल्पविषयापवादो बाधते ।

१ ख. ग. ङ. झ. कर्तुमशं । २ झ. 'क्षिणाङ्गस्या' । ३ ख. ग. ङ. 'दः । बहिर्वेद्यां
स्तीर्णं वृणम् । उ' । ४ ङ. च. 'ङ्गुलीयकौ । ५ घ. च. संहितौ ।

कुर्यात् । पूर्वोक्तहस्तपादादियन्त्रैणाविशिष्टो न श्रोणिदेशविशिष्ट इत्यर्थः । श्रोण्यादिषु सर्वेषु प्राप्तेषु श्रोणिदेशवर्जनेन कर्तृशरीरविशेषणानामेव प्रापणार्थमेवंभूतवचनम् ।

वचनादन्यत् ।

उक्तस्यान्याभावो यावन्मात्रस्य वचनं तावन्मात्रस्यैव न तत्संबन्धिनोऽन्यस्यापीति । तेन होमादौ क्रियमाणे दक्षिणस्य पाणेरपायेऽपि सैन्यो हृदयाच्चापैतीति सिद्धम् ।

प्रेषितो जपति ॥ १ ॥

अत्रान्यार्थस्य प्रेषस्याभावात्सामिधेन्यर्थं प्रेषितो होता ॥ १ ॥

नमः प्रवक्त्रे नम उपद्रष्ट्रे नमोऽनुख्यात्रे क इदमनुवक्ष्यति स इदमनुवक्ष्यति षण्मोर्वीरंहसस्पान्तु द्यौश्च पृथिवी चाहश्च रात्रिश्चाऽऽपश्चौषध-
यश्च वाक्समस्थितयज्ञः साधु च्छन्दांसि प्रपद्येऽहमेव माममुमिति स्वं
नामाऽऽदिशेत् भूते भविष्यति जाते जनिष्यमाण आभजाम्यपाव्यं
वाचो अशान्तिं वहेत्यङ्गुल्यग्राण्यवकृष्य जातवेदो रमया पशून्मयीति
प्रतिसंदध्याद्धर्म मे द्यावापृथिवी वर्माग्निर्वर्म सूर्यो वर्म मे सन्तु तिर-
श्चिकाः । तदद्य वाचः प्रथमं मसीयेति ।

नमः प्रवक्त्र इत्यादि होत्रं जुषध्वमित्यन्तं जपेत्सामिधेन्यर्थम् । प्रेषोत्तरकालवर्तित्वा-
दयं जपः सामिधेन्यर्थो भवति । अत्रामुमिति शब्दस्य स्थाने द्वितीयया विभक्त्या स्वं
नामाऽऽत्मनाम निर्दिशेत् । स्वग्रहणात्प्रातिनिधित्वेन प्रवृत्तस्यापि जपकर्तुरेव नाम निर्देष्टव्यं
न होतुरिति लभ्यते । अशान्तिं वहेति जपैकदेशमुच्चारयन्नङ्गुल्यग्राण्यवकर्षेत् । मयीति
चोच्चारयन्प्रतिसंदध्यात्तेनावकर्षणसंधाने जपौक्ते, तत्कुर्वतो विधानात् ।

समाप्य सामिधेनीरन्वाह ।

समाप्येत्यनेन नमः प्रवक्त्र इत्यादेर्होत्रं जुषध्वमित्यन्तस्यैकजपत्वं दर्शयति । तेनान्तरा
यत्कार्यद्वयमवकर्षणं संधानं च तज्जपकर्तुः संस्कार एव भवति न कार्यान्तरम् । अतः
पिठ्यायां जपलोपे न कर्तव्यं भवति । अग्नेः समिधनार्था ऋचः सामिधेन्यः । ता अन्वा-
हानुब्रूयादित्यर्थः ।

हिं३इति हिंकृत्य मूर्भुवः स्वरोऽमिति जपेति ।

हिंकारस्य नानारूपत्वादिष्टपरिग्रहार्थः पाठः ।

१ ख. ग. घ. ङ. च. 'न्त्रणावि' । २ क. 'शिष्टे न' । ३ ङ. च. सव्यं ह' । ४ घ. ङ. च. झ. 'स्य प्रेष' । ५ क. ख. ग. घ. स्वमा' । ६ क. घ. च. 'पाङ्गं त' । ७ क. ख. ग. घ. ङ. झ. हुं इ० । अत्र ङ. पुस्तके हुमित्यस्योपरि मन्द्र इति ठिप्पनी ।

एषोऽभिहिंकारः ।

जपसहितस्य हिंकारस्याभिहिंकार इति संज्ञा विधीयते ।

भूर्भुवः स्वरित्येव जपित्वा कौत्सो हिं करोति ।

एवेत्यवधारणान्न केवलं व्युत्क्रममात्रं प्रणवरहितत्वं चेति दर्शयति । आचार्यग्रहणं विकल्पार्थम् ।

न च पूर्वं जपं जपति ।

कौत्स इति शेषः । पूर्वमिति । नमः प्रवक्त्र इत्यादि जुषध्वमित्यन्तमित्यर्थः ।

अथ सामिधेन्यः प्रवो वाजा अभिद्यवोऽग्न आयाहि वीतये गृणान ईळेऽन्यो नमस्यस्तिरोऽग्निं दूतं वृणीमहे समिध्यमानो अध्वरे समिद्धो अग्न आहुतेति द्वे ।

अथशब्द ऋचामेव सामिधेनीत्वं दर्शयति । पूर्वं सामिधेनीग्रहणं सामिधेन्याद्यङ्गानां मध्येऽभिहिंकारः सामिधेन्यादीनामासन्नतरमङ्गमिति दर्शयति । तेन वैश्वदेवशस्त्रे दिग्ध्या-
नोत्तरकालमभिहिंकारः कर्तव्य इति गम्यते ।

ता एकश्रुति संततमनुब्रूयात् ।

या एता उक्ता ऋचस्ता एवमनुब्रूयादित्यर्थः ।

उदात्तानुदात्तस्वरितानां परः संनिकर्ष ऐकश्रुत्यम् ।

ऐकश्रुत्यलक्षणमुच्यते । उदात्तानुदात्तस्वरितानामभिव्यञ्जका ये प्रयत्ना * आयाम-
विलम्भाक्षेपास्तेषामन्यतमस्यैकस्थैवात्यन्तसंनिकर्षेणासजातीयप्रयत्नाव्यवधानेन यदुच्चारणं
तदैकश्रुत्यमित्यर्थः ।

स्वरादिमृगन्तमोकारं त्रिमात्रं मकारान्तं कृत्वोत्तरस्या अर्धर्चेऽव-
स्येत्तत्संततम् ।

इदं संततलक्षणम् । स्वराद्युगन्तपदयोष्टिप्रदेशोपलक्षणार्थत्वाद्गन्तो यः स्वरादिः

स्वर एव वा केवलस्तमोकारं त्रिमात्रं कृत्वा तेन प्रणवेनोत्तरामृचं संधाय तस्या अर्ध-

* क. पुस्तकस्थेयं टिप्पणी—आयामो नाम वायुनिमित्तमूर्ध्वगमनं । गात्राणां तेन च
उच्यते स उदात्तः । आ ये । विलम्भो नामाधो गमनं गात्राणां वायुनिमित्तम् । नः । नौ ।
आक्षेपे नाम तिर्यग्गमनं गात्राणां वायुनिमित्तम् । न्यक् । क ।

१ ख. ग. °लनामहिं° । २ क. छ. त्यन्तः सं° । ३ च. °न्तमोका° । ४ क. च.
°स्तमोका° ।

चैऽवस्येत् । मकारान्तं त्रिमात्रमिति व्युत्क्रमेण योजना । समुदायस्य त्रिमात्रताया इष्ट-
त्वात् । अत एव भवति । ओकारोऽर्धतृतीयमात्रः, मकारोऽर्धमात्र इति त्रिमात्रत्वं प्रण-
वस्य । उत्तरवचनमावृत्तिनोऽनावृत्तिनश्चोभयथा गृह्यते । यत्प्रणवेनोत्तरासंधानमात्रं विधी-
यते तत्संततमित्युच्यते ।

* एतदवसानम् ।

सामिधेनीष्वनूच्यानामृचामर्धचैऽवसानस्य पूर्वसूत्रेणैव सिद्धत्वादिदमवसानविधानमा-
द्यायामृचि प्राणार्थम् । अन्यत्र च जपादिष्वपीति ।

उत्तरादानमविप्रमोहे ।

आदानमारम्भः । विप्रमोहो विभ्रेषः । पूर्वस्योच्छ्वासस्याविप्रमोह एवोत्तरमुच्छ्वासमार-
भेत्यर्थः । विप्रमोहे पूर्वमेव सम्यक्पुनः पुनर्ब्रूयादित्यर्थः । अस्मिन्भेष इदमेव प्रायश्चित्तं
नान्यादिति सूत्रस्य प्रयोजनम् ।

समाप्तौ प्रणवेनावसानम् ।

अर्थप्राप्तस्य विधानं विहित एवायमर्थो नार्थप्राप्त इत्येवमर्थम् ।

चतुर्मात्रोऽवसाने ।

यवदसानं विहितमेव नार्थप्राप्तं तस्मिन्नवसाने चतुर्मात्रः प्रणवो न त्रिमात्रः ।

तस्यान्तापत्तिः ।

तस्य प्रणवस्य चोऽन्तो मकारस्तस्य वर्णान्तरापत्तिर्विष्यत इत्यर्थः ।

स्पर्शेषु स्ववर्ग्यमुत्तमम् ।

स्पर्शेषु परेषु यः स्पर्शो मकारात्परस्तस्य स्ववर्ग्यमुत्तममापद्यते मकारः । समिध्यसौन्तं
मर्जयन्तेत्यादिनिर्दर्शनम् ।

अन्तस्थासु तां तामनुनासिकाम् ।

रेफस्यानुनासिकत्वासंभवाद्यवला एवात्रान्तस्था गृह्यन्ते । तासु या या पराऽन्तस्था तां
तामनुनासिकां मकार आपद्यते । तत्र सानुनासिका पूर्वा, उत्तरा शुद्धा, एवमत्र संयोगः ।
विदधानि प्रचोदयो ऋजौ वाजेष्विति निर्दर्शनम् ।

* ड. पुस्तकस्थेयं टिप्पणी—सिद्धान्ते त्वेतत्सूत्रमुत्तरार्थं पूर्वस्यावसानस्याविप्रमोह उत्तर-
स्यावसानस्याऽऽरम्भः कार्य इत्यवसानाधिकारार्थमेकैकमवसानमविमूढं ब्रूयादित्यर्थः । नैकैकमुच्चेकै-
कमर्धचैर्चम् । + ड. शस्त्रानुवचनादौ ।

१ ख. ग. °तायाऽदृष्टं । २ ख. °म् । आर्थ° । ३ च. °सौन्तम्° । ४ च. एवं मन्त्रसं° ।
५ ड. वाजिवाजेषुरिति ।

एषोऽभिहिंकारः ।

जपसाहितस्य हिंकारस्याभिहिंकार इति संज्ञा विधीयते ।

भूर्भुवः स्वरित्येव जपित्वा कौत्सो हिं करोति ।

एवेत्यवधारणान्न केवलं व्युत्क्रममात्रं प्रणवरहितत्वं चेति दर्शयति । आचार्यग्रहणं विकल्पार्थम् ।

न च पूर्वं जपं जपति ।

कौत्स इति शेषः । पूर्वमिति । नमः प्रवक्त्र इत्यादि जुषध्वमित्यन्तमित्यर्थः ।

अथ सामिधेन्यः प्रबो वाजा अभिद्यवोऽग्न आयाहि वीतये गृणान ईळेऽन्यो नमस्यस्तिरोऽग्निं दूतं वृणीमहे समिध्यमानो अध्वरे समिद्धो अग्न आहुतेति द्वे ।

अथशब्द ऋचामेव सामिधेनीत्वं दर्शयति । पूर्वं सामिधेनीग्रहणं सामिधेन्याद्यङ्गानां मध्येऽभिहिंकारः सामिधेन्यादीनामासन्नतरमङ्गमिति दर्शयति । तेन वैश्वदेवशस्त्रे दिग्ध्या-
नोत्तरकार्लमभिहिंकारः कर्तव्य इति गम्यते ।

ता एकश्रुति संततमनुब्रूयात् ।

या एता उक्ता ऋचस्ता एवमनुब्रूयादित्यर्थः ।

उदात्तानुदात्तस्वरितानां परः संनिकर्ष ऐकश्रुत्यम् ।

ऐकश्रुत्यलक्षणमुच्यते । उदात्तानुदात्तस्वरितानामभिव्यञ्जका ये प्रयत्ना * आयाम-
विस्त्रम्भाक्षेपास्तेषामन्यतमस्यैकस्यैवात्यन्तसंनिकर्षेणासजातीयप्रयत्नाव्यवधानेन यदुच्चारणं
तदैकश्रुत्यमित्यर्थः ।

स्वरादिमृगन्तमोकारं त्रिमात्रं मकारान्तं कृत्वोत्तरस्या अर्धर्चेऽव-
स्थेत्तसंततम् ।

इदं संततलक्षणम् । स्वराद्यृगन्तपदयोष्टिप्रदेशोपलक्षणार्थत्वाद्गन्तो यः स्वरादिः

स्वर एव वा केवलस्तमोकारं त्रिमात्रं कृत्वा तेन प्रणवेनोत्तरामृचं संधाय तस्या अर्ध-

* क. पुस्तकस्थेयं टिप्पणी—आयानो नाम वायुनिमित्तमूर्ध्वगमनं गात्राणां तेन च
उच्यते स उदात्तः । आ ये । विस्त्रम्भो नामाधो गमनं गात्राणां वायुनिमित्तम् । नः । नौ ।
आक्षेपे नाम तिर्यग्गमनं गात्राणां वायुनिमित्तम् । न्यक् । क ।

१ ख. ग. °लनामहिं° । २ क. ड. त्यन्तः सं° । ३ च. °न्तर्षोका° । ४ क. च.
°स्तर्षोका° ।

चैऽवस्येत् । मकारान्तं त्रिमात्रमिति व्युत्क्रमेण योजना । समुदायस्य त्रिमात्रतया इष्ट-
त्वात् । अत एव भवति । ओकारोऽर्धतृतीयमात्रः, मकारोऽर्धमात्र इति त्रिमात्रत्वं प्रण-
वस्य । उत्तरवचनमावृत्तिनोऽनावृत्तिनश्चोभयथा गृह्यते । यत्प्रणवेनोत्तरासंधानमात्रं विधी-
यते तत्संततामित्युच्यते ।

* एतदवसानम् ।

सामिधेनीष्वनूच्यानामृचामर्धचैऽवसानस्य पूर्वसूत्रेणैव सिद्धत्वादिदमवसानविधानमा-
द्यामृचि प्रापणार्थम् । अन्यत्र च जपादिष्वपीति ।

उत्तरादानमविप्रमोहे ।

आदानमारम्भः । विप्रमोहो विभ्रेषः । पूर्वस्योच्छ्वासस्याविप्रमोह एवोत्तरमुच्छ्वासमार-
भेतेत्यर्थः । विप्रमोहे पूर्वमेव सम्यक्पुनः पुनर्ब्रूयादित्यर्थः । अस्मिन्नेष इदमेव प्रायश्चित्तं
नान्यदिति सूत्रस्य प्रयोजनम् ।

समाप्तौ प्रणवेनावसानम् ।

अर्थप्राप्तस्य विधानं विहित एवायमर्थो नार्थप्राप्त इत्येवमर्थम् ।

चतुर्मात्रोऽवसाने ।

यवदसानं विहितमेव नार्थप्राप्तं तस्मिन्नवसाने चतुर्मात्रः प्रणवो न त्रिमात्रः ।

तस्यान्तापत्तिः ।

तस्य प्रणवस्य योऽन्तो मकारस्तस्य वर्णान्तरापत्तिर्विध्यत इत्यर्थः ।

स्पर्शेषु स्ववर्ग्यमुत्तमम् ।

स्पर्शेषु परेषु यः स्पर्शो मकारात्परस्तस्य स्ववर्ग्यमुत्तममापद्यते मकारः । समिध्यसौन्तं
मर्जयन्तेत्यादिनिदर्शनम् ।

अन्तस्थासु तां तामनुनासिकाम् ।

रेफस्यानुनासिकत्वासंभवाद्यवला एवात्रान्तस्था गृह्यन्ते । तासु या या पराऽन्तस्था तां
तामनुनासिकां मकार आपद्यते । तत्र सा अनुनासिका पूर्वा, उत्तरा शुद्धा, एवमत्र संयोगः ।
विद्यानि प्रचोदयो खौजी वाजेष्विति निदर्शनम् ।

* ड. पुस्तकस्थेयं टिप्पणी—सिद्धान्ते त्वेतत्सूत्रमुत्तरार्थं पूर्वस्यावसानस्याविप्रमोह उत्तर-
स्यावसानस्याऽऽरम्भः कार्य इत्यवसानाधिकारार्थमेकैकमवसानमविमूढं ब्रूयादित्यर्थः । नैकैकमृचमेकै-
कमर्धचर्मम् । + ड. शस्त्रानुवचनादौ ।

१ ख. ग. °तायाऽदृष्ट° । २ ख. °म् । आर्थ° । ३ च. °सौन्तम्° । ४ च. एवं मन्त्रार्घ° ।
५ ड. वाजिवाजेष्विति ।

रेफोष्मस्वनुस्वारम् ।

एतेषु मकारोऽनुस्वारमापद्यते । अनुस्वारो नाम नासिकास्थानोऽस्पृष्टकरणश्च । अस्य यज्ञस्य सुक्तो समिध्यमानो अध्वर इत्यादि ।

त्रिः प्रथमोत्तमे अन्वाहाध्यर्धकारम् ।

अध्यर्धकारमध्यर्धाकृत्येत्यर्थः । प्रथमोत्तमे ऋचौ त्रिरध्यर्धकारं ब्रूयात् ।

अध्यर्धामुक्त्वाऽवस्येदथ द्वे ।

प्रथमायामेवमध्यर्धकारं भवति । पूर्वमध्यर्धामुक्त्वाऽवसाय ततो द्वे ऋचौ ब्रूयात् । द्वे इतिवचनमध्यर्धचतुष्काभिप्रायम् । पूर्वस्मिन्नुच्छ्वासे प्रथमायामावृत्तौ द्वावर्धर्चौ द्वितीयायामेकश्चेति त्रयोऽर्धर्चा उक्ताः । अस्मिन्तूच्छ्वासे द्वितीयतृतीययोरावृत्त्योक्तयोऽर्धर्चा उत्तरस्या ऋच एकोऽर्धर्च इत्येवं चत्वारोऽर्धर्चा वक्तव्या भवेयुः । अध्यर्धकारविधेरुत्तरया संधाना विरोधादिति । अथशब्दोऽस्य सूत्रस्यान्यार्थत्वप्रातिभासनिवृत्त्यर्थः ।

द्वे प्रथममुत्तमस्यामथाध्यर्धार्चम् ।

पूर्वेण संधानाविरोधादुत्तमायामेवं भवति । अथशब्दश्च पूर्ववत् ।

ताः पञ्चदशाम्यस्ताभिः ।

एकादशानामृचां द्वयोस्त्रिरभ्यासे कृते ता अभ्यस्ताभिः सह पञ्चदशैव भवन्तीत्यर्थः । प्राप्त एवायमर्थः । अस्य वचनस्येदं प्रयोजनं सर्वत्राभ्यस्ताभिः सह विहितसंख्यापूरणं कर्तव्यमिति ।

एतेन शस्त्रयाज्यानि*गदानुवचनाभिः+ष्टवनसंस्त×वनानि ।

शंसत्यादिशब्दचोदितानि शस्त्रादीनि भवन्ति । एतेनेति सामिधेन्यनुवचनमुच्यते । शस्त्रादीनि च तत्र तत्र विहितानि । तेषां धर्मपेक्षाऽस्ति । तत्रैतेन तानीत्युक्त एतद्धर्मकाणि तानीति गम्यते । अनेन प्रकारेण तेषां सामिधेनीधर्मातिदेश उक्तो भवति ।

सर्वधर्मप्राप्तौ कतिपयधर्मनिषेधार्थमाह—

न त्वन्यत्राध्यर्धकारं, न जपः प्रागभिहिंकारात्, नाभिहिंकाराभ्यासावबहुषु प्रकृत्या ।

अन्यत्रेत्येतावदनुवर्तते । तस्य सामिधेनीभ्योऽन्यत्रेत्ययमर्थः । अतः =पिड्यायामभि-

* ङ. अग्रे महां असीत्यादि । + ङ. अथ ग्राव्योऽभिष्टुयात् । × ङ. संस्तुयादनाभिहिं-
कृत्य यान्वो नर इत्यादि । = ङ. उशन्तस्त्वा ।

हिंकारः सिद्धो भवति । अभ्यासनिवृत्त्यर्थं तत्रैव ताग्रहणं करिष्यति । तेनाभ्यासो न भवति । प्रकृत्येतिशब्दोऽभ्यासेन बहुष्वपि 'पुरीष्यासो अग्नयः' इत्येवमादिषु तयोरभावं दर्शयति ।

* नावच्छेदादौ ।

अवच्छेदो नाम यत्र शस्त्रादिषु मध्ये समाप्यावस्येदित्येवमादिभिः शब्दैरवसानं विहितं समाप्य प्रणवेनेत्येवमादिषु सोऽवच्छेदस्तत्रापि तौ न स्तः ।

शस्त्रेष्वेव होत्रकाणामभिहिंकारः ।

अस्मिन्शस्त्रे मुख्यवर्जिता द्वादशत्विजो होत्रका इत्युच्यन्ते न सप्त वा त्रयो वा । तेन ग्रावस्तुतोऽभिहिंकारनिषेधः सिद्धो भवति ।

सामिधेनीनामुत्तमेन प्रणवेनाग्रे मह्यं असि ब्राह्मणभारतेति निगदेऽवसाय ॥ २ ॥

प्रणवेन निगदं संधाय निगदेऽवस्येदित्यर्थः ॥ २ ॥

यजमानस्याऽऽर्षे+यान्प्रणीते यावन्तः स्युः ।

तत्रावसायाऽऽर्षेयान्प्रवृणीते यावन्तो यजमानस्य ते भवन्ति । ते च प्रवराम्नाये व्याख्याताः ।

परं परं प्रथमम् ।

अस्येम आर्षेया इत्यन्तः, अयं परः, अयमपरः, इत्येवमादिस्मृत्यनुसारेण प्रवराम्नाय एव वरणप्रकारः पठितः स एवेदानीम् । इयन्तो वरीतव्या इत्थं वरीतव्या इति विधानमन्यक्षेत्रजातव्यामुष्यायणार्थम् ।

पौरोहित्यान्राजविशाम् ।

पुरोहितस्य य आर्षेयास्तानेव राजन्यवैश्ययोः प्रवृणीते । बहुवचनं त्रैवर्णिकस्त्रीजातमनुलोमानां संग्रहार्थम् ।

नयमार्थं

* ड. पुस्तकस्थेयं टिप्पणी—यत्र ऋगन्तावसानेऽध्वर्युपैषवशादनुवचनाः संबन्धी योनिमित्यादौ प्राप्तयोरभिहिंकाराभ्यासयोः प्रतिषेधः । आदिग्रहणादन्त्येऽभ्यासो—उपांशु यष्टव्य-सिद्धान्तभाष्ये । प्रवर्ग्यं याज्यया भक्षणेन च विच्छिन्नत्वाच्छेयेन योनिमित्तिदङ्गन्यायेन तत्संभ-भ्यासयोर्निवृत्त्यर्थमिति । वृ° । + क. पुस्तकस्थेयं टिप्पणी—आर्षेय-इतरस्य द्वाविति । पञ्चावेषपक्ष इतरस्य द्वौ इतरस्य त्रय इति । + क. शायमानम् । यणार्थमिदं सूत्रम् । अन्येषां प्रवराध्याये पठित एव क्रमः । समानगोत्राः स्युरित्यस्मिन्खण्डेऽनेनैव क्रमेण सूत्रकोशे—'यागमु° । ४ क. च. °न्यावाहनादी° वरणकाले पठितव्या इति भावः ।

राजर्षीन्वा राज्ञाम् ।

मानवैलपौरुषवसेत्येवं वा पौरोहित्यान्वा ।

सर्वेषां मानवेति संशये ।

अज्ञाने संशये च त्रयाणां वर्णानां मानवेत्युक्तं शब्दः प्रवरो भवेत् ।

देवेन्द्रो मन्विद्ध ऋषिष्टुतो विप्रानुमदितः कविशस्तो ब्रह्मसंशितो
 घृताहवनः प्रणीर्यज्ञानां रथीरध्वराणामतूर्तो होता तूर्णिर्हव्यवाळित्यव-
 सायाऽऽस्तात्र जुहूर्देवानां चमसो देवपानो राँ इवाग्ने नेमिर्देवांस्त्वं परिभू-
 रस्यावह देवान्यजमानायेति प्रतिपद्य देवता द्वितीयया विभक्त्यादेश-
 मादेशमावहेत्यावाहयत्यादिं प्लावयन् ।

निगदेऽवसायेति निगद इति सप्तमीनिर्देशात्पूर्वापरीभूतो निगदो न परिसमाप्त इति
 गम्यते । अतः प्रवरोऽपि तस्यैव शेषः । कचिन्मन्त्राभ्यामेव भारतशब्दानन्तरमसावसाविति
 प्रवरप्रकृतेः पठितत्वाच्च संबुद्धिसामानाधिकरण्याच्च । देवेन्द्र इति निवृत्त्यदनिगदः । चतु-
 र्दश निवृत्त्यदानि परिभूरसीत्येवमन्तानि । आवह देवान्यजमानायेत्यादि सुयजा यजेत्यन्त-
 मावाहननिगदः । सामिधेन्यादय एते मन्त्रा आहवनीयाभिधायिनः । तत्र भारतेत्यवत्येत्प्रव-
 रान्ते च निवृत्त्यदानामेकादशे च । चतुर्दशेनाऽऽवाहननिगदं संधाय यजमानायेत्यवत्येत्,
 प्रतिपद्यावसायेत्यध्याहारात् । प्रतिपद्येतिवचनस्य वाक्यस्य प्रतिपातिसंज्ञाकरणार्थम् ।
 तेन पित्र्यायां प्रतिपद्यन्तरविधान एतन्न भवति । तत्र स्थित्वा देवता वक्ष्यमाणा द्विती-
 यया विभक्त्याऽऽदिश्याऽऽदिश्यानन्तरमावहेत्यावाहयत्यावहशब्दस्याऽऽदिं प्लावयन् ।
 द्वितीयाविधानं सर्वार्थम् । अत्र पाठादेव द्वितीया सिद्धेति तेन देवतामादिश्य प्रणुयाद्यजे-
 च्चेत्यत्र द्वितीयैव भवति । विभक्त्यन्तरविधाने तु तदेव भवति । 'आवह देवान्' 'होत्रा-
 याऽऽवह' 'आवह जातवेदः' इत्येतेषु त्रिषु प्लुतावसाने न स्तः ।

शरः

काणि

अग्न आवहेति तु प्रथमदेवताम् ।

सर्वधर्मदेवतायामयं विशेषः । तुशब्देन यष्टव्यदेवतावाहनशब्दयोर्मध्येऽग्नेशब्दं ब्रूयात् ।

न त्वन्य-

अग्निं सोममित्याज्यभागौ ।

सावबहुषु प्रकृताः स्या तत्संबन्धाद्देवतयोरपीति ।

अन्यत्रेत्येतावदनुवृत्तिः अग्निमग्नीषोमाविति पौर्णमास्याम् ।

* ड. अग्ने महान् असीत्योऽसोमयाजिनश्च प्रधानदेवते एते ।

कृत्य यान्वो नर इत्यादि । = ड. उश-

द्विष य° । २ ग. च. श. °न्त आ° । ३ घ. °ने

१ ख. ग. °मेवाध्य° । २ ख. ग. °मध्य-

अग्नीषोमयो स्थान इन्द्राग्नी अमावास्यायामसंनयतः ।

पौर्णमास्याः प्रथमार्धेनानात्सैव प्रथमं प्रयोज्या । स्थानशब्दः पौर्णमास्याधर्माणां प्रथमसंबन्धं दर्शयति । प्राप्तावविशेषेऽपि प्रयोगावस्थायां विशेषग्रहणादिति । तेनेदं बोधितं भवति—असमाप्नातानामसति चोदनालिङ्गविशेषे पौर्णमासमेव तन्त्रमिति दक्षिणयोर्म्यां यागं कुर्वन्संनयाम्नेत्युच्यते । यो न संनयति तस्येन्द्राग्नी द्वितीया ।

इन्द्रं महेन्द्रं वा संनयतः ।

संनयतोऽमावास्यायामिन्द्रं महेन्द्रं वाऽग्नीषोमस्थान आवाहयेत् ।

अन्तरेण हविषी विष्णुमुपांश्चैतरेयिणः ।

ऐतरेयिणः शास्त्राविशेषास्त एतमुपांशुयैजमुभयोरपि पर्वणोरन्तरेण हविषी इच्छन्ति ।

अग्नीषोमीयं पौर्णमास्यां वैष्णवममावास्यायामेके नैके कंचन ।

उभयोरपि पर्वणोः कंचनोपांशुयाजमेके नेच्छन्ति ।

अन्येषामप्युपांशूनामावह स्वाहाऽयादप्रिया धामानीदं हविर्महो जयाय इत्युच्चैः ।

अन्येषामपीति पित्र्यादीनामङ्गोपांशूनां संग्रहार्थम् । आवाहनादिषु चतुर्षु निगदेषु यान्युपांशुयाजसंबन्धीनि षट् पदान्यावहादीनि तेषामुच्चैरिति संज्ञामात्रं विधीयते । 'तन्त्र-स्वराण्युपांशोरुच्चानि' इत्यनेन सर्वेषामुच्चसंज्ञानां तन्त्रस्वरो विधीयते ।

येऽन्ये तद्वचनाः परोक्षास्तानुपांशूच्चैर्वा ।

येऽन्ये इति सर्वनाम्नः संनिहितविषयत्वात्तेष्वेव निगदेष्विति गम्यते । तद्वचना उपांशु-याजवचनाः । परोक्षास्ते, येषां पदान्तरसंनिधानादेवं विशेषनिष्ठताऽवसीयते न स्वतः । अजुषतादयः क्रियावचना इत्यर्थः । तेषामुपांशुत्वं प्राप्तमनूयते । उच्चैःसंज्ञा विकल्पेन विधीयते ।

***प्रत्यक्षमुपांशु ।**

यागं प्रति चोदितं देवतानामधेयं प्रत्यक्षमित्युच्यते । तस्य प्राप्तमुपांशुत्वं नियमार्थं विधीयते । तस्यैवोपांशुत्वं भवेत् । उपांशुदेवतायाः प्राथम्येऽपि प्रथमदेवतायाः संबन्धी योऽग्निशब्द आवाहनस्विष्टकृन्निगदयोर्न तस्यापीति । अत्र किंचिदुच्यते—उपांशु यष्टव्य-मिति वचनादुपांशुत्वं यागधर्मतयाऽव-गम्यमानं तत्रासंभवादानर्थक्यात्तदङ्गन्यायेन तत्संब-

* घ. यत्प्रत्यक्षं देवता नाम विष्णुरग्नीषोमौ प्रजापतिरिति । + क. ज्ञायमानम् ।

१ च. °भ्रातृत्वात्सै° । २ ड. च. एवमु° । ३ ट. °यागमु° । ४ क. च. °न्वावाहनादी°
५ ख. ग. °द निगदताऽ° ।

न्धिनः *शब्दान्परिगृह्य तिष्ठति । तत्राऽऽवहादीनामागूरादीनां च होता यक्षदित्यस्य चोपांशुत्वं निवर्त्य तन्त्रस्वरोऽनुज्ञातः । परोक्षाणामजुषतादीनां विकल्पेन तन्त्रस्वरे उक्तः । प्रत्यक्षस्य विष्ण्वादेर्याज्यादीनां चोपांशुत्वनियमादन्यस्य सर्वस्य तन्त्रस्वरे प्राप्ते याज्यानुवाक्ययोरगूरादिभिः प्राणसंतानविधानादुपांशुत्वमेव स्थितम् ।

प्रतिचोदनमावाहनम् ।

चोदनां चोदनां प्रतीति प्रतिचोदनम् । चोदना देवताचोदना । यावत्यो देवताश्चोदिताः स्तावन्त्यावाहनानि भिन्नानीत्यर्थः । प्रत्यावाहनमुच्छ्वासैनिश्वासासिद्धयर्थमिदं भेदसाधनम् ।

सर्वा आदिश्य सकृदेकप्रदानाः ।

यत्र बहुभिर्हविर्भिरैकया याज्यया बह्वीभ्यो देवताभ्यो युगपद्यागाः क्रियन्ते त एक-प्रदाना द्यागाः । तत्संबन्धादेवता अप्येकप्रदाना इत्युच्यन्ते । सर्वा इति बहुवचनं सर्वासां पृथगादेशार्थम् । आदिश्यवचनं सर्वा आदिश्यान्त आवहशब्दप्रयोगार्थम् । सकृद्वचन-मन्तेऽपि सकृदेव वक्तव्यो न यावद्देवतमित्येवमर्थम् ।

तथोत्तरेषु निगमेष्वेकामिव संस्तुयात् ।

एकामिवेतिवचनं यथैकस्या देवतायाः पुरस्तात्स्वाहायाट्शब्दावजुषतादयश्चैकवचनेन तथैतास्वपीति ।

समानां देवतां समानार्थाम् ।

निगमेष्वेकामिव संस्तुयादित्यत्रापि संबध्यते विशेषाग्रहणात्प्रयोजनवत्वात्संप्रदायाच्च । समानामिति । एकशब्दामित्यर्थः । समानार्थामिति । एकप्रयोजनामित्यर्थः ।

अव्यवहितां सकृन्निगमेषु ।

अव्यवहितामन्यथा देवतया निगमेषु सकृद्ब्रूयादेकवचनेनैव ।

ओङ्गळास्वावापिकासु देवां आज्यपां आवहाग्निं होत्रायाऽऽवह स्वं महिमानमावहाऽऽवह जातवेदः सुयजायजेत्यावाह्य यथास्थितमूर्ध्वजानु-रुपविश्योदग्बदेव्युह्य तृणानि भूमौ प्रादेशं कुर्यात् । अदितिर्माताऽ-स्यान्तरिक्षान्मा छेत्सीरिदमहमग्निना देवेन देवतया त्रिवृता स्तोमेन रथन्तरेण साम्ना गायत्रेण छन्दसाऽग्निष्टोमेन यज्ञेन वषट्कारेण वज्रेण योऽस्मान्द्वेष्टि यं च वयं द्विष्मस्तं हन्मीति ।

* क. मन्त्रान् ।

आवापिका आवापोद्धारयोग्याः प्रधानदेवता इत्यर्थः । तासु कृतावाहनासु देवानाज्य-
पानावाहयेत्स्विष्टकृतं च । पाठोऽनुनासिकलाभाय नकारलोपाय च, होत्रायाऽऽवहशब्दयोः
स्विष्टकृदावाहनप्रयोगाय च । किं च पठितावाहनानां पाठादेवोत्तरेष्वपि निगमेषु निगमन-
सिद्धिर्लक्ष्यत इत्येवमर्थम् । आज्यपाः प्रयाजानूयानदेवताः । अग्निं होत्रायाऽऽवह स्वं महिमान-
मावहेत्येतावत्स्विष्टकृदावाहनार्थम् । आवह जातवेद इत्यादिः सुयजायजेत्यन्तो निगदशेषः ।
आवाह्यवचनं सुयजायजेत्यन्तस्याऽऽवाहननिगदत्वाय । सामिधेन्धर्थं यथास्थितस्तथोर्ध्व-
जानुरूपविशोर्दग्धेदेव्युह्य वैद्यास्तीर्णानि तृणानि वेद्यां भूमौ प्रादेशं कुर्यादिति मतिरिति
मन्त्रेण ।

आश्रावयिष्यन्तमनुमन्त्रयेताऽऽश्रावय यज्ञं देवेष्वश्रावय मां मनुष्येषु
कीर्त्यै यशसे ब्रह्मवर्चसायेति । प्रवृणानं देव सवितरेतं त्वा वृणतेऽग्निं
होत्राय सह पित्रा वैश्वानरेण द्यावापृथिवी मां पातामग्निर्होताऽहं
मानुष इति । मानुष इत्यध्वर्योः श्रुत्वोदायुषा स्वायुषोदोषधीनां
रसेनोत्पर्जन्यस्य धाममिरुदस्थाममृताँ अन्वित्युत्तिष्ठेत् ।

अध्वर्युग्रहणमुत्तरार्थम् ।

षष्टिश्चाध्वर्यो नवतिश्च पाशा अग्निं होतारमन्तरा विचृत्ताः । सिनन्ति
पाकमतिधीर एतीत्युत्थाय ।

ब्रूयादिति शेषः । नायमुत्थानमन्त्रः पूर्वणैव निरपेक्षत्वात् । अत ईदृशो मन्त्रो
मन्त्रसंज्ञकः ।

ऋतस्य पन्थामन्वेमि होतेत्यभिक्रम्यांसेऽध्वर्युमन्वारभेत पार्श्व-
स्थेन पाणिना ।

अत्राध्वर्युग्रहणेन प्रयोजनमभिक्रमणान्वारम्भणे अध्वर्योरैव कुर्यान्न प्रतिपस्यातुरित्ये-
तत् । जत्रुबह्वोः संधिरंसस्तास्मिन्देशेऽध्वर्युमन्वारभेत । पार्श्वस्थेन पाणिना । पार्श्वेन
तिष्ठतीति पार्श्वस्थः कनिष्ठिकाप्रदेशे न स्थितो न न्यग्भूतो नोत्तान इत्यर्थः । तेनान्वार-
भेताध्वर्युम् ।

आग्नीध्रमङ्कुदेशेन सव्येन वा ।

सव्येन पाणिना पार्श्वस्थेनास एवाङ्केनोरुणा वा ।

इन्द्रमन्वारमामहे होतृवूर्ये पुरोहितम् । येनाऽऽयन्नुत्तमं स्वर्देवा अङ्गि-
रसो दिवमिति ।

उभयोः साधारणो मन्त्रः । अतो नाऽऽवर्तते नोह्यते च ।

संमार्गतृणैश्चिरभ्यात्मं मुखं संमृजीत संमार्गोऽसि सं मां प्रजया
पशुभिर्मृद्वीति ।

इध्मसंनहनानि संमार्गशब्देनोच्यन्तेऽग्निं संमार्जनसाधनत्वात्तेषाम् । तैस्तृणैरभ्यात्मं मुखं
संमृजीत । तृणैरितिर्वचनात्तृणभूतैरेव तैः संमृजीत न ग्रन्थिभूतैः पाशभूतैर्वेति गम्यते ।
अभ्यात्ममात्माभिमुखं पाणितलमवागपवर्गं च संमार्जनमिति ।

सकृन्मन्त्रेण द्विस्तूष्णीं सर्वत्रैवंकर्मावृत्तौ ।

सकृन्मन्त्रेण द्विस्तूष्णीमित्येतत्सर्वत्र भवत्येवंप्रकारस्य कर्मण आवृत्तौ सत्यामिति ।
एवंप्रकारशब्देन संस्कारकर्मत्वमुच्यते । एतदुक्तं भवति—यत्र संस्कारकर्मणि त्रिरावृ-
त्तिर्विधीयते तत्र सकृन्मन्त्रेण द्विस्तूष्णीमिति न प्रधानकर्मणि ।

स्पृष्टोदकं होतृषदनमभिमन्त्रयेताहेदैधिषव्योदतस्तिष्ठान्यस्य सद्ने
सीद योऽस्मत्पाकतर इति ।

होतृषदनमपरेण स्थित्वा प्राङ्मुखोऽभिमन्त्रयेत् । इदमुदकोपस्पर्शनं पूर्वाङ्गम् । अग्नि-
संमार्जनतृणैरात्मनो मुखसंमार्जनादात्मनो यदौष्ठ्यं तच्छान्त्यर्थत्वेनास्य दृष्टार्थत्वं भवति ।

अङ्गुष्ठोपकनिष्ठिकाभ्यां होतृषदनात्तृणं प्रत्यग्दक्षिणा निरसेन्नि-
रस्तः परावसुरितीदमहमर्वावसोः सद्ने सीदामीत्युपविशेद्दक्षिणोत्तरिणो-
पस्थे*न ।

दक्षिणं च तदुत्तरं च दक्षिणोत्तरम् । तद्वानुपस्थो दक्षिणोत्तरी तेनोपविशेत् ।

एते निरसनोपवेशने सर्वासनेषु सर्वेषामहरहः प्रथमोपवेशनेऽपि
समाने ।

एते इति प्रकारमन्त्रविशिष्टयोर्ग्रहणार्थम् । ते च सर्वेषां सर्वासनेषु प्रथमोपवेशने भवतः,
न द्वितीयादिप्रयोग इत्येकोऽर्थः । समानेऽप्यासनेऽहर्णिवहरहः प्रथमोपवेशने भवतः,

* क दक्षिणं चोपविश्येरुं वामगुल्फोपरि न्यसेत् । वामेरुं दक्षिणं गुल्फं तच्चोपस्थमुदीरि-
तम् ।

१ य. संभृजी° । २ ख. ग. ङ मणन्निरा° । ३ ख. ग. °यदौच्छिष्ट्यं त° । च. °यदौष्ठ्यं
त° । ४ ख. ग. °शनप्रयोगे भ° ।

अयमपरोऽर्थः । समानेऽपि स्थाने प्रयोगावृत्तौ पुनः पुनरावर्त्येते प्रवर्ग्यादिषु । अयं चापरोऽपि शब्दाल्लभ्यते । अस्य विधेर्दर्शपूर्णमासप्रकरणे पठितत्वात्तदतिदिष्टेष्वेष्टिपशु-
सोमेषु भवतो नाग्निहोत्रादिष्विति । अङ्गधारणं भवत्येव ।

द्विरिति गौतमः ॥ ३ ॥

अस्याऽऽचार्यस्य द्विः । द्वितीयेऽपि प्रयोगे भवतीत्याभिप्रायः ॥ ३ ॥

ब्रह्मौदने प्राशिष्यमाणेऽग्न्याधेये ब्रह्मा ।

द्विरित्यनुवर्तते । क्रियमाणस्य कर्मणो दक्षिणत उपविष्टः सन्पुनः प्राशनकाले द्वितीये निरसनोपवेशने कुर्यात् । अग्न्याधेये ब्रह्मौदने द्वितीयविधानसामर्थ्यादेवेष्टिपशु-
सोमेष्वोऽन्यत्रापि ब्रह्मणो निरसनोपवेशनप्राप्तिरिति गम्यते । अग्न्याधेयग्रहणमश्वमेधे
यद्ब्रह्मौदनं तत्र नैवं कर्तव्यमिति ।

बहिष्पवमानात्प्रत्येत्य सोमे ।

आहवनीयस्य दक्षिणत उपविष्टः सन्बहिष्पवमानं गत्वा ततः प्रत्येत्य पूर्वासने पुनः
कुर्यात् । सोमग्रहणं सर्वेषु सोमेषु प्रापणार्थम् । इतरथाऽऽधानाधिकारात्तत्संबन्ध एव
सोमे स्यान्न सर्वसोमेष्विति ।

प्रसृत्य होता ।

पश्चर्थमुपविष्ट एवाऽऽसने सदःप्रसर्पणं कृत्वा तत्रैव पुनः कुर्यात् । होतृग्रहणं ब्रह्मा-
धिकारनिवृत्त्यर्थम् ।

सुगादापने पशौ ।

स्वाहाकृत्यर्थे सुगादापने पुनः कुर्यात् ।

न पत्नीसांयाजिके ।

पत्नीसांयाजार्थ उपवेशने नैवं कुर्यात् ।

नान्यत्र होतुरिति कौत्सः ।

होतुरन्येषामेते न भवत इति कौत्सो मन्यते ।

उपविश्य देव बर्हिः स्वासस्थं त्वाध्यासदेयमिति ।

उपविश्यानन्तरं ब्रूयादित्यर्थः ।

अभिहिष होतः प्रतरां बर्हिषद्भवेति जानुशिरसा बर्हिरुपस्पृश्यात् ऊर्ध्वं जपेत् ।

जानुशिरो जान्वग्रम् । अत ऊर्ध्वग्रहणमुपस्पृशतो न जपः स्यादिति । तेनान्यत्रैवरूपे शब्देऽसति कुर्वन्नेव कुर्यादिति गम्यते ' अरणी संस्पृश्य मन्थयेत् ' इत्यादिषु ।

भूपतये नमो भुवनपतये नमो भूतानां पतये नमो भूतये नमः प्राणं प्रपद्येऽपानं प्रपद्ये व्यानं प्रपद्ये वाचं प्रपद्ये चक्षुः प्रपद्ये श्रोत्रं प्रपद्ये मनः प्रपद्य आत्मानं प्रपद्ये गायत्रीं प्रपद्ये त्रिष्टुभं प्रपद्य जगतीं प्रपद्ये-
ऽनुष्टुभं प्रपद्ये छंदांसि प्रपद्ये सूर्या नो दिवस्पातु नमो महद्भ्यो नमो अर्भकैभ्यो विश्वे देवाः शास्त न मा यथेहाराधि होता निषदा यजी-
यांस्तदद्य वाचः प्रथमं मसीयेति समाप्य प्रदीप्त इध्मे सुचावादापये-
न्निमदेन ।

समाप्य प्रदीप्त इत्युभयस्य सुगादापनावसरप्रदर्शनार्थत्वाज्जपसमाप्तिरपि प्रदीप्त एवेति गम्यते । अनेन निगदेनाऽऽपयेदध्वर्युम् ।

अग्निर्होता वेत्स्वग्नेर्होत्रं वेत्तु प्रावित्रं साधु ते यजमान देवता यो अग्निमित्यवसाय होतारमवृथा इति जपेत् ।

अवसायेतिवचनं निगदमध्य उच्छ्वासलामार्थम् । जपेदिति निगदमध्य उपांशुत्व-
लामार्थम् ।

अथ समापयेद्वृतवतीमध्वर्योः सुचमास्यस्व देवयुवं विश्ववारे ईळामहै देवाँ ईळेऽन्यान्नमस्याम नमस्यान्यजाम यज्ञियानिति ।

अथेतिवचनमत्राप्युच्छ्वासलामार्थम् । समाप्तिवचनमग्निर्होतृत्योर्देयज्ञियानित्यन्तस्यैक-
निगदत्वसूचनार्थम् ।

समाप्तेऽस्मिन्निगदेऽध्वर्युराश्रावयति ।

अध्वर्युर्कर्मविधानं प्रत्याश्रावणस्येदं निमित्तमिति ज्ञापनार्थम् । समाप्तिवचनमाश्रावणे कृतंऽपि समाप्त एव निगदे प्रत्याश्रावणं कुर्यादित्येवमर्थम् ।

प्रत्याश्रावयेदाग्नीध्र उत्करदेशे तिष्ठन्स्फचमिधमसंनहनानीत्यादाय दक्षिणामुख इति शाठ्यायनकमस्तु श्रौ ३ षलित्यौकारं प्लावयन् ॥ ४ ॥

शाठ्यायनग्रहणं विकल्पार्थम् । अतः प्राङ्मुखत्वमपि लभ्यते । प्लावयन्मुतं कुर्वन्नित्यर्थः ॥ ४ ॥

प्रयाजैश्चरन्ति ।

वक्ष्यमाणैलक्षणा यागाः प्रयाजा इत्युच्यन्ते तैश्चरन्ति यजन्तीत्यर्थः ।

पञ्चैते भवन्ति ।

पञ्चवचनं नराशंसस्तनूनर्षाद्वा, व्यामुष्यायणस्यापि पञ्चैव भवन्ति न षडित्येवमर्थम् । एत इति वचनमत्र पठिता एवैते तनूनपात्रराशंसयोरन्यतरेण सह पञ्च भवन्ति नोपठितेन सहेत्येवमर्थम् ।

एकैकं प्रेषितो यजति ।

न सकृत्प्रेषितः सर्वान्यजति ।

आगूर्याज्यादिरनुयाजवर्जम् ।

सर्वत्र सर्वासामनुयाजवर्जितानां याज्यानामादावागूर्भवति ।

कोऽयमागूरित्याह—

येऽ यजामह इत्यागूः, वषट्कारोऽन्वः सर्वत्र ।

अनुयाजानामपीति सर्वत्रवचनम् ।

उच्चैस्तरां बलीयान्याज्यायाः ।

अत्रोच्चैस्तरत्वमेकयमातिशयमात्रं, बलीयस्त्वं व्यक्ततरोच्चारणमेतदुभयं याज्याया एव ।

तयोरादी प्लावयेत् ।

तयोरागूर्वषट्कारयोरोच्चोः फुतिः कार्या ।

याज्यान्तं च ।

पावयेदिति शेषः ।

विविच्य संध्यक्षराणामकारं न चेद्वैवचनो व्यञ्जनान्तो वा ।

न चेत्प्रगृह्य इति पठितव्ये न चेद्वैवचन इति प्रमादपाठः । ऋगन्ते यान्यक्षराणि प्रगृह्याणि तेषां स्वरूपेणैव सर्वत्र फुतिः कार्या न विवेकः कर्तव्यः । यान्यप्रगृह्याणि संध्यक्षराणि तानि विविच्याकारमेव प्लावयेदिति* । एकारैकारयोरा३ इ इति । ओकारौ-

* क्ष. पुस्तके प्लावयेदित्यस्याग्रे—‘प्रगृह्य इति पाठे युष्मे अस्मे त्वे इत्यादिसंग्रहः । नाभिस्मे इति’ अयं ग्रन्थो वर्तते ।

१ च. °णशाब्दल° । २ ख. ग. °पाद्व्या° । ३ ख. च. ग. घ. °मतः प° । ४ क. घ. नापाठि° । ५ ख. ग. °राद्ययोः प्लु° । ६ ख. ग. घ. ङ. च. झ. °न्यप्रगृह्याणि सं ।

कारयोरा३ उ इत्येवं विविच्य प्लुतिः कार्या । ज्येष्ठश्च मन्त्रो विश्वचर्षण३ इ वौषडित्या-
दिदृष्टान्तः । इन्वुं समह्यन्पीतये समस्मा३ इ वौ इति निदर्शनम् । एकारस्य प्रगृह्यस्य
स्वरूपेणैव प्लुतिः कार्या । अधिश्रियं शुक्रपिशं दधाने३ वौ० इत्यादिदृष्टान्तः । ओका-
रस्य तु प्रगृह्यसंज्ञाया अनित्यत्वान्नित्यानित्यसंयोगविरोधात्तस्य सर्वदाऽपि विविच्यैव प्लुतं
कर्तव्यम् । कविः कविभियक्षसि प्रयज्या३ उ वौ० इत्यादिनिदर्शनम् । तथैवौकारस्यापि
सहस्रस्थूणं विश्रुथः सह द्वा३ उ वौ० इति । व्यञ्जनान्तो वा । व्यञ्जनान्तानां संध्यक्ष-
राणां सर्वदा स्वरूपेणैव प्लुतिः कार्या न विवेकः कर्तव्यः । स ते जानाति० भिद्यौ३ द्वौषट् ।
त्रीणि पदा विचक्रमे० अतो धर्माणि धारया३न् वौ० इत्यादिदृष्टान्तः ।

विसर्जनीयोऽनत्यक्षरोपधो रिफ्यते ।

अनत्यक्षरोपधोऽनवर्णोपध इत्यर्थः । स वषट्कारेण संधीयमानो रिफ्यते । विवा सोम-
मभिर्शेवोभीर्वौ० इत्यादि निदर्शनम् ।

इतरश्च रेफी ।

इतरः, अवर्णोपधः । स च रेफिसंज्ञी चेद्विफ्यते । महोपोवर्जमितरो यथोक्तमित्यत्र
रेफिसंज्ञाऽधिगन्तव्या । उत्तमं चमसं नवं० अकर्तं चतुरः पुनार्वौ० इत्यादि निदर्शनम् ।

लुप्यते रेफी ।

अवर्णोपधो यो विसर्जनीयो रेफिसंज्ञश्च न भवति स लुप्यत एव वषट्कारसंघौ ।
अर्वाङ्गेहि सोमकामं० हूयमाना वौ० इत्यादि निदर्शनम् ।

प्रथमः स्वं तृतीयम् ।

वर्गाणां यो यः प्रथमः स स स्वं तृतीयमापद्यते । विद्वार्गवौ० उदाहृतिः ।

नित्यं मकारे ।

अन्तस्थासु तां तामित्यनेनोक्तमित्यर्थः ।

**ये३ यजामहे समिधः समिधो अग्न आज्यस्य व्वन्तू३ वौ३-
षडिति वषट्कारः ।**

वौषट्शब्दो वषट्कार इत्यर्थः ।

इति प्रथमः ।

अयं प्रथमः प्रयाज इत्यर्थः ।

१ ख. ग. घ. ङ. 'व्यः वि' । २ ख. ग. ङ. 'भियमित्या' । झ. 'भियधो' । ३ ख.
ग. 'ते । इतरम्' । झ. 'ते । नतेर्दन्त्यमूर्धन्यभावस्य । हेतुभूतमक्षरं, अव इतरः, म' । ४ क. ङ.
झ. च. 'ते । श्विद' ।

वागोजः सह ओजो मयि प्राणापानाविति वषट्कारमु-
क्त्वोक्त्वाऽनुमन्त्रयते ।

सर्वस्यायं विधिः स्यादित्येवमर्था वीप्सा ।

दिवा कीर्त्यो वषट्कारः ।

वृथा रात्रौ न प्रयोक्तव्य इत्यर्थः । किंच वषट्कारसंबन्धि यत्कर्म तद्विध्यन्तराविरोधे
सति दिवैव कर्तव्यमिति ।

तथाऽनुमन्त्रणम् ।

दिवा कीर्त्यभित्यर्थः । तच्चोक्तार्थमेव ।

एतद्याज्यानिदर्शनम् ।

यदिदं याज्यायाः पुरस्तादागूर्स्तस्य चाऽऽदौ याज्यान्ते च प्लुतिः स्यादुपरिष्ठाच्च वष-
ट्कारस्तस्य चाऽऽदौ प्लुतिस्ततोऽनुमन्त्रणम् । इत्येतद्याज्यास्वरूपानिदर्शनम् । अनुमन्त्र-
णस्य याज्यान्तर्भाववचनं तदन्तं वाग्यमनार्थम् ।

तनूनपाद्यम् आज्यस्य वेत्त्विति द्वितीयोऽन्यत्र वसिष्ठशुन-
कात्रिवध्यश्वराजन्येभ्यः ।

वसिष्ठादिभ्योऽन्येषामयं द्वितीयः ।

नराशंसो अग्न आज्यस्य वेत्त्विति तेषाम् ।

वसिष्ठादीनामयं द्वितीयः ।

इळो अग्न आज्यस्य व्यन्त्विति तृतीयः ।

सर्वेषामिति शेषः ।

बर्हिर्ग्न आज्यस्य वेत्त्विति चतुर्थः । आगूर्य पञ्चमे स्वाहाऽमुं
स्वाहाऽमुमिति यथावाहितमनुद्गत्य देवता यथाचोदितमनावाहिताः
स्वाहा देवा आज्यपा जुषाणा अग्न आज्यस्य व्यन्त्विति ।

पञ्चम एवं कृत्वा तेनैव यजेदिति शेषः । आगूर्येतिवचनं क्रमार्थम् । प्रतिदेवतं स्वाहा-
शब्दाभ्यासार्थं वीप्सावचनम् । यथावाहितग्रहणं प्रमादादावाहिताया अस्थानिन्या अपि
ग्रहणार्थम् । अनावाहिता इत्येतेन याः स्थानिन्योऽपि देवताः प्रमादादनावाहिताः स्यु-
स्तासामप्यत्र यथाचोदिते क्रमे निगमनार्थम् । प्रयाजाद्यनुयाजान्तेत्यादिषु यथाचोदितं

तदीयानां देवतानां निगमनार्थं च । इदमेव प्रकारद्वयमनावाहितग्रहणाद्गृह्यते^१ नान्यथा ।
यथावाहितग्रहणेन पठितावाहना न गृह्यन्ते । तासां पाठादेव निगमनं नान्यथेत्यर्थः ।
स्वाहा देवा इति यथासूत्रं मन्त्रशेषः ।

आऽतो मन्त्रेण ।

* इतः पूर्वं यत्तन्मन्त्रेण प्रयोक्तव्यम् । अत्र पूर्वावधेरमावादन्यत्रैतत्पूर्वमग्निमन्थनादि
यद्भवति तदपि मन्त्रेण प्रयोक्तव्यमिति गम्यते । त्रीणि वाचः स्थानानि मन्त्रमध्यमोत्तम-
संज्ञकानि । तेषु च सप्त सप्त यमा भवन्ति । यमो नामावस्था । तत्र सप्तमयमेन वषट्कारः
प्रयोक्तव्यः । तत एकावरोहेण याज्या । एवं सर्वत्रैकैकयमौवरोहेण वषट्कारः
प्रयोक्तव्यः ।

ऊर्ध्वं च शंयुवाकात् ।

मन्त्रेण प्रयोक्तव्यम् ।

मध्यमेन हवींष्या स्विष्टकृतः ।

सर्वत्राऽऽकारोऽभिविधौ मर्यादायां वा भवत्यध्वर्युवशात् । अत्र
स्विष्टकृन्मध्यमेनोत्तमेन वाऽध्वर्युवशात्प्रयोक्तव्यः । प्रयाजेभ्य ऊर्ध्वमा स्विष्टकृतो मध्यमेन
प्रयोगः । हविर्ग्रहणं स्थानान्तरेऽपि प्रधानहविषां मध्यमस्वर एवेति ।

उत्तमेन शेषः ।

इळादिः स्विष्टकृदादिर्वा शंयुवाकान्तः शेष इत्युच्यते स उत्तमेन प्रयोज्यः ।

अग्निर्वृत्राणि जङ्घनदिति पूर्वस्याऽऽज्यभागस्यानुवाक्या । त्वं
सोमासि सत्पतिरित्युत्तरस्य जुषाणो अग्निराज्यस्य वेत्त्विति पूर्वस्य
याज्या जुषाणः सोम आज्यस्य हविषो वेत्त्वित्युत्तरस्य । तावागूर्याऽऽदेशं
यजति ।

तावित्याज्यभागसंप्रत्ययार्थम् । आगूर्येति देवतादेशस्य क्रमविधानार्थम् । यजतीति
देवतादेशस्य याज्यया संधानार्थम् । तावाज्यभागसंज्ञकौ यागावागूर्यान्तरं द्वितीयया
विभक्त्या देवतामादिश्यादिश्य याज्यया संधाय यजतीत्यर्थः ।

सर्वाश्चानुवाक्यावत्योऽप्रेषा अन्या+अन्वायात्याभ्यः ।

* ग. पञ्चमप्रयाजपर्यन्तमादित आरभ्य । + अन्वायात्यस्वरूपमन्वायात्यशब्दचोदितत्वमे-
वेति । चातुर्मास्यसूत्रे वाजिनयामप्रवृत्तावपि विस्तरेण विचारितम् ।

१ च. 'ते। अन्य°' । २ ख. ग. °ति शेषो यथासूत्रमेव । आ° । ३ च. झ. °मरो° ।
४ ख. ग. घ. झ. ङ. °क्तव्यम् । प्र° । ५ ख. ग. घ. ङ. झ. °योक्तव्यम् । ह° ।

या अन्वायातशब्देनानुनिर्वापशब्देन वा चोदितास्ता अन्वायात्याः । ताभ्योऽन्या या देवता अनुवाक्यावत्योऽप्रैषाश्च ताः सर्वा आदिश्य यष्टव्याः । अन्वायात्यानामनुवाक्यार-
हितानां च सप्रैषाणां चाऽऽदेशो न कर्तव्य इत्यर्थः । सर्वग्रहणमाज्यभागयोरपि सप्रैषयो-
रादेशनिवृत्त्यर्थम् ।

सौमिकीभ्यश्च या अन्तरेण वैश्वानरीयं पत्नीसंयाजांश्च ।

सौमिक्यः, सोम उत्पन्ना न सोमे प्रयोज्या अपि । तत्रोत्पन्नानामेव तत्र भवत्वसं-
वात् । वैश्वानरीयपत्नीसंयाजानां तच्छब्दचोदितानामेव ग्रहणं युक्तम् । अत एतस्मिन्नेवोऽऽ-
सने वैश्वानरीयस्य यजतीत्येतदेव गृह्यते । पत्नीसंयाजैश्चरित्वाऽवमृथं व्रजन्तीत्येतदेव च ।
अन्या इत्यनुवर्तते । अङ्गप्रधानरूपे सोमकर्मणि यौ तौ वैश्वानरीयपत्नीसंयाजशब्दचोदितौ
पदार्थौ तयोर्मध्ये यास्तत्रैवोत्पन्ना देवतास्ताभ्योऽप्यन्या देवता आदिश्य यष्टव्याः । न ता
आदिश्य यष्टव्या इत्यर्थः ।

एतौ वार्त्रधनौ पौर्णमास्याम् ।

यावेतौ पौर्णमास्याज्यभागौ तौ वार्त्रघ्नसंज्ञौ भवत इत्यर्थः ।

सनिमित्तेयं संज्ञेत्याह—

अनुवाक्यालिङ्गविशेषान्नामधेयान्यत्वं ततो विचारः ।

अनुवाक्यात एव विचारावर्गमोऽन्यत्वमित्यर्थः ।

नित्ये याज्ये ।

उक्ते एवैते सर्वत्र याज्ये नानुवाक्यावदेतयोरन्यत्वमित्यर्थः ।

**वृधन्वन्तावमावास्यायाम् । अग्निः प्रत्नेन मन्मना सोम गीर्भिष्ठा
वयमिति । आऽऽतो वाग्यमनम् ।**

आदित आरभ्याऽऽज्यभागपर्यन्तं वाग्यमनं भवति ।

**अन्तरा च याज्यानुवाक्ये । निगदानुवचनाभिष्टवनशस्त्रजपानां
चाऽऽरभ्याऽऽ समाप्तेः ।**

अत्राभिष्टवनसंस्तवनशस्त्रेति संस्तवनशब्दः पठितव्यः । आरभ्येतिवचनमन्यदपि यद्या-
ज्यादिभ्यस्तदारभ्याऽऽ समाप्तेर्वाग्यमनसिद्धयर्थं होतुरधिकारात्कर्त्तव्यस्यापि प्रापणार्थं चेति ।

अन्यद्यज्ञस्य साधनात् ।

यज्ञसाधनवचसोऽन्यत्र वाग्यमनं नियम्यते । यज्ञसाधनवचो नाम यद्यज्ञसंपादनार्थं तद्धे-
षपरिहारार्थं च ।

आपद्यातो देवा अवन्तु न इति जपेत् ।

आपद्येति । नियममतिक्रम्येत्यर्थः ।

अपि वाऽन्यां वैष्णवीम् ॥ ५ ॥

अन्यामपीतिवचनं पूर्वोक्ताया अपि वैष्णवीत्वप्रतिपत्त्यर्थम् ॥ ५ ॥

उक्ता देवतास्तासां याज्यानुवाक्या अग्निर्मूर्धा भुवो यज्ञस्यायमग्निः
सहस्रिण इति वेदं विष्णुर्विचक्रमे त्रिर्देवः पृथिवीमेष एतामग्निषोमा
सवेदसा युवमेतानि दिवि रोचनानीन्द्राग्नी अवसा गतं गीर्मविप्रः
प्रमतिमिच्छमान एन्द्रसानसिं रयिं प्रससाहिषे पुरुहूत शत्रून्महौ
इन्द्रो य ओजसा भुवस्त्वमिन्द्र ब्रह्मणा महानिति यद्यग्निषोमीय उपां-
शुयाजोऽग्निषोमा यो अद्य वामान्यं दिवो मातरिश्वा जभारेति ।

उक्तसंकीर्तनं देवताविधिक्रमस्मरणार्थम् । तासां याज्यानुवाक्या वक्ष्यमाणा लिङ्ग-
क्रमाभ्यां योजनीया इति । इदमप्युक्तसंकीर्तनस्य प्रयोजनं यत्र देवताविधानानन्तरमृचो
विधीयन्ते तत्र तासां देवतानां ता एव याज्यानुवाक्या इति सार्वत्रिकोऽयं विधिरित्येत-
ज्ज्ञापयितुम् । अयमग्निरिति गायत्र्यपि याज्यानन्तरमुक्तत्वाद्याज्यैव भवति । सा तु गायत्री-
सामान्यादाधान एव भवति । यद्यग्निषोमीय इति व्युत्क्रम्यान्ते पठन्नसंशयार्थमुक्तवानाचार्यः ।

अथ स्विष्टकृतः पिप्रीहि देवाँ उशतो यविष्ठेत्यनुवाक्या ।

अथशब्दः प्रधानानन्तरं स्विष्टकृतो यागः स्यान्नाऽऽवाहनक्रमेणेति । अनुवाक्या-
वचनं सर्वत्र पूर्वमनुवाक्या पश्चाद्याज्येति प्रदर्शनार्थम् ।

ये ३ यजामहेऽग्निं स्विष्टकृतमयाळग्निरित्युक्त्वा षष्ठ्या विमक्त्या
देवतामादिश्य प्रियाधामान्ययाळित्युपसंतनुयात् ।

आगूर्विधानं निगदादेव स्यान्नर्गादाविति । अग्निं स्विष्टकृतमिति वचनमग्निं होत्राय-
शब्देनाऽऽदेशो न स्यादिति । षष्ठीविधानं द्वितीयाया निवृत्त्यर्थम् । देवतामादिश्य प्रिया-
धामानिशब्दमुपसंतनुयात् । अयाट्शब्दः पूर्वपठित एवोत्तरेण सूत्रेण तस्यास्तस्या देवतायाः
पुरस्तादतिदेशरूपेण विधीयते । देवताया उपरिष्ठाद्विधीयमानेन प्रियाधामानिशब्देन संधा-

नार्थं प्रियाधामान्ययाळिति संततं पठितम् । अतोऽत्र प्रतिदेवतमेक एवायाट्शब्दः प्रयोक्तव्यो न द्वितीय इति स्थितम् ।

एवमुत्तरा अयाळयाळिति त्वेव तासां पुरस्तात् ।

उत्तरासामयं विशेषः । अयाट्शब्द एव तासां पुरस्तात्प्रयोज्यो नाग्निशब्दोऽपीति । एतदुक्तं भवति—प्रथमदेवतायाः पुरस्तादयाळग्निशब्दः, उत्तरासामयाट्शब्द एव, सर्वासामुपरिष्ठात्प्रियाधामानिशब्दः, सर्वे च संतता वक्तव्या इति ।

आज्यपान्तमनुक्रम्य देवानामाज्यपानां प्रिया धामानि यक्षदग्नेर्होतुः प्रिया धामानि यक्षत्स्वं महिमानमायजतामेज्या इषः कृणोतु सो अध्वरा जातवेदा जुषतां हविरग्ने यदद्य विशो अध्वरस्य होतरित्यनवानं यजति ।

आज्यपान्तमिति प्रसिद्धक्रमसंग्रहादावाहनक्रमोऽत्रापि परिगृह्यते तेनास्थानिन्या निगमनमिहापि स्यात् । आज्यपान्तमेवमुक्त्वा तदनन्तरेण प्रियाधामानिशब्देन यक्षदिति संधाय यथासूत्रमुक्त्वा जुषतां हविरग्ने यदद्येत्युच्चाऽनुच्छ्वसत्यजेत् । सर्वत्रानुच्छ्वासः कर्तव्योऽस्यां याज्यायाम् ।

प्रकृत्या वा ॥ ६ ॥

अर्धर्चे वोच्छ्वसेत् ॥ ६ ॥

प्रदेशिन्याः पर्वणी उत्तमे अञ्जयित्वौष्ठयोरभ्यात्मं निमाष्टि ।

प्रदेशिनी नामाङ्गुलिविशेषः । पर्वणी सन्धी । उत्तमे इति । अग्रतो द्वे पर्वणी इत्यर्थः । अध्वर्युणा ते पर्वणी अञ्जयित्वाऽभ्यात्ममात्माभिमुखं पाणितलं कृत्वौष्ठयोरवागपर्वणी निमाष्टि ।

वाचस्पतिना ते हुतस्येषे प्राणाय प्राश्नामीत्युत्तरमुत्तरे मनसस्पतिना ते हुतस्योर्जेऽपानाय प्राश्नामीत्यधरमधरे ।

अनेनेदमस्मिन्नित्यनयोरर्थः ।

स्पृष्टवोदकमञ्जलिनेलां प्रतिगृह्य सव्ये पाणौ कृत्वा पश्चादस्या उदगङ्गुलिं पाणिमुपधायावान्तरैलामवदापयीत ।

द्विहस्तसंयोगोऽञ्जलिस्तं कृत्वा तेनेलां गृहीत्वा सव्ये पाणौ कृत्वा निषायेत्यर्थः । अस्या इति । इलाया इत्यर्थः । या हस्तेऽवदीयते साऽवान्तरैला । अवदापयिताध्वर्युम् ।

अन्तरेणाङ्गुष्ठमङ्गुलीश्च स्वयं द्वितीयमाददीत ।

अङ्गुल्यङ्गुष्ठयोर्मध्येन प्रदेशेन स्वयमिळाया अवान्तरेळामाददीत ।

प्रत्यालब्धामङ्गुष्ठेनाभिसंगृह्य ।

प्रत्यालब्धां स्पृष्टामध्वर्युणेत्यर्थः ।

प्रत्याहृत्याङ्गुलीरमुष्टिं कृत्वा दक्षिणत इळां परिगृह्याऽऽस्यसंमितामुपह्वयते प्राणसंमितां वा ।

अमुष्टिं कृत्वाऽङ्गुलीभ्यो बहिरङ्गुष्ठमकृत्वेत्यर्थः । सव्ये हस्ते निहितामिळां दक्षिणेन हस्तेन गृहीत्वाऽवान्तरेळातो दक्षिणतः परिगृह्याऽऽस्यसंमितां प्राणसंमितां वेळां कृत्वा तामुपह्वयते । प्राणसंमितां नासिकासंमितामित्यर्थः ।

केन मन्त्रेणेत्याह—

इळोपहूता सह दिवा बृहताऽऽदित्येनोपास्माँ इळा ह्वयतां सह दिवा बृहताऽऽदित्येनेळोपहूता सहान्तरिक्षेण वामदेव्येन वायुनोपास्माँ इळा ह्वयतां सहान्तरिक्षेण वामदेव्येन वायुनेळोपहूता सह पृथिव्या रथन्तरेणाग्निनोपास्माँ इळा ह्वयतां सह पृथिव्या रथन्तरेणाग्निना उपहूता गावः सहाशिर उपमां गावः सहाशिरा ह्वयन्तामुपहूता धेनुः सह ऋषभोपमां धेनुः सह ऋषभा ह्वयतामुपहूता गौर्यृतपद्युप मां गौर्यृतपदी ह्वयतामुपहूता दिव्याः सप्त होतार उप मां दिव्याः सप्त होतारो ह्वयन्तामुपहूतः सखामक्ष उप मां सखामक्षो ह्वयतामुपहूतेळा वृष्टिरुप मामिळा वृष्टिर्ह्वयतामित्युपांश्चथोच्चैः । इळोपहूतोपहूतेळोपास्माँ इळा ह्वयतामिळोपहूता । मानवी घृतपदी मैत्रावरुणी ब्रह्मदेवकृतमुपहूतं दैव्या अध्वर्यव उपहूता उपहूता मनुष्याः । य इमं यज्ञमवान्ये च यज्ञपतिं वर्धानुपहूते द्यावापृथिवी पूर्वजे ऋतावरी देवी देवपुत्रे । उपहूतोऽयं यजमान उत्तरस्यां देवयज्यायामुपहूतो भूयसि हविष्करण इदं मे देवा हविर्जुषन्तामिति तस्मिन्नुपहूत इति ।

इळोपहूतेति सह दिवेत्यादिना तस्मिन्नुपहूत इत्यन्तेन । इत्युपांश्चित्येन निगदाना तन्त्रंस्वरत्वादप्राप्तमुपांशुत्वं विधीयते । तेनैकश्रुत्यमनुष्यतमेवेति स्थितम् । अथोच्चैरित्यने-

नोत्तरस्य निगदभागस्य तन्त्रस्वरस्यानपगमः कथ्यते । प्राप्तत्वाच्चापूर्वं विधीयते । अतस्तस्मिन्ननुच्यमाने संशयः स्यान्निगदमध्य उपांशुत्वमुच्यमानं किं सर्वस्य निगदस्य, आहोस्वित्पूर्वस्य भागस्य परस्य वेति । अस्मिस्तूच्यमाने पूर्वस्यैव भागस्योपांशुत्वं विहितं भवति नोत्तरस्य भवतीति नात्र संशयः । इळोपहूता मनुष्या देवी देवपुत्रे इति त्रीण्यवसानानि ।

उपहूयावान्तरेळां प्राश्नीयादिळे माभं जुषस्व नः पिन्वगाजिन्वा-
वर्ततो रायस्पोषस्येशिषे तस्य नो रास्व तस्य नोदास्तस्यास्ते मागमशी-
महि । सर्वात्मानः सर्वतनवः सर्ववीराः सर्वपुरुषाः सर्वपुरुषा इति
वा ॥ ७ ॥

उपहूयेत्यनुच्यमाने हविर्जुषन्तामिति निगदान्तः स्यात् । तस्मिन्नुपहूत इत्यवान्तरेळा-
भक्षणमन्त्रः स्यादिळे भागमिति वा, अनयोर्विकल्पार्थो वाशब्दः । सर्वपुरुषाः सर्वपुरुषा
इति पदद्वयविशिष्टश्च मन्त्र इत्येते दोषाः स्युः । एतस्मिस्तूच्यमाने तस्मिन्नुपहूत इत्येव-
मन्तो निगदः स्यात् । पूर्व इति शब्दो निगदैकदेशः स्यात् । वाशब्दश्च मन्त्रावयवविक-
ल्पार्थ एव स्यात् । सर्वपुरुषा इत्यन्त इति शब्दान्नैतावानेव च मन्त्रः स्यादित्येवं सर्वं
समञ्जसं भवति । होताऽवान्तरेळां भक्षयित्वेळामपि भक्षयेत् । सर्वे च सयजमाना इळां
भक्षयेयुः । इळा सर्वेषामिति पशुविभागे दर्शनात्, शास्त्रान्तरे च यजमानपञ्चमा इळां
भक्षयेयुरिति दर्शनाच्च ॥ ७ ॥

मार्जयित्वाऽनुयाजैश्चरन्ति ।

मार्जनमिळाभक्षणाङ्गम् । पित्र्यायामिळाभक्षणाभावे मार्जनस्याप्यभावदर्शनात् । भक्ष-
यितुर्मार्जनेन दृष्टश्चोपकारोऽस्ति शुद्धिर्नाम । अत इळान्तकर्मस्वपि मार्जनमस्त्येव । नैतद-
नुयाजाङ्गं चतुर्धाकरणदक्षिणादानाम्यां व्यवहितत्वात् । पित्र्यायामनुयाजसत्तायामपि
तदभावदर्शनाच्च । अतो मार्जयित्वाऽनुयाजैश्चरन्तीतिवचनं चतुर्धाकरणदक्षिणादानयोरनित्य-
त्वसूचनार्थम् । तथा ह्यनाग्नेयेषु चतुर्धाकरणं नास्ति । अङ्गभूतेषु दक्षिणादानं नास्तीति ।

परिस्तरणैरञ्जलिमन्तर्धायाप आसेचयते तन्मार्जनम् ।

आहवनीयस्य परिस्तरणैः । भक्षणार्थं निष्क्रम्य पुनः प्रविष्टानां प्रथमप्राप्तत्वात्तेषामासे-
चयतेऽपोऽर्थात्सहकारिणा ।

देवादयोऽनुयाजाः ।

देवादयो देवशब्दादय इत्यर्थः । पुनरनुयाजग्रहणमुत्तरस्य सूत्रस्य प्रयाजानुयाजा-
र्थत्वाय ।

वीतवत्पदान्ताः ।

वीतवत्पदान्तत्वं प्रयाजानुयाजयोर्गुणः स्यात् ।

त्रयः ।

तेऽनुयाजान्त्रयो भवन्ति ।

एकैकं प्रेषितो यजति ।

देवान्यजेति प्रथमसंप्रैषस्य सर्वार्थत्वे सत्यपि पुनः पुनः प्रेषित एव यजेत् । त इमेऽ-
नुयाजाः ।

देवं बर्हिर्वसुवने वसुधेयस्य वेतु । देवो नराशंसो वसुवने वसुधेयस्य
वेतु । देवो अग्निः स्विष्टकृत्सुद्रविणा मन्त्रः कविः सत्यमन्मायजी होता
होतुर्होतुरायजीयानग्नेयान्देवानयाड्याँ अपि प्रेर्य ते होत्रे अमत्सत तां
ससनुषीं होत्रां देवंगमां दिवि देवेषु यज्ञमेरयेमं स्विष्टकृच्चाग्ने होता
भूर्वसुवने वसुधेयस्य नमोवाके वीहीत्यनवानं वा ॥ ८ ॥

अमत्सतेत्यत्रावसाय वाऽनवसाय वा यजेत् ।

सूक्तवाकाय संप्रेषित इदं द्यावापृथिवी मद्रमभूदाधर्म सूक्तवाकमुत
नमोवाकमृध्यास्म सूक्तोच्यमग्ने त्वं सूक्तवागसि । उपश्रुती दिवस्पृ-
थिव्यो रोमन्वती तेऽस्मिन्यज्ञे यजमान द्यावापृथिवी स्ताम् । शंगयीजीर-
दानू अत्रस्नू अप्रवेदे उरुगव्यूती अभयंकृतौ । वृष्टिद्यावारीत्यापाशं भुवौ
मयोभुवा ऊर्जस्वती पयस्वती सूपचरणा च स्वधिचरणा च तयोराविदी-
त्यवसाय प्रथमया विभक्त्याऽऽदिश्य देवतामिदं हविरिजुषतावीवृधत
महो ज्यायोऽकृतेत्युपसंतनुयात् ।

असि, स्ताम्, अभयंकृतौ, विदि, अकृतेति च । अक्रातामकृतेत्येवम् । यजमानस्य
नामनी । मानुषा इत्यवसानानि सर्वाणि निगदे । अत्र तु प्रथमाविधानं द्वितीयानिवृत्त्यर्थम् ।
आविदीत्यत्रावसाय प्रथमया विभक्त्याऽऽदिश्य देवतामिदं हविरित्युपसंतनुयात् ।

एवमुत्तराः ।

उत्तरा अपि देवता आदिश्येदं हविरित्येवमुपसंतनुयात् ।

अक्रातामकृतेति यथार्थम् ।

द्विद्वैवतबहुदैवतयोरेवमूहः कर्तव्यः । यथार्थवचनमर्थवशेनाभिधानमित्येवमर्थम् ।

उक्तमुपांशोः ।

आवह स्वाहेत्युक्तमित्यर्थः । उक्तस्य वचनमस्य निगदस्य पशावपीष्टिवेदेव प्रयोगार्थं न सूक्तवाक्यैषवदजुषतादीनामुपांशुत्वं भवति ।

आवापिकान्तमनुवृत्त्य देवा आज्यपा आज्यमजुषन्तावीवृधन्त महो ज्यायोऽकृताग्निर्होत्रेणेदं हविरजुषतावीवृधत महोज्यायोऽकृत । अस्या-
मृधेन्द्रोत्रायां देवंगमायामाशास्तेऽयं यजमानोऽसावसावित्यस्याऽऽदिश्य
नामनी उपांशु संनिधौ गुरोः । आयुराशास्ते सुप्रजास्त्वमाशास्ते
रायस्पोषमाशास्ते सजातवनस्यामाशास्त उत्तरां देवयज्यामाशास्ते
भूयो हविष्करणमाशास्ते दिव्यं धामाऽऽशास्ते विश्वं प्रियमाशास्ते
यदनेन हविषाऽऽशास्ते तदश्यात्तद्व्यात्तदस्मै देवारासन्तां तदग्निर्देवो
देवेभ्योऽवनते वयमग्नेर्मानुषाः । इष्टं च वित्तं चोभे च नो द्यावापृथिवी
अंहसः स्पातामेह गतिर्वामस्येदं नमो देवेभ्य इति ॥ ९ ॥

आवापिकान्तमित्येतदावापिकदेवताक्रमप्राप्त्यर्थम् । तेनास्थानिन्यत्रापि निगद्यते ।
देवा आज्यपा इति यथासूत्रम् । असावसावित्यत्र यजमाननामनी प्रथमया विभक्त्या
निर्दिशेत् । सांख्यवहारिकं नाक्षत्रं च । होतुर्गुरुश्चेद्यजमानः स्यात्तत्संनिधानुपांशु नामनी
ब्रूयात् ॥ ९ ॥

शंयुवाकाय संप्रेषितस्तच्छंयोरावृणीमह इत्याहानुवाक्यावदप्रणवाम् ।

अनुवाक्यावद्वचनमैकश्रुत्यप्रापणार्थम् । अप्रणवामिति प्रणवो निषिध्यते ।

वेदमस्मै प्रयच्छत्यध्वर्युः ।

वेदग्रहणकालज्ञापनार्थमेतत्सूत्रम् । अतोऽध्वर्युणा दत्ते गृह्णीयात् । अदत्तेऽपि स्वयमेव
गृह्णीयात् ।

तं गृह्णीयाद्वेदोऽसि वेदो विदेयेति ।

तमिति विस्पष्टार्थम् । यदा द्वौ दद्यात्तदा तं तं गृह्णीयादित्यर्थः । यदि द्वौ युगपद्-
द्यात्तदेहेन मन्त्रं ब्रूयाद्वरुणप्रघासादिषु ।

उदायुषेत्येतनोपोत्थाय पश्चाद्गार्हपत्यस्योपविश्य सोमं त्वष्टारं देवानां
पत्नीरग्निं गृहपतिमित्याज्येन यजन्ति ।

एतेनेतिवचनं प्रकृतिविकारामावेऽपि कृत्स्नस्य मन्त्रस्य प्रापणार्थम् । आज्यवचनं यत्राऽऽज्येन सोम इज्यते तत्रैते याज्यानुवाक्ये भवतो नान्यहविष्के सोम इति । यजन्ती-
तिवचनं याग एव तासां देवतानां न निगमेष्वनुवृत्तिरिति ।

आप्यायस्व समेतु ते सं ते पर्यासि समुयन्तु वाजा इह त्वष्टारमग्रियं
तन्नस्तुरीपमधपोषयित्नुदेवानां पत्नीरुशतीरवन्तु न इति द्वे अग्निर्होता
गृहपतिः स राजा हव्यवाळग्निरजरः पिता न इति पत्नीसंयाजाः ।

इदं संज्ञाविधानार्थम् ।

अथ प्रजाकामो राकां सिनीवालीं कुहूमिति प्राग्गृहपतेर्यजेत ।

अथशब्दः पक्षान्तरपरिग्रहार्थः । अथ चेद्यजमानः प्रजाकामः स्यात्तदैवैता देवता
यजेतेति । प्राग्गृहपतेरिति देशविधानेन पूर्वाभिः समुच्चयं दर्शयति ।

राकामहं सिनीवालि कुहूमहमिति द्वे द्वे याज्यानुवाक्ये ।

याज्यानुवाक्यावचनं प्रजाकामो यजेतेत्यनेन यजमाने संनिहितेऽपि होतैव कर्ता स्यान्न
यष्टा स्यादिति । याज्यानुवाक्ययोर्होतृकर्तृत्वमन्यतः प्रसिद्धमिति ।

कुहूमहमितिप्रतीके गृहीतेऽपि स्वयमेव पठति—

कुहूमहं सुवृतं विद्म नाप समास्मिन्यज्ञे सुहवां जोहवीमि । सा नो
ददातु श्रवणं पितॄणां तस्यै ते देवि हविषा विधेम । कुहूर्देवानाममृ-
तस्य पत्नी हव्या नो अस्य हविषः शृणोतु । संदाशुषे किरतु भूरि
वामं रायस्पोषं यजमाने दधात्विति । आज्यं पाणितलेऽवदापयीतेळा-
मुपहूय सर्वां प्राश्नीयात् ।

पर्वाञ्जनान्युपह्वानान्तं कार्यम् । नात्रावान्तरेळा । पाणितलस्थमाज्यमिच्छेत्युच्यते । ततः
सर्वा प्राश्नीयादित्युच्यते ।

शंयुवाको भवेन्न वा ॥ १० ॥

आज्येळाया ऊर्ध्वं शंयुवाको भवति न भवति वेत्यध्वर्यूणां संस्थाप्रकाराः सन्तीति
तत्सूचनार्थमेतत्सूत्रं यदि स्याद्धोताऽपि तथा कुर्यादित्येवमर्थम् ॥ १० ॥

वेदं पत्यै प्रदाय वाचयेद्धोताऽध्वर्युर्वा वेदोऽसि वित्तिरासि विदेयक-
मांसि करणमसि क्रियासंसनिरासि सनितासि सनेयं घृतवन्तं कुलायिनं
रायस्पोषं सहस्रिणं वेदो ददातु वाजिनं यं बहव उपजीवन्ति यो जना-
नामसद्वशी । तं विदेय प्रजां विदेय कामाय त्वेति ।

पत्न्यै वेदं प्रदाय तां वाचयति होताऽध्वर्युर्वा वेदोऽसीत्यादिकामाय त्वेत्येवमन्तं मन्त्रम् । वाचनमन्त्रस्योच्चैः प्रयोगोऽर्थात्सिध्यति । कार्यं तु लिङ्गजनितमेव ।

वेदशिरसा नाभिदेशमालभेत प्रजाकामा चेत् ।

यदि पत्नी प्रजा मे स्यादिति कामयेत तदा वेदस्य जानुपदशेन प्रवेशेन पत्नी स्वनाभिमालभेत । कामामवेऽपि वाचनं भवत्येव ।

अथास्या योक्त्रं विचृतेत्प्र त्वा मुञ्चामि वरुणस्य पाशादिति ।

अथेति संबन्धार्थः । यद्यनन्तरं योक्त्रविमोकः स्यात्तदैव वाचनमपीति कामामावे वाचनानन्तरं योक्त्रविमोकः स्यान्न त्वालम्भनमपीति । अस्या इति योक्त्रविमोचनं होतृकर्तृकमिति दर्शयति ।

तत्प्रत्यग्गार्हपत्याद्द्विगुणं प्राक्पाशं निधायोपरिष्ठादस्योदगग्राणि वेदतृणानि करोति ।

तद्योक्त्रं द्विगुणं कृत्वा गार्हपत्यात्प्रत्यक्प्राक्पाशं प्राङ्मूलाग्रप्रदेशमित्यर्थः, तन्निदध्यात् । योक्त्रस्य मूलप्रदेशः पाशः । पाशशब्दोऽत्र मूलाग्रयोः प्रदर्शनार्थः । अस्य योक्त्रस्योपरिष्ठाद्वेदतृणान्युदगग्राणि निदध्यात् ।

पुरस्तात्पूर्णपात्रं संश्लिष्टं वेदतृणैः ।

तृणेभ्यः पुरस्तात्तृणैः संश्लिष्टं * पूर्णपात्रं निदध्यात् ।

अभिमृश्य वाचयेत्पूर्णमसि पूर्णं मे भूयाः सुपूर्णमसि सुपूर्णं मे भूयाः सदसि सन्मे भूयाः सर्वमसि सर्वं मे भूया अक्षितिरसि मा मे क्षेष्टा इति ।

अभिमृश्याभिमृशन्नित्यर्थः । तां चाभिमृशन्तीं वाचयेत्प्रत्यग्गाशीष्वात्मन्त्रस्य+ ।

अथैनां पूर्णपात्रात्प्रतिदिशमुदकमुदुक्षन्नुदुक्षन्तीं वाचयति प्राच्यां दिशि देवा ऋत्विजो मार्जयन्तां दक्षिणस्यां दिशि मासाः पितरो मार्जयन्तां प्रतीच्यां दिशि गृहाः पशवो मार्जयन्तामुदीच्यां दिश्याप ओषधयो वनस्पतयो मार्जयन्तामूर्ध्वायां दिशि यज्ञः संवत्सरः प्रजापतिर्मार्जयतां मार्जयन्तामिति वा ।

पूर्णपात्रादुदकं गृहीत्वा तदुदुक्षन्तां चैवकुर्वतीं वाचयति । अत्रोदुक्षणमकुर्वत्या वाचने मन्त्रलिङ्गस्य विरोधामावादुदुक्षणमपि विधीयते । पूर्वत्र तन्मन्त्रालिङ्गादेवाभिमर्शनमकुर्वत्या

* घ. पात्रपूर्णमुदकं पूर्णपात्रमिति रुद्रतः । + क. मन्त्रगताशिषः प्रत्येकगा-मित्वात् ।

मन्त्रोच्चारणं न संभवतीति न तस्या अभिमर्शनं विहितम् । मार्जयन्तामिति वेति पदद्वय-
मात्रविकल्पः ।

अथास्या उत्तानमञ्जलिमधस्ताद्योक्त्रस्य निधायऽऽत्मनश्च सव्यं
पूर्णपात्रं निनयन्वाचयेन्माऽहं प्रजां परासिचं या नः सयावरी स्थन ।
समुद्रे वो निनयानि स्वं पाथो अपीथेति ।

योक्त्रस्याधस्तात्पत्न्यञ्जलिमुत्तानमात्मनश्च सव्यं पाणिमुत्तानं निधाय पूर्णपात्रं निनय-
न्माऽहं प्रजामिति तां वाचयेत् । यथा तन्निनीयमानमुदकं हस्तेष्वेव पतेत्तथा निनयेत् ।
प्राङ्मुखत्वमत्र नाऽऽद्रियते, अधस्तादञ्जलिनिधानस्यादृष्टार्थत्वप्रसङ्गात् । अत्र पत्नीद्वित्व-
बहुत्वे सर्वासां वाचनं कर्तव्यम् । प्रतिपत्तिं योक्त्रविमोचनमावर्तते । सर्वेषां योक्त्राणां
द्विगुणीकृत्य निधानं भवति । निनयनेन सर्वासां स्वयोक्त्रसंपृक्तोदकलाभायोदुक्षणेऽपि
सर्वासामन्वयः । वाचने वाच्यमन्त्रलिङ्गजनितकार्याभावेऽपि वाच्यस्य पुरुषस्यैवायं संस्कार
इत्यवगन्तव्यम् । य एते पत्नीसंबद्धाः पदार्थास्ते सर्वे परस्परं संबद्धा अथशब्देन तच्छब्दे-
नान्येन वा । अतस्ते सर्वे सहैव कर्तव्या नैकैकशः ।

वेदतृणान्यग्रे गृहीत्वाऽविधून्वन्तंसंततं स्तृणन्तसव्येन गार्हपत्यादाहव-
नीयमेति तन्तुं तन्वन्नजसो भानुमन्विहीति ।

वेदबन्धस्य मुक्तत्वात्तृणानीत्युच्यन्ते । तानि दक्षिणेन हस्तेनाग्रप्रदेशे गृहीत्वाऽविधू-
न्वन्वि+ष्वक्त्वेनाकम्पयन्गार्हपत्यादारभ्य सव्येन हस्तेन संततं स्तृणन्नाहवनीयं गच्छति । तन्तुं
तन्वन्नित्यास्तरणमन्त्रो न गमनमन्त्रः । ततो मन्त्रान्ते स्तरणारम्भः ।

शेषं निधाय प्रत्यगुदगाहवनीयादवस्थाय स्थाल्याः सुवेणाऽऽदाय
सर्वप्रायश्चित्तानि जुहुयात्स्वाहाकारान्तैर्मन्त्रैर्न चेन्मन्त्रे पठितः ।

शेषं निधायैतिवचनात्तानि सर्वाणि न स्तरितव्यानि नियमेन शेषितव्यानीति गम्यते ।
आज्यस्थाल्याः सुवेणाऽऽज्यमादायाऽऽहवनीये सुवेणैव जुहुयात् । आहवनीयात्प्रत्यगुद-
गवस्थाय सर्वप्रायश्चित्तानीति संज्ञैषां होमानाम् । स्वाहाकारान्तैर्मन्त्रैर्मन्त्रान्ते स्वाहा-
कारं कृत्वेत्यर्थः । न चेन्मन्त्रे यत्र कापि स्वाहाकारो न पठितस्तदाऽन्ते स्वाहाकारः
कर्तव्यः । यत्र कापि पठितश्चेत्त एव प्रदानार्थो भवति ।

यत्किंचाप्रेषितो यजेदन्यत्रापि ।

यः कश्चनास्मिञ्शास्त्रे देवतोद्देशेन द्रव्यत्यागात्मको व्यापारो यागो होमोऽभ्याधानं
बलिहरणादयो वा मन्त्रेण सार्ध्यते तत्र सर्वत्र स्वाहाकारः कर्तव्य इति सूत्रार्थः ।

+ क. समन्तात्वेन

१ क. च. °सां सयो° । २ क. व. च. °बन्धाः प° । ३ च. °च्यते । ता° । ४ ख.
च. ग. ड. °ध्यन्ते त° ।

अन्यत्रेतिवचनं गार्ह्येष्वपि प्रापणार्थम् । अप्रेषित इति वषट्कारसमुच्चयनिवृत्त्यर्थम् ।

एवंभूतोऽव्यक्तहोमाभ्याधानोपस्थानानि च ।

एवंभूतो नामैवंप्रकारः । आहवनीयात्प्रत्यगुदग्देशे स्थित आज्यं सुवेणाऽऽद्याऽऽहवनीय इत्येवंप्रकारविशिष्टः कर्तव्यभूत इत्युच्यते । विशेषणपरोऽयं निर्देशः । अव्यक्तशब्देनाविहितविशेष उच्यते । यत्र होमाभ्याधानोपस्थानान्यविहितविशेषाणि विधीयन्ते तत्रानेन प्रकारेण कर्तव्यानीत्यर्थः । एकदेशविशेषे चाप्यपेक्षितमात्रमस्माद्गृह्यते ।

अयाश्चाग्नेऽस्यनभिःस्तीश्च सत्यमित्वमया असि । अयासावयसा कृतोऽयासन्हव्यमूहिषे या नो धेहि भेषजं स्वाहा । अतो देवा अवन्तु न इति द्वाभ्यां व्याहृतिभिश्च भूः स्वाहा भुवः स्वाहा स्वः स्वाहा भूर्भुवः स्वः स्वाहेति ।

एकमन्त्राणि कर्माणीति न्यायेन द्वाभ्यां द्वे आहुती होतव्ये । व्याहृतिभिरिति निर्देशं कृत्वा पुनः पठितेन ज्ञायते व्याहृत्युपदेशेन क्रमेणैवैते चत्वार इति ।

हुत्वा संस्थाजपेनोपस्थाय तीर्थेन निष्क्रम्यानियमः ।

स्यादिति शेषः । हुत्वेतिवचनं संस्थाजपेन होमस्य संबन्धार्थं यत्र संस्थाजपोऽस्ति तत्र प्रायश्चित्तहोमोऽपि भवतीति । अतः खण्डेष्टिष्वपि संस्थाजपस्य प्रयोज्यत्वात्प्रायश्चित्तहोमोऽपि प्रयोज्य एव । उपस्थायान्ते तीर्थेनैव निष्क्रामेत् । निष्क्रम्यानियम इति अर्थलुप्ता नियमा इत्यर्थः । अर्थलुप्तत्वे सत्यप्यनियमविधानं कर्ममध्येऽपि तीर्थेन निष्क्रान्तस्याव्यावृत्त्यादयो नियमा न भवन्तीति । तेन प्रयोगमध्ये मार्गान्तरेण निष्क्रान्तस्यापि नियमा भवन्त्येवेति विज्ञायते ।

ओं च मे स्वरश्च मे यज्ञोप च ते नमश्च । यत्ते न्यूनं तस्मै ते उप यत्तेऽतिरिक्तं तस्मै ते नम इति संस्थाजपः ।

अन्वर्थसंज्ञेयं तेनायं सोमेष्टिषु न भवति ।

इति होतुः ॥ ११ ॥

इतिशब्देनात्रैतावत्त्वमुच्यते, एतावदेव होतुर्नान्यदिति । होतृग्रहणं होतुरेवैतावत्, आग्नीध्रस्यान्यदपीति ॥ ११ ॥

१ ग. घ. ङ. च. झ. 'वं भावो ना° । २ ख. ग. 'शेषणानि वि° । ३ ख. ग. झ. पठति तेन । ४ ङ. झ. 'शेऽनेन । ५ ख. ग. 'मा भ° । ६ ख. य. ष्टिष्वपि न । ७ ख. ग. 'वत्तेनाऽऽग्नी° ।

अथ ब्रह्मणः ।

अथशब्दोऽधिकारार्थः । इदानीं ब्रह्मणोऽपि विधयो वक्ष्यन्त इत्यर्थः ।

होत्राचमनयज्ञोपवीतशौचानि ।

व्याख्यातानीत्यर्थः । स्नानाचमनादिना शुचिभूत्वा ब्रह्मत्वं कारिष्यामीत्यागुरितो विहारं प्रविशन्प्राङ्मुख आचमनं कुर्यात् । कर्माङ्गत्वाद्यज्ञोपवीतग्रहणम् । पैतृकमानुषयोरपि कर्मणोर्वचनादृते यज्ञोपवीत्येव स्यादिति । शौचग्रहणं क्रत्वर्थमप्यशुचित्वसंपादि यत्तद्विहारोद्वाहः कर्तव्यमिति । एतच्चाप्राप्तं विधीयते । अयमपि तीर्थेन विहारं प्रपन्न इति प्राकेष्टताऽस्य नेष्यते । यज्ञमना इति कर्माभिमुख्य एव यज्ञमनस्त्वोपपत्तेः । अङ्गधारणमुपवेशाङ्गतया प्राप्तमदृष्टार्थतापरिहारार्थैव यावदासनमनुवर्तते । तत्र चेत्कर्मेत्यस्यापि कर्मसंबन्धादव्यावृत्तिरविशिष्टैव । दक्षिणाङ्गता च तत्र चेत्कर्मेत्यस्योत्तराङ्गत्वेनाविशेषादस्यापि भवति ।

नित्यः सर्वकर्मणां दक्षिणतो ध्रुवाणां व्रजतां वा ।

अन्यतः प्राप्तस्य ब्रह्मणोऽयं नियम उच्यते । ध्रुवाणां व्रजतां च पुरुषाणां यानि कर्माणि तेषां दक्षिणतो नित्यो भवेत् । प्राकृतानामप्राकृतानां च ध्रुवाणां नित्यं दक्षिणत्वं ध्रुवेणैव कर्तुं शक्यत इति ध्रुवेषु ध्रुव एव भवेत् । व्रजतां कर्मसु नित्यं दक्षिणत्वाय व्रजन्नेव भवेत् । ध्रुवाणां व्रजतामिति कर्तृविशेषणं न कर्मणाम् । नित्यत्वमत्रोपक्रमप्रभृत्या परि-समाप्तेर्दक्षिणत्वसिद्धयर्थम् । वाशब्दः समुच्चयार्थः । क्वचित्कर्मणि कश्चित्तिष्ठति कश्चिद्व्रजति तत्र भूयसां धर्मः परिगृह्यते ।

बाहिर्वेदि यां दिशं व्रजेयुः सैव तत्र प्राची ।

यत्र बाहिर्वेदि वसतीवरीग्रहणादि कर्तुं यां दिशमभिमुखा व्रजन्ति ऋत्विजस्तत्र तामेव दिशं प्राचीं कृत्वा दक्षिणतो भवेत् । सैव तत्रेतिवचनात्तिष्ठतामभिमुखं त एव प्राची भवेत् ।

चेष्टास्वमन्त्रासु स्थानासनयोर्विकल्पः ।

अमन्त्रेषु कर्मसु स्थानमासनं वा भवेत् । वाशब्देनैव विकल्पे सिद्धे विकल्पवचनमव्यवस्थया विकल्पसिद्ध्यर्थम् । तेनैकस्मिन्नपि प्रयोगे क्वचिदासनं क्वचित्स्थानमिति लभ्यते ।

* घ. पुस्तकान्तरे तु नायं तीर्थेनेति पाठः ।

१ ख. ग. विश्य प्रा° । २ ख. ग. झ. 'णं तु क° । ३ ख. ग. झ. 'स्य प्राप्ताऽपि ने° । ४ ख. ग. झ. 'ते । तत्र हेतुर्यज्ञमना इत्युत्तरग्रन्थः । य । ५ च. 'ङ्गताया च । ६ ख. ग. ड. झ. नादृबहिस्तिष्ठ° । ७ ख. ग. घ. ड. च. झ. 'ख ए° ।

तिष्ठद्धोमाश्च येऽवषट्काराः ।

तिष्ठतां ये होमा वषट्काररहिताश्च तेषु च स्थानमासनं वा भवेत् ।

आसीतान्यत्र ।

अन्यत्रेति । अनन्तरसूत्रद्वयविषयादन्यत्रेत्यर्थः ।

समस्तपाण्यङ्गुष्ठोऽग्रेणाऽऽहवनीयं परीत्य दक्षिणतः कुशेषूपविशेत् ।

समस्तौ पाणी अङ्गुष्ठौ च यस्य सोऽयं समस्तपाण्यङ्गुष्ठः । सव्येन पाणिना दक्षिणं पाणितलप्रदेशं गृह्णीयात् । दक्षिणेन सव्याङ्गुष्ठम् । एवंकृते पाणी अङ्गुष्ठौ च समस्तौ भवतः ।

एवंभूतोऽग्रेणाऽऽहवनीयं परीत्य तस्य दक्षिणतः कुशेषूपविशेत् । निरसनं कृत्वा कुशग्रहणात्सति संभवे त एवाऽऽसने प्रकल्पन्ते । दक्षिणत इति पुनर्वचनमाहवनीयस्यैव दक्षिणतो न क्रियमाणस्य कर्मण इत्येवमर्थम् ।

बृहस्पतिर्ब्रह्मा ब्रह्मसदन आशिष्यते बृहस्पते यज्ञं गोपायेत्युपविश्य जपेत् ।

उपविश्यग्रहणं सङ्कदुपविश्य पुनरपि कर्मण एव दक्षिणतो न भवेत् । आ समाप्तेस्तत्रैवीपविशेदिति ।

एष ब्रह्मजपः सर्वयज्ञतन्त्रेषु साग्नौ यत्रोपवेशनम् ।

एष मन्त्रो ब्रह्मजपसंज्ञो भवति । स चातिदेशशब्दमनपेक्ष्य सर्वेषु यज्ञेषु भवति । तन्त्रग्रहणं पाकयज्ञेष्वपि प्रापणार्थं पाकयज्ञानामेतत्तन्त्रमिति तन्त्रशब्दत्वात्तेषामिति । साग्नौ यत्रोपवेशनमित्यग्निप्रणयनेन साग्निकत्वे कर्मणः प्रतिपन्ने यत्रोपवेशनं विहितं तत्रायं जपो भवति । एतदुक्तं भवति—एष जपः सर्वेषु यज्ञेषु प्रविष्टमात्रे भवेत् । अग्निप्रणयनवत्स्व-
ग्निप्रणयनान्त एव भवति ।

उपविष्टमतिसर्जयते ।

अनुज्ञालाभार्थं मन्त्रेणाऽऽमन्त्रयतेऽध्वर्युरित्यर्थः । उपविष्टग्रहणं प्रवेशकालज्ञापनार्थम् । यस्मिन्काल उपविष्टस्योपवेशनानन्तरमध्वर्युणाऽतिसर्जनं संभवति तस्मिन्काले प्रविशेदित्यर्थः ।

ब्रह्मज्ञपः प्रणेष्यामीति श्रुत्वा भूर्भुवः स्वर्बृहस्पतिप्रसूत इति जपित्वोऽं प्रणयेत्यतिसृजेत्सर्वत्र ।

अध्वर्युमन्त्रपाठेऽप्शब्दसहितेऽपि याच्नावचने प्रणयेत्येवाहुजानीयान्नापः प्रणयेत्यपि ।

१ ख. ग. झ. °कल्पन्ते । २ च. झ. °गित्वे । ३ ख. ग. °भार्थभनेन म° । ४ ख. ग. °येत्येतदपि । ङ. झ. °येत्येवम् । श्रु° ।

श्रुत्वेतिवचनं श्रुत्वा पश्चाज्जपेन्न सहेति । जपित्वेति पूर्वस्योपांशुत्वायोत्तरस्य च तन्त्रस्वर-
त्वाय । अतिसृजेदनुजानीयात् । सर्वत्रेति सर्वेष्वनुज्ञावचनेष्वस्य विधेः प्रापणार्थम् ।

यथाकर्मत्वादेशाः ।

प्राप्तस्यायं विशेषविधिः । यस्मै कर्मणेऽनुज्ञामिच्छति तदेवानुजानीयान्न प्रणयेत्येव ।
यथाकर्म । कर्मानुरूपमादेशाः कर्तव्या इत्यर्थः ।

प्रणवाद्युच्चैः ।

उत्तरविवक्षार्थम् ।

ऊर्ध्वं वा प्रणवात् ।

उच्चैर्भवतीत्यर्थः ।

अत ऊर्ध्वं वाग्यत आस्त आ हविष्कृत उद्गादनात् ।

प्रणीताप्रणयनोपलक्षितात्कालादूर्ध्वमा हविष्कृन्मन्त्रोच्चारणाद्वाग्यतो भवति । आस्त
इति वचनमन्त्रेष्वपि कर्मस्वरिमन्त्रवत्तर आसनमेवेति नियमार्थम् ।

आ मार्जनात्पशौ ।

पशवग्निप्रणयनमारभ्याऽऽचात्वालमार्जनाद्वाग्यतो भवेत् ।

सोमे घर्मादि चातिप्रैषादि चाऽऽ सुब्रह्मण्यायाः ।

घर्ममारभ्यातिप्रैषं चाऽऽरभ्याऽऽ सुब्रह्मण्याया वाङ्नियमः । सोमग्रहणं पञ्चधिकारात्पशु-
नामक एव सोमे स्यादिति तन्निर्वर्त्य सर्वसोमेषु प्रापणार्थम् ।

प्रातरनुवाकाद्याऽन्तर्यामात् ।

प्रातरनुवाकलक्षितात्कालादूर्ध्वमाऽन्तर्यामिग्रहयागात् ।

हरिवतोऽनुसवनमेळायाः ।

तथा सवनत्रयेऽपि पुरोळाशप्रचारमारभ्याऽऽ पुरोळाशेळायाः ।

स्तोत्रेष्वतिसर्जनाद्या वषट्कारात् ।

स्तोत्रादौ स्तुध्वमित्युपाकरणम् । तदाद्या शस्त्रयाज्यावषट्कारोद्वाग्यतो भवेदित्यर्थः ।

ओह्वचः पवमानेषु ।

पवमानस्तोत्रेषूपाकरणादारभ्यऽऽ, उह्वचः । उह्वगिति समाप्तिरुच्यते ।

यच्च किञ्च मन्त्रवत् ।

सर्वत्र मन्त्रवति कर्मणि वाग्यमनं भवति ।

१ ख. ग. °त्येवं । य° । २ ख. ग. निर्वर्त्य स° । ३ ऊ. °महोमादित्यर्थः । इ° । ४ ख.
गं. °रानुमन्त्रणाद्वा° । ५. °रादनुमन्त्रणाद्वा° ।

होत्रा शेषः ।

उक्तादन्यो यो विषयस्तत्राप्यस्य वाग्यमनं होतृतुर्यं भवति । आतो वाग्यमनमित्यादिर्नियमोऽस्याप्यधिक्रियत इत्यर्थः ।

आपत्तिश्च ।

आपद्यातो देवा अवन्तु न इति जपेदित्युक्तत्वादेतत्प्रायश्चित्तमापत्तिरित्युच्यते । अनन्तरोक्तैर्नवभिः सूत्रैर्विहितस्य वाग्यमनस्य श्रेष एतदेव प्रायश्चित्तमित्यर्थः । अन्यत्रैव भूरित्याहुतिः ।

यत्र त्वग्निः प्रणीयतेऽपि ससोमे तदादि तत्र वाग्यमनम् ।

विहित एव वाग्यमने तदादित्वमात्रमत्र विधीयते तुशब्दसमन्वयात् । अपि ससोमे सोमसहितेऽपि । अग्नीषोमीयप्रणयनेऽपीत्यर्थः । तत्रवचनं यस्मिन्नहन्यग्निः प्रणीयते तस्मिन्नेवाहनि कर्मप्रवृत्तौ तदादि वाग्यमनं न पूर्वेषुः प्रणयने तदादित्वनियमः । तथा ह्यसद्यस्कालेषु पूर्वेषुः प्रणीयते वरुणप्रघासादिषु ।

दक्षिणतश्च ब्रजञ्जपत्याहुः शिशान इति सूक्तम् ।

सूक्तग्रहणं ब्रजञ्जपतीति ब्रजतो जपविधानाद्ब्रजनसमाप्तावपि कृत्स्नसूक्तप्रयोगविधानार्थम् । दक्षिणतोब्रजनविधानं दक्षिणतो ब्रजत एवायं जपः स्यान्नाग्निं सोमं वा प्रणयतः । तदा ह्यग्रेण गच्छतीति ।

समाप्योपवेशनाद्युक्तम् ।

समाप्येतिवचनं समाप्योपवेशनादि यदुक्तं तदेव कुर्यान्न सूक्तावृत्तिं गमनापरिसमाप्तावपीति । आदिग्रहणेन ब्रह्मजपः परिगृह्यते । उपवेशनग्रहणेन निरसनमपि गृह्यते । सहचारित्वादेतन्नयमग्निप्रणयनाग्नीषोमप्रणयनयोरन्ते विधीयते । तेन सूत्रेण साग्नौ यत्रोपवेशनमित्यनेन साग्निप्रणयनेषु पश्चादिकर्मस्वग्निप्रणयनान्त एव ब्रह्मजपो नान्यत्रेति नियम्यते ।

न तु सौमिके प्रणयने ब्रह्मजपः ।

सोमे यदग्निप्रणयनं तदन्ते न ब्रह्मजपो भवति । तत्र निरसनोपवेशने एव भवतः ।

अन्यत्र विसृष्टवागबहुभाषी + यज्ञमनाः ।

यज्ञमनाः क्रियमाणपदार्थपरामर्शी । विसृष्टवागपि यज्ञमनाः स्यादिति योगविभागः कृतः ।

+ घ. यज्ञ एव मनो यस्य यज्ञमनाः । इदं कर्मैवं भवतीति, एतदेवमपि कर्तव्यं नान्यदिति भाष्ये ।

१ ख. ग. विशेषस्त° । २ क. °न्यत्रैव । झ. °न्यत्रैवं भू° । ३ झ. 'षोमप्र°' । ४ घ. ह्यः स° । ५ ड. च । ६ ख. ग. ड. °ते । अनेन ।

विपर्यासेऽन्तरिते मन्त्रे कर्मणि वाऽऽख्याते वोपलक्ष्य वा जान्वा-
च्याऽऽहुतिं जुहुयात् ।

विपर्यासो व्युत्क्रमः । अन्तरितेऽतिगमने । मन्त्रयोः कर्मणोर्वा विपर्यासेऽन्तरिते मन्त्रे
कर्मणि वा स्वयमुपलक्ष्य परेण वाऽऽख्याते दक्षिणं जानु निपात्य वक्ष्यमाणेन मन्त्रेण
वक्ष्यमाणेऽग्रावाहुतीर्जुहुयात् । सर्वत्र जानुनिपातनमुपस्थस्योत्तानत्वाविरोधेन कर्तव्यं न
न्यग्भावेन केनचिद्गृह्यकारेण शौचक्यादिना दोषनिबन्धनात् । आख्यातोपलक्षणग्रहणम-
न्यस्मिन्नपि विषये यथा कथंचिज्ज्ञात एतत्प्रायश्चित्तं भवतीत्येवमर्थम् । तेनैवमस्य
सूत्रस्यार्थोऽवगन्तव्यः—सर्वेषु श्रेष्वेतत्प्रायश्चित्तं सामान्यरूपेण भवति । यदन्यद्व्येषविशेषे
विहितं तदस्यापवादकं भवति । विपर्यासान्तरितयोरत्र भेदेन ग्रहणात्तद्विषये विशेषेणाप्यस्य
समुच्चयो भवति । सर्वेषां नैमित्तिकानामयमुत्सर्गो निमित्तादनन्तरं कर्तव्यमिति । यस्य
पुनर्बलवता प्रमाणेनानन्तरं कर्तुमसंभवस्तस्य यावत्संभवमुत्कर्षो नात्यन्तमिति । वाशब्दस्य
द्विरुच्चारणं ज्ञात एव निमित्त एतत्प्रायश्चित्तं न पूर्वोक्तसर्वप्रायश्चित्तवदज्ञातेऽपीति ज्ञापना-
र्थम् । आहुतिमित्येकवचनं बहुष्वपि निमित्तेषु युगपज्ज्ञातेष्वेकैवाऽऽहुतिः कर्तव्या न
प्रतिनिमित्तमिति ज्ञापनाय ।

ऋक्तश्चेद्भूरिति गार्हपत्ये यजुष्टो भुव इति दक्षिण आग्नीध्रीये
सोमेषु ।

प्रागाग्नीध्रीयप्रणयनात्सोमेऽपि दक्षिणाग्नावेव दक्षिणान्यर्थत्वादाग्नीध्रीयप्रणयनस्य ।

सामतः स्वरित्याहवनीये सर्वतोऽविज्ञाते वा भूर्भुवः स्वरित्याहवनीय
एव ।

यदा सर्वेभ्यो वेदेभ्यो युगपद्वेषा आगच्छेयुस्तदा समस्ताभिरैकाहुतिराहवनीय एव
कार्या । एवकारग्रहणं समस्ताभिरैकाहुतिराहवनीय एवेति ज्ञापनार्थम् । अविज्ञात इति
स्मार्तानां शौचाचमनादीनां श्रेषेऽस्य प्राणार्थम् । एत ऋगादयः शब्दा वेदवचना न
जातिवचनाः ।

प्राक्प्रयाजेभ्योऽङ्गारं बाहिष्परिधिनिर्वृत्तं सुवदण्डेनामिनिदध्यान्मा
तपो मा यज्ञस्तपन्मा यज्ञपतिस्तपत् । नमस्ते अस्त्वाय ते नमो रुद्रप-
राय ते । नमो यत्र निषीदसीति ।

* घ. लोपे ।

१ ख. ग. घ. ङ. च. झ °ते निग° । २ ख. ग. झ. °हुतिं जुहु° । ३ ग. °ण शाङ्ख्य
दि° । झ. °ण शौचक्यादि° । ४ घ. ङ. °भ्यो देवेभ्यो । ५ ख. ग. घ. च. झ. श्रेषस्य ।

प्राक्प्रयाजेभ्य इति स्तुगादापनात्प्राक्कृत्स्नं संगृह्यते । बहिष्परिधीत्यस्य परिधिः शब्दस्य
देशोपलक्षणार्थत्वात्सर्वतो निर्वृत्तं गृह्यते । तच्च वक्ष्यमाणैः सूत्रैः स्पष्टयति ।

अमुं मा हिंसीरमुं मा हिंसीरिति च प्रतिदिशमध्वर्युयजमानौ पुरस्ता-
च्चेद्वह्नयजमानौ दक्षिणतो होतृपत्नी यजमानात्पश्चात् । आग्नीध्रयज-
माना उत्तरतः ।

अध्वर्युं मा हिंसीर्यजमानं मा हिंसीरित्येवमन्तेन मा तप इत्यनेन पुरस्ताच्चिर्गतमभिनि-
दध्यात् । एवमुत्तरेष्वपि प्रयोगो द्रष्टव्यः । चशब्दोऽमुमादेः पूर्वेण समुच्चयार्थः । दिगन्तु-
क्रमेणैव प्रतिदिशशब्दार्थे सिद्ध एव यत्प्रतिदिशग्रहणं करोति तज्ज्ञापयति सर्वदिक्संबद्धं
कर्मानेन क्रमेण कर्तव्यमिति ।

अथैनमनुप्रहरेदाहं यज्ञं देवे निर्ऋतेरुपस्थातं देवेषु परिददामि
विद्वान् । सुप्रजास्त्वं शतहि मामदन्त इह नो देवा मयि शर्म यच्छतेति ।

न स्वाहाकारान्तम् ।

तमभिजुहुयात्सहस्रशृङ्गो वृषभो जातवेदाः स्तोमपृष्ठो घृतवान्त्मुप्र-
तीकः । मा नो हिंसीर्द्विसितौ नेत्वा जहामि गोपोषं च नो वीरपोषं च
यच्छ स्वाहेति ॥ १२ ॥

तमिति । प्रहृतमेवाङ्गारमभिजुहुयादित्यर्थः ॥ १२ ॥

प्राशिन्नमाह्नियमाणभीक्षते मित्रस्य त्वा चक्षुषा प्रतीक्ष इति ।
देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यां प्रतिगृह्णा-
मीति तदञ्जलिना प्रतिगृह्य पृथिव्यास्त्वा नाभौ सादयाम्यदित्या उपस्थ
इति कुशेषु प्राद्वण्डं निधायान्नुष्ठोपकनिष्ठिकाभ्यामसंखादन्प्राश्नीयादग्ने-
ह्वाऽऽस्येन प्राश्नामि बृहस्पतेर्मुखेनेत्याचम्यान्वाऽऽचामेत्सत्येन त्वाऽभि-
जिघामि या अग्नवन्तर्देवतास्ता इदं शमयन्तु चक्षुः श्रोत्रं प्राणान्मे मा
हिंसीरितीन्द्रस्य त्वा जठरे दधामीति * नाभिमालभेत प्रक्षाल्य प्राशि-
न्नहरणं त्रिरनेनाभ्यात्ममपो निनयते ।

* य. अस्मिन्नक्षर इच्छाभक्षणं ततोऽपो निनयनम् ।

१ ख. ग. घ. ङ. च. झ. °क्रमेण प्र° । २ ख. ग. घ. ङ. च. °बन्धं क° । ३ ख.
ग. घ. ङ. दधे । ४ च. °शतं हि । ५ च. °तो दधामि न त्वा ! ६ क. प्रकृत° ।

तदित्याहृतस्यै प्राशिन्नस्य प्रतिग्रहणार्थं नाऽऽहियमाणस्येति । अन्तर्वेदि कुशेषु प्राग्गण्डं प्राशिन्नहरणं निधायासंखादन्प्राश्नीयात् । असंखादन्दन्तैरपीडयन्नित्यर्थः । शौचार्थमाचमनं कृत्वा पश्चान्मन्त्रेणापः पिबेत्पुनरपि प्राग्बच्चौचार्थमाचमनं कुर्यात् । अनेन प्रक्षालितेन प्राशिन्नहरणेनाऽऽत्मानमभिमुखेन हस्तेन च तथाभूतेनाऽऽत्मनः पुरतस्त्रिरपः सिञ्चेत् ।

मार्जयित्वाऽस्मिन्ब्रह्मभागं निदध्यात् ।

सर्वैः कर्तृभिरित्यामक्षणस्यानुष्ठेयत्वात्तदङ्गत्वाच्च मार्जनस्यास्मिन्नवसरेऽयमपीडां भक्षयित्वा मार्जनं च कृत्वा ततः पश्चाच्चतुर्धाकरणे कृते ब्रह्मण आनीतं ब्रह्मभागं प्राशिन्नहरणे निदध्यादित्यर्थः ।

पश्चात्कुशेषु यजमानभागम् ।

यास्मिन्देशे प्राशिन्नहरणं निहितं तस्य पश्चात्कुशेषु यजमानभागं निदध्यान्न प्राशिन्नहरण इत्यर्थः ।

अन्वाहार्यमवेक्षेत प्रजापतेर्भागोऽस्यूर्जस्वान्पयस्वानक्षितिरसि मा मेक्षेष्टा अस्मिंश्च लोकेऽमुष्मिंश्च ।

इतिकाराध्याहारेण सूत्रच्छेदः ।

प्राणापानौ मे पाहि कामाय त्वेत्यस्पृशन्नवघ्रायाङ्कुष्ठोपकनिष्ठिकाभ्यां शिष्टं गृहीत्वा ब्रह्मभागे निदध्यात् ।

अन्येनाङ्गेनास्पृशन्नवजिघ्रेदन्वाहार्यं प्राणापानावित्यादिना । शिष्टं पुलककलामात्रमित्यर्थः । तन्मात्रमन्वाहार्यादृहीत्वा ब्रह्मणो भागे निदध्यात् ।

ब्रह्मन्प्रस्थास्याम इति श्रुत्वा बृहस्पतिर्ब्रह्मा ब्रह्मसदन आशिष्ट बृहस्पते यज्ञमजुगुपः स यज्ञं पाहि स यज्ञपतिं पाहि स मां पाहि ।

अध्वर्युमन्त्रपाठः प्रस्थास्यामः प्रस्थास्यामीति वा श्रुत्वा प्रतिष्ठेत्येवानुज्ञावचनं ब्रूयादित्येवमर्थम् ।

भूर्भुवः स्वर्बृहस्पति प्रमूत इति जपित्वां प्रतिष्ठेति समिधमनुजानीयात् । संस्थिते जघन्य ऋत्विजां सर्वप्रायश्चित्तानि जुहुयात्तमितरेऽन्वा-लभेरन् ।

भूर्भुवः स्वरित्यादेः पाठः समुच्चयार्थः । समिद्धहणं समिदाधानानुज्ञावचनमपि सत्प्रतिष्ठेत्येवंरूपमेव भवति नाऽऽवेहीत्येवंरूपम् । ऋत्विजां कर्मसु संस्थितेषूपरतेष्वनुपरते

१ अ. झ. °स्य प्र° । २ च. °वैः कृतैरि° । ३ ड. °लोकं क° । ४ ख. ग. घ. च. °ज्ञानम्° ।

यजमानकर्मणि जघन्यः सन्त्सर्वप्रायश्चित्तानि जुहुयात् । अत्राऽऽग्नीध्रोऽन्वारभेत ब्रह्माणम् ।
बहुवचनं विकृत्यर्थम् ।

होतारं वा ।

होतारं वेतरेऽन्वारभेरन् ।

एतयोर्नित्यहोमः ।

होम एवैतयोः कार्यो नान्वारम्भः परस्परमित्यर्थः ।

सर्वे संस्थाजपेनोपतिष्ठन्त उपतिष्ठन्ते ॥ १३ ॥

इत्याश्वलायनश्रौतसूत्रे पूर्वषट्के प्रथमोऽध्यायः ॥ १ ॥

सर्वे होमकर्तारोऽन्वारम्भकर्तारश्चेत्यर्थः ॥ १३ ॥

इत्याश्वलायनश्रौतसूत्रवृत्तौ नारायणीयायां प्रथमोऽध्यायः ॥ १ ॥

अथ द्वितीयोऽध्यायः ।

पौर्णमासेनेष्टिपशुसोमा उपदिष्टाः ।

प्रथमेऽध्याये दर्शपूर्णमासौ व्याख्यातौ विध्यन्तसहितौ । उत्तरत्रेष्टयः पशवश्च वक्ष्यन्ते
विध्यन्तरहिताः । तेषां विध्यन्तापेक्षाऽस्ति यथो हि—

न हि तत्करणं लोके वेदे वा किञ्चिदीदृशम् ।

इतिकर्तव्यता साध्ये यस्य नानुग्रहेऽर्थिता* ॥ इति ।

एवं च तदपेक्षायां सत्यां तदपि वैदिकमेव श्रौतमेवेत्यपि सिद्धे श्रौतेषु चाऽऽग्निहोत्रि-
कदार्शपौर्णमासिकसौमिकेषु त्रिषु सत्स्वस्येदमिति विध्यन्तविशेषग्रहणे चोदनासामान्यं
स्वरूपसामान्यं च मुक्त्वाऽन्यस्य विशेषलिङ्गस्याभावात्तैरेव विशेषलिङ्गैर्विध्यन्तविशेषः
परिगृह्यते । तानीमानि विध्यन्तविशेषग्रहणालिङ्गानि—

निर्वपेत्तद्वितश्चाऽऽज्यमौषधं च पयो दधि ।

कपालानि च तत्संख्या देवता शब्द एव च ॥

तस्मिन्नक्षरसंख्या च तद्वाच्ये व्येकबह्वपि ।

द्रव्यत्वं प्राकृतः शब्दो हविषः प्रभवादि च ॥

* क. प्रयाजादिसाध्येऽनुग्रह उपकारे ।

१ घ. च. कार्येऽन्वा° । २ घ. च. °न्तरविहि° । ३ घ. च. °ध्यन्तरापे° । ४ ख. ग.
ङ. झ. °थाऽऽह । घ. च. °थार्हम् । ५ च. साध्या य° । ६ घ. च. °हे स्थिता° । ७ घ. च.
°न्तरवि° । ८ घ. च. °न्तरवि° । ९ घ. च. °न्तरवि° । १० क. घ. °षधत्वं प° । ११ क.
ङ. झ. द्रवत्वं ।

* एतद्वाङ्मणशब्दश्च तद्वदित्युपदेशनम् ।
 नामधेयं तर्थाऽन्यक्तचोदना चान्यदीदृशम् ॥
 लिङ्गान्येतानि चान्यानि गुरुणि च लघूनि च ।
 समीक्ष्य प्रकृतिश्चैयं विकृतिश्चेति कल्पना ॥
 द्रव्यदेवतयोर्यत्र विरोधस्तत्र निश्चये ।
 तत्र द्रव्यं बलीयः स्याद्देवताया इति स्थितिः ॥

यत्र सर्वसामिष्टीनां दर्शपूर्णमासौ प्रकृती तत्र विशेषलिङ्गात्कासांचिद्दर्शः प्रकृतिः कासां चित्पौर्णमासीत्येवं समीक्ष्य व्यवस्था कल्पनीया । एवं सर्वेषां पशूनां दर्शपूर्णमासावेव प्रकृती तद्विधादिविशेषलिङ्गादग्नीषोमीयस्य पशोरन्येषां च । अत्र न्यायविद आहुः— अग्नीषोमीयस्य पशोरेव दर्शपूर्णमासौ प्रकृती नान्येषां पशूनाम् । सर्वातिदेशिकैरौपदेशिकैश्च संबद्धोऽन्येषां पशूनां प्रकृतिः । एवं सत्युपकारप्राप्तिरखण्डिता भवतीति सत्यमेषां न्यायविदां स्थितिः । किं त्वत्र कल्पसूत्रकाराणामेवं प्रवृत्तिः—सर्वेषु पशुषु दार्शपौर्णमासिको विध्यन्तो दर्शपूर्णमासाभ्यामेव प्राप्नोति । अग्नीषोमीयाच्च पशोः पाशुक इति । अत एवास्मिन्सूत्रेऽग्नीषोमीयशब्दमनुक्त्वा पशुसामान्यवाचिनं पशुशब्दमेव प्रयुक्तवानाचार्यः । तेनैवायमातिदेशः सर्वेषां पशूनां नाग्नीषोमीयस्यैवेति गम्यते । अत एव भाष्यकारः ‘अथ सवनीयेन’ इत्यस्मिन्सूत्रे यद्देवतग्रहणस्येदं प्रयोजनमुक्तवान् । अनुक्तदेवतानामपि पशूनां सवनीयत्वप्राप्तौ तेषामपि समाम्नातत्वं भवतीति । समाम्नातत्वे च वार्त्ताज्ञाज्यभागस्य लाभः प्रयोजनं नान्यत् । अतः सर्वपशूनामातिदेशः सिद्धः । तत्राऽऽग्नेय उपांशुयाजोऽग्नीषोमीय इति पूर्णमाससंज्ञका यागाः । आग्नेय उपांशुयाज ऐन्द्राग्न इत्यसंनयतोऽमावास्यायां संनयत ऐन्द्राग्नस्य स्थान ऐन्द्रे माहेन्द्रे वा दधिपयसी इति तयोः समुदाययोरपि पौर्णमास्यमावास्यानामनी भवतः । अनयोस्तन्त्रं साधारणम् । एतावानेव भेदः—प्रधानदेवता आज्यभागयोरनुवाक्ये च । यत्र प्रधानदेवता विकृतिषु प्रत्यक्षास्तत्रातिदेशव्यापारो नास्ति । अतः पारिशेष्यादाज्यभागानुवाक्ययोरेवातिदेशः फलति । एवं स्थिते येऽस्मिन्शास्त्रे समाम्नाता इष्टयः पशवश्च स्वस्वप्रकरणेऽविशेषिताज्यभागाश्च तेषां मध्ये केषांचिद्वात्राज्ञाज्यभागतां मत्वा तदुपदेशार्थमेतत्सूत्रं प्रणीतवानाचार्यः । तस्यायमर्थः—

* क. एतदितिकर्तव्यताकानि । + अव्यक्तत्वं स्वार्थचोदितदेवताराहित्यम् ।

१ क. °ब्दस्य त° । २ च. °था व्य° । ३ क. झ. तत्र । ड. अत्र । ४ ख. ग. झ. °त्र च वि° । ५ ख. ग. घ. ड. च. झ. स चाति° । ६ ख. ग. °मव न्या° । घ. च. °मेषां न्या° । ७ ड. झ. °ज्ञाज्य° । ८ ख. ग. °ति दर्शपू° । ९ ख. ग. ड. °क्षा इति तत्रा° । १० ख. ग. झ. °चिद्वचनाद्वा° ।

उपदिष्टाः समाप्ता इत्यर्थः । अनुवादत्वेन चायं शब्दः संबध्यते । अतोऽयमर्थः सूत्रस्य येऽस्मिन्शास्त्रे उपदिष्टा इष्टयः पशवश्चाप्यविशेषिताज्यभागास्ते सर्वे वार्त्रघ्नाज्यभागा इति । पौर्णमासेनेत्यस्यायमर्थः । पौर्णमासेन व्याख्याता इति । वार्त्रघ्नाज्यभागा इत्यर्थः । तेन समाम्नातानामिष्टीनां पशूनां चान्यदेवतागममात्रः सिद्धो भवति । तथाचोक्तमिष्टयन-प्रकरणे—‘असमाम्नातास्वर्थात्तन्त्रविकारः’ इति । तच्च पशूनामपि प्रदर्शनार्थत्वेनोक्तमिति द्रष्टव्यम् । सोमग्रहणमुत्तरार्थम् । अत्रापि किञ्चित्प्रयोजनमस्ति, याज्याधर्मा निरसनादयश्चै-वंप्रकाराः श्रुतावनारभ्याधीता अप्यस्मिन्शास्त्रे दर्शपूर्णमासप्रकरणाविहितास्तेषां प्रापणायेति ।

तैरमावास्यायां पौर्णमास्यां वा यजेत ।

तैरिष्टिपशुसोमैरमावास्यायां पौर्णमास्यां वा यागः कर्तव्य इतीष्टिपशूनां प्रकृतिप्राप्त एवायं कालः पुनर्विधीयते ब्रह्मकालतां निवर्त्य सचरकालताप्राप्त्यर्थम् । किञ्च दर्शप्रकृते-रमावास्या पौर्णमासप्रकृतेः पौर्णमासीत्येवं नियमं निवर्त्यनियमेनोभयकालताप्राप्त्यर्थम् । प्रकृत्यविरोधात्पर्वणस्तद्व्यतिरेकस्य विवृतिः कर्तव्या । यदाऽहः पूर्वभागे पर्व स्यात्तदा प्रकृतिं कृत्वा विवृतिः कार्या । यदा परभागे रात्रौ वा तदा विवृतिं कृत्वा प्रकृतिः +कार्येति सोमस्यायमप्राप्तः कालो विधीयते । इष्ट्यादिशब्दसंबन्धोदेव यजेतेत्यपि सिद्धे यजेतेतिवचनं सोमस्य याग एवानयोः कालयोः संपादनीयो नान्यद्दीक्षादीति ।

राजन्यश्चाग्निहोत्रं जुहुयात् ।

क्षत्रियस्याग्निहोत्रहोमः पर्वणरेव कर्तव्यो नान्यस्मिन्काल इति । चशब्दद्वैत्योऽप्यन-येरेव कालयोरग्निहोत्रं जुहुयान्नान्यस्मिन्नित्यवगम्यते ।

कथमनयोरन्यस्मिन्काल इत्याह—

तपस्विने ब्राह्मणायेतरं कालं भक्तमुपहरेत् ।

तपस्वी कर्मनिरतस्तस्मै ब्राह्मणाय । अतपस्विनेऽपि ब्राह्मणायैव दद्यान्न जात्यन्तराय तपस्विनेऽपीति । इतरं कालमिति । इतरेषु सर्वेष्वग्निहोत्रकालेष्वित्यर्थः । भक्तं पक्वोदनं पक्वान्नमुपहरेद्दद्यात् । एतदुक्तं भवति—राजन्यवैश्ययोः पर्वण्यग्निहोत्रकालद्वयं वर्जयित्वे-तरेषु कालेषु ब्राह्मणायौदनं दातव्यं न होमः कर्तव्य इति । अग्निधारणं तु क्रियत एव ।

+ क.—माधवोऽपि—

आवर्तनात्प्राग्यदि पर्वसन्धिः कृत्वा तु तस्मिन्प्रकृतिं विवृत्त्याः ।

तदैव यागः परतो यदि स्यात्तस्मिन्विवृत्त्याः प्रकृतेः परेषु ॥

१ क. ख. ग. घ. 'स्य यस्मि' । २ ख. ग. ड. 'तेनास' । ३ ख. ग. ड. 'नां च न्यायादेव तन्त्रनियमः सि' । ४ ड. तत्र । ५ क. ड. झ. 'दीनि । रा' ।

ऋतसत्यशालः सोमसुत्सदा जुहुयात् ।

ऋतं वाङ्मनसयोः सत्यत्वम् । सत्यं वाच एव । ऋतसत्यस्वभावः सोमयाजी च यः क्षत्रियो वैश्यो वा स सदा जुहुयादग्निहोत्रं न पर्वणोरेव । ऋतशब्देनैव सत्यशब्दार्थे सिद्धे सत्यग्रहणं वाक्सत्यस्वभावस्यापि सर्वदा होमसिद्धयर्थम् ।

बहुषु बहूनामनुदेश आनन्तर्ययोगः ।

समानानामिति शेषः । अनेकेषु विहितेषु ताजुद्दिश्यानेकेषां समानानामनुदेशे पश्चाद्विधाने सत्यानन्तर्ययोगः क्रमेण संबन्धः स्यादित्यर्थः ।

द्वे द्वे तु याज्यानुवाक्ये ।

याज्यानुवाक्ययोर्देवताभिरेवाऽऽनन्तर्ययोगो भवति । एकस्या एकस्या देवताया द्वाभ्यां द्वाभ्यामृग्भ्यां नैकैकस्या एकैकयेति ।

अदृष्टादेशे नित्ये ।

यदि कचिदनेका देवता विधाय कस्याश्चिद्देवतायास्तल्लिङ्गयोर्याज्यानुवाक्ययोर्विधिं न कुर्यात्तदा नित्ये ग्रहीतव्ये इत्येकोऽर्थः । अयमप्यपरोऽर्थः— गृहीतत्वात्पुनस्ताभ्यां विहिताभिश्च सह देवताभिरानन्तर्ययोग इति । आदेशो विधिरित्यर्थः । नित्ये उक्ते इत्यर्थः ।

अग्न्याधेयम् ।

अग्न्याधेयप्रभृतित्वं कर्मणामनुष्ठानस्योक्तम् । अनुष्ठानक्रमेणैव व्याख्यानमपीत्युक्तम् । तत्रोपोद्धातादर्शपूर्णमासौ व्याख्यातौ । तत्प्रसङ्गादतिदेशः । तत्प्रसङ्गात्कालविधिः । तत्प्रसङ्गादेवाग्निहोत्रहोमप्रकारविधिः । परिभाषाप्रसङ्गात्कथंचिदानन्तर्ययोगविधिः । सूत्रत्रयेणैवं गते सति प्रथमप्राप्तमाधानमुच्यते । विशिष्टकाले विशिष्टदेशे विशिष्टपुरुषेण विशिष्टैर्मन्त्रैर्गार्हपत्याद्यान्युत्पत्त्यर्थं यदङ्गाराणां निधानं तदग्न्याधेयमुच्यते । अग्नीनामाधेयमग्न्याधेयं तत्कर्तव्यमित्यर्थः ।

कस्मिन्काल इत्याह—

कृत्तिकासु रोहिण्यां मृगशिरसि फल्गुनीषु विशाखयोरुत्तरयोः प्रोष्ठपदयोः ।

फल्गुनीष्विति पूर्वे उत्तरे च गृह्येते अविशेषाद्बहुवचनाच्च । प्रोष्ठपदे तूत्तरे एव । अतः सप्तैतानि नक्षत्राणि तेषामेकस्मिन्नक्षत्रेऽग्न्याधेयं कर्तव्यमित्यर्थः ।

१ झ. वाच्येव । २ ख. झ. ग. ड. °हीत्वा पु° । ३ ख. ग. °जैश्वर्ग° । ४ ख. ग. °र्थः । अस्मिन्कः का° । ५ घ. च. °पदासूत° ।

एतेषां कस्मिंश्चित् ।

एतेषां कस्मिंश्चित्पर्वणि, एवमेतत्सूत्रमर्थतो द्रष्टव्यमुत्तरं च सूत्रं 'वसन्ते ब्राह्मण आदधीत' इति । एवं कृते सर्वमनुगुणं भवति । एतेषां नक्षत्राणां कस्मिंश्चित्त्रक्षत्रे पर्वणि चाग्न्याधेयं कर्तव्यमितिदं सूत्रं पर्वनक्षत्रसमुच्चयमग्न्याधेयस्य कालत्वेन विदधाति । पूर्वसूत्रं तु केवलं नक्षत्राणामेवाऽऽधानसंबन्धं विदधाति । अतो द्वौ पक्षौ स्तः । समुच्चयस्तत्र प्रथमः कल्पः । तदसंभवे केवलं नक्षत्रमेवेति विनिवेशो युक्तः । इदं कल्पद्वयं सोमाधान-वर्जितेषु सर्वेष्वधानेषु भवति ।

वसन्ते पर्वणि ब्राह्मण आदधीत ।

इदमपि सूत्रमर्थत एव भवति । अनेन वसन्ते ब्राह्मणगुणकमाधानं विधीयते ।

ग्रीष्मवर्षाशरत्सु क्षत्रियवैश्योपक्रुष्टाः ।

वैश्यस्तक्षकर्मोपजीव्युपक्रुष्ट इत्युच्यते । अस्मिन्सूत्रे ग्रीष्माधानानि विधीयन्ते । ग्रीष्मे क्षत्रियगुणकं वर्षासु वैश्यगुणकं शरत्पुष्पक्रुष्टगुणकं च । एते वसन्तादयः शब्दा ऋतुवाचकाः । ऋतवो नाम षट् । वसन्तग्रीष्मवर्षाशरद्धेमन्तशिशिराः । ते च चैत्रमास-मारभ्य द्वौ द्वौ मासावृतवः । वसन्तादयो मासाश्चैत्रादय एव ।

यस्मिन्कस्मिंश्चित्तावादधीत ।

आदधीतेतिप्रकृते पुनरादधीतेतिवचनमाप्तकल्पोऽयमाधानविधिरिति दर्शयति । अत्या-पदि सुमूर्धोः सर्वेष्वनुष्वाधानं कर्तव्यं नैवानाहिताग्निप्रियेतेति । इदं चापरमाधानं, पूर्वो-क्तानि च चत्वारि । तेषु सर्वेषु पर्वनक्षत्रविधय उपसंहर्तव्या नै पर्वतुस्वातन्त्र्येणाऽऽधा-नस्य कालविधयो भवेयुः । अत एव च सूत्रकारः पर्वनक्षत्रविधीनामृतुविधिभिः संबद्धा-नामेवाऽऽधानकालताप्रदर्शनार्थमेव 'एतेषां कस्मिंश्चित्' इति पर्वनक्षत्रसमुच्चयविधिपरे सूत्रे पठितव्यं पर्वशब्दमुत्तरसूत्राय पठितव्यमृतुशब्दं व्यतिषज्य पठितवान् । पर्व-नक्षत्रविध्योर्ऋतुविध्युपसंहारे न्यायविरोधश्च नास्ति तत्रैव तयोरन्तर्भावदर्शनादिति ।

सोमेन यक्ष्यमाणो नर्तुं पृच्छेन्न नक्षत्रम् ।

अथैव सोमेन यक्ष्य इति संकल्प्य य आधानमिच्छेत्स आधानस्य कालं नोपेक्षेत सोमो-पक्रमकाल एवाऽऽधीतेत्यर्थः । अयमपि मुख्य एवाऽऽधानकालः । ऋतुनक्षत्रनिरपेक्षवचनं

१ क. घ. च. न्ते पर्वणि ब्रा° । २ घ. च. °णि वाऽग्न्या° । ३ ख. झ. ग. °वमाधाने का° । ४ ख. ग. °णकर्तृकमा° । ५ ख. झ. ग. अत्यन्ताष° । ६ झ. न स्वा° । ७ घ. च. °श्विद्वसन्त इ° । ८ ख. झ. ग. घ. च. सूत्र उत्त° । ९ घ. ङ. च. नावेक्षे° ।

पर्वणोरपि प्रदर्शनार्थम् । अस्य मूलं यदहरेवैनमिति श्रुतिः सोमाधानस्य विधायिका न सोमस्य । तेन वसन्तसंबन्धित्वं सोमस्य न बाध्यत इष्टयुत्तरकालता तु बाध्यते, सोमाधान-
धोरानन्तर्यविधानादिति ।

अश्वत्थाच्छमीगर्मादरणी आहरेदन्वेक्षमाणः ।

शम्या गर्भः शमीगर्भः । शमीगर्मादश्वत्थादरण्याहरणं कुर्यात् । तच्चाधानार्थम् । आह-
रणे कृतेऽध्वर्युणाऽरण्याहरणे क्रियमाणे तेन सह यजमानोऽप्यनेन मन्त्रेणाऽऽहरेत् । अन-
वेक्षमाणः पृष्ठतोऽन्वेक्षमाणः । अयं चापरोऽर्थः—कुर्यान्न कुर्यामिति नान्यदपेक्षमाणः ।
अध्यवसिता*धान इत्यर्थः ।

यो अश्वत्थः शमीगर्भ आरुरोह त्वेसचा । तं त्वा हरामि ब्रह्मणा
यज्ञियैः केतुभिः सहेति पूर्णाहुत्यन्तमग्न्याधेयम् ।

पूर्णाहुतिरन्ते यस्य तत्पूर्णाहुत्यन्तम् । अग्न्याधेयं कर्तव्यमित्युक्तम् । तच्चाग्न्याधेय-
मरण्याहरणादिपूर्णाहुत्यन्तं भवतीत्यर्थः । अस्य सूत्रस्य प्रयोजनं पूर्णाहुत्यन्त आहिताग्नि-
व्रतप्राप्तिः । कथमिति चेत् । श्रुतावेवमाज्ञातम्—‘अग्नयः पुरुषार्थसाध्याः’ इति प्रस्तुत्य
वसन्ते ब्राह्मणोऽग्नीनादधीत’ इत्येवमादीनि वसन्तादिकालानि ब्राह्मणादिकर्तृकाणि कर्तृगा-
मिक्रियाफलयुक्तानि निरधिकाराण्याधानानि विधाय “ततोऽरणी आहरेत् । संभारान्संभरेत् ।
अग्न्यायतनानि कुर्यात् । केशश्मश्रु वपते । ब्राह्मोदनिकमौपासनिकं निदध्यात् । तस्मिन्ब्रह्मौ-
दनं पचेत् । समिध आदध्यात् । आयतनेषु संभाराग्निदध्यात् । ब्राह्मोदनिकमरण्योः समा-
रोप्य मथित्वा गार्हपत्यादीनादध्यात् । तत्र काश्चित्समिध आदध्यात् । अग्निहोत्रं जुहु-
यात् । पूर्णाहुतिं जुहुयात् । तत आग्नेयमष्टाकपालं निर्वपेत्तदहरेव । तदहरादिसंवत्सरा-
न्तानां कालानां कस्मिंश्चित्काले पवमानहवींषि निर्वपेत् । तत्तश्चान्यानि हवींषि” इति ।
ततः “आहिताग्निः क्लृप्तं दारुनाभ्यादध्यात् । नानृतं वदेत्” इत्याद्याहिताग्निव्रतानि ।
चाऽऽम्नातानि । तथाऽग्निमत्तायां सिद्धायामग्निहोत्रादीनि नित्यनैमित्तिककाम्यानि कर्माणि
तत्र तत्राऽऽम्नातानि । तत्र कस्मिन्नवसर आहिताग्निव्रतप्राप्तिः कस्मिन्नवसरेऽग्निहोत्रादी-
नामारम्भ इति तद्विवेकार्थमिदं सूत्रद्वयम् । तत्र पूर्वैण सूत्रेण श्रुत्यादिभिः प्रकरणरहितैः
पञ्चभिः प्रमाणैर्यावन्तः पदार्था आधानविधिना संबध्यन्ते तावत्सु समासेष्वाधानसमाप्तिः ।
आधानसमाप्तौ चाऽऽहिताग्निव्रतप्राप्तिरित्येतत्प्रतिपादयितुं पूर्णाहुत्यन्तमित्युक्तवानाचार्यः ।
उत्तरेण चाग्निहोत्राचारम्भकालं प्रतिपादितवान् ।

* क—निश्चिताधानः ।

१ क. झ. °णोऽपि । २ ख. ग. ज. छ °नपेक्ष । घ. नपेक्ष्यमा° । ३ क. °वेक्ष्यमा° ।
४ घ. पेक्ष्यमा° । ५ ङ. च. तथा । ६ ख. ग. झ. न्तमग्न्याधेयमि° ।

यदि त्विष्टयस्तनुयुः ।

अग्निनेवेति वाक्यशेषः । यद्यनधिकारत्वादाधानविधेर्विनियोजकस्य प्रकरणस्य व्यापारासंभवादाधानाङ्गमिष्टयो न स्युः । इष्टीनां चानधिकारत्वादिष्टयङ्गमाधानं न स्यात् । तथाऽपि न कश्चिदोषः । अग्न्यर्थत्वेनैवोभयोरप्यनुष्ठानसिद्धेः । नन्विष्टीनामाग्निसंबन्धाभावादग्न्यर्थता न संभवतीति चेत् । न । यदाहवनीये जुह्वतीत्येवमादिभिरग्निसंबन्धोऽस्ति । नैवेष संबन्धः साधनत्वेन न दृश्यते । सत्यमेव न दृश्यते । तथाऽप्याहवनीयादिष्वग्निषु साध्यत्वबुद्धेरनुवर्तमानत्वादन्यस्य च साध्यस्यानवगमाद्वात्रिसन्न्यायेनाग्नय एवेष्टिभिः साध्या इत्येवमाश्रयितुं युक्तमानर्थक्याश्रयणादधिकारान्तरकल्पनाश्रयणाच्चेति । अत आधानेनेष्टिभिश्चाग्निसिद्धिर्भवति न तयोरन्यतरेण । तेन सिद्धमग्निहोत्रादीनामाग्निसाध्यानामिष्टिम्य उत्तरकाल एवाऽऽरम्भ इति । अस्मिन्नर्थे एवं सूत्रयोजना—यद्यासामिष्टीनामाधानाङ्गता न स्यात्तथाऽप्याहवनीयाद्यग्निसंबन्धात्तानेवाग्नीनिष्टयस्तनुयुर्विस्तारयेयुः कुर्युः साधयेयुरित्यर्थः । तुशब्दस्त्वासामाधानाद्विशेषं दर्शयति । आधानेऽग्नीनां साध्यत्वेन संबद्धानामेव साध्यत्वम् । इष्टिषु साधनत्वेन संबद्धानामपि कल्पनागौरवभयात्साध्यत्वमिति विशेषं गृहीतम् । एवंमाधानेनेष्टिभिश्चाग्नय एवांशतः साध्या इति । अनधिकाराणां कथमनुष्ठानसिद्धिरिति न्यायविदामेष उपालम्भो नास्माकम् । अस्माकं तु साध्यसाधनसंबन्धेऽवगते तदर्थिनां*कर्तृत्वेनावगतानां ब्राह्मणादीनां कथं चिदधिकारकल्पनाऽनुष्ठानसिद्धिः । अथ वाऽनधिकाराणामनन्यशेषाणामपि तैसाधनसाध्यरूपेणोपकारकत्वेन कामश्रुतिप्रयुक्त्यैवैवविधानामनुष्ठानसिद्धिरित्यलमतिविस्तरेण ।

प्रथमायामग्निरग्निः पवमानः ।

प्रथमायामिष्टौ द्वे देवते अग्निः प्रथमः केवलो द्वितीयः पवमानगुणकोऽग्निः । केवलस्याग्नेर्नित्ये एव ।

अग्न आयूंषि पवसेऽग्ने पवस्व स्वपाः ।

एते द्वितीयस्य पवमानगुणस्य ।

*क— अग्न्यर्थिनाम् । + क—फलकल्पनया । ×क—अग्निसिद्धिकाम आधानं कुर्यादिति कामश्रुतिप्रयुक्तिः ।

१ ख. ग. °णस्यासं । २ क. नत्वेप । ३ ख. झ. ग. °ध्यस्य चान° । ४ क्यादर्थान्तराश्रयणाच्चे° । ५ घ. ङ. च. °ति । तत्राऽऽधा । ६ ख. ग. झ. °ति । नैत° । ७ ख. ग. झ. °रेणेति सि° । ८ ख. ग. यद्यप्यासा° । ९ घ. ङ. च. ब्दस्तु साधानादिषु विशेष° । १० ख. ग. ङ. एतदाधा° । घ. च. एवं यद्याधा° । ११ ख. ग. °स्माकमुत्तुसा° । १२ क ख. ग. तत्साध्यसाधनरू° ।

स हव्यवालमर्त्योऽग्निर्होता पुरोहित इति स्विष्टकृतः संयाज्ये इत्युक्ते सौविष्टकृती प्रतीयात् ।

सौविष्टकृत्योर्याज्यानुवाक्ययोर्ऋचोरनेन संयाज्ये इतिसंज्ञा विधीयते ।

सर्वत्र देवतागमे नित्यानामपायः ।

सर्वत्रेति प्रकरणान्तरेऽपीति दर्शयति—देवतागम इत्यत्र समीपनिर्देशस्य तुल्यत्वाद्देवताया देवतयोर्देवतानां वाऽऽगम इत्येवं भवति । नित्यानां प्राकृतीनामित्यर्थः । अपायः, उद्धार इत्यर्थः । एतदुक्तं भवति—विकृतौ देवताया एकस्या आगमे द्वयोर्बह्वीनां वाऽऽगमेऽपि प्राकृतीनां सर्वासामुद्धार इति । यस्यां पुनर्विकृताविष्टिचोदनां कृत्वा देवतां न विदधाति तत्र नोद्धारः प्राकृतीनाम् । तत्र ता एव देवता भवन्तीत्यर्थः । यथौ गदितः ' सोमेन पशुनेष्ट्या वा ' इत्यादौ ।

याः स्विष्टकृतमन्तराऽऽज्यमागौ च तास्तत्स्थाने ।

नित्यानामपाय उक्तः । तत्र किं सर्वा नित्या उद्धर्तव्या, उत कैचिदेवैतेत्येतं संशयं निवर्तयति । या आज्यमागौ स्विष्टकृतं चान्तरा देवता यष्टव्यास्ता उद्धर्तव्याः । याः पुनर्विकृतौ विहितास्तास्तत्स्थाने ' उद्धृतानां प्राकृतीनां स्थाने भवन्ति ' इति वचनात्तद्वर्तिकाश्च भवन्तीति गम्यते ।

एष समानजातिधर्मः ।

योऽयमतिदिष्टो विधिर्देवताभ्योऽन्यत्रापि स समानजातियेषु भवति । समानजातीय एककार्य इत्यर्थः ।

द्वितीयस्यां वृधन्वन्तौ । अग्निः पावकोऽग्निः शुचिः स नः पावकदी-
द्विबोऽग्ने पावक रोचिषाऽग्निः शुचिब्रततम उदग्ने शुचयस्तव ।

एकः पावकगुणकोऽग्निरपरः शुचिगुणकः ।

साह्वान्विश्वा अभियुजोऽग्निमीळे पुरोहितमिति संयाज्ये । तृतीयस्यां सामिधेन्यावावपते प्रागुपोत्तमायाः पृथुपाजा अमर्त्य इति द्वे ।

आवपत इतिवचनादधिके एते सामिधेन्यौ भवतः । प्रथमायां द्वितीयस्यां तृतीयस्या-
मितिवचनाद्यस्यामिष्टौ यत्तन्त्रं विहितं तस्यामेकदेवतायामपि तत्तन्त्रं भवति न यथोक्तना-
नादेवतायामेवेति ।

१ क. 'माननि' । २ ख. झ. ग. ड. 'नां चाऽऽ' । ३ झ. 'थाऽगदः सो' । ४ ख. ग. झ. घ. ड. काश्चिदे' । ५ ख. ग. 'वता इ' । ६ क. 'कृतौ चा' । ७ ख. झ. ग. 'जातय' । ८ ख. ग. 'कार्या इ' । ९ क. ड. 'थमस्यां द्वि' ।

धाय्ये इत्युक्त एते प्रतीयात्पुष्टिमन्तावग्निना रयिमश्रवद्वयस्फानो
अमीवहेति । अग्नीषोमाविन्द्राग्नी विष्णुरिति वैकल्पिकानि ।

त्रयाणामेको गृह्यते ।

अदितिः ।

अदितिश्चान्या । अस्यां द्वे देवते ।

उत त्वामदिते महि महीमूषु मातरं सुव्रतानामृतस्य पत्नीमवसे
हुवेम । तुविक्षत्रामजरन्तीमुखर्ची सुशर्माणमदितिं सुप्रणीतिम् ।

एषा कल्पजा ।

प्रेद्धो अग्न इमो अग्न इति संयाज्ये विराजावित्युक्त एते प्रतीयादिति
तिस्रः ।

इत्येतास्तिष्ठ इष्टयोऽनुक्रान्ता इत्यर्थः । उक्तानुकीर्तनमुत्तरार्थम् । यदाऽऽद्योत्तमे वैव
स्यातामाद्या वेति पक्षस्तदाऽपि तिसृणामिष्टीनां यावत्यो देवतास्ताः सर्वा यष्टव्या इत्येव-
मर्थम् । आद्योत्तमपक्षे मध्यमायां ये देवते ते आद्यायामेव प्रक्षेप्तव्ये । यदा पुनराद्यैव तदा
सर्वा देवता आद्यायामेव प्रक्षेप्तव्या इत्येवमर्थम् ।

अद्योत्तमे वैव स्याताम् ।

इष्टी इति शेषः ।

आद्या वा ।

आद्यैव वेष्टिर्मवतीत्यर्थः ।

तथा सति तस्यामेव धाय्ये विराजौ ।

यदाऽऽद्यैव भवति तदा द्वितीयतृतीययोरपि देवतास्तत्र भवन्तीत्युक्तम् । अतस्तस्या-
मेव धाय्ये विराजौ भवतः । धाय्याविराजामनुप्रवेशस्य निमित्तं तृतीयस्या इष्टेर्देवतानुप्रवेश
इत्येवमर्थं तथा सतीत्युक्तम् ।

इतिमात्रे विकारे वैराजतन्त्रेति प्रतीयात् ।

पौर्णमासतन्त्रायामिष्टौ धाय्याविराजमात्रे विकारे सति सेष्टिर्वैराजतन्त्रेति वेदितव्या ।

आधानाद्द्वादशरात्रमजस्राः ।

अत्राऽऽधानमिष्टीश्चोक्त्वाऽऽधानादूर्ध्वं द्वादशरात्रमजस्रा इत्युक्तं तस्यायमभिप्रायः—
यावता कर्मसमुदायेनाग्नीनां सिद्धिर्भवति तावतः कर्मसमुदायस्याऽऽधानशब्दो वाचक इति
ज्ञापयितुम् । तेनाग्न्याधेयं पुनराधेयं वेत्यत्र सेष्टिकस्याऽऽधानस्य ग्रहणं भवतीति सिद्धम् ।
आधानेनेष्टिमिष्टौ सिद्धा अग्नयो द्वादशाहोरात्राणि सर्वे स्वरूपेणैव धार्यन्ते । एतदजस्रधा-

रणमग्निहोत्रपूर्वं एवाऽऽधाने भवति, अग्निहोत्रस्यैवानन्तरमुच्यमानत्वात् । अनुष्ठानक्रमेणैव कर्मणां व्याख्यानमित्युक्तत्वाच्च । इष्टिपूर्वं च सोमपूर्वं च शास्त्रान्तराण्यालोच्य विचारणीयम् । तत्रायं विचारः—इष्टिपूर्वंऽजस्रधारणं नास्ति, आपस्तम्बवचनात् । ‘अन्यमाहवनीयं प्रणीयाग्नीनन्वादधाति’ इतीष्ट्यर्थतयाऽन्यस्य प्रणयनस्य विधानात् । ‘अपवृज्य श्वो भूते पौर्णमासेन यजेत’ इत्यपवर्जनविधानाच्च । तथा सोमपूर्वंऽपि नास्ति । तस्मादीक्षितो द्वादशाहं * भृतिं तन्वीत+’ इति प्रकृतौ द्वादशदीक्षानियमादुपसद्भिः सुत्यया च सह षोडशाहानि प्रकृतेः कालः । अजस्रधारणं तु द्वाशाहपरिच्छिन्नम् । सोममध्ये विहरणस्य चासंभवः, दीक्षणीयासंस्कृतेष्वग्निषु सोमयामविधानात् । अत इष्टिपूर्वं सोमपूर्वं चाजस्रधारणं नास्तीति सिद्धम् । अग्निहोत्रपूर्वंऽपि यदाऽर्वागिष्टिकालाद्द्वादशाहानि न पूर्यन्ते तदा कथं तत्रैते पक्षा अजस्रे स्विष्टिकरणम्, इष्टिलोपः, यथासंभवमजस्रधारणम्, अजस्रलोप इति । तत्र यथासंभवमजस्रधारणमिति पक्षो दुराश्रयस्तथा विध्यभावात् । द्वादशाहकालविशिष्ट एवासौ विधिः श्रूयते नान्यकालविशिष्ट इति । तथेष्टिलोपपक्षोऽपि न संभवति । अग्निमत्तायां सिद्धायां पौर्णमासीकाल आगते तदनारम्भे प्रमाणाभावात्, अक्रियायां प्रायश्चित्तोपदेशाच्च । एवं चेदजस्रेष्वेव पौर्णमासो भवतु को दोषः । उक्तो दोषः × स्वार्थ एव प्रणीतेऽन्वाधानदर्शनादपवर्जनविधानाच्चेति । नन्वाग्निहोत्रमपि स्वार्थ एव प्रणीत आहवनीये भवति, ‘अर्थायार्थायाग्निं प्रणयति’ इत्यस्यापि शिष्टत्वात् । सत्यमविशिष्टं तथाऽप्याधानानन्तरमजस्रधारणविधेः प्रवृत्तत्वात्तदवस्थेष्वेवाग्निष्वग्निहोत्राधिकारस्य प्राप्तस्य त्यागे प्रमाणाभावाच्चेत्वेवाग्निहोत्रहोमो युक्तः । एतमेव न्यायमनुसृत्योक्तं भावताऽऽपस्तम्बेन—‘द्वादशाहमजस्रेष्वग्निषु यजमानः स्वयमाग्निहोत्रं जुहुयात्’ इति । तथा प्रणीते चेदग्निहोत्रकाल एतस्मिन्नेवाग्निहोत्रं जुहुयात् । एवमन्यत्र विप्रक्रान्ते तन्त्र इत्यग्निहोत्रस्यान्यार्थेष्वपि प्रवृत्तिदर्शनाच्चात्रायं दोष इति गम्यते । अतोऽग्निहोत्रस्यान्यार्थेष्वपि प्रवृत्तिदर्शनादाधानानन्तरमग्निहोत्रस्यानन्यार्थाहवनीयासंभवादजस्रेष्वेवाग्निहोत्रहोमो न विरुध्यते । पौर्णमास्याः पुनर्द्वादशाहोत्तरकालवर्तिन्याः स्वार्थाहवनीयसंभवादजस्रेष्वेतस्याः प्रवृत्तिर्विरुध्यते । अतोऽजस्रेष्विष्टिकरणमित्ययमपि पक्षो न संभवति । नन्वजस्रलोपपक्षेऽप्याधानात् ‘द्वादशरात्रमजस्राः’ इति नित्यवदाम्नां विरुध्यते । न विरुध्यते । अस्य नित्यत्वासंभवात् । उक्तं हि ‘इष्टिपूर्वं सोमपूर्वं चाप्रवृत्तिकरणम्’ इति ।

* क.—हिरण्यादिकाम् । + क.—याचेत । × क.—इष्ट्यर्थं एव । ÷ क.—स्वार्थाहवनीयस्य नामाग्निहोत्रार्थाहवनीयस्य ।

१ ख. ग. ड. झ. दुर्भणस्त° । २ घ. ड. °मासका° । ३ ख. झ. ग. °न्यत्रोपक्रा° । ४ ख. ग. °मनातं वि° । ५ घ. च. °वं वाप° ।

तस्मादस्य विध्यन्तरानुपरोधेन प्रवृत्तिदर्शनादकरणे च प्रायश्चित्तानाम्नानादस्मिन्विषयेऽज-
स्रलोष एव श्रेयानिति वक्तुं युक्तम् ।

अत्यन्तं तु गतश्रियः ॥ १ ॥

अत्यन्तं यावज्जीवमित्यर्थः । गतश्रियः 'त्रयो वै गतश्रियः' इति श्रुतावुक्ताः ।
गतश्रियामग्नयो यावज्जीवमजस्ता भवन्ति न द्वादशाहमेवेति ॥ १ ॥

उत्सर्गेऽपराह्णे गार्हपत्यं प्रज्वल्य दक्षिणाग्निमानीय विद्रुकुलाद्वित्त-
वतो वैकयोनय इत्येके ध्रियमाणं वा प्रज्वल्यारणिमन्तं वा मथित्वा
गार्हपत्यादाहवनीयं ज्वलन्तमुद्धरेत् ।

उत्सर्गेऽजस्रोत्सर्गेऽग्निहोत्रहोमार्थं विहरेन्नाजस्त्रेषु । होमस्त्वजस्त्रेष्वपि भवतीत्युक्तम् ।
एवं स्थिते विहरणसहितमग्निहोत्रहोमप्रयोगं वक्तुकाम उत्सर्गं इत्युक्तवान् । अत्रापराह्ण-
शब्देनाहश्चतुर्थभागो गृह्यते । विहरणकाले गार्हपत्यं प्रादुर्कृत्य प्रज्वल्य च दक्षिणाग्निं
वैश्यगृहादानयेत् । चतुर्णां वर्णानामन्यतमस्य द्रव्यवतो वा गृहाद्गार्हपत्याद्वा । नित्यधार्थश्चैत्र्य-
ज्वलयेत् । काले काले यदि निर्मथ्यस्तदा मन्येत् । एषां प्रकाराणामुत्पत्तिवशाद्व्यवस्था ।
तेषामन्यतमप्रकारेण दक्षिणाग्निं साधयित्वा ततो गार्हपत्याज्ज्वलन्तमग्निमाहवनीयार्थमु-
द्धरेत् । पात्रान्तरेण पृथक्कुर्यादित्यर्थः ।

देवं त्वा देवेभ्यः श्रिया उद्धरामीत्युद्धरेत् ।

अनेन मन्त्रेणाग्निहोत्रार्थमुद्धरेत् । पूर्वस्योद्धरेदितिवचनस्येदं प्रयोजनं गार्हपत्यं प्रज्व-
ल्येत्यादेराहवनीयं ज्वलन्तमुद्धरेदित्यन्तस्य मन्त्रवर्जितोद्धरणप्रकारस्य सर्वार्थत्वज्ञापनम् ।
एवं सर्वार्थमुद्धरणं विदधतैतत्साधितं भवति । येनाग्निना यत्र प्रयोजनं तत्र तस्योद्धरणं
कर्तव्यमिति । शास्त्रान्तरे स्पष्टं वचनमस्ति 'अर्थायार्थायाग्निं प्रणयति' इति । उद्धर-
णमन्त्रोऽयमग्निहोत्र एव नान्यत्रेति सिद्धम् ।

उद्ध्रियमाण उद्धर पाप्मनो मा यद्विद्वान्यच्च विद्वांश्चकार । अह्ना
यदेनः कृतमस्ति किञ्चित्सर्वस्मान्मोद्धृतः पाहि तस्मादिति प्रणयेत् ।

प्रणयेत्प्राङ्मन्येदग्निमाहवनीयं प्रत्यनेन मन्त्रेण ।

अमृताहुतिममृतायां जुहोम्यग्निं पृथिव्याममृतस्य योनौ । तयाऽनन्तं
काममहं जयानि प्रजापतिः प्रथमोऽयं जिगायाम्नावग्निः स्वाहेति निद-
ध्यादादित्यमभिमुखः ।

१ घ. 'दपि वि' । २ ख. ग. ड. झ. 'दशरात्रमे' । ३ ख. ग. झ. 'कालत्वेन गा' ।
४ ख. झ. ग. 'स्य मर्त्यस्य द्र' । ५ ख. झ. ग. 'त्वज्ज्वाल' । ७ ख. ग. ड. च. 'र्मन्थ्यस्त' ।

आदित्याभिमुखो भूत्वाऽनेन मन्त्रेणाऽऽहवनीयायतनेऽग्निं निदध्यादित्यर्थः ।

एवं प्रातर्व्युष्टायां तमेवाभिमुखः ।

एवमेव प्रातर्होमार्थमप्यादित आरभ्य निधानान्तं कुर्यात् । तमेवाभिमुखो निधीयमानाहवनीयाभिमुख इत्यर्थः । एवं सति प्रातःकाल आहवनीयायतनात्पश्चात्स्थितेन निधानं भवति । सायं तु पुरस्तात्स्थितेन व्युष्टायामुषस्युदितायामादित्योदयात्प्राक् ।

रात्र्या यदेन इति तु प्रणयेत् ।

प्रणयनमन्त्रेऽह्ना यदेन इत्यस्य स्थाने रात्र्या यदेन इति कर्तव्यं प्रातःकाले ।

अत ऊर्ध्वमाहिताग्निर्व्रतचार्या होमात् ।

सन्निधमाश्चातुर्मास्यव्रतानि चात्र व्रतशब्देनोच्यन्ते । विहरणादूर्ध्वमग्निहोत्रहोमप्रयोगसमाप्तेर्व्रतचारी भवत्याहिताग्निः ।

अनुदित होमी चोदयात् ।

अनुदितहोमी चेत्समाप्तेऽपि प्रयोग ओदयाद्व्रतचारी भवेत् ।

अस्तमिते होमः ।

कर्तव्यः । अङ्गान्यपि प्रधानकाल एव कर्तव्यानि । यत्पुनरङ्गं विहरणवत्स्वकालाविशिष्टं तत्स्वकाल एव कर्तव्यम् ।

नित्यमाचमनम् ।

उक्तं प्राङ्मुखस्याऽऽचमनं यत्पुरस्तात्तदिदानीं कर्तव्यमस्याङ्गत्वाय ।

ऋतसत्याभ्यां त्वा पर्युक्षामीति जपित्वा पर्युक्षेत्रिखिरिकैकं पुनः पुनरुदकमादाय ।

पर्युक्षणमन्त्रोऽपि जपित्वा पर्युक्षेदिति पृथक्क्रियते पर्युक्षणातिदिष्टं परिसमूहने मन्त्रो मा भूदिति । त्रिरैकमित्येतावतैवैकस्याग्नेस्त्रिः पर्युक्षणे सिद्धे त्रिखिरिति वीप्सावचनं मन्त्रस्यापि त्रिरावृत्तिर्भवत्वित्येवमर्थम् । पुनः पुनरुदकमादायेति वचनं न सकृद्गृहीतेन त्रिः पर्युक्षेदित्येवमर्थम् ।

आनन्तर्ये विकल्पः ।

अग्नीनां पर्युक्षणादिषु कर्तव्येषु केनाऽऽनन्तर्येण कर्तव्या इत्यानन्तर्यविशेषे ज्ञातव्येऽनेन सूत्रेणाग्नीनामुत्पत्तिक्रमस्य होमक्रमस्य च विकल्पो विधीयते ।

दक्षिणं त्वेव प्रथमं विज्ञायते पिता वा एषोऽग्नीनां यद्दक्षिणः पुत्रो गार्हपत्यः पौत्र आहवनीयस्तस्मादेवं पर्युक्षेत् ।

पर्युक्षेत् । पर्युक्षणेऽयमेव क्रमो दक्षिणाग्निं गार्हपत्यमाहवनीयमिति । तत्र श्रुतिमेव हेतु-

मुपन्यस्य तस्मादेवं पर्युक्षोदित्युपसंहृतम् । तेन पर्युक्षणातिदिष्टे परिसमूहनेऽयमेव क्रमः
अन्यत्र पूर्वोक्तो विकल्पः । अत्र विनिवेशः प्रधानात्पूर्वेषामुत्पात्तिक्रमः, परेषां प्रधानक्रम
इति ।

गार्हपत्यादविच्छिन्नामुदकधारां हरेत्तन्तुं तन्वत्रजसो मानुमन्विही-
त्याहवनीयात् ।

अयमाकारो मर्यादायामग्न्युपघातविरोधात् ।

पश्चाद्गार्हपत्यस्योपविश्योदगङ्गारानपोहेत्सुहुतकृतः स्थ सुहुतं करिष्य-
थेति ।

पश्चाद्गार्हपत्यस्य तूष्णीमेव दक्षिणोत्तरिणोपस्थेनोपविश्य गार्हपत्यात्कतिपयानङ्गारां बु-
दकपृथक्कुर्यादधिश्रयणार्थम् ।

तेष्वग्निहोत्रमधिश्येदधिश्चि*तमध्वधिश्चितमधिश्चितं हिङ्गइति ।

तेष्विति । पृथक्कृतेष्वङ्गारेष्वित्यर्थः । अग्निहोत्रमिति होमसाधनभूतं द्रव्यमुपवर्धते ।

इळायास्पदं धृतवच्चराचरं जातवेदो हविरिदं जुषस्व । ये ग्राम्याः
पशवो विश्वरूपास्तेषां सप्तानां मयि पुष्टिरस्त्विति वा ।

अनेन वा मन्त्रेणाधिश्येत्पूर्वेण वेति विकल्पविधिः ।

न दध्यधिश्येदधिश्येदित्येके ॥ २ ॥

अधिश्येन्न वेत्येतावतैव सिद्धे गुरुसूत्रकरणं न्यायविकल्पोऽयमिति प्रदर्शनार्थम् ।
अत्रैक आचार्याः प्रवृत्तिपरत्वाच्छास्त्रस्य कार्यस्य चातीन्द्रियत्वादलोपमाहुः । आचार्यस्तु
कार्यार्थत्वात्प्रवृत्तेः कार्यस्य च दृष्टस्य त्यागे प्रमाणाभावात्तदत्यागे संस्कार्यस्वरूपविनाशा-
त्संस्कार्यसंसादकत्वात्संस्कारस्य लोप एवात्र श्रेयानित्याह ॥ २ ॥

पयसा नित्यहोमः ॥

नित्यश्चासौ होमश्च नित्यहोमः स पयसा कर्तव्यः । अकामस्याग्निहोत्रहोमः पयसा
कर्तव्य इत्यर्थः । कामानुपदेशादेवास्य नित्यत्वे सिद्धे नित्यग्रहणमुत्तरार्थम् ।

यवागूरोदनो दधि सर्पिर्ग्रामकामान्नाद्यकामेन्द्रियकामतेजस्कामानाम् ।

यथासंख्येन ग्रामकामादीनां यवाग्वादीन्यग्निहोत्रहोमद्रव्याणि भवन्ति । ग्रामकामः
प्रसिद्धः । अन्नं च तदाद्यं चान्नाद्यम् । स्वाद्यान्नकाम इत्यर्थः । इन्द्रियं शुक्रं चक्षुरादीनि

* व. प्रथमः कल्पः समर्थः ।

१ ख. ग. झ. °रान्दविःश्रपणार्थमुद्° । २ क. घ. °णार्थम् । ३ ग. घ. च. °संवाद° ।
४ क. घ. च. °त्रद्° । ५ ख. ग. ग्रामः प्र° ।

वा । तेजश्छविः । नित्यहोम इत्यत्रापि संबध्यते । तेन पुरुषार्थैरपि क्रियमाणो होमो नित्य एव स्यान्न कामार्थः । होमाश्रितानि द्रव्याण्येव कामाश्रितानि भवन्तीति ।

अधिश्रितमवज्ज्वलयेत् ।

अधिश्रितग्रहणादधिश्रितमात्र एवावज्ज्वलयेन्न कालविक्षेपः कर्तव्य इत्यवगम्यते ।

अनधिश्रयं दध्यग्निष्टे तेजो मा हार्षीरिति ।

नाधिश्रयो यस्य तदनधिश्रयम् । अधिश्रयरहितमपि दध्यवज्ज्वलयेदित्यर्थः । सर्वत्रा-
वज्ज्वलनमन्त्रोऽयम् ' अग्निष्टे तेजः ' इति । दधिघेत्येतावतैव सिद्धे गुरुसूत्रकरणं व्रीह्या-
दीनामपकानां संग्रहार्थम् ।

स्रुवेण प्रतिषिञ्चयान्न* वा शान्तिरस्यमृतमसीति ।

पयसा हेभि दोहनपात्रप्रक्षालनं स्रुव आनीय तेन प्रतिषिञ्चेत् । अग्निहोत्रद्रव्यमन्यत्रो-
दकेनैव शान्तिरिति मन्त्रेण । न वा प्रतिषेकः कर्तव्यः ।

तयोरव्यतिचारः ।

तयोः प्रतिषेकाप्रतिषेकयोरित्यर्थः । अव्यतिचारोऽसंकरः । एकस्मिन्पुरुष इत्यर्थः ।
एकः सर्वदा प्रतिषिञ्चेदपरः सर्वदा न प्रतिषिञ्चेदित्यर्थः ।

पुनर्वज्ज्वलता परिहरेच्चिरन्तरितं रक्षोऽन्तरिता अरातय इति ।

पुनर्वचनोज्ज्वलता येनोत्प्रेक्ष्यतेनावज्ज्वलनं कृतं तेनैव परिहरणं कुर्यादिति गम्यते । उल्मु-
कादानं गार्हपत्यादेव न श्रवणार्थात् । श्रवणार्थं पृथक्कृतस्य पुनः प्रक्षेपविधानात् ।
अन्यत्र कार्यार्थं पृथक्कृतस्य कार्यपरिसमाप्तौ त्याग एव कर्तव्यः । तेनावज्ज्वलनार्थं पृथक्कृत-
मवज्ज्वलने कृते पृथगेव निधाय तेनैव परिहरणमपि कृत्वा त्यजेत् ।

समुदन्तं कर्षन्निवोदगुद्रासयेद्विवे त्वाऽन्त-

रिक्षाय त्वा पृथिव्यै त्वेति निदधत् ।

सम्यगुद्गतोऽन्तो यस्य द्रव्यस्य तत्समुदन्तं द्रव्यम् । परितः स्थालीसंबद्धप्रदेशोऽन्त-
इत्युच्यते । यदा पच्यमानं पय एवमवस्थं भवेत्तदा कर्षन्निवोदगुद्रासयेत् । कर्षन्निवेति ।
मन्दगत्येत्यर्थः । निदधदिति । त्रिभिर्मन्त्रैस्त्रिनिधानं कुर्वन्नवतारयेत् । प्रथमद्वितीयाभ्यामा-
काशे धृत्वा तृतीयेन भूम्यां निदध्यात् ।

* घ. सद्यस्काला पौर्णमासी व्यवहकाला वा रूपं कालोऽनुनिर्वापो देवताश्रयणं तथा । आदौ
ये विधृताः पक्षास्त एव स्युः सदैव हि । + अत्र प्रथमारम्भे यः पक्षः स एव । न सर्वदा तुल्यविकल्पः ।

१ क. घ. च. 'णं दध्यादी' । २ क. घ. ड. च. झ. 'नायेनो' । ३ ड. 'णात्' ।
४ ख. ग. 'पवचना' । ५ घ. ड. च. 'दङ्कुद्रा' । ६ च. समुद्भूतोऽ' । ७ ड. झ. 'म्' ।
द्रव्यस्य प' । ८ ख. ग. घ. ड. च. 'संबन्धम्' ।

सुहुतकृतः स्थ सुहुतमकार्हेत्यङ्गारानति-
सृज्य सुक्स्त्रुवं प्रतितपेत्प्रत्युष्टं रक्षः प्रत्युष्टा
अरातयो निष्टप्तं रक्षो निष्टप्ता अरातय इति ।

अतिसर्गोऽङ्गाराणां गार्हपत्ये प्रक्षेपः ।

उत्तरतः स्थाल्याः क्षुचमासाद्योमुन्नयानीत्यतिसर्जयति ।

स्थाल्या उत्तरतः क्षुचमासाद्य खवहस्त एव सन्नोमुन्नयानीत्यनेन मन्त्रेणाऽऽहिताग्निम-
तिसर्जयेत् ।

आहिताग्निराचम्यापरेण वेदिमतिव्रज्य दक्षिणत उपविश्यैतच्छ्रुत्वोमु-
न्नयेत्यतिसृजेत् ।

विहरणकाल एवाऽऽहिताग्निश्चाध्वर्युः पत्नी च स्नात्वाऽऽचम्य तीर्थेन प्रविशन्ति ।
तत्राध्वर्युर्विहरणं कृत्वा होमकाले प्राप्ते निष्क्रम्य प्राङ्मुख उदङ्मुखो वाऽऽचम्य
तीर्थेनैव प्रविश्य पर्युक्षणादि कुर्यात् । पत्नी तु गार्हपत्यस्य दक्षिणत आस्त आहोमपरि-
समाप्तेः । आहिताग्निश्चाऽऽहवनीयविहरणकाले दक्षिणत उपविश्योद्धराऽऽहवनीयमित्यध्वर्युं
संप्रैषमुक्त्वाऽऽस्ते । ततो होमकाले प्राप्ते निष्क्रम्य प्राङ्मुख उदङ्मुखो वाऽऽचम्य
तीर्थेनैव प्रैषद्यापरेण वेदिदेशं पूर्वेण गार्हपत्यं दक्षिणाग्निं च गत्वा वेदिदक्षिणत उपविशेत् ।
उपविष्टः सन्नतदतिसर्जनवाक्ये श्रुत्वोमुन्नयेत्यतिसृजेत् ।

अतिसृष्टो भूरिळा भुव इळा स्वरिळा वृध इळेति स्तवपूरमुन्नयेत् ।

अतिसृष्ट इतिवचनं प्रवसति यजमाने स्वेनैवातिसृष्ट उन्नयेन्नानतिसृष्ट इत्येवमर्थम् ।
चत्वार एते मन्त्राः समेत्वात्संसर्गाणामतश्चतुःकृत्व उन्नयेत् । स्तवपूरमिति णमुत्प्रत्यययो-
गाच्च । अग्नियमप्रियमित्युन्नयनभेददर्शनाच्च । स्तवपूरमिति । स्तुवं पूरयित्वा पूरयित्वेत्यर्थः ।
अत्र पञ्चममन्त्रस्याभावात्पञ्चावत्तिनां तूष्णीमिव पञ्चममुच्चीयते पुरुषविशेषधर्मत्वादवदानवि-
शेषसंबन्धस्य ।

अग्नियमप्रियं पूर्णतमं योऽनु ज्येष्ठमृद्धिमिच्छेत्पुत्राणाम् ।

यो यजमानः पूर्वजातानुसारेणाऽऽत्मनः पुत्राणामृद्धितारतम्यमिच्छेत्तस्य पूर्वः पूर्वः
पूर्णतमो भवेत् । अनेकपुत्रस्यायं काम्यः कल्यो न चतुष्पुत्रस्यैव ।

योऽस्य पुत्रः प्रियः स्यात्तं प्रति पूर्णमुन्नयेत् ।

प्राकृतानामेव पञ्चानां चतुर्णां वैकं तुवं प्रियं पुत्रं ध्यात्वा पूर्णमुन्नयेत् । अयमपि
काम्यः । अयमेकपुत्रस्यापि भवति ।

१ घ. च. सुवमा° । २ च. सुवमा° । ३ ख. ग. झ. प्रविश्याप° । ४ ख. ग. ड. च.
°मवत्त्वा° । ५ ड. अग्नियमप्रियमि° । ६ ड. अग्नियमप्रियं पू° । ७ घ. °त् । प्रकृ° ।

स्थालीमभिमृश्य समिधं सुचं चाध्यधि गार्हपत्यं हृत्वा प्राणसंमि-
तामाहवनीयसमीपे कुशेषूपसाद्य जान्वाच्य समिधमादध्याद्रजतां
त्वग्निज्योतिषं रात्रिमिष्टकामुपदधे स्वाहेति ।

स्थाल्याः सुवेण सुच्युन्नयनं कृत्वा स्थालीमभिमृश्य सुचा सह समिधं च गृहीत्वाऽ-
ध्यधि गार्हपत्यं गार्हपत्यस्योपरि समीपं हृत्वाऽऽहवनीयस्य नेदीयसि नासिकासंमितां
हरेत् । हृत्वा तस्य पश्चाददूरे कुशेषूपसाद्य दक्षिणं जानु निपात्य तां समिधमादध्याद्रजता-
मिति मन्त्रेण ।

समिधमाधाय विद्युदसि विद्य मे पाप्मानमग्नौ श्रद्धेत्यप उपस्पृश्य
प्रदीप्तां द्यङ्गुलमात्रेऽभिजुहुयाद्भूर्भुवः स्वरोमग्निर्ज्योतिर्ज्योतिरग्निः
स्वाहेति ।

समिधमाधायेत्युच्यते समिदाधानधर्मस्य जानुनिपातनस्यानुवृत्त्यर्थम् । समिधमाधाये-
त्यनेनैव समिद्धहणेन पूर्वसूत्र आदध्यादित्येवोक्तेऽपि समिध एवाऽऽधाने सिद्धे यत्पूर्वसूत्रे
समिद्धहणं करोति तज्ज्ञापयति यत्र यत्र समिधमादध्यात्तत्र तत्र जान्वाच्याऽऽदध्या-
दिति । विद्युदस्योपरि उपस्पृश्य प्रदीप्तां समिधं मूलतो द्यङ्गुलमात्रेऽभिजुहुयात् । ' भूर्भुवः
स्वरोम् ' इति मन्त्रेण ।

पूर्वमाहुतिं हृत्वा कुशेषु सादयित्वा + गार्हपत्यमवेक्षेत पशून्मे
यच्छेति ।

हुत्वेतिवचनं निपातितजानुरेवोत्तरमपि कुर्यादित्येवमर्थम् । पूर्वमिति वचनं पूर्वाहुत्युत्तर-
कालीनं सुचं सादयिवैव कुर्यात्, उत्तराहुत्युत्तरकालीनं दृग्धस्त एव कुर्यादित्येवमर्थम् ।

अथोत्तरां तूष्णीं भूयसीमसंसृष्टां प्रागुदगुत्तरतो वा ।

अथेत्यानन्तर्यवचनेन पूर्वाहुत्योत्तराहुतेः संबन्धः क्रियते । तेन जान्वाच्येत्यस्यानुवृ-
त्तिलेभ्यते । प्राधान्यं चोत्तराहुतेः । अतः पूर्वाहुतौ हुतायां द्रव्यदोषे सत्युत्तराहुत्यर्थं
द्रव्यमुत्पादयितव्यमेव । भूयसीं पूर्वाहुतेर्भूयोद्रव्याम् । असंसृष्टां पूर्वयाऽऽहुत्या । प्रागुद-
गुत्तराहुतेरुत्तरतो वा तस्या एव ।

+ घ.—सुच्यमाधारपथमभिजुहुयादिति द्वैधव्याख्याने सुत्रोक्ति-
धारापथस्योपरि जुहुयादिति । अथेनत्पश्चाद्वेणाभिजुहोतीति सूत्रव्याख्यावसरऽप्येनदनुग्रहतं
मेक्षणमभि मेक्षणस्योपरि संसावेण स्विष्टकृद्धोमानन्तरमित्यादि । अभिहोम उपरिहोम इति प्रायश्चि-
त्तपञ्चे रुद्रदत्तः ।

प्रजापतिं मनसा ध्यायान्तूर्णीहोमेषु सर्वत्र ।

यत्र तु तूर्णीशब्दविशिष्टो होमश्चोद्यते तत्र प्रजापतिदेवतां ध्यायेद्देवतासाध्यत्वाद्धोमस्य । ध्यानत्वादेव मानसत्वे सिद्धे मनोग्रहणं शब्दध्यानार्थम् । तेन चतुर्थ्यन्तं प्रजापतिशब्दं ध्यात्वा तदनन्तरं स्वाहेत्युपांशुक्त्वा जुहुयात् । होमेष्विति बहुवचनादेव प्रकरणादुत्कर्षे सिद्धे सर्वत्रग्रहणं ग्राह्येष्वपि प्रापणार्थम् ।

भूयिष्ठं स्रुचि शिष्ट्वा त्रिरनुप्रकम्प्यावमृज्य कुशमूलेषु निर्माष्टि पशुभ्यस्त्वेति ।

उत्तराहुतेर्भूयिष्ठं भूयोद्रव्यं पूर्वाहुतेर्भूयिष्ठं यथा भवति । तथा भक्षार्थं स्रुचि शेषयेत् । पूर्वाहुत्यर्थं प्रक्षिप्ताद्व्यादुत्तराहुत्यर्थं भूयो भवति । तस्मादपि भूयो भक्षार्थं भवति । तत्पूर्वाहुत्यपेक्षया भूयिष्ठमित्युच्यते । भूयिष्ठं द्रव्यं स्रुचि शेषयित्वा स्रुचमेवाऽऽहुतिदेशस्थां प्रकम्पयेत् । ततः स्रुग्तलेपं पाणिनाऽधोमुखेनावमृज्य पाणिगतं लेपं कुशमूलेषु निर्माष्टि निमृजेत्पशुभ्यस्त्वेति ।

तेषां दक्षिणत उत्ताना अङ्गुलीः करोति प्राचीनावीती तूर्णी स्वधा पितृभ्य इति वा ।

तेषां कुशमूलानां दक्षिणत उत्ताना अङ्गुलीर्निदध्यात् । प्राचीनावीती भूत्वा 'स्वधा पितृभ्यः' इति मन्त्रेण तूर्णी वा ।

अपोऽवनिनीय ।

एतावदेव सूत्रम् । अपश्च कुशमूलानां दक्षिणतो निनयेदवाचीनेन पाणिना । एतावत्स्रुग्वस्त एव करोति । एवं वा तेषां दक्षिणत उत्ताना अङ्गुलीः करोति प्राचीनावीती तूर्णी स्वधा पितृभ्य इति वाऽपोऽवनिनीय ।

वृष्टिरसि वृश्च मे पाप्मानमप्सु श्रद्धेत्यप उपस्पृश्य ।

इदमपि सूत्रमेतावदेव । निधाय स्रुचमप उपस्पृशेत् ।

आहिताग्निरनुमन्त्रयेत ।

अधिकारोऽयम् ।

आधानमुक्त्वा तेन ऋषिणा तेन ब्रह्मणा तथा देवतयाऽङ्गिरस्वद्भुवासीदेति समिधम् ।

समिदाधानमन्त्रेण तेन ऋषिणेत्यनेन मन्त्रेण च समिधमाधीयमानामनुमन्त्रयते ।

ता अस्य सूद दोहस इति पूर्वामाहुतिम् ।

एतयर्चा पूर्वामाहुतिमनुमन्त्रयते ।

उपोत्थायोत्तरां काङ्क्षेतेक्षमाणो भूर्भुवः स्वः सुप्रजाः प्रजाभिः स्यां
सुवीरो वीरैः सुपोषः पोषैः ।

इतिकाराध्याहारेण सूत्रच्छेदः । उत्तराहुतेर्हूयमानाया देशतः कालतश्च समीपे स्थित्वा
कटाक्षेणक्षमाणस्तामेवाऽऽहुतिमनुमन्त्रयते । काङ्क्षेतशब्दः कटाक्षवचनः । केचिदुत्तरा-
माहुतिभीक्षमाणोऽनुमन्त्रयते तन्मन्त्राभिहितान्कामान् । काङ्क्षेत चेति वर्णयन्ति ।

आग्नेयीभिश्च ।

यामिः कामिश्च च्यवराभिराग्नेयीभिरुत्तरामेवाऽऽहुतिमनुमन्त्रयते ।

अग्न आयुंषि पवस इति तिसृभिः ॥ ३ ॥

संवत्सरे संवत्सरे ।

पूर्णे पूर्णे संवत्सर एताभिरधिकाभिः सकृदनुमन्त्रयेत् ।

यवाग्वा पयसा वा स्वयं पर्वणि जुहुयात् ।

यवाग्वा पयसा वा स्वयं पर्वणि पौर्णमास्याममावास्यायां वा सायं प्रातर्यजमानः
स्वयमेवाग्निहोत्रं जुहुयात् । अस्मिन्सूत्रे पर्वणि द्रव्यनियमः स्वयंकर्तृनियमश्च विधीयते ।
स्वयंहोमे समिधमनुमन्त्र्य 'विद्युदासि' इति पूर्वामाहुतिमनुमन्त्र्य 'पशून्मे यच्छ' इत्युत्त-
रामाहुतिमनुमन्त्र्य वृष्टिरासि' इत्येवं क्रमो भवति । यत्किञ्चिदग्निहोत्रद्रव्यं काम्यं वैक-
ल्पिकं वा प्रयुज्यते तत्सायमुपक्रम्य प्रातरपवर्गं प्रयुज्यते नान्यथेति । प्रतिनिधिस्त्वेकप्रयो-
गपर्यवसाय्येव ।

ऋत्विजामेक इतरं कालम् ।

ऋत्विजां मध्य एकः कश्चिद्वृत्तिगतरस्मिन्कालेऽग्निहोत्रं जुहुयात् ।

अन्तेवासी वा ।

इतरस्मिन्कालेऽग्निहोत्रं जुहुयादिति शेषः । अन्ते समीपे वसतीत्यन्तेवासी । स पुनः
पुत्रः शिष्यो वा । अत्र किञ्चिदुच्यते—ऋत्विजस्त्रिविधा देवभूताः पितृभूता मनुष्यभूता इति ।
ये कर्मणि कर्मणि त्रियन्ते ते देवभूताः । येऽन्वयागता ऋत्विजस्ते पितृभूताः । ये त्वेकस्य
पुरुषस्य सर्वाणि कर्माणि कर्तुं त्रियन्ते ते मनुष्यभूताः । तत्र यस्याऽऽहिताग्नेः पितृभूता
मनुष्यभूता वा ऋत्विजः सन्ति तेषामृत्विजामेकः कश्चित्पर्ववर्जितेषु कालेषु जुहुयात् । यस्य
तु देवभूतास्तस्यान्तेवासीवेति निवेशः ।

स्पृष्ट्वोदकमुदङ्कावृत्त्य मक्षयेत् ।

१ ख. ग. झ. 'न्त्रयते । य' । २ ख. ग. ड. च. झ. 'यां च सा' । ३ ख. ग.
'तृत्वानि' । ४ ख. ग. झ. ड. च. 'ति विनि' ।

उक्तमेवोदकोपस्पर्शनं कृत्वोदगावृत्य सुगगतं शेषं भक्षयेत् । उक्तसंकीर्तनमाहिता-
ग्न्यधिकारं सत्यपि होमकर्तृप्रापणार्थम् ।

अपरयोर्वा हुत्वा ।

भक्षयेदिति शेषः ।

आयुषे त्वा प्राश्नामीति प्रथमम् । अन्नाद्याय त्वेत्युत्तरम् ।

प्रथममुत्तरमिति भक्षयोः संबन्धकरणार्थम् । तेनोत्तरस्यापि मन्त्रस्य प्राश्नाभ्यन्तता
भवति ।

तूष्णीं समिधमाधायाम्नये गृहपतये स्वाहेति गार्हपत्ये ।

जुहुयादित्यध्याहारः । तूष्णींग्रहणमाहवर्नीये समिदाधाने होमे च ये धर्मा जानुनि-
पातनं प्रदीप्ताभिहोमो व्यङ्ग्यलमात्राभिहोमश्च तेषां प्राप्तिस्त्वचनार्थम् ।

नित्योत्तरा ।

उत्तराहुतिं तूष्णीं भूयसीमित्येवमुक्तेत्यर्थः ।

तूष्णीं समिधमाधायाम्नये संवेशपतये स्वाहेति दक्षिणे । * अग्नयेऽ-
न्नादायान्नपतये स्वाहेति वा ।

मन्त्रविकल्पोऽयम् ।

नित्योत्तरा ।

गतार्थमेतत् ।

भक्षयित्वाऽभ्यात्ममपः स्तुचा निनयते त्रिः सर्पदेवजनेभ्यः स्वाहेति ।

भक्षयित्वेतिवचनं भक्षणानन्तरमेव निनयनमपि स्यादित्येवमर्थम् । अभ्यात्ममपः स्तुचा
निनयते त्रिः । असंस्कारकर्मत्वान्मन्त्रोऽपि त्रिरावर्तते ।

अथैनां कुशैः प्रक्षाल्य चतस्रः पूर्णाः प्रागुदीच्योर्निनयेद्वृतुभ्यः स्वाहा
दिग्भ्यः स्वाहा सप्तक्रविभ्यः स्वाहेतरजनेभ्यः स्वाहेति ।

अथेत्यभ्यात्मनिनयनानन्तरमेवेदमपि कर्तव्यमिति दर्शयति—एनां स्तुचमित्यर्थः ।
विहारस्य प्रागुदगदेशे पूर्णाश्चतस्रः स्तुचो निनयेदेकैकेन मन्त्रेणैकैकामिति ।

* घ.—एतामेवमाहुतिं जुहुयात् । वेदनं प्रशंसन्ति । अन्नादो हानपतिर्भवत्यश्नुते प्रजयाऽ-
न्नाद्यम् । य एवं वेदेति । वेदिता स्वयमन्नादो रोगराहित्या (दन्नं) भोक्तुं समर्थोऽन्नपतिरन्नस्वाधी
च भवति । तथा प्रजया हि पुत्रादिरूपया सहान्नाद्यं प्राप्नोति । ब्राह्मणभाष्ये सप्तमपश्चिकायाम् ।

१ क. घ. च. 'वोष°' । २ घ. छ. च. 'नीयस°' । ३ ख. ग. झ. 'ङ्गुलाभि°' । ४ झ.
हुतिस्तूष्णी° । ५ ख. ग. घ. च. 'यत इत्यसं' । ६ ख. ग. 'हेतीत°' ।

पञ्चमीं कुशदेशे पृथिव्याममृतं जुहोम्यग्नये वैश्वानराय स्वाहेति ।
षष्ठीं पश्चाद्गार्हपत्यस्य प्राणममृते जुहोम्यमृतं प्राणे जुहोमि स्वाहेति ।

पञ्चमीं षष्ठीमिति पूर्णस्रुक्संप्रत्ययार्थम् ।

प्रताप्यान्तर्वेदि निदध्यात् ।

प्रतपनमाहवनीयेऽन्तर्वेदिशब्दसमन्वयात् । प्रताप्य स्रुचमन्तर्वेदिदेशे निदध्यादित्युक्तम् ।

परिकर्मिणे वा प्रयच्छेत् ।

परिचारकः परिकर्मात्युच्यते ।

अग्रेणाऽऽहवनीयं परीत्य समिध आदध्यात्तिस्रस्तिस्त्र उदङ्मुख-
स्तिष्ठन् ।

पूर्वेणाऽऽहवनीयं विहारस्य दक्षिणदेशं गत्वा तस्य तस्याग्नेर्दक्षिणत उदङ्मुखस्तिष्ठ-
स्तिस्त्रस्तिस्त्रः समिध आदध्यात् । पुनः प्रत्येत्य पर्युक्षणादि कुर्यात् ।

प्रथमां समन्त्राम् ।

सकृन्मन्त्रेणेति परिभाषा प्रधानकर्मसु न प्रवर्तत इति कृत्वा प्रथमां समन्त्रामित्युक्तवा-
नाचार्यः ।

आहवनीये दीदिहीति गार्हपत्ये दीदायेति दक्षिणे दीदिदायेति ।

सर्वे स्वाहाकारान्ताः कर्तव्याः ।

उक्तं पर्युक्षणम् ।

यदुक्तं पर्युक्षणं तदिहापि कर्तव्यम् ।

ताभ्यां परिसमूहने ।

पूर्वोक्तमिदं च द्वे पर्युक्षणे ताभ्यां परिसमूहने व्याख्याते इति धर्मातिदेश एकोऽर्थः ।
परिसमूहने इति योगविभागात्स्वरूपसिद्धिश्च भवति । मन्त्रस्तु जपित्वेतिपृथक्करणान्न भवति
लिङ्गाभावाच्च ।

पूर्वे तु पर्युक्षणात् ।

ये द्वे परिसमूहने पर्युक्षणकर्मके विहिते तयोरनेन क्रमो विधीयते पर्युक्षणाभ्यां पूर्वं
परिसमूहने भवत इति ।

एवं प्रातः ।

सायंकालेऽग्निहोत्रविधिरुक्तः, एवं प्रातःकालेऽपि होमः कर्तव्य इत्यर्थः ।

तत्र विशेषमाह—

उपोदयं व्युषित उदिते वा ।

उपोदयमादित्योदयसमीप इत्यर्थः । व्युषिते, उपस्युदित इत्यर्थः । उदिते, आदित्य-
मण्डले कृत्स्न उदित इत्यर्थः । एते त्रयः प्रातर्होमप्रधानकालाः । तत्र यद्युपोदयमुदित
इत्युच्यते, उदित आदित्ये सत्युदयसमीप इति द्वाभ्यां पदार्थामेक एव कालो विहितः
स्यात्, तद्भ्रान्तिनिवृत्त्यर्थं व्युषितशब्दात्पूर्वमुपोदयशब्दं पठितवानाचार्यः । एतेषु त्रिषु
कालेषु प्रधानं यथा संपद्यते तथाऽङ्गानामेवोत्कर्षोऽपकर्षोऽपि द्रष्टव्यः ।

सत्यक्रताभ्यां त्वेति पर्युक्षणमोमुक्षेयामीत्यतिसर्जनं हरिणीं त्वा
सूर्यज्योतिषमहरिष्टकामुपदधे स्वाहेति समिदाधानं भूर्भुवः स्वरो सूर्यो
ज्योतिर्ज्योतिः सूर्यः स्वाहेति होम उन्मार्जनं च ॥ ४ ॥

एते प्रातर्होमे विशेषाः ॥ ४ ॥

प्रवत्स्यन्नग्नीन्प्रज्वलयाऽऽचम्यातिक्रम्योपतिष्ठते ।

यस्मिन्स्तामेऽग्नय आसते तस्मैत्प्रदेशाद्भामान्तर एकरात्रावमो वासः प्रवासस्तं करिष्यन्प्र-
वत्स्यन्भवति । अग्नीनिति बहुवचनात्सर्वान्विहृत्य प्रज्वलयेत् । प्रज्वलयाऽऽचम्य तीर्थदेशेन
प्रपद्यातिक्रम्याग्नीनुपतिष्ठते । अतिक्रम्येति । अव्यक्तोपस्थानदेशमतिक्रम्यात्यन्तसमीपं गत्वा
तं तमग्निमुपतिष्ठत इत्यर्थः । इदं कर्माऽऽहिताग्निः स्वयमेव कुर्यात् ।

इदमनेनेत्याह—

आहवनीयं शंस्य पशून्मे पाहीति । गार्हपत्यं नर्थप्रजां मे पाहीति ।
दक्षिणमथर्वपितुं मे पाहीति । गार्हपत्याहवनीयावीक्षेतेमान्मे मित्रा-
वरुणौ गृहान्गोपायतं युवम् । अविनष्टानविहृतान्पूषैनानभिरक्षत्व-
स्माकं पुनरायनादिति ।

दक्षिणाग्निमुपस्थाय तत्रैव तिष्ठन्गार्हपत्याहवनीयावीक्षेते, इमान्मे मित्रावरुणाविति ।
उत्तरत्र 'यथेतं प्रत्येत्य' इतिवचनात्तत्रैव तिष्ठन्निति लभ्यते । द्विवचनलिङ्गाद्युपदेशेन ।

यथेतं प्रत्येत्य प्रदक्षिणं पर्यन्नाहवनीयमुपतिष्ठते । मम नाम प्रथमं
जातवेदः पिता माता च दधतुर्यदग्रे । तत्त्वं विभृहि पुनरामभैतोस्तवाहं
नाम विभराण्यग्र इति ।

+ घ.—उदितेत्यस्य प्रधानतःम् । यथा 'उद्यन्तु खलु वा आदित्य आहवनीयेन रश्मी-
न्संदधाति' इति श्रुतिः ।

१ क. ख. ग. च. 'पमित्यं' । २ ख. ग. 'षो वा द्र' । ३ ख. ग. झ. 'स्मात्पेत्य
ग्रामा' । ४ व. ङ. च. 'क्रम्य सं' । ५ ग. इमम् । ६ ख. ग. छ. परियं ।

आहवनीयमुपस्थाप्योत्तरेण विहारं गत्वा गार्हपत्यस्य प्रत्यगुदग्देशेऽत्यन्तसमीपं गत्वा तमुपस्थाय तद्वदेव स्थित्वा दक्षिणाग्निमुपस्थाय तत्रैव तिष्ठन्गार्हपत्याहवनीयेक्षणं कृत्वा पुनस्तेनैव मार्गेणाऽऽहवनीयसमीपं गत्वा ततो गमनाय प्रदक्षिणमावर्तमान आहवनीयमुप-
तिष्ठते 'मम नाम प्रथमम्' इत्यनेन मन्त्रेण ।

प्रव्रजेदनपेक्षमाणो मा प्रगामेति सूक्तं जपन् ।

पृष्ठतोऽग्नीन्नेक्षमाणे मा प्रगामेति सूक्तं जपन्त्यथेष्टं गच्छेत् । सूक्तग्रहणमनभ्यासार्थम् ।

आरादग्निभ्यो वाचं विसृजेत ।

अग्निभ्यो दूरादूत्वा वाचं विसृजेत । यावद्भूतेऽग्न्यागारच्छदिर्न दृश्यते तावदत्राऽऽरा-
च्छब्देनोच्यते । अत्र वाग्विसर्गविधानादितः । प्राग्वाग्यत एव सर्वं कुर्यात् ।

सदा सुगः पितुमां अस्तु पन्था इति पन्थानमवरुह्य ।

ब्रूयादिति शेषः । योऽभिलषितदेशगामी पन्थास्तं प्राप्येत्यर्थः ।

अनुपस्थिताग्निश्चेत्प्रवासमापद्येत । इहैव सन्तत्र सन्तं त्वाऽग्ने हृदा
वाचा मनसा वा बिभर्मि । तिरो मा सन्तं मा प्रहासीज्योतिषा त्वा
वैश्वानरेणोपतिष्ठत इति प्रतिदिशमग्नीनुपस्थाय ।

यदि कदाचिद्यथोक्तोपस्थानमकृत्वैव गन्तव्यं स्यादैवान्मानुषाद्वा निमित्तातदा तत्रैव
स्थितः 'इहैव सन्' इत्यनेन मन्त्रेण सर्वानग्नीनुत्पत्तिक्रमेण तं तमग्निं मनसि ध्यात्वा तां
तां दिशैर्भूमिमुखमुपस्थाय गच्छेत् ।

अपि पन्थामगन्महीति प्रत्येत्य ।

ब्रूयादिति शेषः । प्रवासं कृत्वा प्रत्येत्य स्वग्रामसमीपं प्राप्य 'अपि पन्थामगन्महि'
इति ब्रूयात् ।

समित्पाणिर्विग्यतोऽग्नीऽज्वलतः श्रुत्वाऽभिक्रम्याऽऽहवनीयमीक्षेत ।
विश्वदानिमाभरन्तोऽनातुरेण मनसा । अग्ने मा ते प्रतिवेशारिषाम् ।
नमस्ते अस्तु मीह्लुषे नमस्त उपसद्वने । अग्ने शुभस्व तन्वः संमारय्या-
सृजेति^{१२} ।

१ घ. च. 'पन्थमाह' । २ घ. च. 'नीयं चेक्ष' । ३ क. घ. च. ततः प्र' ।
४ च. 'भ्योऽद्' । ५ ख. ग. ड. प्राग्गतवागेव । ६ ख. ग. झ. 'स्तं देशं प्रा' । ७ ख. ग. झ.
'य' । आगच्छेदिति शेषः । य' । ८ ख. ग. घ. झ. 'कृत्वा गतः स्या' । ९ ख. ग. झ.
'स्यादेवाद्वा मा' । १० क. ख. ग. 'मभिमुख उ' । ड. 'मग्नीनु' । ११ ख. ग. 'स्थायाऽऽ-
ग' । १२ ख. ग. ड. 'ति । यतवाक्साभि' ।

वाग्यतः समिधो गृहीत्वा पुत्रेण शिष्येण वा पूर्वं प्रस्थापिते नाग्नीन्विहताञ्ज्वलतश्च ज्ञात्वा स्वयमाहिताग्निराचम्य शुचिर्भूत्वा तथेन प्रपद्याव्यक्तदेशादत्यन्तं समीपदेशमभिक्रम्याऽऽहवनीयमीक्षेत 'विश्वदानीम्' इति द्वाभ्यां मन्त्राभ्याम् ।

अग्निषु समिध उपनिधायाऽऽहवनीयमुपतिष्ठते । मम नाम तव च जातवेदो वाससी इव विवसानौ चरावः । ते बिभृवो दक्षसे जीवसे च यथायथं नौ तन्वौ जातवेद इति ।

इदानीमानीताः समिधो विभज्य तस्य तस्याग्नेः समीपे निधाय तत आहवनीयमुपतिष्ठते 'मम नाम तव च' इत्यनेन मन्त्रेण ।

ततः समिधोऽभ्यादध्यात् ।

उपनिहिता एवास्मिन्नेनेत्याह—

आहवनीये । अगन्म विश्ववेदसमस्मभ्यं वसुवित्तमम् । अग्ने सम्राळ-भिद्युम्नमभिसह आयच्छस्व स्वाहेति । गार्हपत्येऽयमग्निर्गृहपतिर्गार्हपत्यः प्रजाया वसुवित्तमः । अग्ने गृहपतेऽभिद्युम्नमभिसह आयच्छस्व स्वाहेति । दक्षिणेऽयमग्निः पुरीष्यो रयिमान्पुष्टिवर्धनः । अग्ने पुरीष्या-भिद्युम्नमभिसह आयच्छस्व स्वाहेति । गार्हपत्याहवनीयावीक्षेतेमान्मे मित्रावरुणौ गृहानजूगुपतं युवम् । अविनष्टानविहृतान्पूषैनानभ्यराक्षी-दास्मार्कं पुनरायनादिति ।

दक्षिणाग्निसमीपे स्थित इत्युक्तम् ।

यथेतं प्रत्येत्य । (परि*समुह्योदग्विहारादुपविश्य भूर्भुवः स्वरिति वाचं विसृजेत) ।

यथेतमित्युक्तार्थम् । यथेतं प्रत्येत्य सर्वस्य विहारस्य परिसमूहनं कृत्वा तस्योत्तरत उपविश्य वाचं विसृजेत भूर्भुवः स्वरित्यनेन । असत्यतिप्रवासानिमित्त एवं प्रयोगक्रमः । सति तु तन्निमित्ते यथेतं प्रत्येत्य नैमित्तिकं कृत्वा परिसमूहनवाग्विसर्गौ कुर्यात् । एवमेव सूत्रस्वरूपं विविच्यम् ।

प्राप्य भूयो दशरात्राच्चतुर्गृहीतमाज्यं जुहुयात् । मनोज्योतिर्जुषता-

* छ. संज्ञकेमूलपुस्तक एतदनुश्रित्वान्तर्गतसूत्रं 'प्रतिहोममेके' इत्यग्रिमसूत्रानन्तरं पठितमप्यर्थानुरोधाद्वृत्तिकृतैतत्सूत्रार्थैकवाक्यतयेहैव व्याख्यातम् ।

माज्यं मे विच्छिन्नं यज्ञं समिमं दधातु । या इष्टा उपसो या अनिष्टास्ताः
संतनोमि हविषा घृतेन स्वाहेति ।

दशरात्रादूर्ध्वं प्रवासं कृत्वा जुह्वां चतुर्गृहीतं गृहीत्वाऽनया जुहुयान्मनो ज्योतिरित्येत-
यर्चा । चतुर्गृहीतशब्दादेवाऽऽज्यद्रव्यसिद्धौ सत्यामाज्यग्रहणं तूष्णीमुत्पवनलाभार्थम् ।

अग्निहोत्राहोमे च ।

अग्निहोत्रहोमविच्छेदे चैतामाहुतिं जुहुयात् । विशेषाभावादेकस्य द्वयोर्बहूनामपि
विच्छेद एवैव प्रायश्चित्तिः कार्या ।

प्रतिहोममेके ।

चशब्दोऽत्राध्याहार्यः । एतामाहुतिं हुत्वा प्रतिहोमं च कुर्यादित्यर्थः । प्रतिहोमो
नाम यावन्तः काला होमेन विच्छिन्नास्तावताभेकैकं कालं प्रत्येकैको होमः
कर्तव्य इति ।

एवं परिसमुद्येत्यादिपूर्वमेव व्याख्यातम् ।

गृहानीक्षेताप्यनाहिताग्निर्गृहा मा बिभीतोपैवः स्वस्त्येवोऽस्मासु
च प्रजायध्वं मा च वो गोपतीरिषदिति प्रपद्येत गृहानहं सुमनसः
प्रपद्ये वीरघ्नो वीरवतः सुवीरान् । इरां वहन्तो घृतमुक्षमाणास्तेष्वहं
सुमनाः संविशानीति शिवं शमं शंयोः शंयोरिति त्रिरनुवीक्षमाणः ।

ईक्षणं प्रपदनं चानाहिताग्निरपि कुर्यात् । ‘गृहा मा बिभीत’ इतीक्षेत । ‘गृहा-
नहम्’ इति प्रपद्येत । प्रतिपद्यमान एवं प्रपद्येत—‘शिवं शमं शंयोः शंयोः’ इति त्रिरनु-
वीक्षमाणः । अनुवीक्षणमनुमन्त्रणं मन्त्रेण प्रकाशनम् । तत्पुनर्मन्त्रेण विना कर्तुं न
शक्यत इति मन्त्रोऽपि त्रिरावर्तते ।

चिदितमप्यलीकं न तदहर्ज्ञापयेयुः ।

अलीकमाप्रियम् । अत्रगतमप्यप्रियं प्रवासादागतस्य तस्मिन्नहनि न निवेदयेयुः ।

विज्ञायतेऽभयं वोऽभयं मेऽस्त्वित्येवोपतिष्ठेत प्रवसन्प्रत्येत्याहरह-
र्वेति ॥ ५ ॥

वाशब्दश्च शस्यार्थः । ‘अभयं वः’ इत्यनेन मन्त्रेण प्रवत्स्यन्प्रवासादागतश्चाहरहर-
अग्निहोत्रहोमे चोपतिष्ठेतेति श्रुतिरेवोपन्यस्ता विज्ञायत इति । अस्मिन्पक्षे प्रयोगक्रमः—

+ च. ‘स्वयं दशरात्रमहुत एतामाहुतिं जुहुयात्’ देवत्राते ।

१ ख. ग. झ. जुहोति मनो° । २ व. च. °पमः स्व° । ३ छ. °वीक्ष्यमा° । ४ ड. प्रप° ।

विहृत्य प्रज्वालयाऽऽचम्य तीर्थेन प्रपद्य तत्रैव स्थित्वा सर्वानग्नीन्सकृदेवोपस्थाय प्रदक्षिण-
मावृत्य तीर्थेनैव निष्क्रम्य ' मा प्रगाम ' इतिजपन्प्रव्रज्य ' सदा सुगः ' इति पन्थानं
प्राप्य ब्रूयात् । प्रत्येत्य ' अपि पन्थाम् ' इत्युक्त्वा विहृताञ्ज्वलितांस्तीर्थेनैव प्रपद्य
तत्रैव स्थित्वा ' अभयं वः ' इत्युपस्थाय परिसमूहनादि शेषं पूर्ववत् । अतिप्र*वा-
सोऽस्ति चेत्तस्य नैमित्तिकगपि कुर्यात् । अग्निहोत्राहोमे च दक्षिणाग्निहोमानन्तरं ' अभयं
वः ' इत्युपतिष्ठेत् । पूर्वोक्तस्यानुमन्त्रणस्य याजमानत्वादस्य चोपस्थानत्वाच्च विकल्पः,
तेन समुच्चय एव । अनुपस्थिताग्नेः प्रवास इहैव सन्नित्येतदेव नान्यत्किञ्चित् ॥ ५ ॥

अमावास्यायामपराह्णे पिण्डपितृयज्ञः ।

अमावास्याशब्दः प्रतिपत्पञ्चदशयोः संधिवचनोऽप्यत्रापराह्णशब्दसमन्वयात्तद्वत्सहोरात्रे
वर्तते । तस्यापराह्णेऽहश्चतुर्थे भागे पिण्डपितृयज्ञः कर्तव्य औपवसथ्येऽह्नि । यजनीये
चेत्स्वार्थ एव दक्षिणाग्नेः प्रणीयते । यदा पुनरहोरात्रसंधौ तिथिसंघेः स्यात्तदौपव-
सथ्य एवाहनि × क्रियते ।

दक्षिणाग्नेरेकोलमुकं प्राग्दक्षिणा प्रणयेद्ये रूपाणि प्रतिमुञ्चमाना
असुराः सन्तः स्वधया चरन्ति । परापुरो निपुरो ये मरन्त्यग्निष्टालोका-
त्प्रणुदात्वस्मादिति ।

एकोलमुकमेकतः प्रदीप्तमुलमुकं प्राग्दक्षिणा प्राग्दक्षिणस्यां दिशीत्यर्थः । दक्षिणाग्नेः
सकाशादेकोलमुकं गृहीत्वा तस्मादेव प्राग्दक्षिणस्यां दिशि प्रणयेत् ' ये रूपाणि ' इत्य-
नेन मन्त्रेण ।

सर्वकर्माणि तां दिशम् ।

अविशिष्टदिक्कानि सर्वाणि कर्माणि तामेव प्राग्दक्षिणां दिशमभिमुखानि कर्तव्यानि ।

उपसमाधायोमौ परिस्तीर्य दक्षिणाग्नेः प्रागुदक्प्रत्यगुदत्त्वैकैकशः

* घ.—भूयो दशरात्रादित्युक्तम् । दशरात्रं प्रवासेऽग्निरत्युच्छिन्नो भवति । तस्माद्दशरात्रं
स्वयमालस्यादिनाऽहुत एनामाहुतिं जुहुयात् । अत ऊर्ध्वं पुनराधेयमेव व्युच्छिन्नत्वादिति देवत्रात-
भाष्ये । × घ.—अतोऽमावास्यातिथेरपरः हव्यात्यभावेऽप्यन्यक्षणावच्छिन्नाहोरात्र एव पिण्डपितृ-
यज्ञः । पूर्वदिनापराहव्याप्तेस्त्वनादरः ।

१ ख. ग. घ. ङ. च. झ. होत्रहो । २ ख. ग. ङ. झ. ' कस्य याजमानस्यानुमन्त्रण-
त्वाद' । ३ ख. ग. ' ताग्नेरिह' । ४ ख. ग. झ. ' त्येतावदे' । ५ क. घ. च. तत्राप' । ६ ख.
ग. ' थ्ये यजनीय एवाह' । ७ ख. ग. अवाशि ।

पात्राणि सादयेच्चरुस्थालिशूर्पस्पयोलूखलमुसलसुवध्रुवकृष्णाजिनसकृ-
दाच्छिन्नेधमेक्षणकमण्डलून् ।

उभयोरप्युपसमाधानं परिस्तरणं च कर्तव्यं मध्यगतस्योपावितिशब्दस्य विशेषसंबन्धे
कारणाभावात् । पात्राणीति चरुस्थाल्यादीन्युच्यन्ते । तेन शब्देन संव्यवहारार्थं चरुश्रप-
णार्था स्थाली चरुस्थाली । चरुस्थालीध्रुवाशब्दयोश्चान्दसं ह्रस्वत्वम् । एकेन प्रयत्नेन
च्छिन्नाः कुशाः सकृदाच्छिन्नाः ।

दक्षिणतोऽग्निष्ठमारुह्य चरुस्थालीं व्रीहीणां पूर्णां निमृजेत् ।

निमृज्यादिति प्राप्ते निमृजेदिति च्छान्दसः । अग्निसमीपे तिष्ठतीत्यग्निष्ठं शकटम् ।
प्रयाणकाले वाऽग्नयो यत्र तिष्ठन्ति तदग्निष्ठम् । दक्षिणत आरुह्य तत्रैव शूर्पे स्थालीं
निधाय व्रीहिभिरापूरयेत् । तां पूर्णां निमृज्याद्यथोपरितनाद्विलदेशाच्छूर्पोपरि पतन्ति ।

परिसन्नान्निदध्यात् ।

स्थाल्यास्थदेशाच्छूर्पोपरि ये पतन्ति तान्व्रीहीन्परिसन्नाञ्शकटे निदध्यात् ।

कृष्णाजिन उलूखलं कृत्वेतरान्पत्न्यवहन्यादविवेचम् ।

कृत्वा निधयेत्यर्थः । इतरान्स्थाल्यन्तर्गतानित्यर्थः । अविवेचम् । अविविच्याविवि-
च्येत्यर्थः ।

अवहतान्सकृत्प्रक्षाल्य दक्षिणाग्नौ श्रपयेत् ।

अवहतेष्ववहतवचनं फलीकरणनिवृत्त्यर्थम् । दक्षिणाग्न्यधिकारेऽपि दक्षिणाग्नौ श्रपये-
दिति श्रपणवचनं वचनाद्वते गार्हपत्य एव श्रपणमिति ज्ञापनार्थम् ।

अर्वागतिप्रणीतात्स्फ्येन लेखामुल्लिखेदपहता असुरा रक्षांसि वेदि-
पद इति ।

दक्षिणाग्न्यतिप्रणीतयोरन्तराल उल्लिखेदित्यर्थः ।

तामभ्युक्ष्य सकृदाच्छिन्नैरवस्तीर्य आसादयेदभिघार्य स्थालीपाक-
माज्यं सर्पिरनुत्पूतं नवनीतं वोत्पूतं ध्रुवायामाज्यं कृत्वा दक्षिणतः ।

आज्यं सर्पिरित्यादिध्रुवायामाज्यं कृत्वा दक्षिणत इत्येवमन्तः पदसमूह आसादयेद-
भिघार्येत्यस्मात्पुरस्तादर्थतो द्रष्टव्यः । तेनायमर्थः—तां लेखामभ्युक्ष्य सकृदाच्छिन्नैरवस्ती-
र्याऽऽज्यं सर्पिर्गृहीत्वा ध्रुवायां कृत्वा दक्षिणतो दक्षिणाग्नौनिधाय तेनाऽऽज्येन स्थालीपाक-
मभिघार्य दक्षिणाग्नेः पश्चादासादयेत् । यदि नवनीतमाज्यकार्यार्थं स्यात्तदाऽस्य

१ ख. ग. ङ. झ. °रि पतिता° । २ क. ख. ग. ङ. च. °म् । दक्षिणाग्नौ° ।
३ झ. °स्तीर्य ज्यार्य स ।

विलापनमात्रं कृत्वाऽन्यस्मिन्पात्रे आनीय पवित्राभ्यां तूष्णीमुत्पूय ततो ध्रुवायां कृत्वा दक्षिणतो दक्षिणाग्नेर्निधाय तेनाभिघार्येत्यादिसमानम् । द्वितीयाज्यग्रहणस्येदं प्रयोजनं पात्रान्तरस्थमुत्पूय पश्चाद्भ्रुवायां ग्रहणमित्येवमर्थम् । पूर्वमाज्यग्रहणं कार्यलक्षणार्थम् । सर्पिः पक्वं नवनीतमपक्वम् ।

आञ्जनाभ्यञ्जनकशिपूपबर्हणानि ।

दक्षिणत इत्यत्रापि संबध्यते विशेषाग्रहणादपेक्षितत्वाच्च । आञ्जनादीनि च दक्षिणतो दक्षिणाग्नेर्निदध्यात् । पूर्वसूत्रेऽयथाक्रमेण सूत्रप्रणयनं दक्षिणत इत्यस्योभयार्थत्वायैव ।

प्राचीनावीतीधममुपसमाधाय मेक्षणेनाऽऽदायावदानसंपदा जुहुयात्सो-
माय पितृमते स्वधा नमोऽग्नये कव्यवाहनाय स्वधा नम इति ।

इधमः पञ्चदशसंख्याकः । मेक्षणेनाऽऽदाय तेनैव जुहुयादवदानसंपदा । अवदानसंपन्ना-
मोपस्तरणं द्विरवदानं प्रत्यभिधारणं च । तथेत्यभूतं जुहुयात् । नात्र स्वाहाकारः, स्वधा-
नमःशब्दस्य *प्रदानार्थत्वात् ।

स्वाहाकारेण वाऽग्निं पूर्वं यज्ञोपवीती ।

स्वधानमःशब्दस्य स्थाने स्वाहाशब्दं वा कृत्वा जुहुयात् । अस्मिन्पक्षे मन्त्रविधेययो
व्यत्यासो यज्ञोपवीतत्वं च भवति । अग्निं पूर्वमिति । 'अग्नये कव्यवाहनाय' इत्येतं
मन्त्रं पूर्वं कुर्यादित्यर्थः ।

मेक्षणमनुग्रहृत्य प्राचीनावीती लेखां त्रिरुदके*नोपनयेच्छुन्धन्तां
पितरः शुन्धन्तां पितामहाः शुन्धन्तां प्रपितामहा इति ।

प्राचीनावीतीग्रहणं स्वाहाकारपक्षेपि मेक्षणानुग्रहणोत्तरकालं प्राचीनावीतित्वप्राप्त्यर्थम् ।
उभयस्मिन्पक्षेऽपि मेक्षणमग्नानुग्रहर्तव्यमेव । त्रिभिर्मन्त्रैस्त्रिनिनयेत्पिण्डस्थानेषु ।

तस्यां पिण्डान्निपृणीयात्पराचीनपाणिः पित्रे पितामहाय प्रपिता-
महायैतत्तेऽसौ+ ये च त्वामत्रान्विति ।

अधिकृतायां लेखायां लेखासंप्रत्ययार्थं तस्यां ग्रहणं क्रियते नाधिकाराल्लेखासंबन्धोऽ-
स्तीति ज्ञापनार्थम् । तेन हविरासादनमग्नेः पश्चादिति साधितं भवति तथैवोक्तं च । निपृ-

* घ.—पित्रायां स्वधा नम इति वषट्कार इति प्रदानार्थत्वज्ञापनादिति सिद्धान्तभाष्ये ।

+ घ.—उपनयनं पिण्डस्थानदेशेष्विति जयन्तः । + घ.—एकाञ्जलिमुत्सृज्य तस्य गोत्रनाम
गृहीत्वोत्तीर्थान्यानि [इति] गृह्यसूत्रे चतुर्थेऽध्याये चतुर्थखण्डे ।

१ घ. च. विलीयन° । २ ख. ग. °थाविधिक° । झ. °थार्थविधिक° । ३ क. घ. ङ.
°हाकारं वा । ४ च. ख. ग. °क्षे यत्र विपर्यासो य° । ५ झ. पर्यासो य° ।

णीयाद्द्यादित्यर्थः । निषरणं पित्र्येणैव तीर्थेन । पाणेरुत्तानत्वमजहदेव पित्र्येण तीर्थेन यदा कुर्यात्तदा पराचीन*पाणिर्भवति । असावित्यस्य स्थाने संबुध्यन्तानि पित्रादीनां नामानि गृह्णीयात् ।

तस्मै तस्मै य एषां प्रेताः स्युरिति गाणगारिः प्रत्यक्षमितरानर्चये-
त्तदर्थत्वात् ।

त्रयाणां मध्ये प्रेतानां पिण्डदानं, जीवानां प्रत्यक्षार्चनमिति गाणगारिर्मतं पितृप्रीत्यर्थ-
त्वात्कर्मण इति ।

सर्वेभ्य एव निवृणीयादिति तौत्वलिः क्रियागुणत्वात् ।

पित्रादिभ्यस्त्रिभ्यः प्रेतेभ्यो जीवद्वयश्च सर्वेभ्यो निषरणं तौत्वलिर्मन्यते । क्रियाया-
मुद्देशकारकत्वेन च गुणभूताः पितरो न तेषां प्रीतिः शास्त्रतो लोकतोऽवगम्यत इति ।

अपि जीवान्त आ त्रिभ्यः प्रेतेभ्य एव निवृणीयादिति गौतमः
क्रिया ह्यर्थकारिता + ।

आदिमध्यान्तशब्दैः पितृपितामहप्रपितामहा उच्यन्ते । जीवोऽन्तो यस्य स जीवान्तः
अपिशब्देन जीवादिर्जीवमध्य इत्यपि लभ्यते जीवसर्व इति च अत्र त्रयाणामेकस्मिन्द्वयोः
सर्वेषु वा जीवत्सु वा यावदर्थं परान्पितृन्गृहीत्वा प्रेतेभ्यस्त्रिभ्यो दद्यादिति गौतमो
मन्यते । क्रिया ह्यर्थकारिता । मरणपदार्थप्रवृत्ता यस्मात्क्रियेत्यर्थः ।

उपायविशेषो जीवमृतानाम् ।

पित्रादीनां जीवानां मृतानां च पिण्डदान उपायविशेषो वक्ष्यत इत्यर्थः ।

उपन्यस्तान्पक्षादूषयितुमाह—

न परेभ्योऽनधिकारात् न प्रत्यक्षम् । न जीवेभ्यो निवृणीयात् ।

* व.-आप० सत्या०—अवाचीनं पाणिर्ददातीति । अङ्गुष्ठभागपार्श्वमधो यस्य पाणेः सोऽवा-
चीन इति । निनयनसंस्कृतेषु स्थानेष्वेव ददातीति च संप्रदानकारकत्वाभावादन्नददातिर्निधानार्थः ।
उत्पत्तिविधौ त्रिर्निदधातीति श्रवणादिति च वैजयन्ती । + ख. ग. पुस्तकयोर्ह्यर्थकारितेत्यस्याग्रेऽयं
ग्रन्थः—नामगोत्रे समुच्चार्य सम्यक्श्रद्धान्वितो ददेत् । संकीर्त्य देशकालादि तुभ्यं संप्रददे इति ।
न ममेति च सत्ताया निवृत्तिमपि क्रीतियेत् । दानहोमादिकं कुर्यादेवं श्राद्धसमन्वितः । इति हेमा-
द्र्युधृतवृद्धवसिष्ठवचनात् । × व. सि० भाष्ये—कथमनधिकारः । पित्रे ददाति पितामहाय
ददाति प्रपितामहाय ददातीति श्रुतेः । प्रेतेभ्यो ददातीति श्रुतेश्च ।

गौतमगाणगारितौल्वलीनां क्रमेण दूषणानि ।

न जीवान्तर्हितेभ्यः ।

जीवव्यवहितेभ्यो न निवृणीयादित्यर्थः । सर्वपक्षव्यापीदं दूषणम् । सर्वत्रानधिकारादि-
त्ययमेव हेतुः । अनधिकारात्, अयोग्यत्वादित्यर्थः । कचिद्विध्यभावात्कचिन्निषेधाद्यो-
ग्यत्वमवगम्यते । अयमुपायविशेष उच्यते ।

जुहुयाज्जीवेभ्यः ।

जीवेभ्यो जुहुयाज्जीवेभ्यो निवृणीयादित्यर्थः । 'न जीवन्तमर्तात् दद्यात्' इत्यत्रापि
निषेधोऽस्ति । तेन जीवपितुः जीवपितामहस्य जीवोभयस्य वाऽयमपि पक्षो नास्ति । तत्र
होमान्तमनारम्भो* वा ।

अथ सर्वेषु जीवत्सु कथमित्याह—

सर्वहुतं सर्वजीविनः ।

सर्वहुतामिति । सर्वे पिण्डा होतव्या इत्यर्थः । पिण्डहोमो निपरणमन्त्रेण स्वाहाकारा-
न्तेन कर्तव्यः । अत्र दूषणीयपक्षाणामुपन्यासे प्रयोजनं सपिण्डीकरणे पितामहे जीवति
पितरि मृते संवत्सरादिषु कालेषु तस्यावश्यकर्तव्यत्वात्तत्रैषां पक्षाणामुपयोग इत्येवमर्थम् ।
एवमादीन्यन्यन्यपि प्रयोजनानि चिन्त्यानि ।

नामान्यविद्वांस्ततपितामहप्रपितामहेति ॥ ६ ॥

पित्रादीनां नामाज्ञाने ततादयः शब्दा नामस्थाने प्रयोक्तव्याः ॥ ६ ॥

निवृत्ताननुमन्त्रयेतात्र पितरो मादयध्वं यथाभागमावृषायध्वमिति ।

निपूर्तानिति प्राप्ते निवृत्तानिति च्छन्दसो निर्देशः । निपूर्तानेव पिण्डाननुमन्त्रयते न
हुतानित्येवमर्थं निवृत्तानित्युच्यते । तेन सर्वहोम इदमनुमन्त्रणं न भवति । अस्मिन्प्रकरणे
यद्यपि पिण्डानामेवानुमन्त्रणमुपस्थानं प्रवाहणं च विधीयते तथाऽपि मन्त्राणां पितृलिङ्ग-
त्वात्पिण्डा एव पितर इति कृत्वा पितर एवैतैर्मन्त्रैरभिधातव्याः ।

सव्यावृदुदङ्गावृत्य यथाशक्त्यप्राणन्नासित्वाऽभिपर्यावृत्त्यामीमदन्त
पितरो यथाभागमावृषायीपतेति ।

अनुमन्त्रयेतेति शेषः । सव्यावृदुदङ्गित्येतावतैव सव्यावृत्तोदङ्गमुखत्वयोः सिद्धयोरा-

* घ. त्रयाणामन्यतमस्य जीवनेऽप्येवमेव । स्पष्टं चेद् यज्ञपुच्छसूत्र उक्तं जीववृत्तेभ्य इत्यत्र
वृत्तौ । आपस्तम्बसूत्राख्यास्वप्येवम् ।

वृत्त्येतिवचनमावृत्त्येवोच्छ्वासो न पूर्वमित्येतदर्थम् । यथाशक्त्यनुच्छ्वसन्नासित्वा पुनरभिप-
र्यावृत्त्यामीमदन्त इत्यनुमन्त्रयते । आवृषायीषेति यकारः पठितव्यः । व्यक्तित्व-
प्रमादजा ।

चरोः प्राणभक्षं भक्षयेत् ।

तूष्णीमेवात्र प्रा*णभक्षणं कार्यम् ।

नित्यं निनयनम् ।

यदुदकोपनयनमुक्तं शुन्धन्तां पितर इत्यादिमन्त्रकं तदत्र निनयनमित्युच्यते । तदत्र
कर्तव्यमित्यर्थः ।

असावभ्यङ्क्षवासावङ्क्षवेति पिण्डेष्वभ्यञ्जनाञ्जने ।

दद्यादिति शेषः ।

वासो दद्याद्दशमूर्णास्तुकां वा पञ्चाशद्वर्षताया ऊर्ध्वं स्वर्लोमैतद्वः
पितरो वासो मा नोऽतोऽन्यत्पितरो युङ्ध्वमिति ।

एतेषामन्यतमद्रव्यं वासोऽर्थं पिण्डेषु दद्यादित्यर्थः । दशा वस्त्रस्यान्तप्रदेशः । ऊर्णा-
स्तुकां वा अविलोमानि । पञ्चाशद्वर्षाणि यस्य स तथोक्तस्तस्य भावः पञ्चाशद्वर्षता ।
पञ्चाशद्वर्षतायाः पञ्चाशद्वर्षेण्वतीतिषूर्ध्वं जीवन्स्वीयमेव लोम वासोर्थं दद्यात् । मन्त्रस्त्वयमेव
सर्वेषु द्रव्येषु सकृदेव भवति ।

अथैनानुपतिष्ठेत नमो वः पितर इषे नमो वः पितरः ऊर्जे नमो वः
पितरः शुष्माय नमो वः पितरोऽघोराय नमो वः पितरो जीवाय नमो
वः पितरो रसाय । स्वधा वः पितरो नमो वः पितरो नम एता युष्माकं
पितर इमा अस्माकं जीवा वो जीवन्त इह सन्तः स्याम ।

इतिकाराध्याहारेण सूत्रच्छेदः सन्तः स्यामेतिमन्त्रः +पठितव्यो विकारं वर्जयित्वा ।

मनोऽन्वाहुवामह इति च तिसृभिः ।

उपतिष्ठेतेति शेषः ।

* व.—प्राणो नासिकास्थानो वायुस्तेन भक्ष्यते गन्धः प्राणभक्ष इति गन्धोपादानं,
देववातः । + घ.—पठितव्य उपचारं वर्जयित्वेति पुस्तकान्तरे पाठः—उपचारो नाम विसर्गस्था-
निकः सकार इति प्रातिशाख्ये प्रसिद्धः ।

१ ख. ग. °त्थैवानुच्छ्वा° । २ ख. ग. °क्त्यनुसारेणानु° । ३ ख. ग. विवृत्तिस्तु । ड.
व्यक्तिविवृत्तिः । प्र° । ४ झ. °द्विप्तम्° । ५ घ. ड. च. झ. °व्यो वका° ।

अथैनान्प्रवाहयेत्परेतन पितरः सोम्यासो गम्भीरोभिः पथिभिः पूर्वि-
णेभिः । दत्वायास्मभ्यं द्रविणे ह मद्रं रयिं च नः सर्ववीरं नियच्छतेति ।

अत्रापि पिण्डस्थान्पितृनेव प्रवाहयेत् * ।

अग्निं प्रत्येयादग्ने तमद्याश्वं न स्तोमैरिति ।

प्रत्येयादितिवचनसामर्थ्यादक्षिणामुखेनात्र किञ्चिदनुव्रजनं कर्तव्यम् । अग्निं प्रत्येयाद-
ग्नेतमद्याश्वं न स्तोमैरित्यविशेषवचनेन दक्षिणाग्निमेव, इतरयोर्विशेषाभिधानात् ।

गार्हपत्यं यदन्तरिक्षं पृथिवीमुत द्यां यन्मातरं पितरं वा जिहिंसिम ।
अग्निर्मा तन्मादेनसो गार्हपत्यः प्रमुञ्चतु करोतु मामनेनसमिति ।

प्रत्येयादिति शेषः ।

वीरं मे दत्त पितर इति पिण्डानां मध्यमम् ।

आददीतेति शेषः ।

पत्नीं प्राशयेदाधत्त पितरो गर्भं कुमारं पुष्करस्रजम् । यथाऽयमरणा
असदिति ।

तमेव मध्यममिति शेषः । पत्न्येव मन्त्रं ब्रूयादाधत्तेति ।

अग्निश्चतरो ।

प्रक्षिपेदित्यर्थः ।

अतिप्रणीते वा ।

प्रक्षिप्य दाहयेत् ।

यस्य वाऽऽगन्तुरन्नकाम्याभावः स प्राश्नीयात् ।

आगन्तुरभिनवो निर्निमित्त एवाज्ञेच्छाभावो यस्य स वेतरौ प्राश्नीयात् ।

महारोगेण वाऽभितप्तः प्राश्नीयादन्यतरां गतिं गच्छति ।

क्षयकुष्ठादिनाऽशक्यपरिहारेणातिपीडितः । प्राश्नीयादिति पुनर्वचनं पूर्वेणास्य संबन्ध-
निवृत्त्यर्थम् । तेनान्यतरामित्यत्रैव भवति । अन्यतरां गतिं गच्छतीत्ययमर्थः । सद्य एवा-
रोगो भवेन्म्रियेत वेति ।

एवमनाहिताग्निर्नित्ये ।

अनाहिताग्निरप्येवं पिण्डपितृयज्ञं कुर्यान्नित्य औपासन इत्यर्थः ।

* घ—उपलभ्य पितृन्प्रवाहयेद्विसर्जयेत्, देवत्रातः । † घ—प्रवाहणार्थमिति सिद्धान्त-
भाष्ये ।

१ घ. च. °चनं द° । २ ख. ग. °व नेत° । ३ घ. च. छ. वा जिहिं° ।

अपयित्वाऽतिप्रणीय जुहुयात् ।

तस्यायं विशेषः—हविः श्रपणं कृत्वाऽतिप्रणयनं कर्तव्यम् । तस्यैवातिप्रणीतस्यो-
पसमाधानं परिस्तरणं च कृत्वा ततोऽर्वागतिप्रणीतादित्यादिसमानम् । जुहुयादित्ययमनु-
वादः । अयं चात्र विशेषः—यदन्तारिक्षमित्यस्मिन्मन्त्रे गार्हपत्यशब्द उद्धर्तव्यः,
तच्छब्द प्रवृत्तिनिमित्तस्य संस्कारस्यात्राभावादिति ।

द्विवत्पात्राणामुत्सर्गः ।

द्विश इत्यर्थः ।

तृणं द्वितीयमुद्धिते ॥ ७ ॥

एकस्यातिरिक्तस्य तृणेन द्वित्वं संपाद्योत्सर्गः कर्तव्य इत्यर्थः ॥ ७ ॥

दर्शपूर्णमासावारप्स्यमानोऽन्वारम्भणीयाम् ।

पूर्वं दर्शपूर्णमासयोः स्वरूपमात्रमुक्तम्, इदानीं तयोरनुष्ठारम्भ उच्यते । इदानीं
तावारप्स्यमानस्यान्वारम्भणीयाविधानात् । यस्मादाधानानन्तरमजस्त्राग्निहोत्रपिण्डपितृयज्ञौ-
नुक्त्वाऽनयोरारम्भ उच्यते तस्मादेतत्साधितं भवति—पौर्णमास्यामाधानमिष्टिं च कृत्वा
ततोऽजस्त्रवारगमाग्निहोत्रहोमं च कृत्वाऽपावास्यायां पिण्डपितृयज्ञं च कृत्वा पौर्णमास्यां
तयोरारम्भ इति । तत्र यदापस्तम्बवचनं 'पौर्णमास्यां तु पूर्वस्मिन्पर्वणि सेष्टिं सान्वारम्भ-
णीयमपवृज्य श्वाभूने पौर्णमासेन यजेत' इति । अस्यायमर्थः—पौर्णमास्यामादधानस्त-
दहरेव पौर्णमासीमारभेतेति । तस्यायं विषयः—यस्यां पौर्णमास्यामन्वारम्भणीयापर्यन्तं
सर्वं प्रतिपत्पञ्चदशीसंक्षिप्तात्प्रागेव कर्तुं शक्यते साऽस्य विषयः । संध्यन+ पगमात्पौर्ण-
मास्याधिकारप्राप्तिरित्येकस्मिन्नहनि य उत्तरस्मिन्क्षणे दर्शपूर्णमासावारभते स तस्मात्पूर्वस्मि-
न्क्षणे तावारप्स्यमान इत्युच्यते । तस्यान्वारम्भणीया कर्तव्या । सेयं पुरुषार्थी न कर्मार्थी
श्रुत्यादीनामभावात् । दर्शपूर्णमासावारप्स्यमान इत्यनेन च कर्मसंबन्धो वक्तुं न शक्यते ।
निमित्ततयाऽधिकारिविशेषणत्वेनोपक्षयादुद्देशा(श)बोधकं न भवितुमर्हति । तस्मादनङ्गं
तयोरन्वारम्भणीया । तथाऽपि तत्संबन्धिपुरुषसंबन्धात्तयोरेवाधिकारित्वेन पुरुषं संपादयतीति

* व—स्मार्ते द्वितीयाध्यायेऽन्वष्टकाप्रकरणे, ये च त्वामत्रानु' इत्यहविचारः कृतो वृत्तौ
तेन स्मार्त ऊहः कर्तव्यः । + क.—अनिवृत्तेः ।

१ ख. ग. 'प्रकृतिनि' । २ च. 'ते ता' । ३ ख. ग. 'ज्ञा नोक्त्वाऽ' । ४ ख. ग.
'दाहाप' । ५ ख. ग. 'णीयाम' । ६ ख. ग. व. ड. च. झ. 'देशकं' । ७ ख. ग. 'त्वे पुरुषे
संबन्धमपि सं' ।

युक्तमुक्तम् । अतो दर्शपूर्णमासावृत्तौ विकृतिषु च न पुनः पुनः कार्याऽतिदेशाभावात् ।
कार्यसंबन्धयतिदिश्यते न पुरुषार्थसंबन्धयतीति ।

अग्नाविष्णू सरस्वती सरस्वानग्निर्भगी ।

भगीत्यग्नेर्गुणः ।

अग्नाविष्णू सजोषसे मा वर्धन्तु वाङ्मगिरः । द्यूमैर्वाजेभिरागतम् ।
अग्नाविष्णू महि धाम प्रियं वां वीथो घृतस्य गुह्या जुषाणा । दमे
दमे सुष्ठुतिर्वाभियाना प्रति वां जिह्वा घृतमुच्चरण्यत् । पादकानः सर-
स्वती पावीरवी कन्या चित्रायुः पीपिवांसं सरस्वतो दिव्यं सुपर्णं
दायसं बृहन्तमासवं सवितुर्यथा स नो राधांस्यामरेति ।

इष्टेर्याज्यानुवाक्याः ।

आधानाद्यद्यामयावी यदि वाऽर्था व्यथेरन्पुनराधेय इष्टिः ।

आमयावी, उदरव्याधिमान् । अर्थव्यथा, अर्थहानिः । अर्थाः पुत्रपश्वादयः ।
आधानानन्तरं तस्मिन्नेव संवत्सरे यद्येतानि निमित्तानि स्युस्तदा पुनराधेयं कर्तव्यमित्यय-
मर्थोऽस्मिन्सूत्रेऽर्थाह्वयते । तस्मिन्पुनराधेये वक्ष्यमाणलक्षणेष्टिः कार्येत्यर्थः ।

तस्यां प्रयाजानुयाजान्विभक्तिभिर्यजेत् ।

तस्यामितिवचनं तस्यामेवेष्टौ नान्यस्यां वक्ष्यमाणो विधिः स्यादित्येवमर्थम् । तेन
ज्ञायतेऽनैकेष्टिकं पुनराधेयमिति । विभक्तिभिः सहितान्प्रयाजानुयाजान्कुर्यात् । का
विभक्तिः, क्व वा प्रदेशे प्रयोक्तव्या, किं सर्वेषूत कतिपयेष्वित्येतेषां संशयानां निवृत्तये
चतुरः प्रयाजान्पठित्वा तानेव प्रयाजांश्चतुरो विभक्तिभिः सहितान्पठति, द्वावनुयाजौ
च पठति, अप*ठितयोरविकृतत्वसिद्धयर्थम् ।

समिधः समिधोऽग्नेश्च आज्यस्य व्यन्तु । तनूनपादश्चिमश्च आज्यस्य
वेतु । इल्लो अग्निनाऽश्च आज्यस्य व्यन्तु । बहिरग्निश्च आज्यस्य
वेत्विति ।

नराशंसिनां नराशंसोऽश्चिमश्च इति भवति । विभक्तिविधानस्याविशेषात्, पाठस्य
चोत्तमप्रयाजानुयाजव्यावृत्त्यर्थत्वात् ।

* क. प्रयाजानुयाजयोः ।

१ ख. ग. ड. च. 'बन्धमपी' । घ. झ. 'बद्धमपी' । २ क. घ. 'क्तव्याः, किं' । ३ झ.
'त्वा द्वा' । ४ ड. 'पठिष्यति' । ५ ख. ग. झ. 'योरैवावि' । ६ ख. ग. 'शिरश्च' ।

समिधाग्निं दुवस्यतेह्येषु ब्रवाणि त इत्याग्नेयावाज्यभागौ ।
सोमस्थानेऽप्यग्निरेव । तयोरेते अनुवाक्ये ।

बुद्धिमदिन्दुमन्तावित्याचक्षते ।

आज्यभागयोरेतौ गुणौ ।

तथाऽनुवृत्तिः ।

निगमेषु सगुणयोरेवानुवृत्तिरित्यर्थः ।

इज्या च ।

इज्याशब्देन याज्यायां देवतादेश उच्यते । स च सगुणयोरेव कर्तव्यः । के चिदि-
हानुवृत्तिशब्देनैव देवतादेशस्यापि ग्रहणमभ्युपगम्य ' इज्या च ' इत्यनेन याज्यामध्य-
गतस्याग्निशब्दस्य सगुणोच्चारणमिच्छन्ति ।

नित्यं पूर्वमनुब्राह्मणिनः ।

नित्यः केवलोऽग्निरनुवाक्या च । ' अग्निर्वृत्राणि ' इत्यनुब्राह्मणिन आचार्याः ।

अग्न आयूंषि पवस इत्युत्तरम् ।

उत्तरोऽपि केवलोऽग्निरयं चानुवाक्याऽनुब्राह्मणिनामेवाभिप्रायेण ।

नित्यस्तूतरे हविः शब्दः ।

उत्तरे याज्यामन्त्रे हविःशब्दस्य सोमधर्मत्वात्तन्निवृत्तौ तस्य निवृत्तिप्रसङ्गे तत्स्थाना-
पन्नत्वादग्रेऽपि तद्धर्मसंबन्ध इति मत्वा नित्यस्त्वित्युक्तवान् ।

आग्नेयं हविरधाह्यग्ने क्रतोर्भद्रस्याभिष्टे अद्य गीर्भिर्गृणन्त एभिर्नो
अकैरग्ने तमद्याश्वं न स्तोमैरिति संयाज्ये देवं बहिरग्नेर्वसुवने वसुधेयस्य
वेतु देवो नराशंसोऽग्नौ वसुवने वसुधेयस्य वेत्विति ॥ ८ ॥

गतार्थमिदम् ॥ ८ ॥

आग्रयणं त्रीहिश्यामाकयवानाम् ।

अग्नेऽयनं मक्षणं येन कर्मणा तदाग्रयणम् । प्रथमाद्वितीययोर्ह्रस्वदीर्घत्वव्यत्ययः ।
एषां त्रयाणां द्रव्याणां संवत्सरे प्रथमनिष्पन्नानामाग्रयणं नाम कर्म कर्तव्यमित्यर्थः ।
त्रीहिशब्दस्य प्रथमनिपातो त्रीहीणां प्राधान्यस्थापनार्थम् । तेन कालचोदना त्रीह्याग्रय-
णस्यैव भवति । श्यामाकशब्दस्य मध्यनिपातो त्रीहिकालाद्यवकालो भिन्न इति
ज्ञापयति ।

सस्यं नाश्रीयादग्निहोत्रमहुत्वा ।

सस्यं नवनिष्पन्नं तन्नाश्रीयादाग्रयणेनानिष्ठा । यद्याग्रयणेनानिष्ठवतो नवनिष्पन्नेनाश-
नेन विना निर्वाहो न स्यात्तदा तेषां द्रव्याणां तत्कालनिष्पन्नेन सायंप्रातरग्निहोत्रं हुत्वाऽ-
श्रीयात् । ततः काल आगत आग्रयणं कुर्यात् । अग्निहोत्रमहुत्वा नाश्रीयादितिवचनादा-
ग्रयणेनानिष्ठाऽप्यग्निहोत्रं हुत्वाऽश्वतो न दोष इति गम्यते । सस्यग्रहणं ब्रीह्याद्यन्यदपि
यन्नवनिष्पन्नं तस्य सर्वस्य प्रतिषेधार्थम् ।

यदा वर्षस्य तृप्तः स्यादथाऽऽग्रयणेन यजेत ।

यदा वर्षतृप्तिर्लोकस्य भवति तदाऽऽग्रयणेन यजेत । अनेन प्रकारेण ब्रीह्याग्रयणस्य
शरत्काल उक्तो भवति ।

एतमेव कालं श्रुत्या समर्थयति—

अपि हि देवा आहुस्तृप्तो नूनं वर्षस्याऽऽग्रयणेन हि यजत इति ।
अग्निहोत्री वै नानादयित्वा तस्याः पयसा जुहुयात् ।

अथाऽऽग्रयणेन यजेतेतीष्टिरेवाऽऽग्रयणशब्देनोक्ता । इदानीमिदमप्युच्यते । अग्निहो-
त्रहोमार्था धेनुरग्निहोत्री युच्यते । तां ब्रीहिश्यामाकयवानामन्यतममाशयित्वा तस्याः
पयसा सायं प्रातरग्निहोत्रं जुहुयात् । इष्टिः प्रथमकल्पः, तदसंभवेऽयमनुकल्प इति
द्वावेवाऽऽग्रयणकल्पावत्रोच्येते ।

अपि वा क्रिया यवेषु ।

यवैराग्रयणस्य क्रिया वा भवेदक्रिया वेति विकल्पः ।

इष्टिस्तु राज्ञः ।

त्रयाणां वर्णानामविशेषेण कल्पद्वये प्राप्ते राज्ञो विशेष उच्यत इष्टिरेव नान्य इति ।

सर्वेषां चैके ।

सर्वेषामपि वर्णानामिष्टिरेवेत्येके मन्यन्ते ।

श्यामाकेष्ट्यां सौम्यश्चरुः ।

श्यामाकाग्रयणेष्ट्यां सौम्यदेवत्यश्चरुर्भवति । कालो वर्षर्द्धतुः शास्त्रान्तरे दर्शनात् ।

सोम यास्ते मयोमुवो या ते धामानि दिवि या पृथिव्यामिति ।
अबान्तरेळाया नित्यं जपमुक्त्वा सव्ये पाणौ कृत्वेतरेणाभिमुखोत् ।
प्रजापतये त्वा ग्रहं गृह्णामि मह्यं श्रियै मह्यं यशसे मह्यमन्नाद्याय ।

इतिकाराध्याहारेण सूत्रच्छेदः । नित्यजपशब्देनेले भागमितिमन्त्र उच्यते । तस्य नित्यत्वे सत्यपि नित्यवचनमेतेन भक्षिण इति विध्यतिदेशे तद्वर्जितस्य प्रापणार्थम् ।

भद्रान्नः श्रेयः समनैष्ट देवास्त्वयार्वांशेन समशीमहित्वा । सनो मयोभूः पितवाविशे ह शं नो भव द्विपदे शं चतुष्पद इति ग्राह्याऽऽ-
चम्य नामिमालभेतामोऽसि प्राण तद्वतं ब्रवीम्यमासि सर्वानसि प्रविष्टः ।
स मे जरां रोगमपनुद्य शरीरादमा म एधि मामुत्थाम इन्द्रेति ।

स्मृतिप्राप्तस्याऽऽचमनस्य विधानं यस्मिन्देश आचमनं कृतं तस्मिन्नेव देशे स्थितस्य नाम्यालम्भनसिद्धयर्थम् ।

एतेन भक्षिणो भक्षान्सर्वत्र नवभोजने ।

एतेन विधानेन * सर्वभक्षेषु सर्वे भक्षिणः+सर्वान्भक्षान्भक्षयेयुः । सर्वत्रवचनं प्रकरणा-
दुत्कर्षार्थम् । नवभोजनवचनं लौकिकेऽपि नवभोजने प्रापणार्थम् । सर्वत्रवचनात्प्रकरणादु-
त्कृष्टमपि नवभोजनवचनालौकिक एव व्यवतिष्ठते । वैदिकेऽग्निहोत्रहेमे 'नवानां सवनी-
यान्' इत्यत्र च न प्राप्नुयात्तत्रापि प्रापणार्थं भक्षवचनम् ।

अथ ब्रीहियवानां धाये विराजौ ।

अथानन्तरं ब्रीहीणां यवानां चाऽऽग्रयणेष्टिरुच्यते । तत्र ब्रीह्याग्रयणस्य काल उक्तः ।
वसन्तो यवाग्रयणस्य । तत्र हि तेषां प्रथमः पाक इति तन्त्रे विशेषाभावादुभयोः सहवचनं
तयोर्धाये विराजौ च भवतः । 'इतरत्पौर्णमासं तन्त्रं वैराजम्' इत्येतावतवोक्तेऽपि
तावन्मात्रविकारसिद्धौ सत्यां धायाविर्बुद्ग्रहणं विकलेन वृधन्वतोरपि प्रापणार्थम् ।

अग्नीन्द्राविन्द्राग्नी वा विश्वे देवाः सोमो यदि तत्र श्यामाको द्यावा-
पृथिवी ।

आद्ययोर्विकल्पेनैका देवता गृह्यते । यदि श्यामाकाग्रयणमस्यामेवेष्टौ समानतन्त्रेण
क्रियते तदा सोमस्तृतीयो भवति ।

आघाये अग्निमिन्धते सुकर्माणः सुरुचो देवयन्तो विश्वे देवास
आगत ये के च ज्मामहि नो अहिमाया मही द्यौः पृथिवी च नः प्रपू-
र्वजे पितरानव्यसीमिरिति ॥ ९ ॥

इन्द्राग्न्योः सोमस्य चोक्ता याज्यानुवाक्याः ॥ ९ ॥

* घ. — औतस्मार्तेषु । + घ. — ब्रीहियवश्यामाकान् ।

१ क. घ. ड. च. ज. 'वसेन' । २ क. भक्षणान्त' । ३ क. घ. च. 'क्षणव' । ४ क.
घ. च. 'राजग्र' । ५ घ. च. 'नेता दे' । ६ घ. च. 'ह्यन्ते । य' । ७ ख. ग. झ. 'थर्ण
तस्या' ।

अथ काम्याः ।

अथानन्तरं काम्या इष्टयो वक्ष्यन्ते । प्राक्चातुर्मास्येभ्य इत्यर्थः । काम्या इतिवचनम-
निर्दिष्टकामा अपि न नित्याः शास्त्रान्तरादपि तासां कामोऽन्वेष्टव्य इत्येवमर्थम् ।

आयुष्कामेष्ट्यां जीवातुमन्तौ ।

आयुष्कामस्येष्टिरायुष्कामेष्टिः । अस्मिन्प्रकरणे कामग्रहणानामेतत्प्रयोजनं यद्देवतासं-
युक्तायामिष्टौ यत्तन्त्रं विहितं तद्देवतासंयुक्तायामप्यन्यकामसंयुक्तायां तन्न भवतीति
ज्ञापनार्थम् ।

आ नो अग्ने सुचेतुना त्वं सोम महे मगमिति । अग्निरायुष्मा-
निन्द्रस्त्राता ।

द्वे देवते । आयुष्मानित्यग्नेर्गुणः त्रातेतीन्द्रस्य गुणः ।

आयुष्टे विश्वतो दधद्यमग्निर्वरेण्यः । पुनस्ते प्राण आयातु परा यक्ष्मं
सुवामि ते । आयुर्दा अग्ने हविषो जुषाणो घृतप्रतीको घृतयोनिरेधि ।
घृतं पीत्वा मधुचारु गव्यं पितेव पुत्रमभिरक्षतादिमम् । त्रातारमिन्द्र-
मवितारमिन्द्रं मा ते अस्यां सहसावन्परिष्टौ पाहि नो अग्ने पायुभि-
रजस्रैरग्ने त्वं पारयानव्यो अस्मानिति संयाज्ये स्वस्त्ययन्यां रक्षितवन्तौ ।

स्वस्तिगमनसाधनीभूता स्वस्त्ययनीष्टिः ।

अग्ने रक्षाणो अंहसस्त्वं नः सोम विश्वत इति ।

त्वं न सोम विश्वत इति रक्षालिङ्गादौतस्येव ।

अग्निः स्वस्तिमान् । स्वस्ति नो दिवो अग्ने पृथिव्या आरे अस्मदम-
तिमारे अंह इति । पूर्वयोक्ते संयाज्ये ।

‘ पाहि नः इत्येते ।

पुत्रकामेष्ट्यामग्निः पुत्री ।

पुत्रकामेष्ट्यामग्निः पुत्री देवता । पुत्रीत्यग्नेर्गुणः

यस्मै त्वं सुकृते जातवेदो यस्त्वा हृदा कीरिणा मन्यमानः । अग्निस्तु
विश्ववस्तममिति द्वे संयाज्ये आग्नेय्या उत्तरे ।

ये उत्तरे इष्टौ वक्ष्येते ‘ मूर्ध्वन्वतः ’ ‘ कामाय ’ इति च ते अग्निदेवत्ये भवत
इत्यर्थः । पूर्वस्यामग्नेर्मूर्ध्वान्गुणः, उत्तरस्यां कामो गुणः ।

नित्ये मूर्धन्वतः ।

‘अग्निर्मूर्धा भुवो यज्ञस्य’ इत्यर्थः ।

तुभ्यं ता अङ्गिरस्तमा श्यामतं काममग्ने तवोतीति कामाय ।

कामगुणकस्याग्नेः ‘तुभ्यं ता अङ्गिरस्तमा’ ‘श्यामतं कामम्’ इति याज्यानुवाक्ये ।

वैमृध्या उत्तरे ।

उत्तरे द्वे इष्टी वैमृधौ भवतः । तयोर्वक्ष्यमाणे याज्यानुवाक्यायुगले ते इन्द्रदेवते भवतः । स चेन्द्रो विमृद्गुणकः, वैमृधगुणको वा भवति । अत एते इष्टी वैमृध्या इत्युच्येते ।

वि न इन्द्र मृधो जहि मृगो न भीमः कुचरो गिरिष्ठाः सद्युत्तिमिन्द्र सच्युतिं प्रच्युतिं जघनच्युतिम् । प्रनाकाफान आभर प्रयत्स्यन्निव सक्थ्यौ वि न इन्द्र मृधो जहि । जनीखुदद्यथासफमभि नः सुमुतिं नयेति ।

एते पुष्टिकामस्य याज्यानुवाक्ये ।

इन्द्राय दात्रे पुनर्दात्रे वा ।

इन्द्रो दाता स पुनर्दाता वा देवता भवति । उभयथाऽप्येते एव याज्यानुवाक्ये वचन-सामर्थ्यात् ।

यानि नो धनानि कृद्धो जिनासि मन्युना । इन्द्रानुविद्धि नस्ता-
न्यनेन हविषा पुनः । पुनर्न इन्द्रो मघवा ददातु धनानि शक्रो धनीः
सुराधाः । अस्मद्वक्कृणुतां याचितो मनः श्रुष्टी न इन्द्रो हविषा
मृधातीति । आशानामाशापालेभ्यो वा ।

आशा आशापाला वा देवता । अत्रापि याज्यानुवाक्ययोरैक्यम् ।

आशानामाशापालेभ्यश्चतुर्भ्यो अमृतेभ्यः । इदं सूतस्याध्वक्षेभ्यो विधेम
हविषा वयम् । विश्वा आशा मधुना संसृजाम्यनमी वा आप ओषधयः
सन्तु सर्वाः । अयं यजमानो मृधो व्यस्यत्वगृभीताः पशवः सन्तु सर्व
इति लोकेष्टिः ।

इष्टिनामेदम् ।

१ ख. ग. ‘मृध्यगु’ । व. मृध्योऽर्थगु’ । च. ‘मृध्यार्थगु’ । २ क. घ. च. ते’ या’ ।
३ ख. ग. मघवा ।

पृथिव्यन्तरिक्षं द्यौरिति देवताः ।

देवताग्रहणं पृथिव्यादीनां पृथगेव देवतात्वसिद्ध्यर्थम् । त्रिलिङ्गत्वाद्याज्यानुवाक्ययो-
स्तिस्रः सहिता एका देवता सा भूदिति । तेनैतत्साधितं भवति याज्यानुवाक्यालिङ्गादेवता-
निर्णयः कार्य इति ।

पृथिवीं मातरं महीमन्तरिक्षमुपप्लुवे । बृहतीमूतये दिवम् । विश्वं
ब्रिमर्ति पृथिव्यन्तरिक्षं विपप्रथे । दुहे द्यौर्बृहती पयः । बर्म मे पृथिवी
मह्यन्तरिक्षं स्वस्तये । द्यौर्मै शर्म महि श्रव इति तिस्रस्त्रयाणाम् ।

एतास्तिस्र ऋचस्त्रयाणां हविषां याज्यानुवाक्या भवन्ति । उत्तरसूत्रे विनिवेशसामर्थ्या-
देवास्त्यस्य सिद्धौ सत्यां वचनमिदमन्यत्रापि तिस्रस्त्रयाणां विहिता एवं विनिवेशयितव्या
इत्येवमर्थम् ।

एवं भवन्तीत्याह—

प्रथमे प्रथमस्योत्तमे मध्यमस्योत्तमा प्रथमा चोत्तमस्य ॥ १० ॥

मित्रविन्दा महावैराजी ।

मित्राणि यया विन्दते सा मित्रविन्दा । गुणनामैतत् । महावैराजीति नामैव ।

अग्निः सोमो वरुणो मित्र इन्द्रो बृहस्पतिः सविता पूषा सरस्वती
त्वष्टेत्येकप्रदानाः ।

दशैता देवता एकप्रदाना महावैराज्यां भवन्ति । एकप्रदानशब्द उक्तार्थः ।

अग्निः सोमो वरुणो मित्र इन्द्रो बृहस्पतिः सविता यः सहस्री ।
पूषा नो गोभिरवसा सरस्वती त्वष्टा रूपेण समनक्तु यज्ञम् ।

इयमनुवाक्या ।

प्रतिलोममादिश्य यजेद्येयजामहे त्वष्टारं सरस्वतीं पूषणं सवितारं
बृहस्पतिमिन्द्रं मित्रं वरुणं सोममग्निं त्वष्टा रूपाणि दधती सरस्वती
भगं पूषा सविता नो ददातु । बृहस्पतिर्दददिन्द्रः सहस्रं मित्रो दाता
वरुणः सोमो अग्निरिति ।

एता देवताः प्रतिलोममादिश्य यजेत् । ये३ यजामहे इतिवचनं याज्यायामेव प्रति-
लोमत्वं नान्येषु निगमेष्वित्येवमर्थम् । प्रतिलोमविधानादेव प्रतिलोमत्वे सिद्धे प्रतिलोमपाठ-
स्येदं प्रयोजनम्—उत्पत्तियागक्रमयोर्विरोधे पूर्वेषूपत्तिक्रम उत्तरेषु यागक्रम इत्यस्य

न्यायस्यैन्द्रामारुत्यामुक्तत्वादुत्तरेषु निगमेषु प्रतिलोमत्वं स्यादिति तान्निरूप्यर्थम् । इदं च पाठप्रयोजनं वरुणस्याप्युपांशुत्वं भवतीति । ' त्वष्टा रूपाणि ' इति याज्या ।

अष्टौ वैराजतन्त्राः ।

' आग्नेय्या उत्तरे ' इत्येवमाद्या महावैराज्यन्ता इष्टयो वैराजतन्त्राः ।

तासामाद्याः षष्ठेकहविषः ।

अनुवादोऽयं प्राप्तत्वात् । प्राप्तानुवादे प्रयोजनं हविःशब्देन प्रधानहविषामेव ग्रहणमिति ज्ञापनार्थम् ।

स्तुषाश्वशुरीययाऽभिचरन्यजेत ।

स्तुषाश्वशुरीया नाम इष्टिः । तयाऽभिचरन्शत्रुं मारयामीति संकल्पयन्यजेत ।

इन्द्रः सूरौ अतरद्रजांसि स्तुषा सपत्ना श्वशुरोऽहमस्मि । अहं शत्रूञ्जयामि जहृषाणोऽहं वाजं जयामि वाजसातौ । इन्द्रः सूरः प्रथमो विश्वकर्मा मरुत्वां अस्तु गणवान्सजातैः मम स्तुषा श्वशुरस्य प्रशिष्टौ सपत्ना वाचं मनस उपासताम् ।

याज्यानुवाक्ययोर्लिङ्गादेवास्या देवता कल्प्या । सा चेन्द्रः, इन्द्रः सूरगुणो वा ।

जुष्टो दमूना अग्रे शर्धं महते सौमगायेति संयाज्ये विमतानां संमत्यर्थं संज्ञानी ।

विमतानां विमनस्कानां संमतिप्रयोजनार्थं संज्ञानी नामोष्टिः कार्यः ।

अग्निर्वसुमान्सोमो रुद्रवानिन्द्रो मरुत्वान्वरुण आदित्यवानित्येकप्रदानाः ।

चतस्रोऽग्न्यादयः सगुणो देवता एकप्रदाना वेदितव्याः ।

अग्निः प्रथमो वसुभिर्नो अग्न्यात्सोमो रुद्रैरभिरक्षतु त्मना । इन्द्रो मरुद्भिर्ऋतुथा कृणोत्वादित्यैर्नो वरुणः शर्म यंसत् । समग्निर्वसुभिर्नो अग्न्यात्सं सोमो रुद्रियाभिस्तनूभिः । समिन्द्रो रातहव्यो मरुद्भिः समादित्यैर्वरुणो विश्ववेदा इति ।

एषा संज्ञानी नामोष्टिः स्वामिभृत्ययोः संमत्यर्थं ' यः समानैर्मिथो विप्रियः स्यात्तमेतया याजयेत् ' इति श्रुतेः ।

१ ख. ग. ' त्वं न भ० ' । २ ख. ग. ' रयतीति ' । ३ क. च. ' वान्सजा ' । ४ क. ख. ग. च. प्रविष्टौ । ५ ख. ग. घ. ङ. च. झ. ' तस्रः स० ' । ६ ख. ग. ' नो आदितिः श० ' ।

ऐन्द्रामारुतीं भेदकामाः ।

इन्द्रश्च मरुतश्च देवते यस्याः सैन्द्रामारुतीत्येवात्र विग्रहः । केवलानां मरुतां याज्या-
नुवाक्यादर्शनादिन्द्रस्य च पूर्वोक्तयोर्ग्रहणेन द्विदेवत्येयमिति निश्चीयते । भेदकामा राज्ञां
च विशां च लोक आहिताग्नया यदि स्युस्तेषामस्याधिकार एकैकस्यैव ।

मरुतो यस्य हि क्षये प्रशर्धाय मारुताय स्वभानव इति ।

इन्द्रस्य नित्ये एव ।

ऐन्द्रामनूच्य मारुत्या यजेन्मारुतीमनूच्यैन्द्रा यजेदिन्द्रं पूर्वं निग-
मेषु मरुतो वा ।

प्रधानक्रम एवाङ्गानां क्रम इति प्रसिद्धो न्यायः । अत्र तु प्रधानयोः परस्परव्यतिष-
क्तसिद्ध्याः क्रमो नास्ति । याज्यानुवाक्याभ्यामुभयोर्यागाक्रियावयवभूतस्योद्देशभागस्थ
सिद्धेरिति मन्यमानो विकल्पमुक्तवान् ।

व्युद्देश्यतेनमाचार्यः—

इन्द्रं वा प्रधानादूर्ध्वं मरुतः ।

सत्यमुत्पत्तिक्रमाभावे प्रधानक्रम एवाङ्गानां भाति । उत्पत्तिक्रमे तु सति स एवानु-
पजातविरोधित्वात्प्रधानात्प्राग्भवति पश्च तु प्रधानक्रम एवेति न्यायः । अत्र तु प्रधानयोः
क्रमोऽस्त्येव याज्याया एवोद्देशतायाः प्रतिपादकत्वात् । आवाहनादिवदनुवाक्याया देव-
ताद्रव्यस्वरूपप्रतिपादकत्वान्मारुत एवात्र यागः पूर्वं क्रियते पश्चादैन्द्र इति विनिवेशमुक्त-
वानाचार्यः । वाशब्दोऽत्र पक्षव्यावृत्त्यर्थः ।

प्रकृत्या संपत्तिकामाः संज्ञानीं च ।

यद्याहिताग्नयो राजविशां संपत्तिं कामयेरन्तदा ते एते देवते प्रकृत्यैव यजेरन् । पूर्-
वेदकैक एव ते । ततः संज्ञानीं च कुर्युरेवमेव ।

ऐन्द्राबार्हस्पत्यां प्रधृष्यमाणाः ।

शत्रुभिरभिभूयमानाः ।

आ न इन्द्राबृहस्पती अस्मे इन्द्राबृहस्पती इति यद्यपीन्द्राय चोद-
येयुः ॥ ११ ॥

* क.—संकरीभूतयोः परस्परमिश्रयोः, + क.—उत्पत्तिक्रमविरोधाभावात् ।

१ घ. ङ. च. पूर्वोक्त° । २ ख. ग. 'मिष्टिरिति । ३ ख. ग. झ. 'तिक्रमसि° । ४ क. घ.
ङ. च. 'नम् । इ° । ५ क. छ. ज. प्रदाना° । ६ ख. ग. 'त्प्रागेव भ° । ७ ख. ग. एव
न्यायः । अत्र पि प्र° । ८ झ. 'दृश्यतया प्र° ।

यद्येन्द्रावाहंस्वयं निरूप्येन्द्राय चोदयेयुरध्वर्यवः, यद्वा बार्हस्पत्यं निरूप्येन्द्राय चोदयेयुः, उभयोरपि पक्षयोरन्ते एव याज्यानुवाक्ये भवत इत्यर्थः ॥ ११ ॥

पवित्रेष्ट्याम् ।

[कर्तव्य *मुच्यत इति शेषः । पवित्रेष्टिरितीष्टिनाम् ।

प्राक्षिसेयं पवित्रेष्टिर्जनैः शास्त्रान्तरादिह ॥

नाऽऽचार्येण कृता स्वेन कुत एतदिहोच्यते ।

आश्वलायनगृह्यपरिशिष्टे—

गृह्येऽपि यानि नोक्तानि क्वचिद्वैतानिकेऽपि वा ।

विधेरलोपनार्थाय तानि वक्षाम्यतः परम् ॥

इति प्रतिज्ञायारया अपि तत्रैवाक्तेः । अत्रैव चान्यकृतत्वे लिङ्गानि वक्ष्यामः । अत्रैव देवस्वाम्यादयोऽपि न व्याचक्षते । तथाऽप्याम्न.तार्थेयमपि पवित्रेष्टिः प्रवक्ष्यते । अत्र चाधिकं वक्ष्यते—

अपामिदं न्ययनं समुद्रस्य निवेशनम् । अन्यन्ते अस्मत्तपन्तु हेतयः पावको अस्मभ्यं शिवो भव । नमस्ते हरसे शोचिषे नमस्ते अस्त्वचिषे । अन्यन्ते अस्मत्तपन्तु हेतयः पावको अस्मभ्यं शिवो भवेति पावकवत्यौ धाय्ये ।

सूत्रायति हि बौधायनः—तस्याः सप्तदश सामिधेयः सामिध्यं च समिध्यमानं चान्तरेण पावकवत्यौ धाय्ये दध्यात्, अपामिदं नमस्त इति ।

पावकवन्तावाज्यमागौ ।

यावाज्यमागौ पावकशब्दवदनुवाक्यावन्तौ । आज्याभागावित्युक्तिः प्रसिद्धे लिङ्गम् ।

अथ पावकवतोरनुवाक्ये आह—

अग्नी रक्षांसि सेधति ।

इयमग्नेः ।

यो धारया पावकयेत्यृचौ याज्ये ।

इयं सोमस्य । ऋचौ याज्ये, इत्येते ऋचौ याज्ये ।

[+ यत्ते पवित्रमर्चिष्याकलंशेषु धावतीति पवित्र इत्येते ।]

* चतुष्क्रोणाकृतिर्गणस्थितोऽयं ग्रन्थः । ख. ग. संज्ञकपुस्तकेषु वर्तते । क. घ. ङ. संज्ञकपुस्तकेषु तु पवित्रेष्ट्यामित्यस्याये 'एतत्खण्डमत्र न दृष्टम्' इत्येतावदेव व्याख्यातम् । एतदग्रिममूलतुलितं लिखितम् । व. पुस्तके—ऋक्संहिताभाष्ये सायणाचार्यैस्त्वेतत्खण्डस्थप्रतीका उदाहृता इतीयं टिप्पणी । एतत्खण्डं छ. ज. संज्ञकमूलपुस्तकवर्तते एव । + अत्र त्रुटितमिदं मूलं छ. ज. संज्ञकश्रीमूलपुस्तकयोर्वर्तते ।

तत्रयत्तेपवित्रमर्षिषीत्यग्नेः, आकलशेष्विति सोमस्य ऋचौ न तु जुषाण इत्यादिनित्ये यजुषी इत्यर्थः । पवित्र इति श्येनो वर्मेति माभूदिति । एते मध्यगत [इ]ति शब्दश्चेत्यपि प्रक्षेपे लिङ्गानि ।

अथ प्रधानदेवता आह—

अग्निः पवमानः सरस्वती प्रिया अग्निः पावकः सविता सत्यप्रसवोऽग्निः शुचिर्वायुर्नियुत्वानग्निर्व्रतपतिर्दधिकावाऽग्निर्वैश्वानरो विष्णुः शिपिविष्टः ।

निर्गुणोऽत्र दधिकावा न वाऽन्ये गुणसंयुक्ताः । प्रिया अग्निरित्यसंहिता छान्दसी ।

आसां मध्ये सरस्वत्याः प्रियाया दधिकाव्णश्च द्वे द्वे आह—

उत नः प्रियाप्रियास्विमा जुह्वाना युष्मदा नमोभिः ।

सरस्वत्याः प्रियाया एते ।

वायुरग्रेगा यज्ञप्रीर्वायो शुक्रो अयामि ते दधिकाव्णो अकारिषमा-
दधिकाः शवसा पञ्च कृष्टीः ।

दधिकाव्ण एते ।

जुष्टो दम्ना अग्ने शर्धं महते सौमगायेति संयाज्ये ।

शिष्टानां द्वे द्वे वयं वक्ष्यामः । अग्नेः पवमानस्य, अग्र आयूंषि पवसेऽग्ने पवस्व स्वपा इति । अग्नेः पावकस्य, स नः पावक दीदिवोऽग्ने पावक रोचिषेति । सवितुः सत्यप्रसवस्य, आविश्चदेवं सत्पतिं न प्रमिषे सवितुर्देव्यस्य तादिति । अग्नेः शुचेः, अग्निः शुचिर्व्रततम उदग्ने शुचयस्तवेति । वायोर्नियुत्वतः, आ वायो भूषशुचिषा उत नः प्रियाभिर्यासि दास्यां समच्छेति । अग्नेर्व्रतपतेः, त्वमग्ने व्रतपा असि यद्वो वयं प्रमिनाम व्रतानीति । अग्नेर्वैश्वानरस्य, वैश्वानरो अजीजनत्पृष्टो दिवीति । विष्णोः शिपिविष्टस्य, वषट्ने वि णो प्रतत्ते अद्येति । सूत्रे पुरस्ताच्च दृष्टाः पुरस्ताद्दृष्टयाज्यानुवाक्याप्रक्षेपलिङ्गम् । न च पुरस्ताद्दृष्टापेक्षणात्संयानाश्च प्रक्षेपत्वम् । यत्रेदं पठितं तत्रापि तत्सर्वं किल स्यादिति सत्यप्रसवसवितुर्नियुत्वद्वायुव्रतपत्याग्निर्वैश्वानरशिपिविष्टानां ह्यादेशापेक्षा । गृह्यपरिशिष्टे त्वयं विशेषः—वायोर्नियुत्वतो, वायुरग्रेगा यज्ञप्रीर्वायो शुक्रो अयामि ते इति द्वे । अग्नेर्वैश्वानरस्य, वैश्वानरो न ऊतय इत्यनुवाक्या । विष्णोः शिपिविष्टस्य किमित्ते विष्णवित्यनुवाक्येति । ते च वायुरग्रेगा यज्ञप्रीरिति, खैलिकी पुरोरुक्, वैश्वा-

नरो अजीजनत्, वैश्वानरो न ऊतथे, इत्युत्तरत्र प्रकीर्त्तिताः । जुष्टो दमूनाभ्याज्ये
स्विष्टकृत एते ।

अथ पवित्रेष्ट्यामधिकारिणमाह—

सैषा संवत्सरमतिप्रवसतः ।

कर्त्तव्येति शेषः । यः संवत्सरमतीत्य प्रवासं करोति सोऽतिप्रवसन्तस्यैषा कर्त्तव्येत्यर्थः ।
इह प्रवसत इति पुंस्त्वमुपलक्षणं पत्न्यामपि प्रवसंत्यामपीष्टत्वात् । तथा च बौधायनः—
'५थो एतत्सोऽपरिमितं प्रवसति । न संवत्सरमतिप्रवसतीत्येवेदमुक्तं भवति । स चेदति-
प्रवस्तेष्वपि त्रैष्ट्या यजेतेति । अथो एतत्सोऽपरिमितं प्रवसति न संवत्सरमतिप्रवसतीत्यवि-
शेषाज्जायापत्योराहिताग्न्योर्विज्ञायतेऽर्थो वा एष आत्मनो यत्पत्नी च ।

शुद्धिकामो वा ।

एतां कुर्यादिशेषः ।

अथैतच्छुद्धिकामकर्त्तव्यतामेव यज्ञगाथया द्रवयति—

तदेष्टाऽभि यज्ञगाथा गीयते—

वैश्वानरीं ब्रातपतिं पवित्रेष्टिं तथैव च ।

ऋतावृतौ प्रयुञ्जानः पुनाति दशपौरुषमिति ॥ १२ ॥

तदुक्तमर्थमिति प्रगीयत आम्नायते । वैश्वानरीब्रातपत्यौ वक्ष्यमाणे द्वे इष्टौ विश्वानराय
विमतानामन्नभोजने ब्रातिपत्तौ ब्रातिपतय इति च । ऋतावृतौ वसन्तादिषु दशपुरुषसंयुक्तं
स्ववंशं पुनाति शोधयति किं पुनरात्मानम् ॥ १२ ॥]

वर्षकामेष्टिः कारीरी ।

वर्षकामस्य कारीरी नामेष्टिः कार्यौ ।

तस्यां प्रतित्यं चारुमध्वरमीळे अग्निं स्ववसं नमोभिरिति धाव्ये ।

तस्यामिति । कारीर्यामेवेत्यर्थः । अत्र बहुदेवत्याया आम्नादन्यदेयमेव कारीर्येक-
देवत्या भवति तस्यामपि प्रापणार्थं तस्यां ग्रहणम् ।

याः काश्च वर्षकामेष्ट्योऽप्सुमन्तौ ।

एतौ वर्षकामेष्टिमात्रे भवतः ।

अप्स्वग्नेसधिष्टवाप्सु मे सोमो अब्रवीदिति ।

अत्र पूर्वस्या गायत्रीत्वात्तत्साहचर्यादुत्तराऽपि गायत्र्येव ग्रहीतव्येति । तथा चोत्तरत्र
वक्ष्यति—' अप्सुमन्तौ गायत्रौ ' इति । इदमेव वाक्याभ्यामनुसरन् ।

१ झ. यथो° । २ ख. ग. च. °ति । यदु° । ३ झ. 'र्थरूपमभिप्र°' । ४ च. मेवात्रानुमा° ।
५ च. °मानम् ।

अग्निधामच्छन्मरुतः सूर्यः ।

धामच्छदित्यग्नेर्गुणः ।

तिस्रश्च पिण्ड्य उत्तराः ।

उत्तरास्तिस्रः पिण्ड्यश्च भवन्ति । पिण्ड्य इति पिण्डीद्रव्या मरुदेवत्याख्यो यागा इत्यर्थः ।

हिरण्यकेशो रजसो विसार इति द्वे त्वन्त्याचिदच्युता धामन्ते विश्वं भुवनमधिश्रितमिति वावाश्वेव विद्युन्मिमाति पर्वतश्चिन्महि वृद्धो बिभाय सृजन्ति रश्मिमोजसा वहिष्ठेभिर्विहरन्त्यासि तन्तुमुदीरयथा मरुतः समुद्रतः प्रवोमरुतस्तविषा उदन्यव आयन्नरः सुदानवो ददाशुषे विद्युन्महसो नरो अश्मदिद्यवः कृष्णं नियानं हरयः सुपर्णा नियुत्वन्तो ग्रामजितो यथा नरः ।

धामच्छन्दो याज्यानुवाक्यायुगलद्वयं व्यवस्थया योजनीयम् । यदा केवलोऽग्निस्तदा पूर्वं, यदाऽग्निधामच्छत्तदोत्तरमिति ।

अग्ने बाधस्व विमृधो विदुर्गहा यं त्वा देवापिः शुशुचानो अग्न इति संयाज्ये ऋचोऽनूच्य यजुर्भिरेके यजन्ति ।

पिण्डीयागानिति शेषः । एके शाखिन ऋच एवानुवाक्या उक्त्वा यजुर्भिरेव पिण्डीयागं कुर्वन्तीत्यर्थः । अत्र विशेषस्तेभ्य एवाधिगन्तव्यः ।

संस्थितायां सर्वा दिश उपतिष्ठेताच्छावदतवसं गीर्भिरामिरिति चतसृभिः प्रत्यूचं सूक्तेन सूक्तेन वा ॥ १३ ॥

एकैकां दिशं सर्वा दिश इत्युपक्रम्य चतसृभिः । प्रत्यूचमित्युपसंहारादन्यत्रापि दिशां सर्वत्वं चतसृष्वेव पर्यवस्यतीति गम्यते । सूक्तेन सूक्तेन वा । एकैकां दिशं कृत्स्नेन सूक्तेनोपतिष्ठेतेत्येवं वा ॥ १३ ॥

अत ऊर्ध्वमिष्टयनानि ।

अत ऊर्ध्वं यानि वक्ष्यन्तेऽस्मिन्नध्याये तानीष्टयनसंज्ञानीति विद्यात् । इष्टिभिरयनं गमनं येषु कर्मसु तानीष्टयनानि ।

सांवत्सरिकाणि ।

सांवत्सरेण क्रियन्ते सवत्सरैश्च क्रियन्त इत्युभयथा विग्रहः कर्तव्यो दाक्षायणयज्ञचातुर्मास्यानामनेकसांवत्सरिकत्वासिध्यर्थम् ।

तेषां फाल्गुन्यां पौर्णमास्यां चैत्र्यां वा प्रयोगः ।

फाल्गुनीभिर्मुक्ता पौर्णमासी फाल्गुनी । चित्रया युक्ता चैत्री । तेषां सांवत्सरिकाणा-
मागन्तुकानामस्मिन्काले प्रारम्भः कार्यः । दर्शपूर्णमासगुणविकाररूपाणां दाक्षायणयज्ञादी-
नामारम्भे कालनियमो नास्तीति तेषामित्युच्यते ।

तुरायणम् ।

तुरायणं नामेष्टययनमुच्यते ।

अग्निरिन्द्रो विश्वे देवा इति पृथगिष्टयोऽनुसवनमहरहः ।

अग्निदेवत्येन्द्रदेवत्या विश्वेदेवदेवत्या चैतास्तिष्ठ इष्टयः । त्रिषु सवनेषु यथासंख्येनै-
कैकेष्टिः कार्याऽहन्यहनि । अहरहरिति वचनं पौर्णमास्यमावास्यायोर्बाधनार्थम् ।

एका वा त्रिहविः ।

एताभिरेव देवताभिर्युक्तैकैवेष्टिस्त्रिहविष्काऽहन्यहनि प्रातःसवन एव कर्तव्या वेत्यर्थः ।

दाक्षायणयज्ञे द्वे पौर्णमास्यौ द्वे अमावास्ये यजेत ।

दाक्षायणयज्ञः कर्तव्य इत्ययमर्थोऽर्थाल्लभ्यते । तस्मिन्दाक्षायणयज्ञे द्वे पौर्णमास्यौ द्वे
अमावास्ये यजेत । द्वितीयानिर्देशा*त्प्रातिपन्नयोर्द्वित्वं गुणो विधीयते ना+प्रतिपन्नयोर्द्वित्व-
विशिष्टयोर्विधानमत्रेति गम्यते । एतदुक्तं भवति—या पौर्णमासी याऽमावास्या ते एव
स्वस्वकाले द्विरावर्तयितव्ये इति ।

नित्ये पूर्वे यथाऽसंनयतोऽमावास्यायाम् ।

आवृत्तयोः पूर्वे ये ते उक्ते एव न विकृते । तत्रामावास्याद्वित्वेऽसंनयतो या सैव
निधम्यते ।

उत्तरयोरेन्द्रं पौर्णमास्यां द्वितीयम् ।

उत्तरयोर्विकार उच्यते । पौर्णमास्यां यद्वितीयं हविस्तदैन्द्रं भवति ।

मैत्रावरुणममावास्यायाम् ।

अमावास्यायां यद्वितीयं तन्मैत्रावरुणं भवति ।

आ नो मित्रावरुणा यद्वंहिष्ठं नातिविधे सुदानू इति प्राजापत्य
इळादधः ।

इळादधो नामेष्टययनम् । तत्प्राजापतिदेवत्यम् । तत्पर्वणि पर्वणि कर्तव्यं विशेषविध्य-
मावात् ।

प्रजापते न त्वदेतान्यन्यस्तवेमे लोकाः प्रदिशो दिशश्च परावतो निवत उद्धतश्च । प्रजापते विश्वमृज्जीव धन्य इदं नो देव प्रतिहर्ष हव्यमिति द्यावापृथिव्योरयनम् ।

इदमपीष्टयनं नाम ।

तस्य स्वरूपमुच्यते—

पौर्णमासेनाऽऽमावास्यादामावास्येनाऽऽपौर्णमासात् ।

स्वकाले पौर्णमासं कृत्वा तेनैवाहरहर्षजेतामावास्यायाः कालात् । ततोऽमावास्यां स्वकाले कृत्वा तथैवाहरहरा पौर्णमासात् । एवं संवत्सरे समापयेत् । अत्रापि दर्शपूर्णमासयोः पुनः क्रिया नास्ति ।

असमाम्नातास्वर्थात्तन्त्रविकारः ।

अस्मिन्शास्त्रे या असमाम्नाता इष्टयस्तास्वर्थात्तन्त्रविकारो भवति । इष्टिप्रकरणात्स्त्रीलिङ्गाच्चेष्टिष्वित्यवगम्यते । अर्थात्सामर्थ्याद्द्रव्यदेवतोदेश्वोदनासामान्यात्स्वरूपसामान्याच्चेत्यर्थः । तदुक्तं प्रकृतिविकारभावस्य लक्षणं 'निर्वपेत्तद्वितं चाऽऽज्यम्' इत्यादिना । तन्त्रविकारस्तन्त्रान्यत्वं पौर्णमासादित्यर्थः । उपदिष्टानामिष्टिपशूनां तन्त्रमुक्तम्, अनुपदिष्टानां कथमित्यपेक्षायां तन्त्रिष्वर्थमिदं सूत्रचतुष्टयमारब्धम् । अस्यार्थस्य न्यायलभ्यत्वात्पशूनामप्येतत्प्रदर्शनार्थत्वेन व्याख्येयम् ।

अध्वर्युर्वा यथा स्मरेत् ।

अध्वर्युशब्देन यजुर्वेद उच्यते तच्च प्रदर्शनार्थम् । तेनैवं भवति—यत्र कोपि वेदेऽस्यैतत्तन्त्रमित्याम्नातं स्यात्तस्य तदेव तन्त्रं भवेन्न न्यायतस्तन्त्रकल्पनेति । वाशब्दोऽवधारणार्थः ।

वैराजं त्वग्निमन्थने ।

अग्निमन्थनसंयुक्तायामिष्टौ वैराजमेव तन्त्रं भवति । तुशब्दोऽवधारणार्थ एव ।

धाय्ये त्वेवैके ।

अग्निमन्थने सत्यपि धाय्ये एव केवले नियम्येते न वैराजं धाद्याभ्यामन्यन्यायकल्प्यमेव तन्त्रमिति ।

असमाम्नातासु तन्त्रलक्षणमुक्त्वेदानीं याज्यानुवाक्यालक्षणमुच्यते—

देवतलक्षणा याज्यानुवाक्याः ।

देवतलक्षणेति च्छान्दसो ह्रस्वः । लक्ष्यतेऽभिधीयते विहितदेवता येन पदेन तलक्ष-

१ ख. ग. घ. च. 'नात्सामा' । २ झ. ब. 'कारे भा' । च. 'कारेऽमावास्याल' ।
३ च. तन्त्रम् । ४ घ. च. 'पि तन्त्रेऽस्यै' । ५ ङ. 'दे तन्त्रेऽस्यै' ।

णम् । देवताया लक्षणं यास्वृष्ट ता याज्यानुवाक्या भवन्ति । विहितदेवतावाचकपदवत्य-
इत्यर्थः । व्यधिकरणोऽयं बहुव्रीहिः ।

गायत्र्यावती हूतवत्युपोत्तवती पुरस्ताल्लक्षणानुवाक्या ।

इदमनुवाक्यालक्षणम् । गायत्री छन्दः । आ, इत्येतत्पदवत्यावती हूतवती निष्ठा-
न्तग्रहणे धातुमात्रग्रहणं भवतीति सार्वत्रिकमेतत् । हूत इति ह्येजां रूपम् । उपोक्तवती ।
उपपूर्वस्य वचरिदं रूपम् । उपोत्तवतीति प्रमादपाठः । पुरस्ताल्लक्षणा, ऋचः पूर्वभागे-
देवतापदं यस्याः सा पुरस्ताल्लक्षणा ।

त्रिष्टुप्वती वीतवती जुष्टवत्युपरिष्टाल्लक्षणा याज्या । अपि वान्यस्य
च्छन्दसः ।

असंभवे विहितच्छन्दसोऽन्यस्य वा याज्यानुवाक्याः कर्तव्याः ।

न तु याज्या ह्यसीयसी ।

सर्वथा तावदनुवाक्याया याज्या ह्यसीयसी न भवति ।

नोष्णिङ् न बृहती ।

नोष्णिङ् न बृहती याज्येत्यर्थः ।

क्षामनष्टहतदग्धवतीस्तु वर्जयेत् ।

एकवचनाधिकारे बहुवचनं याज्यानुवाक्यापरिग्रहणार्थम् ।

व्यक्ते तु देवते तथैव ।

सर्वलक्षणसंपादनाशक्तौ स्वपदार्थपर्यवसिते कार्ये देवतापदे सति तथैवाऽऽश्रयणीयं न
लक्षणान्तरमन्वेषणीयमित्यर्थः ।

लक्षणमपि वाऽव्यक्ते ।

अथ वैवं भवति—अव्यक्ते देवतापदे सति लक्षणं गायत्र्याद्याश्रयणीयमित्यर्थः ।
अव्यक्त इति चोदितनामधेयपर्याये वा वज्रहस्तधूमकेत्वादिपदे चोदितनामधेये वा पैदार्थे
सतीत्यर्थः ।

अतधिगच्छन्सर्वशः ।

उभययाऽप्यभावे सर्वशोऽधिगन्तव्याः शास्त्रान्तरादाहर्तव्या इत्यर्थः ।

अनधिगम आग्नेयीभ्याम् ।

एवमप्यसंभवे याभ्यां काम्यांश्चिदाग्नेयीभ्यां यजेतानुब्रूयाच्चेत्यर्थः ।

व्याहृतिभिर्वा ।

तत्रानुब्रूयाद्यजेच्चेत्यर्थः । एवं व्याहृतिभिरित्याह—

देवतामादिश्य प्रणुयाद्यजेच्च ।

पुरस्ताल्लक्षणत्वायानुवाक्यायां देवतां द्वितीयया विभक्त्याऽऽदिश्य ततो भूर्भुवः स्वरोमिति ब्रूयात् । याज्यायामागुरमुक्त्वा ततो देवतां ततो व्याहृतीः पुनस्तां देवतामुपरिष्टाल्लक्षणत्वाय ततो वषट्कार इति ।

नम्राभ्यां वा ।

नम्रे इति नामधेयसृचोर्विद्यमानयोः ।

इममाशृणुधी हवं यं त्वा गीर्भिर्हवामहे । एवं बर्हिर्निषीद नः । तीर्णं बर्हिरानुषगासदेतदुपेळाना इह नो अद्य गच्छ । अद्देळता मनः सेदं जुपस्व वीहि हव्यं प्रयतमाहुतं म इति नम्रे ।

एते नम्रसंज्ञे । पुनर्नम्रे इति वचनभेदयोर्नमनप्राप्त्यर्थम् । नम्रे नमनशीले गुह्ये इत्यर्थः ।

आग्नेय्यान्निरुक्ते ॥ १४ ॥

देवतापदरहिते इत्यर्थः । तथाऽप्यग्निदेवत्ये एते ऋचौ भवत इत्यर्थः ॥ १४ ॥

चातुर्मास्यानि प्रयोक्ष्यमाणः पूर्वद्युर्वैश्वानरपार्जन्याम् ।

चातुर्मास्यानीतीष्टययननाम । तानि च वैश्वदेवादीनि चत्वारि पर्वाणि । तानि फाल्गुन्यां चैत्र्यां वाऽऽरप्स्यमानस्तस्याः पूर्वास्मिन्नहनि वैश्वानरपार्जन्यदेवत्यामिष्टिं चातुर्मास्यानामारम्भार्थं कुर्यात् । द्वे एते देवते याज्यानुवाक्यायुगलैर्दर्शनात् । वैश्वानरोऽग्नेर्गुणः, याज्यानुवाक्ययोरग्निलिङ्गत्वात् । यद्यध्वर्यवः केवलं वैश्वानरं कुर्युस्तदा 'ऋतावानं वैश्वानरं नाभिं यज्ञानां सदनम्' इति याज्यानुवाक्ये भवतः ।

वैश्वानरो अजीजनदग्निर्नो नव्यसीं मतिम् । क्षमया वृधान ओजसा । पृष्टो दिवि पृष्टो अग्निः पृथिव्यां पर्जन्याय प्रगायत प्रवाता वान्ति पतयन्ति विद्युत इत्यग्न्याधेयप्रभृत्या त उपांशुहविषः ।

अग्न्याधेयं प्रभृतिं कृत्वा वैश्वानरपार्जन्यान्ता इष्टयो यास्ता उपांशुहविष उपांशुप्रधाना इत्यर्थः ।

सौमिक्यः ।

सोमोत्पन्नाः ।

१ ङ. च. °ति । नाम्ना° । २ ख. ग. इद्मा° । ३ च. °रभमाणस्त° । ४ ख. ग. व. च. °रपार्ज° । ५ ङ. °रद्वयद° ।

प्रायश्चित्तिक्यः ।

प्रायश्चित्तप्रकरणोत्पन्नाः ।

अन्वायात्यैककपालाः ।

अन्वायात्यैककपालानामिष्टित्वासंभवाद्यागा विशेष्यन्ते । अन्वायात्या एककपालाश्च ये यागास्त उपांशु प्रयोक्तव्या इत्यर्थः ।

सर्वत्र वारुणवर्जम् ।

सर्वत्र विषये वारुणं वर्जयित्वोपांशुत्वं भवति । न काचिदपि विषये वारुण उपांशु-
र्भवतीत्यर्थः ।

सावित्रश्चातुर्मास्येषु ।

चातुर्मास्येषु सावित्र उपांशुर्भवति ।

प्रधानहवींषि चैके ।

हवींषित्येतावता प्रधानप्रत्यये सिद्धे प्रधानवचनं प्रधानान्तरस्य * संप्रत्ययार्थम् ।
अतो ये चतुर्णां पर्वणां + व्यपदेशहेतवो वैश्वदेर्वारुणप्रघासमाहेन्द्रशुनासीरियास्ते प्रधान-
शब्दाच्चाः । तेषामुपांशुत्वं भवतीत्यर्थः ।

पित्र्योपसदः सतन्त्राः ।

तन्त्रेण सहैता उपांशवो भवन्ति ।

पौनराधेयिकी च प्रागुत्तमादनुयाजात् ।

याऽस्माभिराम्नाता पुनराधेयेष्टिः सा चोत्तमादनुयाजात्प्राक्सतन्त्रोपांशुर्भवति ।

अपि वा सुमन्द्रतन्त्राः ।

यासु सतन्त्रमुपांशुत्वं विहितं ताः सर्वाः सुमन्द्रतन्त्रा वा भवेयुः । सुमन्द्रतन्त्रा इति ।
मन्द्रेऽपि ये पूर्वतरा यमास्तैः प्रयोक्तव्यं तासां तन्त्रम् । प्रधानं तूपांश्वेवेत्यर्थः ।

आगूः प्रणववषट्कारा उच्चैः सर्वत्र ।

प्रणवशब्देनात्रानुवाक्याप्रणव एव गृह्यते, आगूर्वषट्कारसाहचर्यात् । आगुरादयः
सर्वविषय उच्चैर्भवन्ति न काचिदपि विषये तेषामप्युपांशुत्वं स्यात् ।

तथाऽऽग्रयणैऽग्रयम् ।

अग्रे भवमग्रयम् । आग्रयणे यत्प्रथमं हविराग्नेन्द्रमैन्द्राग्नं वा तदुच्चैर्भवति ।

* क.—ज्ञापनार्थम् । + क.—व्यवच्छेदहेतवः । × व.—केवलश्यामाकेष्ट्यां सौम्यस्यै-
कस्याप्युच्चैर्भवं भवति, आद्यन्तवदेकस्मिन्निति परिभाषयेति सिद्धान्तभाष्ये ।

१ ख. ग. घ. च. 'ववरु' । २ क. घ. ङ. च. छ. ज. 'णेऽग्रयम्' ।

*आहार्यस्तु प्राणसंततः प्रणवः पुरोनुवाक्यायाः ।

पुरोनुवाक्यायाः प्रणवस्योच्चैष्ट्वं विहितं स प्रणवः पुरोनुवाक्यायाः प्राणसंततः कार्यः ।

तथाऽऽगूर्वषट्कारौ याज्यायाः ।

तथैतौ याज्यायाः प्राणसंततौ कार्यावित्यर्थः । आगूरादिभिः प्रसिद्धोच्चस्वरैर्याज्यानुवाक्ययोः प्राणसंतानविधिसामर्थ्यादेवोपांशुत्वं सिद्धं भवति । प्राणसंततः प्रणवः, तथाऽऽगूर्वषट्कारावित्येतावतैव याज्यानुवाक्ययोरुपांशुत्वस्य प्राणसंतानस्य च सिद्धौ सत्यामपि यद्याज्यानुवाक्याग्रहणं करोति तज्ज्ञापयति अनुवाक्याया याज्यायाश्च पृथक्कृत्य प्राणसंतानेनाऽऽगूःप्रणववषट्कारा वक्तव्या ऋगन्तस्य ऋगादेश्च ऋतादन्यः सांहितो विकारो मा भूदिति ।

तन्त्रस्वराण्युपांशोरुच्चारानि ।

तन्त्रस्वरा आतो मन्त्रेणेत्येवमादिभिर्विहिताः । ते तन्त्रावयवसंबद्धत्वात्तन्त्रस्वरा इत्युच्यन्ते । ते येषां तानि तन्त्रस्वराण्युपांशुयाजसंबन्धीनि । यान्युच्चारान्यावहादीन्यागूरादीनि च तानि तन्त्रस्वराणि भवन्ति ।

मन्त्राण्युपांशुतन्त्राणाम् ॥ १५ ॥

उपांशुतन्त्राणां तान्युच्चारानि मन्त्रस्वराणि भवन्ति । न तन्त्रस्वराणि भवन्तीत्यर्थः ॥ १५ ॥

प्रातर्वैश्वदेव्यां प्रेषितोऽग्निमन्थनीया अन्वाह पश्चात्सामिधेनीस्थानस्य पदमात्रेऽवस्थायाभिहिंकृत्य ।

प्रातरित्युच्यते, प्रयोक्ष्यमाणः पूर्वे+द्युरित्यनद्यतनविभक्तिदर्शनात्पूर्वेद्युरेव वैश्वदेव्या अपि यागः प्राप्नोतीति तन्निवृत्त्यर्थम् । अतः पूर्वेद्युरपक्रम्यापरेद्युः प्रातर्वैश्वदेव्या यष्टव्यमित्यर्थः । अग्निमन्थनार्था ऋचोऽग्निमन्थनीयास्ताः प्रेषितोऽनुब्रूयात् । प्रेषितवचनमस्यानुवचनस्य प्रैष एव निमित्तं नाऽऽम्नानम् । अनाम्नानेऽपि प्रेषितोऽनुब्रूयादेवेति । सामि-

* घ.—अधिकं हर्तव्य इति सिद्धान्तभाष्ये । + क.—पूर्वेद्युरित्यत्र सद्यः परादिति सूत्रेण जायमान एद्युस्स्वार्थे जायमानत्वादनद्यतनार्थकः प्राग्दिशीयत्वाद्भिभक्तिसंज्ञकः । एवं च पूर्वेद्युरित्यत्र, एद्युस अनद्यतनविभक्तित्वात्पूर्वेद्युर्यागः ।

१ घ. ड. च. °गन्तैश्च क° । २ घ. ड. च. °माद्यैश्च प्लुतैरन्यः । ३ झ. प्लुतैरन्यः । ४ ख. ग. °ते । यो य° । ५ ड. °तनाद्यतन° । ६ ख. ग. °देव्यां य° । ७ ख. ग. °म्नातम् । ८ ख. ग. °म्नातेऽपि ।

धेनीस्थानस्य पश्चादवस्थायेत्येतावतैव पदमात्रेऽवस्थानस्य सिद्धौ सत्यां पदमात्र इतिवचनं पदमात्रेऽतीत इति * ज्ञापनार्थम् । अभिहिंकृत्येतिवचनमस्यानुवचनस्याभिहिंकारप्रतिषेधे सत्यप्यभिहिंकृतिसिद्धयर्थम् । तथा च वक्ष्यति—‘ प्रातरनभ्यासमनभिहिंकृतानि ’ इति ।

आमि त्वा देव सवितर्मही द्यौः पृथिवी च नस्त्वामग्ने पुष्करादधीति तिसृणामर्धर्चं शिष्ट्वारमेदा संप्रैषात् ।

त्वामग्ने इति तिस्र ऋचः । तासामुत्तममर्धर्चं शिष्ट्वा यदवसानं तत्रावसायाऽऽरमेत् । आ संप्रैषात्, आ संप्रैषश्रवणात् । नोत्तरामाददीतेत्यर्थः ।

अन्यत्राप्यन्तर्ऋचोऽवसाने ।

अन्यत्रापि विषय ऋचो मध्येऽवसाने यत्राऽऽरमेदिति विधिरस्ति तत्राप्यासंप्रैषान्नोत्तरामारमेत ।

अजायमाने त्वेतस्मिन्नेवावसानेऽग्ने हंसि न्यत्रिणमिति सूक्तमावपेत पुनः पुनराजन्मनः ।

मथ्यमानोऽग्निर्यदि न जायते तदा तत्रैवावसाने स्थित्वाऽग्ने हंसीत्यावपेत् । पुनः पुनरसकृदप्यावपेत, अग्निराजन्मनः । आजन्मन इतिवचनाज्जाते सति संप्रैषात्प्रागपि सूक्तस्य कांचिदप्यृचं नाऽऽरमेत । एतस्मिन्नेवावसान इतिवचनोदेतस्मिन्नेवार्धर्चावसान ऋगन्तरमावपेन्नान्यत्र । अन्यत्र ऋगन्त एवर्गन्तरमावपेतेति गम्यते । तेन यदा यूयसंस्कारेष्वञ्जनोच्छ्रयणपरिग्रहयणेषु पदार्थानुसमं कुर्वन्ति बहुयूपे कर्मणि तदा ऋगन्त ऋगन्तरावापः सिद्धो भवति । पादग्रहणसूक्तग्रहणयोः प्रयोजनमावापे पूर्वावाधिरका ऋक्, परावाधिः सूक्तम् । तत्रैकस्या द्वयोर्बहूनां वा ऋचां सूक्तस्य वाऽऽवापः सिद्धो भवति । आवृत्तौ च सूक्तं समाप्यैवाऽऽवृत्तिरित्येवमादि ।

जातं श्रुत्वाऽनन्तरेण प्रणवेन शिष्टमुपसंतनुयात् ।

जातश्रवणानन्तरमग्ने हंसित्यस्य सूक्तस्य यः प्रणव आगच्छति तेन शिष्टमर्धर्चमुपसंतनुयात् ।

शिष्टेनोत्तराम् ।

अनावापपक्षे जातश्रवणानन्तरमेव शिष्टेनार्धर्चैर्नोत्तरामृचमुपसंतनुयात् ।

* घ.—मात्रशब्दः समीपवाची । पदादीषन्न्यूनेऽधिष्ठे वा नास्ति दोष इति सिद्धान्तमभ्ये ।

१ क. घ. च. छ. ज. तिसृणा° । २ ख. ग. झ. °रामाददीत । ३ झ. ऋगप° ।

उत ब्रुवन्तु जन्तव आयं हस्तेन खादिनमित्यर्धर्च आरमेत् । प्रदेवं
देव वीतय इति द्वे अग्निनाऽग्निः समिध्यते त्वं ह्यग्ने अग्निना तं मर्ज-
यन्त सुकृतं यज्ञेन यज्ञमयजन्त देवा इति परिदध्यात् ।

यज्ञेनेत्यनयर्चा परिदध्यात् । समापयेदित्यर्थः ।

सर्वत्रोत्तमां परिधानीयेति विद्यात् ।

सर्वत्र शस्त्रादिषु योत्तमा ऋक्तां परिधानीयेति विद्यात् ।

धाध्ये विराजौ नव प्रयाजाः प्रागुत्तमाच्चतुर आवपेत दुरो अग्न
आज्यस्य व्यन्तूषासा नक्ताग्न आज्यस्य वीतां दैव्या होताराग्न आज्यस्य
वीतां तिस्रो देवीरग्न आज्यस्य व्यन्त्विति ।

बर्हिर्ग्न इति प्रयाजानन्तरमेतानावपेत् ।

अग्निः सोमः सविता सरस्वती पूषा मरुतः स्वतवसो विश्वे देवा
द्यावापृथिवी ।

अष्टौ देवताः । स्वतवस इति मरुतां गुणः ।

आ विश्वदेवं सत्पतिं वाममद्य सवितर्वाममुश्वः पूषन्तव व्रते वयं
शुक्रं ते अन्यद्यजतं ते अन्यदिहेहवः स्वतवसः प्रचित्रमर्कं गृणते
तुरायेति ।

अस्मिन्पर्वणि निर्गुणानामपि मरुतामेते एव भवतः, प्रकरणपठितत्वात् । गुणशब्दस्य
च स्तुत्यर्थतयाऽप्यन्वयसंभवात् ।

नवानुयाजाः षष्ठ्यर्धं प्रथमाद्देवीर्द्वारो वसुवने वसुधेयस्य व्यन्तु ।
देवी उषासा नक्ता वसुवने वसुधेयस्य वीताम् । देवी जोष्ट्री वसुवने
वसुधेयस्य वीताम् । देवी ऊर्जाहुत्री वसुवने वसुधेयस्य वीताम् ।
देवा दैव्या होतारा वसुवने वसुधेयस्य वीताम् । देवीस्तिस्रस्तिस्रो देवी-
र्वसुवने वसुधेयस्य व्यन्त्विति ।

अनुयाजानामेष देशः कृतः ।

अनुयाजानां सूक्तवाकस्य शंयुवाकस्य वोपरिष्टाद्वाजिभ्यो वाजिन-
मनावाह्याऽऽदेशम् ।

त्रयाणामन्यतमस्मिन्काले वाजिभ्यो यागः कर्तव्यः । वाजिनं च तस्य द्रव्यम् । द्रव्य-
शब्देन कर्मणः संव्यवहारार्थं तद्वचनम् । अनावाह्येत्यावाहनप्रतिषेधोऽयमनुवादः, अपूर्व-

त्वादस्य कर्मणः । पूर्ववत्त्वे कारणाभावात् । द्रव्यदेवतासंबन्धमात्रमत्र चोद्यते । नैतावता प्राकृतधर्मसंबन्धोऽस्ति । उक्तं च प्राकृतधर्मसंबन्धे कारणं निर्वपत्यादि । तस्य चात्राभावः । तेनापूर्वत्वं निश्चीयते । इष्टिशब्दवाच्यता चास्य नास्ति तेन चापूर्वत्वम् । तस्मादपूर्वत्वादुत्तरेष्वपि निगमेषु निगमनं नास्ति । आदेशवचनं वाजिनामन्वायात्यत्वसंशयनिवृत्त्यर्थम् । तत्रायं संशयः—किं यस्य कस्यचित्प्रधानस्यानु पश्चादायात्यते क्रियते तत्सर्वमन्वायात्यमुतान्वायात्यशब्दचोदितमेवेति । तत्र तच्छब्दचोदिते चातच्छब्दचोदिते चान्वायात्यशब्दप्रवृत्तिनिमित्तस्य विशेषाभावात्किंचिदन्यानुप्रवेशि^१ तत्सर्वमन्वायात्यमिति कृत्वा वाजिनामप्यन्वायात्यत्वाद्नादेशः प्राप्नोति । एवं प्राप्तेऽनुप्रवेशिनामादेशं विदधन्नानुप्रवेशित्वमन्वायात्यत्वे निमित्तमिति दर्शितवानाचार्यः । अतस्तत्तिच्छब्दचोदितमेवान्वायात्यमिति सिद्धम् । एतदेवाऽऽदेशवचनस्य प्रयोजनं नान्यदिति मन्तव्यम् ।

शं नो भवन्तु वाजिनो हवेषु वाजे वाजेऽवत वाजिनो न इत्यूर्ध्व-
शुरन*वानं याज्याम् ।

ऊर्ध्वञ्ज्रूर्ध्वजातुः । याज्याग्रहणस्य प्रयोजनमनुवषट्कार ऊर्ध्वञ्जुता मा भूदिति ।

अग्रे वीहीत्यनुवषट्कारो वाजिनस्याग्रे वीहीति वा । यत्र क्व चैक-
संप्रैषे द्वौ वषट्कारौ समस्तावेव तत्र द्विरनुमन्त्रयेत् ।

संव्यवहारार्थमिदम् । यत्र क्वच विषय एकस्मिन्नेवाध्वर्युसंप्रैषे तुल्यरूपावतुल्यरूपौ वा द्वौ वषट्कारौ भवतस्तत्र तौ वषट्कारौ समस्तावेव । 'वागोजः' इत्यादिना द्विरनुमन्त्रयेत् नैकैकम् ।

न चाऽऽगूरुत्तरस्मिन् ।

याज्यादावागूर्भवतीत्युक्तत्वादनुवषट्कारेऽप्यागूःप्राप्तौ निषेधः । आगुरः प्रतिषेधो याज्याधर्माणामितरेषां प्रापणार्थः ।

वाजिनभक्षमिळामिव प्रतिगृह्यापहवमिच्छेत ।

इष्टंशिष्टं वाजिनं भक्षार्थं पात्रेणाऽऽनीतमि*ळामिवाञ्जलिना प्रतिगृह्याञ्जलौ निधायो-
पहवमिच्छेत भक्षणानुज्ञापनार्थम् । वाजिनभक्षसंबन्धिनः सर्वान्याचेतेत्यर्थः ।

* घ. अनवानमनुच्छवसन्निति देवत्रातभाष्ये । × घ. इळामिवेतिवचनादास्यसंमितस्य प्राण-
संमितस्य वा धारणं लभ्यत इति सिद्धान्तभाष्ये ।

१ ग. 'णः । अपूर्वत्वं च पूर्वत्वे का° । घ. 'णः । अपूर्व° । ङ. झ. 'णः ।
अपूर्ववत्त्वं च पूर्व° । २ झ. 'ते वाऽत' । ३ झ. 'ते वान्वा° । ४ क. ख. ग. घ. च. झ. 'यद्य-
त्किं । ५ ख. ग. झ. 'शितत्व° । ६ क. घ. ङ. च. 'त । न चा । ७ ख. ग. 'दृशेषं वा° ।
८ क. च. 'न्याचेते° ।

सर्वेषु भक्षसंवाधेषूपहवयाचनं कर्तव्यमित्युक्तम् । तदनेन क्रमेणैवंप्रकारेण वाक्येनेत्याह

अध्वर्य उपह्वयस्व ब्रह्मन्नुपह्वयस्वाम्रीदुपह्वयस्वेति ।

वचनसामर्थ्यादेवैषामयं क्रमः । एत आदितोऽन्ततोऽन्ये भक्षिणः । वाक्यं चैवंप्रकारं कर्मनामधेययुक्तमित्येतत्तत्सर्वमवगम्यते । अतोऽन्ततो यजमानोपह्वयस्वेत्येतदपि लब्धं भवति प्रतिकचनशब्दस्यास्मिन्शास्त्रेऽनुक्तत्वात्तस्य चापेक्षितत्वाच्छास्त्रान्तरोक्तस्योपहृत इति-
शब्दस्य ग्रहणं भवति ।

यजमे रेतः प्रसिच्यते यद्वा मे अपि गच्छति यद्वा जायते पुनः । तेन मा शिवमाविश तेन मा वाजिनं कुरु । तस्य ते वाजिपीतस्योपहृतस्योपहृतो भक्षयामीति प्राणभक्षं भक्षयेत् ।

तस्य वाजिनस्य किञ्चिदादायप्तेन मन्त्रेणार्वाजिघ्रेत् ।

एवमध्वर्युर्ब्रह्माग्नीध्रः ।

एते च प्राणभक्षं भक्षयेयुः । अध्वर्युर्ग्रहणं भक्षणेऽपि क्रमोऽस्तीति ज्ञापनार्थं न सत्यापि प्राणभक्षणनियमार्थम् । अतो हेतुर्भक्षणानन्तरमध्वर्यादेः क्रमेण भक्षणं सिद्धं भवति ।

यजमानः प्रत्यक्षमितरे च दीक्षिताः ।

यजमानादितरे च यत्र दीक्षिता भवन्ति तत्र सर्वे प्रत्यक्षमेव भक्षयेयुः । तच्च सत्रे संभवति । तत्र गृहपतेश्चान्येषां च प्रत्यक्षमेवेत्यर्थः । तत्र च क्रमो मुख्यादिगृहपत्यन्तः ।

पौर्णमासेनेष्ट्वा चातुर्मास्यव्रतान्युपेयात् ।

यस्मिन्नहनि वैश्वदेवी क्रियते तस्मादपरस्मिन्नहनि पौर्णमासेनेष्ट्वा तदानीमेव वक्ष्यमा-
णानि व्रतानि कर्तुमारभेत । पौर्णमासीयागवचनं व्रतारम्भकालविधानार्थं नित्यानामनित्या-
नामनिवर्तकत्वाद्विकृतीनामिति । व्रतशब्देन मानसो नियम उच्यते । अतः केशनिवर्त-
नादीनि कारिण्ये, मध्वादीनि वर्जयिष्य इति दृढमंकल्पो भवेत् । एतद्व्रतरूपं निवर्तनादीनि
च कुर्यात्, मध्वादीनि वर्जयेच्च । न केवलं संकल्पमात्रमेव ।

केशान्निवर्तयति ।

निवर्तनं कर्तव्यम् ।

* व. — आर्त्विज्ययाजमानयोर्विरोध आर्त्विज्यमेव बलीय इत्यत्रःमेव ज्ञापकमिति सिद्ध-
स्तभाष्ये । + व — निवर्तनं नाम ताम्रक्षुरेण केशव्यूहमिति सिद्धान्तभाष्ये ।

१ ख. ग. ड. च. °तस्त्वं ; २ घ. च. °ति । अति° । ३ ख. ग. ड. च. क्ष. °विचि° ।

इमश्रूणि वापयीताधः शयीत मधुमांसलवणरूपवलेखनानि वर्जयेत् ।
 केशप्रसाधनादीनि स्वैरकर्माण्यवलेखनशब्देनोच्यन्ते । पूर्वाणि त्रीणि कार्याणि ।
 पराणि पञ्च वर्जनीयानि । एतानि चातुर्मास्यव्रतानि । चातुर्मास्यव्रतवचनं सर्वेषां पर्वणा-
 मेतानि व्रतानि नैकस्यैव संनिहितस्य पर्वण इत्येवमर्थम् ।

ऋतौ भार्यामुपेयात् ।

स्त्रीशब्देन प्रतिषिद्धस्य कालविशेषे प्रतिप्रसवोऽयम् ।

वापनं सर्वेषु पर्वसु ।

उत्तरविवक्षार्थोऽयमनुवादः ।

आद्योत्तमयोर्वा ॥ १६ ॥

आद्योत्तमयोर्वा पर्वणोर्वापनं न मध्यमयोरित्यर्थः । अनुवादाभाव आद्यन्तयोरिव
 वापनं स्यात्तच्च विकल्पेन मध्यमयोर्वापनप्रसङ्ग एव नास्तीति गम्यते । तेनाऽऽद्यन्तयो-
 र्नित्यं वापनं मध्यमयोरनित्यमिति सिद्धं भवति ॥ १६ ॥

पञ्चम्यां पौर्णमास्यां वरुणप्रद्यासैः ।

यस्यां पौर्णमास्यां वैश्वदेवी कृता तामारभ्य या पञ्चमी पौर्णमासी तस्यां वरुणप्रद्यास-
 नामकैर्यष्ट्यमित्यर्थः ।

पश्चाद्दार्शपौर्णमासिकाया वेदेरुपविश्य प्रेषितोऽग्निप्रणयनीयाः प्रति-
 पद्यते ।

वेदेः पश्चादिति प्रदर्शनार्थम् । प्रणीयमानस्याग्नेः पश्चादित्यर्थः । प्रेषितवचनमुक्तप्रयो-
 जनम् । अग्निप्रणयनीया अग्निप्रणयनार्थाः ।

प्र देवं देव्या धियेति तिस्र इच्छायास्त्वाप देव यमग्ने विश्वेभिः
 स्वनीकि देवैरित्यर्थश्च आरभेत् । आसीनः प्रथमामन्वाहोपांशु सप्रणवाम् ।

उपविष्टस्यैवाऽऽसीन इतिवचनं व्रजत्स्वपि प्रथमामसमाप्य माऽनुव्रजनायोत्तिष्ठेदित्ये-
 वमर्थम् । सप्रणवां समानप्रणवामित्यर्थः । प्रथमायास्तृतीयप्रणवेऽवसानेऽपि त्रिमात्र
 एवेत्यर्थः ।

* द अवलेखनं नाम इमश्रुवापनं दन्तधावनं वासःप्रक्षालनं केशप्रसाधनं गान्धोन्मर्दनादीनि
 जिह्वान्तभाष्ये । + घ. अजातपुत्रश्चैदिति देवत्रातभाष्ये । × प्रारभत इति देवत्रातभाष्ये ।

१ घ. छ. च. झ. स्वैरिक् । २ ख. ग. आद्योत्तमयोरे । ३ ख. ग. छ. च. झ. ण्य
 नात् । ४ ण. 'णवाव' ।

तत्र स्थानात्स्थानसंक्रमणे प्रणवेनावसायानुच्छ्वस्योत्तरां प्रतिपद्यते ।

तत्र प्रणवेनावसायेत्येतावतैव सिद्धे स्थानात्स्थानसंक्रमणे इति वचनस्य विधेः सर्वा^१ र्थत्वाय । तत्रोपांशुस्वरस्थानात्स्वरान्तरस्थानसंक्रमणे प्रणवेनावसायानुच्छ्वस्यैवोत्तरामृचमारभेत । ऋगन्ते श्वासस्य प्राप्त्यभावे सत्यप्यनुच्छ्वासवचनमवसानविधिवलादुच्छ्वासोऽपि प्राप्नोतीति तन्निवृत्त्यर्थमनुच्छ्वासविधानम् । तेनावसानविधानमुच्छ्वासार्थमिति साधितं भवति । अतो यत्रोच्छ्वासप्रतिषेधस्तत्रावसानमपि न कर्तव्यं भवेद्दृगावानादौ । अग्निमन्यनाग्निप्रणयनादयो मन्द्रस्वरेण प्रयोक्तव्याः प्राथम्यात्तस्य स्वरस्य । तदतिक्रमणे कारणाभावात् । आतो मन्द्रेणेत्यत्र पूर्वावधेरभावाच्च ।

प्राणसंततं भवतीति विज्ञायते ।

यदिदमवसायानुच्छ्वस्योत्तरामारभत इति तत्प्राणसंततं भवतीति विज्ञायते श्रुतेत्यर्थः ।

उत्तरमग्निमनुब्रजन्नुत्तराः ।

अनुब्रूयादिति शेषः । द्वयोः प्रणीयमानत्वादुत्तरमिति विशेष्यते । अग्निद्वित्वेऽप्याहवनीयद्वित्वाभावान्मन्त्राणामूहो नास्ति ।

इमं महे विदध्याय शूषमयमिह प्रथमो धापि धातुभिरिति तु राजन्यवैश्ययोराद्ये ।

समानजातीयत्वादेवाऽऽभ्यां बाधः प्रदेवमित्यस्याः । अयं राजन्यवैश्ययोर्विशेषः अन्यत्समानम् ।

पश्चादुत्तरस्या वेदेरवस्थाय ।

शेषं समापयेदिति शेषः । वेदिद्वित्वादुत्तरस्या इत्युच्यते ।

उत्तरवेदेस्तु सोमेषु ।

पश्चादवस्थाय समापयेदिति शेषः ।

निहितेऽग्नौ सीद होतः स्व उ लोके चिकित्वाग्नि होता होतृषदने विदान इति द्वे परिधाय तस्मिन्नेवाऽऽसन *उपविश्य भूर्भुवः स्वरिति वाचं विसृजेत ।

अत्र निहितेऽग्नादितुत्तरादानस्य निमित्तं नाध्वर्युसंप्रैषः । तस्मिन्नेवेति यस्मिन्निदमनुवचनमारब्धं तस्मिन्नेवेत्यर्थः ।

* व. — इदमुपवेशनं गौतममते समन्त्रकमाश्वलायनमते त्वमन्त्रकम् ।

१ व. च. °त् । अतो मन्द्रस्वरेणे° । २ क. ख. ग. घ. च. °वात् । प्रा° । ३ ख. ग. ऊ. च. झ. °ते श्रूयत इत्य° । घ. °ते श्रूय दित्य° ।

अन्यत्रापि यत्रानुब्रुवन्ननुव्रजेत् ।

तत्राप्येवं कर्तव्यमिति शेषः । अनुब्रुवन्निति वचनमनुवचन एवैतस्याच्चाभिष्टवनाभित्येवं मर्थम् ।

तिष्ठत्संप्रैषु तथैव वाग्विसर्गः ।

तिष्ठतः संप्रैषु तिष्ठत एव वाग्विसर्गो* भवति ।

अग्निमन्थनादिसमाना वैश्वदेव्या ।

इयमिष्टिर्वैश्वदेवा समाना भवति । द्वयोरपि मध्यमानयोरग्निद्वित्वं नास्ति, एकस्यैका-
यमग्रेर्विभाग इति कृत्वा । अनूहेनाऽऽहवनीयाभिधायिनां प्रयोगसिद्ध्यर्थमाग्निमन्थनादिस-
मानावचनम् ।

हविषां तु स्थाने षष्ठप्रभृतीनामिन्द्राग्नी मरुतो वरुणः कः ।

अयमत्र विशेषः । षष्ठ्याद्यास्तिस्र उद्धृत्येन्द्राग्न्यादयश्चतस्रः कर्तव्या इति ।

इन्द्राग्नी अवसा गतं श्रथद्वत्रमुत सनोति बाजं मरुतो यस्य हि
क्षयेऽरा इवेद चरमा अहेवेमं मे वरुण श्रुधि तत्त्वा यामि ब्रह्मणा वन्द-
मानः कयानश्चित्र आभुवद्विरण्यगर्भः समवर्तताग्र इति प्रतिप्रस्थाता
वाजिने तृतीयः ।

उपहवयाचनेऽयं तृतीयो भवति । भक्षणे चतुर्थः । उपहवयाचनं होत्रादियजमानान्तम् ।
होतुरध्वर्वादि । यजमानस्याग्नीदन्तम् । भक्षणं तु होत्रादियजमानान्तमेव । वैश्वदेव्याम-
प्येवमेव ।

संस्थितायामवमृथं व्रजन्ति ।

संस्थितायामिष्टाववमृथकर्मार्थमुदकं गच्छन्त्यध्वर्यव इत्यर्थः ।

तत्रावमृथेष्टिः कृताकृता ।

वृत्तिरेव कृतम् । कृतं चाकृतं च यस्याः सा कृताकृता । अभित्येत्यर्थः । इष्ट्यभावे
षदन्यदप्यवधानादि तत्सर्वं न भवति ।

तामुपरिष्टाद्याख्यास्यामो द्वयोर्मासयोरैन्द्राग्रः पशुः॥ १७ ॥

वरुणप्रघासपौर्णमासीमारभ्य तृतीयस्थां पौर्णमास्यामित्यर्थः । अनेन चातुर्मास्याङ्गत्वेन

* घ.—देवत्रातभाष्ये तु 'तिष्ठत्संप्रैषे तु' इति तुशब्दसहितमेकवचनान्तपाठमङ्गीकृत्य
तुशब्दो विशेषविध्यर्थ इति व्याख्या ।

१ ख. ग. °त । अन्यत्रा° । २ ख. ग. ऊ. 'षे तु त° । ३ ख. ग. च. °द्धृत्येन्द्रा° ।
४ क. घ. च. 'वै भ' ।

पश्चन्तरं विधीयते । नानेन निरूढकालो विधीयते । अतो निरूढोऽपि स्वकाले कर्तव्य एव ॥ १७ ॥

तथा ततः साकमेधाः ।

यथा वरुगप्रवासेभ्य ऐन्द्राग्रस्तथैन्द्राग्रात्साकमेधाः । द्वयोर्मासयोरित्यर्थः । अनीक-
वदादीनामादित्यान्तानां साकमेधा इति नाम ।

पूर्वेद्युस्तिष्ठ इष्टयोनुसवनम् ।

यस्यां पौर्णिमास्यां साकमेधा यष्टव्यास्तस्याः पूर्वेद्युः सवने सवन एकैकोष्टिः कार्यः ।

प्रथमायामग्निरनीकवाननीकवन्तमूतयेऽग्निं गीर्भिर्हवामहे । स नः
पर्षदतिद्विषः सैनानीकेन सुविदत्रो अस्मे इति । उत्तरस्यां वृधन्वन्तौ
मरुतः सांतपनाः सांतपना इदं हविर्या नो मरुतो अभिदुर्हणायुरिति ।
मरुद्भ्यो गृहमेधेभ्य उत्तराऽऽज्यभागप्रभृतीळान्ता ।

मरुतो गृहमेधा देवताः । आज्यभागप्रभृतिश्च सेळान्ता चेत्याज्यभागप्रभृतीळान्ता ।

गृहमेधास आगत प्रबुध्न्या व ईरते महंसीति ।

आन्नातत्वादेते एव गृहमेधेभ्यो भवतः ।

पुष्टिमन्तौ विराजौ संयाज्ये अनिगदे ।

इह विराजौ संयाज्ये इत्युक्तम् । ते संयाज्ये अनिगदे निगदराहिते भवत इत्यर्थः ।
निगद इति ' अयाळग्निः ' इत्यादि ' जुषतां हविः ' इत्येवमन्तमुच्यते ।

अन्यत्राप्यनावाहने ।

गृहमेधीयादन्यत्रापि यत्राऽऽवाहनं नास्ति तत्राप्यनिगदे संयाज्ये भवतः । अन्यत्रा-
पीति योगविभागार्थमुच्यते । तस्य प्रयोजनमन्यत्रानावाहनेऽनिगदे भवत इह त्वावाहनेऽना-
वाहने वाऽनिगदे एवेत्येवमर्थम् । अत एवात्र पक्ष आवाहनमप्यस्तीति ज्ञापितं भवतीति
गम्यते । पूर्वसूत्रे संयाज्याग्रहणस्येदं प्रयोजनमिदमनिगदत्वविधानं संयाज्यामात्रस्य न
विराज एवेति ज्ञापनार्थम् ।

आवाहनेऽपि पित्र्यायां पशो च ।

अनयोरावाहने सत्यप्यनिगदे एवं संयाज्ये भवतः ।

बहु चैतस्यां रात्र्यामन्नं प्रसुवीरन् ।

प्रसुवीरन्निति बहुवचनं लोके यष्टारो बहव इति । प्रसुवीरन्दद्युरित्यर्थः । एतस्यां रात्र्या-
मितिवचनाद्वात्रावेष्टिः परिसमाप्यत इति गम्यत इति ।

१ ड. 'दस्य का' । २ ड. 'मेधिभ्योऽपि भ' । झ. 'मेधे भ' । ३ ख. ग. ड. 'न्त
उच्य' । ४ ख. ग. घ. ड. च. झ. 'व भ' ।

तस्या विवासे पौर्णदर्वं जुहुयुः ।

विवासो राज्याः *पश्चाद्भागः । पौर्णदर्वमिति कर्मनाम । तत्तस्मिन्काले कर्तव्यम् ।

ऋषभे रवाणे ।

ऋषभे रुवति ।

स्तनयित्नौ वा ।

भेवे वा रुवति ।

आग्नीध्रं हैके रावयन्ति ब्रह्मपुत्रं वदन्तः ।

तस्याप्यभावे ब्रह्मपुत्रशब्देनाऽऽग्नीध्रं संबोध्य रावयन्ति ब्रह्मपुत्रं रोहतीत्येवम् ।

यदि होतारं चोदयेयुस्तस्य याज्यानुवाक्ये । पूर्णादर्वि परापत सुपूर्णा पुनरापत । वस्नेव विक्रीणावहा इषमूर्जं शतक्रतो । देहि मे ददामि ते नि मे धेहि निते दधे । अपामिक्यमिव संभरकोऽम्बा ददते दददिति ।

एतत्कुर्वन्तोऽध्वर्यवो यदि होतारमपि चोदयेयुरनुब्रूहि यजेति तदैते याज्यानुवाक्ये भवतः । शतक्रतुलिङ्गाच्छास्त्रान्तर एन्द्रं पौर्णदर्वमित्याम्नानाचेन्द्रोऽस्य देवता भवति ।

मरुद्भ्यः क्रीळिभ्य उत्तरा ।

इष्टिरित्यर्थः ।

उत ब्रुवन्तु जन्तवोऽयं कृत्नुरगृभीत इति परोक्षवार्त्रघ्नौ ।

आज्यभागौ परोक्षवार्त्रघ्नौ भवतः ।

क्रीळं वः शर्धो मारुतमत्यासो न ये मरुतः स्वश्र्वः ।

मरुतां क्रीळिनामेते आम्नाते । अक्रीळिनामप्येते याज्यानुवाक्ये भवतः ।

जुष्टोदमूना अग्ने शर्धं महते सौभगायेति संयाज्ये वाजिनावभृथवर्जं माहेन्द्रचुक्ता वरुणप्रघासैः ।

माहेन्द्रीतीष्टिनाम । आमिक्षाभावादेव वाजिनाभावे सिद्धे वाजिनप्रतिषेधं कुर्वन्वाजिनस्य प्रधानधर्मसंबन्धं दर्शयति । तेन वाजिनस्य मध्यमः स्वरः साधितो भवति ।

हविषां तु सप्तमादीनां स्थान इन्द्रो वृत्रहेन्द्रो महेन्द्रो वा विश्वंकर्मा ।

वृत्रहाशब्द इन्द्रस्य गुणः । आद्यास्तिस्रो विकैल्पन्ते । विश्वकर्माऽन्त्यः । अतोऽष्टावत्र देवताः ।

* य. प्रबोधकाल इति देवव्रातभाष्ये ।

१ झ. 'त्र स्वीही' । २ ड. च. 'मित्थमि' । ३ क. ख. ग. घ. च. झ. 'श्वः । क्री' ।
४ क. घ. च. 'नसं' । ५ ख. ग. ड. च. झ. 'कल्पन्ते' । ६ झ. 'मिऽन्त्यः । अ' ।

आतून इन्द्र वृत्रहन्तु ते दायिमह इन्द्रियाय विश्वकर्मन्हविषा
वावृधानो या ते धामानि परमाणि यावमेति ॥ १८ ॥

दक्षिणाग्नेरग्निमतिप्रणीय पित्र्या ।

दक्षिणाग्नेरग्निमानीयातीत्य तं देशमन्यत्र निधाय तस्मिन्नग्नौ पित्र्यानाम कर्म कर्त-
व्यम् । अतिप्रणीय पित्र्येतिवचनात्तस्मिन्नेव पित्र्या भवेत् । नैमित्तिकं त्वाहवनीयादिष्वेव ।
आहवनीयोऽप्यत्र विहरणीयः, उत्तरत्रोपस्थानदर्शनात् ।

सा शंखन्ता ।

साम्रहणं योगविभागार्थम् । योगविभागप्रयोजनमनतिप्रणीतचर्यायामपि शंखन्तादि-
धर्मप्रापणार्थम् ।

लुप्तजपा होतारमवृथा वषट्कारानुमन्त्रणाभिर्हिंकारवर्जम् ।

जपशब्देनात्र केवलो जप एव न गृह्यते किंत्वनुमन्त्रणलोपप्रतिषेधाज्जपादीनां षण्णा-
मुपलक्षणार्थमिति गम्यते तान्यस्योपांशुप्रयोज्यस्यापि । तेनेच्छानिगदस्यालोपः सिद्धो
भवति । लुप्ता जपा यस्याः सा लुप्तजपा । होतारमवृथेत्यस्य निगदैकदेशस्योपांशुत्वसि-
द्ध्यर्थेन जपेदिति वचनेन जपशङ्कया लोपशङ्कानिवृत्त्यर्थं तद्वर्जनवचनमितरयोः प्राप्तस्य
प्रतिषेधस्य प्रतिप्रसव एव ।

तस्यां प्राञ्चि कर्माणि दक्षिणा ।

तस्यामिति वचनं कृत्स्नप्राप्त्यर्थम् । प्रकृत्याऽत उर्ध्वमित्यत्रापि प्रापणार्थम् । यानि
प्रकृतौ प्राञ्चि कर्माणि प्राङ्मुखानीत्यर्थः । तान्यस्यां दक्षिणामुखानि कर्तव्यानीत्यर्थः ।

इतराणि तथान्वयम् ।

यानीतरदिङ्मुखानि प्रकृतौ तान्यस्यां निर्दिष्टदिक्कान्यनिर्दिष्टदिक्कानि च तथान्वयं
कर्तव्यानि । दक्षिणां दिशं प्राचीं कृत्वा तदनुसारेणान्यदिङ्मुखानि कर्तव्यानीत्यर्थः ।

उशन्तस्त्वा निधीमहीत्येतां त्रिरनवानं ताः सामिधेन्यः ।

एतामृचं त्रिरनुच्छ्वसन्ननुब्रूयात् । ता इति वचनात्ता एव सामिधेन्यो न पुनरभ्यसि-
तव्या इत्यवगम्यते ।

तासामुत्तमेन प्रणवेनाऽऽवह देवान्पितृन्यजमानायेति प्रतिपत्तिः ।

तासां सामिधेनीनामुत्तमेन प्रणवेनाऽऽवह देवान्पितृन्यजमानायेति प्रतिपत्तिरेव संघेया
तेनाग्ने महानित्यादि परिभूरसीत्यन्तं लुप्यत । प्रतिपत्तिश्चैवंरूपा भवति पित्र्याणां

१ °नीयादयोऽ । २ ख. ग. घ. च. °द्व्यर्थं न । ३ छ. °या ना° । ४ छ. °तेऽत्र
तत् । प्र° ।

प्रकृतौ देवा इज्यन्ते इति तेषां संकीर्तनं कृतम्, इह तु देवाश्च पितरश्चेज्यन्त इति पितृशब्दोऽपि प्रयोक्तव्य इति । सर्वत्र देवशब्दवति मन्त्रे पितृशब्दोऽपि प्रयोज्यत्वेन प्राप्ते स्वार्थ एव देवशब्दपितृशब्दः प्रयोज्यो न परार्थ इति कृत्वाऽऽचार्योऽन्यत्र परार्थत्वादप्रयोगं मन्यमानस्तत्सहितं प्रतिपत्तिवाक्यं पठितवान् । तेनान्यत्र पितृशब्दो न प्रयोक्तव्य इति सिद्धम् ।

प्रतिपत्तिवाक्यमुक्त्वा ततो वक्ष्यमाणवैधता आवाहयेत्—

अग्निं होत्रायाऽऽवह स्वं महिमानमावहेत्येतस्य स्थानेऽग्निं कव्य-
वाहनमावाहयेत् ।

आज्यपान्ता देवता आवाह्य प्राकृतस्य स्विष्टकृदावाहनस्योद्धारं कृत्वा तत्स्थानेऽग्निं कव्यवाहनमावाहयेत् ।

उत्तमे चैनं प्रयाजे प्रागाज्यपेभ्यो निगमयेत् ।

उत्तमे च प्रयाजे प्रागाज्यपेभ्योऽग्निं कव्यवाहनं निगमयेत् ।

सूक्तवाके चाग्निर्होत्रेणेत्येतस्य स्थाने ।

निगमयेदिति वर्तते ।

नेह प्रादेशः ।

कार्यार्थत्वान्मन्त्राणां मन्त्रलोपेऽपि कार्यस्यालोप इति कृत्वा कार्यस्यापि प्रतिषेधः क्रियते ।

न बर्हिष्मन्तौ प्रयाजानुयाजौ नेळायां भक्षमक्षणम् ।

भक्षेण प्राणभक्षमिति प्राप्त इळायां भक्षणमेव नास्तिकः प्रसङ्गः प्राणभक्षस्येत्यर्थः । भक्षवचनं प्रकृताववातरेळाभक्षादन्य इळाभक्षोऽस्तीति ज्ञानार्थम् । इळायामिति सप्तमी-निर्देशादिळाविषयं यद्भक्षणमिति गम्यते नेळाया एव भक्ष इति । तेनावातरेळाभक्षण-मिळाभक्षणं चात्र नास्तीति गम्यते ।

न मार्जनम् ।

इळाभक्षणाङ्गत्वादेव मार्जनाभावे सिद्धे तदभाववचनं तर्दङ्गत्वज्ञापनार्थम् ।

न सूक्तवाके नामादेशः ।

सूक्तवाके यद्यजमाननाम तन्नाऽऽदेष्टव्यम् । सूक्तवाकवचनं खगादापनादिष्वध्वर्थादि-शब्दप्रसङ्गनिवृत्त्यर्थम् ।

१ घ. च. इतरेषां । २ घ. ड. च. च । ३ ड. झ. शब्दे पि° । ख. ग. घ. श्व.
°शब्दः प्र° ४ घ. °तं प्रहितं प्र° । ५ च. °यं तद्ध° । ६ झ. °वनङ्ग° ।

ईक्षितः सीद् होतरिति बोक्त उपविशेत् ।

उत्तरस्योपवेशनस्येदं निमित्तद्वयं विधीयते । प्रादेशकरणाद्यर्थत्वात्पूर्वस्य तदभावेऽभावः प्रादेशस्याभावं उक्तः । अनुमन्त्रणमप्यत्र नास्ति । अनुमन्त्रणाप्यायनोपस्थानानां मन्त्रा-
रूढरूपत्वात्क्रियायाः, मन्त्राभावे क्रियाया अप्यभाव इति । तस्मादत्र पूर्वमुपवेशनं
नास्ति । मानुषशब्दप्रत्यास्नाय ईक्षणादिः । तज्ज्ञात्वोपविशेदित्युक्तत्वादभिक्रमणादि सर्वं
न भवति निरसनोपवेशनबहिर्स्पर्शनानि मन्त्ररहितानि कुर्यादेव ।

जीवातुमन्त्रौ सव्योत्तर्युपस्थाः प्राचीनावीतिनो हविर्भिश्चरन्ति ।

उपस्थविधानं येषां तदङ्गं तेषामेव हविर्ग्रहणं प्रधानेष्वेवायं धर्म इति ज्ञापनार्थम् । तेन
प्रधानमध्येऽपि यत्प्रायश्चित्तत्वेन प्राप्तं तस्यायं धर्मो न भवतीति गम्यते ।

दक्षिण आग्नीध्र उत्तरोऽध्वर्युर्द्वे द्वे अनुवाक्ये अध्यर्धामनवानम् ।

अत्रानुवाक्याकार्यस्यैकत्वान्मध्ये प्रणवो * नास्ति ।

ओं स्वधेत्याश्रावणम् । अस्तु स्वधेति प्रत्याश्रावणम् । अनुस्वधा-
स्वधेति संप्रैषः ।

द्वावेतौ संप्रैषौ । अनुस्वधेत्येकः । स्वधेत्यपरः । एकवचनं जात्यभिप्रायम् । अनुस्व-
धास्वधेति दीर्घः पठितव्यः ।

ये स्वधेत्यागूर्ये स्वधा मह इति वा स्वधा नम इति वषट्कारः ।

अत्रोस्वधेत्याद्यः स्वधाशब्दा दीर्घान्ता एव प्रयोक्तव्याः । अध्वर्युसंप्रैषपाठप्रयोजने
तदेव श्रुत्वाऽस्य कार्यकरणार्थम् ।

नित्याः प्लुतयः ।

उक्ताः प्लुतयः प्रकृताभाधे द्वितीय उपान्त्ये च यदक्षरस्था प्लुतिः, एतेष्वपि तदक्षर-
स्यैव कार्यत्वार्थः ।

पितरः सोमवन्तः सोमो वा वितृमान्पितरो बर्हिपदः पितरोऽग्नि-
व्वात्ता यमः ।

पितृणां सोमवन्ता गुणः । सोमस्य वितृमन्ता गुणः । बर्हिपदोऽग्निव्वात्ता इति च
पितृणामेव गुणः । आद्ये वैकल्पिके ।

* घ द्विदेवस्यपणवेऽपीदं वक्ष्यते ।

१ ख. ग. 'वेतायं प्रा' । २ ख. ग. 'भावः । अ' । ३ ख. ग. घ. च. 'दयां म' ।
४ ख. ग. घ. ङ. च. झ. 'दि । त' । ५ घ. च. 'दया प्र' । ६ ख. ग. घ. ङ. च.
'यः प्र' ।

उदीरतामवर उत्परासस्त्वया हि नः पितरः सोम पूर्व उपहूताः पितरः
सोम्यासस्त्वं सोम प्रचिकितो मनीषा सोमो धेनुं सोमो अर्वन्तमाशुं
त्वं सोम पितृभिः संविदानो बर्हिषदः पितर ऊत्यर्वागाहं पितृन्धुवि-
दत्रां अवित्सीदं पितृभ्यो नमो अस्त्वद्याग्निष्वात्ताः पितर एह गच्छत
ये चेह पितरो ये च नेह ये अग्निदग्धा ये अनग्निदग्धा इमं यम प्रस्तरमा
हि सीदिति द्वे परेयिवांसं प्रवतो महीरनु ।

पञ्चानां तिस्रस्तिस्र ऋचः ।

वैवस्वताय चेन्मध्यमा याज्या ।

यदि यमो वैवस्वतो देवता तत उत्तमे त्रिके मध्यमा ऋग्याज्या भवति । प्रथमोत्तमे
अनुवाक्ये इति ।

ये तानृषुर्देवत्रा जेहमानास्त्वदग्ने काव्या त्वन्मनीषाः सप्रनथा सहसा
जायमान इति ।

स्विष्टकृत इति शेषः ।

अग्निः स्विष्टकृतकव्यवाहनः ।

प्रकृतौ योऽग्निः स्विष्टकृदिह तत्कार्यकरोऽग्निः कव्यवाहन इत्यर्थः । तेनात्र स्विष्ट-
कृच्छब्दो न प्रयोक्तव्यः । *

प्रकृत्यात ऊर्ध्वम् ।

स्विष्टकृत ऊर्ध्वं प्रकृत्या भवति । सव्योत्तयुर्पस्थादयो न भवन्तीत्यर्थः । वचनमेदं
स्विष्टकृत्यपि प्रापणार्थम् । अङ्गत्वादोत्तरत्र प्राप्त्यभावात् ।

वषट्कारक्रियायां चोर्ध्वमाज्यभागाभ्यामन्यन्मन्त्रलोपात् ।

मन्त्रलोपशब्देन पूर्वोक्ताः सर्वे विकारा लक्ष्यन्ते । तेभ्योऽन्येषां सव्योत्तयुर्पस्थतादी-
नामभावाय प्रकृतिभावो विधीयते प्रधानेषु स्विष्टकृति च स्वधाकारं वर्जयित्वा वषट्कारेण
क्रिया चेत् । ऊर्ध्वमाज्यभागाभ्यामिति वषट्कारक्रियास्थानलक्षणार्थम् । तेनाऽऽज्यभा-
गाभ्यामूर्ध्वं स्विष्टकृत्यन्ते स्थाने वषट्कारक्रियायां प्रकृत्या भवतीति गम्यते । तत्र
मन्त्रलोपादिः पूर्वो विकारः सर्वप्रकारायां पित्र्यायामासमाप्तेर्भवत्येव ।

* घ — देवत्रातस्तु — अग्निं स्विष्टकृतं कव्यवाहनमिति प्रयोगः । न चाऽऽवाहनान्यथात्वं
दोषः । प्रकृतौ दर्शनात् । अग्निं होत्रायाऽऽवहेत्यावाहने । अग्निं स्विष्टकृतमिति याज्यायामित्याह ।

एकैका * चानुवाक्या ।

प्रकृतिभावादेवैकत्वे सिद्ध एकवचनमिदं तयोरैकस्याग्रहणार्थम् ।

यो अग्निः कव्यबाहनस्त्वमग्र ईळितो जातवेद इति संयाज्ये ।

वषट्कारक्रियायामिव ।

मक्षेषु प्राणमक्षान्मक्षयित्वा बर्हिष्यनुप्रहर्युः । + संस्थितायां प्राग्वाऽऽनुयाजाभ्यां दक्षिणावृतो दक्षिणाग्निमुपतिष्ठन्ते ।

उभयतो विहारादनियमे प्राप्ते नियमार्थं दक्षिणावृद्धचनम् ।

अनावृत्त्याऽनतिप्रणीतचर्यायाम् ।

× अनतिप्रणीतचर्यायां पित्र्यायामावर्तनमकृत्वैवोपतिष्ठन्ते तथैवाभिमुखत्वसंभवात् ।

अयाचिष्ठा जनयन्कूर्वराणि स हि घृणिरुर्वराय गातुः । स प्रत्यु-
दैद्धरुणं मध्वो अग्रं स्वां यत्तनूं तन्वाभिरयतेति ।

अयं दक्षिणाग्नेरुपस्थानमन्त्रः ।

आवृत्त्य त्वेवेतरौ ।

अतिप्रणीतचर्यायां दक्षिणावृद्धक्षिणाग्नेरुपस्थानमुक्तम् । अनतिप्रणीतचर्यायामनावृत्त्य
तस्थैवोपस्थानमुक्तम् । इदानीं गार्हपत्याहवनीययोरुपस्थानमुच्यते । तुशब्दो विशेषविध्यर्थः ।
एवशब्दोऽवधारणार्थः । अतिप्रणीतचर्यायामनतिप्रणीतचर्यायां च गार्हपत्याहवनीययो-
रावृत्त्यैवोपस्थानमिति ।

आहवनीयं सुसंद्दृशं त्वेति पङ्क्त्या ।

पङ्क्तिवचनं प्रतीकसंदेहनिवृत्त्यर्थम्

गार्हपत्यमग्निं तं मन्य = इति ।

एकयर्चा न सूक्तेन, उत्तरत्र सूक्तवचनात्

अथैनमभिसमायान्ति मा प्रगा माऽग्ने त्वं न इति जपन्तः ।

एते सूक्ते जपन्त एनं गार्हपत्यमभितः समायान्ति प्रादक्षिण्येन

* घ.— इह याज्यासंनिकर्षादनुवाक्ययोरुत्तरा ग्राह्या । एके पूर्वामिच्छन्तीति सिद्धान्त-
भाष्ये । उत्तरैवेति देवत्रातः । + घ.— अन्तर्वेदीति देवत्रातभाष्ये । × घ.— सर्वे दक्षिणाग्निं
निरवशेषेण प्रणीय चरन्ति चेत्साऽनतिप्रणीतचर्येत्युच्यत इति सिद्धान्तभाष्ये । = घ.— इहापि
पङ्क्त्येत्यनुवृत्तेर्हीनपादत्वेऽयुगेव न सूक्तमिति सिद्धान्तभाष्ये ।

१ ड. °भाव एक° । २ ख. ग. भ. घ. च. °रेकैक° । ३ झ. °नमन्त्रम् । अ° ।

पूर्वेण गार्हपत्यं सूक्ते समाप्य सव्यावृतरूपम्बकान्त्रजन्ति ।

गार्हपत्यस्य पुरस्ताद्धो देशस्तस्मिन्देसे यथा सूक्ते समाप्येते तथा समापयन्ति । सूक्तग्रहणमग्निं तं मन्य इत्यत्र ऋगग्रहणार्थम् । यदीष्टिं समाप्योपतिष्ठन्ते तदा ततरूपम्बकान्त्रजन्ति । यदा-नूयाजाम्यां प्राकृतदा समाप्येष्टिं व्यम्बकार्यं वनेयुः । व्यम्बका नाम कर्मविशेषाः

तत्राध्वर्यवः कर्माधीयते ।

तत्र यदध्वर्युणोक्तं तदस्मदीयैरपि कर्तव्यमित्यर्थः ।

प्रत्येत्याऽऽदित्यथा चरन्ति ।

अदितिरत्र देवता नाऽऽदित्यः । आदित्यज्ञां याज्यानुवाक्यानांज्ञानात् ।

पुष्टिमन्तो धाव्ये विराजौ ॥ १३ ॥

पञ्चम्यां पौर्णमास्यां शुनासीरीयया ।

साकमेवकालमारभ्य या पञ्चमी पौर्णमासी तस्यां शुनासीरीया कर्तव्या । शुनासीरीयेति कर्मनाम ।

अर्वाग्यथोपपत्ति वा ।

पञ्चम्याः पौर्णमास्या अर्वागपि यत्र काले कर्तुं संभवति तत्र वेत्यर्थः । ततो द्यौश्च इति शास्त्रान्तरोक्त इत्यर्थः* ।

वाजिनवर्जं समाना वैश्वदेव्या । हविषां तु स्थाने षष्ठप्रमृतीनां वायुर्नियुत्वान्वायुर्वा शुनासीराविन्द्रो वा शुनासीर इन्द्रो वा शुनः सूर्य उत्तमः ।

नियुत्वानिति वायोर्गुणः । शुनासीरः शुनश्चेन्द्रस्य गुणौ । प्रथमद्वितीयौ वैकल्पिकौ । शुनस्त्रयो विकल्प्यन्ते । सूर्यस्योत्तमवचनं देवतान्तरप्रवेशेऽपि सूर्य उत्तम एव, अन्यत्र क्रमान्तरमपि भवतीत्येवमर्थम् ।

आ वायो भूष शुचिपा उप नः प्रयाभिर्यासि दाश्वान्समच्छ स त्वं नो देव मनसेशानाय प्रहृतिं यस्त आनद्रशुनासीराविमां वाचं जुषेथां

* व. देवत्रातभाष्ये—अध्वर्युणामप्युक्तम् । ततो द्यौश्च चतुरहोर्धमासे मासि चतुर्षु वा मसिष्विति ।

शुनं नः फाला विकृषन्तु भूमिमिन्द्रं वयं शुनासीरमस्मिन्यज्ञे हवामहे ।
स वाजेषु प्रनोविषत् । अश्वायन्तो गव्यन्तो वाजयन्तः शुनं हुवेम
मघवानमिन्द्रमश्वायन्तो गव्यन्तो वाजयन्तस्तरणिर्विश्वदर्शतश्चित्रं देवा-
नामुदगादनीकमिति याज्यानुवाक्याः ।

याज्यानुवाक्याग्रहणं या अस्मिन्प्रकरणे आम्नाता याज्यानुवाक्यास्ता एवैतत्प्रकरण-
संबन्धिनीनां देवतानां शास्त्रान्तरादागतानामपि कश्चिदपि संभवे ग्रहीतव्या नान्या इत्ये-
वमर्थम् ।

समाप्य सोमेन यजेताशक्तौ पशुना ।

चातुर्मास्यानामेतावङ्गभूतौ पशुसोमो निरुद्धज्योतिष्टोमप्रकृतिकौ समाक्षिनिमित्तत्वा-
दनयोः ।

चातुर्मास्यानि वा पुनश्चातुर्मास्यानि वा पुनः ॥ २० ॥

इत्याश्वलायनश्रौतसूत्रे पूर्वषट्के द्वितीयोऽध्यायः ॥ २ ॥

चातुर्मास्यैरिति वक्तव्येऽन्यथावचनं नेमानि तदङ्गभूतानीति ज्ञापयितुम् । तेन पुनरपि
तान्येवाभ्यसितव्यानीति गम्यते । अभ्यासपक्षे समाप्तावपि नैव पशुसोमौ कर्तव्यौ । तस्य
पक्षस्य पूर्वाभ्यां सह वैकल्पिकत्वात् । वरुणप्रयासेषूह उच्यते । अग्निद्वित्वाभावादग्निवा-
चिनामनूहः । 'घृतवतीम्' इत्यत्र 'अध्वर्यू आस्येथां विश्ववारा' इत्यूहः ।
'वेदोऽसि' इत्यत्र वेदविषयाणां पदानामूहः । अन्यदप्येवं रूपमस्ति चेत्तदन्वेष-
णीयम् ॥ २० ॥

इत्याश्वलायनश्रौतसूत्रवृत्तौ नारायणीयायां द्वितीयोऽध्यायः समाप्तः ॥ २ ॥

अथ तृतीयोऽध्यायः

पशौ ।

अधिकारोऽयं प्राक्प्रायश्चित्ताधिकारात् । पशुगुणकं कर्म पशुरित्युच्यते ।

इष्टिरुमयतोऽन्यतरतो वा ।

तस्य पशोरुमयतोऽन्यतरतो वेष्टिः कर्तव्या ।

आग्नेयी वा ।

याऽसाविष्टिः पशोरुमयतोऽन्यतरतो वा कर्तव्यत्वेन चोदिता साऽग्निदेवत्या वा भवे-
दित्येकोऽर्थः । अपरश्चार्थो वाशब्दाल्लभ्यते—येयमाग्नेयीष्टिः पशोरुमयतोऽन्यतरतो
वाऽङ्गत्वेन विहिता सा न भवेद्वेति । तेनेयमिष्टिरनित्येत्यवगन्तव्या । अतः सिद्धं स्वत-
न्त्रेषु पशुषु कर्तव्याऽङ्गभूतेषु न कर्तव्येति ।

आग्नावैष्णवी वा ।

ईष्टिकरणपक्षे देवताविकल्पोऽनेन विधीयते ।

उभे वा ।

आग्नेयी चाऽऽग्नावैष्णवी चैकस्मिन्पशुप्रयोगे द्वे वा इष्टी भवेताम् ।

अन्यतरा पुरस्तात् ।

यदोभे स्यातां तदैका पुरस्तात्, इतरोपरिष्ठादित्येवं भवतः । नोभे संहते उभयतोऽन्यतरतो वा भवेतामिति सूत्रार्थः ।

उक्तमग्निप्रणयनम् ।

उक्तग्रहणं वारुणप्रायासिकस्य सविधिकस्य ग्रहणार्थम् ।

पश्चात्पाशुबन्धिकाया वेदेरुपविश्य प्रेषितो यूपायाज्यमानायाञ्जन्ति त्वामध्वरे देवयन्त इत्युत्तमेन वचनेनार्धर्च आरमेत् ।

वेद्यन्तरस्याभावेऽपि पाशुबन्धिकाया इति विशेषस्तत्स्थाने तद्वदुपचारसिद्धयर्थम् । प्रेषितवचनं बहुयूपके कर्मण्यञ्जनादीनां पदार्थानुसमये क्रियमाणे प्रेषितः प्रेषितोऽनुब्रूयादित्येवमर्थम् । यूपायाऽऽज्यमानायेति यूपमज्यमानमभिधातुमेतामृचमनुब्रूयादित्यर्थः । तस्या उत्तमेन वचनेनेति संबन्धः ।

उच्छ्रयस्व वनस्पते समिद्धस्य श्रयमाणः पुरस्तादूर्ध्व ऊषुण ऊतय इति द्वे जातो जायते सुदिनत्वे अह्नामित्यर्धर्च आरमेत् । युवा सुवासाः परिवीत आगादिति परिदध्यात् ।

परिदध्यादितिवचनं पदार्थानुसमये प्रतिपदार्थानुवचनस्य भेद इति ज्ञापनार्थम् ।

यत्रैकतन्त्रे बहवः सपशवोऽन्त्यं परिधाय संस्तुयादनमिहिंकृत्य यान्वो नरो देवयन्तो निमिम्युरिति षड्भिः ।

यस्मिन्कर्मण्येकस्मिन्नेव पशुतन्त्रे बहवो यूपाः सपशवश्च तैत्रान्त्यमनुवचनं परिधाय संस्तुयाद्युपान् । काण्डानुसमयाभिप्रायेणेदमुच्यते । अन्त्यमिति तदनुवचनस्य भिन्नत्वात्पदार्थानुसमये त्वेकमेवानुवचनं भवति । एकतन्त्र इति वचनमेककर्ममात्रनिवृत्त्यर्थम् । बहव इति द्वयोर्निवृत्त्यर्थम् । स पशव इत्यपशुक बहुत्वनिवृत्त्यर्थम् ।

१ ख. ग. झ. ड. च. इष्टेः क° । २ ख. झ. ग. °भे सहिते उ° । क. घ. °भे सहत उ° । ३ ख. झ. ग. °कस्येह ग्र° । ४ ख. ग. झ. °षणं तत्स्था° । ड. °षणं कर्मणः । तत्स्था° । ५ ख. झ. ग. °दार्थमनु° । ड. °दार्थं नानु° । ६ क. घ. च. तन्त्रान्त्य° । ७ ड. तदानु° ।

पञ्चभिर्वा । अनभ्यासमेके ।

प्रथमोत्तमयोरनभ्यासमित्यर्थः ।

उक्तमग्निमन्थनं तथा धाव्ये कृताकृतावाज्यमागौ । आवाहने पशुदेवताभ्यो वनस्पतिमनन्तरम् ।

आवाहयेदिति शेषः । आवाहनग्रहणमावाहनादिष्वैष्टिकेष्वेव निगमेषु निगमनं वनस्प-
तेर्न पाशुकेष्वित्येवमर्थम् । अतः सूक्तवाक्येषु निगमनं न कर्तव्यं भवति ।

संमार्गैः संमृज्य प्रवृताहुतीर्जुहुयात् ।

संमार्गैः संमृज्योदकं सृष्ट्वा प्रवृताहुतीर्जुहुयात् । प्रवृताहुतीरिति कर्मनाम न गुण-
विधिः ।

जुष्टो वाचे भूयासं जुष्टो वाचस्पतये देवि वाक् । यद्वाचो मधुमत्तमं
तस्मिन्माधाः सरस्वत्यै वाचे स्वाहा । पुनरादाय पञ्चविग्राहं स्वाहा
वाचे स्वाहा वाचस्पतये स्वाहा सरस्वत्यै स्वाहा सरस्वते महोभ्यः
संमहोभ्यः स्वाहेति ।

सकृद्गृहीत्वैकां हुत्वा पुनः सकृद्गृहीत्वा पञ्चाऽऽहुतीर्जुहुयात् । आहुतिसंख्याभेदादेव
द्रव्यभेदे सिद्धे विग्राहवचनं मन्त्रविग्रहणार्थम् ।

सोम एवैके ।

सोमशब्देन सौत्यमहरुच्यते । सौत्य एवाहन्ययं होमो नान्यस्मिन्नित्येके ।

प्रशास्तारं तीर्थेन प्रपाद्य दण्डमस्मै प्रयच्छेद्दक्षिणोत्तराभ्यां पाणिभ्यां
मित्रावरुणयोस्त्वा बाहुभ्यां प्रशास्त्रोः प्रशिषा प्रयच्छामीति ।

विहारप्रपदनस्य तीर्थेनैव सिद्धत्वात्तीर्थेनेतिवचनं प्रशास्तस्तीर्थेन प्रपद्यस्वेति संप्रैषलाभा-
र्थम् । प्रदानमन्त्रो मित्रावरुणयोरित्यादिः ।

तथायुक्ताभ्यामेवेतरौ मित्रावरुणयोस्त्वा बाहुभ्यां प्रशास्त्रोः प्रशिषा
प्रतिगृह्णाम्यवक्रो विधुरो भूयासमिति ।

प्रतिगृह्णीयादिति शेषः । तथायुक्ताभ्यामिति । दक्षिणोत्तराभ्यां पाणिभ्यामित्यर्थः ।

प्रतिगृह्योत्तरेण होतारमतिव्रजेद्दक्षिणेन दण्डं हरेन्न चानेन संस्पृशे-
द्दात्मानं वाऽन्यं वाऽऽप्रैषवचनात् ।

अनेन दण्डेनाऽऽत्मानमन्यं वा न संस्पृशेदा प्रैषवचनात् । यावत्प्रैषोच्चारणं नास्ति
तावदयं नियमः । आरब्धे प्रथमप्रैषे नायं नियमः ।

अन्यान्यपि यज्ञाङ्गान्युपयुक्तानि न विहारेण व्यवहेयात् ।

अन्यान्यपीतिवचनाद्यत्पूर्वोक्तमुत्तरेण होतारमतित्रजेदक्षिणेन दण्डनं हरेदिति तदपि व्यवयपरिहारार्थमेवेति गम्यते । तेनैतद्दर्शितं भवति—हवींषि चाग्नयोऽन्तरतमाः, हविःषु च प्रधानाप्रधानविशेषोऽस्ति, तत्र क्षुगादीनि साधनानि, तेषु च विशेषोऽन्वेषणीयः । ततः कर्तारस्तेषु च स्वाभी मुख्यो द्वितीयतृतीयचतुर्थेषु विशेष इत्येवं बुद्धैतेषूपचारे कृते यज्ञाङ्गानि विहारेण व्यवहेयानि भवन्ति । उपयुक्तवचनमनपवृत्तकर्मणामेव ग्रहणार्थम् । सर्वार्थं चेदं सूत्रं व्यवयप्रतिषेधपरत्वात् ।

दक्षिणो होतृषदनात्प्रह्वोऽवस्थाय वेद्यां दण्डमवष्टभ्य ब्रूयात्प्रेषां-
श्चाऽऽदेशम् ।

वेदिश्रोण्यां बहिर्वेदि होतृषदनं तस्य दक्षिणतो बहिर्वेदि स्वयमवस्थायान्तर्वेदि दण्डम-
वष्टभ्य ब्रूयात्—प्रेषानादेशमाप्रेषं प्रेषणमित्यर्थः । यावन्ति प्रेषार्थानि प्रेषणानि सन्ति
तावत्सु प्रेषणेषु प्रेषान्ब्रूयादिति । एतदुक्तं भवति—प्रेषास्त्रायपरिपठितान्सर्वाप्रेषान्मैत्रावरुण
एव प्रेषितः प्रेषितोऽनुब्रूयादित्यर्थः । चशब्दो मैत्रावरुणानुर्कर्षणार्थः । तेन ज्ञायते व्यवय-
प्रतिषेधसूत्रं सर्वार्थमिति ।

अनुवाक्यां च सप्रेषे पूर्वां प्रेषात् ।

अनुवाक्यां ब्रूयादिति शेषः ।

पर्यग्निस्तोकमनोतोन्नयमानसूक्तानि च ।

एवंभूतमैत्रावरुणानुर्कर्षणार्थश्चशब्दः ।

सोम आसीनोऽन्यत् ॥ १ ॥

उक्तेभ्यो यदन्यन्मैत्रावरुणस्य सोमे कर्मास्ति तदासीनो ब्रूयात् । सोमेऽप्येतानि तिष्ठ-
न्नेव ब्रूयादित्यर्थः ॥ १ ॥

एकादश प्रयाजाः ।

पशावेकादश प्रयाजा इति नियम्यते सर्वत्र सर्वेषाम् ।

तेषां प्रेषाः ।

तेषां प्रयाजानां प्रेषा अपि भवन्ति ।

ते चेत इत्याह—

प्रथमं प्रैषमूक्तम् । उक्तं द्वितीये ।

यदुक्तं प्रकृतौ वातिष्ठादीनां नाराशंसः, इतरेषां तनूनपादिति तदप्राक्तेषु प्रैषेष्वपि
स्यादित्येवमर्थं सूत्रम् ।

१ ख. ग. ड. झ. °वेतानि । २ ख. ग. झ. °तस्माद्दक्षि° । ३ ख. ग. घ. ड. च.
°नां नरा° ।

अध्वर्युप्रेषितो मैत्रावरुणः प्रेषयति प्रेषैर्होतारम् ।

एवं सति होत्रा नाध्वर्योः प्रेष आकाङ्क्षणीय इत्यर्थः ।

होता यजत्याग्नीभिः प्रेषसलिङ्गाभिः ।

होतृग्रहणं मैत्रावरुणाधिकारात्प्रेषसलिङ्गाभिरित्याग्नीष्वपि तनूनपाच्चराशंस इति विवेकः कर्तव्य इत्यर्थः ।

समिद्धो अग्निरिति शुनकानां जुषस्व नः समि-
धमिति वासिष्ठानां समिद्धो अग्रेति सर्वेषाम् ।

वासिष्ठशुनकानामुक्त्वा विधीयमानत्वात्तद्वर्जानां सर्वेषामिति गम्यते । अन्त्यं जामद-
ग्न्यमिदं त्वाग्नीसूक्तं नाऽऽगस्त्यम् । आम्नायक्रमानुगुण्याद्वासिष्ठविध्युत्तरकालिकत्वाच्चास्य
विधेः । तत्राज्यादीनां नाराशंस्येव वासिष्ठ्याहर्तव्या प्रेषसलिङ्गाभिरित्युक्तत्वात् । एवं
प्राजापत्येऽपि पशौ वासिष्ठादीनां नाराशंस्येत्येव ।

यथ ऋषि वा ।

यो यस्यर्षिस्तदानु*गुण्यं यथर्षिश्चन्देनोच्यते । तथा वाऽऽग्नीसूक्तं ग्रहीतव्यम् । स्वीय-
र्षिनामधेयस्यानुगुणा आप्त्यः कर्तव्या इत्यर्थः । तत्र भगवता शौनकेन यथर्षिपक्ष आग्नी-
विवेकार्थमेव श्लोक उक्तः—

कण्वाङ्गिरोगस्त्यशुनका विश्वामित्रोऽग्निरिव च ।

वासिष्ठः कश्यपो वाध्वश्चो जमदग्निरथोत्तमः ॥

तत्र दशानां सूक्तानां प्रथमं कण्वानां 'सुसमिद्धो न आवह' इति । द्वितीयं तद्व-
र्जानामङ्गिरसां 'समिद्धो अग्न आवह' इति । तृतीयमगस्तीनां 'समिद्धो अद्य
राजासि' इति । चतुर्थं शुनकानां 'समिद्धो अग्निर्निहितः पृथिव्याम्' इति । पञ्चमं
विश्वामित्राणां 'समिदसमित्सुमनाः' इति । षष्ठमत्रीणां 'सुसमिद्धाय शोचिषे'
इति । सप्तमं वासिष्ठानां 'जुषस्व नः समिधमग्ने अद्य' इति । अष्टमं कश्यपानां समिद्धो
विश्वतस्पतिः' इति । नवमं वाध्वश्चानाम् । 'इमां मे अग्ने समिधं जुषस्वेळ' इति ।
शुनकवाध्वश्चवर्जितानां भृगूणां दशमं 'समिद्धो अद्य मनुषो दुरोण' इति । यथर्षिपक्षे
विवेकोऽयम् ।

* क. अनुसरणम् ।

१ ग. 'व । तत्राज्यादीनां नाराशंस्येव य' । २ य. च. 'म । स्वयमुषिना' ।

प्राजापत्ये तु जामदग्न्यः सर्वेषाम् ।

तुशब्देनात्र वसिष्ठशुनकसहितानामिति विशेषो लभ्यते ।

दशसूक्तेषु प्रेषितो मैत्रावरुणोऽग्निर्होता न इति तृचं पर्यग्नयेऽन्वाह ।

कालोपदेशादप्रेषितोऽपि ब्रूयादिति प्रेषितवचनम् । मैत्रावरुणग्रहणमुत्तरार्थम् । पर्यग्नय इति परितः क्रियमाणमग्निमभिधातुमित्यर्थः ।

अधिगवे प्रेष्योपप्रेष्य होतरिति वोक्तोऽजैदग्निर-

सनद्वाजमिति प्रैषमुक्त्वाऽन्तर्वेदि दण्डं निदध्यात् ।

मैत्रावरुणग्रहणं द्वितीयेऽपि संप्रैषे मैत्रावरुण एव ब्रूयादित्येवमर्थम् । प्रैषपाठस्तु होतृ-
लिङ्गेन विकृतत्वात् । पूर्वस्य तु पाठः *परिसंख्याभयात् । प्रैषवचनं प्रैषमित्येकवचनविव-
क्षार्थं न द्विवचनविवक्षार्थम् । तद्विवक्षया प्रैषैक्यसिद्धिद्वारेणानवानमस्य साधितं भवति ।
इदानीं दण्डनिधानवचनाच्च पूर्वं निधातव्यं । इति गम्यते ।

अधिगुं होतोहन्नङ्गानि देवतं पशुमिति यथार्थम् ।

अधिगुरिति 'दैव्याः शमितार आरमध्वम्' इत्यस्य मन्त्रस्य नाम । मैत्रावरुणा-
धिकाराद्धोतृग्रहणम् । ऊहन्नित्यभिधेयवशेन वचनानि सन्नमयन्नित्यर्थः । अङ्गानीतिवचन-
मधिगावङ्गादीनां शब्दा एवोह्यन्ते नान्ये बहिर्मातृपितृशब्दादय इति ज्ञापनार्थम् । यथार्थ-
मिति । यो यस्य शब्दस्यार्थस्तं तथोहन्नब्रूयादित्यर्थः । ऊहन्नित्यनेनैवास्मिन्नर्थे सिद्धे यथा-
र्थमिति वचनं संव्यवहारार्थमूहसंज्ञेति ज्ञापनार्थम् ।

पुंश्चन्मिथुने ।

मिथुनमिति स्त्रीपुंसयोः समाहार उच्यते । अस्मिन्समाहारे पुंलिङ्गेनैवोहः कर्तव्य इति ।
नियम्यते ।

मेधपतीम् ।

अयं शब्दो देवतावाची । तस्य स्त्रीप्रत्ययान्तस्यायं निर्देशः कृतः । तेनायमपि
पदार्थो देवतावाचिनः स्त्रीप्रत्ययस्य संबन्धादस्मिन्सूत्रे लभ्यते स्त्रीदेवतेति । स च स्त्रीदे-
वतेति पदार्थोऽस्मिन्सूत्रे पुंश्चन्नस्य विधीयमानत्वात्स्त्रीदेवतायामभिधेयायामित्यर्थात्क-

* क — व्यावृत्तिः ।

१ ख. घ. च. 'ङ्गेनावि' । २ झ. 'ख्याभावात्' । ३ ख. ग. झ. 'र्थं तद्वि' । ४ घ.
च. 'वक्षया । प्रै' । ५ ख. ग. झ. बहिर्मा' । घ. ङ. च. बहिर्मातृ । ६ ख. ग. तथानुब्रूया' ।
७ ख. ग. 'ति गम्य' ।

लप्यते । मेघपतिशब्दप्रातिपदिकं च पुंवद्वचनस्य विषयत्वेनेत्येवं संप्रदायाविच्छेदादव-
गम्यते । अत एव सूत्रार्थः—स्त्रीदेवतायां मेघपतिशब्दं पुंवद्व्यादिति । एवं व्याख्याय-
मानेऽस्मद्भाषणमनुसृतं भवति ' अथो खल्वाहुर्नस्यै वाव कस्यै च ' इत्यादि ।

मेघायां विकल्पः ।

मेघशब्दात्पशुवाचिनः परः स्त्रीप्रत्ययः पूर्ववत्स्त्रीपशाविति निगमयति । तेन स्त्रीपशौ
मेघशब्दं पुंवद्वा स्त्रीवद्वा ब्रूयादिति विकल्पोऽत्र विधीयते ।

यथार्थमूर्ध्वमग्निगोरन्यन्मिथुनेभ्यः ।

अग्निगोरूर्ध्वं यथार्थमूहो भवति मिथुने तु सर्वत्राग्निशुवदेव । एतदुक्तं भवति—अग्नि-
गोरूर्ध्वमङ्गादिशब्दा अन्ये चार्थवशेनोह्यन्ते न नियमेनाङ्गादिशब्दा एवेति । मिथुनं तु
सर्वत्र पुंवदेवाभिधेयमिति ।

सर्वेषु यजुर्निगदेषु ।

न केवलमयं विधिः पशावेव । कथं तर्हि सर्वेषु यजुर्निगदेषु चार्थवशेनोहः कार्यः ।
यजुष्येवोच्चैः प्रयोगार्हो निगदा उच्यन्ते ।

प्रकृतौ समर्थनिगमेषु ।

प्रकृताविति यस्मिन्कर्मण्यर्थाभिधानार्थो यो मन्त्र उत्पद्यते तस्य मन्त्रस्य तत्कर्म
प्रकृतिः । समर्थो नाम यथार्थाभिधात्री शब्दः । निगमा नाम मन्त्राः । उत्पत्तिस्थाने ये
मन्त्रा यथार्थाभिधायिशब्दवन्तस्तेषु विकृतिषूहो भवति । ये तु पुनः प्रकृतावेवायथार्थाभि-
धायिशब्दवन्तस्तेषु विकृतावपि न भवत्यूह इति प्रकृतावसमर्थनिगमसंभवाजुज्ञानाच्च प्रकृ-
तावूहो विद्यत इति गम्यते । उपपन्नमेवेदम् । तदर्थार्थाभिधानार्थमेव तस्य मन्त्रस्य प्रत्यक्षा-
ज्ञानात् । तत्र लक्षणाया गौण्या वाऽभिधानं कल्पनीयम् । तस्याः कल्पनाया विकृताव-
प्यविशेषात्तेषां विकृतावप्यनूह एवेति युक्तमुक्तं प्रकृतौ समर्थनिगमेष्विति ।

प्राकृतास्त्वेव मन्त्राणां शब्दाः ।

ऊहे क्रियमाणे मन्त्राणां प्राकृता एव शब्दा भवेयुः । एतदुक्तं भवति—यदि प्रकृतौ
छान्दसं प्रातिपदिकं स्यात्तदा तस्मादेव विभक्त्यूहः कर्तव्यो न प्रातिपदिकसंस्कार इति ।
तुशब्देन न्यायविरुद्धोऽयमर्थ इति दर्शयति । ऊहस्यास्मदायत्तप्रयोगत्वाद्भाषिकत्वमेवेति

* क.—शक्यसंबन्धो लक्षणा । यथा गङ्गायां घोष इत्यादौ गङ्गापदशक्यार्थे प्रवाहे
घोषासंभवात्तत्संबन्धे तीरे घोष इत्यर्थो बुध्यते ।

१ क. 'शब्द ए' । २ ख. ग. 'र्हाणि नि' । ३ झ. प्रत्याम्ना' । ४ च. 'त्वात्पारिभाषि' ।

न्यायविरुद्धमपि । असमर्थेष्वनूहवचनं छान्दसस्यापि प्राकृतस्यैव शब्दस्य ग्रहणमित्युभयं
ग्रहीतव्यमेवेत्येवमर्थं तुशब्दं प्रयुक्तवान्स्वयमेवाऽऽचार्यः ।

प्रतिनिधिष्वपि ।

प्राकृता एव शब्दा इति वर्तते ।

नाभिरुपमा मेऽदो हविरित्यनूह्यानि ॥ २ ॥

यथाकथंचित्प्राप्तानां प्रतिषेधोऽयम् । उपमेत्युपमार्थाः श्येनादयः शब्दा गृह्यन्ते ॥ २ ॥

दैव्याः शमितार आरभध्वमुत मनुष्या उपनयत मेध्यादुर आशासाना
मेधपतिभ्यां मेधम् । प्रास्मा अग्निं भरत स्तुणीत बहिरन्वेनं माता मन्य-
तामनुपिताऽनुभ्राता सगर्भ्योऽनुसखा सयूथ्यः । उदीचीनां अस्य पदो
निधत्तात्सूर्यं चक्षुर्गमयताद्वातं प्राणमन्ववसृजतादन्तरिक्षमसुं दिशः
श्रोत्रं पृथिवीं शरीरम् । एकधाऽस्य त्वचमाच्छ्रयतात्पुरा नाभ्या अपि
शसो वपामुत्सिदतादन्तरेवोष्माणं वारयध्वात् । श्येनमस्य वृक्षः कृणु-
तात्प्रशसा बाहू शला दोषणी कश्यपे वांसाच्छिद्रे श्रोणी कवषोरु स्ने-
कपर्णाऽष्टीवन्ता षड्विंशतिरस्य वंक्रयस्ता अनुष्ठयोच्च्यावयताद्वात्रं गात्र-
मस्यानूनं कृणुतात् । ऊवध्यगाहं पार्थिवं खनतात् । अस्मा रक्षः संसृज-
तात् । वनिष्ठुमस्य माराविष्टोरुहकं मन्यमान्ता नेद्वस्तोके तनये रविता र्वच्छ-
मितारः । अध्रिगो शमीध्वं सुशामि शमीध्वं शमीध्वमध्रिगाऽउ अपाप ।

अयमध्रिगुः । अत्रोह्यानि पदानि वक्ष्यन्ते । मेधपतये मेधपतिभ्यां मेधपतिभ्यः । मेधं मेधौ
मेधान् । मेधां मेधे मेधा एवं वा । अस्मै, आभ्याम्, एभ्यः । अस्यै, आभ्याम्,
आभ्यः । एनम्, एनौ, एनान् । एनाम्, एने, एनाः । अस्य, अनयोः, एषाम् ।
अस्याः, अनयोः, आसाम् । शरीरं शरीरे शरीराणि । त्वचं त्वचौ
त्वचः । वपां वपे वपाः । वक्षः, वक्षसी वक्षांसि । प्रशसा, प्रशसः । बाहू बाहून् ।
दोषणी दोषाणि । अंसौ, अंसान् । अच्छिद्रे, अछिद्राः । श्रोणी श्रोणीः । ऊरू
ऊरून् । अष्टीवन्ता अष्टीवन्तः । वनिष्ठुं वनिष्ठू वनिष्ठून् । इत्येवमूहः । मेधं, सयूथ्यः,
शरीरं, वारयध्वात्, अनूनं कृणुतात्, खनतात्, सृजतात्, शमितारः अध्रिगा ३ उ
अपि इत्येतान्यवसानानि अत्र श्लोकः—

मेधं सयूथ्यश्च शरीरयध्वादनूनपूर्वं कृणुतान्नताच्च ।

जतान्मितारोऽध्रिगा उ अपाप एतेऽध्रिगौ मध्यविरामदेशाः ॥

अस्मा रक्षः संसृजताच्छमितारोऽपापेत्युपांशु ।

एते त्रयः शब्दाः स्वे स्वे स्थाने उपांशु प्रयोक्तव्याः । शमितार इतीतरयोर्मध्ये पाठात्तन्मध्यगत एवोपांशुर्भवति नान्यः ।

एकधा षड्विंशतिरिति द्विद्विबहूनाम् ।

द्विबहूनां पशूनां संबन्धनावेतौ शब्दौ द्विब्रूयात् । विभक्त्यूर्हन्मस्य वचननिवृत्त्यर्थं षड्विंशतिशब्दस्याभ्यासो नियम्यते ।

पुरान्तरिति चैके । अधिगवादि त्रिरुक्त्वा शमि-
तारो यदत्र सुकृतं कृणवथास्मासु तद्यद्दुष्कृ-
तमन्यत्र तदिति जपित्वा दक्षिणावृदावर्तते ।

अधिगो शमीध्वमित्याद्यपापान्तं त्रिरुक्त्वा शमितार इत्यादि च जपित्वा दक्षिणावृदा-
वर्तते । दक्षिणावृद्धचनं विहारादव्यावृत्तिरिति प्राप्तमनूद्यते, एवं मन्त्रं जपित्वेदमेव कुर्या-
न्नान्यत्किंचिदक्षिणावृदित्येवमर्थम् । उक्तेन प्रकारेणाऽऽवृत्त्य पृष्ठतः कृत्वाऽऽसीत ।

मैत्रावरुणश्च ।

मैत्रावरुणश्चैवमावृत्त्य पृष्ठतः कुर्यात् ।

सव्यावृतौ ब्रह्मयजमानौ संज्ञप्ते पशावावर्तेरन् ॥ ३ ॥

पुनरावर्तनकालोऽयम् । तस्मादेतावन्तं कालं पराञ्च एवाऽऽसीरन् ॥ ३ ॥

वपायां श्रप्यमाणायां प्रेषितस्तोकेभ्योऽन्वाह

जुषस्व सप्रथस्तममिमं नो यज्ञमिति ।

वपायां श्रप्यमाणायामितिवचनं श्रप्यमाणवपासंबन्धितोकाभिधानानुवचनेन वपैव
संस्क्रियत इति ज्ञापनार्थम् । प्रेषितवचनं प्रैष एवास्यानुवचनस्य निमित्तं नावसरविशेष
इत्येवमर्थम् ।

उक्तमादापनं स्वाहाकृतिभ्यः ।

स्वाहाकृत्यर्थमत्र स्तुगादापनं कर्तव्यम् । तेन माध्यंदिने सवने प्राजापत्येषु स्तोका-
नन्तरं स्वाहाकृत्यमावादापनं न कर्तव्यं भवति । एतदप्यत्रावगम्यते—स्तुगादापनं प्रया-
जार्थमेवेति । तेनाऽऽज्यभागप्रभृतिषु हविराहुतिप्रभृतिषु चैतन्न स्यात् ।

होताऽयक्षदग्निं स्वाहाऽऽज्यस्य स्वाहा

मेदस इति प्रैष उत्तमाऽऽग्नी याज्या ।

दशसूक्तेष्वितिवचनादुत्तमप्रैषोऽवाशिष्टः स्वाहाकृत्यर्थः, तदर्थमेवाऽऽग्नी चावाशिष्टा,

किमित्यत्रोभयोर्वचनम् । आप्रीवचनस्येदं प्रयोजनम्—उत्तमैवाऽऽप्री याज्या नात्र देवताः
स्वाहाऽऽमुं स्वाहाऽऽमुमिति । प्रकृताभिमान्तव्येति । प्रैषवचनं विस्पष्टार्थम् ।

वपा पुरोळाशो हविरिति पशोः प्रदानानि ।

प्रदानानीति । यागा इत्यर्थः । पशवेतद्रव्यसंबन्धिनस्त्रयो यागाः कर्तव्या इत्यर्थः ।
तेषां प्रदानानीति संज्ञा । पशावित्यधिकारे पशोर्वचनं पशोः पशोरिति विप्पसार्यम् । तेनैक-
देवत्येषु बहुषु पशुषु प्रतिपशु वपाहविर्भेदवत्पुरोळाशभेदः सिद्धो भवति ।

तानि पृथङ्नानादेवतेषु ।

एकदैवत्य एकस्मिन्नपि पशौ वपापुरोळाशहविषां प्रैषयाज्यानुवाक्याभेदात्पृथग्भावः
सिद्धः परस्परम् । तथा नानादेवतेषु पशुषु वपायागानामेवं पृथग्भावः सिद्धो याज्यानुवा-
क्याभेदादेव । तथा पुरोळाशानां हविषामपीति पृथग्भावस्याविधेयत्वादेकदेवतेषु वपानां
सकृद्यागः । तथा पुरोळाशानां हविषामपीति व्यतिरेक एवात्र विधातव्यः । तस्मात्ति वचनं
योगविभागार्थम् । तेनैकदेवतेष्वपि वपादीनां पृथक्प्रदानत्वं न भवति । एकयोगत्वे नाना-
देवतेष्वेतेषां पृथक्प्रचारवत्पृथक्प्रदानत्वमपि स्यात् । योगविभागे सति पूर्वेण सर्वेषां प्रदान-
त्वम्, उत्तरेणैकदेवतेषु सहप्रचार इति युक्तम् ।

मनोतां च ।

अवदीमानहविरर्थत्वान्मनोताया नानादेवतेषु पृथक्प्रचारे सत्यवदानस्य यागव्यवधाना-
त्प्रतिपशु मनोतामन्त्रमावर्तयेत् ।

न मनोताऽऽवर्ततेत्येके ।

एक आचार्या मनोता नाऽऽवर्तयितव्येत्याहुः । मनोता वेत्येतावता विकल्पे सिद्धे
गुरुसूत्रकरणं न्यायविकल्पोऽयमिति प्रदर्शनार्थम् । तत्रैके मन्यन्ते । आग्नेयत्वान्मन्त्रस्य ।
'त्वं ह्यग्ने प्रथमो मनोता' इति मनोताशब्दस्याग्नौ प्रवृत्तिदर्शनात् । 'अग्निर्वै देवनां
मनोता' इति च श्रुतेः । संप्रैषे च हविःशब्दस्य मनोताकाललक्षणार्थत्वेनापि संभवादनुव-
चनस्याग्न्यर्थत्वम् । अग्न्यर्थत्वे च यागावृत्तावप्याहवनीयास्यस्याग्नेरभेदेनानावृत्तिरे-
वेति । आचार्यस्तु । पशोर्वाऽऽलब्धस्य मनोऽर्पकामिति मनोतायै हविषोऽवदीयमानस्या-
नुब्रूहीत्याह । 'मन एवास्यावरुन्वे' इति श्रुतिः । तस्या अयमर्थः—पशोरालब्धस्य

१ ख. ग. 'मैकाऽऽप्री' । २ ड. 'वतावचना स्वा' । ३ क. 'हाऽमुं' । ४ घ. च. 'ग्भावः' ।
सिद्धाः पं । ५ झ. 'द्वोऽमु' । ६ ख. ग. घ. ड. च. झ. 'नां प्रदानत्वं भ' । ७ ड. झ.
'ष्वेव ते' । ८ क. घ. 'पक्रम' । ९ ख. ग. 'लम्भनस्य' ।

संज्ञपनकाले जीवोऽपक्रामति स एव मनःशब्देनोच्यते । ' यत्ते यमं वैवस्वतं मनो जगाम दूरकम् ' इत्यादिषु जीवे मनःशब्ददर्शनात् । जीवेऽग्निशब्दश्च दृश्यते—

अहं वैश्वानरो भूत्वा प्राणिनां देहमाश्रितः ।

प्राणापानसमायुक्तः पचाम्यन्नं चतुर्विधम् ।

इति भगवद्गीतासु दर्शनात् । अग्निजीवमनसामेकार्थत्वं च दृश्यते ' अयं होता प्रथमः पश्यतेमम् ' इति द्रुचे । अतोऽवदीयमानहविषो मनोताया अनुब्रहीत्युक्तेऽग्निजीवाख्यस्य मनसो हविःसंबन्धार्थमनुब्रहीत्युक्तं भवति । अतोऽग्निं प्रकाशयदनुवचनं हविषो जीवमेव प्रकाशयतीति हविरर्थमेवेति गम्यते । तेन यागावृत्ताववदानस्य पदार्थान्तरव्यवधानात्प्रतिहविर्मनोतानुवचनावृत्तिं मन्यते । अत्र न काचिल्लक्षणाऽप्यस्तीति तमेव पक्षं परिगृहीतवानाचार्यः ।

तेषां सलिङ्गाः प्रैषाः ।

तेषां प्रदानानां समानलिङ्गाः प्रैषाः प्रैषसमाम्नाय एव पठितास्तदर्थत्वेनैव समानलिङ्गाः समानदेवता इत्यर्थः । तेनैतत्साधितं भवति—यदैवत्यः पशुस्तदैवत्यः पुरोडाशो भवतीति । तेषामिति वचनं तेषामेव संप्रैषत्वं नाऽऽज्यभागयोरित्येवमर्थम् । प्रैषसमाम्नायस्य क्रत्वर्थत्वात्तत्र चाऽऽज्यभागयोः संप्रैषस्यानाम्नानादप्रैषावेवेति मन्यमानस्तेषामित्युक्तवानाचार्यः । यद्यध्वर्यवः संप्रैषौ कुर्युस्तदा ' होता यक्षदग्निमाज्यस्य जुषतां हविर्होतर्यज होता यक्षस्तोममाज्यस्य जुषतां हविर्होतर्यज ' इत्येतौ प्रैषौ भवतस्तदाज्यभागयोः ।

तेष्वग्नीषोमयोः स्थाने या या पशुदेवता ।

तेषु प्रदानप्रैषेषु पश्चन्तरेष्वतिदेशात्प्राप्तेषु यास्तासु विकृतिषु देवतास्तासामेकैकामेवाग्नीषोमस्थाने निर्दिश्य यष्टव्यं न सर्वा देवताः सकृदेव निर्देष्टव्याः । यावत्यस्तत्र देवतास्तावत्कृत्वः प्रैषोऽभ्यसितव्य इत्यर्थः । एतदर्थमेव या या पशुदेवतेति वीप्सावचनमुक्तम् । अयमर्थोऽस्मिन्सूत्रे सम्यगव्युत्पादितोऽग्नीषोमयोः स्थान इति ब्रुवताऽऽचार्येणाग्नीषोमीयः पशूनां प्रकृतिः पाशुके विध्यन्ते गृह्यमाण इति ।

छागस्थान उन्नो गौर्मेषोऽविको हयोऽश्वोऽन्वादेशे व्यक्तचोदनाम् ।

गोमेषहयानामेकैकस्या जातेर्द्वौ द्वौ शब्दौ नियम्येते वैकल्पिकौ । एतदुक्तं भवति गोजातिश्चेत्पशुश्छागस्थाने गोशब्दमुत्प्रशब्दं वा प्रयुज्जीत । एवमितरयोरपि जात्योः । प्रायिकोऽयं विधिः । कुतः । अन्वादेशे व्यक्तचोदनाम् । औपदेशिकस्य मन्त्रस्य प्रकृतौ

१ च. तृचे । २ घ. च. 'तानुवृ' । ३ ख. ग. झ. 'वृत्तिर्गम्यते' । ४ क. घ. प्रैषाप्रै' । ५ झ. 'योः संप्रै' । ६ क. झ. 'र्थवः संप्रै' ।

प्रयोग आदेशः । तस्यैवातिदेशप्राप्तस्य विकृतौ प्रयोगोऽन्वादेशः । व्यक्तचोदना प्रकृति-
प्राप्तस्य मन्त्रस्य विकृतौ संस्कृत्य पुनः पाठः । यथा ' प्रजापतयेऽश्वस्य तूपरस्य गोमृ-
गस्य ' इत्येवमादि । तत्रै तपसुसृत्यैव मन्त्राः प्रयोक्तव्याः । एतदुक्तं भवति—आति-
देशिकमन्त्रप्रयोगे यस्माद्विकृत्युपदेशमनुसृत्यैव मन्त्रः प्रयोक्तुं युज्यते तस्माद्विकृत्युपदेशो
सति स एव भवति । तदभावे गोशब्द उल्लशब्दो वेत्येवं द्रष्टव्यम् ।

एवं वनस्पतिस्विष्टकृत्सूक्तवाकप्रैषेषु ।

यथा प्रदानप्रैषेषु देवताशब्दस्य पशुशब्दस्य च स्थाने एकैकं देवताशब्दं पशुशब्दं च
कृत्वा प्रयोग उक्तः, एवं वनस्पतिस्विष्टकृत्सूक्तवाकप्रैषेषु प्रयोगः कर्तव्यः । तत्रायं
विशेषः—नानादेवतेष्वपि पशुषु यत्राग्नेरित्यादेः प्रिया धामान्यन्तस्य, अयाळादेस्तदन्तस्य,
बध्नन्नमुष्मा अमुमित्यस्य च त्रिषु प्रैषेष्वभ्यासो न सर्वस्य प्रैषस्येति ।

प्राजापत्ये त्वग्निचित्या संयुक्ते वायव्यं पशुपुरो-
ळाशम् । एके वायव्ये प्राजापत्यं तेन पशुदेवता
वर्धत इत्याचार्याः पुरोळाशतत्प्रधानत्वात् ।

अयमभिप्रायः प्रकृतावग्रीषामीये पशौ समानदेवतत्वात्पुरोडाशयागस्य पशुदेवताप्रत्य-
भिज्ञानात्तत्संस्कारद्वारेण तदर्थता युक्ता । अत्र पुनर्भिन्नदेवतत्वात्तदर्थता न युक्ता ।
ततश्च सूक्तवाकप्रैषेषु पुरोडाशेन पशुदेवतावर्धनमयुक्तमित्याशङ्का नैव कर्तव्या । प्राजाप-
त्येऽपि पशौ प्राकृतकार्यार्थतयैव पुरोडाशयागोऽपि प्राप्त एव । एवं पशुयागार्थतया
प्राप्तस्य देवतान्तरं विधीयमानं प्राकृतदेवताकार्यकरत्वेनैव विधीयते । तत्र यच्छब्दभेदादप्र-
त्यभिज्ञानमाशङ्क्यते तदपि नैवाऽऽशङ्कनीयम् । तदर्थं एवार्थशब्दः प्रयुक्त इत्यवग-
म्यते । ऐन्द्र्या गार्हपत्यमितिवद्भविष्यतीति । ' तेन पशुदेवता वर्धत इत्याचार्याः पुरोळा-
शतत्प्रधानत्वात् ' इतिवदतः सूत्रकारस्येत्ययमेवार्थः श्रुतौ चोद्योत्तरमङ्ग्योपपादितः ।
तदाहुः—यदन्यदेवत्य उत पशुर्भवति' इत्येवमादिना 'पवमानः प्रजापतिः' इत्येवमन्तेन ।

पुरोळाशनिगमेषु पुरोळाशवद्भवीष्या-
ज्यवर्जं येषां तेन समवत्तहोमः ।

यस्मिन्ननेकपशुके पशुतन्त्रे पुरोडाशस्य स्थाने पुरोडाशचर्वाज्यधानाकरम्मपरिवापामि-
क्षादयो विहितास्तत्र स्विष्टकृति तेषां सर्वेषां समवदाय प्रचारो विहितश्च । तत्र
पशुपुरोडाशस्विष्टकृत्प्रैषे सूक्तवाकप्रैषे च पशुपुरोडाशेन देवता वर्धने कर्तव्ये सति
प्रकृतौ पुरोडाशस्य पुरोडाशत्वात्तेनैव शब्देन वर्धनं कृतम् । इह तु नानारू-

१ ख. ग. 'स्य प्रकृ' । २ ख. ग. झ. 'दनां प' । ३ ड. 'त्रताम' । ४ ख. ग. 'वतात्वा' ।
५ ख. ग. 'वतात्वा' । ६ घ. च. 'धानाः क' ।

पत्वाद्द्विषां स्वेन स्वेनैव शब्देन निगमने प्राप्ते पुरोडाशशब्देनैव चर्वादीनां निगमनं विधीयते । सवनीयानां श्विष्टकृत्यैषे सौमिके सूक्तवाक्यप्रवे चास्य च्छत्रिन्यायस्य दृष्टत्वा-
देवमुक्तम् । आज्यभागस्य तु तत्राभावाददृष्टः प्रयोग इति तस्य स्वशब्देनैव निगमनं भवति । आज्यस्य तु पुरोडाशत्वसंभावनैव संदिग्धा । यद्यसंभवस्तदाऽऽज्यवर्जमित्ययम-
भावा^१नुवादः । यदि संभवति तदा स्वशब्देनैव निगमनमाज्यपुरोडाशानामाज्यपुरोळाशैरिति ।

मेधो रभीयानिति पश्वभिधाने ।

मेधो रभीयानित्येते पदे पश्वभिधाने पशोरभिधायके इत्यर्थः । मेधपदस्य विधानं प्रथ-
मप्रयुक्तात्वादस्मा एनमित्येवमादीनां प्रदर्शनार्थम् । रभीयानित्यस्योपमार्थत्वशङ्कानिवृत्त्य-
र्थम् । पश्वभिधाने आदङ्कसदिति पाठः कर्तव्यः प्रगृह्यत्वादस्य पदस्य ।

आदङ्घसत्करज्जुषतामघदग्रमीद्वीवृधतेति देवतानाम् ॥ ४ ॥

एतेषां पाठो द्विषचनान्तानामाम्नायसिद्धत्वादेकवचनबहुवचनयोरिष्टलकारपरिग्रहार्थम् ।
आदत्, आदन् । वसत्, वसन् । करत्, करन् । जुषतां, जुषन्ताम् । अघत्, अघन् ।
अग्रमीत्, अग्रमीषुः । अवीवृधत्, अवीवृधन्त ॥ ४ ॥

हुतायां वपायां सव्रह्मकाश्चात्वाले मार्ज-
यन्ते निधाय दण्डं मैत्रावरुणः ।

अस्मिन्नवसरे चात्वाले मार्जयन्ते । बहुवचनेनैव सर्वेषां मार्जने सिद्धे सव्रह्मकवचनमस्म-
दीयाः सर्वे सह मार्जयेयुर्न पृथक्पृथगित्येवमर्थम् । दण्डनिधानवचनं स्तोकानुवचनार्थमात्तस्य
दण्डस्यात्रैव निधानं न प्रागित्येवमर्थम् ।

इदमापः प्रवहत सुमित्र्या न आप ओषधयः सन्तु दुर्मि-
त्र्यास्तस्मै सन्तु योऽस्मान्द्वेष्टि यं च वयं द्विष्म इति ।

इदमापः प्रवहतेत्यनयर्चा यजुषा चोभाभ्या मार्जनं कर्तव्यम् ।

एतावन्मार्जनं पशौ ।

एतावदेव मार्जनं नाऽऽतिदेशिकं कर्तव्यमित्यर्थः । पश्वधिकारे पुनः पशाविति वचनं
पश्वङ्गभूतायामिष्टावातिदेशिकस्य मार्जनस्य प्रवृत्त्यर्थम् ।

तीर्थेन निष्क्रम्याऽऽसीतामापुरोळाशश्रपणात् ।

अस्मिन्नवसरे नियमेनैतत्कर्तव्यम् ।

तेन चरित्वा स्विष्टकृता चरेयुः ।

चरित्वेति प्रकृते चरेयुरितिवचनं प्रधानस्विष्टकृतोर्भेदप्रतिपत्त्यर्थम् । अतोऽन्वायात्यानां प्रवेशे सति तयोरेव मध्ये प्रवेशः सिद्धो भवति ।

यदि त्वन्वायात्यानि तैरग्रे चरेयुः ।

यद्यस्मिन्नवसर आगन्तवो यागा उत्पद्यन्ते तैः पशुपुरोडाशस्विष्टकृतोऽग्रे चरेयुः । तेषामन्वायात्यानीति संज्ञा । एतदुक्तं भवति—यदि पुरोडाशस्विष्टकृतोऽग्रे यैः कैश्चन यागैश्चरेयुस्तान्यन्वायात्यानीति तेषामियं संज्ञा विधीयते । चरेयुरिति पुनर्वचनं चरणमेवैषां कर्तव्यं नान्यन्निगमनादीति सूचनार्थम् ।

तदेवोत्तरेण सूत्रेण विस्पष्टयति—

न तु तेषां निगमेष्वनुवृत्तिः ।

अन्वायात्यदेवतानां हविषां चाऽऽवाहनादिषु निगमेष्वनुवृत्तिर्नास्तीत्यर्थः ।

नान्येषामूर्ध्वमावाहनादुत्पन्नानाम् ।

अन्वायात्येभ्योऽन्येषामप्यावाहनकालादूर्ध्वं हविरादि सर्वमुत्पद्यते येषां तेषामपि निगमेष्वनुवृत्तिर्नास्तीत्यर्थः ।

इळामग्रे पुरुदंसं सनिं गोर्होता यक्षदग्निं पुरोळाशस्य
स्वदस्व हव्या समिषो दिदीहीति पुरोळाशस्विष्टकृतः ।

पुरोळाशयोः पुरोडाशानामिति हविर्देभ्यै प्रैष उक्तः ।

ऊर्ध्वमिळायाः ॥ ५ ॥

मनोतायै संप्रेषितस्त्वं ह्यग्रे प्रथम इत्यन्वाह ।

अत्रेळामुपहूय मनोतामन्वाह । प्रेषितवचनमुक्तप्रयोजनम् ।

हविषा चरन्ति ।

तेषां सल्लिङ्गा प्रैषा इति प्रैष उक्तः ।

तत्र प्रैषे करत एवाग्नीषोमावेवमित्यैतरेयिणः ।

तत्र हविःप्रैषे करत एवाग्नीषोमावित्याम्नातं तस्यैवशब्दस्य स्थान एवमित्यैतरेयिण आचार्या वक्तव्यमित्याहुः ।

किमविशेषेण, नेत्युच्यते—

अन्यत्र द्विदेवतान्मैत्रावरुणदेवते च ।

अन्यत्र द्विदेवतात्पशोरेकदेवते बहुदेवते च पशावित्यर्थः । द्विदेवते च मैत्रावरुणदेवते एवमिति वदन्ति । मित्रावरुणौ देवता यस्य पशोः स मैत्रावरुणः पशुः । मैत्रावरुणो

देवता यस्य स मैत्रावरुणदेवतः पशुः । अत्र मैत्रावरुणशब्दस्य मुख्यया वृत्त्या देवताप्रतिपादनासंभवाल्लक्षणया प्रतिपादयति । अतस्तेन शब्देन *व्यञ्जनौ द्विदेवतयः पशुर्लक्ष्यते तस्मिंश्चेत्यर्थः । एतल्लक्षणग्रहणं शास्त्रान्तरदर्शनाल्लभ्यत इत्युक्तं भाष्यकारेण ।

अत्र कारणमाह—

तथा दृष्टत्वात् ।

प्रैषेष्वेकदेवतेषु बहुदेवतेषु च व्यञ्जनादि द्विदेवते च तथा दर्शनात्ते मन्यन्त इत्यर्थः ।

प्रकृत्या गाणगारिः ।

तत्र हेतुमाह—

उत्पन्नानां स्मृत आम्नायेऽर्नथेभेदे* निरर्थो विकारः ।

संप्रदायाविच्छेदेनाभ्यस्यमान आम्नाये दृश्यमानानां पदानामर्थवशेनानूद्धानां सतां विकार इत्येतन्निष्प्रयोजनमित्यर्थः । उपन्यासप्रयोजनमेवंविधानां सामान्यतो दृष्ट्या भ्रान्तिः कचिदपि न कर्तव्येति ।

याज्याया अन्तरार्धर्चौ वसाहोम आरमेत् ।

वसाहोमार्थं तत्रावसाय नोत्तरमाददीत । अवसानस्य तदर्थत्वात्तस्मिन्कृते समापयेत् ।

वनस्पतिना चरन्ति प्रैषमभितो याज्यानुवाक्ये ।

प्रैषसमाम्नाये यो वनस्पतिप्रैषस्तमभितो ये ऋचावाम्नायिते ते वनस्पतेर्थाज्यानुवाक्ये भवतः । प्रैषसमाम्नाये पठिताऽपि याज्येति समाख्यातत्वाद्धोत्रैव वक्तव्या ।

यत्राग्नेराज्यस्य हविष इत्यत्राऽऽज्यभागौ ।

यद्याज्यभागौ क्रियते तदा तस्मिन्प्रैषे प्रधानदेवतावदेतौ निगमयेदित्यर्थः । एतम्, एतौ, एतान् । एताम्, एते एताः । रभीयांसं रभीयांसौ रभीयसः । रभीयसीं रभीयस्यौ रभीयसीः ।

अयाळग्निरग्नेराज्यस्य हविष इति

स्विष्टकृतीळामुपहूयानुयाजैश्चरन्ति ।

इळामुपहूयेतिवचनमानन्तर्यार्थम् । तेन प्रकृतिप्राप्तं दक्षिणाप्रतिग्रहाद्यत्र नास्तीति गम्यते ।

* क. प्रकाशनात् । + घ.—अर्थान्यत्वे शब्दान्तरत्वं भवति । अर्थान्यत्वेऽविद्यमाने शब्दस्य यो विकारः क्रियते स निरर्थकः स्मृतः ।

तेषां प्रैषास्तृतीयं प्रैषसूक्तमेकादशेह ।

इहैकादशानुयाजा न त्रयः ।

प्रागुत्तमा द्वावावपेत । देवो वनस्पतिर्वसुवने वसुधेयस्य
वेतु । देवं बर्हिर्वारितीनां वसुवने वसुधेयस्य वेत्विति ।

एकादशानुयाजा इत्युक्त्वा द्वयोरेव याज्ययोः । पाठात्प्राकृतीभ्योऽन्या वैश्वदेव्या
आहर्तव्याः ।

अनवानं प्रैष्यति । अनवानं यजति ।

पुनरनवानग्रहणमुत्तरसूत्रे प्रैषाधिकारनिवृत्त्यर्थम् ।

उक्तमुत्तमे ।

यदुक्तम् ‘अनवानं यजति प्रकृत्या वा’ इति तद्याज्याया एव न प्रैषस्थेत्येवमर्थं
पूर्वसूत्रे पुनरनवानग्रहणमिति व्याख्यातम् ।

सूक्तवाकप्रैषे पूर्वस्मिन्निगमे गृह्णन्नित्यत्राऽऽज्यमागौ ।

निगमद्वित्वात्पूर्वस्मिन्निति विशेषणम् । अत्रेतिवचनं प्रधानदेवतावदाज्यभागयोरपि
निगमनार्थम् । गृह्णन्निति बध्नन्शब्दस्य प्रत्याम्नायः ।

बध्नन्नमुष्मा अमुं बध्नन्नमुष्मा अमुमिति पशूंश्च देवताश्च ।

नानादैवतनानाजातीयपशुके पशुतन्त्रे पदत्रयस्याभ्यासस्यार्थं पठितस्यापि पुनरभ्यास-
पाठः ।

देवताश्चैकपशुकाः ।

एकपशुका एकजातीयपशुका इत्यर्थः । एकव्यक्तिपशुत्वे देवता इतिबहुवचनं नोपपद्यते ।
देवता देवता देवेतेति । तत्रैकशेषः । नै ह्येकः पशुर्बह्वीभिर्देवताभिः संबध्यते । ननु वैश्व-
देवाग्निमारुत इत्यादिः पशुरस्ति । सत्यम् । अस्त्याश्रयभेदो न तु देवताभेदः । एवं तत्र
विग्रहः—विश्वेदेवा देवता यस्य स वैश्वदेव इति । अतो जात्यभिप्राय एवैकशब्दः ।
यत्रैकजातीयपशुका अनेका देवतास्तत्र देवताशब्दमेवाभ्यसेन्न बध्नन्पशुशब्दौ । पशुशब्दस्य
यावद्द्रव्यं विभक्त्यूहः कर्तव्यः । बध्नन्नग्रय इन्द्राग्निभ्यां छागाविति ।

पशूंश्चैकदेवतान् ।

अत्र पशुशब्दानेवाऽऽवर्तयेन्नान्यौ । यथा ‘बध्नन्नजापतयेऽध्वमजं तूपरं गोमृगम्’
इति भवति, उभयोरेकजातित्वे ‘बध्नन्नजापतये छागौ’ इति । न किञ्चिदभ्यसित-
व्यम् ।

उत्तर आज्येनेत्याज्यमागावमुष्मा अमुनेति पूर्वणोक्तम् ।

पुरोळाशं पुरोळाशौ पुरोळाशान् । तं तौ तान् । तां ते ताः । पुरोळाशेन पुरोळा-
शाम्यां पुरोळाशैः ।

समाप्य प्रैषमग्नौ दण्डमनुप्रहरेदनवभृथे ।

अवभृथरहिते कर्मणि सूक्तवाकप्रैषं समाप्यानन्तरमेवाऽऽहनीये दण्डमनुप्रहरेत् ।

अवभृथेऽन्यत्र ।

अन्यत्रेति । सावभृथे कर्मणीत्यर्थः । तत्रावभृथेऽनुप्रहरेदित्यर्थः ।

कृताकृतं वेदस्तरणं तीर्थेन निष्क्रम्याग्निपशुकेतना-
न्यव्यवयन्तो हृदयशूलमुपोयमानमनुमन्त्रयेरऽलु-
गासि योऽस्मान्द्वेष्टि यं च वयं द्विष्मस्तमभिशोचेति ।

संस्थाजपात्प्राक्तीर्थेन निष्क्रम्याग्निपशुके*तनान्यव्यवयन्तो हृदयशूलमुदस्यमानं
'शुगासि' इत्यनेन मन्त्रेणानुमन्त्रयेरन्तर्वे कर्तारः ।

तस्योपरिष्ठादप उपस्पृशन्ति द्वीपे राज्ञो वरुणस्य गृहो मितो हिर-
ण्ययः स नो धृतव्रतो राजा धान्नो धाम्न इह मुञ्चतु । धान्नो धान्नो
राजन्नितो वरुण नो मुञ्च । यदापो अध्न्या इति वरुणेति शपामहे
ततो वरुण नो मुञ्च । मयि वाऽऽपो मोषधीर्हिसीरतो विश्वव्यचाऽभू-
स्त्वेतो वरुण नो मुञ्च । सुमित्र्या न आप ओषधयः सन्त्विति च ।

चशब्दः सुमित्र्या न इत्यस्य कृत्स्नस्य ग्रहणार्थः । तस्योदस्यमानस्योपरिष्ठादप उप-
स्पृशन्ति 'द्वीपे राज्ञः' इत्यादिभिर्मन्त्रैः ।

अस्पृष्ट्वाऽनवेक्षमाणा असंस्पृशन्तः प्रत्या-

यन्तः समिधः कुर्वते तिस्रस्तिस्र एकैकः ।

अस्पृष्ट्वा हृदयशूलमनवेक्षणमाणास्तमेवासंस्पृशन्तः परस्परं प्रत्याव्रजन्ति । प्रत्याव्रजन्तः
सर्वे तिस्रस्तिस्रः समिधो गृह्णीयुः । एकैक इति क्रमेण ग्रहणार्थम् । तेन सर्वे न शुगप-
द्रुह्णीयुः ।

अग्नेः समिदसि तेजोसि तेजो मे देहीति प्रथमाम् । एधोऽस्येधि-
षीमहीति द्वितीयाम् । समिदसि समेधिषीमहीति तृतीयाम् ।

प्रथमद्वितीयतृतीयग्रहणान्यभ्याधाने प्रथमगृहीतां प्रथममभ्यादध्यात्, एवं द्वितीयां
तृतीयामित्येवमर्थानि ।

* क.—आयतनानि ।

१ च. °त्यायन्तः प्र° ।

एत्योपतिष्ठन्त आपो अद्यान्वचारिषमिति । ततः समिधोऽभ्यादधति
यथागृहीतमग्नेः समिदसि तेजोऽसि तेजो मेऽदाः स्वाहा सोमस्य समि-
दसि दुरिष्टेर्मा पाहि स्वाहा । पितॄणां समिदसि मृत्योर्मा पाहि स्वाहेति ।

तैत इति सर्वेषामुपस्थाने परिसमाप्ते पश्चादभ्याधानारम्भार्थं यथागृहीतमिति ग्रहणम् ।
यो यः पूव गृह्णीयात्स स पूर्वमभ्यादध्यान्न सर्वे युगपदभ्यादध्मुरिति ।

ततः संस्थाजप इति पशुतन्त्रम् ॥ ६ ॥

पशुमात्रस्यैतत्तन्त्रं न पशुविशेषस्येत्यर्थः ॥ ६ ॥

प्रदानानामुक्ताः प्रैषाः ।

सर्वत्र प्रदानानामुक्ता एव प्रैषा भवन्ति नान्य इति । अतिदेशप्राप्तानां पुनर्वचनं
क्वचित्क्वचित्पशुविशेषे तदर्थतया प्रैषान्नानं याज्यानुवाक्यान्नानं चास्ति तत्रापि प्रदानप्रैषा
एत एव ग्रहीतव्या इत्येवमर्थम् ।

तेषां याज्यानुवाक्याः ।

याज्यानुवाक्या इत्येतावतैव प्रदानानामेवेति सिद्धे तेषामिति वचनम् । ' इति पशवः ' ^३
इत्यस्मिन्सूत्रे पशुन्विधास्यति तेषां पशूनां यानि प्रदानानि तेषां पशूनां याज्यानुवाक्या
वक्ष्यन्त इत्येवमर्थम् ।

सर्वेषामग्नेऽग्नेऽनुवाक्यास्ततो याज्याः ।

ततो याज्या इत्यनेन विनाऽपि शिष्टा याज्या एव भवन्ति । वचनप्रयोजनं सर्वत्र
पूर्वं प्रोक्ता अनुवाक्या उत्तरा याज्या इति ज्ञापनार्थम् । तत्र याज्यायाः पूर्वनिपातोऽल्पाच्-
तरत्वादित्यवगन्तव्यम् ।

दैवतेन पशुनानात्वम् ।

याज्यानुवाक्यालिङ्गितदैवतेन वक्ष्यमाणानां पशूनां नानात्वमित्यवगन्तव्यम् ।

अग्ने नय सुपथा राये अस्मानिति द्वे पाहि नो अग्ने
पायुभिरजस्रैः प्र वः शुक्राय मानवे मरध्वं यथा
विप्रस्य मनुषो हविर्भिः प्र कारवो मनना वच्यमानाः ।

अग्नेरेताः ।

अथ सरस्वत्याः—

एका चेतस्वरस्वती नदीनामुत स्या नः सरस्वती जुषाणा

सरस्वत्यमि नो नेषिवस्यः प्रक्षोदसा धायसा सस्र एषा
पावी रवी कन्या चित्रायुर्यस्ते स्तनः शशयो यो मयोभूः ।

अथ सौम्याः—

त्वं सोम प्रचिकितो मनीषेति द्वे त्वं नः सोम विश्वतो
वयोधा या ते धामानि दिवि या पृथिव्यामषाह्लं
युत्सु पृतनासु परिं या ते धामानि हविषा यजन्ति ।

अथ पूष्णः—

यास्ते पूषन्नावो अन्तः समुद्र इति द्वे पूषेमा आशा
अनुवेद सर्वाः शुक्रं ते अन्यद्यजतं ते अन्यत्प्र पथे
पथामजनिष्ट पूषा पथस्पथः परि पतिं वचस्या ।

अथ बृहस्पतेः—

बृहस्पते या परमा परावदिति द्वे बृहस्पते
अतियदर्यो अर्हान्तमृत्विया उप वाचः सचन्ते
संयंस्तुभोऽवनयो नयन्त्येवापित्रे विश्वदेवाय वृष्णे ।

अथ विश्वेषां देवानाम्—

विश्वे अद्य मरुतो विश्व ऊत्यानो देवाना मुपवेतु शंस आ
नो विश्व आस्क्रागमन्तु देवा विश्वे देवाः शुणुतेभं हवं मे ये
के च उमा महिनो अहिमाया अग्ने याहि दूत्यं मारिषण्यः ।

अथेन्द्रस्य—

इन्द्रं नरो नेमधिता हवन्त इति तिस्र उरुं नो लोकमनुनेषि
विद्वान्प्रससाहिषे पुरुहूत शत्रून्स्वस्तये वाजिभिश्च प्रणेतः ।

अथ मरुताम्—

शुची वो हव्या मरुतः शुचीनां नूष्ठिरं मरुतो वीरवन्तमा
वो होता जोहवीति सत्तः प्र चित्रमर्कं गृणते तुराया-
राइवेदचरमा अहेव या वः शर्म शशमानाय सन्ति ।

अथेन्द्राग्न्योः—

आ वृत्रहणा वृत्रहभिः शुष्मैरामरतं शिक्षतं वज्रबाहू

उमा वामिन्द्राग्नी आहुवधै शुचिं नु स्तोमं नवजातमद्य
गीर्भिर्विप्रः प्रमतिमिच्छमानः प्रचर्षणिभ्यः पृतना हवेषु ।

अथ सवितुः—

आ देवो यातु सविता सुरत्नः सद्यानो देवः सविता सहावेति
द्वे उदीरय कवितमं कवीनां भगं धियं वाजयन्तः पुरन्धिमिति द्वे ।

अथ वरुणस्य—

अव सिन्धुं वरुणो द्यौरिव स्थादयं सु तुभ्यं वरुण स्वधा
व एवावन्दस्व वरुणं बृहन्तं तत्त्वा यामि ब्रह्मणा वन्दमान
इति द्वे अस्तम्नाद्यामसुरो विश्ववेदा इत्यैकादशिनाः ॥ ७ ॥

‘अग्रे नय’ इत्यादयः ‘अस्तम्नाद्यामसुरः’ इत्येवमन्ता अग्न्यादिदैवत्या एकादश
धैल्य आस्ताताः । तैश्चैकादश पशवो विहिता भवन्ति । तेषां समाहार एकादशिनीत्यु-
च्यते । तस्यां भवा ऐकादशिना इत्युक्ताः ॥ ७ ॥

अग्नीषोमाविमं सु मे युवमेतानि दिवि रोचनानीति तृचावाऽऽवां
मित्रावरुणा हव्यजुष्टिमायातं मित्रावरुणा सुशस्त्या नो मित्रा-
वरुणा हव्यजुष्टिं युवं धन्वाणि पीवसा वसाथे प्र बाहवा सिसृतं
जीवसेनो यद्वंहिष्ठं नातिविधे सुदानू हिरण्यगर्भः समवर्तताग्र इति
षट् प्राजापत्याश्चित्रं देवानामुदगादनीकमिति पञ्च शं नो भव चक्षसा
शं नो अह्नावायो भूष शुचिपा उप नः प्र याभिर्यासि दाश्वांसम-
च्छानो नियुद्धिः शतिनीभिरध्वरं पीवो अन्नां रयिवृधः सुमेधा राये नु
यं जज्ञतू रोदसी मे प्र वायुमच्छा बृहती मनीषा तव वायवृतस्पते
त्वां हि सुप्सरस्तममिति द्वे कुविदङ्ग नमसा ये वृधास ईशानाय
प्र हुतिं यस्त आनट्प्र वो वायुं रथयुजं कृणुध्वमुत त्वामदिते मय्यनेहो
न उरुव्रजेऽदितिर्ह्यजनिष्ट सुत्रामाणं पृथिवीं द्यामनेहसं महीमूषु मातरं
सुव्रतानामदितिर्द्यौरदितिरन्तरिक्षं न ते विष्णो जायमानो न जातस्त्वं
विष्णो सुमतिं विश्वजन्यां विचक्रमे पृथिवीमेष एतां त्रिर्देवः पृथिवी-
मेष एतां परो मात्रया तन्वा वृधानेरावती धेनुमती हि भूतं विश्वकर्म-
न्हविषा वावृधान इति द्वे विश्वकर्मा विमना आद्विहायाः किंस्विदा-
सीदधिष्ठानं यो नः पिता जनिता यो विधाता या ते धामानि परमाणि
याऽवमा य इमे द्यावापृथिवी जनित्री तन्नस्तुरीपमधपोषयितु देवस्त्वष्टा

सविता विश्वरूपो देव त्वष्टर्यद्ध चारुत्वमानदपिशङ्गरूपः सुमरो
 वयोधाः प्रथममाजं यशसं वयोधां सोमापूषणा जनना रयीणामिति-
 सूक्तमादित्यानामवसा नूतनेनेमा गिर आदित्येभ्यो घृतस्नूस्त आवि-
 त्यास उरवो गमीरा इमं स्तोमं सक्रतवो मे अद्य तिस्रो भूमीधारयन्त्रीं
 रुत द्यून्न दक्षिणा विचिकितेन सव्या मही द्यावापृथिवी इह ज्येष्ठे
 ऋतं दिवे तद्वोचं पृथिव्या इति द्वे प्र द्यावा यज्ञैः पृथिवी नमोभिरिति
 द्वे प्र द्यावायज्ञैः पृथिवी ऋतावृधा मृळानो रुद्रोत नो मयस्कृधीति द्वे
 आ ते पितर्मरुतां सुम्नमेतु प्र बभ्रवे वृषमाय श्वितीच इति तिस्र आ
 पश्चातान्नासत्या पुरस्तादा गोमता नासत्या रथेनेति चतस्रो हिरण्यत्व-
 ङ्मधुवर्णो घृतस्नुरभि क्रत्वेन्द्र भूरध जमस्त्वं महां इन्द्र तुभ्यं हक्षाः
 सत्राहणं दाधृषिं तुभ्रमिन्द्रं सहदानुं पुरुहूत क्षियन्तं स्तुत इन्द्रो मघवा
 यद्ध वृत्रैवावस्व इन्द्रः सत्यः सम्राज्यद्रागवदन्त्यविचेतनानि पतङ्गो
 वाचं मनसा विमर्ति चत्वारि वाक्परिमिता पदानि यज्ञेन वाचः
 पदवीयमायन्निति द्वे देवीं वाचमजनयन्त देवा जनीयन्तोऽन्वग्रव इति
 तिस्रो दिव्यं सुपर्णं वायसं बृहन्तं स वावृधे नर्यो योषणासु यस्य व्रतं
 पशवो यन्ति सर्वे यस्य व्रतमुपतिष्ठन्त आपः । यस्य व्रते पुष्टिपतिर्नि-
 विष्टस्तं सरस्वन्तमवसे हुवेम ।

अत्राष्टादश षट्च आम्नाताः । तैरष्टादश पशवो विहिता भवन्ति । तत्रान्यलिङ्गत्वा-
 त्प्राजापत्या इत्युक्तम् ।

इति पशवः ।

इत्येतद्याज्यानुवाक्यालिङ्गकल्पितदेवत्याः पशवोऽस्मिन्सूत्रे विधीयन्ते । एत एकोनत्रिं-
 शत्पशवः । 'निर्मित ऐन्द्राग्रः' इत्यस्मिन्श्वैको विधास्यते । तेन च सह त्रिंशत्पशवोऽस्मि-
 न्नध्याये विहिताः । तत्रैकादशिनानां गणात्मकत्वाद्गण एवाऽऽम्नातो नैकैकः पशुस्तेषाम् ।
 एतदुक्तं भवति—एकादशिनी गणरूपेणाऽऽम्नाता । अग्नीषोमीयादयश्चैकैकश आम्नाताः ।
 निरूढश्चाऽऽम्नातः । अन्ये च केचनास्मिन्शास्त्रे पशव आम्नाताः । तेषु सर्वेषु पशुषु
 पौर्णमासमेव तन्त्रम् । असमाम्नातेष्वर्थात्कल्पनीयं तन्त्रम् ।

१ च. 'त्येते या' । २ ख. ग. 'त्वात्तद्' । ३ ड. झ. 'कैकशः प' । ४ क. ल.
 ग. घ. 'म्नाताः । अ' ।

सौम्यश्च निर्मिताश्च ।

सौम्याः सोमाङ्गभूता इत्यर्थः । निर्मिताः स्वतन्त्रा इत्यर्थः । अस्मिन्खण्डद्वये पशव-
आम्नातास्तेषां केचित्सोमाङ्गभूताः केचित्स्वतन्त्रा इत्यर्थः ।

निर्मित ऐन्द्राग्रः ।

ऐन्द्राग्रो निरूढो नाम पशुः कर्तव्यः । अयमपि पशुः पशूनां प्रकृतिः । तेनाङ्गभूता-
नामश्रीषोमीयः प्रकृतिः स्वतन्त्राणां निरूढः प्रकृतिरिति तेज्वेव पश्चिष्टिर्नाङ्गभूतेष्वित्येवमर्थ-
निरूढप्रकृतित्वाम्नातम् ।

षाण्मास्यः सांवत्सरो वा ।

सोऽयं निरूढः पशुः षट्सु षट्सु मासेषु कर्तव्यः संवत्सरे संवत्सरे वा । अतोऽयं
वीप्सावचनादित्योऽयं पशुरिति गम्यते ।

प्राजापत्य उपांशु सावित्रसौर्यवैष्णववैश्वक-
र्मणाश्चैतेषां तन्त्रोपांशुयाजविकारान्वक्ष्यामः ।

ऐष्टिकेषूक्तो विकारः । पाशुकेषु तन्त्रेष्विदानीं विकार उच्यते ।

प्रैषादिरागुरस्थाने ।

आगुरो यत्स्वरस्थानमुच्चैष्टं नाम तत्प्रैषादेरपि भवति । उच्चैरिति वक्तव्य आगुरस्थान
इति वचनमागूः परिमाणो द्विपद एव प्रैषादिशब्दवाच्य इति ज्ञापनार्थम् ।

आदद्यसत्करादिति चैतानि यथास्थानमुपांशु ॥ ८ ॥

एतानीतिवचनमाददादीनां सप्तानां ग्रहणार्थम् । यथास्थानवचनं सर्वप्रैषपरिग्रहा-
र्थम् । चशब्दो विकारसमुच्चयार्थः । कस्याचिदुच्चैष्टविधानात्कस्यचिदुपांशुत्वविधानादन्यस्य
तन्त्रसारत्वं भवति तेन प्रधानोपांशुष्वादादेरन्यदुच्चैर्भवति । तन्त्रोपांशुषु प्रैषादेरन्यदुपांशु
भवतीति सिद्धम् ॥ ८ ॥

सौत्रामण्याम् ।

सौत्रामणीति कर्मनाम तस्यां विधिर्वक्ष्यत इति संबन्धः ।

आश्विनसारस्वतैन्द्राः पशवो बार्हस्पत्यो वा
चतुर्थः । ऐन्द्रसावित्रवारुणाः पशुपुरोळाशाः ।

आश्विनसारस्वतैन्द्राणामेत ऐन्द्रादयः पशुपुरोळाशा यथासंख्येन भवन्ति । बार्हस्पत्यस्य
तु स्वदैवत एव, अन्यस्याविधानात् ।

मार्जयित्वा युवं सुराममश्विनेति ग्रहाणां
पुरोनुवाक्या होता यक्षदश्विना सरस्वतीमिन्द्रं
सुत्रामाणं सोमानां सुराम्णां जुषन्तां व्यन्तु
पिबन्तु मदन्तु सोमान्सुराम्णो होतयजेति
प्रेषः पुत्रमिव पितरावश्विनोमेति याज्या ।

मार्जनं चात्वालमार्जनं तत्कृत्वा ग्रहैः प्रचरेयुः । ते चाऽऽश्विनसारस्वतैन्द्रास्तेषामेषाऽनु-
वाक्या । प्रेषयाज्ये उक्ते । याज्यादीनां त्रिदेवतालिङ्गत्वात्तैः सह प्रचारः ।

अग्ने वीहीत्यनुवषट्कारः सुरासुतस्याग्ने वीहीति वा । नाना
हि वां देवाहितं सदस्कृतं मा संसृक्षाथां परमे व्योमनि । सुरा
त्वमसि शुष्मिणीति सुरामवेक्ष्याधो बाहू सोम एष इति सोमम् ।
अवेक्षेतेति शेषः । नाना हि वामिति कुम्भीस्थां सुरामवेक्ष्य ततो बाहू अधोमुखौ
कृत्वा ग्रहपात्रस्थां सुरामवेक्षेत 'सोम एषः' इत्यनेन मन्त्रेण । क्रयणत्रिरात्रवासनद्रवी-
करणपावनश्रयणोर्ध्वपात्रसंबन्धात्सुरैव सोमशब्देनोक्ता ।

यदत्र शिष्टं रसिनः सुतस्य यदिन्द्रो अपिबच्छचीभिः । इदं
तदस्य मनसा शिवेन सोमं राजानमिह भक्षयामीति भक्षजपः ।
भक्षयोदिति वक्तव्ये भक्षजप इति वचनं पयोग्रहेष्वप्यस्य मन्त्रस्य प्रापणार्थम् ।

प्राणभक्षोऽत्र ॥ ९ ॥

अत्रेतिवचनं सुराग्रहेष्वेव प्राणभक्षो भवति पयोग्रहेषु प्रत्यक्षभक्ष एवेति प्रदर्शनार्थम् ।
अस्मिन्कर्मणि केषांचित्पशुपुरोडाशा न सन्ति ग्रहा एव तेषां पशुपुरोडाशकार्यं भवन्तीति ।
अस्मिन्कर्मणि केषांचित्प्रेषा न सन्ति । तत्रापि मैत्रावरुण एवानुवाक्यां ब्रूयात् ।
यावद्वचनमपोद्यत ईतरत्प्रकृतिप्राप्तमेवावतिष्ठते । (* सिद्धान्तभाष्ये—ग्रहाणामिति
बहुवचनात्सोमग्रहाश्च विद्यन्ते । उत्तरत्र भक्षविधानाच्च न सुराया भक्षो विद्यते । प्रेष
इति वचनं प्रेषपाठेऽनाम्नातत्वात् । अथ वा स्विष्टकृतप्रचारेऽपि स्विष्टकृतोऽप्ययमेव प्रेषः
कथं स्यादिति केचिद्ध्वर्थवो ग्रहाणां स्विष्टकृता पृथक्प्रचरन्ति । तत्रापि समाम्नाते ग्राह्ये
संयाज्ये । तत्र 'होता यक्षदक्षिं सोमानां सुराम्णां जुषतां वेतु पिबतु सोमान्सुराम्णो

* धनुश्चिह्नान्तर्गतोऽयं ग्रन्थो घ. ड. च. पुस्तकेषु नास्ति ।

१ घ. 'नं चत्वा' । २ ख. ग. ड. झ. 'मेता अ' । ३ ड. प्रेषयाज्या उक्ताः । या' । ख.
ग. झ. प्रेषयाज्या उक्ताः । या' । ४ ख. ग. घ. 'नां दे' । ५ ख. ग. घ. च. इति तत्प' ।

होतृर्धजेति प्रैषः कर्तव्यः । अस्मिन्स्तु पक्षे ग्रहाणामनुवषट्कारो न भवति । अनुवषट्कारस्य स्विष्टकृत्स्थानापन्नत्वात्) आदेशस्तु कर्तव्य एव । प्रैषे सति तत्रैवाऽऽदेशस्य कृतत्वाद्याज्यायामादेशप्रतिषेधः कृतः । असति तस्मिन्याज्यायामादेशः कर्तव्य एव । कौकिल्यां तु सौत्रामण्यां प्रयाजादीनां प्रैषादयः केचन तदर्थतयैवाऽऽम्नाताः । तत्रापि यावदाम्नातं तत एव ग्रहीतव्यम् । इतरत्सर्वं प्रकृतिप्राप्तमेवेति सिद्धम् ॥ ९ ॥

विध्यपराधे प्रायश्चित्तिः ।

प्रायश्चित्तिरित्यधिकारोऽयमाऽध्यायपरिसमाप्तेः । विधिशब्देन विहितमुच्यते । अपराधोऽन्यथाभावः, अभावो वा । विहितस्याकरणेऽन्यथाकरणे च प्रायश्चित्तिः कर्तव्या । प्रायो विनाशः । चित्तिः संधानम् । विनष्टसंधानं प्रायश्चित्तिरित्युक्तं भवति । विध्यपराधे प्रायश्चित्तिरिति वचनादपराधे सति तदर्थतया विहितमस्ति चेत्तदेव कर्तव्यम् । तन्नास्ति चेद्याहृतिहोमः कर्तव्यः । 'तस्मादेषैव यज्ञे प्रायश्चित्तिः कर्तव्या' इतिवचनात् । विध्यपराध इति वचनाद्विधिसंपादने प्रायश्चित्तिर्नास्ति । यथा यदि वाऽस्याग्निहोत्र उपसन्न इत्याद्यन्तरागमननिषेधावसरे यजमानस्यान्तरागमनं विहितं तस्मिन्गमन इत्यर्थः । कालश्च प्रायश्चित्तानां नैमित्तिकत्वान्निमित्तानन्तरं कर्तव्यानीत्युत्सर्गः ।

शिष्टाभावे प्रतिनिधिः ।

शिष्टं विहितमित्यर्थः । तस्याभावे प्रतिनिधिरूपादातव्यः । अभाव इत्येतावतैव सिद्धे शिष्टग्रहणं यत्कार्यार्थतया * यच्छिष्टं तस्य +स्वरूपसत्तायामपि तत्कार्याशक्तौ प्रतिनिधिरूपादातव्यं एवेत्येवमर्थम् । अर्थद्रव्ययोर्विरोधेऽर्थो × बलीयानित्ययमपि न्यायोऽर्थादत्र व्युत्पादितो भवति । इदं चापरम् । कार्यसामर्थ्ये सति न गुणसंपादनार्थमुपादातव्य इति व्यतिरेकाल्लभ्यते । अत्रापि न्यायान्तरं व्युत्पादितं भवति, ÷ द्रव्यगुणविरोधे द्रव्यं बलीय इति । प्रतिनिधीयत इति प्रतिनिधिः । एतदुक्तं भवति—यत्कार्यार्थतया यद्विहितं तस्य तत्कार्याशक्तौ तस्य यत्प्रतिरूपं तत्तत्कार्यकरणायोपादातव्यमिति । अनेन प्रकारेण सदृशप्रतिनिधिरुक्तो भवति । न्यायादेवायमर्थो लभ्यते । शिष्टाभावे प्रतिनिधिरिति वचन-
नस्येदं प्रयोजनं प्रतिनिधिप्रयोगेऽपि विहितस्वरूपापचाराद्विध्यपराधशङ्कानिवृत्त्यर्थम् । अतस्तत्र प्रायश्चित्तिर्न कर्तव्या । विधिशक्तिरेव तत्रैवरूपा विपरिणमते नात्र विध्यपराधोऽस्तीत्येवमर्थं सूत्रप्रणयनम् ।

* क. उपदिष्टम् । + क. प्रत्यक्षतया विद्यमानत्वेऽपि । × घ. सुवग्रहणसमर्थोऽर्थः । ÷ घ. दधि ।

अन्वाहिताग्नेः प्रयाणोपपत्तौ पृथगग्नीन्नेयेयुः ।

अन्वाहिता अग्नयो यस्य सोऽयमन्वाहिताग्निः । इष्टिमर्थं इत्यर्थः । तस्य प्रयाणोपपत्तावग्नीन्पृथङ्नेयेयुः प्रत्यक्षं च । पृथग्रहणमसंसर्गार्थम् । उपपत्तिवचनमनात्माधीनगमनसूचनार्थम् । चोरव्याघ्रादिभयात्क्षणमप्यत्र वस्तुमशक्यमिति यदि गमनमापद्येत तदेष्टिमध्येऽप्यनेन प्रकारेणाग्नीन्गृहीत्वा गन्तव्यम् । अन्यथा कर्ममध्ये न गन्तव्यमित्येवमर्थमुपपत्तिवचनम् ।

तुभ्यं ता अङ्गिरस्तमेति वाऽऽज्याहुतिं हुत्वा समारोपयेत् ।

एतामाहुतिं हुत्वा समारोप्य गन्तव्यमित्यर्थः । प्रत्यक्षनयन आहुतिर्होमो नास्ति ।

समारोपणस्वरूपमाह—

अयं ते योनिर्ऋत्विग इत्यरणी गार्हपत्ये प्रतितपेत् ।

पूर्वं एव द्वे अरणी गार्हपत्ये प्रतितपेन्नाग्न्यन्तरे । यैदि दक्षिणाग्निभिर्नयोनित्वा तस्यारण्यन्तरे तेनैव मन्त्रेण समारोपणं भवति ।

पाणी वा या ते अग्ने यज्ञिया तनूस्तयेह्यारोहाऽऽत्माऽऽ-

त्मानमच्छावसूनि कृण्वन्नर्या पूरूणि यज्ञो भूत्वा

यज्ञमासीद् योनिं जातवेदो भुव आजायमान इति ।

द्वौ पाणी गार्हपत्ये सकृदेव प्रतितपेत् । द्वयोरपि समारोपणं यजमान एव कुर्यात् । पूर्वमन्त्रस्य प्रत्यगाशीष्वात्, उत्तरस्य चाऽऽत्मानमिति लिङ्गात्, कर्त्रन्तरविधानामावाच ।

एवमनन्वाहिताग्निरहुत्वा ।

समारोप्य गमनप्राप्तौ गच्छेदितिशेषः । अतोऽनन्वाहिताग्नेः प्रत्यक्षनयनं नास्ति । प्रयाणकाले विहारदेशेऽपि यत्र कापि संचारयितव्येऽनुच्छ्रसता संचारयितव्यः । अविहृतस्य गार्हपत्यस्यैष नियमो विहृतानामपि सर्वेषां युगपन्नयनेऽपि भवति नैकैकस्य नयने । अनसा नयने कचिदप्यनुच्छ्रासनियमो नास्ति । अनेनैव प्रकारेणाग्नीन्सर्वदा नयेत् । अन्यथानयनेऽग्नीनां लौकिकत्वाशङ्का स्यात् ।

यदि पाण्योररणी संस्पृश्य मन्थयेत्प्रत्यवरोह जात-

* घ. आदिपदेन राज्यकान्त्यादि । अन्यत्र दर्शनात् ।

१ ख. ग. ङ. झ. °ध्यगत इ° । २ ख. ग. यदा । ३ ख. ग. ङ. झ. °रेऽनेनै° । ४ ख. ग. दित्यर्थः । अ° ।

वेदः पुनस्त्वं देवेभ्यो हव्यं वह नः प्रजानन् । प्रजां
पुष्टिं रयिमस्मासु धेह्यथाभव यजमानाय शंथोरिति ।

अरण्योर्हस्तयोर्वा समारोपणमुक्तम् । तत्रावरोहणकाले यजमानः 'प्रत्यवरोह जातवेदः' इत्येतं मन्त्रमुक्त्वा मन्त्रान्ते तयोररण्योराग्निं मन्थयेत्, स्वयं वा मन्थेत् । एवमरणीसमारोपणे । यदि हस्तयोः समारोपणं स्यात्तदैतेन मन्त्रेणारणी संस्पृश्य मन्थयेत् । यजमानो मन्थनकाले यावदग्नेर्जन्म तावदरणी संस्पृशन्नेवाऽऽस्ते । मथ्यमानेऽग्नौ यद्युत्पादनसमर्थः प्रयत्नो निष्फलः स्यात्तदा पुनरारम्भावसरे मन्त्र आवर्तयितव्यः । एवं व्यर्थे व्यर्थे पुनः पुनरवर्तयेत् । अग्न्यवरोहणार्थमरणी मन्थयेदित्येकोऽर्थः । यदि पाण्योः समारोपणं तदैव अवरोहयेत् । 'पाणिभ्यामरणी' अनेन मन्त्रेण संस्पृश्य मन्थयेदित्यपरोऽर्थः ।

आहवनीयमवदीप्यमानमर्वाक्शम्यापरासा-
दिदं त एकं पर ऊत एकमिति संवपेत् ।

आहवनीयस्यैकदेशः समस्तो वा यद्यायतनादुत्सृप्यार्वाक्शम्यापरासाद्वेदेर्वाहिर्गच्छेत्तदा तम् 'इदं त एकम्' इत्यायतने संवपेत् । ततः समस्ताभिर्व्याहृतिभिर्होमः कर्तव्यः । अग्नीनां सर्ववेदसंबन्धित्वात् । सर्वत्र विनष्टसंधानं द्विविधम् । आयातनादपगतस्य पुनः प्रक्षेपात्सेन्द्रियं संधानं तत्रैव व्याहृतिभिर्होमादतीन्द्रियम् । अतो यत्र द्यागो होमो जपो दानं दक्षिणारूपं ब्राह्मणभोजनं चास्ति तत्र तैरेवातीन्द्रियसंधानांशः सिध्यति । यत्र तेषां मन्यतमं नास्ति तत्र व्याहृतिहोमेनातीन्द्रियांशसंधानं कर्तव्यम् । आहवनीयग्रहणादन्यन्तरे नैतत्प्रायश्चित्तम् । तत्र तूष्णीं प्रक्षिप्य व्याहृतिहोमः कर्तव्यः । तस्य च विध्यपराधत्वात् । दीप्यमानवचनं यावत्प्रायश्चित्तकालं जीवत एवैतत्प्रायश्चित्तं भवति न विस्फुल्लिङ्गमात्रस्येत्येवमर्थम् ।

यदि त्वतीयाद्यद्यमावास्यां पौर्णमासीं वाऽऽतीयाद्यदि वाऽन्यस्याऽग्निषु यजेत यदि वाऽस्यान्योऽग्निषु यजेत यदि वाऽस्यान्योऽग्निरग्नीन्वयेयाद्यदि वाऽस्याग्निहोत्र उपसन्ने हविषि वा निरुप्ते चक्रीवच्छ्वा पुरुषो वा विहारमन्तरियाद्यदि वाऽध्वे प्रमीयेतेष्टिः ।

उक्तं शम्यापरासदेशमनतिक्रान्तस्य । अतिक्रान्तस्येदमुच्यते । यदि त्वतीयाच्छम्यापरासदेशमित्यर्थः । यद्यमावास्यां पौर्णमासीं वा स्वकालेऽकृत्वाऽतीयात् । अन्यस्याग्निषु

१ क. मन्थयेत् । २ ख. ग. 'वमेवाव' । ३ ख. ग. 'त' । तत्र । ४ घ. 'नात्पराग'
इति पाठान्तरम् । ५ ख. ग. ड. झ. 'माद्यती' । ६ ख. ग. यापे । ७ क. ख. ग. ड. च. झ.
'पं चा' । ८ ख. ग. झ. तमो ना' ।

यागं कुर्यात् । अस्याग्निध्वन्यो वा यजेत । अस्याग्नीनन्यो वाऽग्निर्व्यवेद्यात् । यद्यग्नि-
होत्रद्रव्ये कुशेषूपसादिते दर्शपूर्णमासादिषु वा हविषि निरुसे चक्रीवद्रथशकटादि श्वा
पुरुषो मनुष्यजातिः सर्वाऽग्नीनां मध्ये नातिक्रामेत् । यदि वा यजमानोऽध्वनि प्रमीयेत,
यस्मिन्ग्रामेऽग्नय आसते तस्माद्ग्रामाद्ग्रामान्तरे प्रम्रियेतेत्यर्थः । एतेषु निमित्तेष्विष्टिं कुर्यात् ।

अग्निः पाथिकृत् ।

तस्यामियं देवता । अग्निः पाथिकृद्गुणकः ।

वेत्था हि वेधो अध्वन आ देवानामपि

पन्थामगन्मेति । अनङ्गान्दक्षिणा ।

शकटवहनसमर्थो बलीवर्दोऽनङ्गान्दक्षिणा ।

व्यवाये त्वनाग्निना प्रागिष्टेर्गामन्तरेणातिक्रमयेत् ।

अग्निचक्रीवच्छ्रुपुरुषैर्व्यवाय इष्टिरुक्ता । तत्राग्निवर्जितैरन्यैर्व्यवाये गवातिक्रमणं भस्म-
राज्युदकराजिभ्यां संतानमनुगमयित्वा प्रणयनमुपस्थानमिति विशेषः । श्रव्यवाये त्वयमप्य-
परो विशेषः ' भस्मना शुनः पदं प्रतिवपेत् ' इति एते पदार्था निमित्तानन्तरमेव कर्तव्याः ।
ततो वर्तमानं कर्म समाप्येष्टिः कर्तव्या । दर्विहोममध्ये एष विधिः, इष्टिमध्ये तु तदेव
तन्त्रमुपजीव्य तत्रैव पाथिकृती कर्तव्या । प्रागिष्टेरिति वचनं पूर्वोक्ताया अपीष्टेः प्रागेवैते
पदार्थाः कार्या इत्येवमर्थम् ।

भस्मना शुनः पदं प्रतिवपेदिदं विष्णुर्विचक्रम इति ।

शुनो यानि पदानि तानि भस्मना प्रतिवपेत्पूरयेदित्यर्थः । प्रतिपदं मन्त्रावृत्तिः ।

गार्हपत्याहवनीययोरन्तरं भस्मराज्योदकराज्या

च संतनुयात्तन्तुं तन्वन्नजसो मानुमन्विहीति ।

प्रतिराजि मन्त्रावृत्तिः ।

अनुगमयित्वा चाऽऽहवनीयं पुनः प्रणीयोपतिष्ठेत् । यदग्ने पूर्वं
प्रहितं पदं हिते सूर्यस्य रश्मीनन्वाततान । तत्र रयिष्ठामनुसंमवैतां
सं नः सृज सुमत्या वाजवत्या । त्वमग्ने सप्रथा असीति च ।

राजिभ्यां संतानं कृत्वाऽऽहवनीयमनुगमयेत् । ततः प्रणीयोपतिष्ठेत् ' यदग्ने पूर्वं
' त्वमग्ने सप्रथा असि ' इति च द्वाभ्याम् । चशब्दः पूर्वान्त इतिकारामावात् ' त्वमग्ने
सप्रथा असि ' इत्यस्य पूर्वमन्त्रशेषाशङ्कानिवृत्त्यर्थः । इष्टेरपि स एव विहारः । प्रायश्चित्त

उत्पन्ने पूर्वप्रवृत्ता अग्नयो नापवृज्यन्त इत्यस्यार्थस्य साधनार्थमुत्तरत्र वक्ष्यति—‘ अनुग-
मयित्वा चाऽऽहवनीयं पुनः प्रणयेत् ’ इति ।

अध्वे प्रमीतस्याभिवान्यवत्सायाः पयसाऽग्नि-

होत्रं तूष्णीं सर्वहुतं जुहुयुरासमवायात् ।

पथिकृतं कृत्वा तस्मिन्नेव विहारे तूष्णीं धर्मकमग्निहोत्रं नाम कर्मान्तरमनेन विधीयते ।
तत्सर्वमाग्निहोत्रवत्कर्तव्यम् । सर्वहुतत्वं तु विशेषः । अतो नात्र भक्षोऽस्ति । कालश्च सायं
प्रातेरेव । साङ्गं प्रधानम् । तूष्णीं प्रधाने प्रजापतिध्यानं कर्तव्यम् । अभिवान्यवत्सा
नामान्यवत्सेन दोहनीया । अभिवान्यो वत्सो यस्याः साऽभिवान्यवत्सा । अभिवान्योऽ-
भियाचनीय इत्यर्थः । आसमवायादिति । आ शरीरस्याग्निंसंबन्धादित्यर्थः ।

यद्याहिताग्निरपरपक्षे प्रमीयेताऽऽहुतिभिरेनं पूर्वपक्षं हरेयुः ।

यद्याहिताग्निरपरपक्षे मरणाशङ्का स्यात्सदा तस्य पक्षस्यावशिष्टा आहुतीः पक्षहोमन्या-
येन हुत्वाऽमावास्यां च कृत्वा कर्माभिरेवमेनं पूर्वपक्षं नयेयुः । आहिताग्निग्रहणमन्या-
नाहिताग्निरपरपक्षाश्रिता या नित्याहुतयस्ताः सर्वा होतव्या इत्येवमर्थम् । एष पूर्वाधि-
कृतानां कालापकर्षो विधीयते । तेन जीवत एव मरणशङ्कायामेतदिति गम्यते । मृतस्या-
नधिकारात् । अत एव पूर्वसूत्रेऽग्निहोत्रनामकं कर्मान्तरमित्युक्तम् ।

हविषां व्यापत्तावोह्नासु देवतास्वाज्येनेष्टिं समाप्य पुनरिज्या ।

आवाहानादूर्ध्वं प्रधानयागादर्वाग्यदि हविर्व्यापयेत तस्य प्रधानयागादि सर्वमाज्येन
समापयेत् । अव्यापन्नानि च यथापूर्वं समापयेत् । एवं समाप्य ततो व्यापन्नहविर्मात्रस्यै-
व गन्धन्वाधानादिः पुनर्यागः कर्तव्यः । एवं द्वयोर्बहूनां व्यापत्तौ कर्तव्यम् । हविषामिति
बहुवचनमविवक्षितम् । ब्राह्मणे च सर्वशब्दोऽस्य प्रायश्चित्तस्य सर्वहविषु प्रापणार्थः ।
नैकास्मिन्द्वयोर्वा प्रतिषेधार्थः । इष्टिग्रहणं प्रधानयागे कृते शेषकार्ये चाकृते हविषि
व्यापन्न आज्येन समापनं कुर्यादित्येवमर्थम् । तत्र पुनर्यागो न भवति ।

व्यापन्नानि हवींषि केशनखकीटपतङ्गैरन्यैर्वा बीमत्सैः ।

अन्यैर्वा बीमत्सैरिति वचनात्केशादिभिरपि बीमत्सैरेवेति गम्यते । तेनाच्युतकेशनख-
संसर्गो न दोषाय भवति । तथा कीटपतङ्गैरेवाप्यमेध्यनिषासिभिः संसर्गः । अन्यैर्वा बीम-
त्सैरित्यनेन च वमनादीन्युच्यन्ते । एतैः संसर्गे हवींषि व्यापन्नानीत्यर्थः । बीमत्सैरित्येताव-
तैवास्मिन्नर्थे सिद्धे केशादीनां पृथग्रहणं केशादिसंसर्गे स्मृत्युक्तः शुद्धचुपायो यः स
हविषि न भवतीत्येवमर्थम् ।

१ घ. च. °भिजननीय । २ ख. ग. ङ. छ. ज झ. °क्षे म्रिये° । ३ ङ. झ. °रेन° ।
४ ख. ग. ङ. झ. °ङ्गैरप्य° ।

भिन्नसिक्तानि च ।

भिन्नानि च सिक्तानि च हवींषि दुष्टानि भवन्ति । कठिनेषु भेदेन द्वेषु क्षर-
णमिति ।

अपोऽभ्यवहरेयुः ।

दुष्टानि हवींष्यप्सु प्रक्षिपेदित्यर्थः । एषैतेषां प्रतिपात्तिः ।

प्रजापते न त्वदेतान्यन्य इति च बल्मीकवपायां

वा सांनाय्यं मध्यमेन पलाशपर्णेन जुहुयात् ।

सांनाय्यं दुष्टं मध्यमेन पलाशपर्णेन 'प्रजापते न त्वद्' इत्यृचा स्वाहाकारान्तया
बल्मीकद्वारे प्रतिषिञ्चेत् । अप्सु वा तूष्णीमिति विकल्पः । मध्यमग्रहणं द्विपर्णस्य भा-
भूदित्येवमर्थम् ।

विष्यन्दमानं मही द्यौः पृथिवी च

न इत्यन्तः परिधिदेशे निवपेयुः ।

द्विविधं विष्यन्दनं सिक्तमसिक्तं च । सिक्तं दुष्टं भवति । अन्यददुष्टम् । यद्विष्य-
न्दमानं कुम्भीमतीत्याग्निं पृथिवीं वा प्राप्नुयात्तत्सिक्तं भवति दुष्टं च तदेव । यत्कुम्भ्यां
बाहिर्गमनमात्रेण विष्यन्दते तदसिक्तमदुष्टं च । यद्विष्यन्दनेन दुष्टं तदेवं प्रतिपादयेत् ।
'मही द्यौः' इत्यनयर्चाऽन्तःपरिधिदेशे निषिञ्चेत् । देशग्रहणं परिध्यभावेऽपि
तस्मिन्देशे निनयनार्थम् ।

अन्यतरादोषे व्यासिच्य प्रचरेयुः ।

अदुष्टे प्रातर्दोह एतद्भवति । तत्प्रातर्दोहं व्यासिच्य द्वयोः पात्रयोः कृत्वा तयोर-
न्यतरादधिमावायाऽऽसिच्य ताभ्यां दधिपयोभ्यां प्रचरेयुरित्यर्थः । अतएवादुष्टे प्रातर्दोह
इत्युक्तम् ।

पुरोळाशं वा तस्स्थाने ।

षयसि दुष्ट एतदेव भवति पूर्वोक्तस्यासंभवात् । तेन व्यवस्थितविभाषेयम् ।

उभयदोष ऐन्द्राग्निं पञ्चशरावमोदनम् ।

सानाय्यद्वये दुष्टे पञ्चशरावपरिमितान्ग्रीहीर्निषेदिन्द्राग्निदेवत्यौदनसिद्धयर्थम् ।

तयोः पृथक्प्रचर्या ।

तयोरिन्द्राग्न्योर्हविरुत्पत्तौ सहोद्विष्टयोरपि प्रचारकाले तस्मादेव हविषस्तयोः पृथगेव
यागः कर्तव्य इत्यर्थः । तत्र 'आग्निं देवतानां प्रथमं यजेत्' इतिश्रुतेरग्निमिष्टेन्द्रं
यजेत् ।

ऐन्द्रमेवेत्येके ।

एक ऐन्द्रमेव पञ्चशरावमोदनमुत्पाद्य प्रचार इन्द्राग्नयोः पृथक्पृथक्प्रचारमाहुः । अत्राप्यग्निरेव प्रथममेष्टव्यः । अस्य पक्षस्येयं श्रुतिमूलम्—‘यस्योभयं हविरार्तिमाच्छति । ऐन्द्रं पञ्चशरावमोदनं निर्वपेत् । अग्निं देवतानां प्रथमं यजेत् ’ इति । अस्यां श्रुतावाग्नि-
श्रागस्यानुवादत्वेनापि संभवादैन्द्रमेव निरूप्येन्द्रायैव यष्टव्यमिति केचित्सूत्रार्थं वर्णयन्ति ।

वत्सानां धाने वायवे यवागूम् ।

सांनास्यार्थमपाकृतानां वत्सानां पाभे वायुदेवत्यां यवागूं निरूप्य तथा यष्टव्यमित्यर्थः । सर्वपान एतत्प्रायश्चित्तम् । पतिशिष्टमेव हविषः पर्याप्तं चेद्याहतिहोम एव न यवागूं । यवाग्वा यागं कृत्वा पुनर्यागः कर्तव्यः ।

अग्निहोत्रमधिश्रितं स्रवदभिमन्त्रयेत् गर्भं स्रवन्त-
मगदमकर्माग्निर्होता पृथिव्यन्तरिक्षम् । यतश्चतुदग्ना-
वेव तन्नाऽभिप्राप्नोति निर्ऋतिं परस्तादिति ॥ १० ॥

अधिश्रितमग्निहोत्रद्रव्यं स्थालीमूलेन यदि स्रवति तदनेनाभिमन्त्रयेत् गर्भ-
मिति ॥ १० ॥

यस्याग्निहोत्र्युपावसृष्टा दुह्यमानोपविशेत्तामभिमन्त्र-
येत् यस्मान्द्वाषा निषीदसि ततो नो अभयं कृधि ।
पशून्तः सर्वान्गोपाय नमो रुद्राय मीह्वृष इति ।

उपावसृष्टा दुह्यमानेत्युभयं विशेषणं वत्ससंसर्गाद्यादोहनपरिसमाप्तेरेतस्य प्रापणार्थम् ।
यस्येति ब्राह्मणानुवादः ।

अथैनामुत्थापयेदुदस्थाद्देव्यदितिरायुर्यज्ञपतावधात् ।
इन्द्राय कृण्वती भागं मित्राय वरुणाय चेति ।

अथेति संबन्धार्थं योऽभिमन्त्रयते स एवोत्थानमपि कुर्यात्, यजमान एवोभयं कुर्या-
द्भोमकर्ता वेत्येवमर्थम् ।

अथास्या ऊधसि च मुखे चोदपात्रमुपोद्गृह्य दुग्ध्वा
ब्राह्मणं पाययेद्यस्या भोक्ष्यन्स्याद्यावज्जीवं संवत्सरं वा ।

ऊधः स्तनप्रदेशः । अग्निहोत्र्या ऊधसि च मुखे च समीप उदपात्रमुद्गृह्य ततस्तां
दुग्ध्वा तत्पयो ब्राह्मणं पाययेत् । यस्यान्नं यावज्जीवं न भोक्ष्यमाणो भवेत् । य एतत्पयः

१ ख. ग. ङ. झ. ‘थमं यष्ट’ । २ ख. ग. झ. निरूप्ये । ३ ख. ग. झ. निरूप्य ।
४ च. पय आत् । ५ ख. ग. झ. ‘तेस्तस्य । ६ ख. ग. ङ. ‘त्थापन ।

पिबति तस्यान्नं यावज्जीवं नाश्नीयादित्यर्थः । संवत्सरं वा नाश्नीयात् । अत्र कालानाम्ना-
नाद्यावज्जीवमित्युक्तवानाचार्यः । संवत्सरं व्रतं नात्येतीति सामान्यानुवादात्संवत्सरवचनम् ।
अथशब्दः पूर्ववत् ।

वाश्यमानायै यवसं प्रयच्छेत्सूयवसान्द्रगवती हि भूया इति ।

एतदप्युपावसर्गादि दोहनपर्यन्तमेव । वाश्यमानायै शब्दयन्त्यै यवसो भक्षः ।

शोणितं दुग्धं गार्हपत्ये संक्षाप्यान्धेन जुहुयात् ।

*संक्षाप्येति यावत्तन्निर्वशेषं भवति तार्वाहायित्वाऽन्धेन द्रव्येण जुहुयात् । अत्रा-
न्यवचनात्पूर्वत्र तामन्यां वा पुनर्दुग्ध्वा पयसैव जुहुयात् । तत्रैवं ब्राह्मणम्—‘अथैनां
ब्राह्मणाय दद्यात्’ इति । तद्दानं पूर्वोक्तेन सूत्रोक्तेन पयसः पानेन विकल्प्यते । दानप-
क्षेऽन्योमेव दुग्ध्वा जुहुयात् ।

भिन्नं सिक्तं वाऽभिमन्त्रयेत् समुद्रं वः प्रहिणोमि स्वां योनिमपि
गच्छत । अरिष्टा अस्माकं वीरा मयि गावः सन्तु गोपताविति ।

स्थालीभेदेन विक्षिप्तं द्रव्यं भिन्नमित्युच्यते । विक्षेपात्तदुष्टं भवति । सिक्तमिति ।
स्कन्नमुच्यते । स्कन्दने च यावत्स्कन्नं तावन्मात्रं दुष्टं भवति न पात्रगतं भिन्नसिक्तानि
चेतिवचनात् । तद्विन्नं सिक्तं च समुद्रमित्यनेनाभिमन्त्रयेत् । ततोऽपोऽभ्यवहरेयुः ।
‘अपोऽभ्यवहरेयुः’ इत्यस्य वचनस्य प्रकरणविशेषाभावाद्वापन्नहविर्मात्रमेवास्य विषय
इति भेदेन इदमेवास्मिन्प्रकरणे सर्वावस्थे पयस्यन्येषु द्रव्येषु च । स्कन्ने पुनः पयसि
वक्ष्यमाणत्वादिदमाभिमन्त्रणं द्रव्यान्तरेष्वेवेति स्थितम् ।

यस्याग्निहोत्र्युपावसृष्टा दुह्यमाना स्पन्देत सा यत्तत्र स्कन्दये-
त्तदभि जपेद्यदद्य दुग्धं पृथिवीमसृप्त यदोषधीरत्यसृपद्यदापः ।
पयो गृहेषु पयो अधन्यायां पयो वत्सेषु पयो अस्तु तन्मयीति ।

दोहनावस्थायां पयसि स्कन्दने ‘यदद्य’ इत्यनेनाभिर्मृशन्स्कन्नमभिमन्त्रयेत् ‘समुद्रं
वः’ इत्यनेनास्य तुल्यकार्यत्वात् । अत एव ‘समुद्रं वः’ इत्यत्राप्यभिमर्शनं कर्तव्यम् ।
स्कन्नमभिमन्त्रयेत् । दोहनावस्थायां स्कन्न एतद्भवतीत्येतावदत्र विवक्षितम् । इतरद्ब्राह्मणा-
नुवादः । पयोऽलिङ्गत्वात्पयस्येवेदं भवति ।

* ङ. गार्हपत्ये पात्रमध्ये दुग्धं कृत्वा दाहयित्वा क्षामं निर्वशेषम् ।

१ ख. ग. घ. °वदोह° । २ क. घ. च. °न प° । ३ घ. च. स्कन्दने ता° । ४ ख. ग.
ङ. झ. स्कन्दने पु° । ५ ख. ग. ङ. स्कन्ने य° । ६ ख. ग. °मृशन् स्क° । ७ झ. °भिमृशन्स्क° ।
८ ख. य. एव भव° ।

तत्र यत्परिशिष्टं स्यात्तेन जुहुयात् ।

अर्थप्राप्तस्य विधानं शेषकार्यस्यापर्याप्तावपि तेनैव होमः कर्तव्यः । शेषकार्यस्य भक्षादेर्लोप एव स्यात् । अप्रयोजकत्वाद्द्रव्यस्येति ।

अन्येन वाऽभ्यानीय ।

जुहुयादिति शेषः । होमस्यापर्याप्ताविदं भवति ।

एतद्दोहनाद्याप्राचीनहरणात् ।

सूर्यादायामयमाकारः । उत्तरत्र तत्रेतिवचनात् । दोहनवचनं पूर्वसूत्रे स्कन्दननिमित्त- विशेषस्याविवक्षितत्वमूचनार्थम् । आदिग्रहणस्त्वधिश्रितेऽपि पयसि स्कन्न एतदेव प्रायश्चित्तं न ब्राह्मणोक्तम् ' अविश्रितं * स्कन्दति वा वि+प्यन्दते वा ' इति । इदं तु द्रव्यान्त- रेषु भवति । विष्यन्दने तु पयस्यपीदमेव भवति विष्यन्दनेऽधिश्रितेऽन्यस्यानाम्नानात् । तत्र यत्परिशिष्टमित्यादि द्रव्यान्तरेष्वपि साधारणमन्यस्यानाम्नानात् । उन्नीयाऽऽहवनीयं प्रतिहरणं प्राचीनहरणमित्युच्यते ।

प्रजापतेर्विश्वभृति तन्वं हुतमसीति तत्र स्कन्नाभिमर्शनम् ।

इदमपि पयस्येव पूर्वेण संबन्धित्वात् । तत्रेति । प्राचीनहरण इत्यर्थः ।

शेषेण जुहुयात् ।

अन्तरेणापि वचनं सर्वस्य वा प्रधानमात्रस्यैव वा पर्याप्ते शेषेणैव होमो युक्तः, उक्तत्वाद्द्रव्यस्य । वचनमिदानीं किमर्थम् । अयमभिप्रायः—अस्तिचेच्छेषः स च होमद्वयस्यापर्याप्तः, तथाऽपि शेषेणैव मात्राहीनेनापि जुहुयादिति वचनम् ।

पुनरुन्नीयाशेषे ।

सुगुतस्याशेषे पुनरुन्नीय जुहुयात् । पुनरुन्नयनेऽयं विशेषः— प्राचीनहरणे यावति गते स्कन्नं भवति तावत्येवाध्वन्युपविश्य स्थालीमन्येन प्राचीं नीत्वा तत्रैवोपविष्ट उन्नयेत् । न स्वयं सुग्वा प्रत्येगच्छेत् ।

आज्यमशेषे ।

स्थाल्यामपि यदा नास्ति तदाऽऽज्यं गृहीत्वा तस्य यथासंभवं संस्कारं कृत्वोन्नीय तेन जुहुयात् ।

* घ० क्षरणम् । † किञ्चिच्चलनम् ।

१ क. 'कस्याद्द्र' । २ ख. ग. 'त्यमागच्छे' ।

एतदाहोमात् ।

द्वयोरपि होमयोः प्रधानत्वाद्धोमद्वयपर्यन्तमेतदेव प्रायश्चित्तं *भवति ।

वारुणीं जपित्वा वारुण्या जुहुयात् ।

विशेषाभावाद्ये केचन वारुण्यौ भवतः । पूर्वहोमे प्राकृतस्य मन्त्रस्यापवादो वारुणी ।

अनशनमाऽन्यस्माद्धोमकालात् ।

यजमानस्येदं न होमकर्तुः । वारुणीजपो वारुणीहोमोऽनशनमित्येतन्न शेषेण जुहुयादित्यत्र + मात्रापचारहोमे पुनरुत्वीयहोम आज्यहोमे च भवति ।

पुनर्होमं च गाणगारिः ।

एतेष्वेव त्रिषु पक्षेषु गाणगारिः पुनर्होमं चेच्छति । आचार्यग्रहणं विकल्पार्थम् । पुनर्होमे पूर्वं समाप्य पुनर्विहरणादि सर्वं क्रियते निमित्ते प्रयोगावृत्तिविधानात् ।

अग्निहोत्रं शरशरायत्समोषामुमिति द्वेष्टारमुदाहरेत् ।

अधिश्चित्तमग्निहोत्रद्वयं यदि शब्दयेत्तदा तद्व्यं समोषामुमित्यभिमन्त्रयेत् । अमुमित्यस्य स्थाने यजमानद्वेष्टुर्नाम निर्दिशेत् । अधिश्चित्तविशेषणं तत्रैवास्य संभवाच्छास्त्रान्तरदर्शनाच्च ।

विष्ण्वन्दमानं मही द्यौः पृथिवी च न

इत्याहवनीयस्य भस्मान्ते निजयेत् ।

उद्धासिते विष्ण्वन्दिता एतद्भवति । अधिश्चित्ते तु ब्राह्मणोक्तमेव ।

सांनाय्यवह्नीभस्मे ।

‘ प्रेक्षापते ’ इत्यनया मध्यमेन पलाशपर्णेन वल्मीके जुहुयादित्यर्थः ।

अंमिवृष्टे मित्रो जनान्यातयति ब्रुवाण इति समिदाधानम् ।

अधिकेयं समित्, उत्तराहुत्यर्थस्याप्यभिवर्षणसंभवात् । अतः पूर्वाहुत्याः प्रागप्यस्मिन्निमित्ते सति निमित्तानन्तरं समिदन्तरमाधेयमेव ।

यत्र वेत्थ वनस्पत इत्युत्तरस्या आहुत्याः स्कन्दने ॥ ११ ॥

समिदाधानमिति शेषः ॥ ११ ॥

* ख. ग. घ. झ. पुस्तकेषु भवतीत्यस्याग्रेऽयं ग्रन्थः—सुवपूर्णस्कन्दने प्रादोत्सुवपूर्णस्कन्दने च प्रायश्चित्तम् । ततो न्यूनस्कन्दने न प्रायश्चित्तम् । दर्शपूर्णमासादिषु च विष्णुस्मरणमात्रम् । वा० । + घ.—अर्धसुवपूर्णं न भवति ततोऽधिके भवति ।

१ क. घ. शब्दायेत् । २ ख. ग. ‘पतये’ इ० । ३ घ. ‘वर्षणात्’ ।

प्रदोषान्तो होमकालः ।

प्रदोषो नाम रात्रेः पूर्वश्चतुर्थो भागः । प्रदोषस्यान्तः प्रदोषान्तः । प्रदोषान्तोऽन्तो यस्य सः प्रदोषान्तः । प्रदोषान्तान्त इत्यर्थः । स सायं होमस्य कालः । केषांचित्पञ्चमीषष्ठ्यौ नाडिके प्रदोषशब्देनोच्येते तदन्तो वाऽयं होमकालः ।

संगवान्तः प्रातः ।

यस्मिन्काले गावो वस्तैः सहाऽऽसते स संगवः कालः । तावत्पर्यन्तं प्रातर्होमकालः । केचिदहस्तृतीया भागः संगव इत्याहुः । तदन्तः संगवान्तो दश नाडिका इत्यर्थः । अस्तमित उदिते च विहिते होम एतावति काले क्रियमाणेऽतीतकालो न भवतीति पुनः कालविधिः ।

*तमतिनीय चतुर्गृहीतमाज्यं जुहुयात् ।

कस्मिन्काले केन मन्त्रेणेत्यत आह—

यदि सायं दोषा वस्तर्नमः स्वाहेति यदि प्रातः
प्रातर्वस्तर्नमः स्वाहेति । अग्निहोत्रमुपसाद्य
मूर्ध्नुवः स्वरिति जपित्वा वरं दत्त्वा जुहुयात् ।

उपसादनवचनं क्रमार्थम् । उपसाद्य जपं च वरदानं च कृत्वा समिदाधानादि पूर्ववत् । + वरदानं याज्ञमानम् । वाशब्देन गोजातिरुच्यते । तं वरं दत्त्वा जुहुयादिति । पूर्वकालतामात्रं विवक्षितं नाव्यवधानं कर्त्रैक्यं च ।

इष्टिश्च वारुणी ।

कर्तव्येत्यर्थः । समाप्तेऽग्निहोत्रहोमे तेष्वेवाग्निष्वियभिष्टिः कार्या, उत्तरत्रानुब्रमनविधानात् ।

हुत्वा प्रातर्वरदानम् ।

प्रातःकालातिपत्तौ विशेषो वक्ष्यते । होमोत्तरकालं वृष्ट्यन्ते वरदानं कर्तव्यम् ।

* व. यद्यपीदं प्रायश्चित्तप्रकरणे पठितं तथाऽप्यध्वर्युसंज्ञकर्ममध्य एव याश्चोदनास्तत्र ध्वर्युरेव कुर्यात् । प्रायश्चित्तमुभयसंज्ञकवृत्कम् । जुहुयादिति चोदयया ब्रह्मकर्तृकत्वं प्राप्तम् । अध्वर्युः संज्ञकर्मण्यध्वर्युरेव कर्ता । अन्यत्र ब्रह्मा कर्ता । अत एवेष्टिकर्मणि कर्ताऽध्वर्युरेव । + व. अन्य. वरदानस्यासंभवाद्यजमानस्य ।

१ घ. छ. °षान्तान्तो । २ ख. ग. झ. °षान्तान्त इ° । ३ ख. ग. झ. वा सायं । ४ ख. ग. छ. च. झ. °द्वितो हो° । ५ ख. झ. छ. च. झ. माणोऽती° । ६ घ. कालमिष्ट्य° ।

अनुगमयित्वा चाऽऽहवनीयं पुनः प्रणयेदिहैव क्षेम्य
एधि मा प्रहासीरमुं माऽमुं माऽऽमुष्यायणमिति ।

समाप्तेऽग्निहोत्रहोम आहवनीयस्यानुगमनं कृत्वा पुनस्तमेवोद्धरेत् । 'इहैव क्षेम्य एधि' इति मन्त्रेण । मा प्रहासीरमुं माऽऽमुष्यायणमिति पाठः कर्तव्यः । अमुमित्यस्य स्थाने यजमाननाम द्वितीयया निर्दिशेत् । आमुष्यायणशब्दस्य स्थाने गोत्रनाम, मा प्रहासी-
देवदत्तं मा भारद्वाजमिति । पित्रादौ जीवति भारद्वाजायनमिति वदेत् । दक्षिणाग्निश्चाऽऽ-
ग्निहोत्रिक एव । आहवनीयस्यैवानुगमनविधानात् । इदमनुगमनं कस्याऽऽहवनीयस्येति न
विद्यः । आग्निहोत्रिकस्येति चेत् । न । समाप्तेऽग्निहोत्रे तस्य लौकिकत्वादनाहवनीयत्वम् ।
होमे कृतेऽसमाप्ते च प्रयोगेऽनुगमनमिति चेत् । तथा सति पुनः प्रणयनमदृष्टार्थं स्यात् ।
अत्रायमभिप्रायः—इष्टार्थं विद्वत्स्येति, तदा पुनः प्रणयेत्तत इष्टिरिति समन्वयो नोप-
पद्यते । अत्रायमभिप्रायः—समाप्तेऽग्निहोत्रे लौकिकस्य सतोऽनुगमनमेव कर्तव्यं नाऽऽयत-
नाद्धिस्त्याग इति, तदाऽऽहवनीयमिति शब्दो नोपपद्यते । अत एवदतः सूत्रकार-
स्यायमभिप्राय इति वर्णनीयम् । यस्य कस्यचित्कर्मणोऽर्थाय विद्वतेष्वग्निषु यत्किञ्चिदग्नि-
साध्यं नैमित्तिकमुत्पद्यते तस्य नैमित्तिकसहितस्य त एवाग्नयो भवेयुः । न पुनः पुन-
र्विहर्तव्या इति ।

तत इष्टिर्मित्रः सूर्यः ।

एते देवते ।

अभि यो महिना दिवं प्र स मित्रवर्तो अस्तु प्रयस्वानिति संस्थि-
तायां पत्न्या सह वाग्यतोऽग्नीञ्ज्वलतोऽहरनश्नन्नुपासीत ।

समाप्तायामिष्टौ पत्नीयजमानौ यतवाचौ भूत्वा तानेवाग्नीञ्ज्वलयन्तावनश्नन्तावहःशेष-
मुपासीयाताम् । उपासीत पत्न्या सहैवं कुर्वन्नग्नीनां समीप आसीतेत्यर्थः ।

द्वयोर्दुग्धेन वासेऽग्निहोत्रं जुहुयात् ।

वासो रात्रेः पूर्वश्चतुर्थो भागः । द्वयोर्गवोर्दुग्धेन पयसा सायमग्निहोत्रं स्वकाले जुहु-
यादित्यर्थः ।

अधिश्चितेऽन्यस्मिन्द्वितीयमवनयेत् ।

अयमत्र विशेषः—एकस्या गोर्दुग्धं पयोऽधिश्चित्य तस्मिन्नेव पयसि द्वितीयं गोर्दुग्धम-
वनयेत् । तेन पयसा होमः, ततोऽग्न्योरपवर्गः ।

१ घ. ऊ. च. झ. 'मुं माऽमुष्या' । २ घ. च. 'मित्रं चे' । ३ क. ख. ग. ऊ. झ.
झथाय' । ४ ख. ऊ. झ. अथाय' ।

प्रातरितिः ।

ततः श्वोभूते पूर्वाह्ने इष्टिः कार्या । इयमपि प्रातःकालातिपत्तिनिमित्तैव । प्रातः
रितिकालविशानात्प्रयोगभेदः । ततो विहरणभेदोऽपराग्न्योरपि भवति ।

अग्निव्रतभृत् ।

व्रतभृद्गुणकोऽग्निर्देवता ।

त्वमग्ने व्रतभृच्छुचिरग्ने देवा इहावह । उप यज्ञं हविश्च
नः । व्रतानि बिभ्रद्व्रतपा अद्भ्यो यजानो देवां अजरः सुवीरः ।
दधद्रत्नानि सुमुळीको अग्ने गौपाय नौ जीवसे जातवेद इति ।

एतत्प्रायश्चित्तं स्वकाल एव प्रणीतेष्वग्निषु होमकालातिपत्तौ भवति । अग्रणीतेषूक्तकाला-
तिपत्तावत्यन्ताप्यनुद्धृतप्रायश्चित्तं कृत्वा होमं कुर्यात् । अनापदि मनस्वतीहोमेनानुद्धृतप्रा-
यश्चित्तेन च सहितो होमः कार्यः । विहृतेष्वेवाग्निष्वहुतेषु होमान्तरकालप्राप्तावुपक्रान्तमेव
होमं कालातिपत्तिप्रायश्चित्तसहितं कृत्वा वर्तमानकालीमनुद्धृतप्रायश्चित्तसहितं कुर्यात् ।
अविहृतेषु कालान्तरप्राप्तौ मनस्वतीहोमं कृत्वाऽतिपन्नस्य प्रतिहोमं च कृत्वाऽनुद्धृतप्रायश्चि-
त्तादि पूर्ववत् । एवमेककालातिपत्तावपि द्रष्टव्यम् । विहृतेष्वविहृतेषु वाऽनेककालातिपत्तौ
मनस्वतीहोमं प्रतिहोमं चावश्यं कुर्यात् । विहृतेषु तेष्वेवाग्निषु । अविहृतेषु त्वग्नीन्विहृत्य
मनस्वत्यादि कृत्वा प्राप्तकालस्य विहरणादि क्रियेत । एवमत्र विचार्य यद्युक्तं तत्कर्तव्यम् ।
विचारस्याऽऽस्पदमात्रमत्र लिखितमिति मन्तव्यम् ।

एषैवाऽऽर्त्याऽश्रुपाते ।

आर्त्याऽश्रुपाते दुःखेनाश्रुपाते न धूमादिनेत्यर्थः । एतद्दर्शपूर्णमासयोस्तत्प्रकृतिषु च
भवति । ब्राह्मणे ' उपवसथेऽश्रु कुर्वीत' इतिदर्शनात् ।

यद्याहवनीयमप्रणीतमभ्यस्तमियाद्बहुविद्ब्राह्म-
णोऽग्निं प्रणयेद्दमैर्हिरण्येऽग्रतो ह्रियमाणे ।

अग्निहोत्रार्थं विधिनाऽनुद्धृतमाहवनीयं यद्यस्तमियात्तदा तदानीमेवाऽऽनेतुं शक्येषु
ब्राह्मणेषु यो बहु वेत्ति तमानीयते नोद्धरणादि निधानान्तमाहवनीयस्य कार्येत् । अग्नेः
प्रणीयमानस्याग्रतो हिरण्यं दमैरेव नयेत् । ब्राह्मणग्रहणं बहुविद्यत्वेऽपि जात्यन्तरानि-
वृत्त्यर्थम् ।

अभ्युदिते चतुर्गृहीतमाज्यं रजतं च हिरण्यवदग्रतो हरेयुः ।

अनुद्धृतमभ्युदिते सति बहुविदर्गिणं प्रणयेत् । तस्याग्रतश्चतुर्गृहीतमाज्यं नेतव्यं रजतं
च । यदि हिरण्यवद्वचनेन रजतस्याग्रतो हरणं प्राप्येत तदा दमैर्हरणमपि प्राप्नुयात्,

आज्यस्याग्रतो हरणं च न प्राप्नुयात् । अतो दर्भनिवृत्त्यर्थमाज्यस्य प्रापणार्थं चाग्रत इति वचनम् । एवं चेद्विरण्यवद्वचनं पूर्वोक्तस्य बहुविद्वाह्यागान्युद्धरणस्य प्रापणार्थम् ।

अथैतदाज्यं जुहुयात्पुरस्तात्प्रत्यङ्मुख
उपविश्योषाः केतुना जुषतां स्वाहेति ।

हिरण्यरजतयोरग्रतो हरणमेव कार्यम् । आज्यस्य कार्यान्तरमुच्यते । निहितेऽग्नावान् हवनीयस्य पुरस्तात्प्रत्यङ्मुख उपविश्य ' उषाः केतुना ' इति तदाज्यं जुहुयात् ।

कालात्ययेन शेषः * ।

उभयोः कालयोरनुद्धृतप्रायश्चित्तशेषः कालात्ययप्रायश्चित्ताभ्यामेवोक्तः स्वेन स्वेन कालात्ययप्रायश्चित्तेनाग्निहोत्रमुपसाधेत्यादि वारुणीष्टयन्तं सायंकाळे भवति । प्रातःकालेऽपि तदाद्येव व्रातभृतीष्टयन्तं भवति ।

न त्विहाग्निरनुगम्यः ।

प्रातःकालेऽयं विशेषः । अनुगमयित्वा चाऽऽहवनीयमित्येतन्न भवति । तेनाग्निहोत्रार्थेणैवाग्निषु सायंहोमान्तं भवति ।

आहवनीये चेदधियमाणे गार्हपत्योऽनुगच्छे-
त्स्वेभ्य एनमवक्षामेभ्यो मन्थेयुरनुगमयेत्त्वितरम् ।

विद्यमान आहवनीये गार्हपत्यो यद्यनुगच्छेत्तदा स्वेभ्योऽवक्षामेभ्य एनं गार्हपत्यं मन्थेयुः । तत इतरमनुगमयेत् । आहवनीयमित्यर्थः । गार्हपत्यशब्दादेव गार्हपत्यप्रत्यये सिद्धे तत्प्रत्ययार्थमेनमिति वचनं सर्वावस्थस्य गार्हपत्यस्यानुगमने मन्थनेनैवोत्पात्तिः, एवंप्रकारं च सेति ज्ञापनार्थम् । तुशब्दादप्ययमर्थो द्योत्यते । गार्हपत्यम+नुगतं मन्थनेनैवोत्पादयेत् । अधियमाण आहवनीयेऽयं विशेषस्तं चानुगमयेदिति । अवक्षामाणि मन्थनसमर्थानि काष्ठानि ।

क्षामामावे मस्मनाऽरणी संस्पृश्य मन्थयेदितो जज्ञे प्रथ-
ममेभ्यो योनिभ्यो अधिजातवेदाः । स गायत्र्या त्रिहुमा

* घ.—प्रदोषान्तो होमकाल इत्येवमप्रदिहोमकालविधिना शेषो विधिव्याख्यातः । + घ.—तदाहुर्यस्याऽऽहवनीये हार्तिविद्येताथ गार्हपत्य उपशाम्येत्का तत्र प्रायश्चित्तिरिति स यदि प्राश्चमुद्धरेत्यायतनाच्चवेत । यत्प्रत्यक्षमसुरवद्यज्ञं तन्वीत । यन्मन्थेज्जातुर्व्यं यजमानस्य जनयेद्यदनुगमयेत्प्राणो यजमानं जह्यात्सर्वमेवैनं स्रह्मस्मानं समोप्य गार्हपत्यायतने निधायाथ प्राश्चमावहनीयमुद्धरेत्सा तत्र प्रायश्चित्तिः ।

जगत्याऽनुष्टुभा च देवेभ्यो हव्यं वह नः प्रजानन्ति ।

मन्थनसमर्थक्षामाभावे भस्मनाऽरणी संस्पृश्य लेपयित्वा ततो मन्थयेत् ' इतो जज्ञे ' इति मन्त्रेण । मन्थयेदिति णिचः प्रयोगात्प्रकृते कर्माणि यः कर्ता स एव मन्त्रं ब्रूयात् । ये केचन समर्था मन्थयेयुरित्येवमवगम्यते । अरणीमन्थन एवायं मन्त्रो नावक्षाममन्थने । यद्युभयोरभिप्रेतः स्यात्पूर्वत्रैव मन्त्रं ब्रूयादनुगमयेत्त्वितरमिति वत् । तथा च न कृतम् । तेन पूर्वस्मिन्मन्थने मन्त्रो नास्तीति सिद्धम् । अवरोहणमन्त्रस्तूभयोरपि भवति, अरणी-गतावरोहणस्यापि तस्मिन्नेव सूत्रे विधातुमिष्टत्वात् ।

मथित्वा प्रणीयाऽऽहवनीयमुपतिष्ठेताग्ने सम्राळिषे राये
रमस्व सहसे द्युम्नायोर्जेऽपत्याय । सम्राळसि स्वराळसि
सारस्वतौ त्वोत्सौ प्रावतामन्नादं त्वान्नपत्यायाऽऽदध इति ।

मथित्वेतिवचनम् ' इतो जज्ञे ' इत्यस्य प्रणयनमन्त्रत्वशङ्कानिवृत्त्यर्थम् ।

अत एवैके प्रणयन्त्यन्वाहृत्य दक्षिणम् ।

अत्रैव विषयेऽयं द्वितीयः कल्पः । ध्रियमाण आहवनीये गार्हपत्यानुगमने सत्यत एवाऽऽहवनीयाद्गार्हपत्यभूतादन्यमाहवनीयं प्रणयन्त्येके । तथा सति दक्षिणाग्निरप्यनु-हर्तव्यः ।

स+हभस्मानं वा गार्हपत्यायतने
निधायाथ प्राञ्चमावनीयमुद्धरेत् ।

इदमपि कल्पान्तरम् । आहवनीयमुद्धरेदित्येतावतैव सिद्धे प्राञ्चमिति वचनमाहवनीयात्प्र-त्यञ्चं गार्हपत्यं प्रणीयापि विहारसिद्धिरिति दमपि कल्पान्तरमिति ज्ञापनार्थम् । एते चत्वारः पक्षाः × ब्राह्मणे समुद्दिष्टाः । तत्र निःन्दा विध्यन्तरस्तुत्यर्था । अतः सर्वेषां क्वचिच्छा-स्त्रान्तरे विधानमस्तीति तान्सर्वान्कर्तव्यतया सूचितवानाचार्यः । स० हभस्मानमित्यस्मि-न्पक्षे दक्षिणेन विहारं नीत्वा गार्हपत्यायतने निधानम् ।

* घ.—आहवनीयायतने प्राग्देशे । + घ.—'सहभस्मानं दक्षिणेन विहारं कृत्वा गार्ह-पत्यायतने निधायाथ प्राञ्चमाहवनीयमुद्धरेत्' अयमेव पाठो ब्राह्मणे दृष्ट इति देवत्रातभाष्ये
× घ.—तेषु मध्ये सहभस्मानमित्यस्य प्रधानत्वं तस्यैतरेयब्राह्मणे निन्दाभावात् । ÷ घ.—स्तुतिः साक्षाद्विध्यर्थस्य प्रशंसार्थकं वाक्यम् । अनिवोधनद्वारा विध्यर्थप्रवर्तकवाक्यं निन्दा । उदितहोमवि-धावनुदितहोमनिन्दावत् । न हि निन्दा निन्दितुं प्रवर्ततेऽपि तु विधेयं स्तोत्रमिति न्यायात् ।
○ घ.—अयं पक्षोऽजस्रपक्षे संभवति । कुतः । तत्रैव भस्मसंभवात् । अग्निसंभरणयोग्यं भस्मपदेन गृह्यते ।

तत इष्टिरग्निस्तपस्वाञ्जनद्वान्पावकवान् ।

एकाऽत्र देवता स चाग्निस्त्रिभिर्गुणैर्युक्तः ।

आयाहि तपसा जनेष्वग्ने पावको अर्चिषा । उपेमां
सुष्टुतिं मम । आ नो याहि तपसा जनेष्वग्ने पावक दीद्यत् ।
हव्या देवेषु नो दधदिति । प्रणीतेऽनुगते प्राग्घोमादिष्टिः ।

अग्निहोत्रार्थं प्रणीत आहवनीयेऽनुगतप्रायश्चित्तत्वेनेयमिष्टिः कर्तव्या । प्राक्पूर्वाहुतिप्र-
क्षेपादेषैवेष्टिः प्रायश्चित्तिर्भवति । उत्पत्तिस्तु ब्राह्मणोक्ता भवति ' तदाहुयस्याग्निमनुद्धृ-
तमादित्योऽभ्युदियाद्वाभ्यस्तमियाद्वा प्रणीतो वा प्रग्घोमादुपशाम्येदित्यादि हिरण्यं
पुरस्कृत्य सायमुद्धरेद्रजतमन्तर्थाय प्रातरुद्धरेत् ' इत्यत्रोक्ता । इयमेवोत्पत्तिरस्मिन्नवसरे
' प्रणीतो वा प्राग्घोमादुपशाम्येत् ' इति वचनात् । अग्नावनुगतेऽन्तराहुती इति वक्ष्यति ।
उत्तराहुत्यां हुतायामग्न्युत्पत्तेः प्रयोजनं नास्ति । एवमग्निहोत्रे निर्वाह इत्यस्मत्सूत्रानु-
सारेण मन्यामहे ।

अग्निर्योतिष्मान्वरुणः ।

द्वे देवते । ज्योतिष्मानित्यग्नेर्गुणः ।

उदग्ने शुचयस्तवाग्ने बृहन्नुषसामूर्ध्वो अस्थादिति । सर्वाश्चेदनु-
गतानादित्योऽभ्युदियाद्वाभ्यस्तमियाद्वाग्न्याधेयं पुनराधेयं वा ।

यदि सर्वेष्वग्निष्वनुगतेष्व्यादित्योऽस्तमुदयं वा गच्छेत्तदाऽग्न्याधेयं पुनराधेयं वा प्राय-
श्चित्तं भवेत् । अनयोरेव कालयोः शास्त्रान्तरे गार्हपत्याहवनीययोर्द्वयोरेवानुगतावेतत्प्रायश्चि-
त्तमुक्तम् । तस्मिन्शास्त्रे दक्षिणाग्निर्भिन्नयोनिः । अत एव विनिवेशः । एकयोनित्वे सर्वा-
नुगमने भवति भिन्नयोनित्वे द्वयोरेवानुगमन इति । अत्राग्न्याधेयपुनराधेयाभ्यां सेष्टिके ते
गृह्येते अग्न्युत्पादकत्वसामान्यात् । एतदर्थमेवाधानाद्वादशरात्रमित्यत्र सेष्टिकेऽग्न्याधान
आधानशब्दप्रयोगः संव्यवहारार्थं कृतः । तस्मिन्काले सर्वदा सर्व एवाग्नयो विहृता एव
प्रायेणाऽऽसते । तत्र केवलगार्हपत्यानुगमने मन्यनेनोत्पाद्य तपस्वतीष्टिः कार्येत्युक्तम् ।
दक्षिणाग्न्यनुगमनेऽपि स्वयोनितो विहृत्य सैवेष्टिः कार्या । आहवनीयानुगमनेऽपि प्राय-
श्चित्तविशेष उक्तः । द्वयोर्द्वयोरनुगमने तान्येव यथासंभवं कर्तव्यानि । अतः सर्वाणुगमन
इदमवशिष्यते । अतः सर्वशैब्वाविवक्षायामपि नैमित्तिकस्य स्वभावपर्यालोचनया सर्वाणुगता-
वैवैतद्भवतीति मन्तव्यम् । एकयोनित्वे भिन्नयोनित्व उक्तो विनिवेशः । उभयोरनुगमनेऽपि
विधीयमानस्याग्न्याधेयस्य सर्वोत्पादकत्वभावात्पागात्तद्विधानसामर्थ्यादिवानष्टोऽपि दक्षिणा
ग्निर्नष्ट इति गम्यते । विहृतेष्वेवं भवति । अविहृतेष्वपि किं गार्हपत्यानुगमने सर्वाणुगमोऽस्ति

न वा । अस्तीति ब्रूयात् । तत्र हि सर्वेऽग्नयः समवेता इति गम्यते । ततो विवहरण-
दर्शनात् । कथं तत्र समवायः । अङ्गारसमवायस्तावन्नास्ति । कर्मार्थं पृथक्कृतानां कर्म-
समाप्तौ तत्रैवानुगमनदर्शनात् । अथायमभिप्रायः—अङ्गाराश्रयो यो दक्षिणाग्न्याहवनी-
*याख्यः शास्त्रगम्यः स कर्मसमाप्तौ गार्हपत्याङ्गाराननुप्रविशति । अन्यथा तत उद्धरण-
विधानं नोपपद्यते । तत्संसर्गे^१ संसर्गदोषश्च नास्ति । अङ्गारसंसर्गे^२ हि सः । तथा च
शास्त्रान्तरे वचनम् । यदि पूर्वोऽनुगतः^३ सैवर्ध्यं पश्चाद्धि स तर्हि गत इति एवमपि
न युज्यते । अविहृतावस्थायां गार्हपत्ये ' गार्हपत्यं प्रज्वल्य ' इति सूत्रप्रयोगात् । तथा
च शास्त्रान्तरे सूत्रकारप्रयोगो मन्त्रवर्णश्च दृश्यते । ' गार्हपत्यमभिमन्त्रयते सुगार्हपत्य
मभिमन्त्रयते सुगार्हपत्यः ' इति । तेनावगम्यते तत्रानुप्रवेशोऽग्न्यन्तरस्य नास्तीति ।
' यत्पुनः पश्चाद्धि स तर्हि गतः ' इति तदप्यन्यपरम् । यदि हि सर्वदाऽनुगतस्याऽऽह-
वनीयस्य गार्हपत्यात्प्रणयनेनैवोत्पत्तिः स्यात्तदैवैतल्लिङ्गमनुप्रवेशस्य । तत्र हि शास्त्रे मन्थ-
नादप्युत्पत्तिरुक्ता । अतोऽस्यायमर्थः—यस्मिन्ननुगमने गार्हपत्यात्प्रणयनेनोत्पत्तिरुक्ता तदा-
नुगतेऽन्तरा संचरणमविरुद्धं मन्थनोत्पाद्येऽनुगतेऽप्यन्तरा नै संचरितव्यमिति । अतोऽन्य-
परत्वादेवास्य वाक्यस्यानुप्रवेशे लिङ्गं न भवितुमर्हति । अतस्तत्र समवायः प्रत्यक्षेण
शास्त्रेण वा लक्षयितुं न शक्यते । कथं तर्हि तत उद्धृत आहवनीयादिर्भवति । वचन-
गम्यो हि सः । वचनमेवं भवति ' गार्हपत्यं प्रज्वल्य ततो दक्षिणाग्निमुद्धृत्य गार्हपत्या-
दाहवनीयं ज्वलन्तमुद्धरेत् ' । इति । तेनाधिकृतेन पुरुषेण तन्नियुक्तेन वाऽग्निहोत्रार्थं
स्वकाले यथोक्तेन विधिना य उद्ध्रियते स एवाऽऽहवनीयादिर्भवति नान्यथा । अन्यथा
चेदुद्ध्रियते तदा समोप्य तमग्निं विक्षेपप्रायश्चित्तं कर्तव्यं नान्यत् । अभ्युदितेष्टौ तु वचना-
न्मध्येऽदृतोऽप्याहवनीयादिर्भवति । एवं तर्हि कर्मान्तरालकाले कासौ तिष्ठति । वयमपि
न जानीमः कासौ तिष्ठतीति । एतावदत्रावगन्तुं शक्यते । सर्वकर्मार्थमग्नय आहिताः ।
तत्र गार्हपत्यो यावज्जीवं धार्यते वचनात् । इतरौ तु कर्मणि कर्मण्युद्ध्रियेते । गताश्रियः
सर्वे धार्यन्ते वचनादेव । नान्यदतोऽवगन्तुं शक्यते । एवं सति कर्मापूर्ववत्तिष्ठति । यथा
यागादिजनितान्यपूर्वाणि यावत्फलभोगसंबन्धं तिष्ठन्ति तथाऽऽहवनीयादिरपि तिष्ठतीति ।
अतोऽनुद्धृतेषु गार्हपत्यानुगमने सर्वानुगमनं नास्तीति । तत्राग्न्याधेयं पुनराधेयं वा न कर्त-
व्यमिति सिद्धम् ।

* क.—शब्दवाच्यः संस्कारः ।

१ छ. झ. 'सर्गे' हि । २ ख. ग. छ. संचर्य । ३ ख. ग. छ. 'र्ण प्रयोगो वृ' । झ. 'र्ण
प्रयोगोऽपि वृ' । ४ ख. ग. छ. च. झ. 'पत्यः इ' । ५ ख. ग. 'न्थनेनो' । ६ ख. ग. तु ।
७ ख. ग. झ. 'ल्य द' ।

समारूढेषु चारणीनाशे ॥ १२ ॥

अग्निष्वरण्योः समारूढेषु सत्स्वरण्योर्नाशेऽग्न्याधेयं पुनराधेयं वा कर्तव्यम् । अन्यत्-
 रारणीनाशेऽपि भवत्येतत्प्रायश्चित्तं तयोरकैकस्या एव कार्यविशेषे नियमाज्जायापातिसं-
 स्तुतत्वाच्च । नन्वरणीनाश इति शब्द एकस्याभ्यनष्टायां न प्रवर्तते इति । सत्यम् ।
 असौ शब्दो न प्रवर्तते । तथाऽपि मन्थनपदार्थो नैकया संपादयितुं शक्येत इत्यनष्टाऽपि
 नष्टैवेति कृत्वोक्तम् । यदि परमनष्टमेव द्विधा कृत्वा मन्थनसिद्धिरिति । तथाऽपि नैवं
 वक्तुं शक्यते । उपादानकालेऽरणी आहरेदिति द्वयोरुपादानमष्टाद्यर्थं स्यादिति युक्तं
 कार्यभेददर्शनादिति । एवं सत्युर्वशीपुरुषः संस्तुतिरधरोत्तयोररण्योः श्रूयमाणा चोपपन्ना
 भवतीति युक्तम् ॥ १२ ॥

अथाऽऽग्नेय इष्टयः ।

अथानन्तरं या वक्ष्यन्ते ता अग्निदेवस्या इष्टय इति वेदितव्यमित्यस्य सूत्रस्यार्थः ।
 यान्यत्र चतुर्थ्यन्तानि पदानि तान्यग्नेर्गुणवाचकानीत्यर्थः । एतेनावगम्यते सर्वत्र चोदि-
 तैव देवता चोदनायां सत्याम्, असत्यां तु चोदनायां याज्यानुवाक्यादिगम्या । देवतागु-
 णस्तु चोदनात् एवावगन्तव्यः । कथं तर्हि वैश्वानरपार्जन्यायां वैश्वानरशब्दोऽग्नेर्गुणः ।
 तयोरेव याज्यानुवाक्ययोस्तत्र प्रवेशात् । अत्र हि वैश्वानरशब्दस्याग्निगुणत्वं चोदितमेवेति ।

व्रतातिपत्तौ व्रतपतये ।

यस्मिन्कर्मणि यानि चोद्यन्ते व्रतशब्देन धर्मशब्देन वा तत्र तेषामतिपत्तावेषेष्टिः कार्या ।

साम्नावग्निप्रणयनेऽग्निवते ।

निवृत्तकर्मणाऽनिवृत्तकर्मणा वाऽग्निना सहित आहवनीयायतने यद्यन्योऽग्निराहवनी-
 यार्थं उद्वाग्निं तमग्निमानधातैव स्मरति चेदायतनस्थमुद्बुद्धोदानीमुद्धृतं निदध्यात् । तथा-
 सतीष्टिर्न भवति । एतस्मिन्नपि पक्षे यद्यनपवृत्तकर्मोद्बुद्धेत तदा व्याहृतिहोमः कर्तव्यः ।
 अपवृत्तकर्मा चेन्न किञ्चिदपि प्रायश्चित्तं विद्यते । यद्यस्मृत्तैव तस्मिन्पूर्वप्रणीते निदध्यात्-
 देयमिष्टिः कार्या ।

क्षामायागारदाहे शुचये संसर्जनेऽग्निनाऽन्येन ।

अन्य इति शवाग्निं रुच्यते ।

१ ङ. झ. 'रूढेषु' । २ झ. 'तिवत्संस्तु' । ३ घ. च. 'संस्कृत' । ४ ख. ग. 'मन' ।
 ५ ख. ग. घ. ङ. झ. 'क्य इ' । ६ ख. ग. ङ. झ. 'दिल्लिङ्गादवगन्तव्या' । ७ झ.
 'योरत्र' । ८ क. 'चावेष्टेष्टिः' । ९ च. झ. 'मुद्बुद्धेदा' । १० घ. च. 'निराद' ।

मिथश्चेद्विविचये ।

गार्हपत्यादयः सर्वे द्वौ वा परस्परं यदि संसृज्येरंस्तदा विविचय इष्टिः कर्तव्या ।

गार्हपत्याहवनीययोर्वीतये ।

पूर्वस्यायमपवादः ।

ग्राम्येण संवर्गाय ।

ग्राम्यः पचनाग्निः ।

वैद्युतेनाप्सुमते वैश्वानराय विमतानामन्नभोजने ।

विमता विमनस्काः । शत्रव इत्यर्थः । द्विषदन्नं यद्याहिताग्निर्भुञ्जीत तदा वैश्वानरा-
योष्टिः कार्या ।

एषैव कपाले नष्टेऽनुद्वासिते ।

केषां चिदध्वर्यूणां पुरोडाशश्रवणानन्तरमेव कपालेऽद्वासनं विहितम् । केषां चित्कर्म-
समाप्तौ । केषांचिदनुद्वासनमेव तत्र पूर्वयोः पक्षयोरनुद्वासिते नष्टे चैषेष्टिर्भवति । अनुद्वा-
सनपक्षेऽपि प्रयोगमव्ये भवति प्रयोगसमाप्तौ न भवति विध्यपराधाभावात् ।

अभ्याश्राविते वा ।

येषां श्रवणानन्तरमुद्वासनं तेषामनुद्वासिते कपाले सत्याश्रावणे कृतेऽप्येषेष्टिः कर्तव्या ।

सुरमय एव यस्मिञ्जीवे मृतशब्दः ।

यस्मिन्नाहिताग्नौ जीवत्येव मृत इति यदि शब्दः संजायेत तदेयमिष्टिः कार्या । एव-
शब्दो गुणनियमार्थः । सुरमय एव न सुरभिमत इति । तेनान्यत्र गुणान्तरसंबन्धोऽप्य-
भ्युपगतो भवति यथा क्षामाय क्षामवते वेत्येवमादि ।

त्वमग्ने व्रतपा असि यद्वो वयं प्रमिनाम व्रतान्यग्निनाऽग्निः समि-
ध्यते त्वं ह्यग्ने अग्निनाऽग्ने त्वमस्मद्युयोध्यमीवा अक्रन्ददग्निस्तनयन्निव
द्यौर्वि ते विष्वग्वात जूतासो अग्ने त्वामग्ने मानुषीरीळते विशोऽग्न
आयाहि वीतये यो अग्निं देववीतये कुवित्सु नो गविष्टये मा नो
अस्मिन्महाधनेऽप्स्वग्ने सधिष्टव यदग्ने दिविजा अस्यग्निर्होता न्यसीदद्य-
जीयान्त्साध्वीमकर्देववीति नो अद्येति । यस्य भार्या गौर्वा यमौ
जनयेदिष्टिर्मरुतः ।

मरुतोऽस्यामिष्टौ देवता ।

सांनाय्ये पुरस्ताच्चन्द्रमसाभ्युदितेऽग्नि-
र्दातिन्द्रः प्रदाता विष्णुः शिपिविष्टः ।

सांनाय्यशब्देनाऽऽमावास्यं कर्माच्यते तस्मिन्नाख्ये सति चन्द्रमा यदि पुरस्तादभ्युदि-
यात्तदैतामिष्टिं कुर्यात् । अस्या अमावास्याविकारत्वात्प्रायश्चित्तेष्टीनां यो धर्म उपांशुत्वं
वार्त्रघ्नाज्यभागात् च न भवति । एकदेशविकृतमनन्यवद्भवतीति वृधन्वन्तावित्यादयोऽ-
मावास्याधर्मा एव भवन्ति । एतदुक्तं भवति । अकालेऽमावास्याकर्मण्यारब्धे सत्यकालोऽय-
मिति ज्ञाने तामेवामावास्यां देवताभिर्विकृतां समापयेत् । अत्र काले प्राप्ते पुनर्यागोऽस्ति
नास्तीत्यत्राध्वर्युभिः सह निश्चयः कार्यः । दाताऽग्नेर्गुणः । प्रदातेन्द्रस्य । शिपिविष्टो
विष्णोः ।

अग्नेदा दाशुषे रयिं सयन्ता विप्र एषां दीर्घस्ते अस्त्वद्भुक्कुशो
भद्रा ते हस्ता सुकृताते पाणी वषट्ते विष्णवांस आकृणोमि
प्र तत्ते अद्य शिपिविष्टनामेति । अपि वा प्रायश्चित्तेष्टीनां
* स्थाने तस्यै तस्यै + देवतायै पूर्णाहुतिं जुहुयादिति विज्ञायते ।

प्रायश्चित्तप्रकरणे या इष्टय इष्टिशब्देनैव चोच्यन्ते, याश्च ब्राह्मणोक्तास्तासामयं वैकल्पिको
विधिरुच्यते । यास्तासामिष्टीनां देवतास्तासामेकैकस्यै देवताया एकैकां पूर्णाहुतिं जुहुयात् ।
द्वादशगृहीतेन सुचं पूरयित्वा यदधूयते सा पूर्णाहुतिरित्युच्यते । अयं पुनरनुपक्रान्तदर्श-
पूर्णमासस्य भवति दर्विहोममध्ये च नान्यत्र भवति ।

हविषां स्कन्नमभिमृशेद्देवाञ्जनमग्न्यज्ञस्तस्य माशीरवतु
वर्धताम् । भूतिर्घृतेन मुञ्चतु यज्ञो यज्ञपतिर्महसः । भूपतये
स्वाहा भुवनपतये स्वाहा भूतानां पतये स्वाहा । यज्ञस्य
त्वा प्रमयोन्मयाऽभिमया प्रति मया द्रप्सश्च स्कन्देति ।

देवाञ्जनमित्यादिना स्कन्देत्यन्तेन स्कन्नं हविरभिमृशेत् ।

आहुतिश्चेद्बृहद्विष्परिध्याग्नीध्र एनां जुहुयात् ।

यदि हूयमानाहुतिर्बृहद्विष्परिधि स्कन्देत्तदा तस्याः स्कन्नाभिमर्शने कृते तत आग्नीध्र-
स्तासामादाय तूष्णीमेव जुहुयात् ।

* घ. — स्थानग्रहणात्तत्कार्यकरी पूर्णाहुतिः । पश्वलाभे पयस्या मैत्रावरुणीतिसूत्रे वृत्तिकारे.
णोक्तम् । + घ. — अर्थसंहितशब्द एव देवता । अचेतनत्वाद्युपपन्नमनं न संभवति । तथाऽपि संभवति
योग्यवलात् ।

१ ख. ग. ड. झ. ज्ञाते । २ घ. च. 'वास्यायां दे' । ३ घ. 'गो ना' । ४ ख. ग.
'कोऽवधि' ।

हुतवते पूर्णपात्रं दद्यात् ।

होमं कृतवत आग्नीध्राय तदानीमेव येन केनचिद्धान्यरसादिना पूर्णपात्रं दद्यात् ।

देवते अनुवाक्ये याज्ये वा विपरिहृत्याऽऽज्ये अव-
दाने हविषी वा यद्वो देवा अतिपातयानि वाचा च प्रयुती
देवहेळनम् । अरायो अस्माँ अभिदुच्छनायतेऽन्यत्रास्म-
न्मरुतस्तन्निधेतन स्वाहेत्याज्याहुतिं हुत्वा मुख्यं धनं दद्यात् ।

देवताविपर्यास आवाहनादिषु व्युत्क्रमः । अनुवाक्याविपर्यासोऽन्यदीयामन्यस्यानुब्रू-
यात् । एवं याज्याविपर्यासः । आज्यविपर्यासोऽजौहवौपभृतयोरित्यादि । अवदानविपर्यासः
पूर्वार्धात्पूर्वमित्यादि । हविर्विपर्यासो निर्वर्षणादिषु व्युत्क्रमः । यागे चान्यदीयस्यान्येन
यागः । एतेषु सर्वेषु ' यद्वो देवा अतिपातयानि ' इत्याहुतिं हुत्वा स्वगृहे यत्प्रधानभूतं
द्रव्यं तद्धोमकर्त्रे ब्रह्मणे दद्याद्यजमानः । हुत्वेत्यत्र समानकर्तृकत्वमविवक्षितम् । याज्या-
नुवाक्ययोस्तु तस्मिन्कर्मण्यविहितयोस्तद्देवस्ययोरन्यदेवतयोर्वा विपर्यासे सति यागात्प्रागेव
भ्रेषज्ञाने सति प्रायश्चित्तं कृत्वा पुनर्विहित एवानूच्य यष्टव्यम् । कृते तु यागेऽनुवाक्या-
विपर्यासज्ञाने प्रायश्चित्तमेव न पुनर्यागाभ्यासः । याज्यायामप्यविहितायां तद्देवत्यायां विहित-
देवतादेशं कृत्वा विहितामेव देवतां ध्यायन् यदि वषट्कुर्यात्तदाऽपि नाभ्यासः । अन्यदेव-
त्यायामप्यादेशध्याने विहितविषये स्यातां चेत्तदाऽपि नाभ्यासः । अतोऽन्यथाचेद्यागावृत्तिः
कार्या । यागविषयेऽपि हविर्विपर्यासे यागावृत्तिशङ्का नैव कर्तव्या कृतत्वाद्यागस्य ।
एताद्वि लक्षणं यागस्य देवतोद्देशेन स्वद्रव्यत्यागा याग इति । देवता तावद्विहितैव ।
अस्मिन्कर्मणि द्रव्यमपि स्वमेव । अथायमभिप्रायः—अन्यस्यै संकल्पितत्वात्स्वत्वमपगच्छ-
तीति । एवं चेत्तस्या अपि देवतायै यष्टुं न शक्यते स्वत्वाभावात् । अथ संकल्पनकाल
एव यागः क्रियत इति सुरां विपर्यासे यागो नाऽऽवर्तयितव्यो यागस्यैवैगुण्यात् ।
तस्मादयथासंकल्पकरणमेवात्रापराधो न यागासिद्धिरिति । यदि पुनराग्नेनाग्नीषोमीययागे
कृते भ्रेषो ज्ञायत तदाऽग्नीषोमीयेणाग्नेययागः कर्तव्यः, संनिहितत्वात्तस्य द्रव्यस्य
कार्यान्तरस्य चाभावात् । तस्मिन्संनिहिते सति स्वद्रव्ये द्रव्यान्तरोपादानमशक्यमिति
तस्मादेवं कृत्वा प्रायश्चित्तमेव कुर्यात् । अत्र व्याहृतिहोमश्च कार्यः । एतद्विपर्यासेऽन्तरित
इत्यत्रैवोक्तम् ।

१ च. 'चिदान्य' । २ घ. 'त्' । एवं याज्या ब्रूयात् । ए° । ३ घ. च. 'हव औप' ।
४ घ. च. निर्वर्ष' । ५ घ. ख. ग. झ. 'दीयेनान्यस्य या' । ङ. 'दीये सत्यस्य या' । ६ च.
'हिते वाऽनू' । ७ घ. च. 'हिते चास्मिन्क' । < झ. कार्यस्य ।

स्थानिनीमनावाह्य देवतामुपोत्थायाऽऽवाहयेत् ।

यदि कस्मिंश्चित्कर्माणि यष्टव्यां देवतामनावोह्यैवोत्तरे कर्म कुर्यात्तदा याषति गते स्मरति तदैवोत्थायाऽऽवाहयेत्, वर्तमानावधिस्वरेण न मन्त्रेण । यदि मन्त्रेणैव स्यात्, उपोत्थानं न विदध्यात् । तस्याप्यावाहनधर्मत्वात् । तस्मादुपोत्थानविधानान्न मन्त्रत्व-
नियमः । अवधिस्वर एवेति सिद्धम् ।

मनसेत्येक आज्येनास्थानिनीं यजेत् ॥ १३ ॥

यद्यस्थानिनीं प्रमादादावाहयेत्तदा तस्मिन्नेव क्रमे तां यजेत् । निगमेषु च निगमयेत् ।
यजेदितिवचनं तदेवत्यो याग एवायं नाऽऽहुतिहोम इत्येवमर्थम् ॥ १३ ॥

हविषि दुःशृते चतुःशरावमोदनं ब्राह्मणान्भोजयेत् ।

यदा हविराकं भवति तदा तेनैव हविषा तत्कर्म समाप्य चतुःशरावपरिभित्त्रीहिभि-
रोदनं पक्त्वा चतुरो ब्राह्मणान्भोजयेत् ।

क्षामे शिष्टेनेष्ट्वा पुनर्यजेत् ।

एकदेशक्षामस्याशक्यपरिहारत्वात्प्रायश्चित्तं न भवति । यदा पुनरदगधं किञ्चिदस्त्यव-
दानेभ्यो न पर्याप्तं च *तदैतत्प्रायश्चित्तं भवति ।

अशेषे पुनरावृत्तिः ।

हविष्यशेषे दग्धे पुनरावृत्तिः कार्या । पुनर्यागपुनरावृत्त्योरयं विशेषः । वर्तमानं
प्रयोगं समाप्य पुनरप्यादित एवाऽऽरभ्यान्तात्क्रिया पुनर्यागः । पुनरावृत्तिस्तु वर्तमान
एव प्रयोगे नष्टस्य हविषः पुनरुत्थादनमिति । पुनरावृत्तौ तु पुनरुत्थादितेन हविषा स एव
प्रयोगः समापयितव्यः । अयमनयोर्विशेषः ।

प्रागावाहनाच्च दोषे ।

पुनरावृत्तिप्रसङ्गात्सूत्रत्रयमारब्धम् । आवाहनात्प्राग्वाविदोषे सति पुनरावृत्तिरेव ।

अप्यत्यन्तं गुणभूतानाम् ।

+ गुणभूतानामत्यन्तमपि पुनरावृत्तिरेव । अत्यन्तमित्याकर्मपरिसमाप्तेरित्यर्थः ।

प्राक्स्विष्टकृत उक्तं प्रधानभूतानाम् ।

यःपुनर्हविषां व्यापत्तावित्युक्तं तत्प्रधानहविषामेव स्विष्टकृतश्च प्रागेवेति चोभयमनेन
नियम्यते । तेनात्राप्यङ्गा×नां पुनरावृत्तिरेव ।

* घ — चतुःशरावमोदनं ब्राह्मणान्भोजयेत् । + घ. अङ्गहविषां दोषे सति । × घ. —
इन्द्रं वैमृधादीनामन्वायात्यानाम् ।

१ ख. ग. झ. यस्मिन्कस्मिं । २ ख. ग. तस्या उपो । ३ ख. ग. मन्त्रनि । ४ घ.
ऊ. च. °न यद्दे ।

अवदानदोषे पुनरायतनादवदानम् ।

प्र*सक्तानुप्रसक्तमिदम् । मध्यात्पूर्वार्धाद्गृहीतस्यावदानस्य दोषे सति तस्य हविषो मध्यपूर्वार्धाभावात्सदप्यसदेवेति मन्यमानः प्रधानहविषश्चेदाज्येनेष्टिमित्यादि कर्तव्यम् । अङ्गहविषश्चेत्पुनरावृत्तिरेव । मध्यपूर्वार्धयोरेव साधनत्वेनोपसंहारादिति यो व्यवतिष्ठते तस्योत्तरमिदं सूत्रम् । अवदानदोषे पुनरप्यवदानायतनान्मध्यात्पूर्वार्धादिवदावदाव्यम् । अपेक्षितत्वात्तयोः शब्दयोरिति । चतुर्मुष्ट्यादिभिर्व्रीहिभिः संपादितं हविः सर्वं यागार्थमेव । तत्र व्यवदानेन यागसिद्धौ सत्यां तादर्थ्यं तत्रोपसंहृतं भवेन्नान्यथा । यत्का×र्यार्थं यदुपादीयते तस्य तत्कार्याकरणे तत्प्रति तादर्थ्यं नापैति । अतस्तादर्थ्यान्पायात्तेनैव हविषा यष्टव्यमिति सिद्धम् ।

द्वेष्ट्रे स्विह दक्षिणां दद्यात् ।

प्रकृतमनुसृतम् । 'क्षामे शिष्टेनेष्ट्वा' इत्येतस्मिन्प्रयोगे या दक्षिणा सा द्वेष्ट्रे दातव्या नर्त्विगभ्य इत्यर्थः ।

दक्षिणादान उर्वरां दद्यात् ।

सर्वार्थमिदं सूत्रम् । सर्वेषु कर्मसु विहितदक्षिणादान उर्वरां दद्यात् । सस्यसंपन्ना भूमिः सर्वरेत्युच्यते ।

कपालं भिन्नमनःपवृत्तकर्म गायत्र्या त्वा शताक्षरया संधामितीति संधायापोऽभ्यवहरेयुरभिन्नो घर्मो जीरदानुर्यत आर्तस्तदगन्पुनः । इध्मो वेदिः परिधयश्च सर्वे यज्ञस्याऽऽयुरनुसंतरन्तु । त्रयस्त्रिंशत्तन्तवो यान्वितन्वत इमं यज्ञं स्वधया ये यजन्ते । तेऽमिच्छिद्वं प्रतिदध्मो यजत्र स्वाहा यज्ञो अप्येतु देवानिति । अनपवृत्तकर्मवचनात्पुरोडाशश्रवणादूर्ध्वं न प्रायश्चित्तमिति गम्यते ।

एवमवलीहूलाभिः क्षिप्तेषु ।

अवलीदानि श्वादिभिरभिक्षितानि तद्दशनादिभिः, अन्यथा वाऽशुचिसंबन्धीनि कपालान्यभिन्नान्यप्येवं कुर्यात् । भेदाभावात्संधानमर्थलुप्तम् । तेनाभिन्न इत्यादिनाऽपोऽभ्यवहरेयुः ।

* क. प्राप्तेऽनुप्रसक्तम् । + क.—सामान्येन प्राप्तस्य विशेषे संकोचनमुपसंहारः । × घ.—स्वशाखाप्रवर्तकऋष्युक्ताविरुद्धस्यैव परकीयस्य ग्राह्यत्वं भवति । यः स्वशाखां परित्यज्य परशाखां समान्तेत् । अप्रमाणमृषिं कृत्वा सोऽन्धे तमसि मज्जति । इति । ÷ घ.—उद्भासितं कर्मापवृत्तं भवति ।

१ ख. ग. °वात्तद° । २ ख. ग. छ. च. झ. °म् । आपेक्षितत्वा° । ३ घ. तदत्र । ४ ख. ग. छ. झ. °लीदाभिः ।

अप एवान्यानि मृन्मयानि । भूमिर्भूमिमगान्माता मातरम-
प्यगात् । भूयास्म पुत्रैः पशुभिर्यो नो द्वेष्टि स भिद्यतामिति ।

कपालेभ्योऽन्यानि मृन्मयानि भिन्नान्यभिन्नानि च । 'भूमिर्भूमिम्' इति मन्त्रेणाप-
एवाम्यवहरेन्न संदध्यादित्यर्थः ।

यदि पुरोळाशः स्फुटेद्वोत्पतेत वा बर्हिष्येनं निधायाभिम-
न्त्रयेत किमुत्पतसि किमुत्प्रोठाः शान्तः शान्तेरिहाऽऽगहि ।
अघोरो यज्ञियो भूत्वाऽऽसीद सदनं स्वमासीद सदनं स्वमिति
मा हिंसीर्देवप्रेरित आज्येन तेजसाऽऽज्यस्व मा नः किंचन
रीरिषः । योगक्षेमस्य शान्त्या अस्मिन्नासीद बर्हिषीति ।

स्फुटेद्भिन्नादित्यर्थः । उत्पतेतोद्गच्छेदित्यर्थः । पूर्वं निधानमन्त्रः, उत्तरोऽभिमन्त्र-
णार्थः, आनन्तर्ययोगात् ।

अग्निहोत्राय कालेऽग्नावजायमानेऽप्यन्यमानीय जुहुयुः ।

अग्निहोत्रहोमार्थं प्रणयनकाले समारूढोऽग्निर्मध्यमानो यदि न जायेत तदाऽन्य-
लौकिकमग्निमानीय प्रणीय तत्रैव होमः कार्यः । एतदनुगते न भवति । अनुगते तु मन्थ-
नादि तपस्वतीष्ट्यन्तं तत्र प्रायश्चित्तम् । तत्राग्निसंधानमेव मन्थनप्रवृत्तौ निमित्तं नाग्नि-
होत्रहोमः । समारूढे तु नैमित्तिकस्याभावादग्निहोत्राद्येव मन्थनस्य निमित्तं नान्यत् ।
अतः समारूढ एवेति युक्तमुक्तम् । तेनानुगतावजायमानेऽपि यावज्जन्म तावन्मथितव्यमे-
वेति । ततस्तपस्वतीष्टिः । तत्राग्निहोत्रहोमोऽनुदधृतप्रायश्चित्तेन सह यदि होमकालोऽति-
पन्नस्तदा मनस्वतीहोमश्च कार्यः । अप्यन्यमित्यन्यशब्दाल्लौकिकमग्निमानीय जुहुयुः ।
अपिशब्दाद्ब्राह्मणपाण्यादि वक्ष्यमाणमपि गम्यते ।

पूर्वालाम उत्तरोत्तरम् ।

अग्न्यादीनां पृथिव्यन्तानां पूर्वपूर्वालाम उत्तरोत्तरं गृह्णीयुः । पूर्वालाम इत्यलामवच-
नादलाभे वचनान्तरविधिरयं न प्रतिनिधिनियम इत्यध्यवसीयते । तेन दृष्टार्थानामङ्गानां
मध्ये अस्य कार्यमस्ति तदेव कार्यं नान्यत् ।

ब्राह्मणपाण्यजकर्णदर्भस्तम्बाप्सु काष्ठेषु पृथिव्याम् ।

अग्नौ सर्वधर्मसंभवात्तस्य पृथग्योगभावः । पाण्यादीनां चतुर्णामिन्धनादि श्रपणादि
वर्जयित्वाऽन्यत्सर्वं संभवतीति पृथग्भावः । काष्ठानामग्नभावे विधानादुदककार्याप्यपि

काष्ठेषु न स्युरिति तेषां पृथग्भावः । पाण्यादिषु पञ्चस्वादुतिधारणार्था समिद्धवति, इन्व-
नार्थास्तु न भवन्त्येव समिधः । पृथिव्यां तु धारणार्थाऽपि समिद्ध भवति काष्ठाभवे
तस्या विधानात् । एवमन्यदपि विचार्य कर्तव्यम् ।

हुत्वा स्वपि मन्थनम् ।

होमं कृत्वाऽऽनन्तरमेव मन्थनमपि भवति । अपिशब्दात्कालान्तरेऽपि मन्थनं भवति ।
अत्र विनिवेशः । यदा प्रयाणकाले प्रयाणं परिसमाप्तं तदा होमानन्तरमेव मन्थनं भवति ।
यदा त्वपरिसमाप्तं प्रयाणं तदा पुनरपि होमकाल एव मन्थनमिति । तुशब्दोऽवधारणार्थः ।
हुत्वा मन्थनमेव भवति न पुनर्होम इति ।

पाणौ चेद्वासेऽनवरोधः ।

यदि पाणौ जुहुयात्तदा ब्राह्मणस्य वासार्थिनो नावरोधः कार्यः ।

कण्य चेन्मांसवर्जनम् ।

अत्राजमांसवर्जनं भवति ।

स्तम्बे चेन्नाधिशयीत ।

अत्र दर्भाणामनधिशयनम् ।

अप्सु चेदविवेकः ।

अत्राविवेकोऽपाभिमा भोजनीया इमा अभोजनीया इत्येवंरूपः ।

एतस्मांवत्सरं व्रतं यावज्जीविकं वा ।

पूर्ववद्विकल्पप्रतिभासहेतुर्द्रष्टव्यः ।

अग्नावनुगतेऽन्तराहुती हिरण्य उत्तरां

जुहुयाद्विरण्य उत्तरां जुहुयात् ॥ १४ ॥

इत्याश्वलायनश्रौतसूत्रे पूर्वषट्के तृतीयोऽध्यायः ॥ ३ ॥

आहुत्योरन्तराग्नावनुगते सति हिरण्यं निधाय तस्मिन्द्वितीयामाहुतिं जुहुयात् ।
हिरण्य एव यथासंभवं शेषकार्याणि कुर्यान्न पुनरग्निरुद्धर्तव्यः । अम्यासोऽध्यायपरि-
समाप्त्यर्थः ॥ १४ ॥

इत्याश्वलायनश्रौतसूत्रकृतौ नारायणीयायां तृतीयोऽध्यायः ॥ ३ ॥

अथ चतुर्थोऽध्यायः ।

दर्शपूर्णमासाभ्यामिष्ट्वेष्टिपशुचातुर्मास्यैरथ सोमेन ।

उक्ता हविर्यज्ञास्तेषु च प्रायश्चित्तमुक्तम् । इदानीं सर्वसोमानां प्रकृतिभूतं ज्योतिष्टोमं वक्तुं कामस्तदधिकारिविशेषणार्थं केषांचित्कर्मणामनुष्ठानक्रममुक्तवानाचार्यः । इष्टिराग्रयणेष्टिः पशुर्निरुदः । आधानानन्तरं दर्शपूर्णमासयोरारम्भ उक्तः । तदारम्भोत्तरकाले इष्टिपशुचातुर्मास्यैरिष्ट्वा सोमेन यष्टव्यम् । अथशब्दः सोमेन संबध्यते । स चाधिकारार्थः । सोमगुणकं कर्म सोम इत्युच्यते । तच्च ज्योतिष्टोमाख्यम् । एतदुक्तं भवति—अग्न्याधेयानन्तरमनेन क्रमेण दर्शपूर्णमासादिभिरिष्ट्वा ज्योतिष्टोमाख्येन सोमेन यष्टव्यम् । इत् उत्तरमा षष्ठाध्यायपरिसमाप्तेस्तमेवाधिकृत्य सर्वमुच्यते इति ।

ऊर्ध्वं दर्शपूर्णमासाभ्यां यथोपपत्त्येके प्रागपि सोमेनैके ।

‘सोमेन यक्ष्यमाणः’ इत्यस्मिन्सूत्रे वसन्तादिकालेभ्यः कालान्तरविशिष्टाधानविधिपरे वाक्ये सोमाधानयोरानन्तर्यमप्युक्तं भवति । अतस्तस्यार्थस्यावक्तव्यत्वादिदमन्यदानन्तर्यमित्यवगम्यते । तत्राऽऽधानं कृत्वाऽग्निहोत्रहोमं कुर्वतः प्रागेव दर्शपूर्णमासयोरारम्भात्सोमेन यष्टुं यद्युपपद्यते तैसा तस्मिन्नपि काले यष्टव्यमिति सूत्रार्थः ।

तस्यैवैवजः ।

वक्ष्यन्त इति शेषः । ऋत्विजः कर्तार इत्यर्थः ।

त एवंप्रकारा इत्याह—

चत्वारस्त्रिपुरुषाः ।

त्रयः पुरुषा येषां ते त्रिपुरुषाः । तेष्टृत्विक्षु वक्ष्यमाणेषु चत्वारः पुरुषवन्तः । तेभ्यश्चतुर्भ्योऽन्ये तेषां चतुर्णामेव पुरुषा इति वेदितव्याः । अनेन प्रकारेण चतुर्णां मुख्यत्वम्, इतरेषाममुख्यत्वमित्यवगतं भवति । एते मुख्या एतेषां पुरुषा इत्याह—

तस्य तस्योत्तरे त्रयः ।

अस्मिन्ऋत्विजामनुक्रमेण यस्य तस्योत्तरे त्रयस्त्रयः संभवन्ति स मुख्यः । उत्तरे च ये त्रयस्त्रयस्ते तस्य तस्य पुरुषा इति प्रतिपत्तव्याः ।

होता मैत्रावरुणोऽच्छावाको ग्रावस्तुद्ध्वर्युः प्रति-

प्रस्थाता नेष्टोन्नेता ब्रह्मा ब्राह्मणाच्छंस्याग्नीध्रः

पोतोद्गाता प्रस्तोता प्रतिहर्ता सुब्रह्मण्य इति ।

परकर्तृनिर्देशः सर्वपुरुषव्यापिपदार्थानुष्ठानेऽयमेव क्रम इति ज्ञापनार्थम् । (र्थः)

एतेऽहीनैकाहैर्याजयन्ति ।

एते याजयन्तीति वचनादहीनैर्काहैः षोडशैव पुरुषा याजयन्ति न सदस्यशमितृचम-
साध्वर्थव इति ज्ञापितं भवति । अतः सत्यपि वरणे तेषामृत्विक्त्वं न भवति । अहीनै-
काहैरिति वचनं सत्रेष्वेतेषामपि वरणानिवृत्त्यर्थम् । याजयन्तीति वचनं स्वद्रव्यत्यागात्मक-
त्वाद्यागपदार्थस्य त्विग्भिः संकर्तुं न शक्यत इति ज्ञापनार्थम् । अतः स्वामिकर्तृक एव
यागपदार्थो भवतीति सिद्धम् ।

एत एवाऽऽहिताग्नय इष्टप्रथमयज्ञा गृहपतिसप्तदशा
दीक्षित्वा समोप्याग्नींस्तन्मुखाः सत्राण्यासते ।

एत एवेत्यवधारणात्सदस्यादिवर्जिताः पूर्वोक्ता एव षोडशपदार्थसंबन्धिनः पुरुषा
अग्नीनाधाय प्रथमयज्ञेनेष्टा गृहपतिसंज्ञकेन केवलयजमानपदार्थकारिणा सप्तदशेन पुरुषेण
सहिताः सन्तः स्वान्स्वानग्नीन्सवान्मिश्रयित्वा सर्वे च दीक्षित्वा गृहपतिमुखाः सत्राण्यासते
सत्रैर्यजन्त इत्यर्थः । इष्टप्रथमयज्ञा इत्याहिताग्नविशेषगम् । यद्याहिताग्नयस्तदेष्टप्रथम-
यज्ञा भवेयुरिति । तेनानाहिताग्नीनामपि सत्रासनमस्तीति गम्यते । तन्मुखा गृहपतिप्रधाना
गृहपत्यभिप्रेतवैकल्पिकपदार्थकारिणस्तथा विरुद्धधर्मसमवाये च गृहपतेरविरोधेन कर्तव्य-
मित्यर्थः ।

तेषां समावापादि यथार्थमभिधानमैष्टिके तन्त्रे ।

तेषामिति सन्निधः पुरुषा उच्यन्ते । समावाप इति । यस्मिन्कर्मण्यग्नयः समोप्यन्ते
तत्कर्म समावापशब्देनोच्यते । साग्नीनामनग्नीनां च सत्रासनमुक्तम् । तत्र साग्नीनां सन्निधां
समावापादि यथार्थमूहः कर्तव्य ऐष्टिके तन्त्रे । नानैष्टिके न वनस्पतियागे सूक्तवाकादौ
च पाशुक इत्यर्थः । तन्त्रग्रहणमैष्टिकेसंबन्धेऽपि तन्त्रशब्दवाच्य एव भवति नान्यत्रेत्येव-
मर्थम् । तेन प्रथमाध्यायविहिते प्रायश्चित्तेऽपि भवति तस्मिन्नाध्याये तन्त्राधिकारान्न तृती-
याध्यायविहित इति तन्त्रवचनम् ।

दीक्षणाद्यनग्नीनाम् ।

साग्नीनां समावापप्रभृति यथार्थमभिधानमुक्तम् । इदानीमनग्नीनां दीक्षणीयाप्रभृत्येव
यथार्थमभिधानमैष्टिके तन्त्र इत्युच्यते । सत्राणामग्निसाध्यत्वादनग्नीनां साग्निभिः सहैव
सत्रासनं भवति । तत्र दीक्षणात्प्राक्तनेष्वेकश्चेत्साग्निरिकवचनेन द्वौ चेद्विवचनेन बह्वश्चेद्ब-
हुवचनेनेत्येवं भवति । सत्रेष्वग्निबहुत्वे यजमानबहुत्वे च सति सर्वेषु यजुर्निगदेष्विति यथा-
र्थमूहे प्राप्ते तेषां ' समावापादि ' इत्यनेन सूत्रेण यजमानाभिधायिनामेवेति नियम्यते ।

१ झ. 'काहेषु षो' । २ ख. ग. सह क° । ३ क. 'धे क°' । ४ ख. ग. घ. ङ. च.
झ. न पा° । ५ झ. 'कत्वसंबन्धेऽपि' । ६ ख. ग. 'ध्वित्तमपि' ।

ऐष्टिके तन्त्र इत्यपि च । तत उत्तरसूत्रेण तत्रैव नियमावलीर्गनीनां दीक्षणीयाद्येव न प्राग्भाविन्युखासंभरण्यादाविति विधीयते ।

अग्निमुखमिति च याज्यानुवाक्ययोः ।

ऋक्त्वौदप्राप्त ऊहो विधीयते ।

दण्डप्रदाने ।

अनैष्टिकत्वादस्य मन्त्रस्थोहविधानम् । अस्मिन्मन्त्रे यजमानविषयस्य पदस्याभावेऽप्युह-
विधानसामर्थ्यादण्डविषयस्यैवायमूहविधिरिति कल्पनयम् । अत्र बहवो दण्डाः सन्तीति
दीक्षितबहुत्वाद्दीक्षितदण्डस्य च प्रकृतौ मैत्रावरुणदण्डत्वमवगतम् । अत्र च ते बहवः
संनिहिताः सन्ति । तेषां च सर्वेषां सहप्रदानं प्राप्तम् । एवं प्राप्त ऊहो विधीयते । मैत्रा-
वरुणश्च सर्वान्दण्डान्गृहीत्वैकेन दण्डेन दण्डित्वसिद्धेः । तेषामेकेनाभिमतोर्न सहितः स्वपदा-
र्थान्कुर्यादित्येवमत्र कल्पयितव्यम् ।

प्रेषेपु निवित्सु ।

अप्राप्तौ विधीयते ।

घृतयाज्यायाम् ।

अनैष्टिकत्वाद्दत्त्वाच्चाप्राप्तविधिः ।

कुह्वां च ।

ऋक्त्वादप्राप्तेः ।

अच्छावाकनिगदोपहवप्रत्युपहवे च ।

निगदश्चोपहवश्च प्रत्युपहवश्च निगदोपहवप्रत्युपहवमिति द्वंद्वैकवद्भावः । पुनश्चाच्छावा-
कशब्देन षष्ठीसमासः । अच्छावाकस्य निगदे यजमानहोतरध्वर्यवित्यत्र, उपहवप्रत्युपहवे
प्रत्येता सुन्वन्नित्यत्र ।

आर्षेयाणि गृहपतेः प्रवरित्वाऽऽत्मादीनां मुख्यानाम् ।

आर्षेयवरणे गृहपतेः प्रथमं वरित्वाऽऽत्मादीनां मुख्यानां प्रवृ*णीते । गृहपतेः पृथग्ग-

* क.—संस्कर्ता होता संस्कार्या आहवनीयः । आहवनीयस्य यजमानेनोत्पादितत्वाद्यज-
नस्य पुत्रवदुपचर्यते । तस्माद्यजमानस्य गोत्रमाहवनीयस्यापि भवति न तस्मात्संस्कार्यभेदासंस्कार्य-
भूतस्य प्रवरणस्याप्यावृत्तिर्भवति । अग्नीनां तु गृहपतेराहवनीय एवाऽऽहवनीयो भवति । तस्माद्-
नग्नीनामपि प्रवरणं कर्तव्यमेव । अनेनैव प्रकारेण सूक्तवाके नामादेशश्च कर्तव्य इति सिद्धान्तभाष्ये ।

१ ख. ग. 'रणीयादा° । ड. झ. 'रणादा° । २ ख. ग. 'वत्वादिमा° । ३ ड. झ.
सन्ति दी° । ४ ड. झ. 'षां प्र° । ५ ख. ग. 'न हि° । ६ ड. 'प्राप्ते वि° ।

वचनं 'यावन्तोऽनन्तर्हिताः' इत्यत्रापि पृथग्वरणार्थम् । आत्मादिवचनं दीक्षाक्रमनिवृत्त्यर्थम् । तेन सूक्तवाकादौ नामादेशे दीक्षाक्रमस्यास्य च विकल्पः सर्वत्र सिद्धो भवति ।

एवं द्वितीयतृतीयचतुर्थानाम् ।

सर्वत्राऽऽत्मवर्गाद्वित्वमस्मत्सूत्रोक्त एव क्रमश्च ।

यावन्तोऽनन्तर्हिताः समानगोत्रास्तावतां सकृत् ।

समानगोत्राः समानार्षेया इत्यर्थः । सगोत्राणामपि भिन्नार्षेयत्वसंभवात्समानार्षेयत्वमेव तन्त्रसिद्धौ निमित्तमिति लक्षणार्थत्वमत्राऽऽश्रितं समानगोत्रशब्दस्य । आर्षेयवरणस्याऽऽहवनीसंस्कारत्वे सत्याहवनीयभेदे च सत्यार्षेयस्यैक्याद्वरणकालैक्याच्च वरणोच्चारणे विशेषाग्रहणातन्त्रालुष्ठानमुक्तवानाचार्यः ।

आवर्तयेद्वा द्रव्यान्वयाः संस्काराः ।

वाशब्दः पक्षं व्यावर्तयति आवृत्तिरेवात्र कर्तव्या । द्रव्यान्वयाः संस्काराः, यतो-द्रव्येऽन्वयो येषां ते द्रव्यान्वयाः । संस्काराणां द्रव्यवशवर्तित्वादित्यर्थः । प्रतिप्रधानं गुणा आवर्तन्त इति प्रसिद्धो न्यायः । यत्पुनर्विशेषाग्रहणादनावृत्तिरिति तदपि न । एकवचनान्तस्याऽऽर्षेयस्य बहुष्वनभिधानादिति । एवं चेद्वचनोहः किमिति न क्रियते । 'तेषां समावापादि' इत्यत्र यजमानवाचिनामेवोहनियमात् । अत आवृत्तिरेवात्र युक्ता ।

साग्निचित्येषु ऋतुषूखासंभरणीयामिष्टिमेके* ।

अग्निचयनमग्निचित्या । तथा सह वर्तन्त इति साग्निचित्याः क्रतवः । तेषूखासंभरणीयं नैमैष्टिकमेके शाखिन आनन्ति । उखासंभरणप्रयोजना उखासंभरणीया ।

अग्निर्ब्रह्मण्वानग्निः क्षत्रवानग्निः क्षत्रभृत् ।

ब्रह्मण्वान्क्षत्रवान्क्षत्रभृच्छब्दा अग्नेर्गुणास्तिस्रो देवताः ।

एतेनाग्ने ब्रह्मणा वावृधस्व ब्रह्म च ते जातवेदो नमश्च पुरुष्यग्ने पुरुधात्वायासचित्रचित्रं चितयन्तमस्मे अग्निरीशे बृहतः क्षत्रियस्यार्चामि ते सुमतिं घोष्यर्वाग्नितीदंप्रभृति-कर्मणां शनैस्तरामुत्तरोत्तरम् ।

इदं प्रभृतिर्येषान्तानीदंप्रभृतीनि इदंप्रभृतीनि च तानि कर्माणि चेदंप्रभृतिकर्माणि । तेषामुत्तरोत्तरं शनैस्तरां भवति ।

* घ. अस्यामुपांशुत्वं न भवतीति सुत्यमहरुत्तममित्यत्र वक्ष्यते ।

एतत्त्वपि पौर्णमासात् ।

एतदप्युखासंभरणीयं पौर्णमासाच्छनैस्तरां भवति । अत एतत्सिद्धं भवति—मन्द्रा-
दिषु त्रिषु स्थानेषु षष्ठेन यमेन दर्शपूर्णमासयोर्मन्त्राणां प्रयोगः सप्तमेन वषट्कार
इति । एवं षष्ठमचतुर्थतृतीयाद्वितीयप्रथमैरुखासंभरणीयाप्राजापत्यादीक्षणीयाप्रायणीया-
तिथ्याः प्रयोक्तव्याः । तस्मात्तस्मादुत्तरोत्तरेण च वषट्कारः ।

प्रायणीयावत्सोमप्रवहणम् ।

मन्द्रस्य द्वितीयेन यमेनेत्यर्थः ।

ऊर्ध्वं प्रथमाया अग्निप्रणयनीयाया औपवसथ्येऽनियमः ।

औपवसथ्ये यदग्निप्रणयनं तस्य प्रथमाया ऊर्ध्वं स्वरेष्वनियमो भवति मन्द्रो वा
मध्यमो वोत्तमो वा सर्वो वा । सर्वप्रयोगपक्षे मन्द्रादीनुत्तमपर्यन्तानारोहणैरेव प्रयुज्जीत ।
एकस्वरप्रयोगेऽपि यमानेवाऽऽरोहयेत् ।

मध्यमादि घर्मे ॥ १ ॥

घर्मे मध्यमोत्तमयोरैवानियमः । न मन्द्रस्य तत्र प्रवेश इत्यर्थः । अत्रापि स्वरयोर्य-
मानां चाऽऽरोहितत्वमेव स्यात् ॥ १ ॥

दीक्षणीयायां धाय्ये विराजौ ।

दीक्षाप्रयोजनेष्टिर्दीक्षणीया सा कर्तव्या । तस्यां धाय्ये विराजौ भवतः ।

अग्नाविष्णू ।

अस्यामियं देवता ।

अग्निर्मुखं प्रथमो देवतानां संगतानामुत्तमो विष्णुरासीत् । यजमा-
नाय परिगृह्य देवान्दीक्षयेदं हविरागच्छतं नः । अग्निश्च विष्णो तप
उत्तमं महो दीक्षापालाय वनतं हि शक्रा । विश्वेर्देवैर्यज्ञियैः संवि-
दानौ दीक्षामस्मै यजमानाय धत्तमिति साग्नित्वे त्रीण्यन्यानि ।
हर्वीषीति शेषः ।

वैश्वानर आदित्याः सरस्वत्यदितिर्वा ।

अन्त्ययोर्विकल्पः । त्रीण्यन्यानीत्युभयविशेषणादाग्नावैष्णवादधिकानि त्रीणीति
गम्यते ।

१ घ. च. °नामारो° । झ. °नारोहिण एव । २ छ. झ. °रेव नि° । ३ ख. ग. °नां वा
राहित्यमे° । ४ क. हविषी° ।

धारयन्त आदित्यांसो जगत्स्था इति द्वे
एते एव भुवद्वद्भ्यो भुवनपतिभ्यो वा ।

एते एवर्चावादित्येभ्यो भुवद्वद्भ्य आदित्येभ्यो भुवनपतिभ्यश्च याज्यानुवाक्ये भवतः ।
भुवनपतिलिङ्गयोरेव भुवनपतीनां विधानादेतद्गम्यते—सगुणे अपि निर्गुणाय विहिते
वचनाद्वेते सगुणायास्ते न भवत इति ।

नेदमादिषु मार्जनमर्वागुदयनीयायाः ।

इदमादिषु कर्मसु प्रागुदयनीयाया न मार्जनं भवति । द्विविधं चेह मार्जनं गृह्यते
चोदितं लैङ्गिकं च । 'परिस्तरणैरञ्जलिमन्तर्धायाप आसेचयते सत्रह्यकाश्चात्वाले मार्ज-
यन्ते' इति चोदितम् । 'प्राच्यां दिशि देवा ऋत्विजो मार्जयन्ताम्' इति लैङ्गिकम् ।
तदुभयं प्रतिषिध्यते । शास्त्रान्तरे च स्पष्टं वचनमास्ति दीक्षणीयादिषु योक्त्रविमोकादि
न भवतीति । तेनोभयप्रतिषेधोऽवगम्यते । एवं सति दर्शनादग्नीषोमीयसवनीययोश्चात्वा-
लमार्जनं न प्रतिषिध्यते । कुतः । चात्वाले मार्जयित्वाऽध्वर्युपथ उपतिष्ठन्त इति सवनीये
दर्शनम् । अग्नीषोमीयेणाऽऽचात्वालमार्जनादिति सिद्धवदनुवादादग्नीषोमीयेऽप्यस्तीति
गम्यते एवं सत्यनयोर्न प्रतिषेध इति सिद्धम् ।

इदमादीळायां सूक्तवाके चाऽऽगूरा*शीः स्थाने ।

इळायां सूक्तवाके च या आशिषस्तासां स्थान आगूर्नाम मन्त्रः प्रयोक्तव्यः ।

आगुरं प्रक्षिप्याऽऽशिष उद्धृत्य यथा तौ प्रयुज्येते इळासूक्तवाकौ तथा पाठेनैव
दर्शयति—

उपहूतोऽयं यजमानोऽस्य यज्ञस्याऽऽ-

गुर उट्टचमशीयेति तस्मिन्नुपहूतः ।

एवमिळानिगद इत्यर्थः । उपहूतोऽयं यजमान इत्यस्मादुपरिष्ठात्तस्मिन्नुपहूत इत्यस्मा-
त्पुरस्ताद्यः पदसमुदायस्ता आशिष इत्युच्यन्ते । तत्स्थाने यः पदसमुदाय इदानीं पठ्यते-
सावागूरित्युच्यते । एवमिळानिगदः ।

आशास्तेऽयं यजमानोऽस्य यज्ञस्याऽऽगुर उट्टचमशीयेत्याशास्ते ।

इत्येवं सूक्तवाक इत्यर्थः । आशास्तेऽयं यजमान इत्यस्मादुपरिष्ठादाशास्ते यदनेन
हविषेत्यस्मात्पुरस्ताद्यः पदसमुदायस्ता आशिष इत्युच्यन्ते । तत्स्थाने यः पदसमुदाय

* च. संज्ञकमुद्रित पुस्तके—°राशिःस्था° इति पाठः । स च. योग्योऽपि वैदिकसंप्रदाय-
विरोधीति मूले न निवेशितः ।

इदानीं पठ्यते सौ चाऽऽगूः । एवं सूक्तवाकनिगदः । अस्य यज्ञस्याऽऽगुर उहचमशीवे-
त्युभयत्राऽऽगूः । अस्यायमर्थः—अस्य यज्ञस्य प्रारब्धस्य समार्तिं प्राप्नुयामिति तस्मिन्नु-
पहूत इतीळायां प्राप्नुयामित्याशास्त इति सूक्तवाके । अत इयमप्याशीरेव । आगूरित्यस्यो-
दगाशासनरूपत्वादागूरित्युच्यते ।

न चात्र नामादेशः ।

पाठादेव नामादेशामावे सिद्धे पुनः प्रतिषेधवचनमन्यत्सर्वं प्रकृतिवदेवेति ज्ञापनार्थम् ।

प्रकृत्याऽन्त्य ऊर्ध्वं पश्चिष्ठायाः ।

सवनीयपश्चिष्ठाऽत्र गृह्यते । तच्छब्दचोदितत्वात् । अन्त्य इतिवचनादहर्गणेष्वन्त्येऽहनि
पश्चिष्ठा गृह्यते । एकाहेषु तदेवाऽऽद्यमन्त्यं च भवति ।

दीक्षितानां संचरो गार्हपत्याहवनीयावन्तराग्नेः प्रणयनात् ।

संचरशब्द आसनशयनादीनां प्रदर्शनार्थः । तेनास्मिन्नवधौ तयोरेवाग्न्योर्मध्ये समीपे
यजमानौ वर्तेत । अग्निप्रणयनोत्तरकालं संचरदेशः शास्त्रान्तरादवगन्तव्यः ।

दीक्षणादिरात्रिसंख्यानेन दीक्षा अपरिमिताः ।

प्रकृतेरिदं दीक्षाविधानम् । यस्मिन्नहोरात्रे दीक्षणं क्रियते तदेवाऽऽरभ्य रात्रिरेव
संख्यायापरिमिता दीक्षाः कर्तव्याः । 'तस्माद्दीक्षितो द्वादशाहं भृतिं तन्वीत' इति
प्रकृतौ नित्यवदाम्नातम् । तथा मासं संवत्सरं यदा वा कृशः स्यादिति परिमिताः ।
येऽपरिमिताश्च दीक्षाकलाः शास्त्रान्तर आम्नातास्तेषां प्रदर्शनार्थमपरिमितवचनम् । अध्व-
र्युप्रत्ययत्वाद्दीक्षानियतेः, तत्सूचनमात्रमत्रोक्तवानाचार्यः । सत्राणां दीक्षाविधानमत्रोच्यते ।

एकाहप्रभृत्यासंवत्सरात्संवत्सरं त्वेव सव्रते ।

महाव्रतसहिते सत्रेऽयं विशेषः संवत्सरमेवेति ।

द्वादशाहतापश्चितेषु यथा सुत्योपसदः ।

तेषु सत्रेषु यथा सुत्योपसदस्तथा दीक्षा अपि कर्तव्याः । उपसत्संख्याया अप्यन्य-
त्राविहितत्वादत्रैव विधिः कल्प्यते । यत्संख्याः सुत्या उपसदश्च तत्संख्या दीक्षा एवेति ।
एतदुक्तं भवति—द्वादशाहतापश्चितेषु यत्संख्याः सुत्यास्तत्संख्या एवोपसदश्च दीक्षाश्च
भवन्तीति ।

१ व. ड. झ. स । २ क. ख. ग. नामदे° । ३ ख. ग. च. °ना आव° । ४ झ. वै ।
५ व. 'दित्यपराभि' । येऽ° । ६ ख. ड. ताः । अप° । ७ ख. ग. च. °प्यत्र वि° ।

कर्माचारस्त्वेकाहानाम् ।

आचीर्यतेऽस्मिन्नित्याचारः कालः । कर्मण आचारः कर्माचारः । एकाहानां प्रयोग-
कालो वक्ष्यत इत्यर्थः । एकाहशब्देनात्र विकृत्येकाहा उच्यन्ते । बहुवचनसंबन्धात्प्रकृतौ
दीक्षाणां विहितत्वाच्च । तुशब्दो विशेषविध्यर्थः । अस्मिन्प्रकरणे दीक्षाकाल एव विधा-
तव्ये दीक्षोपसत्सहितानामेकाहानां प्रयोगकालो विधीयत इति विशेषः ।

एका तिस्रो वा दीक्षास्तिस्र उपसदः सुत्यमहरुत्तमम् ।

उत्तमग्रहणं प्रातरनुवाकाद्युदवसानीयान्तमेकमेवाहः स्यात्तच्च सुत्यशब्देनोच्यत इत्ये-
वमर्थम् । दीक्षाकाले विधातव्य उपसत्सुत्यानामपि विधानं त्रिप्रकाराणामेव सौमिकत्व-
सिद्धयर्थम् । तेन दीक्षणीयायाः प्राग्भाविन उखासंभरणीयादेः सौमिकधर्म उपांशुत्वादिर्न
भवतीति सिद्धम् ।

दीक्षान्ते राजक्रयः ॥ २ ॥

दीक्षाहःसु परिसमाप्तेष्वनन्तरं यदहस्तस्मिन्नहनि राजक्रयः कर्तव्यः । सोमः क्रेतव्य
इत्यर्थः ॥ २ ॥

तदहः प्रायणीयेष्टिः ।

यस्मिन्नहनि सोमः क्रेष्यते तदहः प्रायणीयानामेष्टिः कार्या । ‘ दीक्षान्ते राजक्रयः ’
इत्युक्त्वा तदहरिति वचनाद्दीक्षान्ते यदहस्तस्य राजक्रय इति संज्ञार्थात्कृता भवतीति
गम्यते । तेनायमर्थः । तदहरिति । यद्राजक्रयसंज्ञमहस्तस्मिन्नित्यर्थः ।

पथ्या स्वस्तिराग्निः सोमः सविताऽदितिः स्वस्ति नः पथ्यासु धन्व-
स्विति द्वे अग्ने नय सुपथा राये अस्माना देवानामपि पन्थामगन्म त्वं
सोम प्राचिकितो मनीषा या ते धामानि दिवि या पृथिव्यामा विश्वदेवं
सत्पतिं य इमा विश्वा जातानि सुत्रामाणं पृथिवीं द्यामनेहसं मही-
मूषु मातरं सुव्रतानां सेदग्निरग्नीरत्यस्त्वन्यानिदि द्वे संयाज्ये शंखन्तेयम् ।

इयमिति वचनादियमेव शंखन्ता नोदयनीयेत्यर्थः ।

अनाज्यमाणा ।

चशब्दोऽध्याहर्तव्यः । अनाज्यमाणा चेत्येव भवति नोदयनीया ।

संस्थितायाम् ॥ ३ ॥

संस्थितायामिति वचनं प्रायणीयया राजक्रयस्यासंबन्धार्थम् । तेनाहर्गणेषु प्रायणीया-
वद्राजक्रयो नाभ्यावर्तयितव्यः । सकृदेव कर्तव्य इत्यर्थः ॥ ३ ॥

राजानं क्रीणन्ति ।

क्रीणन्तीतिवचनं सोमप्रवहणे यदस्माकं कर्म विहितं तत्क्रयोत्तरकालवर्तिन्येव प्रवहणे भवति नान्यकालीन इत्येवमर्थम् ।

तं प्रवक्ष्यत्सु पश्चादनसस्त्रिपदमात्रेऽन्तरेण वर्त्मनी अवस्थाय प्रेषितोऽग्रेऽभिहिंकारात्त्वं विप्रस्त्वं कविस्त्वं विश्वानि धारयन् । अप जन्मं मयं नुदेत्यस्पन्दयन्पाष्णीं प्रपदेन दक्षिणापांसूंस्त्रिरुदु-
प्यानुब्रूयान्द्वादभिध्रेयः प्रेहि बृहस्पतिः पुर एता ते अस्तु । अथे-
मवस्यवर आपृथिव्या आ रे शत्रून्कृणुहि सर्ववीर इति तिष्ठन् ।

तं क्रीतं सोमं राजानं प्राग्वंशसमीपं नेष्यत्स्वध्वर्युषु पश्चादनसस्त्रिपदमात्रेऽतीति च क्रयोर्ये वर्त्मनी तयोश्च मध्यदेशस्याऽऽर्जवेन यो देशस्तस्मिन्नवस्थाय प्रेषितः सन्नभिहिं-
कारात्प्राक्पाष्णीमचालयन्प्रपदेन दक्षिणस्यां दिशि पांसूंस्त्रिरुद्वेपेत् । ' त्वं विप्रः ' इति मन्त्रेण । ततस्तस्मिन्नेव साम्येन स्थित्वाऽभिहिंक्त्यानुब्रूयात् । तिष्ठन्निति वचनं प्रव्रजत्स्व-
प्यध्वर्युषु प्रथमामसमाप्य न व्रजेदित्येवमर्थम् ।

अनुव्रजन्नुत्तरा अन्तरेणैव वर्त्मनी ।

अन्तरेणैव वर्त्मनी अनेन पथाऽनुव्रजन्नुत्तरा अनुब्रूयादित्यर्थः । व्रजन्नेवानुब्रूयान्न व्रजन-
विक्षेप इत्येवमर्थं व्रजंतिग्रहणम् ।

सोम यास्ते मयोभुव इति तिस्रः सर्वे नन्दन्ति यशसाऽऽगते-
नागन्देव ऋतुभिर्वर्धतु क्षयमित्यर्धर्च आरमेत् । अवस्थितेऽ-
नसि दक्षिणात्पक्षादभिक्रम्य राजानमभिमुखोऽवातिष्ठते ।

अनस्यवस्थिते तस्य दक्षिणपार्श्वेन राजसमीपं गत्वा तमीक्षमाणस्तत्रैव तिष्ठेत् ।

प्रपाद्यमाने राजन्यग्रेणानोऽनुसंव्रजेत् ।

अनुव्रजन्नुत्तरा इति सर्वास्वृक्ष्वनुव्रजतोऽनुवचनसिद्धौ सत्यामनुसंव्रजेदिति वचनं सम्य-
ग्राज्ञोऽनन्तरमेवानुव्रजेन्न व्यवयभ्रेषं कुर्यादित्येवमर्थम् । अतोऽग्रेणाऽऽह्वनायं गतस्यानुव्रजनं
कृतं भवति ।

या ते धामानि हविषा यजन्तीमां धियं शिक्ष-
माणस्य देवेति निहिते परिदध्याद्राजानमुपस्पृशन् ।

निहित इति व्रजनसमाप्तिदर्शनात्तिष्ठन्नेव परिदध्यात् ।

वसनेऽशुषु वा ॥ ४ ॥

उपस्पर्शनिषेधस्य विकल्पोऽयम् । मन्त्रेण बद्धस्य विस्मने बन्धनशास्त्रविरोधः । वसनोपस्पर्शने च राजोपस्पर्शनशास्त्रस्य विरोधः । तत्रान्यतरस्य लक्षणाश्रयणे सत्पुनः स्पर्शनस्यैव लक्षणाश्रयणं युक्तम् । बन्धनोत्तरकाले विहितत्वादिति वसन इत्युक्तम् । वचनाद्बद्धस्य वचनादेव विस्मनेन दोष इति मत्वाऽशुषु वेत्युक्तम् । वाशब्दः पक्षव्यावृत्त्यर्थः । बद्धो वसतीति वचनात्पुनरपि बन्धनं कर्तव्यम् ॥ ४ ॥

अथाऽऽतिथ्येळान्ता ।

आतिथ्यानामेष्टिरनन्तरं कर्तव्या ।

तस्या अग्निमन्थनम् ।

तस्या इतिवचनं तदङ्गतासिद्धयर्थम् । तेनास्मिन्नग्निमन्थने मन्त्रस्य प्रथमयमः साधितो भवति ।

धाय्ये अतिथिमन्तौ समिधाऽग्निं दुवस्यताऽऽप्यायस्व समेतु त इति विष्णुरिदं विष्णुर्विचक्रमे तदस्य प्रियमभिपाथो अश्यां होतारं चित्ररथमध्वरस्य प्र प्रायमाग्निर्भरतस्य शृण्व इति संयाज्ये । संस्थितायामाज्यं तानूनप्त्रं करिष्यन्तोऽभिमृशन्त्यनाधृष्टमस्यनाधृष्टं देवानामोजो अभिशस्तिपाः । अनभिशस्त्यञ्जसा सत्यमुपगेषां स्विते मा धा इति ।

संस्थित इति वचनमहर्गणेषु तानूनप्त्रस्यानावृत्त्यर्थम् । तानूनप्त्रमित्याज्यविशेषस्य नाम । करिष्यन्त इत्यार्विज्यं करिष्यन्तः । करिष्यद्ग्रहणं सर्वे स्वयमेवाभिमृशेरन्नान्योन्यस्य प्रातिनिध्येनेत्येवमर्थम् ।

स्पृष्टोदकं राजानमाप्याययन्ति ।

आप्यायनस्वरूपमुक्तम्, अद्भिः संस्पर्शनाधिक्यादिति ।

इदमादि मदन्तीरवर्थ उपसत्सु ।

इतःप्रभृत्युपसत्सु यदुदकोपस्पर्शनं क्रियते तत्र मदन्तीरेव गृह्णीयात् । मदन्त्यो नाम तप्ता आपः । उपस्पर्शनसंनिधावुक्तत्वादुपस्पर्शन एवायं नियमो नाऽऽचमनादावपीति गम्यते । अर्थग्रहणमर्थप्राप्तेऽप्युपस्पर्शने भवतीत्येवमर्थम् ।

अंशुरंशुष्टे देव सोमाऽऽप्यायतामिन्द्रायैकधन-
विद आ तुभ्यमिन्द्रः प्यायतामा त्वमिन्द्राय

प्यायस्वाऽऽप्याययास्मान्सखीन् । सन्या मेधया
स्वस्ति ते देव सोम सुत्यामुद्वचमशीयेति ।

आप्यायनमन्त्रोऽयम् ।

स्पृष्ट्वोदकं निह्ववन्ते प्रस्तरे पाणीन्निधायोत्तानान्दक्षि-
णान्तसव्यान्नीच एष्टा राय एष्टा वामानि प्रेषे भगाय ।
ऋतमृतवादिभ्यो नमो दिवे नमः पृथिव्या इति ॥ ५ ॥

निह्वो नाम नमस्कारः । ‘ द्यावापृथिवीभ्यामेव तं नमस्कुर्वन्ति ’ इति दर्शनात् । तेन
पाणिनिधानं नमस्काराञ्जलिरूपेण कर्तव्यम् ॥ ५ ॥

स्पृष्ट्वोदकं प्रवर्ग्येण चरिष्यत्सूतरेण खरं परि-
व्रज्य पश्चादस्योपविश्य प्रेषितोऽभिष्टुयादृगावानम् ।

एतान्युदकोपस्पर्शनान्पुत्तराङ्गाणि । आप्यायननिह्वप्रवर्ग्याणामङ्गानित्यर्थः । प्रवर्ग्य-
शब्दः कर्मविशेषवचनः । तेन चरिष्यत्स्विति वचनं होतुरभिष्टवनकालविधानार्थम् । तेन
कालान्तरे यद्यध्वर्वध्वरन्ति तदाऽप्यभिष्टुयादेव । खरो नाम यत्र महावीरः संसाद्यते
स देशः । एतदुक्तं भवति—अध्वर्वादिषु प्रवर्ग्येण चरिष्यत्सु होता तीर्थेन प्रपद्य
खरमुत्तरेण परिव्रज्य तस्य पश्चादुपविश्य ततः प्रेषितः सन्नाभिष्टुयादृगावानम् ।

ऋगावानलक्षणमाह—

ऋचमृचमनवानमुक्त्वा प्रणुत्यावस्ये*त् ।

अस्य विधानस्य ऋगावानमिति संज्ञेति प्रदर्शनार्थं पूर्वसूत्रं ऋगावानशब्दप्रयोगः ।
अवसानमुच्छ्वासार्थमित्युक्तम् । तेनार्चार्चाः संहितया वक्तव्याः । तत्रार्चार्चान्तसंधाने
भाषिकैव संहिता स्यान्न च्छान्दसीति मन्तव्यम् ।

* घ — अत्र प्रणुत्येत्यनेन प्रणवो न विधीयते, एतेन शस्त्रयाज्येत्यनेन प्राप्तत्वात् । तथा
च ऋगावानलक्षणे प्रणवस्याविधानम् । तत्फलं त्वेतदतिदिष्टे दधियर्मऋगावान् उपिष्टेत्यस्या
ऋचोऽनुवचनचोदनारहिताया अन्ते प्रणवो न कार्य इति केचित् । अपरे तूत्तरसंतानानिमित्तः
प्रणवः । इह तूत्तरसंतानाभावात्प्रणवो न प्राप्नोति । तस्मिन्प्रणुत्येत्युच्यते । प्रणुत्येत्युक्त उत्तरेण
संतानं प्राप्तं तस्मादवसानं विधीयत इति देवत्रातभाष्योक्त्या प्रणवस्य विधेयताप्रतीतिर्दधियर्म ऋगावा-
नेऽपि प्रणवः प्राप्नोत्येवेति वदन्ति । वस्तुतस्तु प्रणवस्योत्तरसंताननिमित्तत्वेऽनुवाक्यायां तत्प्राप्तेरनुप-
पत्तेः प्रणवस्य विधेयता नास्तीति पूर्वमेव युक्तम् ।

ब्रह्म जज्ञानं प्रथमं पुरस्ताद्विहीतः सुरुचो वेन आ वः । सबुध्न्या
उप मा अस्य विष्ठाः सतश्च योनिमसतश्च विवः । इयं पित्रे राष्ट्रचे-
त्यग्रे प्रथमाय जनुषे भूमनेष्ठाः । तस्मा एतं सुरुचं ह्वारमह्यं धर्मं
श्रीणन्ति प्रथमस्य धासेः । महान्मही अस्तमायाद्विजातो द्यां पिता
सद्य पार्थिवं च रजः । सबुध्नादाष्ट जनुषाऽभ्युग्रं बृहस्पतिर्देवता
तस्य सम्राट् । अभि त्वं देवं सवितारमोण्योः कविकृतुमर्चामि सत्य-
सवं रत्नधामभिप्रियं मतिं कविम् । ऊर्ध्वा यस्या मतिर्मा अदिद्युतत्स-
वीमनि हिरण्यपाणिरमिमीत सुक्रतुः कृपा स्वस्तृपा स्वरिति वा संसी-
दस्व मह्यं असीति संसाद्यमानेऽञ्जन्ति यं प्रथयन्तो न विप्रा इत्यज्य-
माने पतङ्गमक्तमसुरस्य मायया यो नः स नृत्यो अभिदासदग्ने मवा
नो अग्ने सुमना उपेताविति द्वृचाः । कृणुष्व पाजः प्रसितिं न पृथ्वी-
मिति पञ्च परि त्वा गिर्वणो गिरोऽधि द्वयोरदधा उक्थ्यं वचः शुक्रं ते
अन्यद्यजतं ते अन्यदपश्यं गोपामनिपद्यमानं स्रक्ते द्रप्सस्यायं धेनश्चोदय-
त्पृश्निगर्माः पवित्रं ते विततं ब्रह्मणस्पत इति द्वे वियत्पवित्रं धिषणा
अतन्वत धर्मं शोचन्तं प्रणवेषु बिभ्रतः । समुद्रे अन्तराय वो विचक्षणं
त्रिरहो नाम सूर्यस्य मन्वत । गणानां त्वा प्रथश्च यस्यापश्यं त्वेत्येत-
स्याऽऽद्यया यजमानमीक्षते द्वितीयया पत्नीं तृतीययाऽऽत्मानं काराध-
द्भोत्राऽश्विना वामिति नवाऽऽमात्याग्निर्ग्रावाणवेळे द्यावापृथिवी इति
प्रागुत्तमाया अरुरुचदुषसः पृश्निरग्रिय इत्यावपेतोत्तरेणार्धर्चेन पत्नी-
मीक्षेतोत्तमया परिहिते समुत्थाप्यैनानध्वर्यवो वाचयन्तीति नु पूर्वं
पटलम् ॥ ६ ॥

एतावत्पूर्वमभिष्टवनम् । अत्र मध्ये यद्व्याख्येयं वचनं तदेव व्याख्यायते । कृपा स्वस्तृपा
स्वरिति वा । ऋगवयवभूतयोः कृपाः तृपाशब्दयोः प्रयोगविकल्पोऽयम् । संसीदस्व० साद्य-
माने । सम्यक्साद्यमान इत्यर्थः । अञ्जन्ति० × आज्यमाने । अभिपूर्यमाणे । उत्तरास्व-
प्याऽऽभिरूप्यं यथाशक्ति संपाद्य पठनीयम् । अपश्यं त्वे० यजमानमीक्षते । द्विती०
पत्नीम् । तृती० त्मानम् । प्रागु० वपेत । उत्तरे० मीक्षेत । अत्र क्रियान्तरसंबद्धा या
ऋचस्तासामप्यभिष्टवनमेव कार्यम् । अभिष्टवनं नाम धर्मस्य संस्कारोऽभिधानरूपः ।

* यद्यप्यत्र सर्वेषु पुस्तकेषु—°षाभ्युग्रमिति पाठो दृश्यते तथाऽपि मन्त्रे °षाभ्यग्रमिति
पाठः । + तस्येत्यत्र यस्येति मन्त्रपाठः । × घ. सादनाजनयोर्विपर्यास ऋग्विपर्यास इति देववातः ।

एतच्च 'धर्ममभिष्टुहि' इति संप्रैषादवगतम् । तत्र यत्क्रियान्तरमीक्षणादि तदानुषङ्गिकं तदपि वचनात्कर्तव्यमेव । तत्क्रियमाणमेवं क्रियते यजमानादीनीक्षमाण एताभिरभिष्टुयादिति । अरुरुचदित्यस्यामृच्युत्तरमेवार्धमीक्षमाणो ब्रूयात्, उत्तरेतिवचनात् । अस्मादेवं वचनात्पूर्वास्वर्प्यारम्भोऽवगतः । उत्तमया० वाचयन्ति । परिधानीयानन्तरमध्वर्युभिर्यदुक्तं तदस्मदीयैरपि कर्तव्यमित्यर्थः । उत्थाप्य वाचयन्तीत्यध्वर्युशास्त्रोक्तस्य होत्रादिभिरनुष्ठेयत्वं सूचयति । इति नु० पटलम् । ब्रह्म ज्ञानमित्यादि यदिदमुक्तं तत्पूर्वमभिष्टवनमित्यर्थः । इतिकारः समाप्तिसूचकः । तुशब्द उत्तरविवक्षासूचनार्थः ॥ ६ ॥

अथोत्तरम् ।

अथशब्दः संबन्धार्थः । पूर्वोत्तरयोः पटलयोः संबन्धप्रयोजनमुत्तरेऽपि पटल ऋगा(ग)वानादिधर्मप्रापणार्थम् । उत्तरमिति वचनं याज्याव्यवधाने सत्यप्येकाभिष्टवनत्वसूचनार्थम् ।

उपविष्टेष्वध्वर्युर्धर्मदुधामाह्वयति सं संप्रैष उत्तरस्य ।

उपविष्टेषु होत्रादिषु यदध्वर्युर्धर्मदुधामाह्वयति 'अंसावेह्यसावेहि' इति तदेवोत्तरस्याऽऽरम्भे निमित्तमित्यर्थः । उपविष्टेष्विति वचनं यद्यध्वर्यवो नोत्थापयन्ति तदाऽप्युत्थाय स्वयमेव कुर्युरित्यस्यार्थस्य सूचनार्थम् ।

अनभिहिंकृत्य ।

उत्तरमभिष्टुयादिति शेषः ।

उपह्वये सुदुधां धेनुमेतामिति द्वे अभि त्वा देव सवितः समीवत्सं न मातृभिः सं वत्स इव मातृभिर्यस्ते स्तनः शशयो यो मयोभूगौरमीमेदनु वत्सं मिषन्तं नमसेदुपसीदत संजानाना उपसीदन्नमिद्वा दशभिर्विवस्वतो दुहन्ति सप्तैकां समिद्धो अग्निरश्विना तप्तौ वां धर्म आगतम् । दुह्यन्ते गावो वृषणेह धेनवो दद्या मदन्ति कारवः । समिद्धौ अग्निर्वृषणा रतिर्दिवस्तप्तो धर्मो दुह्यते वामिषे मधु । वयं हि वां पुरुतमासो अश्विना हवामहे सधमादेषु कारवः । तदु प्रयक्षतममस्य कर्माऽऽत्मन्वन्नमो दुह्यते घृतं पय उत्तिष्ठ ब्रह्मणस्पत इत्येतामुक्त्वाऽवतिष्ठते दुग्धायामधुक्षत्पिप्युषीमिषमित्याह्वियमाण उपद्रव पयसा गोधुगोषमा धर्मे सिञ्च पय उस्त्रियायाः । वि नाक्रमरुयत्सविता वरेण्यो नु द्यावापृथिवी

१ क. ख. ग. च. 'क्षमाणा' । २ ख. ग. 'नादिनिरीक्ष' । ३ झ. 'सप्यगाधार' । ४ घ. ङ. 'प्याधार' । ५ च. तु । ६ च. कः । तुश' । ७ ख. ग. 'र्थव एनानुत्था' ।

सुप्रणीतिरित्यासिच्यमान आ नूनमश्विनोऋषिरिति गव्य आ सुते
 सिञ्चत श्रियमित्याज आसिक्तयोः समुत्थे महतीरप इति महावीरमा-
 दायोत्तिष्ठत्सूदुष्य देवः सविता हिरण्ययेत्यनूत्तिष्ठेत्प्रैतु ब्रह्मणस्पतिरित्य-
 नुव्रजेद्गन्धर्व इत्या पदमस्य रक्षतीति खरमवेक्ष्य तमतिक्रम्य नाके सुप-
 र्णमुप यत्पतन्तमिति समाप्य प्रणवेनोपविशेदनिरस्य तृणं प्रेषितो
 यजति ततो वां घर्मो नक्षति स्वहोता प्रवामध्वर्युश्चरति प्रयस्वान् ।
 मधोर्दुग्धस्याश्विना तनाया वीतं पातं पयस उस्त्रियायाः । उभा पिब-
 तमश्विनेति चोभाभ्यामनवानमग्ने वीहीत्यनुवषट्कारो घर्मस्याग्ने वीहीति
 वा ब्रह्मा वषट्कृते जपत्यनुवषट्कृते च विश्वा आशा दक्षिणसाद्वि-
 श्वान्देवानयाळिह । स्वाहाकृतस्य घर्मस्य मध्वः पिबतमश्विनेत्येवमेवाऽऽ-
 पराळिके यदुस्त्रियास्वाहुतं घृतं पयोऽयं स वामश्विना भाग आगतम् ।
 माध्वी धर्तारा विदथस्य सत्पती ततं घर्मं पिबतं सोम्यं मधु । अस्य
 पिबतमश्विनेति चाप्रेषितो होताऽनुवषट्कृते स्वाहाकृतः शुचिर्देवेषु
 घर्मो यो अश्विनोश्चमसो देवपानः । तमीं विश्वे अमृतासो जुषाणा
 गन्धर्वस्य प्रत्यास्ना रिहन्ति । समुद्रादूर्मिमुदियति वेनो द्रप्सः समुद्र-
 ममि यज्जिगाति । सखे सखायमभ्याववृत्स्वोर्ध्व ऊषुण ऊतय इति द्वे
 तं घेमिस्था नमस्विन इति प्रागार्थी पूर्वाह्णे काण्वीमपराह्णेऽन्यतरां
 वाऽत्यन्तं काण्वीं त्वेवोत्तमे पावक शोचे तत्र हि क्षयं परीत्युक्त्वा मक्ष-
 माकाङ्क्षेद्वाजिनेन मक्षोपायो हुतं हविर्मधु हविरिन्द्रतमेऽग्रावश्याम
 ते देव घर्म । मधुमतः पितुमतो वाजवतोऽङ्गिरस्वतो नमस्ते अस्तु मा
 मा हिंसीरिति मक्षजपः कर्मिणो घर्मं मक्षयेयुः सर्वे तु दीक्षिताः सर्वेषु
 दीक्षितेषु गृहपतेस्तृतीयोत्तमौ मक्षौ संप्रेषितः श्येनो न योनिं सदनं
 धिया कृतमा यस्मिन्तसप्त वासवा रोहन्तु पूर्वा रुहः । ऋषिर्ह दीर्घश्रुत्तम
 इन्द्रस्य घर्मो अतिथिः । सूयवसान्द्गवती हि भूया इति परिदध्यात् ।

एतावदुत्तरं पटलम् । तन्मध्यगतानि व्याख्येयानि व्याख्यायन्ते । उत्तिष्ठ० तिष्ठते ।
 दुग्धायामित्युत्तरादाननिमित्तदर्शनादेवावस्थाने सिद्धेऽवतिष्ठत इति वचनमत्रैवावतिष्ठते न
 पूर्वासु लिङ्गापेक्षा कर्तव्येत्येवमर्थम् । दुग्धाया० मिति । आह्नियमाणे० गीतिरिति । आसि०
 आनून० गव्ये । आ सुते० आज्ञे । आसिच्यमान इत्यनुषज्यते, । गव्य औजं इति-
 वचनात् । पयोविपर्यास ऋग्विपर्यासः । आसिक्तयो० रप इति द्वयोः पयसोरासेचनपर्य-

वसाने सति 'समुत्पे महतीरपः' इति ब्रूयात् । 'महावीर० नूत्तिष्ठेत् । एतयाऽभि-
ष्टवनं कृत्वाऽनन्तरमनूत्तिष्ठेत् । प्रैतु० नुव्रजेत् । तिष्ठन्नेवोक्त्वाऽनुव्रजेत् । गन्धर्व० तृणम् ।
खरावेक्षणं तस्य पश्चात्प्राङ्मुखस्य तिष्ठतः पुनस्तमतिक्रम्यानुव्रजेत् । व्रजित्वा श्रोणिदेशं
प्राप्य 'नाके सुपर्णम्' इत्यस्या ऋचः प्रणवोच्चारणेन सह तत्रैवोपविशेत् । वाचोऽ-
न्यत्र व्यापृतत्वाग्निरसैरुपवेशनमन्त्रोच्चारणं न संभवति । प्रतिषेधस्तु निरसनक्रियायाः
प्रतिषेधार्थः । प्रेषितो० भ्यामनवानम् । अत्रैवावसरे यजेति प्रेषित एताभ्यामृग्भ्यां यजति
ऋचोरेवात्र द्वित्वं न याज्यायाः । तेन सकृदागूर्वषट्कारौ कर्तव्यौ । अग्रे वीही०कारः ।
धर्म०ति वा । ब्रह्मा०श्विनेति । प्रतिषट्कारं जपावृत्तिः । 'एवमे०हणिके' । आपराह्णि-
कप्रवर्ग्य एवमेव सर्वं भवति । तत्र विशेषमाह—यदुस्त्रिया०षितमश्विनेति च । एते
ऋचौ याज्या भवति । अग्रेषि०कृते । उत्तरां ब्रूयादिति शेषः । अग्रेषितवचनं पूर्वसूत्रे
'प्रेषितो यजति' इत्यस्यावृत्तिसूचनार्थम् । तेन 'यदुस्त्रियास्वाहुतम्' इति 'अस्य
षितम्' इत्येताभ्यामापराह्निके प्रेषितो यजतीति गम्यते । होतृग्रहणं ब्रह्माधिकारि-
वृत्त्यर्थम् । तेनाऽऽपराह्निकेऽपि प्रवर्ग्य षट्कारानुषट्कारयोर्ब्रह्मजपोऽस्तीति गम्यते । तं
धे० र्थी* पूर्वाह्णे । काण्वी०पराह्णे । अन्य० त्यन्तम् । अनयोरन्यतरामेव वा सर्वेषु प्रवर्ग्येषु
ब्रूयादित्यर्थः । काण्वी त्वे०त्तमे । अन्यतरपक्षेऽप्ययं विशेषः—उत्तमे प्रवर्ग्ये काण्वीमेव
ब्रूयादिति । अनयोर्ऋचोर्विशिष्टकालनिर्देशादन्यत्सर्वं साधारणमिति गम्यते । पावक०क्षैत् ।
एतामृचमुक्त्वा भक्षार्थमाकाङ्क्षेत् । अत्रावसायं भक्षणं कर्तव्यमित्यर्थः । वाजि० पायः ।
उक्त इति शेषः । उपायवचनमिलामिव प्रतिगृह्येत्येवमादेर्धर्मस्य प्रापणार्थम् । हुतं०
क्षजपः । 'यन्मे रेतः' इत्यस्यापवादः । अत्रापि प्राणभक्ष एव यजमानं वर्जयित्वा ।
कर्मि०येयुः । वाजिनस्य वैश्वदेव्यामुत्पन्नत्वात्तत्र च प्रतिप्रस्थातुरभावादत्र प्रतिप्रस्थातुरूपह-
वलाभार्थं कर्मिणां भक्षणाविधानम् । क्रमस्तु वारुणप्रवासिक एव तस्य न्यायलभ्यत्वात् ।
सर्वे तु दीक्षिताः । भक्षयेयुरिति शेषः । यजमानत्वादेव सर्वेषां भक्षणे प्राप्ते वचनमिदं
भैत्रावरुणादीनामस्मदीयानामस्मच्छास्त्रविहितोपायेनैव भक्षणं भवतीत्येवमर्थम् । सर्वेषु०

* ध. —अष्टममण्डलद्रष्टारो मुनयः प्रगाथसंज्ञाः । रहस्यब्राह्मणसूत्रयोस्तथादर्शनात् ।
तैर्दृष्टं मण्डलं प्रगाथं तत्र दृष्टा प्रगाथसंज्ञेन मुनिना ग्रियमेधेन दृष्टा वा प्रगाथीति देवत्रातभाष्ये ।
+ ध. —अत्र कर्मिण इति सामान्योक्तवापि न प्रस्तोतृग्रहणं पोष्यशीनीव विशेषवचनाभावात् ।

१ ड. झ. 'सन उप' । ३ ड. झ. 'शने म' । ४ ड. 'वस्थाय । ५ ख. ग. 'षः
याज' । ६ ड. झ. 'स्मच्छा' ।

मौ भक्षौ । सर्वाधिकारे पुनः सर्वग्रहणं सर्वसंग्रहार्थम् । सर्वेषु दीक्षितेष्वातिवचनमसत्रेष्वपि यजमानो गृहपतिशब्देनोच्यत इति ज्ञापनार्थम् । तेन होताऽध्वर्युगृहपतिभ्यामित्यादौ यजमानसंप्रत्ययः सिद्धो भवति । गृहपतेस्तृतीयोत्तमभक्षविधानमुपहवे क्रमविधानार्थम् । तेन होत्रादिशब्दैरेवेतरेषामुपहवयाचनं भवति गृहपतिशब्देन यजमानशब्देन वा गृहपतेः । एवं सत्यस्य सूत्रस्यार्थवत्ता भवतीति । संप्रेषितः । उत्तेरां ब्रूयादिति शेषः । सूयवसां दध्यात् । परिदध्यादितिवचनं विस्पष्टार्थम् ।

उत्तमे प्रागुत्तमाया हविर्हविष्मो

महि सन्न दैवमित्यावपेत ॥ ७ ॥

* उत्तमे प्रवर्ग्य इत्यर्थः ॥ ७ ॥

अथोपसत् ।

अथशब्दः संबन्धार्थः प्रवर्ग्योपसदोः । तेन सप्रवर्ग्यायामुपसदि स्थानाचमनप्रपदनानि न भवन्ति । प्रवर्ग्यार्थं प्रपन्न एवोपसदमपि कुर्यात् । अतोऽप्रवर्ग्यायामुपसदि स्थानाचमनादीनि भवन्त्येव ।

तस्यां पित्र्यया जपाः ।

उक्ता इति शेषः । लुप्यन्त इत्यर्थः ।

प्रादेशोपवेशने च ।

पित्र्यैव व्याख्याते नेह प्रादेश ईक्षितः सीद होतस्त्रिं वोक्त उपविशेदित्येवं व्याख्याते इत्यर्थः ।

प्रकृत्यहोपस्थः ।

पित्र्योपवेशनातिदेशात्सव्योत्तर्युपस्थताप्रसक्तौ दक्षिणोत्तर्युपस्थताऽत्र विधीयते ।

उपसद्याय मीह्लुष इति तिस्र एकैकां त्रिरनवानन्ताः सामिधेन्यः ।

‘उपसद्याय मीह्लुषे’ इत्येतासां तिसृणामृचां मध्य एकैकामेवर्चं त्रिरनवानमनुब्रूयात् । ता एव नवर्चः सामिधेन्यो भवन्ति । एकैकामिति वचनात्तिसृणां न परस्परं संतानः कार्यः । स्वावृत्तौ तु परस्परं संतानोऽस्त्येव । आसु सर्वे प्रणवास्त्रिमात्रा एव, अवसानविध्यभावात् । यदत्रावसानद्वयमस्ति तच्चार्यप्राप्तम् । सर्वार्थं एकैकामिति पृथक्करणम् ।

* घ. उत्तमश्चाऽऽपराहिक इत्येकाहानां तिस्र इति सूत्रे ध्वनयिष्यति ।

१ क. घ. छ. च. ‘र्वसं’ । २ झ. ‘तरा ब्रू’ । ३ क. ख. ग. घ. छ. पित्र्यैव । ४ ख. ग. ‘नादति’ । ५ ख. ग. छ. सप्तति ।

तस्मादत्र चतुर्मात्रताऽवसाने नास्तीति सिद्धम् । नवस्वृक्षु प्रणवोऽस्ति 'नव सामिधेनी-
रन्वाह' इति सर्वासां सामिधेनीत्वात् ।

तासामुत्तमेन प्रणवेनाग्निं सोमं विष्णुमित्यावाह्योपविशेत् ।

प्रकृतावुत्तमेन प्रणवेन निगदसंधानमुक्तम् । अत्र तु तेनाग्न्यादिदेवतावाहनस्य संधान-
विधानात् 'अग्ने सहान्' इत्यादेराज्यभागदेवतावाहनपर्यन्तस्य मन्त्रस्य लोपो भवति ।
ता देवता आवाह्योपविशेदेव न निगदशेषं ब्रूयादित्येवमर्थमावाह्योपविशेदित्युक्तम् ।
आज्यपस्विष्टकृदावाहनमर्थलुप्तमेवेति ।

नाऽऽवाहयेदित्येके । अनावाहनेऽप्येता एव देवताः ।

आवाहनं नाम यष्टव्यानां देवतानां संग्रहणरूपः संस्कारः । तत्राऽऽवाहनप्रतिषेधे
सति देवताभावोऽप्याशङ्क्येत तदाशङ्कानिवृत्त्यर्थं वचनम् ।

अग्निर्वृत्राणि जङ्घनद्य उग्र इव शर्यहा
त्वं सोमासि सत्पतिर्गयस्फानो अमीवहेदं
विष्णुर्विचक्रमे त्रीणि पदा विचक्रम इति
स्विष्टकृदादि लुप्यते प्रयाजा आज्यभागौ च ।

लुप्यन्त इत्यर्थः ।

नित्यमाप्यायनं निहवश्च ।

उक्त इत्यर्थः ।

एषैवापराह्णे ।

एषोपसदपराह्णेऽपि कर्तव्या ।

तस्यां विशेषानाह--

इमां मे अग्ने समिधमिमामिति तु सामिधेन्यः ।

विपर्यासो याज्यानुवाक्यानां पाण्योश्च निहव इत्युपसदः ।

इत्युपसदः पौर्वाहिक्य आपराहिक्यश्च कर्तव्याः । बहुवचनं वक्ष्यमाणबहुत्वापेक्षम् ।

सुपूर्वाह्णे स्वपराह्णे च ।

याः पौर्वाहिक्यस्ताः सुपूर्वाह्णे कर्तव्याः । या आपराहिक्यस्ताः स्वपराह्णे इति ।

राजक्रयाद्यहःसंख्यानेनैकाहानां तिस्रः ।

यस्मिन्नहनि राजक्रयः कृतस्तदाद्यहान्येव संख्यायैकाहानां तिस्र उपसदो भवन्ति ।
पौर्वाहिक्यापराहिक्यावेकीकृत्यैकोपसद्व्यवहारः । सैवविधोपसद्विहःसु कर्तव्येत्यर्थः ।
तान्यहान्युपसद इत्युच्यन्त इत्यर्थः । अत्रैकाहशब्दः प्रकृतिविकृत्योः साधारणः, बहुव-
चनसंबन्धात्प्रकृत्यर्थत्वेन विध्यन्तरामावाच । विकृत्येकाहार्थत्वेन चात्रैव विहितानां प्रयो-
गकाले परिज्ञानार्थं 'कर्माचारस्त्वेकाहानाम्' इत्यत्र संकीर्तनम् ।

षड्वा ।

अध्वर्युवशाद्यवस्थानिश्चयः ।

अहीनानां द्वादश चतुर्विंशतिः संवत्सर इति सत्राणाम् ।

इतिकारः प्रदर्शनार्थः । तेनाध्वर्युप्रत्ययादुपसन्निश्चय इत्युक्तं भवति ।

प्रथमयज्ञेनैके धर्मम् ।

ज्योतिष्टोमस्य प्रथमप्रयोगे धर्ममेके शाखिनो नेच्छन्ति । द्वितीयादावभ्यासमिच्छन्त्येव । अभ्यासस्तु 'वसन्ते वसन्ते ज्योतिष्टोमः' इत्यतो वचनाल्लभ्यते । अभ्यासत एव प्रथमयज्ञत्वं न स्वरूपत इति न्यायसिद्धोऽयमर्थः ।

औपवसथ्य उभे पूर्वाह्णे ।

औपवसथ्येऽहनि ये उपसदौ ते पूर्वाह्ण एव कर्तव्ये । उपसदोऽपकर्षे प्रवर्ग्योऽध्यप-
कृत्यते ।

प्रथमस्यामुपसदि वृत्तायां प्रेषितः पुरी-
ष्यचितयेऽन्वाह होता दीक्षितश्चेत् ।

औपवसथ्येऽहनि या प्रथमोपसत्तस्यां समाप्तायां प्रेषितः पुरीष्यचित्यर्थमन्वाह होता
दीक्षितश्चेत् ।

यजमानोऽदीक्षिते ।

अदीक्षिते होतरि यजमान एवानुब्रूयात् । यजमानोऽदीक्षित इत्येतावतैव सिद्धे
यद्धोता दीक्षितश्चेदिति वचनं तज्ज्ञापयति, अन्यदपि दीक्षितस्य होतुर्विहितमदीक्षिते
होतरि यजमानेन कर्तव्यमिति ।

पश्चात्पदमात्रेऽवस्थायाभिहिंकृत्य पुरी-
ष्यासो अग्नय इति त्रिरुपांशु सप्रणवाम् ।

सप्रणवां समानप्रणवाम् । सर्वे त्रिमात्राः प्रणवा इत्यर्थः ।

अपि वा सुमन्द्रम् ।

सुमन्द्रशब्देन मन्द्रस्याऽऽद्यो द्वितीयो वा यम उच्यते । तेनैवान्वाह नोपांश्चिति ।

व्रजत्स्वनुव्रजेत् ।

व्रजत्स्वध्वर्युष्वनुब्रुवन्ननुव्रजेत् ।

१ छ. झ. 'स इच्छ' । २ छ. च. 'वर्ग्याविपकृत्यते' । ३ झ. 'त्' । राजकयेऽहं । ४ क.
'थ्ये राजकयेऽहं' । ५ क. 'रीष्यं चि' । ६ झ. एव ब्रू' । ७ क. 'मानक' ।

तिष्ठन्तु विसृष्टवाक्प्रणयतेति ब्रूयात् ।

तेषु तिष्ठत्स्वनुवचनारम्भस्थाने स्थित्वा भूर्भुवः स्वरिति वाचं विसृज्य ततः प्रणयतेति संप्रैषं ब्रूयात् ।

अथाग्निं संचितमनुगीतमनुशंसेत् ।

अथेति पूर्वोणास्य संबन्धार्थः । तेन पूर्वस्मिन्होता दीक्षितश्चेदित्येष धर्मोऽत्रापि भवति । संचितमाग्निं प्रस्तोत्राऽनुगीतमनुशंसेत् । शंसतिरप्यन्यं संस्कारकर्मैवाग्निमिति द्वितीयो-
निर्देशात् ।

पश्चादग्निपुच्छस्योपविश्यामिहिकृत्याग्निरस्मि

जन्मना जातवेदा इति त्रिर्मध्यमया वाचा ।

वाग्ग्रहणं स्वरस्य वृत्तेश्च मध्यमत्वसिद्धयर्थम् ।

एतस्मिन्नेवाऽऽसने वैश्वानरीयस्य यजति ।

पश्चादग्निपुच्छस्येत्यर्थः ।

त्रयमेतत्साग्नित्वे ।

पुरीष्यचितिरनुशंसनं वैश्वानरीयमित्येतन्नयं साग्नित्वेषु क्रतुषु भवति । पुरीष्यचि-
तिरिति नामधेयात्पूर्वस्याग्निमनुशंसतीति वचनान्मध्यमस्योत्तमस्य चैतस्मिन्नेवाऽऽसन इति
पुच्छसंबन्धादेवास्यार्थस्य सिद्धौ सत्यां सूत्रप्रयोजनमपुच्छा अप्यग्नयः सन्ति तेष्वप्येतन्नयं
कर्तव्यमिति ज्ञापनार्थम् ।

ब्रह्माऽप्रतिरथं जपित्वा दक्षिणतोऽग्ने-

र्बहिर्वेद्यास्त औदुम्बर्याभिहवनात् ।

ब्रह्मणोऽयं नियम उच्यते । य उक्तोऽग्निप्रणयनेऽप्रतिरथजपस्तं समाप्योपविशेत् ।
चित्यस्याग्नेर्दक्षिणतो बहिर्वेद्यास्त आ औदुम्बर्याभिहवनात् । औदुम्बर्या आऽभिहवनम् ।
आ, अभीत्यत्रोपसर्गौ ।

उक्तमग्निप्रणयनम् ।

यदुक्तमग्निप्रणयनं तदिदानीं कर्तव्यम् ।

दीक्षितस्तु वसोर्धारामुपसर्पेत् ॥ ८ ॥

यदि दीक्षितो ब्रह्मा तदा वसोर्धाराहोमकाले तां प्रतिगच्छेत् । तुशब्दो दीक्षितस्य
ब्रह्मणोऽयं विशेष इति दर्शयति । तेनेदं सूत्रं ' ब्रह्माऽप्रतिरथम् ' इत्यस्मात्सूत्रार्थतोऽन-

+ क. —अयमिति शंसतिधातुः संस्कारकर्मा ।

१ च. 'स्तोताऽनु' । २ ख. ग. 'यादिनि' । ३ ख. ग. झ. 'तिना' । ४ ड. 'र्या
अभि' । ५ ड. 'नम्, औदुम्बर्याभिहवनम् ।

न्तरं द्रष्टव्यम् । ब्रह्माऽप्रतिरथमित्यस्य सूत्रस्य त्रयमित्यस्मादनन्तरं वचनं साग्नित्वेन
एव बहिर्वेद्यासनमिति ज्ञापनार्थम् । तेनान्यत्र वेद्यां बहिर्वेदि वा नात्र नियमः । एतदुक्तं
भवति—सर्वत्र सौमिकेऽग्निप्रणयनेऽप्रतिरथं समाप्य दक्षिणत उपविश्याऽऽस्त औदुम्बर्या-
भिहवनात् । साग्नित्वे तु बहिर्वेद्युपविश्याऽऽस्ते वसोधारां चोपगच्छेदिति ॥ ८ ॥

हविर्धाने प्रवर्तयन्ति ।

हविर्धाने शकटे । तै अस्मिन्काले प्रवर्तयन्त्यध्वर्यवः ।

तदुक्तं सोमप्रवहणेन ।

तत्र यत्कर्तव्यं तत्सोमप्रवहणेनोक्तम् ।

दक्षिणस्य तु हविर्धानस्योत्तरस्य

चक्रस्यान्तरा वर्त्म पादयोः ।

तत्रैकं शकटमेव तु द्वे अत्र विशेषविध्यर्थस्तुशब्दः । अयमत्र विशेषः—दक्षिणस्य
शकटस्य यदुत्तरं चक्रं तस्य यद्वर्त्म तत्पादयोर्मध्ये यथा भवति तथा पश्चादनसस्त्रिपदमा-
त्रेऽतीति यो देशस्तत्र स्थित्वा पूर्ववत्कृत्वाऽनुब्रूयादित्यर्थः ।

युजे वां ब्रह्म पूव्यं नमोभिः प्रेतां यज्ञस्य शंभुवां

युवां यमे इव यतमाने यदैतमधिद्वयोरदधा

उक्थ्यं वच इत्यर्धर्च आरभेद्व्यवस्ता चेद्राटी ।

यदि रराट्यव्यवस्ताऽबद्धा भवेत्तदाऽधिद्वयोरदधां उक्थ्यं वच इत्यस्या अर्धर्च
आरमेत् ।

विश्वा रूपाणि प्रतिमुञ्च ते कविरिति व्यवस्तायाम् ।

व्यवस्तायां तस्यां ताभीक्ष्माणो विश्वा रूपाणीत्यनुब्रूयात् । तस्या अर्धर्च आरमेत् ।
यदि मेथ्यौ न निहते स्याताम् ।

मेथ्योरुपनिहतयोः परि त्वा गिर्वणो गिर इति परिदध्यात् ॥ ९ ॥

मेथ्योरुपनिहतयोरेतया परिदध्यात् । अत्र केचिदध्वर्यवः पूर्वं मेथीनिहननं कृत्वा ततो
रराटीबन्धनं ततः परिश्रयणं कुर्वन्ति । तत्रापि मेथ्योरुपनिहतयोरिति मूलकौलविशिष्टत्वेन
तयोः श्रवणान्न कश्चिद्दोषः । ऋग्विपर्यासशङ्का न कर्तव्या । यथासूत्रमेवेदमनुवचनं
वक्तव्यमिति सिद्धम् ॥ ९ ॥

अग्नीषोमौ प्रणेव्यत्सु तीर्थेन प्रपद्योत्तरेणाऽऽग्नीध्रीयायतमं
सदश्च पूर्वया द्वारा पत्नीशालां प्रपद्योत्तरेण शालामु-

स्वीयमतिव्रज्य पश्चादस्योपविश्य प्रेषितोऽनुब्रूयात्सावीहिं
देव प्रथमाय पित्रे वर्ष्माणमस्मै वरिमाणमस्मै । अथास्मभ्यं
सवितः सर्वताता दिवे दिव आसु वा भूरिपश्च इत्यासीनः ।

तीर्थेन प्रपदनवचनं प्रपन्नस्याप्यत्र नियमेन प्रपदनार्थम् । पश्चादस्योपविश्येति ।
शालामुखीयस्येत्यर्थः । उपविष्टस्यैवाऽऽसीन इति वचनं व्रजत्स्वध्वर्युषु प्रथमामसमाप्य न
व्रजनायोत्तिष्ठेदित्येवमर्थम् ।

अनुव्रजन्नुत्तराः ।

अनुब्रूयादिति शेषः ।

प्रेतु ब्रह्मणस्पतिर्होता देवो अमर्त्यः पुरस्ता-
दुप त्वाऽग्ने दिवे दिवे दोषावस्तरुपप्रियं
पनिप्रतमित्यर्धर्च आरमेदाग्नीध्रीये निहि-
तेऽभिहूयमानेऽग्ने जुषस्व प्रतिहूर्य तद्व-
च इति समाप्य प्रणवेनोपरमेत् ।

प्रणवेनोपरमेदित्युक्तेऽधिकेन प्रणवेनेत्याशङ्क्येत । अथ समाप्योपरमेदित्युच्यते तदा
प्रणवनिषेधाशङ्का स्यात् । तस्मादुभयविशेषणं कृतम् ।

उत्तरेणाऽऽग्नीध्रीयमतिव्रजत्स्वतिव्रज्य सोमो जिगाति गातु-
विदेवानां तमस्य राजा वरुणस्तमश्विनेत्यर्धर्च आरमेत् ।

आग्नीध्रीयमतिव्रजत्स्वध्वर्युषूत्तरेण तमतिव्रज्य 'सोमो जिगाति' इत्येता अनुब्रूयात् ।
'तमस्य राजा' इत्यस्या अर्धर्च आरमेत् ।

प्रपाद्यमानं राजानमनुप्रपद्येत अन्तश्च प्रागा अदितिर्म-
वासि श्येनो न योनिं सदनं धिया कृतमस्तभ्नादद्या-
मसुरो विश्ववेदा इति परिदध्यादुत्तरया वा क्षेमाचारे ।

क्षेमायाऽऽचारः क्षेमाचारः । आचरणमाचारः । वाशब्दोऽवधारणार्थः । अस्यामव-
स्थायां क्षेमार्थं मयप्रतीकारे कर्तव्ये सत्युत्तरयैव परिदध्यात् । एवं व्याख्यायमाने प्रत्यक्ष-
श्रुतिरनुसृता भवति ।

ब्रह्मैवमेव प्रपद्यापरेण वेदिमतिव्रज्य
दक्षिणतः शालामुखीयस्योपविशेत् ।

उत्तरेण शालामुखीयमतिव्रज्येत्येवमन्तं समानम् । ततोऽपरेण वेदिदेशमतिव्रज्य दक्षि-
णतः शालामुखीयस्योपविशेत् ।

स होतारमनूत्थाय यथेतमग्रतो ब्रजेद्यदि राजानं प्रणयेत् ।

स ब्रह्मा होतारमुत्थितमनूत्थाय यथेतं प्रत्येत्याग्रतो गच्छेद्यदि ब्रह्मा राजानं प्रणयेत् ।
यदिशब्दसंबन्धाद्ब्रह्मणः सोमप्रणयनं पाक्षिकमिति गम्यते । प्रणयन एवं भवति ।

उक्तमप्रणयतः ।

यदुक्तं दक्षिणतो ब्रजन् ' आशुः शिशान ' इति सूक्तं जपित्वा ततोऽग्नेणाऽऽहवनीयं परीत्य तस्य दक्षिणतो निरसनोपवेशने कृत्वा तत्रैवाऽऽसीतेति तदप्रणयतो ब्रह्मणो भवति । प्रणयतस्त्विदानीमुच्यमानं भवति । तच्च प्रणयनमग्रे गमनं (* गृहपतये प्रदाय ततो हविर्धानेऽग्नेणापरेण वाऽतिव्रज्य दक्षिणत आहवनीयस्य निरस्योपविशेत् । यद्यग्नेण प्रपन्नः स्यात्तदा प्रपाद्यमाने राजनि प्रत्येत्य पुनरपरेणैवातिव्रज्य पूर्वासन एवोपविशेदित्येवमुभयोः पक्षयोरनुष्ठानविशेषः ।)

प्राप्य हविर्धाने गृहपतये राजानं प्रदाय
हविर्धाने अग्नेणापरेण वाऽतिव्रज्य
दक्षिणत आहवनीयस्योपविशेत् ।

हविर्धाने प्राप्य गृहपतये राजानं प्रदाय हविर्धाने सोमं चाग्नेणापरेण वाऽतिव्रज्य दक्षिणत आहवनीयस्योपविशेत् । असति द्वितीयहविर्धानग्रहणे राज्ञ एवाग्नेणापरेण वाऽतिव्रजेत्, सति तु तस्मिंस्तयोरप्यग्नेणापरेण वा गमनं भवतीति पुनस्तद्वचनम् ।

अग्निपुच्छस्य साग्निचित्यायाम् ।

साग्निचित्यायां सोमयागक्रियायामग्निपुच्छस्य दक्षिणत उपविशेत् । एतत्प्रणयतोऽप्रणयतश्च साधारणमुपवेशनस्थानम् ।

एतद्ब्रह्मासनं पशौ ।

एतदासनं ब्रह्मणोऽग्नीषोमीये पशौ भवति । इष्टिषु त्वैष्टिकमेव । इष्टिपशुभ्यामन्यद्यद्धर्मादि तत्र तस्यैव दक्षिणत आसनं नाऽऽहवनीयस्येति सिद्धम् ।

प्रातश्चाऽऽवपाहोमात् ।

सौत्ये चाहनि वपाहोमपर्यन्तमाहवनीयस्य दक्षिणत आसीत् । सदःप्रवेशोत्तरकालं सदस्येवाऽऽसीत् वचनादन्यत्रेति ।

* धनुश्चिह्नान्तर्गतोऽयं ग्रन्थो घ. झ. पुस्तकयोरावृत्तिभयाद्धनुश्चिह्नान्तर्गतत्वेन दर्शितः ।

१ घ. 'यस्योप' ।

यदि त्वग्रेण प्रत्येयात्प्रपाद्यमाने ॥ १० ॥

गृहपतये राजानं प्रदाय यदि राजानं हविर्धाने चाग्नेण गतः स्यात्तदा प्रपाद्यमाने राजन्यासनार्थं पुनः प्रत्येयात् । व्यवयपरिहारार्थं तत्र तदानीमेव प्रत्येतव्ये सति किमित्यग्रेण वाऽपरेण वा पूर्वमतिव्रज्य गच्छेत् । तत्र गमने प्रयोजनमस्ति । वैसर्जनहोमो नाम त्रिष्वग्निषु क्रियते । तत्राऽऽहवनीये हूयमाने तस्य दक्षिणत आसनार्थं तदा दक्षिणतो गतः स्यात् । तत्र यदाऽपरेण राजानं हविर्धाने च गतः स्यात्तदा तत्रैवाऽऽसीत न प्रत्येयात् । व्यवयाभावात् ॥ १० ॥

अथाग्नीषोमीयेण चरन्ति ।

पशुनेति शेषः ।

उत्तरवेद्यामा दण्डप्रदानात् ।

दण्डं प्रदायेत्युत्तरसूत्रे दण्डप्रदानोत्तरकालमेव सदःप्रवेशविधानादेतावन्तः पदार्था उत्तरवेदिसमीपे कर्तव्या इति प्राप्ते वचनमिदमग्नीषोमीयातिदिष्टधर्मिकायामनूबन्ध्यायां सदासि कर्तव्यायामप्येतावन्तः पदार्था उत्तरवेदिसमीपे कर्तव्या इत्येवमर्थम् ।

दण्डं प्रदाय मैत्रावरुणमग्रतः कृत्वोत्तरेण हविर्धाने अतिव्रज्य पूर्वया द्वारा सदः प्रपद्योत्तरेण यथास्वं धिष्ण्यावतिव्रज्य पश्चात्स्वस्य धिष्ण्यस्योपविशति होता ।

उत्तरेण धिष्ण्यावतिव्रज्येत्युच्यमाने द्वावुत्तरेणेत्याशङ्का स्यात् । तन्नित्युच्यर्थं यथास्वमित्युच्यते । यो यस्य स्वः स्वः यथास्वम् । स्वं स्वं धिष्ण्यमुत्तरेणातिव्रज्य न द्वावुत्तरेणेत्यर्थः । पश्चात्स्वस्येत्येतावता सिद्धे धिष्ण्यस्येतिवचनमागन्तुका अपीष्टयोऽस्मिन्नवसरेऽत्रैवोपविशता कर्तव्या न वेदिश्रोण्यामित्येवमर्थम् ।

अवतिष्ठत इतरः ।

स्वस्य धिष्ण्यस्य पश्चादवतिष्ठते मैत्रावरुण इत्यर्थः ।

यदि देवसूनां हवींष्यन्वायातयेयुरग्निर्गृहपतिः सोमो वनस्पतिः सविता सत्यप्रसवो बृहस्पतिर्वाचस्पतिरिन्द्रो ज्येष्ठो मित्रः सत्यो वरुणो धर्मपती रुद्रः पशुमान्पशुपतिर्वा ।

यदिशब्दसंयोगादनित्यत्वमेषामवगम्यते । तत्राध्वर्युवशाद्विशेषज्ञानम् । देवसूनां हवींषीत्येषा संज्ञा । अष्टावत्र देवताः सर्वाः सगुणा एव । पशुमान्पशुपतिरिति रुद्रस्य गुणविकल्पः ।

त्वमग्ने बृहद्वयो हव्यवाळग्निरजरः पिता नस्त्वं च सोम नो वशो
ब्रह्मा देवानां पदवीः कवीनामाविश्वदेवं सत्पतिं न प्रमिये सवितुर्दे-
व्यस्य तद्बृहस्पते प्रथमं वाचो अग्रं हंसैरिव सखिभिर्वावदद्भिः
प्रससाहिषे पुरुहूत शत्रून्भुवस्त्वामिन्द्र ब्रह्मणा महाननमीवास इळया
मदन्तः प्रसमित्र मर्तो अस्तु प्रयस्वांस्त्वां नष्टवान्महिमाय पृच्छते त्वया
बद्धो मुमुक्षते । त्वं विश्वस्माद्भुवनात्पासि धर्मणा सुर्यात्पासि धर्मणा ।
यत्किंचेदं वरुण दैव्ये जन उप ते स्तोमान्पशुपा इवाकरमिति द्वे ॥११॥

॥ ११ ॥

यद्यु वै सर्वपृष्ठान्यग्निर्गायत्रस्त्रिवृद्राथंतरो वासन्तिक इन्द्रस्त्रैष्टुमः
पञ्चदशो बार्हतो ग्रैष्मो विश्वे देवा जागताः सप्तदशा वैरूपा वार्षिका
मित्रावरुणावानुष्टुमावेकविंशौ वैराजौ शारदौ बृहस्पतिः पाङ्क्तस्त्रि-
णवः शाक्तरो हैमन्तिकः सविताऽतिच्छन्दास्त्रयस्त्रिंशो रैवतः शैशिरोऽ-
दितिर्विष्णुपत्न्यनुमतिः ।

उ वै इति निपातौ पक्षान्तरविवक्षायां भवतः । सर्वपृष्ठानीति वक्ष्यमाणानां हविषां
संज्ञा । एतानि चान्वायात्यानि । अन्वायात्यानां देवतोपदेशो ध्यानार्थः । अष्टावत्र
देवताः । तत्राऽऽदितः षण्णामग्न्यादीनामेकैकस्या एव चत्वारश्चत्वारो गुणशब्दाः ।
ततोऽदितिर्विष्णुपत्नीत्येकः । ततश्चानुमतिः ।

समिद्दिशामाशयानः स्वर्विन्मधुरेतो माधवः पात्वस्मान् । अग्नि-
र्देवो दुष्टरीतुरदाभ्य इदं क्षत्रं रक्षतु पात्वस्मान् । रथंतरं सामामिः
पात्वस्मान्गायत्री छन्दसां विश्वरूपा । त्रिवृन्नो विष्टया स्तोमो अह्नां
समुद्रो वात इदमोजः पिपर्तु । उग्रा दिशामभिभूतिर्वयोधाः शुचिः
शुके अहन्योजसीनाम् । इन्द्राधिपतिः पिपृतादतो नो महि क्षत्रं विश्वतो
धारयेद्म । बृहत्साम क्षत्रभृद्वृद्धवृष्ण्यं त्रिष्टुमौजः शुभितमुग्रवीरम् ।
इन्द्रस्तोमेन पञ्चदशेन मध्यमिदं वातेन सगरेण रक्ष । प्राची दिशां सह-
यशा यशस्वती विश्वे देवाः प्रावृषाऽह्नां स्वर्वती । इदं क्षत्रं दुष्टरमस्त्वो-
जोऽनाधृष्यं सहस्यं सहस्वत् । वैरूपे सामन्निह तच्छकेयं जगत्प्येनं वि-
क्षवावेशयानि । विश्वे देवाः सप्तदशेन वर्च इदं क्षत्रं सलिलवातमुग्रम् ।
धर्त्री दिशां क्षत्रमिदं दाधारोपस्थाशानां मित्रवदस्त्वोजः । मित्रा-
वरुणा शरदाह्नां चिकित्वमस्मै राष्ट्राय महि शर्म यच्छतम् । वैराजे

सामन्नाधि मे मनीषाऽनुष्टुमा संभृतं वीर्यं सहः । इदं क्षत्रं मित्रवदार्द्ध-
दानुं मित्रावरुणा रक्षतमाधिपत्ये । सम्राड्दिशां सहसाम्नी सहस्वत्यृतु-
र्हमन्तो विष्टया नः पिपर्तु । अवस्यु वाता बृहती नु शक्नरीमं यज्ञमवतु
नो घृताची । स्वर्वती सुदुघा नः पयस्वती दिशां देव्यवतु नो घृताची ।
त्वं गोपाः पुर एतोत पश्चाद्बृहस्पते याम्यां युद्धाधि वाचम् । ऊर्ध्वं
दिशां रन्तिराशौषधीनां संवत्सरेण सविता नो अह्नाम् । रैवत्सामाति-
च्छन्दा उच्छन्दोऽजातशत्रुः स्योना नो अस्तु । स्तोमत्रयश्चिंशे भुव-
नस्य पत्नी विवस्वद्वाते अभि नो गृणीहि । घृतवती सवितराधिपत्ये
पयस्वती रन्तिराशा नो अस्तु । ध्रुवा दिशां विष्णुपत्न्यघोरास्थेशाना
सहसो या मनोता । बृहस्पतिर्मातरिश्चोत वायुः संध्वाना वाता अभि
नो गृणन्तु । विष्टम्भो दिवो धरुणः पृथिव्या अस्येशाना जगतो
विष्णुपत्नी । व्यचस्वतीषयन्ती सुभूतिः शिवा नो अस्त्वदितेरुपस्थे ।
अनु नोऽद्यानुमतिर्यज्ञं देवेषु मन्यताम् । अग्निश्च हव्यवाहनो मवतं
वाशुषे मयः । अन्विदनुमते त्वं मन्यासै शं च नस्कृधि । क्रत्वे दक्षाय
नो हिनु प्र ण आयूंषि तारिषदिति वैश्वानरीयं नवमं * कायं दशमम् ।

नवमदशमशब्दावेतयोरपि सर्वपृष्ठान्तर्भावार्थौ ।

को अद्य युक्ते धुरि गा क्रतस्येति द्वे

औपयजैरङ्गारैरनभिपरिहारे प्रयतेरन् ।

उपयद्धोमार्था औपयजाः । तैरङ्गारैर्व्यवायपरिहारे यत्नः कर्तव्य इत्यर्थः ।

आग्नीध्रीयाच्चेदुत्तरेण होतारम् ।

तेषामाग्नीध्रीयादाहरणे क्रियमाण उत्तरेण होतारं पश्चान्नीत्वा तमेव दक्षिणेन हत्वा
होत्रीये निधानं कर्तव्यम् ।

शामित्राच्चेदक्षिणेन भैत्रावरुणम् ।

शामित्रादाहरणेऽन्तरा यूपमाहवनीयं च दक्षिणाऽतिहृत्य दक्षिणेन विहारं पश्चान्नीत्वा
भैत्रावरुणं च तस्योत्तरतो हत्वा होत्रीय एव निधानं भवति । उपायोपदेशादेवास्मिन्नर्थे

* क. वैश्वानरीयं नवममित्यत्र नवममिति वचनमदिति विष्णुपत्नीत्येकैव देवतेति ज्ञापनार्थम् ।
कायं दशममिति वचनं नवममित्युक्तत्वात् । अथ वा कायं नवमं दशमं वा भवतीति ज्ञापनार्थम् ।
अथवा संबन्धकरणार्थम् । अथवाऽन्यत्रापि यत्र वैश्वानरीयं नवमं दशमं कायं भवति तत्र
कायस्थेहोके एव याज्यानुवाक्ये कथं स्यातां न वरुण प्रयासेषूक्ते इति सिद्धान्तभाष्ये ।

पूर्वसूत्रं व्यवायपरिहारार्थमेवायमुपाय उपदिश्यते नादृष्टार्थमिति ज्ञापनार्थम् । तेन यत्रैवं कृते व्यवायो नास्ति तत्रैवं कर्तव्यम् । यत्र पुनरेवं कृते व्यवाय एव स्यात्तत्रैवं न कर्तव्यं यथा सवनीयादौ । तत्र ह्युत्तरेणाऽऽग्नीध्रीयं परिव्रज्य सदः प्रसृतमिति ।

उपोत्थानमग्रे कृत्वा निष्क्रम्य वेदं गृह्णीयात् ।

निष्क्रम्य वेदं गृह्णीयादित्येतावता सिद्ध उपोत्थानवचनं पदार्थव्यत्यासेऽपि प्राकृतमेवे-
दमुपोत्थानमिति ज्ञापनार्थम् । तेनास्य समन्त्रत्वं साधितं भवति । अग्र इतिवचनमन्यत्रापि
पूर्वकाले क्रियमाणेनोपोत्थानेन पत्नीसंयोजार्थं गमनसिद्धौ तस्मिन्नेवोपोत्थाने मन्त्रप्राप-
णार्थम् । तेन यथा प्रसृतमित्यत्र च ' उदायुषा ' इत्युत्तिष्ठेत् । वेदग्रहणं तु सस्यविस-
र्जनोत्तरकालमेवेति सिद्धम् ।

नेदमादिषु हृदयशूलमर्वाग्नूबन्ध्यायाः ।

हृदयशूलोद्धासनमित्यर्थः ।

संस्थिते वसतीवरीः परिहरन्ति दीक्षिता अभिपरिहारयेन् ॥ १२ ॥

वसतीवरीणां परिहारे क्रियमाणे दीक्षिता अन्तर्भवेयुः । अदीक्षिता बहिः स्युरित्ये-
वमर्थं वचनम् ॥ १२ ॥

अथैतस्या रात्रेर्विवासकाले प्राग्वयसां प्रवादात्प्रातरनुवाकायाऽऽ-
मन्त्रितो वाग्यतस्तीर्थेन प्रपद्याऽऽग्नीध्रीये जान्वाच्याऽऽहुतिं जुहु-
यात् । आसन्यान्मा मन्त्रात्पाहि कस्याश्चिदभिशास्त्यै स्वाहेति ।

एतस्या रात्रेरिति वचनाद्रात्रावेवायं पशुः समापनीय इति गम्यते । यस्यां रात्रौ पशोः
समाप्तिस्तस्या एतस्या विवासकालेऽन्त्ये चतुर्थभागे प्राक्पक्षिणां प्रैवदनात्प्रातरनुवाकायाऽऽ-
मन्त्रितो वाग्यतस्तीर्थेन प्रपद्याऽऽग्नीध्रीये जान्वाच्याऽऽहुतिं जुहुयादासन्यान्मा मन्त्रादित्य-
नेन । वाग्यतस्तीर्थेनेति वचनं प्रपदनकालादारभ्य वाग्यमनसिद्धयर्थम् । आहुतिमिति वचन-
माग्नीध्रीये जान्वाच्यैकामाज्याहुतिं जुहुयादाहवनीयेऽन्ये द्वे इति ज्ञापनार्थम् । तेनोत्तर-
योरप्याहुत्योर्जान्वाच्येति सिद्धं भवति । प्रातरनुवाकायाऽऽमन्त्रितस्य विधानादस्य सर्वस्य
विधेः प्रातरनुवाकाङ्गत्वं भवति । अतस्तस्याऽऽवृत्तावावृत्तिर्भवति ।

आहवनीये वाग्येणा अग्र एतु सरस्वत्यै वाचे स्वाहा । वाचं
देवीं मनोनेत्रां विराजमुग्रां जैत्रीमुत्तमामेह मक्षाम् । तामादित्या
नावमिवाऽऽरुहेमानुमतां पथिभिः पारयन्तीं स्वाहेति द्वितीयाम् ।
द्वितीयाग्रहणमाहुतिमित्येकवचनस्य प्रकृतत्वादत्राप्येकैवाऽऽहुतिर्मा भूदित्येवमर्थम् ।

आस्तः समानं ब्रह्मणश्च ।

अशब्दो होतुरनुकर्षणार्थः । ब्रह्मणश्च होतुश्चायं विधिः समान इत्यर्थः । होतुरर्थतया विहितस्यानुकर्षणात्प्रापणस्येदं प्रयोजनं ब्रह्मणः प्रथमं प्रपदनं पश्चाद्धोतुरिति ।

प्राप्य हविर्धाने रराटीमभिमृशत्युर्वन्तरिक्षं वीहीति ।

हविर्धानशब्देन हविर्धानसमीपमुच्यते । यस्यां शालायां हविर्धाने तिष्ठतस्तस्याः शालायाः पूर्वस्मिन्द्वारे रराटीनामरज्जुर्बद्धा तामभिमृशति । प्राप्य हविर्धाने । हविर्धानयोः समीपवर्तिशालायाः पूर्वद्वारं प्राप्येत्यर्थः ।

द्वार्ये स्थूणे देवी द्वारौ मा मा संतातं

लोकं मे लोककृतौ कृणुतमिति ।

द्वारिभवे द्वार्ये । दक्षिणेन पाणिना पर्यायेणाभिमर्शनम् । मन्त्रस्तु सकृदेव द्विवचनं लिङ्गत्वात् ।

प्रपद्यान्तरेण युगधुरा उपविश्य

प्रेषितः प्रातरनुवाकमनुब्रूयान्मन्द्रेण ।

हविर्धानयोर्मध्यदेशं प्रपद्य युगधुरावन्तरेणोपविशेत् । तत्रोपविश्य प्रेषितः सन्प्रातरनुवाकमनुब्रूयान्मन्द्रेण स्वरेण । प्रेषितवचनमन्यत्र व्यापृते सति होतृर्थन्योऽपि प्रेषितोऽनुब्रूयात्प्रातरनुवाकमित्येवमर्थम् । अप्राप्तोऽयं मन्द्रस्वरो विधीयते । तेन ज्ञायते कार्यसर्वं द्धानामेवातिदेशेन प्राप्तं विधिसंबद्धानामिति ।

आपो रेवतीः क्षयथा हि वस्व उप प्रयन्त इतिसूक्ते अवा नो अग्र इति षष्ठ्यमिमीळेऽग्निं दूतं वसिष्वाहीति सूक्तयोरुत्तमामुद्धरेत्त्वमग्ने व्रतपा इत्युत्तमामुद्धरेत्त्वं नो अग्ने महोभिरिति नवेमे विप्रस्येति सूक्ते युक्ष्वा हि प्रेष्ठं वस्त्वमग्ने बृहद्वय इत्यष्टादशाचन्तस्त्वेतिसूक्ते अग्ने पावक दूतं व इति सूक्ते अग्निर्होता नो अध्वर इति तिस्रोऽग्निर्होताऽग्र इळति चतस्रः प्र वो वाजा उपसद्याय त्वमग्ने यज्ञानामिति तिस्र उत्तमा उद्धरेदग्ने हंस्यग्निं हिन्वन्तु नः प्राग्नये वाचमितिसूक्त इमां मे अग्र समिधमिमामिति त्रयाणामुत्तम मुद्धरेदिति गायत्रं त्वमग्ने वसूस्त्वं हि क्षैतवद्ग्रायो होताऽजनिष्ट प्र वो देवायाग्ने कदा त इति पञ्च सखायः सं वस्त्वामग्ने हविष्मन्त हातसूक्त बृहद्वय इति दशानां चतुर्थनवम उद्धरेदुत्तमामुत्तमां चाऽऽदितस्त्रयाणामित्यानुष्टुभमबोध्यग्निः समिधेति चत्वारि प्राग्नये बृहते

१ ड. च. °बन्धानां । २ ड. झ. °तिर्नाविधि° । ३ ड. च. °बन्धानां । ४ ड.

च तिस्रः ।

प्रवेधसे कवये त्वं नो अग्ने वरुणस्य विद्वानित्येतत्प्रभृतीनि चत्वार्यूर्ध्व ऊषुणः ससस्य यद्वियुतेति पञ्च भद्रं ते अग्न इति सूक्ते सोमस्य मा तवसं प्रत्यग्निरुषस इति त्रीण्या होतेति दशानां तृतीयाष्टमे उद्धरेद्विवस्परी- तिसूक्तयोः पूर्वस्योत्तमामुद्धरेत्त्वं ह्यग्ने प्रथम इति षण्णां द्वितीयमुद्धरे- त्पुरो वो मन्द्रमिति चत्वारि तं सुप्रतीकमिति षड्दुवे वः सुद्योत्मानं नि होता होतृषदन इति सूक्ते त्रिमूर्धानमिति त्रीणि वह्निं यशसमुपप्र- जिन्वन्निति त्रीणि का त उपेतिरितिसूक्ते हिरण्यकेश इति तिस्रोऽप- श्यमस्य महत इति सूक्ते द्वे विरूपे इतिसूक्ते अग्ने नयाग्ने बृहन्नित्यष्टा- नामुत्तमादुत्तमास्तिस्र उद्धरेत्त्वमग्ने सुहवो रणव संहगिति पञ्चाग्निं वो देवमिति दशानां तृतीयचतुर्थे उद्धरेदिति त्रैष्टुभमेना वो अग्निं प्र वो यह्नमग्ने विवस्वत्सखायस्त्वाऽयमग्निरग्न आयाह्यच्छा नः शीरशोचिष- मिति षष्ठदार्शि गातुवित्तम इति सप्तेति बार्हतमग्ने वाजस्येति तिस्रः पुरु त्वा त्वामग्न ईळिष्वाहीत्यौष्णिहं जनस्य गोपास्त्वामग्न ऋतायव इम- मूषु वो अतिथिमुषर्बुधमिति नव त्वमग्ने द्युभिरितिसूक्ते त्वमग्ने प्रथमो अङ्गिरा नूचित्सहोजा अमृतो नितुन्दत इति पञ्च वेदिषद् इति षण्णां तृतीयमुद्धरेदिमं स्तोममर्हते संजागृवद्भिश्चित्र इच्छिशोर्वसुं न चित्रम- हसमिति जागतमग्निं तं मन्य इति पाङ्क्तम् ।

एतदज्ञानं प्रातरनुवाकार्थम् । अत्र विच्छन्दसां विदेवतानां चोद्धारो विधीयते । अनुष्टुप्सु षड्कतीनां विच्छन्दस्त्वादुद्धारो नामीष्टः । अत उत्तमामुत्तमां चाऽऽदित इत्यत्र छन्दस एवाऽऽदित इत्यवगन्तव्यम् ।

इत्याग्नेयः क्रतुः ॥ १३ ॥

एतावान्समाम्नायोऽग्निदेवस्य इत्यर्थः । तेन ' ऊर्ध्व ऊषुण ऊतये ' इत्यस्य प्रागु- क्तस्य प्रगाथस्य यूपामिधाने विनियुक्तस्याप्याग्नेयमध्यवर्तित्वाद्धिक्काविरोधाच्चाऽऽग्नेयत्वं साधितं भवति । अस्य क्रतुरिति संज्ञा भवति ॥ १३ ॥

अथोषस्यः ।

क्रतुरिति शेषः । आग्नेयः क्रतुरुक्तः । अथेदानीमुषस्यः क्रतुरुच्यत इत्यर्थः ।

प्रतिष्या सूनरी कस्त उष इति तिस्र इति गायत्रमुषो मद्देभिरित्यानु- ष्टुभमिदं श्रेष्ठं पृथूरथ इतिसूक्ते प्रत्यर्चिरित्यष्टौ द्युतद्यामानमुषो वाजेने- दमुत्यदुदु श्रिय इतिसूक्ते व्युषा आ वो दिविजा इति षळिति त्रैष्टुभं

प्रत्यु अर्दशि सह वामेनेति बार्हतमुषस्ताच्चित्रमामरेति तिस्र औष्णिह-
मेता उत्था इति चतस्रो जागतं महे नो अद्येति पाङ्क्तमित्युषस्यः
क्रतुः ॥ १४ ॥

उभयत्रोषस्यचनम्, अयं क्रतुः कृत्स्नः प्रयोक्तव्य इत्येवमर्थम् ॥ १४ ॥

अथाऽऽश्विनः ।

क्रतुरिति शेषः ।

एषो उषाः प्रातर्युजेति चतस्रोऽश्विना यज्वरीरिष आश्विनाव-
श्वावत्यागोमदूषु नासत्येति तृच दूरादिहेवेति तिस्र उत्तमा उद्धरेद्वा-
हिष्ठो वां हवानामिति चतस्र उदीराथा मा मे हवामिति गायत्रं यदद्यस्थ
इति सूक्ते आ नो विश्वाभिस्त्यं चिदत्रिमित्यानुष्टुभमामात्यग्निरिति-
सूक्ते ग्रावाणेव नासत्याभ्यामिति त्रीणि धेनुः प्रत्नस्य क उ श्रवदिति
सूक्ते स्तुषे नरेतिसूक्ते युवो रजांसीति पञ्चानां तृतीयमुद्धरेत्प्रति वां
रथमिति सप्तानां द्वितीयमुद्धरेदिति त्रैष्टुभमिमा उ वामयं वामोत्यमह
आरथमिति सप्त शुम्नी वां यत्स्थ इति बार्हतमश्विनावर्तिरस्मदाश्वि-
नावेह गच्छतमिति तृचो युवोरुपूरथं हुव इति पञ्चदशेत्यौष्णिहमबो-
ध्यग्निर्जम् एषस्य मानुरावां रथमभूदिदं यो वां परिज्मेति त्रीणि
त्रिश्चिन्नो अद्येळे द्यावापृथिवी इति जागतं प्रति प्रियतममिति पाङ्-
क्तम् । इत्येतेषां छन्दसां पृथक्सूक्तानि प्रातरनुवाकः ।

कर्तव्य इति शेषः । यान्येतानि त्रिषु क्रतुषु सप्त सप्त छन्दांस्यनुक्रान्तानि तेषां
सर्वेषां पृथक्सूक्तानि गृह्णीयात् । न किञ्चिदपि छन्दः परिवर्जयेत् । सर्वेषां छन्दसामेकैकं
सूक्तं गृह्णीयादित्यर्थः । सूक्तग्रहणं सूक्तानामखण्डनार्थम् । एवं क्रियमाणे यावानृक्समूहः
संपद्यते स प्रातरनुवाको भवतीत्यर्थः ।

शतप्रभृत्यपरिमितः ।

पूर्वोक्तादन्योऽयं प्रातरनुवाकः शतप्रभृत्यपरिमित इति । शतादधिको द्विशतादर्वाग-
नियतसंख्य इत्यर्थः । अत एवास्मिन्प्रातरनुवाकेऽर्थात्सूक्तखण्डनं भवति । एवमादीनां
लघूनां साद्यस्के संसवे च प्रयोगो भवति । तत्र त्वरायाश्चिकीर्षितत्वादिति ।

नान्यैराग्नेयं गायत्रमत्यावपेद्ब्राह्मणस्य ।

अन्यैश्छन्दोभिराग्नेयं गायत्रं छन्दो नात्यावपेत् । अन्यैरिति बहुवचनस्य त्रिष्वेव चरि-
तार्थत्वात्त्रिभिरत्यावापो न कर्तव्यः । त्रिभिरधिकैरत्यावापे न दोषः । एष नियमो ब्राह्मणस्य ।

न त्रैष्टुभं राजन्यस्य न जागतं वैश्यस्य ।

आग्नेयामित्यनुवर्तते, अस्यावपेदिति च ।

अध्यासवदेकपदाद्विपदाः ।

उपसमस्य प्रणुयादित्यर्थः । उपसमासो नाम पूर्वस्या ऋचोऽन्ते प्रणवमकृत्वा ऋगक्ष-
रवशेनैकपदाद्विपदाः संधाय तासामन्ते प्रणवं कुर्यात् । अत्र तासां बहुत्वासंभवाद्बहुवचनो-
पदेशसामर्थ्यादन्यस्याप्ययं विधिर्भवति ग्रावस्तोत्रे । अयमुपसमास एकपातिन्या एव
द्विपदायाः । अनेकाद्विपदासंहतौ पच्छ एव वक्तव्याः । पच्छे द्विपदां त्रिरनुवचनेऽपि
तथादर्शनात् ।

यथास्थानं ध्रुवाणि माङ्गलान्यगन्म
महाऽतारिष्मेले द्यावापृथिवी इति ।

यथास्थानमिति । यस्मिन्क्रम एतानि विहितानि तस्मिन्नेव क्रमेऽनुवक्तव्यानीत्यर्थः ।
ध्रुवाणीतिवचनाच्छतकल्पेऽप्येषां खण्डनं मा भूदिति गम्यते । माङ्गलानीति चैषां संज्ञा
भवति । विध्यन्तरविहितत्वात्स्वस्य च्छन्दसोऽधिकान्येतानीति गम्यते ।

संजागृवद्भिरिति च यः प्रेष्यन्स्वर्गकामः ।

यः पुनर्यजमानो मरिष्यदवस्थो वर्तते स यद्येवं कामयेत यदि मरिष्यामि स्वर्गमाप्नु-
यामिति तस्यैतदपि माङ्गलं भवतीत्यर्थः ।

ईळेद्यावीयमावर्तयेदा तमसोऽपघातात् ।

यदेळेद्यावीयपर्यन्ते सूक्ते तमसोऽपघातो न जायते तदा तदेव सूक्तमावर्तयेद्यावत्तमोऽप-
गच्छेत् ।

काल उत्तमयोत्सृप्याऽऽसनान्मध्यम-
स्थानेन प्रतिप्रियतममित्युपसंतनुयात् ।

काले तमस्यपहत इत्यर्थः । ईळेद्यावीयस्योत्तमयर्चा प्रतिप्रियतममिति सूक्तमुपसंतनु-
यात् । पूर्वसिनादुत्सृप्यैतत्कर्तव्यम् । एतदुक्तं भवति—प्रातरनुवाकस्याऽऽदित आरभ्ये-
ळेद्यावीयपर्यन्तं मन्द्रस्वर आरोहक्रमेण सर्वः प्रयोक्तव्यः । ईळेद्यावीयस्योत्तमर्गन्तेन
मन्द्रस्योत्तमेन यमेन प्रतिप्रियतममित्येताद्विषयं मध्यमस्य प्रथमं यममारभते । अस्मिन्सूक्त
उत्तमायाः प्रागेवाऽऽरोहिक्रमेणैव मध्यमस्वरं सर्वं प्रयुज्जीत । ततो मध्यमस्योत्तमेन यमे-
नोत्तमर्गन्तमुत्तमस्य प्रथमं यममाददति । आशयाऽऽरोहिक्रमेणैवोत्तमं स्वरं तस्यामेवार्चिं सर्वं

१ ख. ग. 'मेऽप्युद्धर्तव्या' । २ ड. झ. 'मो ग' । ३ ख. ग. 'ति । अप्रा' । ४ व.
ड. झ. 'रभेत । अ' । ५ ख. ग. 'रोहक' । ६ ख. म. 'रोहक' ।

प्रयुज्जीत । एवं स्वरसंक्रमणेनानम्याहतं भवति । उत्सर्पणं च पूर्वत्रोत्तमायाः समासिक्षण उत्तरत्रोपेत्तमायाः समासिक्षण इत्यर्थः ।

पुनरुत्सृष्योत्तमयोत्तमस्थानेन परिदध्यादन्तरेण द्वार्ये
स्थूणे अनम्याहतमाश्रावयन्नित्वाऽऽश्रावयन्नित्वा ॥ १५ ॥

इत्याश्वलायनश्रौतसूत्रे पूर्वषट्के चतुर्थोऽध्यायः ॥ ४ ॥

उत्सर्पणस्वरूपमत्रैवं भवति बद्धासन एव पूर्वस्थानात्स्थानान्तर उत्पतनम् । युगधुरावन्त-
रेणोपविष्टः सन्प्रथममुत्सृष्य पूर्वसर्नात्पुरतः सन्प्रतिप्रियतममित्यष्टावन्वाह । ततः पुनरुत्स-
र्पणे द्वार्ये स्थूणे अन्तरेण सन्नृत्तमया परिदध्यात् । आश्रावणस्य सिद्धवदुपदेशात्तस्यैवं
स्वरो भवतीति निश्चीयते । एतदुक्तं भवति—मन्द्रादीनां मध्ये यस्मिन्नाश्रावणं प्रयुज्यते
तस्य स्वरस्य सर्वे यमा आश्रावणे प्रयोक्तव्याः । प्रत्याश्रावणेऽप्येवं प्रयोगसिद्ध्यर्थमाश्रा-
वणदृष्टान्तः कृतः । इदमनुक्चनं प्रधानकर्म शंसतिवत् । ननु सर्वाण्यनुवचनान्याग्निमन्थ-
नादीनि संस्कारकर्माणीति प्रसिद्धम् । सत्यं प्रसिद्धम् । तत्र संस्कार्यस्य समन्वयोऽ-
स्त्वग्न्यादेः । नन्वत्रापि प्रातर्याग्न्यामग्न्युषोऽश्विनां समन्वयो दृश्यते संप्रेषतो मन्त्रलिङ्गा-
च्चेति । सत्यं समन्वयोऽस्ति । तस्य संस्कार्यत्वे प्रमाणं नास्ति स्तौति शंसत्यादावप्य*
भिधेयतया समन्वयस्य दृष्टत्वात् । यत्तु संप्रेषत इति तच्च प्रातर्यावदेवतासंबन्धिगुणसंकी-
र्तनार्थमनुब्रूहीत्येवमपि भविष्यति । एषां कार्योन्तरार्थानामत्राभिधानमित्यनवगमात् । उप-
संबन्धि तु कर्म ज्योतिष्टोमे कचिदपि न दृश्यते । अग्न्यश्विसंबन्धि त्वस्त्येव । तथाऽपि
तत्कर्मसंबन्धितारूपमत्र चिकीर्षितमित्यनवगमात्प्रधानकर्मेवैतदिति निश्चिनुमः । यदि पुनः
कर्मान्तरसंबन्धिद्वयसंबन्धमात्रादेव संस्कारत्वमभ्युपगतं स्यात्तत्र सर्वेषां स्तौतिशंसीनां
संस्कारकर्मत्वमेव स्यात् । अत्र चानुवचनवैधर्म्ये लिङ्गमस्ति । ‘मनसा ते वाचं प्रति-
गृह्णामि’ इति प्रातरनुवाकमनुब्रुवन्तं होतारमध्वर्युराहेत्यत्र प्रतिगरः संस्तुतिलिङ्गम् ।
तथा चास्य सनिधौ विश्वरूपा नाम स्तुतिर्वाग्देवत्यायामृचि क्रियते । तस्याश्च प्रधान-
कर्मत्वमवगतम् । तत्साहचर्याच्च प्रधानकर्मेति सिद्धम् । चिन्ताप्रयोजनं स्वावसरे तदंकि-

* क.— वाच्यतया ।

१ ड. च. °नात्पर° । २ ख. ग. ड. च. °योऽस्त्यग्न्या° । ३ क. संप्रेषितो । ख. ग.
घ. संप्रेषतो । ४ ख. ग. घ. झ. संप्रेषत । ५ च. °र्यार्थान्तराणाम्° । ६ झ. °धामि° । ७ च.
°त्यव° । ८ ख. म. °न्तरासं° । ९ ड. झ. °बन्धिमाम्° । १० झ. °तच्च स° । ११ ख. ग.
तस्य चा° । १२ घ. संबन्धिनी वि° । १३ ख. ग. °जनमस्याव° । १४ ख. ग. च. °दत्तिकि° ।

यौयामा सोमप्रयोगपरिसमाप्तेर्विपर्यासप्रायश्चित्तं कृत्वा पुनस्तदपि कर्तव्यमेव प्रधानकर्मत्वे ।
संस्कारकर्मत्वे सति संस्कार्ये प्रायश्चित्तमेव न पुनः प्रयोग इति ॥ १९ ॥

इत्याश्वलायनश्रौतसूत्रवृत्तौ नारायणीयायां चतुर्थोऽध्यायः ॥ ४ ॥

अथ पञ्चमोऽध्यायः ।

परिहितेऽप इष्य होतरित्युक्तोऽनभिहिंकृत्यापो-
नपत्रीया अन्वाहेषच्छनैस्तरां परिधानीयायाः ।

परिधानविध्युत्तरकालमेवास्यानुवचनस्य विधानात्परिहितं इत्यस्मिन्नर्थे सिद्धे यत्परिहि-
तवचनं तत्परिधानीयापोनपत्रीययोः संबन्धकरणार्थम् । तेनानयोः कर्तृस्थानोपवेशनानभै-
क्यं साधितं भवति । अवधित्वं च शनैर्भावस्य परिधानीयाया एवेति साधितं भवति ।
संप्रैषपाठोऽनुवचनादिकालपरिज्ञानसाधनयोः संप्रैषस्वशास्त्रचोदनयोर्विप्रतिपत्तौ तयोरन्यतरे-
णापि तदनुवचनोद्दि सिध्यतीत्येवमर्थः । ईषदश्वमित्यर्थः । शनैस्तरां नीचैस्तरामित्यर्थः ।
परिहितवचनादेव परिधानीयाया अवधित्वे सिद्धे पुनः परिधानीयावचनं परिधानीयाया
अन्त्यावस्थासंप्रहार्यं परिधानीयायामपि परिधानीयार्या इत्येवमर्थम् । तत्र परिधानीयाया
मुत्तमस्वरोऽयमारोहक्रमेण कृत्स्नः प्रयुक्तः । तत्रान्त्याद्यमाच्छनैस्तरां भवतीत्यर्थः । तत्रा-
नन्तरैकान्तरयोर्मयोस्त्वनीचत्वोपलम्भनाशक्तेर्द्व्यन्तरादिषु सर्वेषु यमेषु प्राप्तेष्वपीषच्छब्देन
द्व्यन्तरयम एव नियमोऽस्तीति नियम्यते । तेनोत्तमस्य चतुर्थेन यमेनानुवक्तव्यमिति
सिद्धम् ।

तासां निगदादि शनैस्तरां ताम्यश्चाऽऽप्रसर्पणात् ।

प्रसर्पणशब्देनेहोत्तमयाऽनुप्रपद्येतेत्येतत्प्रपदनं गृह्यते । एतच्च तासामित्यस्य प्रसर्पणावि-
शेषणत्वाल्लभ्यते । ताम्य इति निगदात्प्राग्भावित्य ऋचो गृह्यन्ते । एतदुक्तं भवति—
अपोनपत्रीयाणां यत्प्रसर्पणमा तस्मान्निगदादि शनैस्तरां भवतीति । अत्रेषच्छब्दाभावोऽन्य-
न्तरादि ये यमास्ते गृह्यन्ते । तेनात्र मध्यमस्वरो वेदितव्यः ।

परं मन्द्रेण ।

प्रपदनाद्यत्परमपोनपत्रीयं तन्मन्द्रेण प्रयोक्तव्यम् । एतदपोनपत्रीयाधिकाराल्लभ्यते ।

१ ख. ग. 'यामा' । २ ड. 'त्वेऽप्त' । ३ झ. 'व पु' । ४ ड. झ. 'तव' । ५ झ.
'नागुसि' । ६ ड. झ. 'स्थापरिग्र' । ७ ख. ग. घ. ड. च. झ. 'या अपि' । ८ ख. ग.
'यामित्ये' । ९ ख. ग. 'रोहितक' । ड. च. 'रोहिक्' । १० च. 'म्भनोके' । ११ ख. ग.
'न्तरा व' । १२ च. 'वात्स्वरास्तरादयो ये' । १३ ड. च. झ. 'पत्रीयाणां त' ।

प्रातःसवनं च ।

प्रातःसवनं च मन्द्रस्वरेण प्रयोक्तव्यमिति । तच्चोपांगुग्रहाद्यच्छावाकशस्त्रपर्यन्तम् ।
तत्र सर्वत्र मन्द्रस्वरो भवतीत्यर्थः ।

अध्यर्धकारं प्रथमामृगावानमुत्तराः ।

अध्यर्धकारस्योत्तरया संतानाविरोधाद्गवावानतायाश्च पूर्वया संतानाविरोधादत्र द्विती-
यादाने पञ्चार्धर्चा अनुच्छ्वसता वक्तव्याः ।

वृष्टिकामस्य प्रकृत्या वा ।

उत्तरा इत्यनुवर्तते । सामिधेनीन्यायेनेत्यर्थः ।

प्रकृतिभावे पूर्वैर्गवासामर्धर्चेषु लिङ्गानि काङ्क्षेत् ।

‘ प्रकृत्या वा ’ इत्यास्मिन्पक्षे लिङ्गाकाङ्क्षैवं भवति—यस्या ऋचो यदपेक्षणीयं लिङ्गं
तस्याः पूर्वस्या ऋचोऽर्धर्चं स्थित्वा तल्लिङ्गमाकाङ्क्षेत् ।

प्र देवन्ना ब्रह्मणे गातुरेत्विति नव हिनो-
तानो अध्वरं देवयज्येति दशमीम् ।

दशमीग्रहणं ब्राह्मणानुवादः ।

आवर्तततीरधनुद्विधारा इत्यावृत्तास्वेकधनासु ।

अत्र द्विविधा आपः, वसतीवर्य एकधनाश्च । तत्र पूर्वैर्द्युरेव वसतीवर्यो गृहीताः ।
एकधना इदानीं गृह्यन्ते । तौ गृहीता ग्रहणदेशादेवयजनदेशं यदाऽऽवर्तन्ते तदेयमृगानु-
वक्तव्या ।

प्रति यदापो अहश्चमायतीरिति प्रतिदृश्यमानासु ।

अत्रैवाऽऽसीनस्य दृष्टिपथमागतासु ।

आ धेनवः पयसा तूर्य्यर्थाः ।

इत्युपायतीष्विति ब्राह्मणोक्तशेषः । समीपमागतास्वित्यर्थः ।

समन्या यन्त्युपयन्त्यन्या इति ।

समायतीष्वित्यत्रापि शेषः । वसतीवरीभिः समागतास्वित्यर्थः । इतिशब्दो ब्राह्मणो-
क्तार्थसूचनार्थः ।

तीर्थदेशे होतृचमसेऽपां पूर्यमाण आपो न देवी-
रुपयन्ति होत्रियमिति समाप्य प्रणवेनोपरमेत् ।

प्रकृतिभावपक्षेऽप्यत्रोपरमो नित्यो विधानसामर्थ्यात् ।

आगतमध्वर्युमवेरपोऽध्वर्या३ उ इति पृच्छति ।

उतेमनन्नमुरिति प्रत्युक्तो निगदं ब्रुवन्प्रतिनिष्क्रामेत् ॥

प्रतिवचनपाठः प्रतिवचनार्थप्रतिपादनेऽविस्पष्टार्थत्वादयमसौ निगद इत्थं वक्तव्य इत्याह ।

तास्वध्वर्यो इन्द्राय सोमं सोता मधुमन्तं वृष्टिवनिं

तीव्रान्तं बहुरमध्यं वसुमते रुद्रवत आदित्यवत

ऋभुमते विभुमते वाजवते बृहस्पतिवते विश्वदेव्या-

वत इत्यन्तमनवानमुक्त्वोद्गासां पथोऽवातिष्ठेत् ।

इत्यन्तवर्चनाद्यस्येन्द्र इत्यादिरप्यस्यैव निगदस्यैकदेश इति गम्यते । आसामेकधनान्ता-
भागच्छन्तीनां मुखतो गत्वा ता अपरेणातीत्योत्तरास्तिष्ठेदित्यर्थः ।

उपातीतास्वन्वावर्तेत ।

तास्वदूरेणाऽऽत्मनोऽतीतास्वन्वावर्तेत ।

यस्येन्द्रः पीत्वा वृत्राणि जङ्घनत्प्र सज-

न्यानि तारिषोऽमम्बयो यन्त्यध्वभिरिति तिस्रः ।

अन्वावृत्य ततो यस्येन्द्र इत्यादि ब्रुवन्ननुव्रजेत् । ऋगावानपक्षे^१ चानेन प्रणवेन संतान-
कर्तव्यः । पाठसामर्थ्यात् ।

उत्तमयाऽनुप्रपद्येत ।

तिसृणामुत्तमयेत्यर्थः ।

एमा अगमन्नेवतीर्जीवधन्या इति द्वे सन्ना-

सूत्तरया परिधायोत्तरां द्वार्यामासाद्य राजान-

मभिमुख उपविशेदनिरस्य तृणम् ॥ १ ॥

सन्नास्वेकधनास्वित्यर्थः । तासामेवाधिकारात् । आगमन्नाप इत्यनया परिधाय ततो
निष्क्रम्य पुनः पूर्वया द्वारा हविर्धानं प्रविश्य तस्यामेव द्वारि योत्तरा स्थूणा तस्याः
पार्श्वसमीपे राजानमभिमुख उपविशेदकृत्वैव निरसनं निरसनमन्त्रमुपवेशनमन्त्रमनुकृत्वैव ॥ १ ॥

उपांशुं हूयमानं प्राणं यच्छ स्वाहा त्वा सुहव सूर्याय

प्राण प्राणं मे यच्छेत्यनुमन्त्र्य उँ इत्यनुप्राणयात् ।

उपांशुर्नाम ग्रहः । तं हूयमानमभिमुखो भूत्वाऽनेन मन्त्रेणानुमन्त्र्याऽऽनुलोम्येन
प्राणनं कुर्यात् । अन्तःशरीरस्थं वायुं नासिकाद्वारेण बाहिर्निर्गमयेदित्यर्थः ।

१ क. झ. °नार्थः । प्र° । २ ख. ग. °चनस्थे° । ३ ख. ग. °क्षे वाने° । ४ क. पाठः
सा° । ५ ड. झ. °सनेऽम° । ६ ख. ग. उं ।

अन्तर्यामिपानं यच्छ स्वाहा त्वा सुहव सूर्यायापा-
नापानं मे यच्छेत्यनुमन्त्र्य ॐ इति चाभ्यपान्यात् ।

आभिमुख्येनान्तःशरीरं बहिष्ठे वायुं नासिकया प्रवेशयेत् । प्राणापानयोः स्वरूपेण निदर्शनं पदार्थसंशयनिवृत्त्यर्थम् । चकारो ब्राह्मणोक्तविध्यनुकर्षणार्थः । सोऽयं विधिः प्राणं यच्छ स्वाहा त्वा सुहव सूर्यायेत्युपांशुमनुमन्त्र्य तमेवाभिप्राणेदुत्तरेण भागेन । एवमन्तर्याममुत्तरस्य मन्त्रस्य पूर्वेण भागेनानुमन्त्र्योत्तरेण भागेनाप्यपानेदित्येवं वा प्रथो-
क्तव्यमिति चशब्दः ।

उपांशुसवनं ग्रावाणं व्यानाय
त्वेत्यभिमृश्य वाचं विसृजेत ।

उपांशुग्रहार्थः सोम उपांशुरित्युच्यते । सोऽभिषूयते येन ग्राव्णा स उपांशुसवनः । तं व्यानाय त्वेत्यभिमृश्यापोनप्रीयारम्मस्थान उपाविश्य भूर्भुवः स्वरिति वाचं विसृजेत् । प्रातरनुवाकामन्त्रणकाल एव नियंता वाक्, तत्संबन्धादेवापोनप्रीयास्वपि तदवस्थैवाव-
स्थिता । तासु चानुब्रुवदनुवजनमस्तीति तदन्ते विसृज्यमाना मन्त्रवत्येव विमृष्टा भवेन्ना-
मन्त्रवदेव विसृज्यते । सैवात्र तस्मान्नोद्भूतयोरुपांश्वन्तर्यामयोरित्युत्कृष्टा विसृज्यत इत्यव-
गन्तव्यम् । नात्र विचारणीयमन्यदस्ति ।

पवमानाय सर्पणेऽन्वच्छन्दोगान्मैत्रावरुणो ब्रह्मा च नित्यौ ।

पवमानायेतिवचनं पवमानार्थमुद्गात्रादयो यत आरभ्य प्रसर्पन्ति तत एवाऽऽरभ्यैतावपि प्रसर्पेतां न विपुड्डोमोत्तरकालमेवेत्येवमर्थम् । अन्ववपृष्टत इत्यर्थः । नित्यवचनं शताति-
रात्रादौ मुख्यकर्म द्वितीयः कुर्याद्वितीयकर्म तृतीयः कुर्यादित्यत्रापि सर्पणे तयोर्नित्ययोरेव प्रापणार्थम् । न तत्कार्यं कुर्वतोस्तद्वर्त्यपुरुषयोः प्राप्तिरित्येवमर्थम् ।

तावन्तरेणेतरे दीक्षिताश्चेत् ।

ताविति । ब्रह्ममैत्रावरुणावित्यर्थः । इतर इति । ताभ्यामन्ये ब्रह्महेतुर्वैर्याः पुरुषा इत्यर्थः । दीक्षिताश्चेदिति वचनाददीक्षितानामेतेषां सर्पणं नास्तीति गम्यते । दीक्षिताना-
यजमानत्वादेव सर्पणे सिद्धे पुनर्वचनमेतेषामस्मच्छास्त्रोक्तविधिप्रापणार्थम् । अन्तरेणेति मध्यं इत्यर्थः ।

१ क. ख. ग. 'ख्येन वं' । २ क. 'हिर्यायुं' । ३ क. ख. ग. 'मन्त्रयेत । तं' । ४ ख. ग. 'पान्यादि' । ५ घ. 'यतवा' । ६ क. ख. ग. घ. 'वस्थ एव स्थितः ता' । ७ ख. ग. घ. 'वचनु' । ८ छ. च. झ. 'सृज्या भ' । ९ छ. च. 'वेत्तैवात्रानाहु' । १० झ. 'त्र नाहु' । ११ ख. ग. 'आहूयेत' । १२ क. 'नं सत्रा' । १३ क. ख. ग. 'वर्गयोः पु' । १४ घ. छ. च. झ. 'ध्यत इ' ।

वृत्तश्चस्कन्देति द्वाभ्यां विप्रुद्धोमौ हुत्वाऽध्व-
र्युमुखाः समन्वारब्धाः सर्पन्त्या तीर्थदेशात् ।

विप्रुद्धोम इति कर्मनाम । हुत्वा सर्पन्तीति वचनात्सर्पणाङ्गो होम इति गम्यते । तेन ये ये प्रसर्पन्ति ते ते जुह्वतीति गम्यते । अध्वर्युमुखा अध्वर्युक्तकारिणः । समन्वारब्धा अविच्छेदेन परस्परं स्पृशन्त इत्यर्थः । आतीर्थदेशादितिवचनात्तावदेवाध्वर्युप्रधानत्वं तीर्थ-
देशं प्राप्योपवेशनादिस्वाधीना एवेत्येवमर्थम् ।

तत्स्तोत्रायोपविशन्त्युद्धातारमभिमुखाः ।

तस्य बहिष्पवमानस्य स्तोत्रं तत्स्तोत्रं स्तुतिरित्यर्थः । बहिष्पवमानस्त्युत्थर्यमुद्धातार-
मभिमुखा उपविशेयुः, दक्षिणतो ब्रह्मोदङ्मुखः पश्चान्मैत्रावरुणः प्राङ्मुखः । बहुवचनं
सत्रापेक्षम् ।

तान्होताऽनुमन्त्रयतेऽत्रैवाऽऽसीनो यो देवाना-
मिह सोमपीथो यज्ञे बर्हिषि वैद्याम् । तस्यापि
भक्षयामसि मुखमसि मुखं भूयासमिति ।

तान्बहिष्पवमानार्थमुपविष्टानित्यर्थः । अत्रैवाऽऽसीन इति । यत्रैवोपविश्य वाग्विस्मर्मा
करोति तत्रैवेत्यर्थः । होतृग्रहणं होतैवात्राऽऽसीनोऽनुमन्त्रयते न यजमान इत्येवमर्थम् ।
यदि यजमान एव होत्रं करोति तदा यजमानतया सर्पणं कृत्वा तत्रस्थ एवानुमन्त्रणं
कुर्यात् । तथाच वचनमस्ति—‘ यद्यु वै स्वयं यजमानो होता स्यात्सर्पेदेव ’ इति ।

दीक्षितश्चेद्ब्रजेस्तोत्रोपस्वाराय ।

यदि होता दीक्षितस्तदाऽनुमन्त्रणं कृत्वा पुनस्तत्र गच्छेद्याजमानं कर्तुम् । पूर्वसूत्रे
होतृग्रहणाद्यजमानस्य होतृत्वे गत्वाऽनुमन्त्रणमुक्तम् । अत्र होतुर्यजमानत्वेऽनुमन्त्रणं
कृत्वा पश्चाद्याजमानं कर्तुं ब्रजेदित्युक्तम् । तेनेदमुक्तं भवति—एकाहाहीनेषु यजमानस्य
होतृत्वे सत्रेषु गृहपतेर्होतृत्वे च गत्वाऽनुमन्त्रणं भवति । सत्रेषु होतैवानुमन्त्रणं कृत्वा
गच्छेद्याजमानकरणाय, अन्यत्रानुमन्त्रणं कृत्वाऽपि न गन्तव्यमित्यर्थः ।

सर्पेच्चोत्तरयोः सवनयोः ।

यदि होता दीक्षितस्तदोत्तरयोः सवनयोः सर्पणमपि कुर्यात् । बहिष्पवमानेऽत्रैवाऽऽसी-
नोऽनुमन्त्र्य पुनर्गच्छेत् । उत्तरयोः सवनयोः सर्पणादि सर्वं याजमानं कुर्यादित्यर्थः ।

१ छ. च. झ. °ति ना° । २ क. °नामानौ हु° । ३ ख. ग. °नत्वातीर्थ° । ४ झ.
°नादिः स्वा° । ५ झ. °धीन ए° । ६ ख. ग. °र्पेत वा °इ° । ७ ख. ग. °पि ग° ।

ब्रह्मन्स्तोष्यामः प्रशास्तरिति स्तोत्रायातिसर्जितावतिसृजतः ।

ब्रह्ममैत्रावरुणयोरथं विधिः, तयोरेवात्र प्रत्यतिसर्जनविधिदर्शनात् । अतिसर्जनवाक्यपाठोऽतिसर्जनवाक्ये परस्मैपदप्रयोगे सत्यपि प्रत्यतिसर्जनवाक्य आत्मनेपदप्रयोगलाभार्थम् (र्थः) ।

भूरिन्द्रवन्तः सवितुप्रसूता इति ज-
पित्वो स्तुध्वमिति ब्रह्मा प्रातःसवने ।

प्रातःसवनग्रहणं माध्यंदिनसवनादिस्तोत्रनिवृत्त्यर्थम् ।

भुव इति माध्यंदिने स्वरिति तृतीयसवने भूर्भुवः
स्वरिन्द्रवन्तः सवितुप्रसूता इत्यूर्ध्वमाग्निमारुतात् ।

इन्द्रवन्त इत्यादौ पूर्ववदधिकार सिद्धेऽपि पुनर्वचनं व्याहृतित्रयविशिष्टश्चतुर्थोऽयं मन्त्र ऊर्ध्वमाग्निमारुताद्भवति न पूर्वं त्रयो मन्त्राः संहृत्य भवन्तीत्येवमर्थम् । उक्त्यादिष्विति वक्तव्य ऊर्ध्वमाग्निमारुतादिति वचनं मानसात्यग्निष्टोमस्तोत्रसंग्रहार्थम् ।

स्तुत देवेन सवित्रा प्रसूता कृतं च सत्यं च
वदत । आयुष्मत्य ऋचो मा गात तनूपात्साम्न
ओमिति जपित्वा मैत्रावरुण स्तुध्वमित्युच्चैः ॥२॥

जपित्वोच्चैरित्युभयवचनमस्यैवेदं भवतीत्येवमर्थम् । तेन ब्रह्मणोऽत्राप्यूर्ध्वं वा प्रणवा-
दित्ययमपि विधिर्भवतीति गम्यते ॥ २ ॥

अथ सवनीयेन पशुना चरन्ति ।

सवनेषु भवः सवनीयः । वपया प्रातःसवने चरन्ति पुरोडाशेन माध्यंदिनेऽङ्गैस्तृतीय-
सवन इत्येवं यष्टव्य इत्यर्थः । परिव्ययणाद्युक्तमित्येवमादिभिर्लिङ्गैः पशुत्वे सिद्धेऽपि पशु-
नेति वचनं पुरोडाशानामपि सवनीयसंज्ञाप्राप्त्यर्थम् ।

यद्देवतो भवति ।

तस्य पशोर्या या देवता शास्त्रान्तरेष्वपि विहिता तद्देवत्योऽपि पशुः कर्तव्यः ।
एतदुक्तं भवति सवनीये पशौ देवतान्तरप्राप्तावप्यसमाप्नातत्वं नास्तित्यर्थः ।

आग्नेयोऽग्निष्टोम ऐन्द्राग्र उक्थ्ये द्वितीय ऐन्द्रो वृष्णिः
षोढशिनि तृतीयः सारस्वती मेघ्यतिरात्रे चतुर्थी ।

अत्र च शब्दप्रयोगादेव समुच्चये संपाद्ये सत्यपि यद्वितीयादिभिः शब्दैः समुच्चयं
विदधाति तज्ज्ञापयति प्रायिकोऽयं समुच्चय इति । वृष्णिर्मेघजातौ पुमान् ।

१ ड. च. झ. मानसादिस्तो । २ घ. ड. झ. पूर्व त्र । ३ ख. ग. ओऽपि । ४ घ.
ड. झ. स्यैव भ । ५ ख. ग. णोऽप्यत्रा ।

इति क्रतुपशवः ।

इतिशब्द एते चत्वारः क्रतुपशुसंज्ञा भवन्ति ।

परिव्ययणाद्युक्तमग्नीषोमीयेणाऽऽचात्वालमार्जनाद्दण्डप्रदानवर्जम् ।

परिव्ययणादि यच्चात्वालमार्जनपर्यन्तमग्नीषोमीये पशौ विहितं तदत्रापि भवति । अयमेवार्थोऽत्र विधातुमिष्टः । एवं व्याख्यायमानेन तूभयत्र चात्वालमार्जनस्य नेदमादिषु मार्जनैरिति प्रतिषिद्धस्य प्रतिप्रसवः कृतो भवति । अग्नीषोमीयसंन्यतया सिद्धवदुपदिश्य तस्यैव सवनीयसंन्यतया पुनर्विधानात्तदवध्यन्तर्भावोद्दण्डप्रदानमैत्र प्रतिषिध्यते । तेनैव प्रत्तमेवामन्त्रकमादाय पूर्ववद्धोतारं न परिहृत्य तस्याप्रतो गमनादि पूर्ववत्कुर्यात् ।

उपविश्याभिहिंकृत्य परिव्ययणीयां त्रिः ।

उपविश्येतिवचनमुपविश्य परिव्ययणीयामेव ब्रूयान्न पूर्वस्या उत्तरार्धचर्मभीत्येवमर्थम् ।

आवह देवान्सुन्वते यजमानायेत्यावाहनादि-

सुन्वच्छब्दोऽग्रे यजमानशब्दादैष्टिकेषु निगमेषु ।

आवाहनादिषु सुन्वच्छब्दोऽग्रे यजमानशब्दादित्येवंलक्षणसिद्धस्य सुन्वच्छब्दस्य सुन्वते यजमानायेतिपाठो यजमानशब्दादेवाग्रे सुन्वच्छब्दः कर्तव्यः, न तत्पर्यायाच्च यज्ञपतिशब्दादेरित्येवमर्थं यजमानशब्दसमानविभक्तिप्रापणाय चेति । आवाहनादिग्रहणं स्मिन्नहनि यदा यदैष्टिकं तन्त्रं प्रवर्तते तदा तदाऽस्य विधेः प्रापणार्थम् । ऐष्टिकग्रहणमनैष्टिकनिवृत्त्यर्थम् ।

नान्वान्धारियोजनादूर्ध्वम् ।

अहर्गणेऽन्त्यमनन्त्यं चास्तीति विशेषणम् । एकाहेष्वेकत्वादहस्तदेवाऽऽद्यन्तवद्भवति । अन्त्येऽहनि यद्धारियोजनं तस्मादूर्ध्वमयं विधिर्न भवतीत्यर्थः ।

न प्रावित्रं साधु ते यजमान देवता

ओमन्वतीतिऽस्मिन्यज्ञे यजमानेति च ।

अनयोरपि विधेययोरयं विधिर्न भवति ।

प्रागाज्यदेभ्यः सवनदेवता आवाहयेदिन्द्रं वसुमन्तमा-

वहेन्द्रं रुद्रवन्तमावहेन्द्रमादित्यवन्तमृभुमन्तं विभुमन्तं

वाजवन्तं बृहस्पतिवन्तं विश्वदेव्यावन्तमावहेति ।

सवनदेवता अनिर्दिष्टदेवतानां सोमानां सवने सवने देवताः । ते च सवनमुखे सवनमुखे होतृवर्षट्कारे हूयन्त इत्यर्थः । अपूर्वत्वात्सोमस्याऽऽवाहनप्रकारपाठोऽयमप्राप्तत्वात्कृतः ।

१ ड. च. झ. 'वः । ए° । २ ख. म. 'ष्टः । य ए° । ३ ख. ग. 'नस्य प्रसिद्धः प्रतिप्र° । ४ ड. च. 'स्य तस्य स° । ५ ख. ग. 'वाद्वा प्र° । ६ ख. ग. घ. 'मन्त्रः प्र° । ७ ख. घ. 'नात्र तमे° । ८ क. ड. झ. 'द्धार्योज° । ९ ख. ग. विशेषयो° । १० ख. ग. 'प्रकरणे पा° ।

ताः सूक्तवाक एवानुवर्तयेत् ।

अयमप्यप्राप्तविधिरपूर्वत्वादेव । एवकारो विस्पष्टार्थः ।

प्रवृताहुतीर्जुह्वति वषट्कर्तारोऽन्येऽच्छावाकात् ।

येऽस्मिन्नहनि वषट्कारसंबन्धिनस्तेऽस्मिन्काले प्रवृताहुतीर्जुह्वत्यच्छावाकं वर्जयित्वा । अस्मादेवाच्छावाकप्रतिषेधादवगम्यते—प्रवृताहुतयो न वरणनिमित्ता इति । अच्छावाकस्य वरणाभावात् । तेनाग्नीषोमीयेऽहनि वरणे कृतेऽपि होतुरन्ये तस्मिन्नहनि न जुह्वति । होतुस्तु पाशुको वैकल्पिकः सिद्ध एव ।

चात्वाले मार्जयित्वाऽध्वर्युपथ उप-

तिष्ठन्त आदित्यप्रभृतीन्धिष्यन् ।

चात्वालमार्जनान्तं पाशुकं कर्मोपदिष्टम् । तत्र चात्वालमार्जने कृते सौमिकमुपस्थानादि कर्म कुर्युरित्यर्थः । तेन पाशुककर्तार एव मार्जनं कुर्युः । *अध्वर्युपथ इति । अध्वर्युपथे तिष्ठन्त इत्यर्थः । आदित्यप्रभृतीन्ध्वयमाणान्धिष्यन्नुपतिष्ठन्ते । आदित्यप्रभृतिवचनमादित्यस्यापि धिष्यत्वप्रतिपादनार्थम् । तेनोपस्थितांश्चेत्यादावादित्यस्यापि ग्रहणं भवति ।

आदित्यमग्रेऽध्वनामध्वपते श्रेष्ठः

स्वस्त्यस्याध्वनः पारमशीयेति ।

उपतिष्ठन्त इति वर्तते । अग्रवचनमादित्यप्रभृतीन्धिष्यन्नुपतिष्ठन्त इतिवचनात्प्रत्युपस्थानमादित्यप्रभृतित्वे प्राप्ते तन्निवृत्त्यर्थम् । तेन सङ्केदेवाग्र उपस्थातव्यो न यावदुपस्थानमिति ।

यूपादित्याहवनीयनिर्मन्थ्यानग्नयः सगराः सगरा

अग्नयः सगरास्थ सगरेण नाम्ना पात माऽग्नयः

पिपृत माऽग्नयो नमो वो अस्तु मा मा हिंसिष्टेति ।

अत्राप्यादित्य उपस्थेयो यूपादिभिः सह तस्यापि निर्देशात् । निर्मन्थ्यो नाम यत्राग्निर्भक्ष्यते स देशः ।

सव्यावृतः शामित्रोवध्यगोहचात्वालोत्करास्तावान् ।

शामित्रः पशुश्रपणार्थोऽग्निः । ऊवध्यगोह आन्त्रप्रच्छादनस्थानम् । आस्तावो यत्र बहिष्पवमानः स्तूयते स देशः ।

* व.—अध्वर्युपथो नाम हविर्धानाग्नीषीययोर्मध्यमित्यविवाक्येऽध्वर्युपथेनेत्येक इति सूत्रे वृत्तौ ।

१ ख. ग. °नस्तस्मिन्का° । २ ख. ग. °त्वाले मा° । ३ ख. ग. च. °स्थिताश्चै° । ४ च. °राः स्थ । ५ व. ड. च. झ. °नू । एवमेव शा° ।

एवमेव दक्षिणावृत आग्नीध्रीयमच्छावा-
कस्य वादं दक्षिणं मार्जालीयं खरमिति ।

एव मेवेत्युभयत्रापि संबध्यते । तेनाग्नयः सगरा इत्ययमेवोभयत्र भवति^१ । आग्नीध्री-
योऽश्विविशेषो^२ य उत्तरतो निहितः । अच्छावाकस्य वादः, यस्मिन्देश आसीनोऽच्छावाकः
' अच्छावाक वदस्व ' इत्युक्तो वदति स देशः । दक्षिणं मार्जालीयमिति । दक्षिणे
मार्जालीय एष उच्यते । तेनोत्तरेऽपि मार्जालीयोऽस्तीति गम्यते । खरो नाम यस्मिन्देशे
ग्रहचमसाः साद्यन्ते स देशः । विशेषणविशेष्यभावभ्रान्तिनिवृत्त्यर्थं समाप्ताकरणं नोपस्था-
नमेदसिद्धयर्थम् । तेनैतांश्चतुरः सकृदेवोपतिष्ठेरन् ।

उत्तरेणाऽऽग्नीध्रीयं परिव्रज्य प्राप्य
सदोऽभिमृशन्त्युर्वन्तरिक्षं वीहीति ।

आग्नीध्रीयमुत्तरेण परिव्रज्य सदसो द्वारदेशं प्राप्य सदोऽभिमृशन्ति मन्त्रेण । प्राप्येति-
वचनं प्राक्केष्टतानिवृत्त्यर्थम् । प्राप्याभिमृशन्ति नान्यत्संपादनीयमित्यर्थः ।

द्वार्ये संमृश्यैवमपरानुपतिष्ठन्ते ।

द्वार्ये इति । पूर्वद्वारस्थूणे इत्यर्थः । प्राप्य सद इति प्रकृतत्वादाहवनीयप्रदेशादागच्छतां
सदःप्राप्तिः पूर्वभाग इति गम्यते । तत्र च प्राप्त्यनन्तरं द्वार्याभिमर्शनविधानात्प्राप्तिश्च
सदसो द्वारप्रदेशस्यैवेति गम्यते । अभिमृशन्तीतिवर्तमाने संमृश्येतिवचनं वैलक्षण्यज्ञापना-
र्थम् । तच्च वैलक्षण्यमसंनिहितेन मन्त्रेण ' देवीर्द्वारो ' इत्यनेनाभिमर्शनम् । एवमिति ।
अग्नयः सगरा इत्यनेनेत्यर्थः । अपरानिति । सदःपूर्वद्वारप्राप्तानां विधानात्सदसोऽपराब्शा-
लामुखीयादीनित्यर्थः । शालामुखीयादीनित्यनुकत्वाऽपरानितिवचनात्तत्रस्था एवोपतिष्ठेरन् ।

उपस्थितांश्चानुपस्थितांश्चाप्यपश्यन्तोऽव्यनीक्षमाणाः ।

उपतिष्ठन्त इति वर्तते । उपस्थिता आदित्यादयः । अनुपस्थिताः सदैवा होत्रीयादयः ।
चशब्द एवंशब्दानुकर्षणार्थः । अप्यपश्यन्त इतिवचनात्सर्वत्र शक्तिविषयेऽभिमुख एव
कर्माणि कुर्यादित्यवगम्यते । नेक्षमाणा अनीक्षमाणा विविधमनीक्षमाणा व्यनीक्षमाणाः । न
व्यनीक्षमाणा अव्यनीक्षमाणाः । द्विःप्रतिषेधात्प्रकृत्यर्थप्राप्तिः । विविधमीक्षमाणा इत्यर्थः ।
एतदुक्तं भवति उपस्थिताननुपस्थितांश्च सर्वानपश्यन्तोऽपीतस्तत् ईक्षमाणाः ' अग्नयः
सगराः ' इत्यनेन मन्त्रेण सकृदेव सदसः पूर्वद्वारप्रदेशस्था एवोपतिष्ठेरन्ति ।

१ ख. ग. °ति । दक्षिणामिति । आ° । २ ख. ग. षोऽयमुत्त° । ३ च. एवोच्य° ।
४ ख. ग. घ. ङ. च. स. °दस्या हो° । ५ ख. ग. °इयतोऽपी° ।

होता मैत्रावरुणो ब्राह्मणाच्छंसी पोता नेष्टेति पूर्वया द्वारा
सदः प्रसर्पन्त्युरुं नो लोकमनुनेषि विद्वानिति जपन्तः ।

पूर्वद्वारदेशं गत्वा तथैव प्रसर्पणे सिद्धे यत्पूर्वग्रहणं करोति तज्ज्ञापयति सदःप्रवेशन-
द्वारा निर्देशे सति पूर्वयैव प्रवेशो भवतीति । 'उरुं नो लोकम्' इत्येतामृचं सर्वे सह
जपन्तः पूर्वया द्वारा प्रसर्पयेयुरित्यर्थः ।

उत्तरेण सर्वान्धिष्यान्सन्नान्सन्नानपरेण यथास्वं
धिष्यानां पश्चादुपविश्य जपन्ति यो अद्य सौम्यो
वधोऽद्यायूनामुदीरति । विषूकुहमिव धन्वना
व्यस्याः परिपन्थिनं सदसस्पतये नम इति ।

सूत्रोक्तक्रमेण होतृप्रथमाः प्रविश्य ततो नेष्टृपोतृब्राह्मणाच्छंसिहोतृमैत्रावरुणा इत्यनेन
क्रमेणोत्तरेण सर्वान्धिष्यान्गत्वा सन्नान्सन्नानपरेण गत्वा यो यो यस्य स्वं धिष्यस्तस्य
तस्य पश्चादुपविशेयुः । उपविश्य 'यो अद्य' इति जपेयुः । नेष्टुः सन्नानपरेण गमनं नास्त्य-
संभवात् ।

एवमपरया ब्रह्मा प्रसृप्य दक्षिणपुरस्तान्मैत्रावरुणस्योपविशेत् ।

एवमित्युपस्थानादि जपान्तमतिदिश्यते ।

तमन्वञ्च ऋत्विजः प्रसर्पकाः ।

ऋत्विग्रहणं प्रसर्पकविशेषणम् । ये प्रसर्पका ऋत्विजश्च ते ब्रह्माणं प्रसर्पन्तमनु
तेनैव द्वारेण प्रसर्पयेयुः । ये दशपेये वक्ष्यन्ते त एवेत्यर्थः । तेनार्थितया दिदृक्षया च
प्रसृप्तानामत्र प्रसङ्गो नास्तीति तेषामयं नियमो न भवति ।

पूर्वेणौदुम्बरीमपरेण धिष्यान्यथान्तरमनूपविशन्ति ।

इदमपि तेषां स्थानविधानम् । यथान्तरं यथासंनिकृष्टमित्यर्थः । यो यस्य चमसमक्ष-
संन्धितया संनिकृष्टः स तस्य सभोपमुपविशतीत्यर्थः ।

एतयाऽऽवृताऽऽग्नीध्र आग्नीध्रीयमप्याकाशम् ।

आग्नीध्रोऽप्यनेन प्रकारेणोपस्थानादि जपान्तं कुर्यात् । आग्नीध्रीयमनुप्रविशेत् ।
संछादितमसंछादितमपीत्येवमर्थमप्याकाशमिति वचनम् ।

१ घ. ड. च. झ. देशगतत्वात्तथैव । २ च. 'राऽभिमर्शे स' । ड. 'रा निर्वेशे । ३ ड.
'सर्पेयु' । ४ ख. ग. 'त्रोकाश्वात्रोक्त' । ५ ड. च. 'सर्पेयुः' । ६ ख. ग. घ. ड. च. झ.
'धीर्यं तु म' ।

दक्षिणादयो धिष्ण्या उदक्संस्थाः प्रसर्पिणाम् ।

स्वस्य धिष्ण्यस्य पश्चादुपवेशनमुक्तं तत्र को धिष्ण्यः कस्येत्येतन्निर्णयार्थमिदमुच्यते । प्रसर्पिणो होत्रादयस्तेष्वधिकृतेषु तदधिकारार्थं पुनः प्रसर्पिग्रहणमनधिकृतस्यापि प्रसर्पिणोऽच्छावाकस्य ग्रहणार्थम् । दक्षिणादय इत्येतावतैवोदक्संस्थत्वे सिद्धे यदुदक्संस्थवचनं तज्ज्ञापयति^१ सर्वत्र दक्षिणोत्तररूपेण व्यवस्थितेष्वुदक्संस्थैव क्रिया कर्तव्या नान्यथेत्येवमर्थम् ।

आद्यौ तु विपरीतौ ।

मैत्रावरुणस्य दक्षिणतस्तस्योत्तरतो होतुरिति ।

तेषां विसंस्थितसंचरा यथास्वं धिष्ण्यानुत्तरेण ।

तेषां धिष्ण्यवतां स्वस्य धिष्ण्यस्योत्तरतो यो देशः स विसंस्थितसंचरो वेदितव्यः । विसंस्थितेऽसमाप्ते सवने संचरतेऽनेनेति विसंस्थितसंचरः ।

दक्षिणमधिष्ण्यानाम् ॥ ३ ॥

अधिष्ण्यानामृत्विजां दक्षिणधिष्ण्यमुत्तरेण विसंस्थितसंचरो भवतीत्यर्थः ॥ ३ ॥

अथैन्द्रैः पुरोळाशैरनुसवनं चरन्ति ।

याज्यानुवाक्यालिङ्गादेवैन्द्रत्वे सिद्धे सत्यैन्द्रैरिति वचनं धानादीनां निर्वपिकाले या देवताः संबध्यन्ते तासामपनयनार्थम् । पुरोळाशैर्न सोमैरित्यर्थः । किंच धानादीनां पुरोळाशशब्देनैव संव्यवहारार्थम् । अनुसवनं सवने सवन इत्यर्थः । पुरोळाशाद्युक्तमित्यतिदेशादेवानुसवनत्वे सिद्धे यदनुसवनवचनं तज्ज्ञापयत्यनुसवनं चरन्त्येव नान्यदावाहनाद्यपीति ।

धानावन्तं कराम्भिणमिति प्रातःसवनेऽनुवाक्या ।

प्रातःसवनवचनं मध्याह्नसमये प्राप्तेऽप्यस्मिन्सवन इयमेवानुवाक्या स्यान्नान्या कल्प्येत्येवमर्थम् ।

माध्यंदिनस्य सवनस्य धाना इति माध्यं-

दिने तृतीये धानाः सवने पुरुहुतेति तृती-

यसवने । होता यक्षादिन्द्रं हरिवँ इन्द्रो

धाना अत्त्विति प्रैषो लिङ्गैरनुसवनम् ।

प्रैष इत्येकवचनं जात्यभिप्रायं त्रयाणां पाठसिद्धत्वात् ।

उद्धृत्याऽऽदेशपदं तेनैवेज्या ।

अत्राप्येकवचनं पूर्ववत् । देवतोद्देशस्वरूपत्वादिन्द्रमिति शब्द आदेशपदमित्युच्यते । तदुद्धृत्य तैरेव प्रैषैर्यष्टव्यमित्यर्थः ।

१ क. °ति यदक्षि° । ख. ग. °ति यो द° । २ ख. ग. °क्षिणा तस्यो° । ३ ख. म. °मित्युपदे° । ४ ख. ग. °नुवादत्वे ।

होता यक्षदसौ यजयोस्तु स्थान आगूर्व-
षट्कारौ यत्र क्व च प्रैषेण यजेत् ।

यत्र क्व चेतिवचनात्सार्वत्रिकोऽयं विधिः । यत्र क्वचित्कर्माणि प्रैषेण यागे कर्तव्य
एतावुद्धृत्य तयोः स्थान एतौ च कृत्वा यष्टव्यमित्यर्थः ।

अथ स्विष्टकृतोऽग्ने जुषस्व नो हविर्मा-
ध्यंदिने सवने जातवेदोऽग्ने तृतीये सवने
हि कानिप इत्यनुसवनमनुवाक्याः ।

अनुसवनाधिकारे पुनरनुसवनवचनं माध्यंदिने सवने पशुपुरोळाशेन सह स्विष्टकृति
क्रियमाणे तस्य मुख्यत्वे सत्यप्येता एव याज्यानुवाक्या भवेयुरित्येवमर्थम् ।

होता यक्षदग्निं पुरोळाशानामिति प्रैषो हविरग्ने वीहीति
याज्या । एतास्वनुवाक्यास्तु पुरोळाशशब्दं बहुवदेके ।

एतास्वनुवाक्यास्तु ये पुरोळाशशब्दास्ते बहुवचनान्ताः कर्तव्या इत्येक आचार्यो
मन्यन्त इत्यर्थः । तत्सामानाधिकरण्यादेव चरुशब्दादयोऽपीति । पुरोळाशशब्दस्यात्र
च्छत्रिन्यायेन धानादिलक्षणार्थत्वाच्च बहुत्वसंबन्धः ।

विज्ञायते पूयति वा एतद्वचोऽक्षरं
यदेनदूहति तस्माद्वचं नोहेत् ॥ ४ ॥

पूयति स्रवतीत्यर्थः । स्रवणं तावच्छन्दोवृत्तमङ्गादृक्स्वनाशः । एतन्नाश ऋचा यष्ट-
व्यमितिसाधनत्वनाशः । अनूहे तु पुनरनष्टे साधनत्वे कस्यचित्पदस्य लक्षणया गौण्या
वाऽभिधानं संभवतीति नातीव दोषः । तस्मादिमौ विधिप्रतिषेधौ ब्राह्मणे संकीर्तितावपि
न्यायमूलावेवेति मन्तव्यौ । तेनायमृक्षूहप्रतिषेधः सार्वत्रिक इति मत्वा सर्वेषु यजुर्निगदे-
ष्विति यजुःष्वेवोहमुक्तवान्मगवानाश्वलायन आचार्यः ॥ ४ ॥

द्विदेवत्यैश्चरन्ति ।

वक्ष्यमाणा ग्रहा द्विदेवत्यसंज्ञा भवन्ति । तेन वाय्विन्द्रवायुदेवत्योऽपि द्विदेवत्यसंज्ञो
भवति । तैश्चरन्ति । तेषां याज्याप्रैषानुवाक्या वक्ष्यन्त इति संबन्धः ।

वायव इन्द्रवायुभ्यां वायवायाहि दर्शतेन्द्रवायू
इमे सुता इत्यनुवाक्ये अनवानं पृथक्प्रणवे ।

एते द्वे ऋचौ द्वे अनुवाक्ये भवतः । ते च सहानवानं वक्तव्ये पृथक्प्रणवे च ।

पृथक्प्रणववचनमनुवाक्याद्वित्वादेव प्रणवद्वित्वे सिद्धेऽपि पित्र्यायामृगद्वित्वेऽप्यनुवाक्याद्वित्वाभावात्प्रणवद्वित्वं नास्तीत्येवमर्थम् ।

होता यक्षद्रायुमग्नेगां होता यक्षदिन्द्र-

वायू अर्हन्तेति प्रेषावनवानम् ।

अत्राप्यनवानवचनं परस्परसंतानार्थम् ।

अग्रं पिबा मधूनामिति याज्ये अनवानमेकागुरे पृथग्वषट्कारे ।

अस्मिन्नेव प्रतीके द्वे ऋचौ द्वे याज्ये भवतः । ते च सहानवानं भवतः । तत्र याज्याद्वित्वादागुरणद्वित्वे प्राप्त एकागुरे एवेति नियम्यते । पृथग्वषट्कारवचनं धर्माश्विनयाज्यासु ऋगद्वित्वेऽपि याज्याद्वित्वाभावात्साधनद्वारेणैकवषट्कारतां वक्तुम् । यत्र पुनर्द्वाम्यामृग्यामेकमेव याज्याकार्यमनुवाक्याकार्यं वा साध्यते तत्र पूर्वस्या अन्ते प्रणवो न कर्तव्यो वषट्कारश्च कार्यभेदाभावात् । सामिधेनीष्वपि प्रत्यृचं प्रणवसंबन्धः कार्यभेदनिमित्त एवेति मन्तव्यः ।

इदमाद्यनवानं प्रातःसवन इज्यानुवाक्ये ।

अयं विधिः प्रातःसवने प्रयुज्यमानानामपि भवति नोत्पन्नानामेव । तेन वाजिनामनुवाक्याऽप्यनवानं वक्तव्या । 'प्रेषौ चोत्तरयोः' इत्यस्मादेव चशब्दादुत्तरयोरपि ग्रहयोरनुवाक्ययोरप्यनवाने सिद्धेऽन्याऽनुवाक्योत्पन्नाऽत्र नास्तीति कृत्वा प्रयुज्यमानविषयत्वमस्य सूत्रस्यावगम्यते ।

प्रेषौ चोत्तरयोर्ग्रहयोः ।

प्रेषौ च याज्यानुवाक्याश्चोत्तरयोर्ग्रहयोरनवानं भवन्तीत्यर्थः ।

हुत्वैतद्ग्रहपात्रमाहरत्यध्वर्युः ।

एतद्ग्रहपात्रमाहरतीति । प्रकृतं वाय्विन्द्रवायुसंबन्धि यत्पात्रं तदित्यर्थः । गृह्यते इति ग्रहः सोमस्तस्य पात्रम् । एतदुक्तं भवति—यदेतद्वाय्विन्द्रवायुसंबन्धि ग्रहपात्रं हुत्वा तद्देवाऽऽहरत्यध्वर्युरेवेति । तेनान्योऽप्यत्र ग्रहो हूयते पात्रमप्यन्यदस्तीति ज्ञायते । अध्वर्युराहरतीतिवचनात्प्रतिप्रस्थाताऽप्यत्र जुहोतीति गम्यते । तेनास्मिन्भक्ष्यमाणे प्रतिप्रस्थातृपहवयाचनं कर्तव्यमित्यवगन्तव्यम् ।

तद्गृहीयादैतुवसुः पुरुवसुरिति ।

तदितिवचनमाहृतं गृहीयान्नाऽऽह्रियमाणमित्येवमर्थम् ।

१ ख. ग. °गुरिति । २ ख. ग. क. °नं धर्मा° । ३ ख. ग. °ज्यानुवाक्यासु । ४ ख. ग. °रेण पृथग्वष° । ५ ख. ग. °कसवनया° । ६ ख. ग. °कार्यं च सा° । च. °कार्येण सा° । ७ ख. ग. °नकर्तव्या । ८ ख. ग. घ. च. °वृत्तित्वे° । ९ घ. ङ. च. झ. °तदिति ।

प्रतिगृह्य दक्षिणमूरुमपोच्छाद्य तस्मिन्साद-
यित्वाऽऽकाशवतीभिरङ्गुलीभिरपिदध्यात् ।

प्रतिगृह्येतिवचनं ग्रहस्य हस्तान्तरसंक्रमणनिवृत्त्यर्थम् । दक्षिणवचनमपोच्छादने
सव्यस्य प्राणार्थम् । तेन सव्येनापोच्छादनं भवति । तस्मिन्निति वचनमूरोरपोच्छादितप्र-
देशे सादनार्थम् । आकाशवतीभिरङ्गुलीभिरित्थंभूतेन पाणिनाऽपिदध्यात् । अङ्गुली-
भिरिवैऽऽकाशवतीभिरपिधातुमशक्यत्वात् ।

एवमुत्तरे ।

एवमुत्तरे अपि पात्रे प्रतिगृह्य सादनापिधाने कुर्यादित्यर्थः ।

सव्येन स्वपिधाय तयोः प्रतिग्रहो मक्षणं च ।

प्रतिग्रहमक्षणकाले तु सव्येनापिधानं भवतीत्यर्थः ।

मैत्रावरुणस्यायं वां मित्रावरुणा होता
यक्षन्मित्रावरुणा गृणाना जमदग्निनेति ।
ऐतु वसुर्विद्वसुरिति प्रतिगृह्य दक्षिणेनैन्द्र-
वायवं हत्वाऽभ्यात्मं सादनम् । आश्विनस्य
प्रातर्युजा विबोधय होता यक्षदश्विना
नासत्या वावृधाना शुभस्पती इत्येतु वसुः
संयद्रसुरिति प्रतिगृह्यैवमेव हत्वोत्तरेण
शिरः परिहृत्याभ्यात्मतरं सादनम् ।

एवमेवेति । यथा मैत्रावरुणः पूर्वमासादितमैन्द्रवायवं दक्षिणेन हत्वाऽभ्यात्ममासा-
दितः, एवमाश्विनः पूर्वसादितवैन्द्रवायवमैत्रावरुणौ दक्षिणेन हर्तव्य इत्यर्थः । ततस्तमुत्त-
रेण शिरः पश्चान्नीत्वा पुनर्दक्षिणेन शिरः पुरस्तान्नीत्वा मैत्रावरुणादप्यभ्यात्मतरं सादयेत् ।

अनुवचनप्रैषयाज्यासु नित्योऽध्वर्युतः संप्रैषः ।

अनुवचनादिष्वध्वर्युसंप्रैष आकाङ्क्षणीयः । अध्वर्युग्रहणमध्वर्युपुरुषाणामपि प्रदर्शना-
र्थम् । अत एवाध्वर्युत इत्युक्तवाचाध्वर्योरिति । नित्यवचनं नित्यै एव प्रैष आका-
ङ्क्षणीयो नानित्य इत्येवमर्थम् । तेन पशुसूक्तवाकप्रैषादौ न नियमेन प्रैष आका-
ङ्क्षणीयः ।

उन्नीयमानेभ्योऽन्वाहाऽऽत्वा बहन्त्वसाविदेवमिहोपयातेत्यनुसवनम् ।

उन्नीयमानेभ्य इतिवचनं चमसेषून्नीयमानेभ्यः सोमेभ्य इत्यर्थः । अनुसवनं सवने
सवन एतेषामेकैकं सूक्तमनुब्रूयादित्यर्थः ।

होता यक्षदिन्द्रं प्रातः प्रातः सावस्य होता यक्षदिन्द्रं माध्यं-
दिनस्य सवनस्य होता यक्षदिन्द्रं तृतीयस्य सवनस्येति
प्रेषितः प्रेषितो होताऽनुसवनं प्रस्थितयाज्याभिर्यजति ।

एतैस्त्रिभिः प्रैषैर्यथालिङ्गमेव प्रेषितो होताऽनुसवनं स्वाभिः प्रस्थितयाज्याभिर्यजति ।
होतृग्रहणं होतुरेव प्रैषेण प्रैषणं नान्येषामित्येवमर्थम् । अनुसवनं सवने सवने प्रैषेण प्रेषितो
होतैव यजेदित्यर्थः ।

नामादेशमितरे ।

इतरे प्रशास्त्रादयो नामादेशं प्रेषिता यजेयुर्न होता । तेन यद्यप्यध्वर्यवो होतार्य-
जेति प्रेष्यन्ति तथाऽप्यत्र प्रशास्तैव प्रेषितो यजेत् । नामादेशमिति । नामाऽऽदिश्याऽऽ-
दिश्येत्यर्थः ।

इतरेषां क्रमस्वरूपे आह—

प्रशास्ता ब्राह्मणाच्छंसी पोता
नेष्टाऽग्नीध्रः । अच्छावाकश्च ।

सूत्रभेदकरणं तस्यैवोत्तरसूत्रे विशेषविध्यर्थम् ।

उत्तरयोः सवनयोः पुराऽऽग्नीध्रादिदं ते सोम्यं मधु मित्रं वयं
हवामह इन्द्र त्वा वृषमं वयं मरुतो यस्यहि क्षयेऽग्ने पत्नीरिहाऽऽ-
वहोक्षान्नाय वशान्नायेति प्रातःसवनिक्यः प्रस्थितयाज्याः ।

पुनः प्रस्थितयाज्यावचनं प्रशास्त्रादिसंवन्धिनीनामपि तत्संज्ञाप्रापणार्थम् । अच्छावाक-
स्यात्र नोच्यते 'प्रातर्यावाभिरागतमिति यजति' इति स्वावसरे वक्ष्यते ।

पिबा सोममभियमुग्रतर्द इति तिस्रोऽर्वाङ्गेहि सोमकामं त्वाहुस्तवायं
सोमस्त्वमेह्यर्वाङ्गिन्द्राय सोमाः प्रादिवो विदाना आपूर्णो अस्य कलशः
स्वाहेति माध्यंदिन्यः । इन्द्र ऋभुभिर्वाजवद्भिः समुक्षितमिन्द्रावरुणा सुत-
पाविमं सुतमिन्द्रश्च सोमं पिबतं बृहस्पत आ वो वहन्तु सप्तयो रघुष्य-
दोऽमेव नः सुहंवा आहिगन्तनेन्द्राविष्णू पिबतं मध्वो अस्येमं स्तोमम-
हते जातवेदस इति तार्तीयसवनिक्यः सोमस्याग्ने वीहीत्यनुवषट्कारः ।

अयमनुवषट्कारः कर्तव्यः ।

अनुवषट्कारस्य प्रवृत्तिविषयमाह—

प्रस्थितयाज्यासु शस्त्रयाज्यासु मरुत्वतीये हारि-
योजने महिम्नि । आश्विने चतैरो अह्नये ।

सूत्रमेदकरणं वैषम्यस्यापनार्थम् । वैषम्यं च शस्त्रान्ते क्रियमाणाऽपि शस्त्रयाज्या न
भवतीत्येवमर्थम् । तेनायाज्यमाश्विनमित्यवगतं भवति ।

तदेषाऽपि यज्ञगाथा गीयते । ऋतुयाजान्द्विदेवत्यान्यश्च पानी-
वतो ग्रहः । आदित्यग्रहसावित्रौ तान्स्म माऽनुवषट्कृथा इति ।

एतद्यज्ञगाथात्मको वेदो यष्टारं शास्ति । गाथाशब्देन ब्राह्मणगता ऋच उच्यन्ते ।
यज्ञार्था गाथा यज्ञगाथा सैषा तदनुवषट्कारविधानं प्रत्युच्यत इत्यर्थः । कोटिद्वयसंकीर्तनं
सानुवषट्कारा अननुवषट्काराश्चैतावन्त एवेति ज्ञापनार्थम् ।

प्रतिवषट्कारं मक्षणम् ।

प्रतिवषट्कारं मक्षणे प्रयत्नं कुर्यात् । नात्र मक्षो विधीयतेऽन्यत्र विहितत्वात् । तेन
वचनान्तरेण विहिते मक्षे तस्याऽऽवृत्तिमात्रमत्र गुणो विधीयते । यत्र द्विवषट्कारोऽस्ति
तत्र मक्षोऽपि द्विरावर्तते । यत्र तु सक्तदेव वषट्करोति तत्र तु सक्तदेवेति सिद्धम् ।

तूष्णीमुत्तरम् ।

उत्तरं प्राशनं तूष्णीमेव कर्तव्यम् । वषट्कारद्वयप्रसङ्गादत्रैवेदमुक्तम् ।

एत्यध्वर्युः ।

आहवनीयप्रदेशात्सद आगच्छतीत्यर्थः ।

अयाळग्नीदिति पृच्छति ।

आगच्छन्तमध्वर्युं होता पृच्छतीत्यर्थः ।

अयाळिति प्रत्याह ।

प्रत्याहाध्वर्युरित्यर्थः ।

स मद्रमकयो नः सोमस्य पाययिष्यतीति होता जपति ॥ ५ ॥

होतृग्रहणमध्वर्युधिकारात् ॥ ५ ॥

ऐन्द्रवायवमुत्तरेऽर्धे गृहीत्वाऽध्वर्यवे प्रणामयेदेष वसुः पुरुव-
सुरिह वसुः पुरुवसुर्मयि वसुः पुरुवसुर्वाक्पा वाचं मे पाह्यु-
पहूता वाक्सह प्राणेनोप मां वाक्सह प्राणेन ह्वयता-
मुपहूता ऋषयो दैव्यासस्तनूपावानस्तन्वस्तपोजा उप
मामृषयो दैव्यासो ह्वयन्तां तनूपावानस्तन्वस्तपोजा इति ।

इतरे पात्रे सव्येनापिधायैन्द्रवायवं दक्षिणेन हस्तेनोत्तरे भागे गृहीत्वाऽध्वर्योरपि ग्रह-
णाय प्रणामयेदेष वसुरिति मन्त्रेण ।

अध्वर्य उपह्वयस्वेत्युक्त्वाऽवघ्राय नासिकाभ्यां
वाग्देवी सोमस्य तृप्यत्विति भक्षयेत्सर्वत्र ।

अत्रोपह्वयविधानं क्रमार्थमुत्तरत्र विहितत्वात् । नासिकाभ्यामितिवचनं नासिकाद्वये-
नावघ्राणं नियमेन कर्तव्यं तेनान्यत्रेन्द्रियकार्यमनियमेन कर्तव्यमेकेन द्वाभ्यां वेति सिद्धम् ।
सर्वत्रेतिवचनमन्यत्राप्ययमेव सोमभक्षणमन्त्रः स्यादित्येवमर्थम् ।

प्रतिभक्षितं होतृचमसे किञ्चिद्वनीयानाचम्योपह्वा-
नादि पुनः संभक्षयित्वा न सोमेनोच्छिष्टा भवन्ती-
त्युदाहरन्ति शेषं होतृचमस आनीयोत्सृजेत् ।

होत्रा भक्षितमध्वर्युणा चैव भक्षितं होतृचमसे किञ्चिदासिच्यानाचम्योपह्वानादि पुनः
सह भक्षयित्वा शेषं होतृचमस आनीय तत्पात्रमुत्सृजेत् । न प्रागुत्सृजेदित्यर्थः । पुनर्भक्षे
प्रतिप्रस्थातयुपह्वयाचनं कर्तव्यम् । अस्य सूत्रस्य मध्ये भक्षणानिमित्ताशुचित्वानिर्वहणाद्य
प्रसक्तमाचमनमकृत्वोपह्वादि कर्तव्यमित्युक्तम् । अनाचम्योपह्वानादीति । सोऽयमाचमन-
प्रतिषेधः सोमभक्षणेऽशुचित्वाभावादुक्त इति तदुपपादनार्थं तत्सूत्रमध्य एव 'न सोमेनो-
च्छिष्टा भवन्तीत्युदाहरन्ति' इत्युक्तवानाचार्यः । उदाहरन्तीतिवचनादिदमपि स्मृतिवचन-
मिति * दर्शयति । सोमेनेति । सोमभक्षणेनेत्यर्थः । तेनान्यद्रव्यभक्षणेनाशुचित्वमेवेति
गम्यते । सोमाधिकारे पुनः सोमग्रहणं सर्वसोमभक्षणे प्रापणार्थम् ।

एवमुत्तरे ।

एवमुत्तरे अपि ग्रहपात्रे भक्षयेत् ।

तत्र विशेषमाह—

न त्वेनयोः पुनर्भक्षः ।

अनयोरपि प्रतिप्रस्थातयुपह्वयाचनमस्ति ।

न कंचन द्विदेवत्यानामनवनीतमवसृजेत् ।

द्विदेवत्यानां मध्ये कंचन ग्रहं होतृचमसेऽनवनीतं नोत्सृजेदित्यर्थः ।

मैत्रावरुणमेषवसुर्विदद्वसुरिहवसुर्विदद्वसुर्मयिवसु-
र्विदद्वसुश्चक्षुष्पाश्चक्षुर्म पाह्युपहृतं चक्षुः सह मन-

* घ.—उशना—न सोमेनोच्छिष्टा भवन्तीति श्रुतिः ।

१ ख. ग. घ. 'व्यं ना°' । २ ड. झ. चेति । ३ च. 'च प्रति भ°' । ४ ख. ग. 'नः
संभ°' । ५ ख. ग. घ. ड. च. झ. 'निर्वहणा°' । ६ ख. ग. घ. 'दुपादाना°' ।

सोप मां चक्षुः सह मनसा ह्यतामुपहृता ऋषयो
दैव्यासस्तनूपावानस्तन्वस्तपोजा उप मामृषयो
दैव्यासो ह्यन्तां तनूपावानस्तन्वस्तपोजा इति ।

अध्वर्यवे प्रणामयेदिति शेषः ।

अक्षीभ्यां त्विहावेक्षणं दक्षिणेनाग्रे ।

पश्चात्सव्येनेत्यर्थः ।

सव्येन पाणिना होतृचमसमाददीतु
वसूनां पतिर्विश्वेषां देवानां समिदिति ।

मैत्रावरुणपात्रोत्सर्गान्तं कर्म कृत्वा दक्षिणेनाऽऽश्विनमपिधाय सव्येन पाणिना होतृ-
चमसमाददीत मन्त्रेण । पाणिग्रहणमपिधानमपि पाणिनैवाऽऽकाशवत्यङ्गुलियुक्तेन कुर्या-
न्नाङ्गुलीभिरवेत्येवमर्थम् ।

तस्यारत्निना तस्योरोर्वसनमपोच्छाद्य तस्मि-
न्सादयित्वाऽऽकाशवतीभिरङ्गुलीभिरपिदध्यात् ।

तस्येति । सव्यस्येत्यर्थः । ऊरोरिति वचनमूरोरेकदेशस्य यावत्प्रयोजनमपोच्छादनं न
सर्वस्येत्येवमर्थम् । अपिधानमपि सव्येनाधिकृतत्वादन्वस्यान्यत्र व्यापृतत्वात् ।

आश्विनं यथाहृतं परिहृत्य पुनः सादयित्वाऽध्वर्यवे
प्रणामयेदेषवसुः संयद्वसुरिहवसुः संयद्वसुर्मयिवसुः
संयद्वसुः श्रोत्रपाः श्रोत्रं मे पाह्युपहृतं श्रोत्रं सहाऽऽ-
त्मनोप मां श्रोत्रं सहाऽऽत्मना ह्यतामुपहृता ऋषयो
दैव्यासस्तनूपावानस्तन्वस्तपोजा उप मामृषयो दै-
व्यासो ह्यन्तां तनूपावानस्तन्वस्तपोजा इति ।

होतृचमसं सव्येनापिधाय ततो दक्षिणेनाऽऽश्विनं गृहीत्वा शिरसो दक्षिणतः पश्चा-
न्नीत्वा तस्यैवोत्तरतः पुरस्तादानीय स्वस्थान एवैनं सादयित्वा ततः प्रणामादि कुर्यात् ।

कर्णाभ्यां त्विहोपोद्यच्छेद्वक्षिणायाग्रे नि-
धाय होतृचमसं स्पृष्ट्वोदकमिळामुपह्वयते ।

आश्विनमुत्सृज्य ततो दक्षिणेनैव पाणिना होतृचमसं निधाय स्पृष्ट्वोदकमिळामुपह्वयते ।

उपोद्यच्छन्ति चमसान् ।

इळोपह्वानकाले चमसिनः स्वं स्वं चमसमिळासमीप उद्यच्छन्ति चमसाध्वर्यवो वा ।

अवान्तरेळां प्राश्याऽऽचम्य होतृच-
मसं भक्षयेद्ध्वर्य उपह्वयस्वेत्युक्त्वा ।

अवान्तरेळाप्राशनविधानमत्र क्रमार्थम् । आचमनविधानं नियमार्थम् । इळोपह्वाना-
नन्तरमवान्तरेळाप्राशनमेव कृत्वाऽऽचम्य चमसमेव भक्षयेदिति । तेनेदानीमिळाभक्षणं
नास्तीति ज्ञायते । इदमप्यनेन ज्ञायते—प्रकृताववान्तरेळाप्राशनमिळाप्राशनं च कृत्वा
पश्चाच्छौचार्यमाचमनं भवति न तयोर्मध्येऽपीति । ‘अध्वर्य उपह्वयस्व’ इत्युक्त्वा ‘भक्ष-
येत्’ इत्यनेन वचनेनात्र चत्वारोऽर्थाः सूचिता भगवता सूत्रकारेण । तत्रायमेकोऽर्थः—
‘नानुपहृतेन सोमः पातव्यः । न वै सोमपीथेन ह वार्धुको भवति’ इति श्रुतिवचनादुपै-
हृतेनैव सोमो भक्षयितव्य इति । अयमपरोऽर्थः—उपह्वयाचनं कर्मनामधेयेन संबध्यते
‘नोपह्वयस्व’ इत्येवमन्तेन वाक्येनेति । अयमप्यपरोऽर्थः—यत्र क्व च सोमे वषट्कारेण
वा समाख्यया वा भक्ष्यमाणे होमाभिषवनिमित्तेन भक्षणेनैकस्मिन्पात्रे प्रतिभक्षितया सह
भक्षो नास्ति तत्रार्ध्वर्यावैवोपह्वयाचनामिति । अयं चापरः—भक्षणमपि कर्तव्यमिति ।
एतदुक्तं भवति—अवान्तरेळां प्राशयेळामक्षणमकृत्वाऽऽचम्य होता स्वचमसं भक्षयेद्ध्वर्या
उपह्वयमिष्ट्वा ‘वाग्देवी’ इत्यनेन मन्त्रेणेति ।

दीक्षितो दीक्षिता उपह्वयध्वम् ।

दीक्षितश्चेद्धोता तदा दीक्षिता उपह्वयध्वमित्युक्त्वा स्वचमसं भक्षयेत् ।

यजमाना इति वा ।

दीक्षित इत्यनुवर्तते । यजमाना उपह्वयध्वमित्युक्त्वा वा भक्षयेत् ।

मुख्यान्वा पृथग्घोत्रका उपह्वयध्वमितीतरान् ।

एवं वोपह्वयाचनं दीक्षितस्य मुख्यान्ध्वर्यादीन् । ‘अध्वर्य उपह्वयस्व, ब्रह्मन्नुप-
ह्वयस्व, उद्गातरुपह्वयस्व’ इति पृथगुक्त्वाऽमुख्यान्सर्वान्त्सकृदेव ‘होत्रका उपह्वयध्वम्’
इत्येवमर्थः ।

एवमितरे ।

अदीक्षितो दीक्षितश्च होता यथोक्तमुपह्वयाचनं कृत्वा स्वं चमसं भक्षयेदित्युक्तम् ।
एवं दीक्षिता अदीक्षिताश्च मैत्रावरुणादयः स्वं स्वं चमसं भक्षयेयुः । तेनैवोपह्वयाचन-
प्रकारेण दीक्षितानामयमेवोपह्वयाचनप्रकारः ।

१ ख. ग. °व्यः । तेन । २ ख. ग. हव्यवार्धु° । ३ ख. ग. °पह्वयते नैवं सो° । ४ ड.
च. झ. °र्थः । क° । ५ घ. झ. संजुध्यन्ते नो° । ६ ख. ग. घ. ड. च. झ. °वमेतेन । ७ च.
°तयोः स° । ८ झ. °ध्वर्योर्वो° । ९ ख. ग. घ. ड. °वंचोप° ।

सर्वत्र प्रतिर्मक्षिणि सत्यसति वाऽदीक्षितानां कचिद्विशेषोऽस्तीत्याह—

यथासमक्षं त्वदीक्षिताः ।

यो यस्थ सभक्षः स यथासमक्षः । समक्षो नाम समानमक्षः । एतदुक्तं भवति—
एकस्मिन्काल एकस्मिन्पात्रे ययोर्मक्ष उत्पद्यते तयोरन्यतरोऽन्यतरं प्रति समक्ष इत्युच्यते ।
स एव होमाभिषवकर्ता वषट्कर्तारं प्रति समक्ष इत्यर्थः । यत्रैवं भवति तत्र तमेवोपहृत्य
भक्षयेन्नाध्वर्युमिति । अदीक्षितानामेवायमपवादः । दीक्षितानां तु ग्रहेषु चमसेषु च दीक्षिता
उपहृत्यध्वमित्यादयस्त्रय एव प्रकाराः, नान्यैः कचिदपीति ।

मुख्यचमसाद्चमसाः ।

होता स्वं चमसं भक्षयेदित्युक्त्वा 'एवमितरे' इत्युक्तं तेन होतुरन्येषां सर्वेषां भक्षणं
विहितमिति मन्यमानाश्चमसिनश्चमसेभ्यो भक्षयन्ति । अचमसाः पुनः प्रत्यासत्त्यौ
स्ववर्ग्यस्य मुख्यस्य द्वितीयस्य तृतीयस्य वाऽऽत्मनोऽनन्तरतमस्य चमसवतश्चमसान्भक्ष-
येयुः । यस्य पुनर्होमाभिषवनिमित्तं भक्षणमस्ति तस्य तदेव भवति । इतरेषां मुख्यस्य
चमसादिति ये भ्रमन्ति तेषां भ्रान्तिमपनुत्सुरपि पूर्वपक्षेऽनुष्ठाननिर्वाहं वर्णितवानाचार्यः ।
एवंप्रकारेणैवं न्यायोऽनुसर्तव्य इति प्रदर्शयितुं मुख्यशब्दोऽप्यत्रापेक्षितो गृह्यते ।

प्रत्यासत्त्यानुगुण्यादेनं पक्षं दूषयति—

द्रोणकलशाद्वा ।

वाशब्दः पक्षं व्यावर्तयति । नात्राचमसानां सोमभक्षणमस्ति विधानाभावात् । सोमभ-
क्षणस्य हि निमित्तं वषट्कारो होमाभिषवौ चमसिता च । अचमसानां तु तेषां निमित्ता-
नामन्यतममपि नास्ति । अतस्तेषामत्र भक्षो नास्तीति सिद्धम् । द्रोणकलशानु भक्षण-
मस्ति वचनात् । 'यथाचमसमन्याश्चमसाश्चमसिनो भक्षयन्ति, अथैतस्य हारियोजनस्य
सर्व एव लिप्सन्तः' इति श्रुतिवचनम् । तेन द्रोणकलशे हारियोजनेन शेषस्य चमसिभिर-
चमसैश्च भक्षणं विहितम् । तदनेन प्राप्तं भक्षणमयं सूत्रकारोऽवघ्राणस्वरूपेण विधास्यति ।
तदेवंरूपमेवानेनोच्यते न भक्षणान्तरमित्यवगन्तव्यम् ।

उक्तः सोमभक्षजपः सर्वत्र ।

य उक्तः सोमभक्षणमन्त्रो वाग्देवीति स सर्वत्र सोमभक्षे भवति न द्रव्यान्तरभक्षे । पूर्वं
सर्वत्रग्रहणं द्विदेवत्येष्वेव चरितार्थमिति पुनस्तद्विधीयते ।

१ च. 'भक्षणे स' । २ ड. च. झ. 'र्थः । तत्रै' । ३ ड. झ. भक्षयति । ४ ख. ग.
°न्यः कश्चिद्' । ५ घ. °त्याऽऽसन्नस्य स्वं । ६ घ. °स्य वा द्वि' । ७ क. ख. ग. °स्य
चाऽऽ' । ८ ड. च. झ. °नोऽन्त' । ख. ग. °नोरन्त' । ९ ड. च. झ. °ब्दोऽत्राऽऽपेक्षिको
गु' । १० ख. ग. °मासिनां । ११ क. घ. ड. च. झ. °मदपि । १२ ख. ग. °नस्य शेषे च' ।

चमसानां भक्षणमुक्त्वा तत्प्रसङ्गेन सर्वत्र सोमभक्षस्य निमित्तमुद्गात्रादिचमसभक्षयितृ-
विचारव्याजेन दर्शयितुमाचार्यान्तरमतान्युपन्यस्यति स्म—

होतुर्वषट्कारे चमसा हूयन्त उद्गातुर्ब्रह्मणो यजमानस्य

तेषां होताऽग्रे भक्षयेदिति गौतमो भक्षस्य वषट्कारान्वयत्वात् ।

सोमभक्षणे त्रीणि निमित्तानि श्रुतौ निर्दिष्टानि । वषट्कर्तुः प्रथमभक्ष इति प्राथम्य-
विशिष्टं भक्षणं वषट्कारनिमित्तं विदधाति । अभिषुत्य हुत्वा भक्षयतीति होमाभिषव-
निमित्तं विदधाति । होतृचमस इत्यादिसमाख्याबलात्साऽपि समाख्या भक्षणे निमित्तमिति
गम्यते । तत्र होमाभिषवावस्मदीयेषु न स्त इति तन्निमित्तस्य भक्षस्यात्र विचारो न
कृतः । तत्र वषट्कारनिमित्तं समाख्यानिमित्तं च भक्षणं विहितमेवास्तीति मन्यमानो
गौतमस्तेषां होताऽग्रे भक्षयेदित्युक्तवान् । अग्रवचनसामर्थ्यादुद्गात्रादयोऽपि पश्चाद्भक्षये-
युरित्यस्याभिप्रायोऽवगम्यत एव । होतृग्रहणं शस्त्रिणां चतुर्णामपि प्रदर्शनार्थम् । उद्गात्रा-
दिचमसग्रहणं च सर्वचमसानां प्रदर्शनार्थम् । तथा हि सर्वे चमसाः शस्त्रिणां वषट्कारेषु
हूयमाना दृश्यन्ते । किं त्वेषां त्रयाणां विशेषोऽस्ति—सर्वदाऽपरवषट्कारेषु हूयन्त इति ।
भक्षस्य वषट्कारान्वयत्वादिति । वषट्कारनिमित्तत्वादित्यर्थः ।

एवं गौतमेनोक्ते समाख्यया भक्षो न विधातुं शक्यत इति मन्यमानस्तौल्वलिराह—

अभक्षणमितरेषामिति तौल्वलिः कृतार्थत्वात् ।

वषट्कर्तृभक्षणेनैव शेषस्य प्रतिपत्यन्तरान्वेषणे नैरपेक्ष्यं भवतीति कृतार्थत्वादित्युक्तम् ।
यदि परं समाख्याऽपि भक्षस्य विधायिका स्यात्तदा तस्मिन्कृतेऽप्यकृतार्थमेवावतिष्ठते ।
सा च न विधायिका नामधेयतयाऽपि तादृशानामेव पदानां समन्वयदर्शनादिति ।

एवमुक्ते गाणगारिर्गौतमभक्षमेव समर्थयितुमाह—

भक्षयेयुरिति गाणगारिरतः संस्कारत्वात्का

च तच्चमसता स्यान्न चान्यः संबन्धः ।

उद्गात्रादयोऽपि भक्षयेयुः । वषट्निमित्तभक्षणेन संस्कृतानामपि शेषाणामस्मात्समाख्या-
भक्षणादपि संस्कारत्वात् । वचने सति संस्कृतानामपि संस्कारस्य संभवोऽपीत्यर्थः । येऽत-
त्संस्कारत्वादिति पठन्ति तेषामयमर्थः—योऽयं समाख्याभक्षात्संस्कारः स वषट्कारभक्षसं-
स्कारो न भवति ततोऽन्यत्वादित्यर्थः । अन्यत्वे चाविरोधात्समुच्चय एवेत्यर्थः । ननु
समाख्याभक्षणं न विदधातीत्युक्तम् । सत्यम् । स्वरूपेण न विदधाति कार्यतस्तु विद-
धात्येव । कथम् । ज्योतिष्टोमाधिकारनियोगः स्वप्रकरणधीतसकलपदोद्बोधितपदार्था-

१ ख. ग. घ. ° तः । स त° । २ ख. ग. घ. संबन्धोऽस्ती° । ३ ख. ग. घ. °त्वेनावि° ।
४ ड. °णादधी ।

वच्छिन्नः प्रतीयमानः कार्यात्मकत्वादात्मनः स्वावच्छेदकभूतानपि कार्यतयाऽवगमय-
न्होतृचमसपदादप्याभिहितान्संबन्धविशेषान्स्वावच्छेदभूतान्प्रमाणान्तरसिद्धानलभमानः स्वय-
मेव तान्संबन्धविशेषान्कार्यतयाऽवगमयतीत्येवम् । स च संबन्धविशेषो होताऽस्मिंश्चम-
तीति होतृचमस इति ऐतं मुक्त्वाऽन्य स्वश्राम्यादिलक्षणसंबन्धोऽत्र न संभवति । एवम-
प्यर्थं सूत्रकारः सूचितवान् ' का च तच्चमसता स्यान्न चान्यः संबन्धः ' इति वदन् ।
यदा चमसिनां चमसेषु वषट्कारनिमित्तं समाख्यानिमित्तं च भक्षद्वयमागच्छति तदा पूर्वं
वषट्काराद्भक्षयित्वा होमाभिषवभक्षणे च कृते ततः सपाख्यातो भक्षयेत् । यत्र पुनः
प्रतिभक्षयिता नास्ति तत्रोभौ भक्षौ तन्त्रेण सिध्यतैः । समाख्यानिमित्तं वषट्कारनिमित्तं
च भक्षयेयुः सानुवषट्कारेषु सर्वत्र द्विरावृत्तिरस्त्येव ।

भक्षयित्वाऽपाम सोमममृता अभूम शं नो भव
हृद् आपीत इन्द्रविति मुखहृदये अभिमृशेरन् ।

भक्षणानन्तरमेताभ्यामृग्भ्यां मुखहृदये अभिमृशेरन्नद्विथथासंख्येन । अनयोराप्याय-
नत्वं दर्शयिष्यति ' प्रतिप्रदाय द्रोणकलशमात्मानमाप्याय्य ' इति । आप्यायनत्वे
चाद्भिः संमर्शनं भवत्येवेति ।

आप्यायस्व समेतु ते सं ते पयांसि समु यन्तु
वाजा इति चमसानाद्योपाद्यान्पूर्वयोः सवनयोः ।

स्वं स्वं चमसं द्वाभ्यामृग्भ्यामद्भिरभिमृशेरन्पूर्वयोः सवनयोराद्यान्द्वितीयांश्चमसान् ।

आद्यांस्तृतीयसवने ।

तृतीयसवन आद्यानेव चमसानभिमृशेरन् । एतदप्याप्यायनं ' चमसमाप्याययत्याभि-
रूपाभ्याम् ' इति फलचमसे श्रुतौ दर्शनात् ।

सर्वत्राऽऽत्मानमन्यत्रैकपात्रेभ्यः ।

एकपात्राण्यूर्ध्वपात्राणि । तानि वर्जयित्वा सर्वत्राऽऽत्मानमाप्याययेयुः । आत्मशब्दे-
नात्र मुखहृदये उच्येते ।

आप्यायितांश्चमसान्सादयन्ति ते नाराशंसा भवन्ति ॥ ६ ॥

नाराशंसंज्ञा भवन्तीत्यर्थः । अन्वर्थसंज्ञेयम् । नाराशंसां नाम त्रयः पितृगणा ऊमा

+ क.—ज्ञापयन् ।

१ ड. च. °दाधभि° । २ घ. °श्रमसे चम° । ३ ख. ग. ड. च. एतमु° । ४ क. ख.
म. घ. झ. °भक्षिता । ५ ड. च. झ. °तः । वषट्कारनिमित्ते भक्षे सा° । ६ घ. ड. च. झ.
°सानां त्र° ।

और्वाः काव्याश्चेति । ते चानुसवनं यथासंख्येनाऽऽप्याधितानां चमसानां देवता भवन्तीति नाराशंसाश्चमसा भवन्तीति ॥ ६ ॥

एतस्मिन्काले प्रपद्याच्छावाक उत्तरेणाऽऽग्नीधीयं परि-
ब्रज्य पूर्वण सद आत्मनो धिण्यदेश उपविशेत् ।

अच्छावाकस्य कर्मकालत्वादेवास्मिन्कर्मकाले प्रपदने सिद्धे कालोपदेशोऽच्छावाकः कर्मकाल एव प्रपद्येतेत्येवमर्थम् । तेनान्ये कर्मकालात्प्रागेव प्रातरनुवाककाले प्रपद्येरन्निति सिद्धं भवति । प्रपद्येतिवचनं यजमानत्वेनान्यथा वा प्रपन्नोऽप्यच्छावाकीयत्वायास्मिन्काले नियमेन प्रपद्येतेत्येवमर्थम् । स्वस्य धिण्यस्य पुरस्ताददूरे सदसो बहिरुपविशेत् ।

पुरोळाशहगळं प्रत्तमिळामिवोद्यम्याच्छावाक वद-
स्वेत्युक्तोऽच्छा वो अग्निमवस इति तृचमन्वाह ।

हगळं शकलमित्यर्थः, प्रत्तमध्वर्युणा । इळामिवोद्यम्याऽऽस्यसंमितं प्राणसंमितं वेत्यर्थः । संप्रैषपाठः स्वशास्त्रचोदनया संप्रैषस्यासंवादे सत्यप्यनुवचनत्वसिद्धयर्थम् ।

अन्त्येन प्रणवेनोपसंतनुयाद्यजमानहोतरध्वर्योऽग्नीह्वान्पो-
तर्नेष्टरुतोपवक्तरिषेषध्वमूर्जोऽर्जयध्वं नि वोजामयोजिह-
तान्यजाम योनिः सपत्नायामनिवाधितासो जयता भीत्वरीं
जयता भीत्वरींश्रवद् इन्द्रः शृणवद्गो अग्निः प्रस्थायेन्द्राग्नि-
भ्यां सोमं वोचतोपो अस्मान्ब्राह्मणान्ब्राह्मणा ह्वयध्वमिति ।

‘अन्त्येन प्रणवेन’ इत्येतावतैव प्रणवेन निगदस्य संताने सिद्धे ‘उपसंतनुयात्’ इतिवचनं कृत्स्नस्यास्य निगदस्यानवानत्वसिद्धयर्थम् ।

समाप्तेऽस्मिन्निगदेऽध्वर्युर्होतर्युपहवं काङ्क्षते ।

एतदध्वर्योरुपहवयाचनमच्छावाकार्थम् । समाप्त इतिवचनमुपहवयाचनकालविधानार्थम् । अस्मिन्निति वचनमुत्तरोऽपि निगद एव न कृत्स्न उपहवमन्त्र इत्येतद्दर्शयितुम् । तेन ‘प्रत्येता’ इत्यादिः ‘उपहूताः’ इत्यन्तो निगद एव । उपहू इत्येतावानेवोपहवमन्त्र इति वेदितव्यः ।

प्रत्येता सुन्वन्यजमानः सूक्ता वामाग्रभीत् । उत प्रतिष्ठो-
तोपवक्तरुत नो गाव उपहूता उपहूत इत्युपह्वयते ।

उपहूता इत्युक्त्वोपहूत इत्युपह्वयत इति मध्येऽध्याहारः कर्तव्यः । उपहूत इत्येष प्रत्युपहवमन्त्रः । सर्वत्रायमेव प्रत्युपहवमन्त्रोऽपेक्षितत्वादन्यस्य चानाम्नानात् ।

उपहृतः प्रत्यस्मा इत्युन्नीयमानाया-
नूच्य प्रातर्यावभिरागतामिति यजति ।

उपहृत इतिवचनमच्छावाकस्य ग्रहणार्थम् । तेनोन्नीयमानाय चमसाय प्रत्यस्मा इत्ये-
तत्सूक्तमच्छावाक एवानुब्रूयात् । ततः प्रातर्यावभिरित्यनया यजति । एषाऽस्य प्रस्थित-
याज्या ।

निधाय पुरोळाशदृगळं स्पृष्ट्वोदकं चमसं मक्षयेत् ।

निधायेतिवचनादेतावन्तं कालं दृगळमुद्यम्यैवाऽऽसीत् ।

नास्पृष्ट्वोदकाः सोमेनेतराणि हवींष्यालभेरन् ।

सोमेनेति । सोमेन स्पृष्ट्वा इत्यर्थः । तेन सोमं स्पृष्टवन्त उदकोपस्पर्शनमकृत्वेतराणि
पुरोळाशादीनि हवींषि नाऽऽलभेरन् । पुरोळाशं स्पृष्ट्वेतः सोमस्पर्शन उदकोपस्पर्शनं विधाय
तदुपपादनाय वक्तव्ये सति [यत्] विपरीतमुक्तं तस्यायमभिप्रायः—यथा स्पृष्टसोमस्य
हविरन्तरालम्भन उदकोपस्पर्शनं तथा स्पृष्टपुरोळाशादिकस्य च सोमस्पर्शन इत्युभयथाऽपि
भवतीति । न केवलमिदं तत्स्पर्शन एव तैद्वत्पान्नस्पर्शनेऽपि भवति । ‘ निधाय होतृच-
मसं स्पृष्ट्वोदकम् ’ इति चमसस्पर्शनेऽपि विधानात् ।

आदायैनादित्यप्रभृतीन्धिष्ण्यानुपस्थायापरया द्वारा सदः

प्रस्पृष्य पश्चात्स्वस्य धिष्ण्यस्योपविश्य प्राश्नीयात् ।

एतद्दृगळमादाय तद्वस्त एव धिष्ण्योपस्थानादि यो अद्येत्येवमन्तं कृत्वा तत्रस्य
एव तत्प्राश्नीयात् । उपविश्य प्राश्नीयादिति । उपविश्य जपित्वा प्राश्नीयादि-
त्यर्थः । अपरयां द्वारा प्रसर्पणविधानाद्वार्याभिमर्शनं च तस्यामेव सदःप्रसर्पणे
कृते स्वस्यैव धिष्ण्यस्य पश्चादुपवेशने सिद्धे यत्पश्चात्स्वस्य धिष्ण्यस्योपवेशनं विद-
धाति तत्तत्रैव दृगळप्राशनार्थम् । तत्रैवोपविश्य दृगळं प्राश्नीयात्, न बहिर्निष्क्रम्येति ।
इममेवार्थं शास्त्रान्तरे चोद्योत्तरमङ्ग्या श्रुतिरेव साधयति—‘तदाहुर्यदन्य ऋत्विजोऽन्तः-
सदसि सोमं प्राश्नन्ति । अथ कस्मादच्छावाको बहिःसदसि प्राश्नातीति । यदेतदन्तः-
सदसि पुरोळाशदृगळं प्राश्नाति तेनास्यान्तःसदसि सोमः प्राशितो भवति ’ इति ।

उपविष्टे ब्रह्माऽऽग्नीधीयं प्राप्य हविरुच्छिष्टं

सर्वं प्राश्नीयुः प्रागेवेतरे गता भवन्ति ।

यद्वाऽच्छावाक उपविष्टस्तदा ब्रह्मा तीर्थेन निष्क्रम्य बहिर्वेद्याग्नीधीयं प्राप्नोति ।
अच्छावाकश्च दृगळं प्राश्य तीर्थेन निष्क्रम्याऽऽचम्य तं देशं प्राप्नुयात् । इतरे होत्रादयोऽ-

प्यनुपविष्ट एवाच्छावाके तं देशं प्राप्ता भवेयुः । एते सर्वे संहतास्तस्मिन्देशे हविःशेषं प्राश्नीयुः । सर्वग्रहणं पौर्णमासिककर्तृनिवृत्त्यर्थम् । आशीध्रीयं प्राप्येतिवचनं प्राशनस्य बहिर्वेदिदेशे सिद्धेऽप्याशीध्रीयमण्डपबहिर्वेदिदेशप्रापणार्थम् । तच्चार्यमन्तर्वेद्यर्थं बहिर्वेदि भवति । हविरुच्छिष्टशब्देन चात्र धानादीनां शेषमिळापात्रस्थमन्यदप्युच्यते ।

प्राश्य प्रतिप्रसृप्य ॥ ७ ॥

ऋतुयाजैश्चरन्ति ।

प्राशने प्रकृते प्राश्यवचनमन्यदप्यस्मिन्नेव काले क्षुद्रिवृत्त्यर्थं भोजनादि कुर्याच्च प्रागित्येवमर्थम् । प्रतिप्रसृप्यवचनं सर्वेषु प्रतिप्रसृप्तेष्वृतुयाजचरणार्थम् ।

तेषां प्रैषाः ।

तेषामृतुयाजसंज्ञानां यागानां प्रैषा अपि भवन्ति ।

पञ्चमं प्रैषसूक्तम् ।

प्रैषसमाम्नाये यत्पञ्चमं प्रैषसूक्तं तदेषां प्रैषा भवन्ति ।

तेन तेनैव प्रेषितः प्रेषितः स स यथाप्रैषं यजति ।

प्रैषास्तावत्सर्वे मैत्रावरुणेन वक्तव्याः । अस्मिन्सूत्रे ऋतुयाजानां याज्या यष्टारश्च विधी-
यन्ते । येन येन प्रैषेण यथाप्रैषं यो यः प्रेषितस्तेन तेनैव प्रैषेण स स एव यजति
नान्यः । तेनैतत्साधितं भवति मैत्रावरुणस्य यष्टृत्वमपीति ।

होताऽध्वर्युगृहपतिभ्यां होतरेतद्यजेत्युक्तः ।

यजेदिति शेषः । होतरेतद्यजेत्येताभ्यामुक्तो होता यजेत् ।

स्वयं षष्ठे पृष्ठ्याहनि ।

पार्थिकपृष्ठेऽहनि स्वयमेवाध्वर्युगृहपती यजतः ।

पश्चादुत्तरवेदेरुपविश्याध्वर्युः पश्चाद्गार्हपत्यस्य गृहपतिः ।

अध्वर्युर्यजमानश्च निरसनं कृत्वा मन्त्रवद्वं तयोः पश्चादुपविश्य यजतः । पश्चादिति प्रकृते पुनः पश्चादिति वचनमन्येषामुपवेशनकालात्पश्चाद्यागकालः, काल एवोपवेशनं गृहपते-
रित्येवमर्थम् । अध्वर्यु यजतमिति द्वित्वयुक्तेऽपि संप्रैषे मुख्य एवाध्वर्युर्यजति नान्यः ।

अथैतद्वृत्तुपात्रमानन्तर्येण वषट्कर्तारो भक्षयन्ति ।

अथेति । सर्वेष्वेष्टेष्वनन्तरमित्यर्थः । अत्र होता चतुर्वषट्कारः । पोतुनेष्टारौ द्विवषट्-
कारौ । एकवषट्कारा अन्ये । तत्र सर्वेष्वेष्टेषु भक्ष्यमाणेऽनेकवषट्काराणामपि शेषा-
विभागात्कर्तृकालैक्याच्च सकृदेव भक्षणं प्राप्नोतीति तन्निवृत्त्यर्थमानन्तर्येणेत्युक्तम् ।

१ क. ख. ग. घ. झ. °त्वमिति । २ च. पृष्णाह° । ३ च. पृष्णिके ष° । ४ घ. ऊ. °देत° । ५ च. °मविशे° ।

पृथगध्वर्युः प्रतिभक्षयेत् ।

अध्वर्युग्रहणं प्रतिप्रस्थातुरपि प्रदर्शनार्थम् । अत्रापि तन्त्रशङ्कानिवृत्त्यर्थम् । पृथक्त्वमेव तत्र विधीयत इतरत्वनूद्यते ।

तस्मिन्नेवोपहवः ॥ ८ ॥

तस्मिन्नेव प्रतिभक्षयितुं उपहवश्च भवति । अवधारणं दीक्षिता अप्यत्र प्रतिभक्षयितारमेवोपहवं याचेरन्न दीक्षितान्सर्वानिति । अन्यत्र दीक्षितादीक्षितान्सर्वानिव ॥ ८ ॥

पराङ्ध्वर्यावावृत्ते सुमत्पद्वन्द्वे पिता मातरिश्वा छिद्रापदाधा दच्छिद्रोक्था कवयः शंसन् । सोमो विश्ववित्रीथानिनेषद्वृहस्पतिरुक्थामदानि शंसिषद्वागायुर्विश्वायुर्विश्वमायुः क इदं शंसिष्यति स इदं शंसिष्यतीति जपित्वाऽनभिहिंकृत्य शोसावोमित्युच्चैराहूय तूष्णींशंसं शंसेदुपांशु सप्रणवमसंतन्वन् ।

पराङ्कितिसप्तम्यर्थे प्रथमा प्रयुक्ता, छन्दोवत्सूत्राणि भवन्तीति । ऋतुपात्रभक्षणानन्तरमध्वर्युर्होतुर्मुखत आसीनः पराङ्गवर्तते पृष्ठतः करोतीत्यर्थः । तस्मिन्पराङ्च्यावृत्ते होता सुमदिति जपित्वाऽभिहिंकारमकृत्वा शोसावोमित्युच्चैराहूय तूष्णींशंसं शंसेदुपांशु सप्रणवमसंतन्वन् । अध्वर्यावावृत्त इति शस्त्रकालोपदेशार्थम् । शस्त्राङ्गमयं जपः, जपित्वेति शस्त्रेण संबन्धदर्शनात् । अनभिहिंकृत्येति प्राप्तो निषिध्यते । शोसावेति । शंसावेत्यर्थः । स एव प्रणवान्तः शोसावोमिति पठ्यते । अनेन शब्देनाध्वर्युमाहूयाभिमुखीकृत्येत्यर्थः । अनेनाऽऽहूयेतिवचनादस्य शब्दस्याऽऽहाव इति संज्ञा भवति । उच्चैर्वचनं मन्द्रस्वरप्राप्त्यर्थम् । शस्त्राङ्गत्वादाहावस्य शस्त्रस्य च मन्द्रस्वरत्वादाहावानन्तरवर्तिनः शस्त्रैकदेशस्योपांशुत्वान्मुख्यानुग्रहन्त्यायेनोपांशुत्वाशङ्कायां भूयसामनुग्रह एवात्राऽऽश्रयितुं युक्त इति मन्द्रस्वरसिद्धयर्थमुच्चैरित्युक्तवानाचार्यः । यः पुनराहावः शस्त्रावयवभूतस्य स्तोत्रियादेरेवाङ्गं स तस्यैव स्वरं भजते तेन निष्केवल्येऽनुब्राह्मणस्वरपक्ष आहावस्यापि स्वरविशेषः सिद्धो भवति । तूष्णींशंस इति नामधेयम् । सप्रणवं समानप्रणवम् । तूष्णींशंसे ये प्रणवास्ते पठिता अपि संतानार्थिकैर्लक्षणैः समानास्त्रिमात्रा इत्यर्थः । असंतन्वन्नित्ययमप्राप्तप्रतिषेधः, अनृगन्तत्वात्परस्य चानृक्त्वात् । तेन ज्ञायते पठितोऽपि प्रणवः संतानायेति । तेन शस्त्रादिनाऽऽहावेनोत्तरः संततो वक्तव्यः । अत्र तूष्णींशंसस्याऽऽहावस्य च स्वरस्थानभेदात्प्राणसंततं भवति ।

१ ख. ग. ड. °राच्यावृ° । २ ख. ग. °ति शस्त्रकांशेप° । ३ क. °सावोमिति । ४ ड. च. °ते । तेन । ५ ख. ग. °वस्वरस्या° । ६ ख. ग. °नाय नेति । ड. °नार्थीय° । ७ ख. ग. संतानो व° ।

एष आहावः प्रातःसवने शस्त्रादिषु । पर्या-
यप्रभृतीनां च । सर्वत्र चान्तःशस्त्रम् ।

एषु स्थानेषु वचनान्तरेणाऽऽह्वाने विहिते शौंसावोमित्यनेनैव शब्देनाऽऽह्वानं कुर्या-
च्चान्येनेति नियम्यते । सूत्रत्रयेण शस्त्रादिषु प्राप्तिरेवमाहूयेतिवचनात्पुरोक्तत्वात्स्तोत्रिय-
त्वात्प्रतिपत्त्वादाश्चिनेऽन्तःशस्त्रेऽपि स्तोत्रियानुरूपानुचरप्रगाथधाय्यातदनन्तरवर्तिपरिधानी-
यात्वाद्गवनाच्चेति । माध्यंदिने तृतीयसवने च पर्यायेभ्यः प्राक्शस्त्रादिषु वचनादध्वर्यादि-
शब्दो विधीयते । तेषु शस्त्रादिषु तयोर्विहितत्वात्तदादिभूतानां प्रतिपदादीनां तावेव भवत-
इति नाऽऽह्वानान्तरं कल्प्यम् ।

तेन चोपसंतानः ।

तेनाऽऽह्वानेनोत्तरस्योपसंतानः कर्तव्यः । चशब्दात्तस्य च पूर्वणेति गम्यते ।
इदमन्तःशस्त्रे विधानमसंतन्वन्नित्यप्राप्ते संताने प्राप्तवत्प्रतिषेधात् । शस्त्रादिभूतेनाऽऽह्वानेनो-
त्तरस्य संतान उक्तः ।

शस्त्रस्वरः प्रतिगर ओथामो दैवेति ।

शस्त्रस्य स्वर इव स्वरो यस्य स शस्त्रस्वरः । उत्तरपदलोपोऽत्र द्रष्टव्यः । शस्त्रस्वर
इत्यर्थः । सैनस्वरस्याविधेयत्वादन्योऽपि यो विशिष्टः स्वरो विहितः शस्त्रस्य तस्य
प्रापणार्थं वचनम् । ' ओथामोदैव ' इत्ययं प्रतिगरसंज्ञो भवति । शस्त्रस्वरश्च भवति ।
प्रतिगीर्ण्यते प्रत्युच्चार्यते इति प्रतिगरः । वक्ष्यमाणविशेषविशिष्टतया सकृदेव विधातुं
शक्येऽपि सामान्यस्य पृथग्विधानं प्रतिगरशब्दव्यवहारेऽपि सामान्येनास्य ग्रहणार्थम् ।

शौंसामो दैवेत्याहावे ।

प्रतिगरो भवतीति शेषः । यत्पुनरयं प्रतिगरान्तरविधिर्मध्ये विधीयते तज्ज्ञापयति
प्रतिगरान्तरभ्रंयस्तीति मध्यवर्तिन्याहावेऽयं नियम्यते । तेन शस्त्रमध्येऽयमेव स्यात् ।
शस्त्रादावयं ब्राह्मणोक्तः शंसामो दैवोमिति वा ।

प्लुतादिः प्रणवेऽप्लुतादिरवसाने ।

व्यवहितस्येमौ विशेषविधी, अनन्तरस्य प्रणवावसानरूपेण त्रिष्वभेदासंभवात् ।

प्रणवे प्रणव आहावोत्तरे ।

प्लुतादेरयमपवादः । आहावोत्तरे प्रणवे प्रणव एव प्रतिगरो भवति ।

अवसाने च ।

प्रणवः प्रतिगरो भवतीति शेषः । शस्त्रान्ते शस्त्रमध्ये वाऽवसानेऽप्ययं विधिर्भवति ।

१ ख. ग. घ. 'नीयत्वा' । २ च. 'यात्वाद्दिवच' । ३ ख. ग. घ. ङ. 'लप्यते ते' ।
४ ख. ग. ङ. 'स्मानस्व' । ५ घ. ङ. च. य. पुन' । ६ च. 'न्तरो वि' । ७ ङ. च. 'मध्य' ।
८ ख. च. 'स्नान्तरे श' । ९ च. झ. 'ध्ये चाव' ।

प्रणवान्तो वा ।

विषयद्वयेऽयं विकल्पः ।

यत्र यत्र चान्तःशस्त्रं प्रणवेनावस्यति प्रण-
वान्त एव तत्र प्रतिगरः शस्त्रान्ते तु प्रणवः ।

पूर्वोक्तस्य प्रतिगरद्वयस्य विषयव्यवस्थापनमात्रमत्र क्रियते । नेनुं यद्ययमर्थो विव-
क्षितः स्यात्तदैवं प्रणेतव्यं स्यात् । अवसाने चेत्यादि सर्वमकृत्वा शस्त्रान्ते चान्तःशस्त्रं
प्रणवान्त इति प्रणेतुं युक्तम् । सत्यमेवं प्रणेतुं युक्तं तथा च न प्रणीतवानाचार्यः । किं
कुर्मः । एवं सति प्रणीतमनुसरामः । तत्र यदि पूर्वसूत्रेऽवसानशब्दं समाप्तिवचनमभ्युपगम्य
द्वाभ्यां सूत्राभ्यां शस्त्रान्ते विकल्प उक्तः, उत्तरसूत्रेणान्तःशस्त्रे प्रणवान्तविधिरिति कल्प्यते
तदा शस्त्रान्ते तु प्रणव इत्यतिरिच्यते । अथ मतं यत्रेत्यादिसूत्रेऽवस्यतिशब्दसंबन्धात्कर्म-
चोदनायां होतारमिति होतृविषयमिदं सूत्रं पारिशेष्यात्पूर्वोक्तविकल्पो होत्रकविषय इति ।
तदपि नोपपद्यते । अवस्यतीत्यत्र विधानामावात्कर्मविधौ सा परिभाषा न कर्मानुवाद इति ।
अतः पूर्वोक्त एवार्थः । यत्रयत्रेत्यादिप्रपञ्चोक्तिश्चैवमेवेति सूचयति । अत्र संक्षेपविस्तर-
रूपेण प्रपञ्चोक्तिरेवाऽऽश्रिता सूत्रकारेणेति । प्रतिगरस्य शस्त्रसमकालत्वादाहावस्य च द्विव-
चनयुक्तत्वात्प्रतिगरशब्दवाच्यत्वाच्च कर्त्रन्तरमस्यान्वेषणीयम् । अत्राध्वर्युरेव भवति ।
पराङ्ध्वर्यावित्येवाधिकारात्सर्वत्र चाध्वर्युरेव भवति 'शंसामो दैवोमित्यध्वर्युः प्रतिगृणाति'
इतिदर्शनात् । 'शंसावाध्वर्यो प्रति मे गृणीहि' इति च दर्शनात् । सवनान्तरे च
'अध्वर्यो शंसावोम्' इत्याहावादिदर्शनात् । अत्राध्वर्युशब्दः प्रतिप्रस्थातुरपि प्रदर्श-
नार्थः । गृह्णीम एतत्किमित्याध्वर्यवमत्र विधीयते शस्त्राङ्गत्वाच्छस्त्रस्य चर्ग्वेदविहितत्वात्त-
स्याप्यार्ग्वेदिकत्वमेवेति अध्वर्युकर्तृकत्वं तु वचनान्न समाख्यात इति सिद्धम् ।

प्रतिगरस्वरूपमुक्त्वा शस्त्रमेवानुसरति—

भूरग्निर्ज्योतिर्ज्योतिरग्नोऽम् । इन्द्रो ज्योतिर्भुवो ज्योतिरि-
न्द्रोऽम् । सूर्यो ज्योतिर्ज्योतिः स्वः सूर्योऽमिति त्रिपदस्तू-
र्णोऽंशः । यद्यु वै षट्पदः पूर्वैर्ज्योतिःशब्दैरग्रेऽवस्येत् ।

त्रिपदः षट्पदो वाऽयं शंसत्वः । त्रिपदक्षे यथापठितमेव । षट्पदक्षे त्रीणि
वाक्यानि द्विधा कृत्वा शंसेत् । तत्र द्विधाकरणेऽवसानस्थानं पूर्वैर्ज्योतिःशब्दैरग्रेऽवस्ये-
त्येदिति ।

* क.—आदौ ।

१ ङ. च. °म् । तत्रा° । २ ङ. च. झ. °त्यस्यैवा° । ३ ङ. च. झ. °णि त्रीणि वा° ।

उच्चैर्निविदं यथानिशान्तमग्निर्देवेन्द्र इति ।

उच्चैर्वचनमुपांशधिकारनिवृत्त्यर्थम् । निविदिति निविदां नामधेयम् । यथानिशान्तं यथापठितम् । पदे पदेऽवसायेत्यर्थः । ऐकश्रुत्यं तु शङ्खत्वादेव प्राप्तम् ।

नास्या आह्वानम् ।

‘आह्वानं च निविदाम्’ इत्यत्र पदसमाम्नायनिवृत्त्यर्थं निविदग्रहणं कृतम् । उत्तराधिकारश्च तत्रास्ति । तच्च निविदग्रहणं * पदसमाम्नायनिवृत्त्यर्थं क्रियमाणमुत्तराधिकारं च निवर्तयितुं शक्नोतीति प्राप्तस्यायमपवादः ।

न चोपसंतानः ।

अस्या निविदस्तूष्णींशंसेन सहोपसंतानश्च न कर्तव्यः । तेनासंतन्वन्निति प्रतिषेधस्तूष्णींशंसेषु परस्परमेव न पूर्वपरयोरिति + । अत आहावेन तूष्णींशंसस्य संतानः सिद्धो भवति । स तु स्वरविरोधात्प्राणसंतान इत्युक्तः ।

उत्तमेन पदेन प्र वो देवायेत्याज्यमुपसंतनुयात् ।

निविद उत्तमेन पदेन सूक्तमुपसंतनुयात् । अनृक्त्वादिदं विधीयते । आज्यमिति सूक्तस्यैतत्स्थानापन्नस्य नाम क्रियते ।

एतेन निविद उत्तराः ।

अस्या निविदः शंसनप्रकारो यो विहितस्तेन सर्वा निविदः शंसन्त्या इत्यर्थः । उत्तरवचनं पूर्वा अपि निविदः सन्तीति ज्ञापनार्थम् । तेन देवेन्द्रो मन्विर्द्धे इत्यादीनां चतुर्दशानां पदानां निवित्त्वं सिद्धं भवति ।

सर्वे च पदसमाम्नायाः ।

अन्ये चैतदशप्रलापादयो ये पदश आम्राता मन्त्रास्ते निविददेव शंसन्त्याः । निविदामपि पदश आम्राने सत्यपि निविदां पृथग्रहणं निवित्सु कचित्पदसमासोऽस्तीति ज्ञापनार्थम्, ‘प्रेदं ब्रह्म प्रेदं क्षत्रम्’ इत्यादौ × ।

उपसंतानस्त्वन्यत्र ।

अस्या निविदोऽन्यासु निवित्सु पदसमाम्नायेषु च पूर्वोपसंतानश्च कर्तव्यः ।

आह्वानं च निविदाम् ।

निविदग्रहणं पदसमाम्नायनिवृत्त्यर्थम् । आह्वानं चान्यासु निवित्सु भवति ।

* क.—पदसमाम्नाय ऐतदशप्रलापः । + क.—आहावशस्त्रैकदेशयोः । × क.—प्रेदं ब्रह्म प्रेदं क्षत्रमित्येते एव समस्येदिति ब्राह्मणानुरोधात् ।

१ ख. ग. ड. झ. °व पू° । २ घ. °द्र इन्द्रत्वादी° । ३ ख. ग. च. दं निर्व° ।

आज्यायां त्रिः शंसेदर्धर्चशो विग्राहम् ।

इदं त्रिवचनं शस्त्रादौ प्राप्तं सूक्तादौ नियम्यते । आज्यग्रहणं सूक्ताद्यानिवृत्त्यर्थम् । तेन यत्र द्वे सूक्ते त्रीणि वाऽऽज्यकार्ये विहितानि तत्राऽऽद्यस्यैवाऽऽद्यां त्रिः शंसेन्नोत्तरस्येत्येवमर्थम् । अर्धर्चश इत्यृगावानस्येऽप्यर्धर्चसंताननिवृत्त्यर्थम् । विग्राहं विगृह्य विगृह्येत्यर्थः ।

क विग्राहः कथं वा विग्राह इत्येवं निदर्शनेन दर्शयितुमाह—

तन्निदर्शयिष्यामः । प्र वो देवायामग्रे बर्हिष्ठमर्चास्मै ।

गमद्देवेभिरासनो यजिष्ठो बर्हिरासदो ३ मिति ।

विग्रहे प्राणसंतानः कार्यः । पूर्वस्मिन्नेवार्धर्चे स विग्रहो भवति ।

ऋगावानं वैवमेव । एतेनाऽऽद्याः प्रतिपदामनुगावानम् ।

प्रतिपदां या आद्या ऋचस्ता एतेन प्रकारेण शंस्तव्याः । प्रतिपद्वित्वे प्रतिपदामिति बहुवचनं ज्योतिष्टोमाभ्याससूचनार्थम् । तथा 'प्रथमयज्ञेनैके धर्मम्' इत्यत्र प्रथमशब्दस्तमेवार्थं सूचयति । तथा शाखान्तरे स्पष्टं वचनमस्ति 'वसन्ते वसन्ते ज्योतिष्टोमेन यजेत' इति । तत्र वीप्सयाऽभ्यासोऽवगतस्तदाश्रयोऽयं बहुवचनप्रयोगः । अन्यत्र ऋगावानवर्जनमिति । प्रतिपच्छब्दोऽयं प्रतिपत्संज्ञितं तृचमेव गृह्णाति न यौगिकम् । तेनाऽऽश्विनप्रतिपद्यं धर्मो न भवति ।

अनुब्राह्मणं वाऽऽनुपूर्वम् ।

ब्राह्मणोक्तस्य क्रमस्य क्रत्वर्थत्वात्समाम्नायासिद्धस्याक्रत्वर्थत्वात्समाम्नायासिद्धस्य प्रयोगो न प्राप्तोतीति तस्यापि विकल्पेन प्रयोगसिद्ध्यर्थमिदं सूत्रम् ।

आहूयोत्तमया परिद्धाति ।

उत्तमायाः परिधानीयात्वे सिद्धे सत्युत्तमावचनं याज्यान्तानि शस्त्राणीत्यन्यार्थमप्युच्यमानं याज्याया उत्तमत्वभ्रान्तिं जनयतीति तद्भ्रान्तिनिवृत्त्यर्थम् ।

सर्वशस्त्रपरिधानीयास्वेवम् ।

सर्वासु शस्त्रपरिधानीयास्वाहूय परिद्ध्यात् । परिधानीयास्वितिबहुवचनेनैव सर्वत्वे सिद्धे सर्वग्रहणं होत्रकपरिग्रहार्थम् ।

* क.—प्रतिपद्यतेऽसौ प्रतिपद्वित्येवं रूपम् ।

१ ख. ग. च. 'दं निर्व' । २ ख. ग. 'क्ताष्टुह्नि' । घ. 'क्तावनि' । ३ ख. ग. 'अपादे सू' । ४ छ. विग्रह । ५ ख. ग. व. 'र्जनि' ।

उक्तं वाचि घोषाय त्वेति शस्त्वा जपेद्ग्र इन्द्रश्च
दाशुषो दुरोण इति याज्योक्त्यपात्रमग्रे भक्षयेत् ।

उक्तं शस्त्रं शस्त्रसंबन्धितया कश्चिद्ब्रह्मो गृह्यते शस्त्रयाज्यायां हूयते च तच्छेषवद्य-
त्पात्रं तदुक्त्यपात्रमित्युच्यते । तस्य भक्षणं वषट्कारनिमित्तत्वादविधेयम् । तदत्र क्रमार्थं
निधीयतेऽग्र इति ।

ततश्चमसांश्चमसिनः सर्वशस्त्रयाज्यान्तेषु ।

ततश्चमसांश्चमसिनो भक्षयेयुः सर्वत्र शस्त्रयाज्यान्तेषु । भक्षणं च क्रमश्चात्र विधीयते ।
भक्षणेन सकृत्कृतेनैव समाख्यायाः प्रवृत्तिनिवृत्तिसंभवाद्बचनाद्वेतेऽभ्यासो नास्तीति भक्ष-
विधानम् । सर्वशस्त्रयाज्यास्त्विति वक्तव्ये सत्यन्तवचनमाश्विनस्य शस्त्रस्य याज्याभावात्त-
दन्ते चमसभक्षणं न प्राप्नोतीति तत्संग्रहार्थम् । तेनायमर्थः—सर्वशस्त्रयाज्यासु भक्षयेयुः
सर्वशस्त्रागामन्ते चेति । सर्वशस्त्राणां याज्यानां चान्ताः सर्वशस्त्रयाज्यान्ता इति विग्रहः ।
नन्वैसोर्याम आश्विनशस्त्रमन्तो न भवति । सत्यं नान्तः । तथाऽप्यतिरात्रस्विहेत्यतिरा-
त्रातिदेशात्तत्र चमसभक्षणं भवत्येव । सर्वग्रहणं होत्रकशस्त्रपरिग्रहार्थम् । एवं सर्वत्र चम-
सभक्षणविधानाद्यत्रोक्त्यपात्रमस्ति तत्र तद्भक्षयित्वा चमसानां भक्षणम्, अन्यत्र चमसा-
नामेवेति गम्यते ।

वषट्कर्तैकपात्राण्यादित्यग्रहसावित्रवर्जम् ॥ ९ ॥

आदित्यग्रहसावित्रग्रहयोर्वषट्कर्तुर्भक्षो नास्तीत्येतावदत्र विधीयते, अन्यदनूद्यते प्राप्त-
त्वान् । प्रासङ्गिकं चेदं सूत्रम् ॥ ९ ॥

स्तोत्रमग्रे शस्त्रात् ।

भवतीति शेषः । शस्त्रकालपरिज्ञानमनेन क्रियते ।

एषेति प्रोक्त उद्गातुर्हिंकारे प्रातःसवन आह्वयीरन् ।

एषेति प्रोक्ते प्रस्तोत्रा य उद्गातुर्हिंकारस्तस्मिन्काले प्रातःसवने शस्त्रायाऽऽह्वयीरन् ।
बहुवचनं होत्रकशस्त्रसंग्रहार्थम् । प्रातःसवनग्रहणं होत्ररूपपरिग्रहार्थम् ।

प्रतिहार उत्तरयोः सवनयोः ।

एषेतिप्रोक्ते यः प्रतिहारस्तास्मिन्नुत्तरयोः सवनयोराह्वयीरन् ।

१ ङ. झ. 'निमित्तं' । ख. ग. घ. 'निवृत्तं' । २ ख. ग. 'वार्धर्ववच' । ३ घ.
झ. 'न्यसौर्या' ।

वायुरग्रेणा यज्ञग्रीरिति सप्तानां पुरोरुचां
तस्यास्तस्या उपरिष्ठात्तृचं तृचं शंसेत् ।

एताः सप्त पुरोरुचो नामर्चः । तासामेकैकस्या उपरिष्ठादेकैकं तृचं शंसेत् । सप्तवचनं
षष्ठ्याः सप्तपदत्वसिद्ध्यर्थम् ।

वायवायाहि दर्शतेति सप्त तृचाः ।

सप्तवचनं सप्तानां तृचानां ग्रहणार्थम् । इतरथा पादग्रहणादेकैवर्यथा सप्ततृचा भवेयुस्त-
थाऽभ्यसितव्याः स्युस्तस्मात्सप्तवचनम् ।

द्वितीयां प्रउगे त्रिः ।

प्रउगमिति शस्त्रस्य संज्ञा । अस्मिन्शस्त्रे प्रकृतिप्राप्तं यदाद्यायास्त्रिर्वचनं तद्वितीयायां
नियम्यते न त्रिर्वचनान्तरमपूर्वं विधीयते ।

पुरोरुभ्य आह्वयीत षष्ठ्यां त्रिरवस्येदधर्चैर्धर्चैः ।

विश्वान्देवानित्येषा षष्ठी । सा सप्तभिः पादैरेका, न तैः सप्तभिः पादैर्द्वे अष्टष्टुब्गाय-
व्याविति सप्तानां पुरोरुचामित्यत्र सप्तग्रहणेनोक्तम् । आतोऽधर्चमित्यनेनार्धर्चशंसनमित्यु-
क्तम् । अर्धर्चाश्च द्विप्रकाराः समाम्नायसिद्धा लाक्षणिकाश्च । समाम्नायसिद्धाः प्रसिद्धाः ।
ऋचोऽधर्मधर्चमिति लाक्षणिकाः । तत्र कथमर्धर्चशः शंसनमिति संशये तन्निर्णयार्थं
षष्ठ्यां त्रिरवस्येदधर्चैर्धर्चैः इत्युक्तम् । तेनास्यामृच्यवसानत्रयविधानात्समाम्नायसिद्धा
एवार्धर्चाः सूत्रकारेणार्धर्चशंसने परिगृहीता इति ज्ञायते । एतत्सर्वासां विषमपदावसानानां
प्रदर्शनार्थमुक्तम् ।

उत्तमां न शंसेच्छंसन्त्येके तृच आह्वानमशंसने ।

उत्तमायाः पुरोरुचै आशंसनेऽप्युत्तमे तृच आह्वानं कर्तव्यम् ।

माधुच्छन्दसं प्रउगमित्येतदाचक्षते ।

अत्रायं प्रउगशब्दः कृत्स्नवाच्यपि तृचापेक्षया प्रयुक्तः । एवमन्यत्रापि यत्र यत्रर्षिच्छ-
न्दोभ्यां प्रउगं विशेष्यते तत्र तत्र तृचापेक्षमेव न पुरोरुङ्निवृत्त्यर्थमिति द्रष्टव्यम् ।

उक्थं वाचि श्लोकाय त्वेति शस्त्वा जपेद्वि-
श्वेभिः सोम्यं मध्विति याज्या प्रशास्ता ब्राह्म-
णाच्छंस्यच्छावाक इति शस्त्रिणो होत्रकाः ।

होत्रकाणां मध्य एते शस्त्रवन्तः । एतेषां शस्त्राणि भवन्तीत्यर्थः ।

एते शस्त्रिण इत्युक्तं क तेषां शस्त्राणि भवन्ति किंरूपाणि च तेषां शस्त्राणीत्येतदु-
भयं वक्तुमाह—

तेषां चतुराहावानि शस्त्राणि प्रातःसवने
तृतीयसवने पर्यायेष्वतिरिक्तेषु च ।

एषु स्थानेष्वेतेषां शस्त्राणि भवन्ति तानि चतुराहावानीत्येतदुभयं विधीयते । पर्याया-
तिरिक्तानां तृतीयसवनत्वे सत्यपि पृथग्ग्रहणमुक्त्यशस्त्रेभ्यो यान्यन्यानि तेष्वपि शस्त्राणि
भवेयुरित्येवमर्थम् । अतिरिक्तेष्वतिबहुवचननिर्देशादसौर्यामातिरिक्तेष्वेव भवन्ति न वाजपे-
यातिरिक्ते तत्रैकत्वादतिरिक्तस्येति ।

पञ्चाऽऽहावानि माध्यंदिने ।

अत्रापि पूर्वबदुभयं विधीयते । आहावपरिमाणवचनं निमित्ताधिक्येऽप्येतेषामेतावत्त्व-
सिद्धयर्थम् ।

इदानीमाहावस्य निमित्तानि प्रसङ्गादुच्यन्ते—

स्तोत्रियानुरूपेभ्यः प्रतिपदनुचरेभ्यः प्रगा-

थेभ्यो धाव्याभ्य इति पृथगाह्वानम् ।

एतेभ्यः सर्वेभ्य आहावः कर्तव्यः, एतेषां बहूनां संनिपाते पृथक्पृथक्कर्तव्य इत्येतदु-
भयमत्र विधीयते । सर्वत्र यदर्थतयाऽऽहावो विधीयते तस्याऽऽदौ स कर्तव्यः ।

होतुरपि ।

होत्रकाणामधिकाराद्धेतुग्रहणम् । होतुरप्येतेभ्य आहावः कर्तव्यः ।

तेभ्यश्चान्यदनन्तरम् ।

होतुरपीत्यत्राप्यनुवर्तते । स्तोत्रियादिभ्योऽनन्तरं यत्प्रतीकं तत्रापि होतुर्होत्रकाणां
चाऽऽहावः कर्तव्यः ।

आदौ निविद्धानीयानां सूक्तानामनेकं चेत्प्रथमेऽहावः ।

निविद्धानीयसूक्तस्य चाऽऽदौ भवति । तस्यानेकत्वे प्रथम एवाऽऽहावः । निविद्धानी-
यकार्यमाहावस्य निमित्तं न सूक्तस्य स्वरूपम् ।

आपोदेवते च तृचे ।

आपोदेवतमब्देवतमित्यर्थः । स चाऽऽग्निमास्ते ' आपो हि ष्ठा ' इति तृच उच्यते ।
तत्र चाऽऽहावः कर्तव्यः ।

१ च. °प्येतान्याहावस्य निमित्तानि । ते° । २ च. °भ्योऽन्यत्तदन° । ३ च. °कं विधी-
यते तत्राप्याहा° ।

तेषां तृचाः स्तोत्रियानुरूपाः शस्त्रादिषु सर्वत्र ।

तेषामधिकारे पुनस्तेषामितिवचनमस्मिन्सूत्रे सर्वार्थोऽपि कश्चिद्विधिरस्तीति प्रदर्शना-
र्थम् । तेन तृचाः स्तोत्रियानुरूपाः सर्वत्रेत्येकोऽर्थः सर्वार्थः । अपरश्च तेषां शस्त्रादिषु य
आदेशाः स्तोत्रियानुरूपास्तेष्वाहावः कर्तव्य इति व्यवहितयोजनया भवेत्यर्थः ।

माध्यंदिने प्रगाथास्तृतीयाः ।

माध्यंदिने तेषामेव शस्त्रेषु तृतीया आदेशास्ते प्रगाथा वेदितव्याः ।

यथाग्रहणमन्यत् ।

अतोऽन्यत्सर्वं यथाग्रहणमेव वेदितव्यम् । प्रगाथ इत्युक्ते प्रगाथः प्रगाथस्तोत्रिय
इत्युक्ते स्तोत्रियो भवति नान्यथेति ।

याज्यान्तानि शस्त्राणि ।

यत्र बहूनां शस्त्राणामृच आम्नायन्ते याज्याश्च विधीयन्ते तत्र कियदेकं शस्त्रमित्ये-
तत्संशयनिवृत्त्यर्थमेतद्वचनम् । अन्यदपि प्रयोजनमस्ति, यच्छस्त्रार्थं वाग्यमनं विहितं
तद्याज्यापर्यन्तमनुवर्तत इति ।

उक्तं वाचीत्येषां शस्त्रा जपः प्रातःसवने ।

प्रातःसवनवचनं स्पष्टार्थम् ।

ऊर्ध्वं च षोडशिनः सर्वेषाम् ।

षोडशिन ऊर्ध्वं यानि शस्त्राणि तेष्वथमेव शस्त्रा जपः सर्वेषां भवति । सर्ववचनं
होतुरपि प्रापणार्थम् ।

उक्तं वाचीन्द्रायेति माध्यंदिन उक्तं वाची-

न्द्राय देवेभ्य इत्युक्त्येषु षोडशिकेषु ।

उक्त्येषु षोडशिनि चायं भवतीत्यर्थः । उक्त्यानीति तृतीयसवने होत्रकशस्त्रा-
ण्युच्यन्ते ।

अनन्तरस्य पूर्वेण ।

यत्रानेकपदार्थाः क्रमवर्तिनः स्युरेकरूपास्तत्र यदि तेषां कस्यचिद्धर्माकाङ्क्षा स्यात्तदा
तेषामेवानन्तरेण पूर्वेण धर्मविधिवेदितव्यः । किमुदाहरणम् । तृतीयसवने पुरोडाशाद्युक्त-
मित्युक्तम् । तत्र माध्यंदिनेन विधिर्भवति । तथा सोमातिरेकशस्त्रानन्तरस्य शस्त्रस्य यः
शस्त्रा जपः स भवतीत्येवमादि द्रष्टव्यम् ।

१ ख. ग. ०र्थः । समर्थः । झ. ०र्थः । अ० । २ च. ०वतीत्य० । ३ ड. च. झ.
०वतीत्य० ।

स्तोत्रियेणानुरूपस्य च्छन्दःप्रमाणलिङ्गदैवतानि ।

छन्दो गायत्र्यादि । प्रमाणमेकास्मिन्नापि च्छन्दस्यूनाधिकाक्षरता । लिङ्गम् ' आवती प्रवती ' इत्येवमादि । दैवतं प्रसिद्धम् । स्तोत्रियस्य यान्येतानि तान्येवानुरूपस्येत्यर्थः ।

आर्षं चैके ।

एक आचार्या आर्षं च तदेवेच्छन्ति ।

आ नो मित्रावरुणाऽऽनो गन्तं रिशादसा प्र
वो मित्राय प्रमित्रयोर्वरुणयोरिति न वाऽऽ-
यातं मित्रावरुणेति याज्याऽऽयाहि सुषुमा हित
इति षट्स्तोत्रियानुरूपावनन्तराः ससेन्द्र त्वा
वृषभमुद्घेदमीति तिस्र इन्द्र क्रतुविदं सुत-
मिति याज्येन्द्राग्नी आगतं सुतमिन्द्राग्नी
अपसस्परि तोशा वृत्रहणा हुव इति तिस्र
इहेन्द्राग्नी उपेयं वामस्य मन्मन इति नवे-
न्द्राग्नी आगतं सुतमिति याज्या ॥ १० ॥

अत्र मध्ये ' आयाहि सुषुमा हि त इति षट्स्तोत्रियानुरूपौ ' इत्यत्र षड्व्रहणमासामृचां
यासु कासु विद्यदि च्छन्दोगाः स्तुर्वीरस्तदा तत्तिसृभिरेव स्तोत्रियं कृत्वा शिष्टाभिरनुरूपः
कर्तव्य इत्येवमर्थम् ॥ १० ॥

संस्थितेषु सवनेषु षोडशिनि चातिरात्रे
प्रशास्तः प्रसुहीत्युक्तः सर्पतेति प्रशास्ताऽ-
तिसृजेन्द्रोता दक्षिणेनौदुम्बरीमञ्जसेतरेऽप-
रया द्वारोत्तरां वेदिश्रोणीमभिनिःसर्पन्ति ।

सवनेषु संस्थितेषु मध्ये चातिरात्रे षोडशिनि समाप्ते । अतिरात्रविशेषणमतिरात्रे यः
षोडशी तस्मिन्नेव समाप्ते न वाजपेयषोडशिनीत्येवमर्थम् । एतेषु चतुर्षु कालेषु होता
दक्षिणेनौदुम्बरीं गत्वेतरे च स्वस्य धिष्ण्यस्याञ्जसाऽऽर्जवेन गत्वा सर्वेऽपरया द्वारा निष्क्र-
म्योत्तरां वेदिश्रोणीमभिनिःसर्पन्ति । तथा श्रोण्या बहिर्वेदि प्राप्नुयुरित्यर्थः । यत्र यस्मि-
न्कालेऽध्वर्युः ' प्रशास्तः प्रसुहि ' इति ब्रूयात्तदा प्रशास्ता ' सर्पत ' इति ब्रूयात् ।
ततो निःसर्पणं कुर्युरेतेष्वेव कालेषु । यद्यन्यस्मिन्काले ब्रूयात्तदा प्रत्यतिसर्जनमेव न निःस-

र्षणमस्मदीयानामिति । यद्यध्वर्युर्न ब्रूयात्प्रशास्ताऽपि नातिसृजेत्तेष्वपि कालेषु ततोऽनति-
सृष्टा एव निःसर्पयेयुः । सर्वथा तावदेतेषु कालेष्वतिसृष्टा अनतिसृष्टा वाऽस्मदीया निःस-
र्पेयुरेव नान्यास्मिन्काल इति स्थितम् । तृतीयसवनसमाप्तिरपि शस्त्रसमाप्तावेवास्माकं न
हारियोजनान्ते पत्नीसंयाजान्त इति स्थितम् । पुनः सदसः प्रवेशप्रयोजनाभावात्सवनसं-
स्थासु निःसर्पणस्य सदःप्रवेशपर्यन्तत्वादिति ।

मृगतीर्थमित्येतदाचक्षते ।

संव्यवहाराभावेऽपि संज्ञार्यो नित्यत्वात्परिज्ञानार्थमुपदेशः ।

एतेन निष्क्रम्य यथार्थं न त्वेवान्यन्मूत्रेभ्यः ।

अतीर्थेन निष्क्रान्तानां बहिस्था(ष्ठा)नामपि प्राक्चेष्टतादयो नियमा यथासंभवमनुव-
र्तन्त इत्युक्तं प्राक्, तदनेन निष्क्रान्तानां नास्तीत्येवमर्थं यथार्थवचनम् । यथार्थवचनात्स्वै-
रकर्माण्यपि प्रसज्येरन्निति तन्निवृत्त्यर्थं न त्वेवान्यन्मूत्रेभ्य इत्युक्तम् । तेन यदावश्यकं
तावन्मात्रमेव भवति, अतो नान्यादिति । आवश्यकमपि यच्छम्याप्रासादूर्ध्वं कर्तुं शक्यते
तदनेन निष्क्रम्य न कर्तव्यम् । अतीर्थेनैव निष्क्रम्य तादृशं कुर्यात्, 'अनेन निष्क्रम्य
शम्याप्रासात्परस्तात्र गच्छेयुः' इतिवचनात् ।

एतेन निष्क्रम्य कृत्वोदकार्थं वेद्यां सम-
स्तानुपस्थायापरया द्वारा नित्ययाऽऽवृता
सदोद्वार्यं चाभिमृश्य तूष्णीं प्रतिप्रसर्पन्ति ।

एत इति निष्क्रान्ता निर्दिश्यन्ते । एते^१ निष्क्रमणानन्तरं यत्किञ्चिदुदकार्थमस्ति चेत्त-
त्कृत्वा नास्ति चेदकृत्वा वेदिं प्रविश्य वेद्यां ये धिष्ण्यास्तेषां समस्तोपस्थानं कृत्वा, उप-
स्थितांश्चानुपस्थितांश्चेत्येतत्कृत्वेत्यर्थः । अपरया द्वारा नित्ययाऽऽवृता मन्त्रेण सदोद्वार्यं
चाभिमृश्य तूष्णीं प्रतिसर्पन्ति । कृत्वोदकार्थमित्यत्र न विधीयते यथाप्राप्तमनूयते ।

एषाऽऽवृत्सर्पतेतिवचने ।

'सर्पतेतिवचने' इत्यनेन पूर्वोक्ताश्चस्वारः काला उच्यन्ते, तेषु तस्य वचनस्य संभ-
वात् । अतस्तेषु सर्वेषु य एष उक्तः प्रयोगो निःसर्पणादिः प्रतिसर्पणान्तः स कर्तव्यः,
न केवलं प्रातःसवनान्त एवेति ।

पूर्वयैव गृहपतिः ॥ ११ ॥

यजमानस्तु पूर्वयैव द्वारा प्रतिसर्पणं कुर्यादिकाहाहीनेषु सर्वेषु गृहपतिरेवेति ॥ ११ ॥

१ ख. ग. °या अनि° । २ च. °तुं न श° । ३ ख. ग. घ. ङ. च. झ. °म् । ती° ।
४ च. °तेन नि° । ५ ख. ग. तेष्वेत° ।

एतस्मिन्काले ग्रावस्तुत्प्रपद्यते ।

अस्याप्यस्मिन्नेव काले प्रपदनं न प्रातरनुवाककाल इत्यच्छावाकेन तुल्यम् ।

तस्योक्तमुपस्थानम् ।

अस्यापि पूर्वोक्तमुपस्थानं प्रसर्पणं च भवति ।

तत्र विशेषमाह—

पूर्वया द्वारा हविर्धाने प्रपद्य दक्षिणस्य हविर्धानस्य प्रागु-
दगुत्तरस्याक्षाशिरस्तुणं निरस्य राजानमभिमुखोऽवतिष्ठते ।

प्रसर्पणमेवात्र प्रपदनमित्युच्यते । असौ तु हविर्धानं पूर्वया द्वारा प्रपद्यते पूर्ववदेव
हविर्धाने इति द्विवचनं शालायामेवोप+चारात् । शकटद्वयसंबन्धादुपचारः । हविर्धान-
शब्दः शालायामपि मुख्य एव योगस्याविशिष्टत्वात् । उभयोस्तत्प्रपद्यं दक्षिणस्य शक-
टस्य यदुत्तरमक्षाशिरस्तस्य प्रागुदग्यो देशस्तस्मिन्मन्त्रेण निरसनं कृत्वा तत्र राजानमभिमुख-
स्तिष्ठेत् । दक्षिणामुखः प्रत्यग्दक्षिणामुखो वा ।

नात्रोपवेशनः ।

निरसनोपवेशनयोः साहचर्यप्रदर्शनार्थमत्राप्त एवोपवेशनमन्त्रः प्रतिषिध्यते ।

यो अद्य सौम्य इति तु ।

उपविष्टस्य विहितत्वात्तिष्ठतो न प्राप्नोतीति विधीयते ।

अथास्मा अध्वर्युरुष्णीषं प्रयच्छति ।

उष्णीषं शिरसो वेष्टनं वासः ।

तदञ्जलिना प्रतिगृह्य त्रिः प्रदक्षिणं शिरःसंमुखं वेष्टयित्वा
यदा सोमांशूनभिषवाय व्यपोहन्त्यथ ग्राव्णोऽभिष्टुयात् ।

यदा सोमलता अभिषवार्थमध्वर्यवो व्यपोहन्ति विक्षिपन्ति तदा ग्राव्णामभिष्टवनं
कुर्यात् ।

मध्यमस्वरेणेदं सवनम् ।

इदमादीदं माध्यादिनं सवनं मध्यमस्वरेण प्रयोक्तव्यम् । इदं ग्रावस्तोत्रमारम्य माध्यं-
दिनं सवनं वर्तते । तत्र स्वरग्रहणं बाधकबाधार्थम् । बार्हस्पत्येष्टौ सौमिक्य इति
प्रधानोवांशुत्वं प्राप्तं तस्य बाधनार्थम् । तेन तस्यामिष्टौ प्रधानमपि मध्यमस्वरेण भवति ।

+ क. झ. गौणत्वात् ।

१ ख. ग. योर्यत्प्र° । २ ख. ग. घ. °यते द° । ३ ऊ. 'दीनं मा° ।

अभि त्वा देव सवितर्युञ्जते मन उत युञ्जते धिय आतून
इन्द्र क्षुमन्तं मा चिदन्यद्विशंसत प्रैते वदन्त्वित्यर्बुदम् ।

एतत्सूक्तमर्बुदनामधेयं भवति ।

प्रागुत्तमाया आ व ऋञ्जसे प्र वो ग्रावाण इति ।

सूक्ते आर्षेतेति शेषः । अर्बुदस्य प्रागुत्तमाया इत्यर्थः ।

सूक्तयोरन्तरोपरिष्ठात्पुरस्ताद्वा पावमानी
रोप्य यथार्थमा वाऽऽग्रहग्रहणाच्छिष्टया
परिधाय वेद्यं यजमानस्योष्णीषम् ।

सूक्तयोरुपरिष्ठात्पुरस्ताद्भेदेति संबन्धः । सूक्ते इत्यध्याहृत्यान्तरशब्देन संबन्धः ।
त्रयाणामन्यतैमस्मिन्स्था (मे स्था) ने पावमानीरावपेत यथार्थं यावत्प्रयोजनमित्यर्थः ।
यावदभिषवमिति तदारम्भ आरम्भविधानात्तत्रैव ग्राव्णां व्यापारसंभवादस्य च ग्रावस्तोत्र-
त्वादिति । आग्रहग्रहणाद्वा ग्रावस्तोत्रान्तर्भावेऽपि पावमानीनां पूयमानसोमाभिधानात्सं-
पूयमानः सोमस्तावन्तं कालमनुवर्तते इति कृत्वेदमुच्यते । शिष्टयाऽर्बुदस्योत्तमया परिधाय
वेद्यं यजमानस्योष्णीषं यजमानाय दातव्यमित्यर्थः ।

आदाय यथार्थमन्त्येष्वहःसु ।

यजमानाय दत्ते तस्यार्थप्राप्तमुच्यते नाप्राप्तं विधीयतेऽनेन सूत्रेण । दानमप्यत्र हस्ता-
द्वस्तान्तरसंक्रमणमात्रं यजमानस्यैव तत्स्वमिति ।

प्रतिप्रयच्छेदितरेषु ।

अनन्त्येष्वहःसु येनेदं दत्तं तस्मा एव पुनः प्रयच्छेदिति प्रतिशब्दसंबन्धादवगम्यते ।

अथापरमभिरूपं कुर्यादिति गाणगारिः ।

अपरमिति । अपरमिदं ग्रावस्तोत्रं न पूर्वमित्यर्थः । प्रकृताविदं न प्रवर्तते इति
भिन्नविषयत्वादपरशब्दप्रयोगो युक्तः । कार्यविशेषे तल्लिङ्गस्य विधानादेवाभिरूपत्वे सिद्धेऽ-
भिरूपवचनं कार्यव्यत्यासे तृचव्यत्याससिद्ध्यर्थम् । गाणगारिवचनं पूजार्थम् ।

आप्यायस्व समेतु त इति तिस्रो मृजन्ति त्वा दशक्षिप
एतमुत्वं दशक्षिपो मृज्यमानः सुहस्त्या दशभिर्विवस्वतो
दुहन्ति सप्तैकामधुक्षत्पिप्युषीमिषमा कलशेषु धावति पवित्रे

१ व. ड. 'वपते' । २ ख. ग. 'तमम्' । ३ ख. ग. 'णाय स्तो' । व. 'णाश्रा' । च.
'णादाश्रा' ।

परिषिच्यत इत्येका कलशेषु धावति श्येनो वर्म विगाहत
द्वे एतासामर्बुदस्य चतुर्थीमुद्धृत्य तृचान्तेषु तृचानवदध्यात् ।

एता द्वादश ऋचोऽनुक्रान्तास्ताश्चत्वारस्तृषा भवन्ति । अर्बुदस्य चतुर्थ्युद्धर्तव्या ।
उत्तमा परिधानीया । शिष्टा द्वादश । ता अपि चत्वारस्तृचा भवन्ति । एतासां पावमा-
नीनां तृचान्तेष्वर्बुदस्य तृचानवदध्यात् । विपरीतं वा । अत्र विशेषो न शक्यते वक्तुं
दुरवगमत्वात् ।

आप्याय्यमाने प्रथमम् ।

आप्यायनमुदकसेकः ।

मृज्यमाने द्वितीयम् ।

मार्जनं चूर्णमादाय हस्ताभ्यां पेषणम् ।

दुह्यमाने तृतीयम् ।

दोहनं प्रासिद्धम् ।

आसिच्यमाने चतुर्थम् ।

आसेचनमभिषेगेण द्रवीकृतस्याऽऽधवनीये संभरणम् ।

बृहच्छब्दे बृहच्छब्दे चतुर्थीम् ।

निमित्तावृत्तावावृत्त्यर्थं वीप्सावचनम् ।

मा चिदन्यद्विशंसतेति यदि ग्रावाणः संह्रादेरन् ।

संह्रादनं शब्दनम् । अत्रापि निमित्तावृत्तावावृत्तिरस्ति । अस्या ऋचो निमित्तामा-
वेऽपि प्रयोगः स्वस्थाने चतुर्थ्या उद्धारवचनादिदमवगम्यते ।

समानमन्यत् ।

अर्बुदपावमानीभ्योऽन्यत्सर्वं समानं भवतीत्यर्थः ।

अर्बुदमेवेत्येके ।

अवधारणादिदमेव सूक्तं नान्यत्किञ्चित् ।

प्र वो ग्रावाण इत्येके ।

अत्राप्यवधारणं द्रष्टव्यम् ।

उक्तं सर्पणम् ।

प्रसर्पणमत्र कर्तव्यमित्यर्थः ।

स्तुते माध्यंदिने पवमाने विहृत्याङ्गारान् ॥ १२ ॥

दधिघर्मेण चरन्ति प्रवर्ग्यवांश्चेत् ।

अङ्गारविहरणवचनं तत्कालपरिज्ञाने तद्व्यापारपरिहारे यत्नकरणार्थम् । दधिघर्मो नाम कर्मविशेषः । तेन चरन्ति प्रवर्ग्यवांश्चेदयं क्रतुः । न चेन्न कर्तव्यो दधिघर्मः ।

तस्योक्तमृगावानं घर्मेण ।

तस्येतिवचनं योगविभागार्थम् । योगविभागप्रयोजनमप्रवर्ग्येऽपि दधिघर्मस्य विधेः प्रापणमिति । घर्मेणेतिवचनमृगावानादन्यस्य घर्मेण संबद्धस्यैकश्रुत्यस्यापि प्रापणार्थम् । तेनोत्तिष्ठतावपश्यतेत्यस्याः शंसत्यादिचोदनाभावेऽप्यैकश्रुत्यं भवति ।

इज्याभक्षिणश्च ।

इज्या च घर्मेण व्याख्याता । भक्षिणश्च घर्मेणैव व्याख्याताः । भक्षिशब्दो न कर्तु-
पलक्षणार्थं प्रयुज्यते कथं तर्हि *स्वात्मनोऽपि विधेयत्वाय । तेन भक्षस्य भक्षकृणां च घर्मवत्ता विधीयते ।

होतवदस्वेत्युक्त उत्तिष्ठतावपश्यतेत्याह ।

अस्यां लिङ्गजनितमेव कार्यम् । आहोतिवचनमस्या अनुवाक्यात्वं मा भूदित्येवमर्थम् । तेनोत्तरेवानुवाक्या भवति + । अनयाऽध्वर्युप्रैपरूपमभिधानं क्रियते ।

श्रातं हविरित्युक्तः श्रातं हविरित्यन्वाह ।

इयमनुवाक्या ।

श्रातं मन्य ऊधनि श्रातमग्नाविति यजति ।
अग्ने वीहीत्यनुवषट्कारो दधिघर्मस्याग्ने वीही-
ति वा मयि त्यदिन्द्रियं बृहन्मयि द्युम्नमुत
क्रतुः । त्रिशुद्धर्मो विमातु म आकूत्या मनसा
सह विराजा ज्योतिषा सह तस्य दोहमशीय ते
तस्य त इन्द्रपीतस्य त्रिष्टुच्छन्दस उपहूतस्योप-
हूतो भक्षयामीति भक्षजपो यं धिष्ण्यवतां प्राश्न-

* क.—भक्षस्यापि । + घ.—अस्या अन्ते प्रणवकरणे विचारः ऋगावानलक्षणे लिखितः ।
अध्वर्युणामपि वचनम् । यद्यश्रातो ममत्तेत्युच्यमान इति ।

१ घ. °ज्याश्च घ° । २ ख. ग. °द्वोऽन्न क° । ३ ख. ग. र्थम् । आहोति वचनमस्या
अनुवाक्ये प्र° ।

मङ्गारैरभिविहरेयुः । पश्चात्स्वस्य धिष्ण्यस्योप-
विश्योपहवमिष्ट्वा परि त्वाऽग्ने पुरं वयमिति जपेत् ।

धिष्ण्यवतां मध्ये यं कंचिद्धिष्ण्यवन्तं धिष्ण्येभ्यः प्राञ्चं सन्तं यद्यङ्गारैरभिविहरेयुस्तस्मात्
नैमित्तिकमिदं, पश्चात्स्वस्य धिष्ण्यस्योपविश्योपहवं यजमानादिष्ट्वा परि त्वाऽग्ने पुरं वय-
मिति जपेत् ।

अनिष्ट्वा दीक्षितः ।

दीक्षितस्योपहवयाचनप्रतिषेधाददीक्षितस्योपहवयाचनं यजमानादिति गम्यते । अस्यैव
नैमित्तिकस्य निमित्तापत्तिकालादन्यत्राऽऽम्नानं तृतीयसवनेऽप्यस्य नैमित्तिकस्य प्रापणार्थम् ।

सवनीयानां पुरस्तादुपरिष्ठाद्वा पशुपुरोळाशेन चरन्ति ।

प्रकृतिप्राप्तस्य पशुपुरोळाशस्य कालविधिरयम् ।

अक्रियामेकेऽन्यत्र तदर्थवादवदनात् ।

तस्य पुरोळाशस्याक्रियामेक आचार्या मन्यन्ते हेतुबलात् । सोऽयं हेतुः ‘अन्यत्र
तदर्थवादवदनात्’ इति । तत्प्रयोजनो वादस्तदर्थत्वादः । तस्य वदनं तदर्थवादवदनम् ।
तत्प्रयोजनवादस्यान्यत्र वदनादित्यर्थः । अन्यत्रेति सूक्तवाक्यैष उच्यते । तत्रावीवृधत्
पुरोळाशैरित्याम्नातम् । पुरोळाशैरिति बहुवचनदर्शनात्सवनीयदेवताऽत्राभिधीयते न पशु-
पुरोळाशदेवेति गम्यते । तेनात्र प्रकृतिप्राप्तमभिधानमपश्यन्तोऽकरणनिमित्तमेवेदमभि-
धानमिति मन्यमाना अक्रियामुक्तवन्तः ।

क्रियामाश्मरथ्योऽन्विताप्रतिषेधात् ।

अतिदेशप्राप्तस्य प्रतिषेधाभावादाश्मरथ्यः पशुपुरोळाशस्य क्रियामेव मन्यते । आश्म-
रथ्यग्रहणं तस्य पूजनार्थं न विकल्पार्थम् । तस्मात्पशुपुरोळाशः कर्तव्य एव । यत्पुनरिदम्—
‘अन्यत्र तदर्थवादवदनात्’ इत्यनभिधानादकरणमुक्तं तदयुक्तं प्राप्तस्य प्रतिषेधाभावात्
करणमेवेति । अनभिधानं पुनर्यत्सूक्तवाक्यैष उक्तं तदहेतुरेव । प्रत्यक्षपठिते मन्त्रेऽभिधा-
नशक्तिर्नास्ति चेदनभिधानमस्तु किं कुर्वे । यथाकथंचिदभिधानं वा कल्पनीयम् ।

पुरोळाशाद्युक्तमा नाराशंससादनात् । न त्विह द्विदे-

वत्या एतस्मिन्काले दक्षिणा नीयन्तेऽहीनैकाहेषु ।

अधिकृते काले पुनः कालविधानं यत्रानुसवनं दक्षिणानयनं विहितं तत्र त्रिष्वपि सव-

* घ.—अत्र प्राणभक्षः साधितः सप्तमे षोडशिपात्रेण भाक्षिण इत्यत्र ।

१ घ. °वं याज° । २ क. ख. ग. घ. ङ. च. °माभि° ।

नेषु नाराशंससादनोत्तरकालमेव दक्षिणानयनमित्येवमर्थम् । अहीनैकाग्रहणं सत्रेष्वाम्-
दक्षिणाऽपि नास्तीति सूचनार्थम् ।

कृष्णाजिनानि धून्वन्तः स्वयमेव दक्षिणापथं यन्ति
दीक्षिताः सत्रेष्विदमहं मां कल्याण्यै कीर्त्यै तेजसे
यशसेऽमृतत्वायाऽऽत्मानं दक्षिणां नयानीति जपन्तः ।

दीक्षितवचनं पत्नीनिवृत्त्यर्थम् । सत्रवचनमसत्रेष्वस्य समुच्चयस्य निवृत्त्यर्थम् ।
आत्मानं दक्षिणां नयानीति मन्त्रवादः सत्राणामदक्षिणत्वस्तुतिपरत्वान्नाऽऽत्मदक्षिणत्वं
विधातुं शक्नोति ।

उन्नेष्यमाणास्वाग्नीध्रीय आहुती जुहति ।

उन्नेष्यमाणासु दक्षिणासु दक्षिणाद्रव्येष्वित्यर्थः । केनचिन्मानविशेषेण दक्षिणाद्रव्याणि
दक्षिणकाले नेतव्यानि । तत्क्षणात्पूर्वक्षणे सर्व ऋत्विज आहुती जुहति ।

ददानीत्यग्निर्वदति वायुराह तथेति तत् । हन्तेति चन्द्रमाः
सत्यमादित्यः सत्यमोमापस्तसत्यमामरन् । दिशो यज्ञस्य
दक्षिणा दक्षिणानां प्रियो भूयासं स्वाहा । प्राचि ह्येधि
प्राचि जुषाणा प्राच्याज्यस्य वेतु स्वाहेति द्वितीयाम् ।

द्वितीयाग्रहणं मन्त्रभेदप्रदर्शनार्थं न द्वयोरहृत्योरेतावानेको मन्त्र आवर्तयितव्य इति ।
क इदं कस्मा अदात्कामः कामायादात्कामो दाता कामः प्रतिग्र-
हीता कामं समुद्रमाविश कामेन त्वा प्रतिगृह्णामि कामैतत्ते वृष्टिरसि
द्यौस्त्वा ददातु पृथिवी प्रतिगृह्णात्वित्यतीतास्वनुमन्त्रयेत प्राणि ।
विहारदेशमतीत्य नीतेषु दक्षिणाद्रव्येषु तन्मध्ये यत्प्राणि द्रव्यं तदेतेनानुमन्त्रयते ।

अभिमृशेदप्राणि ।

तन्मध्ये यदप्राणि तदभिमृशेत् ।

कन्यां च ।

अभिमृशेदिति शेषः । दैवेन विवाहप्रकारेण तदा यदि कन्या दीयते तामप्यभिमृशेत्,
अनेनैव मन्त्रेण । न ब्राह्मादिष्विदमभिमर्शनमस्ति, क्रतुसंबन्धाभावात् ।

सर्वत्र चैवम् ।

सर्वत्र वैतानिक इष्टिपश्चादोवेवं प्रतिगृह्णीयात् । न त्विहैवेति न नहिर्वेदि प्रसङ्गा-
भावात् ।

१ ख. ग. घ. ङ. च. झ. °यनि° । २ ख. ग. °क्षिणात्वं । ३ ख. ग. ङ. च. झ.
°क्षिणाका° । ४ ङ. च. °ति प्र° ।

प्रतिगृह्याऽऽग्नीधीयं प्राप्य हविरुच्छिष्टं
सर्वे प्राश्नीयुः प्राश्य प्रतिसृज्य ॥ १३ ॥

॥ १३ ॥

मरुत्वतीयेन ग्रहेण चरन्ति ।

मरुत्वदेवत्यो मरुत्वतीषः । गतार्थं सूत्रद्वयम् ।

इन्द्र मरुत्व इह पाहि सोमं होता यक्षदिन्द्रं मरुत्वन्तं सजोषा
इन्द्र सगणो मरुद्भिरिति मक्षयित्वैतत्पात्रं मरुत्वतीयं शस्त्रं शंसेत् ।

भक्षयित्वेतिवचनं शस्त्रकालोपदेशार्थम् । मरुत्वतीयमिति शस्त्रनाम ।

अध्वर्यो शोसावोमिति माध्यंदिने शस्त्रादिष्वाहावः ।

माध्यंदिने सवेने यानि शस्त्राणि होतुर्होत्रकाणां च तेषामेवंरूप आहावो विधीयते ।
बहुवचनं होत्रकशस्त्रपरिग्रहार्थम् ।

आ त्वा रथं यथोतय इदं वसो सुत-

मन्ध इति मरुत्वतीयस्य प्रतिपदनुचरौ ।

पुनर्मरुत्वतीयवचनं सर्वशस्त्राधिकारात् । प्रतिपदनुचराविति संज्ञे यथासंख्येन द्वयो-
स्तृचयोः ।

इन्द्र नेदीय एदितीन्द्रनिहवः प्रगाथः ।

इयमपि संज्ञा ।

प्र नूनं ब्रह्मणस्पतिरिति ब्राह्मणस्पत्यः ।

प्रगाथ इति शेषः । इयमपि संज्ञैव ।

तृचाः प्रतिपदनुचरा द्वृचाः प्रगाथा आऽतोऽर्धर्चं सर्वम् ।

शस्त्राणामादिभूतमाज्यमारम्यास्माद्ब्राह्मणस्पत्यात्सर्वमर्धर्चं भवति । आज्यमारम्यं
ब्राह्मणस्पत्यपर्यन्तं सर्वमर्धर्चशस्यं भवतीत्यर्थः ।

सर्ववचनात्प्रकृतौ विकृतौ च त्रिष्टुवादीनि पङ्क्तिर्वा विच्छन्दो वाऽस्मिन्नवधौ यदा-
गच्छति तत्सर्वमर्धर्चमिति गम्यते ।

स्तोत्रियानुरूपाः प्रतिपदनुचराः प्रगाथाः सर्वत्र ।

एते च सर्वत्रार्धर्चशः शस्याः । प्रगाथस्यार्धर्चशंसनविधानं बृहतीकारपक्षे चतुर्थषष्ठयोः
षादयोः पुनर्द्विरभ्यस्तयोस्वसानविध्यभावात्समास्नायप्रसिद्धेर्धर्चावसानं न प्राप्नोतीति

१ ख. ग. तेष्वाहाः । २ क. °द्धा अर्धर्चभा° । ३ ख. ग. °र्धर्चशोभा° । घ. °र्धर्चशोभा° ।
४ घ. °ति तच्चना° ।

तत्रावसानप्राप्त्यर्थम् । सर्वत्रवचनं छन्दोगप्रत्ययप्राप्तस्थापि प्रगाथस्थास्मिन्शंस्यमानस्यैतद-
वसन्नं भवतीत्येवमर्थम् ।

प्राक् च च्छन्दांसि त्रैष्टुभात् ।

गायत्र्यादीनि पङ्क्त्यन्तान्यर्धर्चशः शंस्यानीत्यर्थः ।

सर्वाश्चैवाचतुष्पदाः ।

गायत्र्यादीनां च सप्तानामक्षरपरिमाणमेव प्रवृत्तिनिमित्तं न पादविन्यासः । तत्र
बृहत्त्यन्तानां पादविन्यासानपेक्षया सर्वप्रकाराणामर्धर्चशंसनमुक्तम् । पङ्क्त्या अप्य-
पञ्चपदाया अर्धर्चशंसनमेव । पञ्चपदायास्तु वक्ष्यति । तत्र पङ्क्त्या उत्तरेषु त्रिषु च्छन्दःसु
या अचतुष्पदास्तासामर्धर्चशंसनमनेन विधीयते । सर्वग्रहणं वृषाकप्यतिदिष्टेऽप्येव या
मरुत्यर्धर्चशंसनमेवेत्येवमर्थम् ।

पङ्क्तिषु द्विरवस्थेह्योर्द्वयोः पादयोः ।

अयं विधिः पञ्चपदास्वेव । पङ्क्तिषु द्विरवस्थेदित्यस्य विधेः पञ्चपदास्वेव संभवात् ।

अर्धर्चशो वाऽऽश्विने ।

आश्विने शस्त्रे याः पङ्क्त्यस्तासामर्धर्चशंसनं पङ्क्तिशंसनं वा भवतीति विक-
ल्पोऽयं विधीयते । तत्रार्धर्चशस्यान्तर्गतानामर्धर्चशंसनं स्वतन्त्राणां पङ्क्तिशंसनमेवेति
विनिवेशो युक्तः ।

पच्छः शस्यगतां तु पच्छः ।

शंसने क्रियमाणेऽयं विशेषः । सर्वत्र विषये पच्छः शस्यसूक्तगताया एकस्याः पङ्क्तेः
पच्छः शस्यतैव, तत्र सूक्तमुखीयोदाहरणम्—‘ अर्वाग्रथम् ’ इति चैवमादि । ‘ नमोवाकः ’
इत्यर्धर्चशः शस्या । स्वाहाकृतस्येत्यस्याः पङ्क्तिशंसनम् ।

समासमुत्तमे पदे ।

पङ्क्त्याः पच्छःशंसने क्रियमाणे ये उत्तमे पदे अतिरिच्येते तयोः समासं कृत्वा
शंसेत् । उत्तमे पदे समस्य शंसेदिति वा योजना ।

पच्छोऽन्यत् ।

उक्तादन्यत्पच्छः शंसेत् । यदिदमर्धर्चशंसनविधानं सामिधेय्यतिदेशप्राप्तमप्युद्दिश्यते
तत्पच्छःशस्यविषयनियमार्थं न स्वरूपविधानपरम् ।

१ झ. 'स्यास्वच्छस्प' । २ व. 'नम्' । एवं प° । ३ च. 'प्येतया' । ४ च. 'स्त्वत्य' ।
५ च. शस्यः, सूक्तं ग° । ६ व. 'तैव त°' । ७ झ. शस्यः । स्वा° । ८ च. 'र्थं तत्स्वरु°' ।

पादैरवसायार्धर्चान्तैः संतानः ।

इदं पच्छःशस्यप्रकारप्रदर्शनार्थम् । ' अर्धर्चान्तैः संतानः ' इत्यर्धर्चान्ते प्रणवं कृत्वा तैः संतानः कर्तव्यः ।

अग्निर्नेता त्वं सोम क्रतुभिः पिन्वन्त्यप इति धाय्याः ।

धाय्या इति नाम ।

प्र व इन्द्राय बृहत इति मरुत्वतीयः प्रगाथः ।

इदमपि नाम ।

जनिष्ठा उग्र इति ।

इदं सूक्तम् ।

एकभूयसीः शस्त्वा मरुत्वतीयां निविदं दध्यात्सर्वत्र ।

एतस्य सूक्तस्यार्धा एकाधिकाः शस्त्वा तदन्तराले ' इन्द्रो मरुत्वान् ' इत्येतां निविदं दध्यात् । अर्धा इति ब्राह्मणाह्वयते ' तस्यार्धाः शस्त्वाऽर्धाः परिशिष्य मध्ये निविदं दधाति ' इति । सर्वत्रग्रहणं सूक्तमुखीयायां सत्यामपि तां मुक्त्वा सूक्तस्यैवैकभूयसीर्ऋचः शस्त्वा निविद्वेयेत्येवमर्थम् ।

एवमयुजासु माध्यंदिने ।

सवनवचनं विस्पष्टार्थम् ।

एकां तृचे । अर्धा युग्मासु ।

शस्त्वेत्यनुवर्तते ।

एकां शिष्ट्वा तृतीयसवने ।

निविदं दध्यादित्यनुवर्तते ।

अक्षिणी मृजानः परिदध्याध्यायज्ञेन आत्मनः ।

उभयं कुर्वन्परिदध्यात् । एतन्निष्पत्तिं वचनेषु कर्तव्यम् । एनः पापम्, आत्मन इति वचनान्न यजमानस्येति गम्यते ।

अन्यत्राप्येतया परिदधदेवम् ।

अतिदेशप्राप्तायां वचनाद्वेऽपि भवति । इदं तु वचनं ' जनिष्ठा उग्र उग्रो जज्ञ इति माध्यंदिने ' इत्युपदेशप्राप्तायां प्रापणार्थम् ।

उक्थं वाचीन्द्राय शृण्वते त्वेति शस्त्वा जपेद्ये

त्वा हि हत्ये मघवन्नवर्धन्निति याज्या ॥ १४ ॥

॥ १४ ॥

निष्केवल्यस्य ।

अधिकारोऽयम् । निष्केवल्यमिति शस्त्रनाम ।

अभि त्वा शूर नोनुमोऽभि त्वा पूर्वपीतय इति
प्रगाथौ स्तोत्रियानुरूपौ यदि रथंतरं पृष्ठम् ।

रथंतरमिति सामविशेषः । पृष्ठमित्यस्मिन्स्थाने ज्योतिष्टोमाङ्गभूतं *सामाभिव्यक्त-
ऋगक्षरसंपाद्यस्तुतिजन्यं शास्त्रैकसमधिगम्यं कार्यमुच्यते । तत्र यदि रथंतरं पृष्ठं पृष्ठमि-
त्ययमर्थः—यदि पृष्ठकार्थं रथंतरं साम कुर्युच्छन्दोगा इति । एवं बृहत्पृष्ठं वैरूपं पृष्ठमि-
त्येवमादिषु वेदितव्यम् । सामानाधिकरण्यं त्वौपचारिकमिति मन्तव्यम् । प्रगाथवचनं
दृचग्रहणार्थम् । स्तोत्रियानुरूपवचनं तृचत्वादिसिद्धयर्थम् ।

यद्यु वै बृहत्स्वामिद्धि हवामहे त्वं ह्येहि चेरव इति ।

प्रगाथौ स्तोत्रियानुरूपावित्यनुवर्तते ।

प्रगाथा एते भवन्ति ।

सिद्धे सत्यारम्भो नियमार्थः । यद्येतेषु दृचेषु च्छन्दोगा द्विपदोत्तराकारं तृचं कृत्वा
स्तुवन्ति तथाऽप्यस्माभिर्दृचा एव कृत्वा शंस्तव्याः, न यथास्तुतं तृचाकारं शंस्तव्या
इत्यर्थः ।

तां द्वे तिस्रस्कारं शंसेत् ।

अनभ्यासेन तृचाकारस्तवने दृचा एव न तृचाः कर्तव्या इत्युक्तम् । इदानीमभ्यासेन
तृचाकारस्तवने तान्प्रगाथान्द्वे ऋचौ सत्यावभ्यासेन तिस्र ऋचः कृत्वा शंसेदिति सूत्रार्थः ।
तदेवंप्रकारमित्याह—

चतुर्थषष्ठौ पादौ बार्हते प्रगाथे पुनरभ्यसित्वोत्तरयोरवस्येत् ।

बृहतीसतो+बृहत्योर्यो दृचः स बार्हतः प्रगाथ इत्युच्यते । ककुप्सतोबृहत्योः काकुम
इति बार्हताधिकारं पुनर्बार्हतवचनमधिकृतानामप्यस्य विधेः प्रापणार्थम् । तस्मिंश्चतुर्थषष्ठौ
पादौ पुनरभ्यस्य सप्तमपञ्चमयोः पादयोरवस्येत् । अत्रावसानार्थ्यासौ विधीयेते । एवंकृते
पूर्वा बृहत्सुत्तरे ककुभौ भवतः ।

* क.—स्पष्टीभूतानि । + ऊ.—अयुजौ जागतौ सतो बृहती ।

१ ख. ग. व. झ. °ते । य° । २ ऊ. च. पृष्ठ° । ३ ख. ग. ब. °नर्दिरे° । ४ ख. ग.
घ. भ्यासो वि° । ५ ख. ग. व. °धीयते ।

बृहतीकारं चेत्तावेव द्विः ।

बृहतीं कृत्वा शंसनं बृहतीकारमित्यर्थः । यदि तिस्रो बृहत्य एव चिकीर्ष्यन्ते तदा तावेव पादौ पुनर्द्विरभ्यस्य तत्रैवावस्येत् । तत्रैवावसानलाभार्थं प्रगाथस्यार्धशंसनविधान-मित्युक्तम् ।

तृतीयपञ्चमौ तु काकुभेषु ।

एतेष्वेतावभ्यस्योत्तरयोरवस्येत् । उत्तरयोरवस्येदित्यत्रानुवर्तते । तदनुवर्तनमपि प्रगाथ-स्यार्धशंसनविधिबलात्पूर्वत्र निष्प्रयोजनमेवावतिष्ठते । अत्र तु प्रयोजनमस्तीत्युक्तम् ।

प्रत्यादानाद्युत्तरा ।

अगभवतीति शेषः ।

एवमेतत्पृष्ठेष्वहःस्विन्द्रनिहवब्राह्मणस्पत्यान् ।

*एतत्पृष्ठेष्विति समासनिर्देशादेतदेवेत्यवधार्यते । एतच्छब्देन प्रकृतत्वाद्बृहद्रथंतरे उच्येते । एतदुक्तं भवति—येष्वहःसु बृहद्रथंतरं वा तयोः संहतिर्वा पृष्ठकार्यं भवति तत्र यथा बृहद्रथंतरस्तोत्रियानुरूपयोः शंसनं भवति तद्वदिन्द्रनिहवब्राह्मणस्पत्यान्शंसेत् । तयोस्तु शंसनं यथास्तुतमिति वक्ष्यति ।

बृहतीकारमितरेषु पृष्ठेषु ।

बृहद्रथंतराभ्यामितरेषु पृष्ठेषु तान्बृहतीकारं शंसेत् । इतरेष्वित्यसमासनिर्देशादितर-सत्तामात्रेऽपि बृहतीकारमेव भवति । तेन ' असौयीमे रथंतरेणाग्रे ततो वैराजेन ' इत्यत्र यद्यपि बृहद्रथंतरे पृष्ठे तथाऽपि वैराजसंबन्धाद्बृहतीकारमेव भवतीति ।

बृहद्रथंतरयोश्च तुचस्थयोः ।

यदा बृहद्रथंतरे गायत्रीषु वाऽन्यासु वाऽनभ्यस्तासु तिसृष्वक्षु स्तुवते स्वयोनिषु वा द्विपदोत्तराकारं तदाऽपीन्द्रनिहवब्राह्मणस्पत्यान्बृहतीकारं शंसेत् ।

होत्रकाश्च येषां प्रगाथाः स्तोत्रियानुरूपाः ।

येषां होत्रकाणां प्रगाथाः स्तोत्रियानुरूपा भवन्ति तेऽपीन्द्रनिहवब्राह्मणस्पत्यवत्ता-न्शंसेयुः ।

सर्वमन्यद्यथास्तुतम् ।

उक्तादन्यत्सर्वं यथास्तुतं शंसेत् । सर्वग्रहणं बृहद्रथंतरयोः स्तोत्रियानुरूपसंग्रहार्थम् ।

* क.—एते पृष्ठे येष्वहःसु ।

१ क. ख. ग. °र्ध्वं शं° । २ ख. ग. °रे प्राप्ते त° ।

परिमितशस्य एकाहः ।

परितः सर्वतो मितं शस्यं यस्याहः स परिमितशस्यः । एतदुक्तं भवति—यः स्वकी-
यैर्धर्मजातैरुपदेशत एव परिपूर्ण इति । स चैकेनाह्वा समाप्यत इत्येकाहः । अनेन प्रकारेण
परिमितशस्यशब्देन प्रकृतिभूतोऽग्निष्टोम उच्यते । योऽयमधिकृत एकाहः स सर्वत
औपदेशिकशस्य इत्यर्थः । एवं चेच्छस्यविशेषणं किमर्थम्, अन्यदपि धर्मजातं तस्थो-
पदेशादवगतमेव । अत्रोच्यते । सत्यमेवं, किंत्वत्र विशेषोऽस्ति । सोमद्रव्यसंबन्धिनो ये
धर्मा उत्पत्तिविध्यनुप्रवेशिनस्ते चतुःसंस्थस्य ज्योतिष्टोमस्य साधारणाः । ये पुनरधिकार-
विध्यनुप्रवेशिनो दीक्षणीयादयः स्तुतशस्त्रादयश्च त उपदेशतोऽग्निष्टोमस्यैवातिदेशत एवो-
क्थ्यादीनामपि संस्थानामित्यनेन विशेषेण शस्यविशेषणं कृतवानाचार्यः । तस्य चैकाहत्वं
प्रसिद्धमेवोच्यते तेन शब्देनास्य संव्यवहारार्थम् ।

स यद्युभयसामा यत्पवमाने तस्य योनिरनुरूपः ।

स प्रकृत एकाहो यद्युभयसामा स्यात् । बृहद्रथंतरसामा स्यादित्यर्थः । उभयसामत्वं
नामैवं भवति—बृहद्रथंतरं वा पृष्ठस्थाने भवतीतरत्पवमान इति । तत्र यत्पवमाने भवति
तस्य योनिं निष्केवल्यस्यानुरूपं कुर्यात् । क्षत्रियस्यायमर्थः प्रत्यक्षाम्नात एव, इदं तु
सूत्रवचनं सर्वार्थत्वायोच्यते ।

योनिस्थान एवैनामन्यत्र शंसेत् ।

अन्यत्रेत्युक्थ्यादीन्यपि गृह्यन्ते । अग्निष्टोमादन्यो यः कश्चिदुभयसामैकाहः संस्था
वा बृहद्रथंतरसामा स्यादित्यर्थः । तत्र यत्पवमाने कृतं तस्य योनिं योनिस्थान एव
शंसेत् ।

योनिस्थानमाह—

ऊर्ध्वं धाय्याया योनिस्थानम् ।

निष्केवल्ये धाय्याया ऊर्ध्वं यत्स्थानं तद्योनीनां स्थानं शंसनस्थानमित्यर्थः ।

अनेकानन्तर्ये सकृत्पृथग्वाऽऽह्वानम् ।

अनेकासां सामयोनीनां सहशंसने प्राप्त आदावेव सर्वासामाहावः सकृत्कर्तव्यः, प्रति-
योनि वेति विकल्पः । 'तेभ्यश्चान्यदनन्तरम्' इत्यनेनाऽऽदौ सकृदाहावः प्राप्त एवो-
त्तरत्र विकल्पेन विधीयते ।

१ क. ख. ग. घ. ङ. झ. 'रिमितः । २ ख. ग. चेतस्य वि° । ३ क. 'ने कृतं त° । च.
°ने कृतं तस्य योमिर्योनिस्थाने भवति । त° । ४ क. 'साम स्या° । ५ घ. 'ति क° ।
६ घ. 'रवि° ।

एवमूर्ध्वमिन्द्रनिहवात्प्रगाथानाम् ।

ब्राह्मणस्पत्यमरुत्वतीयसामप्रगाथा यदाऽनेके सह संगच्छेयुस्तदा तेष्वपि सकृत्पृथ-
ग्वाऽऽहावः कर्तव्यः । अत्र सर्वत्राऽऽहावे प्राप्तेऽनेनाऽऽद्येषु विकल्पो विधीयते ।

यद्वा वानेति धाव्या पिबा सुतस्य रसिन इति सामप्र*गाथः ।

संज्ञाशब्दावेतौ ।

इन्द्रस्य नु वीर्याणीत्येतस्मिन्नैन्द्रीं निविदं दध्यात् ।

इन्द्रो देवता यस्याः सैन्द्री निबिद् ।

अनुब्राह्मणं वा स्वर उक्थं वाचीन्द्राधोपशृण्वते त्वेति

शस्त्वा जपेत्पिबा सोममिन्द्र मन्दतु त्वेति याज्या ॥ १५ ॥

होत्रकाणां माध्यन्दिनेऽपि शस्त्राणि भवन्तीत्युक्तम् । तान्येतानीत्याह—

होत्रकाणां कथा नश्चित्र आ भुवत्कथा त्वं न ऊत्या कस्तमिन्द्र त्वा
वसुं सद्यो ह जात एवा त्वामिन्द्रो शं नु षु णः सुमना उ पाक इति
याज्या तं वो दस्ममृतीषहं तत्त्वा यामि सुवीर्यमिति प्रगाथौ स्तोत्रिया-
नुरूपा उदुत्थे मधुमत्तमा इन्द्रः पूर्भिदुदु ब्रह्माण्यृजीषी वज्री वृष-
मस्तुरावाळिति याज्या । तरोभिर्वा विदद्भुं तराणिरित्तिषासतीति
प्रगाथौ स्तोत्रियानुरूपा उदिन्वस्य रिच्यते भूय इदिमामूष्वित्युपो-
त्तमामुद्धरेत्सर्वत्र पिबा वर्धस्व तव घा सुतास इति याज्या ॥ १६ ॥

अत्रोपोत्तमामुद्धरेत्सर्वत्रेत्युक्तम् । तस्य सर्वत्रग्रहणस्य प्रयोजनमन्यत्राप्येति येत्यनेना-
न्यत्रग्रहणेन तुल्यम् । अस्मिन्नवसरे सवनसंस्थानिमित्तं कर्म कर्तव्यम् ॥ १६ ॥

अथ तृतीयसवनमुत्तमस्वरेण ।

स्वरग्रहणं पूर्ववद्वाधकवाधनार्थम् । तेन पाशुके हविःसंप्रचारेऽयुत्तमः स्वरः सिद्धो
भवति ।

आदित्यग्रहेण चरन्ति ।

आदित्यो देवता यस्य ग्रहस्य स आदित्यग्रहस्तेन चरन्ति ।

* घ. अयं सामप्रगाथो रथंतरे पृष्ठ एव । बृहती तुभयं शृण्वच्च न इति सामप्रगाथ इति-
सप्तमे तृतीयखण्डान्ते वक्ष्यते । वैरूपादिष्वपि सामप्रगाथविशेषास्तत्रैव द्रष्टव्याः ।

१ ङ. च. झ. 'नेनानाये' । २ ख. ग. घ. ङ. च. झ. 'प्येतये' । ३ ७ ख. ग. 'म् ।
तस्मि' ।

आदित्यानामवसा नूतनेन होता यक्षदादि-
त्यान्प्रयान्प्रयधान् आदित्यासो अदिति-
मादयन्तामिति नैतं ग्रहमीक्षितं हूयमानम् ।

अत्र प्रतिषेधान्नियमेन नेक्षेत । तेनान्यत्रानियमः ।

स्तुत आर्भवे पवमाने विहृत्याङ्गारान्मनोतादि पश्चिच्छान्तं
पशुकर्म कृत्वा पुरोळाशाद्युक्तमा नाराशंससादनात् ।

कर्तव्यमिति शेषः । विहरणोपदेशस्तत्कालपरिज्ञानात्तद्यवायपरिहारार्थः । अत्रापि
द्विदेवत्या न सन्ति । पश्चिच्छान्तं कर्मेत्येतावतैव सिद्धे पशुग्रहणं ब्रह्मणः पशुवदासनप्रा-
प्त्यर्थम् । तेनैतस्मिन्नवसर आहवनीयस्य दक्षिणत आसनं भवति ।

सन्नेषु अदिष्टात्पुरोळाशस्य तिस्रस्तिस्रः पिण्डयो
दक्षिणतः प्रतिस्वं चमसेभ्यः स्वेभ्यः पितृभ्य उपास्थे-
युरत्र पितरो मादयध्वं यथाभागमावृषायध्वमिति ।

नाराशंसेषु सादितेषु पुरोळाशस्य मृदुतमान्प्रदेशाद्गृहीत्वा सर्वे चमसिनः पुरोळाशं
तिस्रस्तिस्रः पिण्डीः कृत्वा स्वात्स्वाच्चमसादक्षिणतः स्वान्स्वान्पितृनुद्दिश्य चमससमीप
आस्येयुः । ताः पिण्डीः प्रतिस्वमिति चमसेभ्य इत्यस्य विशेषणम् । पितृशब्दस्य संब-
न्धिशब्दतथैव स्वत्वे सिद्धे यत्स्वशब्दग्रहणं करोति, तज्ज्ञापयति संबन्धिपदार्था अपि
यत्नादृते यजमानस्यैवेति । तेन 'यस्यां द्वेभ्यो न ताम्' इत्यत्र यजमानद्वेभ्य एव
परिगृह्यते ।

सव्यावृत आग्नीधीयं प्राप्य हविरुच्छिष्टं
सर्वे प्राश्नीयुः प्राश्य प्रतिप्रसृप्य ॥ १७ ॥
सावित्रेण ग्रहेण चरन्ति ।

एतदुभयं गतार्थम् । सवितृदेवत्यो ग्रहः सावित्रग्रहः ।

अभूद्देवः सविता वन्द्यो नु नो होता यक्षदेवं
सवितारं दमूना देवः सविता वरेण्यो दधद्र-
त्नादक्ष पितृभ्य आयुनि । पिवात्सोमं ममदं
नेनमिष्टयः परिज्माचिद्रमते अस्य धर्मणीति
वषट्कृते होता वैश्वदेवं शस्त्रं शंसेत् ।

वषट्कृतवचनमत्रापि शस्त्रकालज्ञानार्थम् । होतृग्रहणमृत्विक्कर्मव्यतिरेकाविषयेऽपि होतैव
वैश्वदेवं शंसेदित्येवमर्थम् । वैश्वदेवमिति शस्त्रनाम ।

सर्वा दिशो ध्यायेच्छंसिष्यन् । यस्यां द्वेष्ट्यो न ताम् ।

यस्यां द्वेष्ट्यो न तां दिशं ध्यायेदितिवचनान्मुख्यं ध्यानमत्र न संभवतीति प्राच्या-
दिशब्दैरेव ध्यानं कर्तव्यम् ।

अध्वर्यो शो शोसावोमिति तृतीयसवने शस्त्रादिष्वाहावः ।

उक्तार्थमेतन्माध्यंदिने ।

तत्सवितुर्वृणीमहेऽद्यानो देव सवितरिति वैश्व-
देवस्य प्रतिपदनुचरावभूदेव एकया च दश-
भिश्च स्वभूते द्वाभ्यामिष्टये विंशत्या च तिसृ-
भिश्च वहसे त्रिंशता च नियुद्धिर्वायविह
ता विमुञ्च प्र द्यावेति दैर्घतमसं सुरुपकृ-
त्नुमूतये तक्षत्रथमयं वेनश्चोदयत्पृश्निगर्भा
येभ्यो माता मधुमत्पिन्वते पय एवा पित्रे
विश्वदेवाय वृष्ण आ नो मद्राः क्रतवो
यन्तु विश्वत इति नव वैश्वदेवम् ।

पुनर्वैश्वदेवग्रहणं शस्त्रादिष्विति व्यवायादेकया चेति कल्पजादैर्घतमसमिति वासिष्ठानि-
वृत्त्यर्थम् । नवग्रहणमस्य सूक्तस्योत्तमावर्जस्यैव वैश्वदेवसूक्तत्वसिद्धयर्थम् । एतत्सार्वत्रिकमु-
त्तमायाः परिधानीयात्वेन सर्वत्र विनिवेशात् ।

वैश्वदेवाग्निमारुतयोः सूक्तेषु सावित्रादिनिविदो दध्यात् ।

सप्त सूक्तानि सप्तैव च निविदोऽवाशिष्यन्ते, उत्तमायाः षोडशानि विनियोगात् ।
अतो यथासंख्येन विनिवेशः सिद्धो भवति ।

तदेव स्पष्टयति—

चतस्रो वैश्वदेवे ।

शस्त्र इत्यर्थः ।

उत्तरास्तिस्र उत्तरे ।

आग्निमारुत इत्यर्थः ।

सूक्तानां तद्धि दैवतम् ।

सूक्तानां यदैवतं भवति तदेव निविदो दैवतमित्यर्थः । हिशब्दो हेत्वर्थसूचकः प्रसिद्ध-

१ झ. °लजम् । दैर्घतमसग्रहणं वा° । २ क. ख. ग. घ. ङ. °जा दैर्घ° । ३ ख. ग.
घ. °मसेति । ४ ख. ग. ङ. च. °दो विशि° । ५ घ. °शिवियो° । ६ ङ. च. °सिद्धिदा ।

द्वारेण । तेनायमर्थः—यस्मादनयोरेकदैवतत्वं प्रसिद्धं तस्मादग्निष्टुदादौ सूक्तानां देवता-
भेदे सति निविद ऊहेन तदेवत्याः कर्तव्याः । तासु देवतापदानामूहः कर्तव्य इत्यर्थः ।

दैवतेन सूक्तान्तः ।

यदैतयोः शस्त्रयोः सप्तैव सूक्तानि तदा निविद्विर्गथासंख्यमुपपद्यते । यदा पुनर्विकृ-
तिषु सप्तभ्योऽधिकानि सूक्तानि तदा कथं यथासंख्यमिति तदुपपादनार्थमिदं सूत्रम्—
'दैवतेन सूक्तान्तः' इति । दैवतेनैव सूक्तानां नानात्वमवगन्तव्यं न समाम्नायप्रसिद्ध्या ।
एतदुक्तं भवति—एतयोः शस्त्रयोः सप्तैव कार्याणि प्रकृतौ परिच्छिन्नानि तत्रैकं कार्य-
मेकं वा सूक्तं कुर्यात्, द्वे बहूनि वा । सर्वथा तावदेकसूक्तकार्यानुप्रविष्टमेकमेवेति कृत्वा
यावतां सूक्तानामेकं दैवतं तावदेकमेवेति मन्यमानः 'दैवतेन सूक्तान्तः' इत्युक्त-
वानाचार्यः ।

धाव्याश्चात्रैकपातिनीः ।

विद्यादिति शेषः । अत्रेति । वैश्वदेवाग्निमारुतयोरित्यर्थः । अस्य विधेरुभयार्थत्वायो-
त्तरसूत्रे वैश्वदेवशब्दं प्रयुक्तवानाचार्यः ।

अदितिर्द्यौरदितिरन्तरिक्षमिति परिदध्यात्सर्वत्र
वैश्वदेवे द्विः पच्छोऽर्धर्चशः सकृद्भूमिमुपस्पृशन् ।

सर्वत्र प्रकृतौ विकृतौ च वैश्वदेवशस्त्रेऽनयैव परिदध्यात् । इत्थं च परिदध्यादिदं च
कुर्वन्परिदध्यादित्यर्थः ।

उक्थं वाचीन्द्राय देवेभ्य आ श्रुत्यै त्वेति शस्त्वा जपे-
द्विश्वे देवाः शृणुतेमं हवं म इति याज्या ॥ १८ ॥

॥ १८ ॥

त्वं सोम पितृभिः संविदान इति सौम्यस्य याज्या ।

सौम्यो नाम कर्मविशेषश्चैरुहविष्कः सोमदेवत्यः ।

तं घृतयाज्याभ्यामुपांशुमयतः परियजन्ति ।

तं सौम्यमभितो घृतयाज्याभ्यामुपांशु परियजन्ति ।

तत्रैव विशेषमाह—

घृताहवनो घृतपृष्ठो अग्निर्घृते भितो घृतम्बस्य
धाम । घृतप्रुषस्त्वा हरितो वहन्तु घृतं पिब-

न्यजसि देव देवानिति पुरस्तात् । उरु विष्णो
विक्रमस्वोरुक्षयाय नस्कृधि घृतं घृतयोने पिब
प्र प्र यज्ञपतिं तिरेत्युपरिष्ठात् । अन्यतरं तश्चेद्-
ग्राविष्णू महि धाम प्रियं वामित्युपांश्वेव ।

यद्यन्यतरतो यजन्ति तदाऽनया यजेत्तदाऽप्युपांश्वेव । एवकारः पौनर्वचनिकः ।

आहृतं सौम्यं पूर्वमुद्धातृभ्यो गृहीत्वाऽ-
वेक्षेत यत्ते चक्षुर्दिवि यत्सुपर्णे येनैकरा-
ज्यमजयो हि ना । दीर्घं यच्चक्षुरदितेर-
नन्तं सोमो नृचक्षा मयि तद्भात्विति ।

अध्वर्युणाऽऽहृतमुद्धातृभ्यः पूर्वं गृहीत्वा सौम्यमेवेक्षेत मन्त्रेण ।

अपश्यन्हृदिस्पृक्कृतुस्पृग्बर्चोधावर्चो अस्मासु
धेहि । यन्मे मनो यमं गतं यद्वा मे अप-
रागतम् । राज्ञा सोमेन तद्वयमस्मासु धारया-
मसि भद्रं कर्णेभिः शृणुयाम देवा इति च ।

तस्मिंश्चरौ घृतप्लुत ईक्षमाणः स्वच्छायां यदि न पश्येत्तस्यापश्यतो नैमित्तिकमिदं
' हृदिस्पृक् ' इत्यादियजुश्च ' भद्रं कर्णेभिः ' इत्यृचं ब्रूयात् ।

अङ्गुष्ठोपकनिष्ठिकाभ्यामाज्येना-
क्षिणी अज्य छन्दोगेभ्यः प्रयच्छेत् ।

अङ्गुष्ठोपकनिष्ठिकाभ्यां चरुस्थेनाऽऽज्येनाक्षिणी अङ्क्त्वा छन्दोगेभ्यः प्रदानार्थमध्वर्यवे
प्रयच्छेदित्यर्थः । अञ्जनादि नित्यमेव ।

विहृतेषु शालाकेष्वाग्नीध्रः पात्नीवतस्य
यजत्यैभिरग्ने सरथं याह्यर्वाङित्युपांश्वेव ।

शालाका दर्भेषीकास्तेषु भवा अग्नयः शालाकास्तेषु । विहृतेष्विति विहरणकालोपदे-
शस्तस्य व्यवायपरिहारार्थः । शालाका धैष्ण्या अग्नयः । उपांश्वेवेत्यवधारणं तेषामुच्चैः
संप्रैषेऽप्युपांश्वेव यष्टव्यमित्येवमर्थम् ।

नेष्टारं विसंस्थितसंचरेणानुप्रपद्य तस्योपस्थ उपविश्य मक्षयेत् ।

नेष्टुर्विसंस्थितसंचरेण नेष्टारमनुप्रपद्य तस्योपस्थ उपविश्य मक्षयेत्पात्नवितम् । नेष्टर्यधिकृत
उपस्थ इतिवचनात्तस्यैवेत्यवगतौ सत्यां तस्येतिवचनं शास्त्रान्तरे ' नोपस्थ आसीत् ' इति

प्रतिषेधे सत्यप्युपस्थ एवोपविशेदित्येवमर्थम् । अस्य सूत्रकारस्यान्या श्रुतिमूलमस्तीत्यनु-
मिमीमहे ॥ १९ ॥

अथ यथतम् ।

अथानन्तरमेव यथेतं निष्क्रामेत्, सदस आग्नीध्रं प्रति गच्छेत् । तास्मन्नाग्नीध्रीये यथेतं
निष्क्रान्त एवाऽऽग्निमारुतमारभेतेति वचनप्रयोजनम् । यथेतमिति । येनैव मार्गेणाऽऽ-
गतस्तेनैवेति ।

स्वभ्यग्रमाग्निमारुतम् ।

स्वभ्यग्रं द्रुतवृत्त्येत्यर्थः । वाचस्तिस्त्रो वृत्तयो विलम्बिता मध्यमा द्रुता चेति । तत्र
विलम्बितायां य एकमात्रः स मध्यमायां द्विमात्रः, एवं द्रुतायां त्रिमात्र इत्यासु विशेषः ।
एवं श्रूयते—‘तेनासंत्वरमाणाश्चरेयुः’ इत्यारभ्य ‘त्रिषु सवनेष्वसंत्वरमाणाश्चरेयुः’
इतिस्थितेऽसंत्वरमाणा इति संत्वरप्रतिषेधात्तदनन्तरा मध्यमा वृत्तिर्विहिता भवति ।
तत्राऽऽग्निमारुते मध्यमामपोद्य द्रुता विधीयते । उच्चनीचमावेनैवं शंस्तव्यम् । त्रिषु
सवनेषु मन्द्रादयो यमा आरोहक्रमेणैव प्रयोक्तव्याः । आग्निमारुतमिति शस्त्रनाम ।

तस्याऽऽद्यां पच्छ ऋगावानं पच्छः शस्या चेत् ।

तस्याऽऽग्निमारुतस्याऽऽद्यामृचैर्मृगावानं शंसेत् । यदि सा पच्छः शस्या भवेत्तदा पादे
पादेऽवसायानुच्छसन्नेव शंसेत् ।

अर्धर्चश इतराम् ।

यदि साऽर्धर्चशस्या स्यात्तदाऽर्धर्चैर्वसायानवानमित्यर्थः ।

संतानमुत्तमेन वचनेन ।

ऋगावानवचनान्निषु वचनेष्वसंताने प्राप्त उत्तमेन वचनेन द्वितीयायाः संतानं विधीयते ।

वैश्वानराय पृथुपाजसे शं नः करत्यर्धते प्रत्वक्षसः प्रतवसो यज्ञा
यज्ञा वो अग्रये देवो वो द्विणोदा इति प्रगाथौ स्तोत्रियानुरूपौ प्रत-
व्यसीं नव्यसीमापो हि षेति तिस्रो वियतमप उपस्पृशन्नन्वारब्धेष्वपा-
वृतशिरस्क इदमादि प्रतिप्रतीकमाह्वानमुत नोऽहिर्बुध्न्यः शृणोतु
देवानां पत्नीरुशतीरवन्तु न इति द्वे राकामहमिति द्वे पावीरवी कन्या
चित्रायुरिमं यम प्रस्तरमाहि सीद मातलीकव्यैर्यमो अङ्गिरोमिरुदीरता-
मवर उत्परास आहं पितृन्सुविदत्राँ अविस्सीदं पितृभ्यो नमो अस्त्वद्य
स्वादुष्किलायमिति चतस्रो मध्ये चाऽऽह्वानं मदामो दैव मोदामो
दैवोमित्यासां प्रतिगरौ ययोरोजसा स्कमिता रजांसि वीर्येभिर्वी-

रतमा शविष्ठा । यापत्येते अप्रतीता सहोभिर्विष्णू अगन्वरुणा
पूर्वहूतौ । विष्णोर्नुकं वीर्याणि प्रवोचं तन्तुं तन्वन्नजसो मानुम-
न्विह्येवा न इन्द्रो मघवा विरप्सीति परिदध्यात् । भूमिमुपस्पृशन् ।

अत्र वियतमप उपस्पृशन्निस्थापोहिष्ठीय उक्तम् । वियतमिति । व्युपरतं स्थित्वा
स्थित्वा शंसेदित्यर्थः । अपश्चोपस्पृशन्शंसेत् । अन्वारब्धेष्वपावृतशिरस्कः । उद्गात्रादि-
ष्वात्मानमन्वारब्धेषु शिरसः प्रावरणमपोहेत् । अनेनैव ज्ञायते स्तोत्रोपाकरणकाल एव सर्वे
प्रावृतशिरस्का भवेयुरिति । इदमादि प्रतिप्रतीकमाह्वानमित्यत्रेदमादीत्यापोहिष्ठीयादी-
त्यर्थः । अस्य विधेर्विषये धार्यात्वादनन्तरत्वाद्विशेषवचनाच्चकारादवृचवर्जमन्येषु सर्वेष्व-
हावः प्राप्त एव किमर्थोऽयं महान्प्रयास इति न विद्मः । राकाद्द्रुचार्थमिति चेत्तदैवं
वक्तव्यम्—आपो देवते तृचे राकाद्द्रुचे चेति तत्रैव वक्तव्यम्, अत्रैव वैतयोराहाव-
सिद्धयर्थम् । इदमादीत्येतन्न वक्तव्यं स्यात् । एवं लघुपायेनोभयोराहावे विधातुं शक्येऽप्य-
ब्देवतस्य यत्पुरस्तादाहावं विदधाति तज्ज्ञापयत्याचार्योऽस्य विधेरनित्यत्वम् । तेन राका-
द्द्रुच आहावविकल्पः सिद्धो भवति । ‘मदामो दैव मोदामो दैवोमित्यासां प्रतिगरो’
इति । अत्रेदं प्रतिगरद्वयम्—‘ओथामो दैव’ इत्यस्य पुतादिरूपद्वयविशिष्टस्यापवादः ।
प्रणवे प्रणव आहावोत्तर इत्ययं प्रणवः पुतादेरपवादः, न मोदामो दैवोमित्यस्य । अतः
स्वादुष्किलीयास्वाहावोत्तरेऽपि न प्रणवः प्रतिगरो भवतीति सिद्धम् । एवमादिप्रयोजनार्थं
प्रसङ्गादपवादो बलीयानित्युक्तम् । भूमिमुपस्पृशन्परिदध्यात् ।

उत्तमेन वचनेन ध्रुवावनयनं काङ्क्षेत् ।

परिधानीर्योया उत्तमेन वचनेन ध्रुवावनयनं प्रतीक्षेत् । ध्रुवो नाम ग्रहस्तस्यावनयनमव-
सेचनम् । होतृचमसे तदस्मिन्शस्त्रेऽसमाप्त एव कर्तव्यम् । तत्पूर्वमवनयनीतं चेत्परि-
धानीयायाः मध्यमे वचन उत्तमं पादमवशिष्य स्थित्वा तस्मिन्वनीते शेषं समापयेत् ।

उक्तं वाचीन्द्राय देवेभ्य आश्रुताय त्वेति शस्त्वा
जपेत् । अग्ने मरुद्भिः शुभयद्भिर्ऋकभि-
रिति याज्येत्यन्तोऽग्निष्टोमोऽग्निष्टोमः ॥ २० ॥

इत्याश्वलायनश्रौतसूत्रे पूर्वषट्के पञ्चमोऽध्यायः ॥ ५ ॥

१ घ. झ. ‘ष्टीये तृचे । वि’ । ख. ग. ‘ष्टीयं सूक’ । २ ख. ग. ‘न्तरेत्यादिकिंशे’ ।
३ क. ‘तदेवं’ । ख. ग. ‘तदेवं व’ । ४ ख. ग. घ. ‘या उ’ । ५ ख. ग. तपूर्वं न नी’ । ६ घ.
‘मनी’ । च. मवनी’ ।

इतिशब्देन प्रकृतमाग्निमारुतमुच्यते । एतदन्तः सोमयागोऽग्निष्टोमसंज्ञो भवतीत्यर्थः । यद्यन्तशब्दो नोच्येत यदिदमाग्निमारुतं तदग्नेः स्तोत्रमित्येवोक्तं स्यात्तच्च न वक्तव्यम् । स्वरूपत एव तदग्नेरन्येषां च स्तोत्रमेव । अन्यनिवृत्त्यर्थमिति चेत्तदपि वक्तुं न शक्यते लिङ्गविरोधादैर्द्विवचनाभावाच्च । तेनेत्यन्त इत्युक्तमेतदन्तस्य नामधेयमेष शब्द इति साधयितुम् ।

इत्याश्वलायनश्रौतसूत्रवृत्तौ नारायणीयायां पञ्चमोऽध्यायः ॥ ५ ॥

अथ षष्ठोऽध्यायः ।

उक्थ्ये तु होत्रकाणाम् ।

तृतीयसवन इत्यनुवर्तते । उक्थ्ये त्वयं विशेषः—तृतीयसवने होत्रकाणामपि शस्त्राणि भवेयुः ।

तानीमानीत्याह—

एह्येषु ब्रवाणि त आग्निरगामि भारतश्चर्षणीधृतमस्तभ्नादद्यामसुर इति तृचाविन्द्रावरुणा युवमावां राजानाविन्द्रावरुणा मधुमत्तमस्येति याज्या वयमु त्वामपूर्व्य यो न इदमिदं पुरेति प्रगार्था सर्वाः ककुमः प्रमंहिष्ठायोदप्रतोऽच्छाम इन्द्रं बृहस्पते युवमिन्द्रश्च वस्व इति याज्याऽ-धाहीन्द्र गिर्वण इयन्त इन्द्र गिर्वण ऋतुर्जनित्री नूमर्तो भवा मित्रः सं वां कर्मणेन्द्राविष्णू मदपती मदानामिति याज्या ।

अत्र सर्वाः ककुम इत्युक्तं किमनेनोक्तम् । काकुमेषु तावत्प्रगाथेषु तृतीयपञ्चमयो-रग्न्यासे सति ककुम एव सर्वा भवन्ति । तैथैव च स्तुवन्ति छन्दोगाः । अतोऽन्यत्प्रथो-जनमन्वेषणीयम् । तदिदमुच्यते—‘होत्रकाश्च येषां प्रगाथाः स्तोत्रियानुरूपाः’ इतीन्द्र-निहवब्राह्मणस्पत्यवच्छंसनं विहितं तत्र बार्हतानामेवायं विधिरित्यनुक्तत्वात्काकुमेष्वपि प्राप्नोति तन्निवृत्त्यर्थं ककुम इति वचनम् । सर्वग्रहणं सर्वकाकुमप्रगाथसंग्रहार्थम् । तेन बार्हतेष्वेवासौ विधिरिति मन्तव्यम् ।

इत्यन्त उक्थ्यः ॥ १ ॥

एवमन्त उक्थ्यः ऋतुरित्यर्थः । ‘इत्यन्तोऽग्निष्टोमः’ इत्युरयानन्तरं होत्रकाणामेतानि शस्त्राण्युक्त्वा ‘इत्यन्त उक्थ्यः’ इत्येतावत्युच्यमान एतानि शस्त्रार्थवृत्त्या एवेति गम्यते,

तत्किमर्थमुक्थ्ये तु होत्रकाणामित्यत्रोक्थ्यग्रहणम् । अयमभिप्रायः—अथ सोमेनेत्यारम्य त्रिष्वध्यायेषु ज्योतिष्टोमाख्यः सोमयागोऽधिकृतः । स च संस्थामेदान्नाममेदाच्च चतुर्धा भिन्नो व्युत्पादितो भवति । तत्र सर्वत्र सोमेन यजेतेत्येतद्विविधिविहित एकैको यागः केन चिदुपाधिवशेनाभ्यस्तो भिन्नो नाम प्रतीयते । अतः सर्वेषां प्रकरणित्वे प्राप्तेऽग्निष्टोम एव प्रकरणी, अन्ये तस्यैव गुणविकारा इति ज्ञापयितुमुक्थ्य इत्युच्यते । उक्थ्य एतावदेवौष-
देशिकमन्यत्सर्वमातिदेशिकमित्यर्थ इति ॥ १ ॥

अथ षोडशी ।

अथशब्द आनन्तर्यार्थः । षोडशीत्ययं शब्दः शस्त्रवाची, तच्छस्त्रान्तस्य क्रतोरपि वाचकः । तत्रैकेनोच्चारणेनोभयमत्र विवक्षितमाचार्येण । तेनायमर्थो गम्यते यदि षोडशी क्रतुः स्यात्तदा तृतीयसक्ने होत्रकशस्त्रानन्तरं षोडशी नाम शस्त्रं भवतीति तस्य विधिरु-
च्यत इति संबन्धः ।

असावि साम इन्द्र त हात स्तोत्रियानुरुषौ ।

अस्मिन्नेव प्रतीके षष्ठ्य इत्यर्थः ।

आ त्वा वहन्तु हरय इति तिस्रो गायत्रयः ।

अत्र च्छन्दोनिर्देशः संव्यवहारार्थः ।

उपोषु शृणुही गिरः सुसंदृशं त्वा
बयं मघवन्नित्येका द्वे च पङ्क्ती ।

पङ्क्त्य इत्यर्थः ।

यदिन्द्र पृतनाज्येऽयं ते अस्तु हर्षत इत्यौष्णि-
हर्षाहतौ तृचौ । आधूर्ध्वस्मा इति द्विपदा ।

द्विपदावचनं पच्छःशंसनार्थम् ।

ब्रह्मन्वीर ब्रह्मकृतिं जुषाण इति त्रिष्टुप् । एष ब्रह्मा य ऋत्विक् इन्द्रो नाम श्रुतो गृणे । विस्रुतयो यथापथ इन्द्र त्वद्यन्ति रातयः । त्वामिच्छवसस्पते यन्ति गिरो न संयत इति तिस्रो द्विपदाः । प्र ते महे विदथे शंसिषं हरी इति तिस्रो जगत्यः । त्रिकटु-
केषु महिषो यवाशिरम् । प्रोष्वस्मै पुरोरथमिति तृचावातिच्छन्दसौ ।

अतिजगत्यादीनि च्छन्दांस्यतिच्छन्दःशब्देनोच्यन्ते । त्रिकटुकोष्वित्यन्तप्रथमाऽष्टिः । उत्तरे अतिशक्यैर् । प्रोष्विति तृचः शाकर एव । तेनाऽऽतिच्छन्दसावित्युच्येते ।

१ ख. ग. घ. एतदे° । २ ख. ग. घ. च. झ. °त्यत्र प्र° । ३ क. छ. च. झ. °क्ये । षो° ।

पच्छःपूर्वं द्वेधाकारम् ।

अनयोः पूर्वं तृचं द्वेधा कृत्वा शंसेत् । एकैकामृचं द्वे द्वे ऋचौ कुर्यादित्यर्थः । पच्छः-
शंसनेन तत्संपद्यत इति पच्छ इत्युक्तम् । एवं चेत्पच्छशंसनमत्र सिद्धमेव चतुष्पदत्वात्तथाऽपि
पच्छ इत्युक्तं द्वेधाकारमित्यस्यार्धचंशंसनविधिपरत्वाशङ्कानिवृत्त्यर्थम् । तेनैतास्तिष्ठः
षड्भवन्तीति स्तोमातिशंसनकाले षड्गुण्याः ।

उत्तरमनुष्टुब्गायत्रीकारम् ।

अस्य तृचस्य सप्तपदत्वादेकैकामृचमेकामनुष्टुभमेकां गायत्रीं च संपादयतीत्येवमुक्तम् ।
आद्यैश्चतुर्भिः पादैरनुष्टुभः, त्रिभिर्गायत्र्यः । अनेन प्रकारेणैता अपि च षड् भवन्ति ।
प्रयोजनं पूर्ववत् ।

प्रचेतनप्रचेतयाऽऽहि पिब मत्स्व । क्रतु-
श्छन्द ऋतं बृहत्सुम्न आधेहि नो वसवित्य-
नुष्टुप् । प्र प्र वास्त्रिष्टुभमिषमर्चतं प्रार्चत यो
व्यतीर्रफाणयदिति तृचा आनुष्टुभाः ।

अस्याऽऽनुष्टुभवचनस्य पूर्वोक्तप्रयोजनस्य संभवादन्यदुच्यते । निविदतिपत्तौ सत्याम-
न्यस्मिन्नप्यानुष्टुभ एव तृचे निविद्वेद्येत्येतत्प्रयोजनं न जागते सवनच्छन्दस्के तृच इति ।
तेनैतत्साधितं भवति यत्र च्छन्दोनिर्देशमन्तरेण सवनविरुद्धच्छन्दसि सूक्ते निविद्विहिता
स्यात्तत्र तस्मिन्निविदतिपत्तौ सत्यां सवनच्छन्दस्कमेव सूक्तमाहर्तव्यं नातिपन्ननिवित्सूक्तस-
मानच्छन्दस्कमिति ।

उत्तमस्योत्तमां शिष्टोत्तमां निविदं दध्यात् ।

उत्तमां शिष्टेत्येतदेकां शिष्टेत्येतेनैव सिद्धम् । पुनर्वचनं निविद्वानीयोऽत्र तृच एव न
सूक्तमिति ज्ञापनार्थम् । तेनात्र निविदतिपत्तौ तृच एवान्य आहर्तव्यो न सूक्तमिति
सिद्धम् । उत्तमां निविदमिति प्रसिद्धानुवादः । तस्य प्रयोजनं स्वाध्यायकालेऽप्यस्याः
शास्त्राया अन्ते निविदः पठितव्या इति ।

लिङ्गैः पदानुपूर्वं व्याख्यास्यामो मत्सदर्हिं वृत्रमपां
जिन्वदुदार्थमुद्यां दिवि समुद्रं पर्वतां इह ।

अस्या निविदः पाठविप्रतिपत्तौ सत्यामविच्छिन्नसंप्रदायागतपाठप्रदर्शनार्थं लिङ्गानि
पठति । कानि पुनस्तानीत्याह मत्स० इह । एतानि लिङ्गानीति प्रयोजनार्थोऽयमुपदेशः ।

१ ख. ग. घ. च. झ. 'नस्यासं' । २ घ. 'ते न स' । ३ ख. ग. 'व सू' । ४ क. ख.
ग. घ. झ. 'नार्थोऽय' ।

उद्यद्ब्रध्नस्य विष्टपमिति परिधानीया । एवाहोवै-
वाहीन्द्रम् । एवा हि शक्रो वशी हि शक्र इति जप्ति-
त्वाऽऽपाः पूर्वेषां हरिषः सुतानामिति यजति ॥ २ ॥

जपित्वा यजतीतिवचनादुत्तरत्र याज्यासंसर्गदर्शनाद्याज्याङ्गमयं जपो न शस्त्वा जप
इति गम्यते । तेनात्र ' उक्तं वाचीन्द्राय देवेभ्यः ' इत्ययं भवति । तदनन्तरमेवाहीति
मन्त्रमुक्त्वा यजति ॥ २ ॥

विहृतस्येन्द्र जुषस्व प्रवहाऽऽयाहि शूर हरी इह ।
पिबा सुतस्य मतिर्न मध्वश्चकानश्चारुमदाय । इन्द्र
जठरं नव्यं न पृणस्व मधोर्दिवो न । अस्य सुतस्य
स्वर्णोप त्वा मदाः सुवाचो अस्थुः । इन्द्रस्तुराषा-
णिमत्रो न जघान वृत्रं यतिर्न । बिभेद बलं भृगुर्न
ससाहे शत्रून्मदे सोमस्य । श्रुधीहवं न इन्द्रो न गिरो
जुषस्व वज्री न । इन्द्र सयुग्मिर्दिष्टुं नमत्स्वामदाय
महेरणाय । आ त्वा विशन्तु कविर्न सुतास इन्द्र त्वष्टा
न । पृणस्व कुक्षी सोमो नाविड्ढि शूर धिया हि या
नः साधुर्न गृध्नुर्कम्भुर्नास्तेव शूरश्चमसो न । यातेव
भीमो विष्णुर्न त्वेषः समत्सुकृतुर्नेति स्तोत्रियानुरूपौ ।

विहृतस्य षोडशिनः ' इन्द्र जुषस्व ' इत्यादिनाऽत्रैवाऽऽम्नाताः षष्ठ्यः स्तोत्रियानुरूपौ
भूतः । तेन पूर्वोक्ताविहृतस्येति गम्यते ।

ऊर्ध्वं स्तोत्रियानुरूपाभ्यां तदेव शस्यं विहरेत् ।

अत्र द्वावर्थौ विधीयेते—शस्तव्यमेतावत्, एतावद्विहर्तव्यमिति । एतदुक्तं भवति—
विहृतस्य स्तोत्रियानुरूपावुक्तौ ताभ्यामूर्ध्वमविहृते यच्छस्यं तदेव शस्तव्यम् । स्तोत्रिया-
नुरूपौ तु प्रत्याम्नानान्निर्वर्तेते इति । एवं शस्यप्राप्तिरेकोऽर्थः । अपरस्तु विहृतस्येत्यधिकृत्य
वचनात्सर्वत्र विहरणे प्राप्त ऊर्ध्वं स्तोत्रियानुरूपाभ्यामिति विहरणस्य विषयो नियम्यत
इति । अतः स्तोत्रियानुरूपौ नास्माभिर्विहर्तव्यौ विहृतावेव पठितवानाचार्य इति गम्यते ।
तदेतदुक्तं ब्राह्मणे—' तद्यादि नानदं कुर्युः ' इत्यादिना ' विहृतास्तु स्तुक्ते '
इत्येवमन्तेन ।

विहरणस्वरूपमाह—

पादान्वयवधायार्धचर्चशः शंसेत् ।

ह्याभ्यां पादाभ्यामनर्धचर्चान्तेऽप्यवसानं भवेत् । तत्रानृगन्तेऽपि प्रणव इत्येवमर्थमर्धचर्चश इति वचनम् ।

पूर्वासां पूवाणि पदानि ।

पाठत एवास्मिन्नर्थे सिद्धे पुनर्वचनं 'गायत्र्यः पङ्क्तिभिः' इत्यत्र पङ्क्तिपदानां पूर्वप्रयोगे द्वयोरेवाव्यवधानं भवति । गायत्रीपाठक्रमानुसारेण त्रयाणामप्यव्यवधानं स्यात्तदा पादान्वयवधायेत्येतद्दूरोत्सारितमिति पाठक्रमत्यागः स्यात्तन्निवृत्त्यर्थमिदमुच्यते ।

गायत्र्यः पङ्क्तिभिः ।

विहर्तव्या इति शेषः ।

पङ्क्तीनां तु द्वे द्वे पदे शिष्येते ताभ्यां प्रणुयात् ।

इदं न वक्तव्यं प्राप्त एवायमर्थ उच्यते, अभ्यासेन पङ्क्तिपादसाम्यं गायत्रीपादानां न कर्तव्यमित्येवमर्थम् । तेनान्यत्र न्यूनाधिकपादयोर्विहारे कर्तव्येऽभ्यासेन पादसाम्यमापाद्य पादयोर्विहरणं कर्तव्यम् । महाव्रतादावित्येत्साधितं भवति ।

उष्णिहो बृहतीभिरुष्णिहां तूत्तमान्पादान्द्वौ कुर्यात् ।

अत्र च पादविभागे क्रियमाणे व्यञ्जनान्युत्तराङ्गमिति स्मर्तव्यम् ।

चतुरक्षरमाद्यम् ।

ततोऽष्टाक्षरमिति शेषः । एवं चतुरो मागान्कृत्वा बृहतीपादैर्विहर्तव्यमित्यर्थः ।

द्विपदाश्चतुर्धा कृत्वा प्रथमां त्रिष्टुभोत्तरा जगतीभिः ।

अत्र द्विपदाश्चतस्रस्ताः सर्वाश्चतुर्धा कर्तव्याः । प्रथमायां सर्वे मागा व्यूहेनाव्यूहेन च पञ्चाक्षराः । उत्तरोऽसु चतुरक्षरा मागाः । तत्र च प्रथमां त्रिष्टुभा विहरेत् । उत्तरास्तिष्ठो जगतीभिः । विभागे क्रियमाणे व्यञ्जनान्युत्तराङ्गमिति स्मर्तव्यम् ।

उत्तमायाश्चतुर्थमक्षरमन्त्यं पूर्वस्याऽऽद्यमुत्तरस्य ।

उत्तमाया द्विपदाया यच्चतुर्थमक्षरं तत्प्रथमस्य भागस्यान्त्यं भवति । तदेव द्वितीयस्य चाऽऽद्यं भवति ।

१ ख. ग. 'मर्थ' । २ ख. ग. घ. 'त' । अत्रा° । ३ ख. ग. ङ. 'ङ्किपद' । ४ ग. 'त्रीपद' । ५ झ. 'तमासु' ।

अनुष्टुभमतिच्छन्दःस्ववदध्यात् ।

‘ प्रचेतन ’ इत्येतामनुष्टुभमतिच्छन्दःस्ववदध्याय शंसेदित्यर्थः ।

इत्थमवदध्यादित्याह—

द्वितीयतृतीययोस्तृतीययोः पादयोरवसानत उप-

दध्यात्प्रचेतनेति पूर्वस्यां प्रचेतयेत्युत्तरस्याम् ।

अनुष्टुभः प्रथमपादं द्विधा कृत्वा ‘ अवत्विषीमान्साकं जात इत्यनयोर्ऋचोस्तृतीयपा-
दावसान उपधाय तत्रावस्थेत् । प्रचेतनेति द्वितीयस्यां प्रचेतयेति तृतीयस्यामित्यर्थः ।

उत्तरास्वितरान्पादान्घष्ठान्कृत्वाऽनुष्टुप्कारं शंसेत् ।

उत्तरासु ‘ प्रोष्वस्मा ’ इत्येतास्वित्यर्थः । इतराननुष्टुभो द्वितीयतृतीयचतुर्थानित्यर्थः ।

एतान्पादानुत्तरास्वृक्षु यथासंख्येन षष्ठान्कृत्वैकैकामृचं द्वे द्वे अनुष्टुभौ कुर्यात् ।

ऊर्ध्वं स्तोत्रियानुरूपाम्भ्यामातो विहृतः ।

स्तोत्रियानुरूपाम्भ्यामूर्ध्वं प्रोष्वस्मा इत्येतदन्तो यः शस्त्रावयवः स विहृतो भवति ।
एतावत एव विहृतत्वे सिद्धे विहृतवचनं विहृतैधर्मस्य प्रतिगरादेरेतावत्येव नियमार्थम् ।
तेन स्तोत्रियानुरूपयोर्विहृतयोरपि विहृतप्रतिगरौ न भवति । आनुष्टुभानामपि तृचानां विहृ-
तस्येत्यधिकारात्कथंचिद्विहरणं प्रामुष्यात्तन्निवृत्त्यर्थं च ।

तत्र प्रतिगर ओथामो दैवमदे मदामो दैवोमथेति ।

द्वावेतौ प्रतिगरौ, तत्रैकवचनं जात्याभिप्रायम् । तत्रग्रहणं यत्र यत्र विहृतो भवति
तत्रतत्रैतौ प्रतिगरौ भवत इत्येवमर्थम् । ‘ ओथामो दैवमदे ’ ‘ मदामो दैवमथ ’ इत्ये-
वमेतौ प्रतिगरौ ।

याज्यां जपेनोपसृजेत् ।

मिश्रयेदित्यर्थः ।

तैसुपसर्जनप्रकारं स्वयमेव पठति—

एवा ह्येवापाः पूर्वेषां हरिवः सुतानामेवा-
हीन्द्रम् । अथो इदं सवनं केवलं ते । एवा
हि शक्रो ममद्भि सोमं मधुमन्तमिन्द्र
वशीहि शक्रः सत्रावृषं जठर आवृषस्वेति ।

लक्षणत एव सिद्धस्य पुनः पाठप्रयोजनं च पदसंविषु संध्यं यदक्षरं तस्याव्यूहेनापूरणे
सत्यपि परिपूर्णार्थं व्यूहादि न कर्तव्यमित्येवमर्थम् ।

१ क. ङ. झ. ‘मपदं’ । २ ख. ग. दे दावनु° । ३ ख. ग. घ. ‘तमर्धमस्य’ । ४ ख.
ग. घ. ‘तद्वपु’ । ५ च. ‘हेन पू’ ।

समानमन्यत् ।

योऽयं विहृतस्य विशेष उक्तस्ततोऽन्यत्सर्वमविहृतेन समानमित्यर्थः ।

स्तोत्रियाय निविदे परिधानीयाया इत्याहावः ।

अयमपि विहृतस्यैव विशेषः । आहावनियमोऽनुरूपतदनन्तरयोः प्रतिषेधफलः । तेना-
विहृतस्य पञ्चाहावत्वं भवति ।

आहृतं षोडशपात्रं समुपहावं भक्षयन्ति ।

इदं विहृताविहृतयोः साधारणं, षोडशपात्रमिति विशेषणात् । आहृतमिति प्राप्त-
नुवादः । समुपहाववचनं य एतं भक्षयन्ति तेषां सर्वेषां परस्परमुपहावयाचनप्राप्त्यर्थं न
वषट्कर्तृहोमकर्त्रोरेव परस्परमिति प्रदर्शनार्थम् ।

अत्रैते भक्षयितार इत्याह—

घर्मे च भक्षिणः ।

प्रथमं तावद्वषट्कर्तृहोमकर्तारो घर्मे ये भक्षिणस्ते चेत्यर्थः ।

मैत्रावरुणस्त्रयश्छन्दोगाः ।

सुब्रह्मण्यवर्जिताः ।

इन्द्र षोडशिन्नोजस्विस्त्वं देवेष्वस्योजस्वन्तं
मामायुष्मन्तं वर्चस्वन्तं मनुष्येषु कुरु । तस्य
त इन्द्रपीतस्यानुष्टुप्छन्दस उपहृतस्यो-
पहृतो भक्षयामीति भक्षजपः ॥ ३ ॥

एष भक्षमन्त्रः । इत्यन्तः षोडशीत्यध्याहारः कर्तव्यः ॥ ३ ॥

अतिरात्रे पर्यायाणामुक्तः शस्योपायो होतुरपि यथा होत्रकाणाम् ।

उक्तः षोडशी । इदानीमतिरात्र उच्यते । तस्मिन्नतिरात्रे वक्ष्यमाणो विधिर्भवति ।
तदाधिकारार्थमतिरात्र इतिवचनम् । वक्ष्यमाणानि द्वादश शस्त्राणि पर्याया इत्युच्यन्ते ।
तेषामाद्यानि चत्वारि प्रथमः पर्यायः, मध्यमानि मध्यम उत्तमान्युत्तम इत्येवं नामविशेषः
पर्यायाणामेषां शस्योपाय उक्तः । तत्र होतुर्होत्रकाणां च यः साधारणः, न तत्र विधेय-
मस्ति । यः पुनर्होत्रकानुद्दिश्य विहितः शस्योपायः स यथा होत्रकाणां भवति होतुरपि
तथैव भवतीत्यत्र विधीयते । उक्तग्रहणमुक्तस्यैवायमतिदेशो न वक्ष्यमाणस्यैवेत्येवमर्थम् ।
तेन निर्हासे होतृसंबन्धो नास्तीति गम्यते वक्ष्यमाणत्वादिति ।

प्रथमे पर्याये होतुराद्यां वर्जयित्वा प्रत्यूचं स्तोत्रि-
यानुरूपेषु प्रथमानि पदानि द्विरुक्त्वाऽवस्थन्ति ।

प्रथमे पर्याये ये स्तोत्रियानुरूपास्तेषामाद्यस्याऽऽद्यामृचं वर्जयित्वाऽन्यासु सर्वास्त्वेषु
प्रथमानि पदानि द्विरुक्त्वा तत्रैवावस्थेयुरित्यर्थः । पदानीति । पादानित्यर्थः ।

शिष्टे समसित्वा प्रणुवन्ति ।

शिष्टौ यौ पादौ तौ समस्य प्रणवं कुर्वन्ति । ऋगन्ते प्रणवविधानं समाहार्यत्वादर्थः
चीनां संदेहनिवृत्त्यर्थम् ।

सर्वे सर्वासां मध्यमे मध्वमानि
प्रत्यादाय ऋगन्तैः प्रणुवन्ति ।

प्रत्यूचं स्तोत्रियानुरूपेणित्यनुवर्तते । सर्व इत्युत्तरार्थम् । सर्वासामिति होतुराद्यां वर्ज-
यित्वेत्येतन्निवृत्त्यर्थम् । प्रत्यादायेतिवचनान्मध्यमानि पदानि सङ्गुक्त्वाऽवसाय तान्येव
प्रत्यादाय तैर्ऋगन्तानि संघाय ऋगन्तैः प्रणुवन्तीत्यर्थः ।

उत्तमान्युत्तमे ।

सर्व इति संबध्यते । तदत्राच्छावाकसंग्रहार्थं भवति । उत्तमे पर्याये स्तोत्रियानुरूपेषु
सर्वासामृचामुत्तमानि पदानि सर्वे साच्छावाका द्विरुक्त्वा तैरेव प्रणुयुरित्यर्थः ।

चतुरक्षराणि त्वच्छावाकः ।

उत्तमे पर्यायेऽच्छावाक उत्तमे पादेऽन्ततश्चतुरक्षराणि द्विरुक्त्वा प्रणुयात् । अच्छा-
वाकस्य पदाम्यासश्चतुरक्षराम्यासश्चोभयं विधीयते । तत्रार्थाद्विकल्पो भवति । तत्र
तुशब्देन व्यवस्थाविकल्प इत्ययं विशेष उच्यते यत्र गायत्र्यस्तत्र पदाम्यासः, यत्रोष्णिह-
स्तत्र चतुरक्षराम्यास इति ।

चतुःशब्दाः पर्यायाः ।

उक्तार्थमेतत् ।

होतुराद्यम् ।

शस्त्रं भवतीति शेषः । त्रिषु पर्यायेष्वेवं भवति । मुख्यत्वादेव, होतुराद्यमेव भवति ।
वचनप्रयोजनमाद्यशस्त्रस्य होत्रा संबन्धकरणं तथेतरेतरेषामिति । तेन प्रथमाद्धेत्येवमादौ
स्वं स्वमेव शस्त्रं शंस्येयुरित्येतत्साधितं भवति । अतिरिक्तेषु चानेन क्रमेण शस्त्रिणां
शस्त्रसंबन्धः सिद्धो भवति ।

याज्याभ्यः पूर्वे पर्यासाः ।

याज्याभ्यः पूर्वाणि यानि प्रतीकानि तानि पर्याससंज्ञानि भवन्ति ।

पान्त मा वो अन्धसोपादुशिप्र्यन्धसस्त्यमु वः सत्रासाहमिति सूक्त-
शेषोऽमित्यं मेघमध्वर्यवो भरतेन्द्राय सोममिति याज्या प्र व इन्द्राय
मादनें प्रकृतान्यृजीषिणः प्रतिश्रुताय वो धृषदिति पञ्चदश दिवश्चिद-
स्येति पर्यासः स नो नव्येभिरिति चास्य मदे पुरुवर्षांसि विद्वानिति
याज्या । वयमु त्वा तदिदृथा वयमिन्द्र त्वायवोऽभि वार्त्रहत्यायेत्युत्तमा-
मुद्धरेदिन्द्रो अङ्ग महद्भयमभिन्युषु वाचमप्सु धूतस्य हरिवः पिबेहेति
याज्येन्द्राय मद्भने सुतमिन्द्रमिद्राथिनो बृहदेन्द्र सानसिमेतोऽन्विन्द्रं
स्तवामेशानं मा नो अस्मिन्मघवन्निन्द्र पिब तुभ्यं सुतो मदायेति
याज्याऽयं त इन्द्रसोमोऽयं ते मानुषे जन उद्घेदभीत्युत्तमामुद्धरेदहं
भुवमपाय्यस्यान्धसो मदायेति याज्याऽऽतून इन्द्र शुमन्तमा प्रद्वव
परावतो न ह्यऽन्यं बळाकरमित्यष्टावींस्वयन्तीरहं दां पाता सुतमिन्द्रो
अस्तु सोमं हन्ता वृत्रमिति याज्याऽभि त्वा वृषभा सुतेऽभि प्रगोपतिं
गिराऽऽतून इन्द्र मद्भगिति सूक्ते अश्वावति प्राग्नां पीतिं वृष्ण इयमि
सत्यामिति याज्या । इदं वसो सुतमन्ध इन्द्रेहि मत्स्यन्धसः प्र सत्राज-
मुपक्रमस्वाभर धृषता तदस्मै नव्यमस्य पिब यस्य जज्ञान इन्द्रेति
याज्येदं ह्यन्वोजसा महौ इन्द्रो य ओजसा समस्य मन्यवे विश इति
द्विचत्वारिंशद्विष्वजिते तिष्ठा हरीरथ आयुज्यमानेति याज्याऽऽत्वेता
निषीदताऽऽत्वेतश्चवागहि नकिरिन्द्र त्वदुत्तर इत्युत्तमामुद्धरेच्छृत्ते
दधामीदं त्यत्पात्रमिन्द्रपानमिति याज्या योगे योगे तवस्तरं युञ्जन्ति
ब्रध्नमरुषं यदिन्द्राहं प्र ते मह ऊती शची वस्तव वीर्येणेति याज्येन्द्रः
सुतेषु सोमेषु य इन्द्र सोमपातम आघाये अग्निमिन्धत इति सप्तदश य
इन्द्र चमसेष्वा सोमः प्र वः सतां प्रोद्गोणे हरयः कर्माग्मन्निति याज्या ।

अत्र मध्ये पर्यासवचनमनुत्तमस्यापि पर्यासत्वसिद्धयर्थम् । पान्त मा वः । प्र व
इन्द्राय । यवमु त्वा । वयमु त्वा तदिदृथा । इन्द्राय मद्भने । अयं त इन्द्र । आतून ।
अभि त्वा वृषभा सुते । इदं वसो । इदं ह्यन्वोजसा । आत्वेता निषीदत । योगे योगे ।
इन्द्रः सुतेषु । एते त्रयः पर्यासाः । नकिरिन्द्रेत्येतत्पादग्रहणेऽपि सूक्तमेव, उत्तमामुद्धरे-
दिति वाक्यशेषात् ।

इति पर्यायाः ।

इत्येते पर्यायसंज्ञा भवन्तीत्यर्थः ।

पर्यायसर्वज्ञं गायत्र्याः ॥ ४ ॥

छन्दोनिर्देशः स्तोमातिशंसनार्थमावापे कर्तव्ये गायत्राणामेवाऽऽवापसिद्धयर्थम् ॥ ४ ॥

संस्थितेष्वश्विनाय स्तुवते ।

अतिरात्र इत्यनुवर्तते । आश्विन इति शस्त्रनाम । पर्यायेषु समासेषु छन्दोगा आश्विनाय स्तुवते । अनेनाऽऽश्विनारम्भकालो विहितो भवति ।

शंसिष्यन्विसंस्थितसंचरेण निष्क्रम्याऽऽग्नीध्रीये जान्वाच्याऽऽहुतीर्जुहुयादग्निरज्वी गायत्रेण छन्दसा तमश्यान्तमन्वारमे तस्मै मामवतु तस्मै स्वाहा । उषा अज्विनी त्रैष्टुभेन छन्दसा तामश्यान्तमन्वारमे तस्यै मामवतु तस्यै स्वाहा । अश्विनावज्विनौ जागतेन छन्दसा तावश्यान्तावन्वारमे ताभ्यां मामवतु ताभ्यां स्वाहा । बण्महाँ असि सूर्येति द्वाभ्यामिन्द्रं वो विश्वतस्परीति च ।

शंसिष्यन्नितिवचनं प्रतिनिधिः प्रवृत्तो यदि शंसेत्तदा जुहुयादित्येवमर्थम् । विसंस्थितसंचरेण ग्रहणं संस्थितेष्विति संस्थितशब्ददर्शनात्संस्थाशङ्का प्राप्नोतीति तन्निवृत्त्यर्थम् । एताः षडाहुतयः । चशब्दो होमे मन्त्रसंमुख्यार्थः । तेनाऽऽज्यशेषप्राशनं तूष्णीमेव भवति ।

प्राश्याऽऽज्यशेषमप उपस्पृशेन्नाऽऽचामेद्विज्ञायते
देवरथो वा एष यद्धोता नाक्षमद्भिः करवाणीति ।

होमार्थं पृथक्कृतस्य तस्य परिशिष्टं यदाज्यं तत्प्राश्नीयात् । प्राश्य चाप उपस्पृशेत्, शुद्धयर्थमाचमनं न कुर्यात् । अनाचमने कारणत्वेन श्रुतिरेव दर्शिता । सैषा श्रुतिः—
'देवरथः' इत्यादिः । होता देवानां रथस्तस्य वक्त्रं चक्रं जिह्वाऽक्षः । मम देवरथभूतस्य होतुरक्षभूतां जिह्वामाज्येन स्वक्तां नाद्भिः प्रक्षालयामीति श्रुतेरर्थः । अनेन प्रकारेणाशुचित्वमेवात्र नास्तीति गम्यते ।

प्राश्य प्रतिप्रसृप्य पश्चात्स्वस्य धिष्ण्यस्योपविशेत्समस्तजङ्घो-
रुररन्निभ्यां जानुभ्यां चोपस्थं कृत्वा यथा शकुनिरुत्पतिष्यन् ।

प्राश्य प्रतिप्रसृप्येतिवचनमस्य प्राशनस्याशुचित्वकारणत्वाभावादन्तः सदस्यपि प्राशनमविरुद्धमित्यप्रसृप्यापि प्राश्नीयादिति तन्निवृत्त्यर्थमुच्यते । पश्चात्स्वस्य धिष्णास्येतिवचनं

* क. झ. समन्वयार्थः ।

१ क. 'न्तावन्वा' । २ ख. ग. घ. ङ. च. 'निधिप्र' । ३ ङ. च. 'स्थितेष्वि' । ४ ख. ग. घ. ङ. च. 'मिति प्र' ।

प्रातरनुवाकन्यायविधानाद्धविधानं उपवेशनशङ्कानिवृत्त्यर्थम् । जङ्घा चोरश्च जङ्घोर ।
प्राण्यङ्गत्वादेकवद्भावः । जङ्घोर जङ्घोर चेति जङ्घोरुणी ते समस्ते यस्य सः
समस्तजङ्घोरः । एवंभूतोऽरत्त्रिम्यां जानुभ्यां चोपस्थं कृत्वा भूमिमाश्रित्येत्यर्थः । पादा-
ङ्गुलीभिश्च भूमिमाश्रित्यैवमुपविशेत् । एवमुपविष्टः शकुनिरिवोत्पतिप्यन्मवति । एतदा-
सनं शस्त्रादौ य आहावस्तदुच्चारणसमकालमेव नोपरिष्ठात् । एतत्तु 'शकुनिरिवोत्पति-
प्यन्नाह्वयीत' इति श्रुतिवचनाल्लभ्यते ।

उपस्थकृतस्त्वेवाऽऽश्विनं शंसेत् ।

उपस्थकृत इति यथाप्रकृत्युपविष्ट इत्यर्थः । आश्विनाधिकारे पुनराश्विनग्रहणमाहावा-
दूर्ध्वं सर्वमाश्विनमुपस्थकृत एव शंसेदित्येवमर्थम् । तेन शकुनिरिवोत्पतिप्यन्नितिवचनं प्रथ-
ममाहावस्यैव न परिधानीयाहावस्येत्यवगम्यते ।

अग्निर्होता गृहपतिः स राजेति प्रतिपदेकपातिनी पच्छः ।

प्रतिपद्वचनं ब्राह्मणोक्तस्य प्रतिपदन्तरस्य निवृत्त्यर्थम् । 'एवैव प्रतिपद्वति' इति
प्रतिपद्वचनात्तृचत्वार्षर्चशंसनप्राप्तौ तन्निवृत्त्यर्थमेकपातिनी पच्छ इत्युच्यते ।

एतयाऽऽग्नेयं गायत्रमुपसंतनुयात् ।

एतया प्रतिपदा प्रातरनुवाकार्थस्य समाम्नायस्याऽऽग्नेयं गायत्रं यत्तदुपसंतनुयात् ।
तेन 'आपो रेवतीः' इतीयमृद्धं भवति । आग्नेयमित्येतावतैव सिद्धे गायत्रमितिवचन-
माग्नेयस्य गायत्रस्य कृत्स्नस्य शंसनार्थम् ।

प्रातरनुवाकन्यायेन तस्यैव समा-
न्नायस्य सहस्रावममोदेतोः शंसेत् ।

प्रातरनुवाकन्यायेनेति सप्तच्छन्दःसूक्तग्रहणं नान्यैराग्नेयं गायत्रम् । यथास्थानं
ध्रुवाणि माङ्गलानि । 'ईळे धावीयमावर्तयेदा तमसोऽपघातात् ।' इत्येवमादिः शस्यविषयो
न्यायादतिदिश्यते न कर्तृविषय उत्सर्पणादिः । स्वरस्तु तृतीयसवनत्वादुत्तम एव ।
तस्यैव समाम्नायस्येति । प्रातरनुवाकार्थस्येत्यर्थः । सहस्रावममिति । यस्य शस्त्रस्य ऋचां
सहस्रमवममात्रात्सहस्रावममित्युच्यते । तदुदयात्प्रागेव शंसेत् । उदयो नामाऽऽदित्य-
मण्डलदर्शनमात्रमदर्शनेऽनुदयः । तेनात्राभिविधेरसंभवान्मर्यादैव गृह्यते । तेनोदिते यच्छस्यं
तद्वर्जयित्वैव सहस्रावममित्युक्तं भवति ।

बार्हतास्त्रयस्तृचा स्तोत्रिया प्रगाथा वा तान्पु-
रस्तादनुदैवतं स्वस्य च्छन्दसो यथास्तुतं शंसेत् ।

बार्हता बृहतीछन्दस्का नाम । ते त्रयस्तृचा अग्न्युषोश्चिदेवत्याः । संधिसाम्नः स्तोत्रि-
याश्छन्दोगैः क्रियन्ते बार्हता वा प्रगाथाः । तांस्तृचान्प्रगाथान्वा यथादेवतं बृहतीच्छ-
न्दसः पुरस्ताद्यथास्तुतं शंसेत् । ' सर्वमन्यद्यथास्तुतम् ' इत्यनेनैव सिद्धे पुनर्यथास्तुतवचन-
मत्राऽऽज्ञातानां यथास्तुतत्वेन स्वस्य च्छन्दसः पुरस्ताद्यथादेवतं शस्तानां पुनः स्वस्य
स्थाने शंसननिवृत्त्यर्थम् ।

येषु वाऽन्येषु ।

अन्येषु वा येषु केषुचिच्छन्दःसु यदि स्तुयुस्तथाऽपि यथादेवतं स्वस्य च्छन्दस एव
पुरस्ताच्छंसेयुरित्यर्थः ।

पच्छो द्विपदाः ।

द्विपदाः पच्छः शंसेत् । अत्र द्विपदानां बहुत्वासंभवात्सर्वार्थोऽयं विधिरित्यवगम्यते ।

उपसंतनुयादेकपदाः ।

एकपदाः पूर्वेण प्रणवेनोपसंतनुयात् ।

ताभ्यश्चोत्तराः ।

ताभ्य एकपदाभ्यो या उत्तरा ऋचस्ताश्चैकपदान्तगैः प्रणवैरुपसंतनुयात् । एकपदाना-
मत्र बहुत्वासंभवादयमपि विधिः सर्वार्थ एव । एकपदाद्विपदानां प्रातरनुवाके दृष्टस्येप-
समासस्यापवादार्थोऽयं यत्नः ।

विच्छन्दस उद्धरेत् ।

विच्छन्दसो विरुद्धशस्यच्छन्दसः । ताश्चैवंप्रकारा वेदितव्याः—अर्धर्चशस्येषु पच्छः,
शस्याः, पच्छःशस्येषु चार्धर्चशस्या इति । ता उद्धरेत् ।

अपि वा तन्न्यायेन शंसनम् ।

अपि वा नैवोद्धारः कर्तव्यः । तन्न्यायेन सूक्तन्यायेन शंसनमुद्धारो वेति विकल्प
इत्यर्थः । एवं विकल्पे प्राप्तेऽर्धर्चशस्यगतानां पच्छःशस्यानां सूक्तन्यायेनार्धर्चशंसनमविरुद्धं
क्वचिद्वृष्टपूर्वत्वादिति । तत्रोद्धारन्यायशंसनयोर्विकल्प उपपद्यते ।

एवं पच्छःशस्यगतानामप्यर्धर्चशस्यानामुद्धारपच्छःशंसनयोर्विकल्पे प्राप्ते तन्निवृत्त्यर्थमाह—

न तु पच्छोऽन्यास्त्रिष्टुब्जगतीभ्यः ।

अत्रायं विशेषः—पच्छःशस्यगतानामर्धर्चशस्यानां पच्छःशंसने कर्तव्ये त्रिष्टुब्जगती-
भ्योऽन्या या ऋचस्त्रिष्टुब्जगतीसूक्तमध्यगतास्ताः पच्छो न शंस्तव्या इत्यर्थः । कथं तर्हि
तासां कर्तव्यमित्युद्धारस्तच्छन्दोऽन्यायेन वा शंसनम् । एतदुद्धारवचनं सूक्तन्यायशंसनवचनं

चाऽऽश्विन एव शस्त्रेऽन्यत्र सर्वत्र तच्छन्दोन्यायशंसनमेवेति सिद्धम् । 'विच्छन्दस उद्धरेत्' 'अपि वा तन्न्यायेन शंसनम्' एवं वाऽनयोः सूत्रयोरर्थः—प्रातरनुवाकार्थे समाम्नाये गायत्र्या-
दिवचनेष्वस्तस्वपि तासां स्वरूपत एव गायत्र्यादित्वे सिद्धे पुनर्गायत्र्यादिवचनमाश्विने गायत्र्या-
द्यन्तर्भूतानामन्यच्छन्दसामुद्धारार्थमिति मन्यमानो विच्छन्दस इत्युक्तवानाचार्यः स्वयमेव ।
एवं प्राप्त आह—अपि वा तन्न्यायेन शंसनम् । अपि वेति पक्षव्यावृत्त्यर्थः । नैव गाय-
त्र्यादिवचनादेवोद्धारः कर्तुं शक्यते । तत्र प्रकरण उद्धारवचनाभावात्, गायत्र्यादि-
वचनस्य श्रुत्यनुवादत्वेन प्रायिकत्वसंभवाच्च । अतस्तासां तन्न्यायशंसनं कर्तव्यम् । तत्र
यासां सूक्तन्यायशंसनमुपपद्यते तासां तथा भवति । यासामेवं न संभवति तासां छन्दो-
न्यायशंसनमिति सिद्धं भवति ।

पाङ्केनोदिते सौर्याणि प्रतिपद्यते ।

उदित आदित्ये प्रतिप्रियतममित्यस्योत्तमेन प्रणवेन 'सूर्यो नो दिवः' इत्येतत्संघाय
तदादीनि सौर्याणि सूक्तानि शंसेदित्यर्थः । 'उदिते सौर्याणि' इत्यनेनैवास्मात्प्राक्तनः
मुदयात्प्रागेवेति सिद्धे यत् 'ओदितोः शंसेत्' इति वचनं तस्यैतत्प्रयोजनमोदितोः शंसे-
देव नोपरमेदिति । तेनेच्छावीयावर्तनेनान्येन वा, ओदयादनुपरमं शंसेत् । अयमेवार्थो
भगवताऽऽपस्तम्बेनोक्तः—'यस्याऽऽश्विने शस्यमाने द्वितीयत्वेऽप्युत्तमशब्दप्रयोगादन्य-
त्रापि द्वयोरन्यस्योत्तमत्वे शस्यमाने सूर्यो नाऽऽविर्भवति सर्वा अपि दाशतधीरनुब्रूयात्'
इति सौर्याणीतिवचनवेदां चतुर्णां सूक्तानां सौर्याणीति संज्ञाकरणार्थम् । तेनैतानि दिवैवाध्ये-
तव्यानि । सौर्याणीत्युक्त एतान्येव प्रत्येतव्यानि चेति ।

सूर्यो नो दिव उदु त्वं जातवेदसमिति नव
चित्रं देवानां नमो मित्रस्य । इन्द्रं क्रतुं न
आमरामि त्वा शूर नोनुमो बहवः सूरचक्षस
इति प्रगाथाः । मही द्यौः पृथिवी च नस्ते हि
द्यावापृथिवी विश्वशंभुवा । विश्वस्य देवीमृच-
यस्य जन्मनोऽनया रोषातिनग्रमदिति द्विपदा ।

द्विपदावचनं पञ्चशंसनार्थम् ।

बृहस्पते अति यदर्यो अहांदिति परिधानीया ।

परिधानीयावचनं विस्पष्टार्थम् ।

प्रतिपदे परिधानीयाया इत्याहावः ।

प्रतिपद्यप्राप्त आहावो विधीयते । अनुचराभावात्तृचत्वाभावाच्च नेयं लाक्षणिका(की) प्रतिपत् । परिधानीयाया विधानं प्रगाथस्तोत्रियेष्ववाहवनिवृत्त्यर्थम् ।

बृहत्साम चेत्तस्य योनिं प्रगाथेषु द्वितीयां तृतीयां वा ।

संविस्तोत्रे रथंतरं सामेत्युत्सर्गः । तत्र यदि बृहत्साम कुर्युस्तदा तस्य बृहतो योनिं 'त्वामिद्धि हवामहे' इति द्वृचमेतेषु प्रगाथेषु द्वितीयामिन्द्रक्रतुमित्यस्योपरिष्ठात्तृतीया-
मभित्वेत्यस्योपरिष्ठादित्यर्थः । एतयोरन्यतरस्मिन्क्रमे शंसेत् ।

न वा ।

कृतेऽपि बृहत्सामनि बृहतो योनिं न शंसेदित्यर्थः ।

आश्विनेन ग्रहेण सपुरोळाशेन चरन्ति ।

आश्विनेनेत्यश्विदेवत्येनेत्यर्थः । ग्रहेणेति प्रदर्शनार्थम् । ग्रहेण वा चमसेन वा सपुरो-
ळाशेन चरन्तीत्यर्थः ।

इमे सोमासस्तिरो अह्वासास्तीव्रास्तिष्ठन्ति पीतये
युवभ्याम् । हविष्मता नासत्या रथेनाऽऽयातमुपमूषतं
पिबध्या इत्यनुवाक्या होता यक्षदश्विना सोमानां
तिरो अह्वासानामिति प्रैषः । प्र वामन्धांसि मद्यान्य-
स्थुरुमा पिबतमश्विनेति याज्ये अध्यर्धामनवानम् ।

अत्राप्यृचोरेव द्वित्वं न याज्याकार्यस्य । अत्राऽऽश्विनेनेति देवताविधानं नेयं शस्त्र-
याज्येति ज्ञापनार्थम् ।

यद्येतस्य पुरोळाशस्य स्विष्टकृता चरेयुः पुरोळा

अग्रे पचतोऽग्रे दूधान आहुतिमिति संयाज्ये ॥५॥

इत्यन्तोऽतिरात्र इति शेषः ॥ ५ ॥

यदि पर्यायानमिष्युच्छेत्सर्वेभ्य एकं संभरेयुः ।

एवं तावच्चतुर्विधः सोमयागो ज्योतिष्टोमाख्य उक्तस्तस्यैवं विशेषमुपरिष्ठाद्वक्ष्यति ।
अत्रान्तराले पर्यायाश्विनप्रसङ्गेन तेषां नैमित्तिकमपि वक्तुं प्रारभते—यदि पर्यायानमिष्यु-
च्छेदिति । अस्यायमर्थः—यदा सर्वे पर्यायाः प्रयुक्ता न भवन्ति यद्येवमाशङ्का स्याद-
तिक्रान्तप्राया रात्रिः सा पर्यायाणामाश्विनस्यै वाऽप्यस्येति तदा सर्वेभ्यः पर्यायेभ्य एकं
पर्यायं संभृत्य कुर्युरित्यर्थः ।

एतमेवार्थं विवृणोति—

प्रथमाद्धोता द्वितीयान्मैत्रावरुणो
ब्राह्मणाच्छंसी चोत्तमादच्छावाकः ।

प्रथमात्पर्यायाद्धोता स्वं शस्त्रमाददीत । मैत्रावरुणब्राह्मणाच्छंसिनौ द्वितीयात्स्वे शस्त्रे ।
उत्तमादितरः स्वमेव शस्त्रमिति ।

द्वौ चेद्वौ प्रथमाद्वा उत्तमात् ।

प्रथमः पर्यायः प्रयुक्तः, मध्यमोत्तमावप्रयुक्तौ । तयोराश्विनस्य चापर्याया रात्रिरि-
त्याशङ्का स्यात्तदैवं कुर्युः—द्वौ होतृमैत्रावरुणौ प्रथमाद्ब्राह्मणाच्छंस्यच्छावाकावुत्तमा-
दिति । अत्र प्रथमादितिवचनमप्रयुक्तयोरेव प्रथमान्मध्यमादित्यर्थः । अत्र द्वयोरधिकृत-
त्वादन्यस्य द्वितीयत्वेऽप्युत्तमशब्दप्रयोगादन्यत्रापि द्वयोरन्यस्योत्तमत्वं साधितं भवति ।
तेनान्यत्राह उत्तमादित्यर्थं विधिद्विरात्रेऽप्यन्ते भवति ।

अपि वा सर्वे स्युः स्तोमनिर्हस्ताः ।

अपि वा सर्वे स्तोमनिर्हस्ता भवेयुर्न संभरणमिति । सर्ववचनं पूर्वोक्तयोर्द्वयोरभिव्यु-
ष्टयोः संभरणनिवृत्त्यर्थम् । अयं स्तोमनिर्हस्तो होत्रकाणामेव भवति न होतुरित्युक्तम्—
'उक्तः शस्योपायः' इत्यत्रोक्तग्रहणेन । स्तोमनिर्हस्ता इत्यनेनैताद्विधीयते—पूर्वं पञ्च-
दश स्तोमाः सन्तः पञ्च स्तोमा भवेयुरिति । होतुस्तु पञ्चदश स्तोमा एव सर्वत्र ।

स्तोमनिर्हस्तं सत्येवं शस्यनिर्हस्तं इत्याह—

ऊर्ध्वं स्तोत्रियानुरुपेभ्यः प्रथमोत्तमांस्तृचाञ्शंसेयुः ।

स्तोत्रियानुरुपास्तावद्यथापूर्वं भवन्ति । तेष्व ऊर्ध्वं यच्छस्यमस्ति तस्याऽऽदितस्तृचान्गु-
ह्युरन्ततश्च । एवं चत्वारस्तृचा भवेयुः । एतत्प्रमाणानि होत्रकशस्त्रागे भवेयुः । होतुस्तु
पूर्ववदेव ।

निर्हस्त एवैकस्मिन् ।

पूर्वयोरभिव्युष्टयोः संभरणनिर्हस्तयोर्विकल्प उक्तः । अत्र संभरणस्यासंभवे निर्हस्त
एवैको विधीयते । अवधारणवचनमास्मिन्पक्षे निर्हस्त एवासाधारणो धर्म इति ज्ञापयितुम् ।
तेनोत्तरसूत्रे विहितं होतृवर्जनं सर्वास्वाभिव्युष्टिषु साधारणं भवति नानन्तरायामे-
वाभिव्युष्टौ ।

होतृवर्जमित्येके ।

एके शास्त्रिनो होतृवर्जमेव निर्हस्तं कुर्वन्ति ।

आश्विनान्यैकस्तोत्रियोऽग्रे विवस्वदुषस इति ।

इदं चाभिव्युष्टिनिमित्तमेव ।

तं पुरस्तादनुदैवतं स्वस्य च्छन्दसो यथास्तुतं शंसेत् ।

तं स्तोत्रियमाग्नेयकतौ बृहतीछन्दसः पुरस्तात्सकृच्छंसेत् । अनुदैवतामिति । नात्र वीप्सा विवक्षिता । यथास्तुतामिति पूर्ववदेव ।

त्रीणि* षष्टिशतान्याश्विनम् ।

आश्विनोद्देशेनास्याः संख्याया विधानात्प्रतिपन्माङ्गलसौर्यादीनि च तस्यामेव संख्या-
यामन्तर्भवन्तीत्यवगन्तव्यम् ।

प्रायश्चित्तप्रसङ्गादन्यान्यपि सोमप्रायश्चित्तान्यत्रैवोच्यन्ते—

विमतानां प्रसवसंनिपाते संसवोऽ-

न्तर्हितेषु नद्या वा पर्वतेन वा ।

विमता विरुद्धमतयः । विद्विषाणा इत्यर्थः । प्रसवशब्देन सुत्या लक्ष्यते । नद्या वा पर्वतेन वाऽव्यवहितदेशे विमतानामेकस्मिन्नहनि सुत्यासंनिपाते सति संसवो नाम दोषो भवतीत्यर्थः । नद्या वा पर्वतेन केत्युभयत्र वाशब्दप्रयोगादन्यदपि व्यवधायकं शास्त्रा-
न्तरोक्तमस्तीति गम्यते । तच्च शास्त्रान्तरादवगन्तव्यम् ।

अप्येकेऽन्तर्हितेष्वपि ।

विमतानां नद्यादिभिरनन्तर्हितेष्विति च विशेषणद्वयमुक्तं तदुभयव्यभिचाराय । अपि-
शब्दद्वयेन संमतानामपि संसवदोषोऽस्तीत्येकोऽर्थः । अन्तर्हितेष्वपि देशेषु संसवोऽस्तीत्यप-
रोऽर्थः । एवमेके शाखिन आमनन्तीत्यर्थः ।

तथा सति संस्वराऽऽ देवतावाहनात् ।

एवं सत्या सवनदेवतानामावाहनात्संस्वरा कर्तव्या । एतदन्तं कर्म कायिकं वाचिकं च
द्रुतया वृत्त्या कर्तव्यमित्यर्थः । लघवश्चोपायाः शतप्रभृत्यादयः प्रयोक्तव्याः ।

किंच—

कया शुभेति च मरुत्वतीये पुरस्तात्सूक्तस्य शंसेत् ।

इदं च तस्मिन्निमित्ते कर्तव्यम् । मरुत्वतीये शस्त्रे यस्मिन्सूक्ते निविद्धीयेत तस्य
सूक्तस्य पुरस्तादिदं सूक्तं शंसेत् । चशब्दो निविद्धानीयत्वसमुच्चयार्थः । तेन तस्य मरु-

* ध. — षष्ठ्यधिकानि त्रीणि शतानि ।

१ च. °भयं व्य° ।

त्वतीयस्य पूर्वावस्थायामेकसूक्तत्वेऽनेकं चेत्प्रथमेष्वाहाव इत्ययमाहावः कयाशुभीयादौ भवति । द्वित्रादिसूक्तत्वे कयाशुभीयस्यानाद्यत्वादस्याऽऽदौ न भवति तत्र सर्वेषामाद्ये भवत्याहावः ।

यो जात एवेति निष्केवल्ये ।

चशब्दः पुरस्तात्सूक्तस्थेति चानुवर्तते । तेनात्रापि पूर्ववदेवार्थो योजनीयः ।

ममाग्ने वर्च इति वैश्वदेवसूक्तस्य ।

अत्रापि पदत्रयमनुवर्तते । वैश्वदेवश्चे वैश्वदेवसूक्तस्य पुरस्तादित्यर्थः ।

अपि वैतेष्वेव निविदो दध्यादुद्धरेदितराणि ।

अपि वैतेष्वागन्तुषु निविदो दध्यात् । येभ्यः पुरस्तादिमानि सूक्तानि विहितानि तान्युद्धरेत् । पूर्वेषां निविद्वानसूक्तानामुद्धारसंयोगेनैतेषु निविदो दध्यादिति यद्विदधाति तज्ज्ञापयति—यस्मिन्निविद्वीयते तस्याव्यवधानेन पुरस्तादेतानि भवन्ति न निविद्वानीयानां पुरस्तादिति ।

स्थानं चेन्निविदोऽतिहरेन्मा प्रगामेति पुरस्तात्सूक्तं शस्त्वाऽन्यस्मिंस्तद्वैवते दध्यात् ॥ ६ ॥

निविदः स्थानं यच्चतिहरेत्तदा यस्मिन्सूक्ते निविदतिपन्ना तत्पूर्वापरभूतं समाप्याऽऽगन्तुकौत्तद्वैवतात् पुरस्तात् 'मा प्रगाम' इतीदं सूक्तमखण्डितं शस्त्वाऽन्यस्मिन्नागन्तुके तद्वैवते तां निविदं दध्यात् । निविदः स्थानातिहारो नैवैवंरूपः—सूक्तस्य यस्मिन्नन्तराले निविद्वीयते तस्माद्या पूर्वा, ऋक्तदन्तगतेन प्रणवेनाऽऽहावमकृत्वैवानन्तरामेवर्चं संधाय तस्यामृचि चोदितेऽवसानेऽवसानपर्यन्तमुक्त्वा यदाऽवश्येत्, एवंप्रकार एव निविदतिहारो नान्यप्रकार इति । अतोऽन्यथा यः प्रमादः स ऋग्दोष एव न निविदतिहारः । पुरस्ताद्वचनं माप्रगामीयस्य पुरस्तादतिपन्ननिवित्कं समाप्य मा प्रगामीयं शस्त्वाऽन्यत्तद्वैवतमानीय तस्मिन्निविद्वेयेत्येवमर्थम् । सूक्तग्रहणं बृहस्पतिसवादिष्वपि हीनस्तोमेषु माप्रगामीयस्याखण्डनार्थम् । अत्र किंचिदुच्यते—'यदि पर्यायान्' इत्यत्र पर्यायानिति कर्मप्रवचनीययोगे द्वितीया । अभीति कर्मप्रवचनीयो लक्ष्यलक्षणसंबन्धद्योतकः । उच्छी विवासे विपूर्वः । संभावनायां लिङ् । अत्र पर्यायो लक्षणं व्युष्टिर्लक्ष्या । एतदुक्तं भवति—यदि पर्यायोपक्रमे तेषु वा शस्यमानेषूपकाल आगच्छेत्तदा वक्ष्यमाणं नैमित्तिकं कर्म कर्तव्यमिति ॥ ६ ॥

सोमातिरेके स्तुतशस्त्रोपजनः ।

सोमातिरेको नाम सवनार्थो यः सोमः स सवने परिसमाप्ते यद्यतिरिच्येत तदा सोमा-
तिरेक इत्युच्यते । तदा स्तुतशस्त्रयोरुपज्जो भवति । छन्दोगैः स्तोत्रव्यमस्माभिः शंस्त-
व्यमित्यर्थः ।

प्रातःसवनेऽस्ति सोमो अयं सुतो गौर्धयति मरुतामिति
स्तोत्रियानुरूपौ । महौ इन्द्रो य ओजसाऽतो देवा अवन्तु
न इत्यैन्द्रीभिर्वैष्णवीभिश्च स्तोममतिशस्यैन्द्या यजेत् ।

षादग्रहणेऽप्यैन्द्रीभिर्वैष्णवीभिश्चेति बहुवचननिर्देशाद्यावदर्थमुभय्यो ग्रहीतव्याः । ऐन्द्री-
भिर्वैष्णवीभिश्चेति च शब्दसामर्थ्यात्समुच्चिताभिरवोभयीभिः सोमातिरेकनिमित्तं स्तोममतिशस्य
' एकया द्वाभ्यां वा प्रातःसवनेऽपरिमिताभिरुत्तरयोः सवनयोः ' इत्यनेन न्यायेन यथा
क्याचिदैन्द्या गायत्र्या यजेत् । प्रातःसवनत्वाद्गायत्र्येति विशेष्यते ।

वैष्णव्या वा ।

गायत्र्येति शेषः ।

ऐन्द्रावैष्णव्यति गाणगारिर्देवतप्रधानत्वात् ।

यद्यैन्द्या वैष्णव्या वा यजेत तदा ' यथौ वाव शस्त्रमेवं याज्या ' इत्येतद्विरुध्येत ॥
अथ यद्यैन्द्रावैष्णव्या यजेत्तदा तदेवत्याया गायत्र्या अभावाद्गायत्रं प्रातःसवनमित्येतद्वि-
रुध्येत । तत्रैकस्य त्यागे सति च्छन्द एव त्यक्तव्यं बहिरङ्गत्वाद्प्राधान्यात्तस्येति ॥
देवतायास्त्वभिधेयत्वादन्तरङ्गतेति मन्यमानो गाणगारिर्देवतप्रधानत्वादित्युक्तवान् ।

सं वां कर्मणा समिषा हिनोमीति ।

सैपैन्द्रावैष्णवी त्रिष्टुप् । अनयैव यष्टव्यमिति सिद्धान्तितम् ।

माध्यंदिने षण्महौ असि सूर्योऽहु त्यद्दर्शितं वपुरिति
प्रगाथौ स्तोत्रियानुरूपौ । महौ इन्द्रो नृवद्विष्णोर्नुकं
या विश्वासां जनितारा मतीनामिति याज्या ।

ऐन्द्रीभिर्वैष्णवीभिश्चेत्याद्यन्नाप्यनुवर्तते । अतो हीनषादग्रहणमन्नाक्षरलाघवार्थमेव न
कृत्स्नसूक्तग्रहणार्थम् ।

तृतीयसवन उत्तरोत्तरां संस्थामुपेयुराऽतिरात्रात् ।

तृतीयसवने यदि सोमोऽतिरिच्येत तदोत्तरोत्तरां संस्थां कुर्युराऽतिरात्रात् । एतदुक्तं भवति—यद्यग्निष्टोमे तृतीयसवनेऽतिरेकः स्यात्तदोक्त्यर्थं कुर्युः । यद्युक्थ्ये षोडशिनम् । यदि षोडशिन्यतिरात्रमिति । यद्यतिरात्रे तत्र वक्ष्यतीति । एवं चेदाऽतिरात्रादिति वचनमुत्तरोत्तरां संस्थामित्यत्र संनिहिता एव चतस्रः संस्था गृह्यन्त इत्येवमर्थम् । इतरथाऽग्निष्टोमेऽतिरेकेऽत्यग्निष्टोमः प्रसज्येत । षोडशिनि वाजपेयः । अतिरात्रेऽसौर्याम इत्येतन्निवृत्त्यर्थमाऽतिरात्रादित्युक्तम् ।

अतिरात्राच्चेत्प्र तत्ते अद्य शिपिविष्ट नाम प्र तद्विष्णुस्तव
ते वीर्येणेति स्तोत्रियानुरूपौ । माध्यंदिनेन शेषः ।

‘महाँ इन्द्रो नृवत्’ इत्यादियाज्यान्तः शेष इत्युच्यते ।

त्वेषामित्था स मरणं शिमीवतोरिति वा याज्या ॥ ७ ॥

इयं वा याज्या माध्यंदिनोक्ता वा भवति । अत्यग्निष्टोमवाजपेयासौर्यामेषु तृतीयसवनेषु सोमातिरेक इदमेव शस्त्रं भवति । सोमातिरेकादन्येन वा निमित्तेन शास्त्रान्तरोक्तेन यदि स्तुतशस्त्रोपजनः स्यात्तदाऽप्यनेनैव सोमातिरेकोक्तेनानुसवनं शस्त्राणि संपादनीयानि । स्तोत्रियस्तुत एव तदनुसारेणानुरूपः कल्पनीयः । एतच्च सोमातिरेके प्रातःसवनेऽस्ति सोम इत्येतावतैवास्यास्य सिद्धौ सत्यां शस्त्रोपजन इत्यस्माद्वचनाल्लभ्यते । एतदुक्तं भवति—यत्र यत्र नैमित्तिकः शस्त्रोपजनस्तत्र तत्रानुसवनमेतेन विधानेन शस्त्राणि कल्पनीयानि । स्तोत्रियानुरूपौ छन्दोगप्रत्ययतदनुसारकल्पनाभ्यामिति ॥ ७ ॥

क्रीते राजानि नष्टे दग्धे वा ।

प्रायश्चित्तं वक्ष्यत इति शेषः । नष्ट इत्युक्ते नाशप्रकारविशेषाग्रहणात्सर्वप्रकारो नाशो गृहीतो भवति किमर्थं दग्धवचनमिति । तस्य प्रयोजनमुच्यते लतावस्थे सोमे द्वादशभ्यो वसाशुक्रादिभ्यो मलेभ्योऽन्येन केशकीटादिना दुष्टे तस्य त्यागो न कर्तव्य इत्येवमर्थम् । अन्यदपि दग्धवचनप्रयोजनमस्ति । केचिदेवं वदन्ति दग्धे सोमे तदेव भस्माभिषुत्य तेन यष्टव्यमिति तन्निवृत्त्यर्थं चेति ।

सोमनाशे प्रायश्चित्ते वक्तुं प्राप्ते सदआदीनां शालानां दाहे प्रायश्चित्तस्याल्पत्वात्तदेव प्रसङ्गादाह—

अपि दग्धानि सदोहविधानान्यनावृता क्रियेरन् ।

अनावृता अमन्त्रकमित्यर्थः ।

आवृता वा ।

न्यायविकल्पोऽयम् । शालास्तावदृष्टार्थाः । तेनाऽऽसु मन्त्रव्यापारः केवलमदृष्टार्थ एव । तस्यादृष्टार्थस्याऽऽश्रयभूता शाला प्रधानसंबन्धे द्वारभूतेत्यर्थः । स च द्वारभावो दाहात्प्रागेव निवृत्त इति न पुनः क्रिया मन्त्राणामिति पूर्वः पक्षः । उत्तरस्तु पक्षो यत्कार्यार्थे यद्वस्तूपादीयते तस्य तत्कार्यजनने सामर्थ्यजननाय मन्त्रादयः संस्काराः प्रयुज्यन्ते । तद्यदि स्वकार्यमकृत्वैव नश्येत्तदा तत्स्थः कथं प्रधानेन संबन्धीयादिति पुनरपि मन्त्राः प्रयोक्तव्या इति सिद्धम् ।

इदानीं सोमनाशे प्रायश्चित्तमाह—

अन्यं राजानमभिषुणुयुः ।

अन्यं राजानमानीय तमभिषुत्य तेन यजेतेत्यर्थः ।

अनधिगमे पूतीकान्फाल्गुनानि ।

सोमानधिगमे पूतीकान्फाल्गुनानि च संसृष्टान्युभिषुणुयुः । पूतीका नाम लतारूपाः सोमसदृशाः । फाल्गुनानि नाम स्तम्बरूपा ओषधिविशेषाः । अप्रसिद्धाः पदार्था अभियुक्तेभ्यः शिक्षितव्याः ।

अन्या वा ओषधयः पूतीकैः सह ।

फाल्गुनानामभावेऽन्या औषध्यैः कुशदूर्वाद्याः पूतीकैर्मिश्रयित्वाऽभिषोक्तव्याः । 'अन्या वा ओषधयः पूतीकैः सह' इति पूतीकानां स्थायित्वदर्शनादूर्वसूत्रोक्तानामेभिः सहितानामेव प्रतिनिधित्वमवगम्यते । अत एवाऽऽचार्याः सोमप्रतिनिधौ न केवलमेकद्रव्यमिच्छन्ति । 'अन्या वा ओषधयः पूतीकैः' इति सहभावे सिद्धे यत्सहेतिवचनं तज्ज्ञापयति— पूतीकानामप्यभावे द्रव्यान्तराणि सह मिश्रयित्वाऽभिषुत्य तैर्यष्टव्यमिति ।

प्रायश्चित्तं वा हुत्वोत्तरमारमेत ।

उत्तरसूत्रस्य सुत्याविषयत्वादिदं दीक्षोपसद्विषयं भवति । दीक्षासु क्रीतो नश्येदा सोमलाभादीक्षा वर्धयेत् । उपसत्सूपसदो वर्धयेत् । तत्र सर्वत्र प्रधानकालाविरोधेनाहर्वर्धनं कर्तव्यम् । अहर्वर्धने क्रियमाणेऽपि प्रधानकालाविरोधेनालभ्यमाने प्रतिनिधिमुपादाय पूर्वसंस्कारितकाले प्रधानयागं संपादयेत् । इत्थं वा कुर्यात्—प्रायश्चित्तं हुत्वाऽऽरंभं प्रयोगं विसृज्य सोमं संपाद्य तस्मा एव कर्मणे प्रयोगान्तरमारमेत । भूः स्वाहेतीदं प्रायश्चित्तमित्युच्यते । अथ वाऽस्यामवस्थायां शास्त्रान्तरे प्रायश्चित्तविशेषोऽस्ति चेत्कर्तव्यम् ।

१ च. वा । समन्वकं बेल्यर्थः न्या° । २ ग. °या तन्त्रा° । ३ क. क. म. च. °यश्चयः कु° । ४ च. °क्षास्वकी° ।

सुत्यासूक्तमेव मन्येत ।

सुत्यासु नष्टे राजानि तदलाभ उक्तमेव । प्रतिनिधिप्रयोगमेवेत्यर्थः । तत्कर्तव्यत्वेन मन्येतेत्यर्थः । नात्राहर्वृद्धिः प्रयोगत्यागो वा कर्तव्य इत्यर्थः ।

प्रतिधुक्प्रातःसवने ।

प्रतिधुगिति सद्योदुग्धं पय उच्यते । तत्प्रातःसवने प्रतिनिधिद्रव्यमभिपुत्य तद्रसेन मिश्रयेदित्यर्थः ।

शृतं माध्यंदिने ।

कथितं पयः शृतमित्पुच्यते । तेन माध्यंदिने प्रतिनिधिद्रव्यरसं श्रीणीयात् ।

दधि तृतीयसवने ।

पूर्ववन्मिश्रयेदित्यर्थः ।

आयन्तीयं ब्रह्मसाम यदि फाल्गुना-
नि वारवन्तीयं यज्ञायज्ञीयस्य स्थाने ।

यदि फाल्गुनानि प्रतिनिधित्वेन प्रविष्टानि तदैते सामनी आयन्तीयवारवन्तीये ब्रह्मसा-
माग्निष्टोमसामकार्ययोर्भवतो यथासंख्येन ।

आयन्तीयमेके ।

एके शाखिनः आयन्तीयं यज्ञायज्ञीयस्य कार्यं भवतीत्याहुः । ब्रह्मसाम प्रकृत्यैवेति ।

एकदक्षिणं यज्ञं संस्थाप्योदवसाय पुनर्यजेत ।

एवं प्रतिनिधिना क्रियमाणं यज्ञप्रयोगमुदवसानापर्यन्तं समाप्य तस्माद्देशादुदवसाय
सोमं संपाद्य तमेव यज्ञं पुनः प्रयुज्जीत ।

तस्मिन्पूर्वस्य दक्षिणा दद्यात् ।

पुनः प्रयोगे ता दक्षिणा दद्यात् । यत्संख्याकाः पूर्वस्मिन्प्रयोगे संकल्पितास्तत्सं-
ख्याका एव दद्यात्, न वैकल्पिकसंख्यान्तरयुक्ता इत्यर्थः । पूर्वस्मिन्प्रयोग एकैव
गौर्दक्षिणा ।

सोमाधिगमे प्रकृत्या ॥ ८ ॥

यद्युपात्तेऽपि प्रतिनिधौ यागात्प्राग्यदि सोमो लभ्येत तदा प्रतिनिधिद्रव्यं त्यक्त्वा
सोमेनैव यष्टव्यम् । प्रतिनिधिनिमित्तानि सोमश्रयणानि च न भवन्ति । एतच्चैकाहेषु ।
अहर्गणेषु तन्त्रमध्य उदवसाय पुनर्यागो न शक्यते कर्तुमिति, सर्वाहःसाधारणत्वात्प्रयो-

गस्य । यदा पुनरहर्गणेषु मुख्यासंभवात्प्रतिनिधिनैवैकमहः क्रियते तदा सत्रप्रयोगं समा-
प्योदवसाय तदेवाहः पुनः प्रयुञ्जीरन् । सत्रिणः संहता एव । तदर्थमेव यज्ञं संस्थाप्येति
यज्ञग्रहणं कृतम् । तस्यायमभिप्रायः—आरब्धो यो यज्ञः फलसाधनं तस्य प्रयोगं
समाप्यैतत्कर्तव्यं नावान्तरमेकस्याहः प्रयोगमिति । एकाहेषु प्रतिनिधिवुपात्ते प्रतिनि-
धिनैवेष्ट्वा पुनर्यष्ट्यमेव ॥ ८ ॥

दीक्षितानामुपतापे परिहिते प्रातरनुवाकेऽनु-
पाकृते वा पुष्टिपते पुष्टिश्चक्षुषे चक्षुः प्राणाय
प्राणं त्मने त्मानं वाचे वाचमस्मै पुनर्देहि
स्वाहेति ब्रह्माऽऽहुतिं हुत्वा शीतोष्णा अपः
समानीयैकविंशतिमासु यवान्कुशपिञ्जलांश्चा-
वधाय ताभिरद्भिरवर्थं कुर्वीत ताभिरेनमा-
प्लावयेज्जीवानामस्थता ३ । इमममुं जीवयत
जीविकानामस्थता ३ इमममुं जीवयत संजीवा-
नामस्थता ३ । इमममुं संजीवयत संजीविकाना-
मस्थता ३ । इमममुं संजीवयतेत्यौषधिसूक्तेन च ।

दीक्षितानां मध्ये यः कश्चिद्दीक्षित उपतपेभ्योऽधिर्पीडित इत्यर्थः । तत्र नैमित्तिकमुच्यते—
परिहिते प्रातरनुवाके प्रागेवापोनप्त्रीयारम्भादेतास्मिन्कालेऽनुपाकृते वा प्रातरनुवाक एतयो-
रन्यतरस्मिन्काले 'पुष्टिपते' इत्यनेन ब्रह्माऽऽहुतिं हुत्वा शीतोष्णा अपो मिश्रयित्वा
तास्वैकविंशतिं यवान्प्रक्षिप्यैकविंशतिं कुशपिञ्जलांश्चाऽऽधाय ताभिरुपतप्तं दीक्षितमाप्लाव-
येत्प्लावयेत्—जीवानामस्थतेत्येवमादिभिश्चतुर्भिर्मन्त्रैः 'या ओषधीः पूर्वा जाताः'
इत्यनेन सूक्तेन च । सर्वेषां मन्त्राणामन्ते सक्ते देव प्लावनं कर्तव्यं न प्रतिमन्त्रम् । एत-
त्सर्वं ब्रह्मणा कर्तव्यम् । अस्य सूत्रस्य मध्ये ताभिरद्भिरवर्थं कुर्वीतेत्युक्तं तदौषधिसूक्तेन
चेत्यस्मादुपरिष्ठाद्द्रष्टव्यम् । तत्र ब्रह्मणः कर्तृत्वाभावात् । अस्यायमर्थः—ताभिरवाद्भि-
रुपतप्तस्याऽऽचमनवर्जमुदककार्यं शौचादि कर्तव्यमिति । तस्य कर्ताऽर्थात्स्वयमेव । अश-
क्तावन्यो यः कश्चन परिचारकः । अतो नात्र ब्रह्मा नियम्यत इत्युत्कर्षो युक्त एव ।

आप्लाव्यानुमुजेत् ।

आप्लावने प्रकृतेऽप्याप्लाव्येतिवचनमाप्लावनानुमार्जनयोः समानकर्तृकत्वसिद्ध्यर्थम् । तेनै-
तदपि ब्रह्मैव करोति ।

१ क. ग. घ. ङ. झ. 'नैवेक' । २ च. 'नर्देहि' । ३ क. ग. घ. ङ. 'व्याधिः पीडित्य' ।
४ च. 'पीडयेत्य' ।

उपांश्वन्तर्यामौ ते प्राणापानौ पातामसा उपांशुसवनस्ते
व्यानं पात्वसावैन्द्रवायवस्ते वाचं पात्वसौ मैत्रावरुणस्ते चक्षुषी
पात्वसावाश्विनस्ते श्रोत्रं पात्वसावाग्रयणस्ते दक्षक्रतू पात्व-
सा उक्थ्यस्तेऽङ्गानि पात्वसौ ध्रुवस्त आयुः पात्वसाविति ।

उपांश्वन्तर्यामावित्यादिभिरष्टभिर्मन्त्रैरनुमृजेत् । असावित्यस्य स्थान उपतप्तस्य नाम
संबुद्ध्या गृह्णीयात् । प्रथमेन नासिकामनुमृजेत् । द्वितीयेन सर्वं शरीरम् । सर्वशरीरव्यापि-
त्वाद्यानस्य । यस्य मन्त्रस्य स्थानविशेषो लिङ्गेनावगतस्तेन तदेवानुमृजेत् । अन्येन सर्वं
शरीरम् ।

यथासनमनुपरिक्रमणम् ।

उपतप्तस्यैतास्मिन्कर्मणि कृते ततः सर्वे दीक्षिता यथास्वमासनमुपरि क्रमेयुर्गच्छेयुरित्यर्थः ।
अतोऽवगम्यते पूर्वस्मिन्कर्मणि क्रियमाणे सर्वे दीक्षिता ब्रह्मणा सह तत्रैवाऽऽसत इति ।

त्रातारमिन्द्रमवितारमिन्द्रमिति ताक्ष्यादिः ।

इयमृक्ताक्ष्यस्याऽऽद्या भवति । अनया सह तत्सूक्तमस्मिन्निमित्ते ताक्ष्यकार्यं करोति ।

यद्यप्यन्यदैकाहिकाद्वैश्वदेवं स्वस्त्यात्रेये निविदं दध्यात् ।

यद्यप्यानोभद्रीयादैकाहिकान्यत्तस्मिन्नहनि वैश्वदेवसूक्तं भवति निविद्वान्नीयं तदा
तदुद्धृत्य स्वस्त्यात्रेये तृचे निविदं दध्यात् । स्वस्त्यात्रेयशब्देन तृच एवात्र गृह्यते
तृचस्यैवान्यत्र प्रवृत्तिदर्शनात् । स्वस्त्यात्रेयस्य निविद्वानत्वेन विधानात्तस्मिन्नहनि पूर्वस्य
निविद्वानस्योद्धारो भवति ।

प्रकृत्याऽगदे ॥ ९ ॥

अगदे व्याध्यपगम इत्यर्थः । तदा नेमे विकाराः कर्तव्या इत्यर्थः ॥ ९ ॥

संस्थिते तीर्थेन निर्वृत्याऽऽवभृथे प्रेतालंकारान्कुर्वन्ति ।

संस्थिते मृत इत्यर्थः । तस्मिन्नुपतप्ते मृते तं तीर्थेन निर्वृत्य निर्गमय्यावभृथार्थं संकल्पित-
देशे निषाद्य प्रेतालंकारान्कुर्वन्ति । ये लोके प्रेतस्येतेऽलंकारा इति प्रसिद्धास्ते प्रेतालंका-
रास्तेरलंकार्युरित्यर्थः । अत्र केचित्संस्थितेऽतीर्थेनेति पदच्छेदः । निर्वृत्याऽऽवभृथे । अवभृ-
थार्थो षो देश आवभृथस्तस्येदमित्यण् । अथवाऽवभृथ इत्येव पदच्छेदे सत्यवभृथशब्दस्त-
दर्थे देशे लक्षणया दर्शिते ।

१ क. ख. बुद्धय गृ° । २ क. घ. झ. °त्रेयेण° । ३ च. तेऽती । ४ क. घ. झ. °न
विर्हे° । ५ ग. घ. ङ. च. झ. °ते तमती° । ६ ग. घ. ङ. °त्र किंचि° ।

केशश्मश्रुलोमनखानि वापयन्ति ।

प्रेतस्य केशादीनां वापनं कर्तव्यम् ।

नलदेनानुलिम्पन्ति ।

नलदो नाम द्रव्यविशेषः । स चाभियुक्तेभ्यः शिक्षितव्यः । तत्कृतेनानुलेपनेनानुलिम्पन्ति ।

नलदमालां प्रतिमुञ्चन्ति ।

माला च तत्कृताऽस्य प्रतिमोक्तव्या ।

निष्पुरीषमेके कृत्वा पृषदाज्यं पूरयन्ति ।

प्रेतस्य शरीरे यान्यन्त्राणि तानि निष्पुरीषाणि कृत्वा पृषदाज्येन पूरयित्वा पुनः शरीरे बन्धयितव्यानीति मन्यन्ते केचिच्छास्त्रिणः ।

अहतस्य वाससः पाशतः पादमात्रमव-
च्छिद्य प्रोर्णुवन्ति प्रत्यङ्गशेनाऽऽविःपादम् ।

अहतमनिवसितम् । वाससो वसनारम्भप्रदेशः पाश इत्युच्यते समाप्तिप्रदेशो दशा । पाशप्रदेशे पादमात्रमवच्छिद्य तत्पादमात्रमवच्छेदं निधाय तेन वाससा प्रत्यङ्गशेन प्राक्शिरसं प्रेतपाविष्पादं प्रच्छादयन्तीत्यर्थः ।

अवच्छेदमस्य पुत्रा अमा कुर्वीरन् ।

तदवच्छेदं प्रेतस्य पुत्रा अमा कुर्वीरन्स्वी कुर्वीरन्नित्यर्थः ।

अग्नीनस्य समारोप्य दक्षिणतो बहिर्वेदि दहेयुः ।

अस्य प्रेतस्याग्नीन्द्रयोररण्योः समारोप्य देवयजनस्य दक्षिणतो बहिर्वेदि प्रेतमानीयाग्निं मथित्वा विहृत्य तत्रैव दहपुर्दहनविधिनैव ।

आहार्येणानाहिताग्निम् ।

योऽनाहिताग्निः सत्री भवति तस्मिन्मृतेऽयं विशेषः । आहार्येणाग्निना तं दहेयुः । आहार्यशब्देनौपासनमुच्यते ।

पत्नीं च ।

दीक्षितस्य पत्नी यदि म्रियेत तां चाऽऽहायेणैव दहेयुः । आहार्यशब्देनात्र लौकिकोऽप्युच्यते । अत्रायं विशेषः—येनाऽऽहिताग्निना सर्वधानं कृतं तस्य पत्नीं लौकिकेन । यस्यौपासनश्चास्ति तस्य पत्नीमौपासनेन । अतोऽवगम्यत आहार्यशब्देनाश्रौतोऽभिर्लक्ष्यत इति ।

प्रत्येत्याहः समापयेयुः ।

प्रत्येत्य दहनदेशाद्यत्पूर्वापरीभूतमहस्तत्समापयेयुरित्यर्थः ।

प्रातरनभ्यासमनभिहिंकृतानि श-

स्नानुवचनाभिष्टवनसंस्तवनानि ।

यस्मिन्नहनि दीक्षितदहनं कृतं तस्मात्परमनन्तरमहः प्रातरित्युच्यते । तस्मिन्नहनि शस्त्रादीन्यभ्यासाभिहिंकारवर्जितानि भवेयुः । तत्राभिष्टवे ग्राव्यां पूर्वमेवाभिहिंकारो नास्ति । आद्ये च शस्त्रे । तत्राभ्यासमात्रस्यैव निषेधः । एवमन्यत्र यथासंभवं निषेधः कल्पनीयः ।

पुरा ग्रहग्रहणात्तीर्थेन निष्क्रम्य त्रिः प्रस-
व्यमायतनं परीत्य पर्युपविशन्ति ।

तस्मिन्नेव प्रातरनभ्यासमित्युक्तलक्षणेऽहनि ग्रहग्रहणात्प्रागेव तीर्थेन निष्क्रम्य त्रिः प्रसव्यमप्रदक्षिणं श्मशानायतनं परितो गत्वा तदायतनं परित उपविशन्ति ।

पश्चाद्धोता ।

श्मशानायतनादिति शेषः ।

उत्तरोऽध्वर्युः । तस्य पश्चाच्छन्दोगाः ।

तस्यग्रहणमध्वर्योरेव पश्चाच्छन्दोगा उपविशन्ति नाऽऽयतनस्येत्येवमर्थम् । ब्रह्मणो दक्षिणत इति सिद्धत्वात्तत्कम् ।

आयं गौः पृश्निरकमीदित्युपांशु स्तुवते ।

आसृष्टु च्छन्दोगा उपांशु स्तुवते ।

स्तुते होता प्रसव्यमायतनं परिव्रजन्स्तोत्रियमनुद्रवदप्रणुवन् ।

होताऽप्रणुवन्स्तुते छन्दोगैस्त्रिःप्रसव्यं श्मशानायतनं परितो व्रजन्स्तोत्रियमनुद्रवेत् । वक्ष्यमाणाश्च ऋचः । 'उपांशु स्तुवते' इति स्तुता उपांशुत्वाविधानं होतुरनुद्रवणेऽप्युपांशुत्वप्रापणार्थम् । स्तोत्रियवचनमृगुपलक्षणार्थम् । यासु स्तुवते ता अनुब्रूयादिति । शंसत्यादिचोदनाभावादेव सामिधेनीधर्माभावे सिद्धे पुनः स्तोत्रियशब्दसंबन्धाच्छस्त्रधर्मप्राप्त्याशङ्का स्यात्तन्निवृत्त्यर्थं प्रणवप्रतिषेधः । अथैतदनुद्रवणं किरूपमिति । अनुमन्त्रणमिति ब्रूयात् । प्रेतस्याभिधानमत्र चिकीर्ष्यते । तच्च मन्त्रालिङ्गादवगतम् । याभीषु स्पष्टमेवैतत् । सार्वराज्ञीषु चानयैव दिशा प्रेताभिधानं कल्पनीयम् । अत्र च ब्रूयादिति

१ क. घ. झ. 'स्तवानि । २ ग. गाल्लिःप्रसव्यमुप° । ३ च. 'नू । स्तुते हो° । ४ च. 'वच्छन्दो° । ५ क. घ. ड. झ. 'त्र विकी° । ६ च. चिकीर्षति । त° ।

वक्तव्येऽनुद्वेदित्यनुशब्दसंबन्धाज्ज्ञायतेऽनुमन्त्रणप्रकारोऽयमिति । तथा च वक्ष्यति—
' तं दह्यमानमनुमन्त्रयते ' इति तेनानुमन्त्रणधर्मा एवाऽऽसु कर्तव्याः ।

यामीश्च ।

ताश्चेमाश्च तथाभूतेन वक्तव्याः । यमेन यामायनैश्चैता ऋचो दृष्टाः । सूक्तं तु यमदृष्टं तेनैता याम्य इत्युच्यन्ते न यमदेवत्या इति ।

प्रेहि प्रेहि पथिभिः पूर्व्येभिरिति पञ्चानां
तृतीयमुद्धरेत् । मैनमग्ने विदहो माऽभि-
शोच इति षट् । पूषा त्वेतश्चयावयतु प्र
विद्वानिति चतस्र उपसर्प मातरं भूमि-
मेतामिति चतस्रः सोम एकेभ्यः ।

इदं सूक्तम् ।

उरूणसा वसुतृपा उदुम्बलाविति च समाप्य
संचित्य तीर्थेन प्रपाद्य यथासनमासादयेयुः ।

एतदनुद्वणं समाप्यानन्तरमस्थिसंचयनं कृत्वा तमस्थिकुम्भं तीर्थेन प्रवेश्य यदस्य
मृतस्य पूर्वमासनस्थानं तत्रास्थिकुम्भमासादयेयुरित्यर्थः ।

भक्षेषु प्राणमक्षान्मक्षयित्वा दक्षिणे मार्जालीये
निनयेयुः । दक्षिणस्यां वा वेदिश्रोण्याम् ।

अत्र वा निनयेयुर्मार्जालीये वा निनयेयुरिति प्रदर्शनार्थम् । द्रवं निनयेयुरितरत्प्रक्षिपे-
युरित्यर्थः ।

सप्तदशमहर्भवति त्रिवृतः पवमाना रथंतरपृष्ठोऽग्निष्टोमः ।

यस्मिन्नहनि दीक्षितः प्रमीयते तदहरुक्तेन प्रकारेण समाप्य तदनन्तरं सप्तदशस्तोमं
त्रिवृतपवमानकं रथंतरपृष्ठमाग्निष्टोमसंस्थमहरन्तरं दीक्षितैर्मरणनिमित्तं सत्रमध्ये सत्रिभिः
कर्तव्यम् ।

संस्थितेऽवभृथमेके गमयन्त्येतस्यैतदहरभिश्चद्वयन्तः ।

एतस्मिन्नहनि समाप्त एतान्यस्थान्यवभृथकालेऽवभृथार्थं संकल्पितास्वप्सु कुम्भेन सह
प्रक्षिपेयुः, एतस्य प्रेतस्यैतदहरिति वदन्तः सर्वे सत्रिण इति सूत्रार्थः । एके संस्थित

१ ग. न्ते तेन य° । २ घ. ऊ. च. °दप्यमृ° । ग. °दत्तप्यमानस्य । ३ च. °युरित्यर्थः ।
मार्जाली° । ४ च. °ये नि° । ५ ग. °तग्रहण° ।

इत्यस्येदं प्रयोजनम्—संस्थिते तीर्थेनेत्यारभ्योक्तेन प्रकारेणैतदन्तं कर्म दीक्षितमरणनिमित्तं सन्निभिः कर्तव्यम् । अतः परं प्रेतस्य संबन्धो नास्तीत्येके शाखिन आमनन्ति । तेनातः परं सन्निभिः सत्रमेव समाप्य यथेष्टं गच्छेयुः ।

निर्मन्थयेन वा दग्ध्वा निखाय
संवत्सरादेनमग्निष्टोमेन याजयेयुः ।

इदानीं दहनादारभ्य पक्षान्तरमुच्यते । मृतेऽप्यग्नयः पूर्ववदेव न्युप्ता एव तिष्ठन्ति । स्वयोररण्योस्तु मन्थनेनाग्निं सद्य उत्पाद्य तेन पूर्वोक्तदेशे पात्रचयनवर्जं दग्ध्वाऽस्थीनि संचितानि निखायाविकृतं सत्रं समाप्य सत्रसमापनकालादारभ्य संवत्सरे पूर्णं तान्यस्थी-
न्यादाय तानि यजमानं कृत्वाऽग्निष्टोमेन प्रातरनभ्यासमित्येवमादिविशेषणविशिष्टेन याज-
येयुः । त एव सन्निभिः इत्ययमपरः पक्षः । अस्मिन्पक्षे पूर्वस्मिंश्च पक्षे सत्रसमापने मृत-
पुरुषन्यूना एव समापयेयुः ।

नेदिष्ठिनं वा दीक्षयेयुः ।

शेषसमापने मृतस्य संस्थापूरणार्थं मृतस्य संनिष्कृष्टं दीक्षयित्वा सत्रसमापनं कुर्युः ।
निर्मन्थ्य दहनपक्षे नेदिष्ठप्रवेशे सत्यप्यस्थियज्ञो नित्य एव ।

अपि वोत्थानं गृहपतौ ।

गृहपतेर्मृतौ तदहःप्रवृत्तं समाप्यावभृथं कृत्वा सदसो दहनं कृत्वा सत्रादुत्थापनं
भवति न पुनः शेषं समापयेयुरित्यर्थः ।

उक्तः स्तुतशस्त्रविकारः ।

यः संवत्सरेऽस्थियज्ञो यस्मिंश्चाहनि गृहपतिस्त्रियते तयोः शस्त्रविकार उक्तः । अनु-
भ्यासमित्यादयो ये विकारा उक्तास्ते तयोर्द्वयोरपि भवन्तीत्यर्थः ।

एकाहेषु यजमानासने शयीत ।

एकाहेषु यजमानः पूर्वं यस्मिन्नासन आस्ते मृतोऽपि तत्रैव शयीत यावत्स एकाहः
परिसमाप्यते मृतोऽपि तस्मिन्नासनस्थे तदहःपरिसमापनं कुर्युरित्यर्थः ।

संस्थितेऽपायतीप्सवभृथं गमयेयुरित्यालेखनः ।

तास्मिन्नहनि संस्थितेऽवभृथकालेऽपायतीप्सवगच्छन्तीषु वहन्तीष्वित्यर्थः । तास्वप्सवभृथं
कर्म कृत्वा तं प्रेतं तत्र प्रक्षिपेयुरित्यर्थः । एवमालेखन आचार्य आह ।

पूर्वेण सदो दहेयुरित्याश्मरथ्यः ।

तास्मिन्नहनि समाप्तेऽवभृथकाले पूर्वेण सदो यो देशस्तस्मिन्देशे तं प्रेतं सर्वैर्यज्ञपात्रैः
सह तैरेवाग्निभिर्दहेयुरित्याश्मरथ्य आह ।

एष एवावभृथः ॥ १० ॥

अस्मिन्पक्षेऽन्योऽवभृथो न कर्तव्यः । एष एवावभृथो भवेद्यदेनमेभिरग्निभिर्वज्रसाधने-
श्चास्मिन्देशे दहनेन समापनमिति ॥ १० ॥

अग्निष्टोमोऽत्यग्निष्टोम उक्थ्यः षोडशी
वाजपेयोऽतिरात्रोऽस्तोर्याम इति संस्थाः ।

अत्यग्निष्टोमो नाम संस्थाविशेषः । अत्यग्निष्टोमे राजन्यस्य षोडशिनं गृह्णीयादिति
वचनादाशिमारुतादूर्ध्वं षोडशिश्रहस्य स्तुतशस्त्रे यदा भवतस्तदा सोऽत्यग्निष्टोम इत्युच्यते ।
वाजपेयास्तोर्यामौ वक्ष्येते । इतरेऽत्रैवोक्ताः । सोमयागोऽत्र प्रकृतस्तेन तस्यैते संस्थाविशेषाः
सर्वे सोमयागाः संस्थया सप्तविधा एवेत्यर्थः ।

तासां यामुपयन्ति तस्या अन्ते यज्ञपुच्छम् ।

तासां संस्थानां मध्ये यां संस्थामुपयन्ति कुर्वन्ति तस्या अन्ते यज्ञपुच्छं नाम वक्ष्यमाणं
कर्म कर्तव्यम् । एवं स्थिते यां कांचित्संस्थां प्रकल्प्य प्रवृत्तानां संस्थान्त्यत्वेन क्लृप्ताच्छ्रान्त-
दधिकं निमित्तवशेन शस्त्रान्तरमापद्यते यदा तदा तन्निमित्तबलात्तच्छ्रान्तैव सा संस्था
विपरिणमत इति । तस्मादेव शस्त्रादूर्ध्वं यज्ञपुच्छं नाम कर्म कर्तव्यमित्येवमर्थं तासां
यामुपयन्ति तस्या अन्त इत्युक्तम् ।

अनुयाजाद्युक्तं पशुनाऽऽशंयुवाकात् ।

तदिदं यज्ञपुच्छमुच्यते । अनुयाजादिशंयुवौकपर्यन्तं पशौ यदुक्तं तदिह कर्तव्यम् ।
'उत्तमस्त्विह सूक्तवाकप्रैषः' इति प्रैषविशेषविधानादेव पाशुकमेवात्र तन्त्रं भवति नैष्टि-
कम् । अतः पशुनेत्यस्येदं प्रयोजनम्—पशौ यद्ब्रह्मासनं दक्षिणत आहवनीयस्य तदत्र
कर्तव्यमिति । तेनानुयाजादौ मनोतादौ चैवं भवति । पशुपुरोडाशे सदस्येवाऽऽ-
सीतेति सिद्धम् । आशंयुवाकादित्याशंयुवाकात्पाशुकं कर्म कर्तव्यं नोर्ध्वमित्येवमर्थम् ।

उत्तमस्त्विह सूक्तवाकप्रैषः ।

प्रैषसमाम्नाये द्वौ सूक्तवाकप्रैषावास्नातौ, तयोरुत्तर इत्यर्थः ।

अवीवृधतेति पुरोळाशदेवतां पशुदेवताम् ।

अवीवृधतेति । पुरोळाशदेवतां पशुदेवतां चेत्यध्याहर्तव्यम् । अस्मिन्सूक्तवाकप्रैषे
'अवीवृधत पुरोळाशैः' इत्यास्नातम् । तत्र पशुदेवताऽग्निः पुरोळाशानां देवता, इन्द्रश्च द्वे
देवते संनिहिते । तत्रावीवृधतेत्येकवचनान्तं पदं कां देवतामभिधत्ते । पुरोळाशैरिति बहु-

वचनं केवलपशुदेवताभिधाने न घटते केवलेन्द्राभिधाने च प्रकृतिप्राप्तं पशुदेवताभिधानं न कृतं स्यात् । अतः संनिधानविशेषादुभे अपि देवते अभिधत्ते तन्त्रेणेति मन्यमानः पुरो-
ळाशदेवतां पशुदेवतामित्युक्तवानाचार्यः । एवं सति पुरोळाशैरिति बहुवचनं पुरोळाशं
धानादिपञ्चकं चाभिधेत्थोपपन्नं भवति । एवं सति ' अक्रियामेकेऽन्यत्र तदर्थवादवदनात् '
इति पशुपुरोळाशकरणे यत्पशुदेवतानभिधानमस्मिन्मन्त्रे हेतुत्वेनोपवर्णितं तदपि परिहृतं
भवति । तेन पशुपुरोळाशश्च कर्तव्यो भवति । अवीवृधत पुरोळाशैरित्येवास्मिन्मन्त्रे
वक्तव्यं च भवतीति सिद्धम् ।

एके यदि सवनीयस्य पशोः पशुपुरोळाशं
कुर्युरवीवृधेतां पुरोळाशैरित्येव ब्रूयात् ।

मन्त्र इत्याहुरिति वाक्यशेषः । अक्रियामेक इति । एक आचार्याः पशुपुरोळाशा-
क्रियामुक्तवन्तस्त एवानैक इति प्रत्यवतिष्ठन्ते । त एवमाहुः—यदि सवनीयस्य पशोः
पशुपुरोळाशः क्रियेत तदा द्वयोर्देवतयोः पुरोळाशेन वर्धने कर्तव्येऽवीवृधेतां पुरोळाशै-
रिति द्वयोरभिधानाय मन्त्रौ ब्रूयान्न तथा ब्रवीति । अतः पुरोळाशदेवतैवान्नाभिधीयते
न पशुदेवता । अतस्तस्या अनभिधानात्पशुपुरोळाशस्याक्रियैवेत्येक आहुरित्यर्थः ।

एवमेकीयं पशुपुण्यस्याऽऽर्च्ये पक्षेऽभिधाननिर्वाहमुपपादयति—

सवनीयैरेवेन्द्रो वर्धते पशुपुरोळाशेन पशुदेवता ।

अवीवृधतेति देवतायागसंबन्ध उच्यते । स चोभयोरविशिष्टः, संनिधानं चाविशिष्टम-
स्मिन्मन्त्रे तथा दर्शनात् । एवं सत्येकवचनस्याविवक्षयाऽप्युभयोरभिधानमेव युक्तं
नैकस्या एवेति । अस्मिन्नुपपक्षे पुरोळाशैरितिदमप्यनयैव दिशा घटत इत्युक्तं सवनीयैरे-
वेन्द्रो वर्धते पशुपुरोळाशेन पशुदेवतेति ।

ऊर्ध्वं शंयुवाकान्धारियोजनः ।

शंयुवाकान्तस्वैवातिदेशमुक्त्वा हारियोजन उच्यमानस्तस्मादूर्ध्वमेव भवति तत्किमूर्ध्व-
वचनेन । तत्त्वेयं प्रयोजनम्—तृतीयसवनं तावच्छ्रान्तमवे । यत्पुनः शस्त्रादूर्ध्व-
मनुष्ठादि शंयुवाकान्तं तदैष्टिकत्वादुत्तमस्वरं भवति । तस्मादूर्ध्वं यत्सौमिकं तत्र
स्वरविधानाद्वादनियतस्वरं भवतीति तस्य स्वरविधानार्थमूर्ध्ववचनम् । शंयुवाकशब्देनात्र
शंयुवाकस्वर उच्यते स चोत्तमस्तेनायमर्थः—उत्तमादप्युत्तमस्वरेण हारियोजनः प्रयो-
क्तव्य इति ।

अपाः सोममस्तमिन्द्र प्रयाहि धाना सोमानामिन्द्राद्धि
च पिब च युनजि ते ब्रह्मणा केशिना हरी इति ।

हारियोजनस्यानुवाक्यप्रैषयाज्याः ।

इज्यानुवाक्ये अन्त्येष्वहःसु ।

एते याज्यानुवाक्ये अहर्गणेषु यान्यन्त्यान्यहानि तेषु भवतः । अन्त्यवदेकाह इति
न्यायादेकाहेष्वपि भवतः ।

तिष्ठासुकं मघवन्मा परागा अयं
यज्ञो देवया अयं मियेध इतीतरेषु ।

अहर्गणेष्वेवान्त्येष्व्यो यानीतराणि तेष्वेते भवतः । अनन्त्येष्वित्यर्थः ।

परायाहि मघवन्ना च याहीति वाऽनुवाक्योत्तरवत्स्वहःसु ।

हारियोजनविषयत्वादस्य विधेरहःशब्देनात्र सुत्याहान्येवोच्यन्ते । तेन सारस्वतस-
त्रादिषु यानि सुत्याहान्यसौत्याहोभिरुत्तरवन्ति तेष्वनन्त्येष्वियमनुवाक्या भवति । तिष्ठा-
सुकमिति वा । अयं यज्ञ इत्येषैव याज्या ।

अननुवषट्कृतेऽतिप्रैषं मैत्रावरुण आहेह
मद एव मघवन्निन्द्र तेऽश्व इति ।

हारियोजनाधिकारात्तस्यैवानुवषट्कारात्प्रागेवातिप्रैषनामकमिह मद इत्यादिकं प्रैषं मैत्रा-
वरुण आह । मैत्रावरुणग्रहणमननुवषट्कृत इतिवचनाद्धेतुः प्राप्तिशङ्कानिवृत्त्यर्थम् ।
आहेतिवचनं जपादिषट्कव्यावृत्त्यर्थम् । अस्य तु विषयं वक्ष्यति । तायमानरूपाणां प्रथमा-
दहः प्रवर्तते अभ्यासातिप्रैषाविति ।

अद्येत्यतिरात्रे ।

अतिरात्रे ऋतौ वक्ष्यमाणश्वःशब्दस्य स्थानेऽद्यशब्दः कर्तव्यः । समर्थनिगमत्वादेवोहे
प्राप्ते पुनर्वचनमस्य प्रैषस्याहर्गणेष्वनन्त्याहरर्थतयोत्पत्तेरहर्गणानां च द्वादशाहप्रकृतित्वाद्वा-
दशाहस्य चातिरात्रादित्वात्तत्प्रभृतित्वादस्य प्रवृत्तेः सैवास्य प्रकृतिरिति कृत्वाऽनूहं मन्य-
मानस्योत्तरमद्येत्यतिरात्र इति । अयमपिप्रायः—सत्यं द्वादशाहेऽनन्त्यान्यहान्यस्य प्रकृ-
तिरिति । किंतु तेष्वेव यस्मिन्नहनि प्रकृतित्वेन गृहीतस्य मन्त्रस्य यथार्थमभिधानं संप-
वति तदेवास्य प्रकृतिरिति कृत्वाऽतिरात्र ऊह एव युक्त इति ।

अद्य सुत्यामिति च ।

इदमपि पूर्ववदेव द्रष्टव्यम् ।

तस्यान्तं श्रुत्वाऽऽग्नीध्रः श्वःसुत्यां प्राह श्वःसुत्यां वा एषां
ब्राह्मणानां तामिन्द्रायेन्द्राग्निभ्यां प्रब्रवीमि मित्रावरुणा-
भ्यां वसुभ्यो रुद्रेभ्य आदित्येभ्यो विश्वेभ्यो देवेभ्यो ब्राह्म-
णेभ्यः सौम्येभ्यः सोमपेभ्यो ब्रह्मन्वाचं यच्छेति ॥ ११ ॥

अतिप्रैषस्यान्तमाग्नीध्रः श्रुत्वा श्वःसुत्यासंज्ञकं 'श्वःसुत्यां वा एषाम्' इत्येतं मन्त्रं
प्राह । आहेत्येतावतैव जपादिपटू व्यावृत्त्योपांशुत्वे निवृत्ते प्रकर्षवचनादुत्तम एवात्र स्वरो
भवति । तस्यान्तं श्रुत्वेतिवचनमतिप्रैषश्वःसुत्ययोः संबन्धकरणार्थम् । तेन तस्मिन्नतिप्रैषेऽद्ये-
स्यूहविधिः श्वःसुत्यामन्त्रेऽपि भवति । श्वःसुत्यामन्त्रेऽपि प्राहेतिवचनाद्य उत्तमस्वरो
विहितः सोऽतिप्रैषेऽपि भवति । अनुवषट्कारात्प्रागित्ययमपि श्वःसुत्यामन्त्रेऽपि भवति ।
उपांशुत्वव्यावृत्तौ सत्यां हारियोजनान्तर्भावो मन्द्रादीनामप्यनियमं व्यावृत्त्योत्तमस्वरं निय-
मयतीत्ययमभ्युच्चयहेतुः ॥ ११ ॥

आहूतमुन्नेत्रा द्रोणकलशमिळा-
मिव प्रातिगृह्योपहवमिष्ट्वाऽवेक्षेत ।

उन्नेत्राऽऽहूतम् 'उन्नेतरुपहवस्व' इत्युक्त्वाऽवेक्षेत तूष्णीं द्रोणकलशस्थं सोमम् ।

हरिवतस्ते हारियोजनस्य स्तुतस्तोमस्य शस्तोक्थस्येष्ट-
यजुषो यो मक्षो गोसनिरश्वसनिस्तस्य त उपहूतस्यो-
पहूतो मक्षयामीति प्राणमक्षं मक्षयित्वा प्रति प्रदाय द्रोण-
कलशमात्मानमाप्याय्य यथाप्रसृतं विनिःसृप्याऽऽग्नीध्रीये
विनिःसृताहुती जुह्वत्ययं पीत इन्दुरिन्द्रं मदेधादयं विप्रो
वाचमर्चं नियच्छन् । अयं कस्यचिद्ब्रुहतादमीके सोमो
राजा न सखायं रिषेधात्स्वाहा । इदं राधो अग्निना
दत्तमागाद्यशो मर्गः सह ओजो बलं च । दीर्घायुत्वाय
शतशारदाय प्रतिगृभ्णामि महते वीर्याय स्वाहेति ।

हरिवत इति प्राणभक्षमन्त्रः । आत्माप्यायनं मुखहृदयाभिमर्शने मन्त्राभ्याम् । यथा-
प्रसृतमिति । यो येन यथा सदो हविर्धानं वा प्रसृतः स तेन विनिःसृप्येत्यर्थः । विनिः-
सृताहुतीरिति होमयोर्नाम । अयं पीत इदं राध इति होममन्त्रौ ।

आहवनीये षट् षट् शकलान्यभ्यादधति देवकृतस्यैनसोऽ-
वयजनमसि स्वाहा । पितृकृतस्यैनसोऽवयजनमसि
स्वाहा । मनुष्यकृतस्यैनसोऽवयजनमसि स्वाहा । आत्म-
कृतस्यैनसोऽवयजनमसि स्वाहा । एनस एनसोऽवयज-
नमसि स्वाहा । यद्वो देवाश्चकृम जिह्वया गुर्विति च ।

आहवनीयवचनमाऽऽग्नीध्रीयाधिकारात् । शकलभ्याधानं पञ्चभिर्यजुर्भिरैकयर्चा ।

द्रोणकलशान्द्राना गृहीत्वाऽवेक्षेरन्नापूर्वा स्थाऽऽमा
पूरयत प्रजया च धनेन च । इन्द्रस्य कामदुघा
स्थ कामान्मे धुङ्ध्वं प्रजां च पशूंश्चेति ।

आपूर्वा इत्यवेक्षणमन्त्रः । अथ वा पूर्वभागोऽवेक्षणार्थः, उत्तरोऽवघ्राणार्थ इति ।

अवघ्रायान्तःपरिधिदेशे निवपेयुः ।

तूष्णीमवघ्राय ता धाना अन्तःपरिधिदेशे निवपेयुः । अत्र देशग्रहणात्परिध्यभावेऽपि
स देशो गृह्यते ।

प्रत्येत्य तीर्थदेशेऽपां पूर्णाश्चमसास्तान्संव्यावृतो व्रजन्ति ।

आहवनीयदेशात्सर्वे दक्षिणावृतः प्रत्येत्याऽऽग्नीध्रीयं गच्छेयुः । विनिःसृताहुतिप्रभृत्ये-
तावत्सर्वेः कर्तव्यम् । सर्वेष्वग्नीध्रीयदेशं गच्छत्सु तेषु ये चमसिनस्ते संव्यावृतो भूत्वा
तीर्थदेशे चमसानद्भिः पूर्णानध्वर्युभिः स्थापितान्त्रजेयुः ।

हरिततृणानि विमृज्य प्रतिस्वं चमसेभ्यस्त्रिः प्रस-
व्यमुदकैरात्मनः पर्युक्षन्ते दक्षिणैः पाणिभिः ।

तांश्चमसान्त्रजित्वा । हरिततृणान्यार्द्रतृणानीत्यर्थः । तानि च दूर्वाजातीयानि शास्त्रा-
न्तरे विशेषदर्शनात् । तानि तृणानि निष्पीड्य स्वे स्वे चमसेऽन्तरा प्रक्षिप्य सर्वे चमसिनः
स्वात्स्वाच्चमसाद्दूर्वारसयुक्ता अपो गृहीत्वा ताभिरद्भिः स्वं स्वमात्मानं दक्षिणैः पाणि-
भिरप्रदक्षिणं पर्युक्षन्ते । दक्षिणग्रहणं पाणींश्चमसेष्वित्यत्र संव्याधिकारानिवृत्त्यर्थम् ।

इतरैर्वा प्रदक्षिणम् ।

सन्त्यैर्वा पाणिभिः प्रदक्षिणं पर्युक्षन्ते ।

स्वधा पित्रे स्वधा पितामहाय स्वधा प्रपितामहायेति ।

एते त्रयः पर्युक्षणमन्त्राः ।

उक्तं जीवमुतेभ्यः ।

पिण्डदाने यदुक्तं विधानं तदत्रापि प्रत्येतव्यम् । तत्र जुहुयाज्जीवेभ्य इत्युपायान्तर-
मस्ति । अत्रोपायान्तरस्यासंभवाद्यस्य प्रेतास्त्रयो भवेयुः स एव पर्युक्षणं कुर्यान्नान्यः ।
तद्वर्जमन्यत्सर्वं कुर्युः ।

पाणींश्चमसेष्ववधायाप्सु धूतस्य देव सोम
ते मतिविदो नृभिः सुतस्य स्तुतस्तोमस्य
शस्त्वोक्थस्येष्टयजुषो यो भक्षो गोसनिरश्व-
सनिस्तस्य त उपहूतस्योपहूतो भक्षया-
मीति प्राणभक्षान्मक्षयित्वा माऽहं प्रजां
परासिचमित्येतेनाभ्यात्मं निनीयाच्छायं वो
मरुतः श्लोक एत्वित्येतयाऽभिमृशन्ति ।

चमसिनः स्वे स्वे चमसे स्वं स्वं दक्षिणं पाणिमवधाय ततः स्वस्वचमसा दूर्वारसयुता
अथ आदायावजिघ्रन्ति 'अप्सु धूतस्य' इतिमन्त्रेण । ततो 'माऽहं प्रजाम्'
इत्यनेनाभ्यात्मं स्वचमसस्था अपो भूमौ निषिञ्चेयुः । एतेनेतिवचनमनुष्ठुभोऽभ्युद्धारेऽप्यस्या
अनुष्ठुभोऽनुद्धारार्थम् । ततः 'अच्छायं वः' इत्येतयर्चा चमसस्था अपो भूमौ निषिक्ता
अभिमृशन्ति ।

दधिक्राव्णो अकारिषमित्याग्नीध्रीये दधिद्रप्सा-
न्प्राश्य सख्यानि विसृजन्त उमा कवी
युवाना सत्यादा धर्मणस्पती । परिसत्यस्य
धर्मणा विसख्यानि सृजामह इति ॥ १२ ॥

'दधिक्राव्णः' इत्येतयाऽऽग्नीध्रीये दधिद्रप्सान्प्राश्नीयुः सयजमानाः सर्वविविजः ।
ततः सख्यविसर्जनमपि कुर्युः, उमा कवी इतिमन्त्रेण । सख्यविसर्जनं नाम तानूनप्राभि-
मर्शनाद्येतावन्तं कालं सखित्वेन वर्तितव्यम् । तत्सखित्वमस्मिन्काले विसर्जनीयमित्यर्थः ।
तच्च परस्परं हस्तसंस्पर्शेन विसर्जनीयम् ॥ १२ ॥

पत्नीसंयाजैश्चरित्वाऽवभृथं व्रजन्ति ।

'यथाप्रसृतम्' इत्यत्र 'उदायुषा' इत्यनेन होता होमार्थं निःसर्पति स इदानीं
वेदं गृह्णाति । ततः पत्नीसंयाजैश्चरित्वा पत्न्यै वेदप्रदानादि पूर्णपात्रानिनयनान्तं कर्मा-

१ ड. 'रस्य सं' । २ क. 'वेयुस्तत्र प' । ३ क. घ. ड. झ. शस्तोवथ' । ४ क.
कर्म क' ।

कृत्वैव वेदस्तरणं कृत्वाऽकृत्वा वा प्रायश्चित्तानि जुहुयादितैरन्वारब्धः । ततो हृदयशूलोद्भासनमत्रैव कर्तव्यम् । यद्यनूबन्ध्यापशुर्न करिष्यते * तदा तदुद्भासनं पशुकर्तृभिरेव कर्तव्यम् । तत्र संस्थाजपमेवावस्थाप्यावभृथदेशं परित्रजन्ति ।

व्रजन्तः साम्नो निधनमुपयन्ति ।

साम पञ्चभक्तिकं तस्यान्त्या भक्तिर्निधनमित्युच्यते । तदवभृथं गच्छन्तो ब्रूयुरित्यर्थः । तत्सर्वविजामेतत्कार्यम् ।

अवभृथेष्टया तिष्ठन्तश्चरन्ति ।

अवभृथेष्टिर्नाम जले क्रियते । तया तिष्ठन्तश्चरेयुः ।

प्रयाजाद्यनुयाजान्ता नास्यामिळा न

बर्हिष्मन्तौ प्रयाजानुयाजौ अप्सुमन्तौ ।

आज्यभागौ भवत इत्यर्थः ।

गायत्रौ ।

गायत्रौ चैतौ भवतः । सूत्रभेदकरणं यत्र यत्राप्सुमन्तौ तत्र तत्र गायत्रौ भवत इत्येवमर्थम् ।

वारुणं हविः ।

हविर्ग्रहणं हविर्दोषे सति यागावसरे पुनर्हविरेबोत्पाद्य यष्टव्यं न पुनराज्येनेष्ट्वा पुनर्यष्टव्यमित्येवमर्थम् ।

अव ते हेळो वरुण नमोभिरिति

द्वे । अग्नीवरुणौ स्विष्टकृदर्थे ।

स्विष्टकृदर्थ इति । स्विष्टकृद्यागेऽग्नीवरुणौ देवता भवतीत्यर्थः । तेन स्विष्टकृच्छब्दो न प्रयोक्तव्यः । अत्रानिष्टद् एवाग्नीवरुणावित्यादिश्य- 'स त्वं नः' इत्युचा यष्टव्यम् ।

त्वं नो अग्ने वरुणस्य विद्वानिति द्वे । संस्थितायां पादानु-

दकान्तेऽवद्ध्युर्नमो वरुणायाभिष्ठितो वरुणस्य पाश इति ।

संस्थितायामवभृथेष्टौ सर्वेऽस्मदीयाः 'नमो वरुणाय' इत्यनेन मन्त्रेण दक्षिणान्पादानुदकान्तेऽवद्ध्युः । उदकान्ते तीरसमीपवर्ति-युदक इत्यर्थः । संस्थितवचनमवधानादीनामिष्टिसंबन्धित्वज्ञापनार्थम् । तेनेष्टेरक्रियापक्षेऽवधानादयोऽभि न भवन्ति ।

* य. इदमव्युत्पन्नेन लभ्यते ।

१ च. अत्र निगदाभावादग्नी° । २ ग. 'पि भ°' ।

तत आचामन्ति मक्षस्यावमृथोऽसि मक्षित-
स्यावमृथोऽसि मक्षं कृतस्यावमृथोऽसीति ।

तत इति पूर्वणेदं संबद्धमिति दर्शयति । आचामन्ति, अपः पिबन्तीत्यर्थः । त्रिभि-
र्मन्त्रैः पिबन्ति । सर्वत्र शौचार्थमाचमनं कर्तव्यम् ।

प्रोक्ष्य प्रथमेन प्रष्टीवन्ति प्रगिरन्त्युत्तराभ्याम् ।

तेषु पानेषु विशेष उच्यते—प्रथमेन पीता अपः प्रोक्ष्य प्रष्टीवन्ति । प्रोथनमित्यन्तरास्य-
शोधनार्थः क्रियाविशेष उच्यते । तं कृत्वा निष्ठीवेयुरित्यर्थः । उत्तराभ्यां पीताः प्रोक्ष्य
प्रगिरन्ति । आचमनविधानादेव प्रगिरन्तीति सिद्धे पुनः प्रगिरन्तीतिवचनमत्रापि प्रोथनप्रा-
प्त्यर्थम् ।

तत आचम्याऽऽप्लवन्त आपो अस्मा-
न्मातरः शुन्धयन्त्विदमापः प्रवहत
सुमिद्र्या न आप ओषधयः सन्तिवति ।

तत इति पूर्ववत्पदार्थसंबन्धार्थम् । आचम्येतिवचनं शौचार्थमाचमने कृते पुनराप्लवनाङ्ग-
माचमनं कृत्वाऽऽप्लवेरित्येवमर्थम् । स्नानमाप्लवनमित्युच्यते । तदेभिर्मन्त्रैः कुर्युरित्यर्थः ।

एतयाऽऽवृताऽभ्युक्षेरन्नेवाप्यदीक्षिताः ।

अनयाऽऽवृता एभिर्मन्त्रैरित्यर्थः । एतयाऽऽवृता अदीक्षिता अभ्युक्षेरन्नेव नाऽऽप्ल-
वेरन् । अपिशब्दादाप्लवनमप्यनुकृष्यते । अस्य चावधारणसंबन्धो भवति । तेनायमर्थः—
अदीक्षिता अभ्युक्षेरन्नेव वाऽऽप्लवेरन्नेव वेत्येवं विकल्पो भवति ।

उन्नेतैनानुन्नयति ।

उन्नेता स्वशास्त्रोक्तविधिना सर्वानुदकादुत्तारयति ।

उन्नेतरुन्नोन्नयोन्नेतर्वस्वो अभ्युन्नयान इत्युन्नीयमाना जपन्ति ।

उन्नेत्रोन्नीयमाना उन्नेतरित्येतं मन्त्रं जपन्ति ।

उद्वयं तमसस्पर्शीत्युदेत्य ।

ब्रूयुरिति शेषः । उदेत्योदकादुत्तीर्येत्यर्थः । इयमप्यृङ्मन्त्रसंज्ञा भवति । तेनोपांशु प्रयो-
क्तव्या । लिङ्गादेव ऋतूपकारः कल्प्यः ।

समानमत ऊर्ध्वं हृदयशूलेनाऽऽसंस्थाजपात् ।

अस्या ऋच ऊर्ध्वं यत्कर्तव्यं तद्धृदयशूलोद्भासनेन समानं भवति । अत्र हृदयशूलो-

द्वासनाभावादनुमन्त्रणमपामुपस्पर्शनं संस्पर्शपरिहारार्थमर्थलुप्तत्वादकर्तव्यम् । अनवेक्षमाणा इत्यादयः सर्वैः कर्तव्याः समिदाधानान्ताः पदार्थाः । आसंस्थाजपादितिवचनं हृदयशूलोद्वासनेन संस्थाजपस्य संबन्धामावात्तस्यापि प्रापणार्थम् ।

संस्थाजपेनोपतिष्ठन्ते ये येऽपवृत्तकर्माणः ॥ १३ ॥

अवधानादय एते पदार्थाः सर्वैरस्मदीयैः कर्तव्याः । संस्थाजपस्त्वपवृत्तकर्मभिरेव कर्तव्य इत्येवमर्थं वचनम् । इदं चान्यत्प्रयोजनमपवृत्तकर्माणः संस्थाजपं कुर्युरिति संस्थाजपस्य कर्तृसंबन्धं ब्रुवन्कर्तृद्वारेण प्रयोगाङ्गत्वमस्य दर्शयति । तेन सोमप्रयोगे यत्कर्तृसंबन्धिसोम-प्रयोगावयवः संतिष्ठते तस्यैव संस्थाजपो भवति । तेन दीक्षणीयादिषु संस्थाजपस्य प्रसङ्ग एव नास्तीति सिद्धम् ॥ १३ ॥

गार्हपत्य उदयनीयया चरन्ति ।

गार्हपत्ये शालामुखीय इत्यर्थः । स ह्युत्तरवेदिप्रणयनादूर्ध्वं सोमस्य गार्हपत्यो भवति वचनाद्यतः प्रणयति स गार्हपत्य इति । उदयनीया नामोष्टिः । तस्याः शाला-मुखीय एवाऽऽहवनीयो भवति ।

सा प्रायणीययोक्ता ।

सामग्रहणं प्रायणीययाऽस्या वैलक्षण्यप्रदर्शनार्थम् । तच्च वैलक्षण्यं शंयुवन्ता कृत्स्न-संस्था वेत्येवमादि तस्या अध्वर्युप्रत्ययत्वान्नास्माभिर्निश्चीयते । शनैस्तरामित्येव स्वरोऽत्र नातिदिश्यते, अवधिस्वरत्वात्तस्य पदार्थस्य धर्मो ह्यतिदेशेन प्राप्यते नावधिधर्म इति ।

पथ्या स्वस्तिरिहोत्तमाऽऽज्यहविषाम् ।

सर्वसाम्ये विशेष उच्यते । तत्र चतस्र आज्यहविषो देवता अदितिः पञ्चमी चरुहविः ॥ पथ्या स्वस्तिस्तत्र प्रथमा । इह चतुर्थी भवतीत्यर्थः ।

विपरीताश्च याज्यानुवाक्याः ।

तत्र या याज्या सेहानुवाक्या तत्र याऽनुवाक्या सेह याज्या भवतीत्यर्थः ।

ते चैव कुर्युर्ये प्रायणीयाम् ।

तत्र ये कर्तारस्त एवात्र नियम्यन्ते । तत्र यदि प्रतिनिधिभूतः कुर्यात्स एवात्र कुर्यादित्यर्थः ।

प्रकृत्या संयाज्ये ।

‘विपरीताश्च याज्यानुवाक्याः’ इत्यस्य प्रतिप्रसवोऽयम् ।

संस्थितायां मैत्रावरुण्यनूबन्ध्या ।

उदयनीयायां समाप्तायां मित्रावरुणदेवत्योऽनूबन्ध्यानामा पशुः कर्तव्यः ।

सदस्येके ।

स पशुः सदस्यातीनैर्होत्रादिभिः कर्तव्य इत्येक आहुः । अस्मिन्नपि पक्षे दण्डप्रदानान्तमुत्तरवेद्यामित्युक्तम् ।

उत्तरवेद्यामेके ।

एके शास्त्रिन उत्तरवेदिसमीप आसीनैरित्याहुः ।

हुतायां वपायां यद्येकादशिन्यग्रतः कृताऽग्नीषोमीयेण

संचरेण व्रजित्वा गार्हपत्ये त्वाष्ट्रेण पशुना चरन्ति ।

अनूबन्ध्याया वपायां हुतायामिदं नैमित्तिकं कर्माच्यते । यदि यस्मिन्कृतावग्नीषोमी-
यस्य स्थाने सवनीयस्थाने वा पश्चेकादशिनी प्रयुक्ता स्यात्तदा तस्मिन्कृतावस्मिन्स्थानेऽग्नी-
षोमीयेण संचरेण, अग्नीषोमीयप्रणयने यः संचरस्तेनेत्यर्थः । तेन संचरेण शालामुखीयं
गत्वा तत्र त्वाष्ट्रेण त्वष्टृदेवत्येन पशुना यजेयुरित्यर्थः ।

अञ्जनादि पर्याग्निं कृत्वोत्सृजन्त्यपुनरायनाय ।

तं त्वाष्ट्रं पशुं युपाञ्जनादिपर्याग्निकरणान्तं कृत्वोत्सृजन्ति । अपुनरायनाय, अपुन-
रागमनायेत्यर्थः । तावानेवायं पशुयागो भवति नात ऊर्ध्वं कर्तव्यो भवतीत्यर्थः ।

यदि त्वध्वर्यव आज्येन समाप्नुयुस्तथैव होता कुर्यात् ।

उक्तः पक्ष उत्सर्गो नामायमपरः पक्ष उच्यते । यद्यध्वर्यव आज्येन तं पशुयागं
समापयेयुस्तदा होताऽपि तथा कुर्यात् । होतृग्रहणं मैत्रावरुणस्यापि प्रदर्शनार्थम् ।

तथैवेत्यस्य विवरणार्थमाह—

संप्रैषवदादेशान् ।

आज्येन समापनेऽनेके पक्षाः संभवन्ति । आज्यशब्देन संव्यवहारमात्रं कृत्वा पशु-
वदेव क्रियत इत्येकः पक्षः । संव्यवहारोऽपि पशुशब्देनेत्यपरः । इष्टिवदेवाऽऽज्येन
त्वाष्ट्रयाग इत्ययमप्यपरः पक्षः । इष्टिपक्षेऽपि वपापुरोडाशहविःस्थानेषु त्रिकृत्वः क्रियत
इत्यपरः पक्षः । यद्यन्यथाऽपि कुर्युस्तस्य तस्यानुगुणमादेशान्ब्रूयात् । एतदुक्तं भवति—
यथा यथाऽध्वर्यूणां संप्रैषेषु देवतादेशा द्रव्यादेशाश्च कृतास्तद्देव द्रव्यदेवतानामादे-
शानस्मदीयाः कुर्युरित्यर्थः ।

१ क. घ. च. नाम प° । २ ग. त्रिष्टप्त्वः क्रि° । च. त्रिः कृ° । ड. त्रिष्टृत्वा °क्रि ।

३ क. ग. घ. झ. °द्रव्यदे° ।

पशुवन्निपातान् ।

निपाता नामैवंप्रकाराः—‘ मेद उद्धृतं पार्श्वतः श्रोणित ’ इति ये पशुसमवेताभिधायिनो द्रव्यान्तरसमवेताभिधायिनो वा मन्त्रमध्ये निपातितास्ते निपाता उच्यन्ते । तानाज्येन क्रियमाणे पशुवत्क्रियायां पशुवदेव ब्रूयादित्यर्थः ।

यद्यनूबन्धे पशुपुरोळाशमनुदेविकाहवींषि निर्वपेयुर्धाताऽनुमती राका सिनीवाली कुहूः ।

यद्यत्र देविकाहवींष्यनुनिर्वपेयुरन्वायातयेयुरित्यर्थः, तदा धात्रादयः पञ्च देवता यष्टव्याः । ते यागा देविका इत्युच्यन्ते । स्थानोपदेशश्चान्वायात्यत्वं स्पष्टयति ।

धाता ददातु दाशुषे प्राचीं जीवातुमक्षितम् । वयं देवस्य धीमहि सुमतिं वाजिनीवतः । धाता प्रजानामुत राय ईशे धातेदं विश्वं भुवनं जजान । धाता कृष्टीरनिमिषाऽभिचष्टे धात्र इन्द्रव्यं घृतवज्रहोतेति ।

धातुरिहैवाऽऽस्मनाते, इतरेषामदृष्टादेशन्यायेनान्वेषणीयाः ।

देवीनां चेत्सूर्यो द्यौरुषा गौः पृथिवी ।

एषां च पञ्चानां दैव्य इति समाख्या । यद्येता अन्वायातयेयुस्तदैता देवता भवन्तीति ।

स्मत्पुरान्धिर्न आगहीति द्वे आद्यां तनोषि रश्मिभिरावहन्ती पोष्या वार्याणि न ता अर्वा-रेणुककाटो अश्रुते न तानशन्ति न दभाति तस्करो बळित्था पर्वतानां दृहृळा चिद्या वनस्पतीन् ।

सूर्यस्य चातुर्मास्येभ्यो ग्रहीतव्ये याज्यानुवाक्ये ।

पश्वलाभे पयस्या भैत्रावरुण्यनूबन्ध्यास्थाने ।

अनूबन्ध्यायाः पशुद्रव्यालाभे भैत्रावरुणी पयस्या कर्तव्या । देवतानिर्देशः प्रकृताया एवानूबन्ध्यायाः पश्वलाभे पयस्या कर्तव्या नान्यासामनूबन्ध्यानाम् । अ*न्यासामनूबन्ध्यानामयं पक्षो नास्तीत्यर्थः । स्थानग्रहणं तत्कार्यकरीयं पयस्या न पश्वलाभे नैमित्तिकं कर्मान्तरमिति प्रदर्शनार्थम् ।

* घ. अन्यदेवताकानाम् ।

१ घ. झ. °शकश्चा° । २ क. झ. °र्यकारी° ।

आज्यमागप्रभृतिवाजिनान्ता ।

एषा पथस्यैतदादिरेतदन्ता भवति । अध्वर्युप्रत्ययादन्यथा वा भवति ।

कर्मिणो वाजिनं भक्षयेयुः ।

उत्तरविवक्षार्थमेतत् ।

सर्वे तु दीक्षिताः ।

सत्रविषये यजमानत्वात्सर्वे भक्षयेयुः ।

सर्वे तु दीक्षितोत्थिताः पृथग्ग्रीन्समारोप्यो-

दग्देवयजनान्मथित्वोदवसानीयया यजन्ते ।

तुशब्दो विशेषविध्यर्थः । तेनास्मिन्सूत्रेऽर्थद्वयमस्ति, सामान्यतो विशेषतश्च । सामान्यतस्तावदयमर्थः—प्रकृतेन ज्योतिष्टोमाख्येन सोमेन यजमानो दीक्षणीयया दीक्षां प्रविष्टः सन्सोमेनेष्ट्वाऽवभृथेष्टौ दीक्षोन्मोचनं कृत्वा तस्मादुत्थित एवानूबन्ध्यान्तं प्रयोगं समाप्य तदन्तेऽग्नीरप्योः समारोप्योदग्देवयजनाद्यो देशस्तस्मिन्नग्नीन्मथित्वोदवसानीयया यजत इत्येकोऽर्थः । अपरस्तु यदि सर्वे दीक्षिताः स्युः, सन्नं चेदित्यर्थः । दीक्षिता उत्थिता इति पाठः कर्तव्यः समासपाठेऽर्थस्य दुर्गमत्वात् । यदि सर्वे दीक्षिताः स्युस्तदा पूर्ववदेवानूबन्ध्यान्तं कर्म कृत्वा सर्वे स्वान्स्वानग्नीन्स्वेष्ट्वेवारणीषु पृथक्पृथक्समारोप्य पूर्ववन्मथित्वा पृथगेवोदवसानीयया यजेरन्निति विशेषतोऽर्थः । मन्यनस्यार्थसिद्धत्वे सत्यपि मन्यनवचनं तदानीमेव मथित्वा सद्य उदवसानीया कर्तव्येत्येवमर्थम् । तेनोदवसानीया सोमाङ्गं भवति । तेनाग्निहोत्रकाले प्राप्तेऽप्यस्यामिष्टावपरिसमाप्तायां तन्न होतव्यमिति सिद्धं भवति । अनूबन्ध्यान्ते प्रायश्चित्तानि हृत्वा संस्थाजपं च कुर्युः, पूर्वमकृतवन्तः संस्थाजपम् ।

पौनराधेयिकयविकृताऽविकृता ॥ १४ ॥

इत्याश्वलायनश्रौतसूत्रे पूर्वषट्के षष्ठोऽध्यायः ॥ ६ ॥

सेयमुदवसानीयैवंप्रकारा भवति । पौनराधेयिकी पुनराधेये याऽऽम्नातेष्टिस्तद्रूपेत्यर्थः । किंचाविकृताऽविभक्त्याज्यमागविकारोपांशुत्वरहिता केवलमग्निदेवता प्रधानस्विष्टकृतोर्याज्यानुवाक्याश्चातिदिश्यन्ते नान्यदित्यर्थः ॥ १४ ॥

इत्याश्वलायनश्रौतसूत्रवृत्तौ नारायणीयायां षष्ठोऽध्यायः ॥ ६ ॥

अथ उत्तरषट्के प्रथमोऽध्यायः ।

सत्राणाम् ।

अधिकारोऽयम् । आऽष्टमाध्यायपरिसमाप्तेर्यद्वक्ष्यति तत्सत्रेण्विति वेदितव्यम् ।

उक्ता दीक्षोपसदः ।

एकाहप्रभृति 'आ संवत्सरात्' इत्यादिना 'यथा सुत्योपसदः' इत्येवमन्तेन दीक्षाः सत्राणामुक्ताः । उपसदः 'चतुर्विंशतिः संवत्सर इति सत्राणाम्' इत्युक्ताः । तच्च वचनं प्रकृतिप्राप्तदीक्षोपसदः संख्यानिवृत्त्यर्थम् । तत्र सत्राणामभितिवचनात्सत्रतद्वादशाह-शुब्दयोरहीनसंबन्धेऽप्यविरोधात्तापश्चितशब्दस्य च सत्रविशेषवाचित्वादहीनसंबन्धशङ्कां निवर्त्य तस्य विधेः सत्रसंबन्धार्थमिदं वचनम् । इदं तूपसद्ग्रहणं दीक्षासुत्याशब्दयोः परि-संख्यापरत्वाशङ्कानिवृत्त्यर्थम् ।

एतेनाह्वा सुत्यानि ।

उक्तः सोमयागश्चतुःसंस्थो ज्योतिष्टोमाख्यः प्रकृतिभूत एकाहाहीनसत्राणाम् । तान्ये-काहादीनि नवमदशमैकादशद्वादशेषु वक्ष्यन्ते । इदानीं सर्वेषां सत्राणामधिकारं कृत्वा सत्रधर्मा उच्यन्ते गवामथनानुसारेण । चतुर्विंशादीनि च तदीयान्यहैन्युत्पाद्यन्ते महाव्रत-पर्यन्तानि । प्रायणीयोदयनीयौ तु ज्योतिष्टोमेनातिरात्रेण व्याख्याताविति कृत्वेदानीं नोच्येते । एषामह्नां व्युत्पादने कृत एकाहाहीनानामपि व्याख्यानलाघवं भवतीति तेभ्योऽपि पुरस्तात्सत्राणामितीदं प्रकरणमध्यायद्वयेनाऽऽरब्धवानाचार्यः । एवं सूत्रप्रणय-नेनास्मद्ब्राह्मणमनुसृतं भवतीत्येषाऽत्र सूत्रसंगतिः । इदानीं सूत्रं व्याख्यायते—एतेनेति । यः प्रकृतो दीक्षणीयादिरुदवसानोयान्तश्चतुःसंस्थो ज्योतिष्टोमाख्यः सोमयागः स निर्दि-श्यते स एव चाहेत्युच्यते । सुत्यानीति प्रधानकर्माण्युच्यन्ते सोमयागरूपाणि । तत्राय-मर्थः—सत्रेषु यानि प्रधानयागकर्माणि तान्येतेनाह्वा निर्दिष्टानीति । एतेन सुत्यानीत्येतावतैव सिद्धेऽहेतिवचनमतिरात्रसंस्थस्याप्येकाहप्रहणेन संग्रहार्थमहोरात्रद्वयसंबन्धे सत्यपीति ।

प्रातरनुवाकाद्युदवसानोयान्तान्यन्त्यानि ।

प्रतिप्रधानमङ्गावृत्तौ प्राप्तायां यावतोऽङ्गकलापस्य सकृत्कृतस्यापि प्रधानविशेषसंबन्धे कारणत्वेन गृह्यते तत्सकृदेव कृतं सर्वार्थं भवतीति नाऽऽवर्तेते, यस्य पुनरेवं न संभवति

१ ग. घ. ड. च. झ. 'सदह सं' । २ घ. ड. च. 'मित्यव' । ३ घ. निवृत्त्यर्थम् । ४ घ. 'हानुच्यन्ते । च. 'हानि व्युत्पा' । ५ म. ड. झ. 'हादीनाम' । ६ ड. च. झ. 'ह्वाऽति-दिष्टा' । ७ ड. झ. 'ग्रहेण सं' । ८ ग. घ. ड. च. झ. 'ङ्गाण्डस्य । ९ ग. घ. ड. च. झ. 'रणं न गू' ।

तदावर्तते, तद्विवेकार्थमिदं सूत्रद्वयम् । यानि पत्नीसंयाजेभ्य ऊर्ध्वमङ्गानि तान्यन्ये-
ष्वेवाहःसु सकृत्कृतानि सर्वार्थानि भवेयुः । यानि प्रातरनुवाकात्पूर्वाणि तानि पूर्वेष्वेवाहःसु
सकृत्कर्तव्यानीत्यर्थः ।

पत्नीसंयाजान्तानीतराणि ।

इतराणि, अनन्त्यानीत्यर्थः । तानि पत्नीसंयाजान्तानि तेष्ववभृथादि न कर्तव्यम् ।
तेष्वेव यान्याद्यङ्गानि प्रातरनुवाकात्पूर्वाणि न कर्तव्यानि ।

द्रप्सप्राशनसख्यविसर्जने त्वन्त्य एव ।

पत्नीसंयाजपर्यन्तानां प्रातरनुवाकप्रभृतीनामङ्गानां सर्वेष्वहःस्वावृत्तिरुक्ता । तदवध्यन्त-
भूतयोरप्यनयोरन्त्य एवाहनि क्रिया स्यादित्येवमर्थमिदं सूत्रम् ।

ध्रुवाः शस्त्राणामातानाः ।

आतन्यते यैरित्यातानाः । यैरवयवरूपैः शस्त्राणि निरूप्यन्ते तूष्णीशंसननिर्वित्सूक्ता-
दिभिस्त आताना इत्युच्यन्ते । ते ध्रुवा नित्या इत्यर्थः । परिभाषाप्रयोजनं मध्यंदिन
इत्युक्त एते शस्त्रे प्रतीयादिति निष्केवल्यमरुत्वतीययोः संज्ञां कृत्वा व्यवहरति 'जनिष्ठा
उग्र उग्रो जज्ञे' इति मध्यंदिनः । तत्रैताभ्यां सूक्ताभ्यां कृत्स्नयोः शस्त्रयोरुद्गारे प्राप्ते
सूक्तयोरवोद्गारो नान्येषां प्रतिपदादीनामित्येवमर्था परिभाषा ।

सूक्तान्येव सूक्तस्थानेष्वहीनेषु ।

यानि प्रकृतौ सूक्तस्थानानि तेषु विधीयमानास्तृचादयोऽपि सूक्तान्येव भवन्ति । तैः
समस्तैस्त्यैव सूक्तस्थोद्गारो नैकदेशस्येत्यर्थः । एवकाराच्च केवलं यत्र विहितानि तत्रैव
सूक्तकार्यं कुर्वन्ति कथं तर्हि निविदतिपत्तावप्येतानि सूक्तान्येव भवेयुरित्यवगम्यते । तेन
सूक्तेषु निविदतिपत्तावेषु तृचेषु निविद्वेय्या, एतेषु वा निविदतिपत्तौ सूक्तेषु निविद्वेयेत्येव-
मपि भवति । उदाहरणम्—'हिरण्यपाणिमूतये' इति चतस्रः 'मही द्यौः पृथिवी च
नः' युवाना पितरा पुनः' इतितृचावित्येवमादि । अहीनेष्वितिवचनं हीनेषु सूक्तस्था-
नेषु विहितानां तृचानां सूक्तवत्कार्यं मा भूदित्येवमर्थम् । यथा येऽर्वाक्त्रिवृतस्तोमाः
स्युस्तृचा एव तत्र सूक्तस्थानेष्विति सूक्तस्थानेषु हानिर्विधीयते । तेन तानि हीनानि

१ घ. 'ते इति तेन तं' । च. 'ते तेन तं' । २ क. छ. 'थाज्येभ्यः' । ३ छ. 'नि सर्वे'
४ ग. घ. छ. झ. 'नयद्याङ्गा' । च. 'न्याद्यन्तानि' । ५ ग. घ. छ. च. 'नि तेषु च प्रा' ।
६ झ. 'णि तानि न' । ७ ग. छ. च. झ. 'स्त्रायुच्यन्ते' । ८ घ. 'विदत्सु' । ९ छ. च. झ.
'स्तस्य च सू' । १० छ. 'विदति' । ११ ग. च. झ. 'या तृचेषु नि' । १२ च. 'वृतः
स्तो' । १३ छ. 'शुहविर्वि' ।

सूक्तस्थानानि । अतस्तानि वर्जयित्वाऽन्येष्वहीनेषु सूक्तस्थानेषु विहितानां तृचादीनां सूक्तवत्कार्यं भवति न हीनेषु विहितानाम् । हीनेषु तु विहितानि यदर्थं विहितानि तानि तत्कार्यं मुक्त्वाऽन्यत्किञ्चिदपि सूक्तकार्यं न कुर्युः । सूक्तेषु निविदतिपत्तौ तेषु निविदो न दध्यात्, तेषु निविदतिपत्तौ तृचेष्वेवान्येषु निविदो न दध्यान्नान्येषु सूक्तेष्विति सिद्धम् ।

दैवतेन व्यवस्थाः ।

यत्र सूक्तस्थानानि चत्वारि सन्ति त्रीणि सूक्तानि विहितानि दृश्यन्ते, तत्र दैवतेन व्यवस्थाः कर्तव्याः । यथा चतुर्विंशे 'उदुष्य देवः सविता हिरण्ययेति तिस्रस्ते हि द्यावापृथिवी यज्ञस्य वो रय्यामिति वैश्वदेवम्' इत्यादौ ।

तृचाः प्रउगे ।

प्रउगार्थं गृह्यमाणेषु प्रतीकेषु तृचा एव सर्वे ग्रहीतव्याः ।

सर्वाहर्गणेषु तायमानरूपाणां प्रथ-

मादहः प्रवर्तते अभ्यासातिप्रैषौ ।

तायमानं विस्तार्यमाणमित्यर्थः । एवंभूतस्य क्रतो रूपं तायमानरूपम् । सैयमन्वर्थसंज्ञाऽष्टानामभ्यासादीनामहरहः शस्यान्तानाम् । तेषां मध्ये अभ्यासातिप्रैषसंज्ञे द्वे तायमानरूपे सर्वेष्वहर्गणेषु प्रथममहरारभ्य सर्वेष्वहःसु प्रवर्तते । अहर्गणग्रहणमहीनेष्वप्यस्य विधेः प्रापणार्थम् । सर्वग्रहणमेकाहेष्वपि द्यहज्यहचोदितेषु प्रवृत्त्यर्थम् । अस्मिन्सूत्रे द्वावर्थौ विधीयते । सर्वेष्वहर्गणेषु तायमानरूपाणि भवन्तीत्येकोऽर्थः । तेषां मध्ये द्वे प्रथममहरारभ्य सर्वेष्वहःस्वभ्यासातिप्रैषौ प्रवर्तते इत्यपरः । तेन साकमेधज्यहे सर्वेषां तायमानरूपाणां मध्यमेऽहानि प्रवृत्तिः साधिता भवति । अहर्गणेषु सर्वेषां प्रवृत्तौ विहितायामितरेषां द्वितीयादिष्विति नियमादनयोः प्रथमारम्भोऽर्थसिद्ध एव । तत्र प्रथमादह इति किमर्थमुच्यते, तस्येदं प्रयोजनम्—मित्रावरुणयोरयने मासि मासि सुत्या भवन्ति नाहरहः । तत्र प्रथमेऽतिरात्रे हारियोजनकालेऽतिप्रैषे वक्तव्ये सति श्वःशब्देनाऽऽद्यशब्देन वा वक्तुं न शक्यते, अनेकाहव्यवहित्वात्सुत्याकालस्य । तत्रापि कथंचिच्छ्वःशब्दलोपेर्नातिप्रैषो वक्तव्य इत्येवमर्थं प्रथमादह इति वचनम् ।

अतिप्रैषस्वरूपमुक्तमभ्यासस्वरूपमाह—

१ ग. ड. झ. 'तौ तृचेषु । च. 'तौ तेन नि' । २ च. दो दं । ३ ड. झ. 'ध्यान्न सू' । ४ ग. घ. ड. च. झ. विस्तीर्य' । ५ ग. ड. झ. 'ध्ये प्र' । ६ घ. च. 'षां प्रवृत्तौ द्वि' । ७ ग. घ. ड. च. झ. 'ते. अस्ते' । ८ ग. घ. च. 'नाप्याति' ।

अहं उत्तमे शस्त्रे परिधानीयाया उत्तमे वचन
उत्तमं चतुरक्षरं द्विरुक्त्वा प्रणुयात् ।

उत्तमस्य शस्त्रस्याह इति विशेषणादह एवोत्तमे शस्त्रेऽभ्यासः कर्तव्यो नाऽऽगन्तुके
सोमातिरेकादिनिमित्त इति गम्यते । तस्मिन्शस्त्रे परिधानीयायास्तृतीये वचने यदुत्तमं
चतुरक्षरं तद्विरुक्त्वा प्रणुयात् । द्विरुक्त्वा प्रणुयादितिवचनात्पूर्ववचने प्रणवो न भवति ।
'यज्जरित्रे यज्जरित्रो३ ऐरयेथामैरयेथो३म्' इत्येवमाद्युदाहरणम् ।

द्वितीयादिषु त्यमूषु वाजिनं देवजूत-
मिति ताक्षर्यमग्रे निष्केवल्यसूक्तानाम् ।

द्वितीयादिष्वहःस्वेतत्तायमानरूपं भवति । निष्केवल्यसूक्तानामग्रे 'त्यमूषु वाजिनं
देवजूतम्' इति सूक्तं ताक्षर्यशब्दवत्त्वादेव तत्सूक्तं ताक्षर्यमित्युच्यते । ताक्षर्यवचनात्पाद-
ग्रहणेऽपि सूक्तमेवेदं भवति पादग्रहणं तु सूक्तमपीदं तत्सूक्तग्रहणेनैव न गृह्यत इत्येवमर्थम् ।
अत्र समुच्चयार्थस्य चशब्दस्याभावादिदं निविद्धानीयं न भवति ।

जातवेदसे सुनवाम सोममित्याग्निमारुते जातवेदस्यानाम् ।

द्वितीयादिष्वित्यनुवर्तते, अग्रे सूक्तानामिति च । आग्निमारुतमिति वचनमाज्यनिवृ-
त्त्यर्थम् । तत्रापि जातवेदस्य निवृत्तिसंबन्धिसूक्तसंभवाज्जातवेदस्यानामिति बहुवचनं जात्य-
भिप्रायम् । इदमपि तायमानरूपम् ।

आरम्मणीयाः पर्यासान्कद्रतोऽहरहः
शस्यानीति होत्रका द्वितीयादिष्वेव ।

आरम्मणीयाः 'ऋजुनीती नः' इत्याद्याः प्रातःसवने । माध्यंदिने च 'अपप्राच इत्याद्याः ।
पर्यासाः 'प्रति वां सूर' इत्याद्याः । 'कस्तमिन्द्र त्वा वसुम्' इत्यादयः कद्रन्तः प्रगाथाः । अहरहः
शस्यानि 'सद्यो ह जात उदु ब्रह्माण्यमितष्टे व' इत्येतानि । एतेषामारम्मणीयादीनां चतु-
र्विंशेऽहनि शंसनमुक्तं, स्थानं च संज्ञा च । अत्रैतेषां द्वितीयादिष्वहःसु प्रवृत्तिरुच्यते तायमान-
रूपसंज्ञा च । एतान्यारम्मणीयादीनि होत्रकशस्त्रसंबन्धितयैव चतुर्विंशेऽहनि विहितानि तत्र
किमिति होत्रकसंबन्धः पुनर्विधीयते । उच्यते—नात्र होत्रकसंबन्धः पुनर्विधातुमिष्टः ।
कस्तर्हि विधीयते । एषां द्वितीयादिष्वहःसु प्रवृत्तिरेव, होत्रकसंबन्धस्त्वनूद्यते पर्यासविशे-
षणार्थम् । तत्र द्विविधाः पर्यासा दृश्यन्ते, केचिद्रात्रिपर्यायेषु केचिच्चतुर्विंशे । तत्र ये

१ ङ. झ. °तिसरे° । २ क. ग. घ. ङ. च. °१ द्विरुक्त्वा प्रणुयादि° । ३ च. °न
तद्वह° । च. °न गु° ।

रात्रिपर्यायेषूक्तास्ते होत्राहोत्रकैश्च संबद्धाः, ये चतुर्विंशे ते होत्रकैरेव संबद्धाः । आरम्भणी-
यादयश्च होत्रकैरेव संबद्धाः । तेनायमर्थः—यान्यारम्भणीयादीनि होत्रकाः शंसेयुरिति
विधायत्येति तानि द्वितीयादिष्वहःसु शंसेयुरित्यर्थः । द्वितीयादिष्वेति वर्तमाने पुनर्द्वितीया-
दिवचनं 'तानि सर्वाणि सर्वत्रान्यत्राह उत्तमात्' इत्यत्र सर्वाणि सर्वत्रेतिवचनं यद्यदह-
र्विशेषेण संयुज्य विहितं तदुत्तममहर्बर्जयित्वाऽन्यत्र सर्वत्र प्राप्नुयादधिकारमनपेक्ष्य, अतस्त-
न्निवृत्त्यर्थं द्वितीयादिवचनम् ।

तानि सर्वाणि सर्वत्रान्यत्राह उत्तमात् ।

यान्येतान्यभ्यासादीन्यहरहःशस्यान्तानि तायमानरूपाण्युक्तानि तान्युत्तमादहोऽन्यत्र
कर्तव्यानि न तान्युत्तमेऽहनि कर्तव्यानीत्यर्थः । सोऽयमत्रैकोऽर्थः । अपरस्तु तानि सर्वाणि सर्व-
त्रेति । अयमभिप्रायः—केषुचिदेकाहेषु त्रिवृतो हीनस्तोमेषु तृचा एव सूक्तस्थानेषु विहितास्ता-
न्येकाहानि कदाचिदहर्गणं प्राप्नुवन्ति । तत्राहरहःशस्यानामपि तृचत्वं प्राप्नोति तच्चि-
त्यर्थमिदं वचनम् । एतदुक्तं भवति—तानि सर्वत्र हीनस्तोमेऽपि सर्वाणि भवेयुः ।
सर्वाणि कृत्स्नानि, अनवखण्डितानीत्यर्थः । तेन हीनस्तोमेऽप्यहरहःशस्यानामनवखण्डेन-
महरहःशंसनं साधितं भवति । प्रकृतेष्वप्येतेषु तानीतिवचनमत्र वाक्यार्थद्वयमस्तीति
सूचनार्थम् ।

वैकल्पिकान्यग्निष्टोमेऽहर्गणमध्यगते ।

तायमानरूपाणि प्रकृतानि कानिचित्प्रथममहरारभ्य चोत्तममहर्बर्जयित्वा सर्वेष्वहःसु
भवन्तीति तान्येव कानिचिद्वितीयादिषु तद्वर्जेष्वित्युक्तम् । तत्राहर्गणेषु प्रकृतिभूतोऽग्नि-
ष्टोमः कचिद्वचनात्प्रवर्तते, स चोद्देशनिरपेक्षः शस्यं प्रतीत्युक्तम् । तस्मिन्नहर्गणमध्यग-
तेऽग्निष्टोमेऽहर्गणान्तर्भाविनिमित्तं यच्छस्यजातं तस्य प्राप्तावग्निष्टोमस्वरूपविरोधात्तत्र कर्तव्य-
मिति काश्चित्प्रतिभासः । उपदेशावग*तसकलधर्मस्याप्यन्यत्र प्राप्तस्याहर्गणान्तर्भावोदनि-
यततज्जैर्धर्मैः संबध्यमानस्य नातीव स्वरूपविरोध इत्यपि काश्चित्प्रतिभासः । अनयोः प्रति-
भासयोः कः श्रेयानिति निर्णेतुमशक्यमित्यभिप्रायेण वैकल्पिकानीत्युक्तवानाचार्यः । दुर्वि-

* क—बहुव्रीहिः ।

१ च. 'स्यन्ति ता' । २ झ. 'ष्वियदुव' । ३ ड. झ. 'दिष्वितिव' । ४ ग. घ. ड. च.
झ. 'चनाय' । ५ ड. झ. 'ण्डनं सिद्धं भ' । ६ ग. घ. ड. च. झ. 'नि तानि का' । ७ क.
च. 'चित्कचिद्ध' । ८ व. 'चोद्देश' । ९ ड. झ. 'वादिनिमित्तजैर्ध' । ग. 'वाद्दहर्निमित्तजैर्ध' ।
क. पुस्तकेऽप्येतत्पाठान्तरम् ।

ज्ञेयत्वादस्य न्यायस्येत्यभिप्रायः । आदिमध्यगतयोरप्यस्य वैकल्पिकत्वस्य विशेषाभावा-
न्मध्यगतशब्दः प्रदर्शनार्थः ।

अग्निष्टोमायनेषु वा ।

वाशब्दः समुच्चयार्थः । अग्निष्टोमायनेषु चैवंनिर्णयाभावादनुष्ठानविकल्प एवेत्यर्थः ।
अग्निष्टोमैरेव येषु सत्रेष्वयनं गमनं भवति तान्यग्निष्टोमायनानि येषु सर्वाण्यहानि, अग्नि-
ष्टोमा एव तेषु सर्वेष्वित्यर्थः ।

अन्यान्यभ्यासातिप्रैषाभ्यामिति कौत्सो विकृतौ तद्गुणभावात् ।

यस्मिन्विषये प्राकृतानां पदार्थानां करणाकरणयोर्निर्णयाभावादव्यवस्थोक्ता तत्र तेषां
मध्ये द्वयोः पदार्थयोरसाधारणेन हेतुना व्यवस्थोच्यते । अभ्यासातिप्रैषौ कर्तव्यावेवं ।
विकृताविति सत्रान्तर्भावाद्विकृतिभावमापन्नेऽग्निष्टोम इत्यर्थः । कुतः । तद्गुणभावात् ।
तस्य गुणस्तद्गुणः । तदिति गणान्तर्गतोऽग्निष्टोम इत्युच्यते । गुणशब्देनोपकारकमङ्ग-
मुच्यते । तद्गुणस्य भावस्तद्गुणभावः । तद्गुणभावात्तदुपकारकत्वादित्यर्थः । तथा हि—
अभ्यासातिप्रैषौ तस्योपकारकौ । यस्मादुत्तराहःसंतानमामन्त्रणं च ताम्यां क्रियते तस्मात्तौ
नियमेन कर्तव्यौ । इतरथा तस्याहः सत्रापन्नस्य वैगुण्यं स्यादिति । अत एव ताम्या-
मन्यान्येव वैकल्पिकानीति कौत्स आहृत्यर्थः ।

नित्यानि होतुरिति गौतमः संघातादावनुप्रवृत्तत्वाच्च्युतशब्दत्वाच्च ।

एवं कौत्सेन द्वयोर्नित्यत्व उक्ते गौतमस्तादृश्याभ्यासजातवेदस्यानां नित्यत्वमाह ।
होतुरिति । होतृग्रहणं पदार्थत्रयोपलक्षणार्थं न तत्कर्तव्यतयाऽत्र कश्चिद्विशेष इति ।
उक्तेन प्रकारेणाभ्यासातिप्रैषयोरसाधारण्यं गृह्णीमः । कर्तव्यतायामिदमप्यभ्यासे कारण-
मस्ति, संघातादावनुप्रवृत्तत्वादिति । आद्यमेवाहरारम्य प्रवृत्तत्वादित्यर्थः । नानाकर्मसमुदा-
यत्वात्सत्रस्य परस्परसंतानापेक्षत्वात्समुदायिनामभ्यासस्य चाहःसंतानप्रयोजकत्वादाद्यमेवा-
हरारम्य प्रवर्तते । तदन्तर्भूतस्याग्निष्टोमस्यापि तत्प्रयोजनापेक्षा तुर्येति । एवंभयमस्मि-
न्नर्थे हेतुः । तादृश्यातवेदस्ययोरच्युतशब्दत्वं हेतुः ।

होत्रकाणामपि गाणगारिर्नित्यत्वात्सत्रधर्मान्वयस्य ।

अभ्यासादीनां चतुर्णां नित्यत्वमुक्तमिदानीमारम्भणीयादीनामपि नित्यत्वमुच्यते । होत्र-
कग्रहणमपि पूर्ववदेव पदार्थचतुष्टयोपलक्षणार्थम् । एतान्यपि नित्यं कर्तव्यानि । सत्रधर्मा-

१ च. °निर्वन्धाभा° । २ ड. झ. तेषु । ३ घ. च. °ये प्रकृ° । ४ च. °व विकृतौ ।
वि° । ५ घ. °कृतभा° । ६ घ. च. तस्याभ्या° । ७ ग. ड. झ. °स्मात्तदु° । ८ ग. ड. झ.
थाऽस्या° । ९ घ. च. °ल्येऽप्येव° । १० ग. ड. झ. °मप्यय° ।

न्वयस्य नित्यत्वात्, सन्नेषेण सर्वधर्माणां समन्वयस्य नित्यत्वात् । अयमभिप्रायः—
 एषा सत्राहःसंन्विता विधानमस्ति, क्वचिदपि निषेधो नास्ति, किमित्यग्निष्टोमेऽन्य-
 स्मिन्वा न क्रियेरन्निति । एवमेषां करणेऽनध्य*वसायोपक्रमेणाध्यवसानमेवोपसंहृतवाना-
 चार्यः । अन्यत्र सिद्धस्य स्वरूपस्यान्यत्रातिदेशेन प्राप्तस्य विकृत्युपदेशानुसारेण स्वरूप-
 विपर्यये न कश्चिद्दोष इति साधयितुमिति ।

प्रगाथतुचसूक्तागमेष्वैकाहिकं तावदुद्धरेत् ॥ १ ॥

एतेषामागम एकाहिकं प्रकृतिप्राप्तं तावन्मात्रमेवोद्धरेत् सर्वमित्यर्थः । त्रीणि त्रिवृत्त्य-
 हान्यतिरात्र इत्यस्मिन्नतिरात्र एकाहिकमेव शस्यं प्राप्तं तत्र कद्वत्प्रगाथागमे नित्यानां
 प्रगाथानामेवोद्धारः । तथा तत्रैव प्रातःसवने पर्यासतृचागमेऽन्त्यानां तृचानामेवोद्धारः ।
 तत्रैव माध्यंदिनेऽहरहःशस्यसूक्तागमे तथैकाहिकस्य सूक्तस्थैवोद्धारः । तावदितिवचनाद्-
 हरहःशस्यागमेऽप्येकस्यैव सूक्तस्योद्धारो न द्वितीयस्यापि । एकाहिकवचनं व्युत्क्रम-
 स्थितस्याप्यैकाहिकस्यान्यागम उद्धारसिद्धयर्थम् । यथा संसदामयैनगतेऽनिरुक्त एकाहे
 मैत्रावरुणस्य शस्त्रे सूक्तानां पुरस्तान्निविशमानमप्यहरहःशस्यमन्त्यमप्यैकाहिकमेव बाधते ।
 एवमन्यदप्येवंजातीयकमुदाहरणं द्रष्टव्यम् । एषां प्रगाथादीनामागन्तूनामैकाहिकैः प्रगा-
 थादिभिः कार्यैक्यानवगमान्नात्र समानजातिपरिभाषा प्रवर्तत इति परिभाषान्तर-
 मारब्धम् ॥ १ ॥

चतुर्विंशे होताऽजनिष्टेत्याज्यम् ।

सत्राणामित्यनुवर्तते । सत्रेषु प्रथममहः प्रायणीयं नाम तच्च ज्योतिष्टोमातिरात्रः स
 चोक्तः । इदानीं द्वितीयमहश्चतुर्विंशसंज्ञकमुच्यते । अत्र सर्वेष्वहःस्वेतेनाह्वा सुत्यानीति
 दीक्षणीयादिरुदवसानीयान्तो निर्दिष्टः । तत्र वचनान्यायाद्वा यदपोद्यते तद्वर्जमन्यत्सर्वं
 तदेव कर्तव्यम् । अतस्तदेव शरीरमाश्रित्याहन्यहनि तस्यैव यावान्विशेषः स उच्यते ।
 यन्नोच्यते तदैकाहिकमेवेति । अथास्मिश्चतुर्विंशेऽहन्येतदाज्यं भवति ।

आ नो मित्रावरुणा मित्रं वयं हवामहे
 मित्रं हुवे पूतदक्षमयं वां मित्रावरुणां
 पुरुषाणां चिद्धयस्ति प्रति वां सूर उदित
 इति षळहस्तोत्रिया मैत्रावरुणस्य ।

षळहस्तोत्रिया इत्येतेषां संज्ञा । षळहशब्देन पृष्ठ्याभिप्लवावुच्यते । तयोरेमे

* क.—संशयः ।

१ ग. ड. झ. सत्रध° । २ ग. घ. ड. च. झ. तेषां । ३ घ. °णेनाध्य° । ४ ग. घ. °यसि
 व° । ५ क. ड. झ. °यने ग° । ६ ग. घ. ड. च. झ. °जातीयप° ।

स्तोत्रिया इति षळहस्तोत्रियाः । एतत्तु प्रवृत्तिनिमित्तमात्रमुक्तम् । संज्ञैव केवलमत्र विवक्ष्यते संयवहारार्थम् । स्तोत्रियशब्दाच्चात्तृचत्वमेपां भवति । एते मैत्रावरुणस्य ।

आयाहि सुषुमा हि त इन्द्रमिन्द्राथिनो बृहदिन्द्रेण सं हि वृक्षस
आदह स्वधामन्वित्येका द्वे चेन्द्रो दधीचो अस्थभिरुत्तिष्ठन्नो-
जसा सह मिन्धि विश्वा अपद्विष इति ब्राह्मणाच्छंसिनः ।

तृतीयः स्तोत्रियः समाह्वार्यः, एकया द्वाभ्यां च । षळहस्तोत्रिया इत्यनुवर्तते ।

इन्द्राग्नी आगतं स्तुतमिन्द्रे अग्ना नमो बृहत्ता
हुवे ययोरिदमियं वामस्य मन्मन इन्द्राग्नी युवा-
मिमे यज्ञस्य हि स्थ ऋत्विजेत्यच्छावाकस्य ।

अत्रापि पूर्ववत् ।

तेषां यस्मिन्स्तुवीरन्स स्तोत्रियः ।

तेषामिति होत्रकाः शस्त्रिण उच्यन्ते । यस्मिन्निति । षळहस्तोत्रियाणां मध्ये यस्मि-
न्निति गम्यते । एतदुक्तं भवति अनेन प्रकारेण चतुर्विंश उत्पन्नानां षळहस्तोत्रियाणां मध्ये
यस्मिन्स्तुत्रे स्तुवीरश्छन्दोगा अन्यस्मिन्वा कस्मिंश्चित्स तेषां होत्रकाणां स्तोत्रियो भवति
स्तोत्रियधर्मैः संबध्यत इत्यर्थः । तेनेतरेऽपि तृचा एव स्तोत्रियधर्मसहिता होत्रकाणां
भवन्तीति गम्यते । अनेन प्रकारेण चतुर्विंश उत्पन्नानां षळहस्तोत्रियाणां सत्राधिकारा-
स्सत्रसंबन्धिहोत्रकोद्देशेन विधानात्सर्वाहःसु प्राप्तिः साधिता भवति । एवं व्याख्यायमानं
एतत्सूत्रमर्थवद्भवति । इतरथा तेषामिति होत्रकसंग्रहार्थं षळहस्तोत्रियसंग्रहार्थं च न
वक्तव्यं प्रकृतत्वादस्मिन्नहनि । तथा यस्मिन्स्तुवीरन्स स्तोत्रिय इत्यपि न वक्तव्यम् ।
अनुध्यमानेऽपि स एव स्तोत्रियो भवति छन्दोगप्रत्ययत्वात्तस्येति । अतस्तदप्यत्र न
विधेयम् । अतः षळहस्तोत्रियेभ्योऽन्यस्मिन्नपि यदि स्तुयुश्चतुर्विंशेऽपि स एव स्तोत्रियः
कर्तव्यः । एवमेतेषां सर्वार्थत्वप्रतिपादनपरमेवेदं सूत्रं व्याख्येयं नान्यथेति सिद्धम् ।

एवं सर्वेष्वहःसु प्रातःसवने स्तोत्रियज्ञानोपाय उक्तः, अनुरूपज्ञानोपायं दर्शयितुमाह—

यस्मिञ्छ्वः सोऽनुरूपः ।

यस्मिन्स्तुत्रे श्वः स्तुयुः सोऽनुरूपः कर्तव्यः । एवं सर्वेष्वहःसु द्रष्टव्यम् । अत्रापि
सत्राणामित्यनुवर्तते । तेन सत्रसंबन्धिषु सर्वेष्वहःसु प्रायणीयेऽपि श्वःस्तोत्रिय एवानु-
रूपो भवति नान्यः प्राकृतो लाक्षणिको वा ।

१ घ. ड. च. झ. 'भरहि' । २ ग. ड. झ. 'नमेत' । ३ ग. 'म् । तेन ष' । घ. 'म्
अतस्तेन ष' ।

एकस्तोत्रियेष्वहःसु योऽन्योऽनन्तरः सोऽ-
नुरूपो न चेत्सर्वोऽहर्गणः षळहो वा ।

श्वःस्तोत्रियोऽनुरूप इत्युक्तम् । यदा पुनरेकस्तोत्रियाण्यनेकान्यहानि तदा यावन्त्ये-
कस्तोत्रियाणि तावद्भ्योऽनन्तरं यदहर्भिन्नस्तोत्रियं तस्मिन्यः स्तोत्रियः स सर्वेष्वेकस्तोत्रि-
येष्वनुरूपो भवति । अन्योऽनन्तर इत्युभयविशेषणमेकस्तोत्रियेभ्योऽनन्तरमेव यदा पुनरन्य-
स्तोत्रियं तस्थैव यः स्तोत्रियः स पूर्वेष्वेकस्तोत्रियेष्वनुरूपो भवतीत्येवमर्थम् । एतदेकस्तो-
त्रियत्वं होत्रकसंबन्धितयैव प्रहीतव्यम् । तेषां चैकस्य द्वयोः सर्वेषां वा यावन्मात्रमेक-
स्तोत्रियत्वं भवति तावन्मात्रमेवायं विधिः प्रवर्तते । अन्यस्य श्वःस्तोत्रिय एव । एवमयं
विधिः प्रवर्तते । यदि सर्वोऽहर्गण एकस्तोत्रियो न भवेत्षळहो वा पृष्ठ्याभिप्लवाख्यस्तत्र
यदा सर्वोऽहर्गण एकस्तोत्रियस्तदाऽन्यस्यानन्तरस्याभावादयं विधिर्न भवति । षळहयोरे-
कस्तोत्रियत्वे पृथुदासादेवायं विधिर्न भवति ।

एकाहिकस्तथा सति ।

यदा सर्वोऽहर्गण एकस्तोत्रियः पृष्ठ्योऽभिप्लवो वा षळहस्तेदैकाहिक एव वाऽनुरूपो
भवति नानन्तरः । अहर्गणस्य सर्वस्थैकस्तोत्रियत्वेऽन्यस्यानन्तरस्याभावादेवानन्तरो न
भवति । एतत्किमिति । न चेत्सर्वोऽहर्गण इति तत्पृथुदासः कृतः । तस्येदं प्रयोजनमै-
काहिकानुरूपविधेस्तस्यापि विषयत्वसिद्ध्यर्थम् । अयं कस्मिंश्चिद्विषय एव भवति । कानि-
चिन्नाणि चत्वारि वाऽहान्येकस्तोत्रियाणि तदनन्तरं पृष्ठ्योऽभिप्लवो वा षळहः पूर्वैः सहैक-
स्तोत्रियस्तदनन्तरं च द्वित्रिपण्यहान्येकस्तोत्रियाणि ततो भिन्नस्तोत्रियः । तत्र कथं भवति ।
तत्रैवं भवति । षळहादुत्तरेऽनन्तर एव भवति । षळह एकाहिक एव भवति । एवं च
सति षळहात्पूर्वेष्वप्यैकाहिक एव भवति नानन्तरः । षळहव्यवधानादित्येवमर्थं तदेति
वक्तव्ये तथा सतीत्युक्तम् ।

अन्त्ये च ।

अन्त्ये चाहनि पूर्वयोर्विध्योः प्रवृत्त्यसंभवादैकाहिक एव भवति । एवं सत्यतिदेशा-
देवाश्रमर्थः सिध्यति—अपवादश्च नास्ति किमत्र वचनेनेति । अयमभिप्रायः—वचनादेव
सर्वत्रानुरूपो भवति नातिदेशेनेति ज्ञापनार्थं तत्प्रकटनार्थमनुरूपाधिकारे द्वितीयमनुरूपग्रहणं

१ घ. ड. झ. स पूर्वो । २ च. °न्यः स्तो° । ३ च. °त्रियस्तस्यै° । ४ ग. ड. झ.
°सु । तदे° । ५ च. °वेअ ष° । ६ च. °हो न वा । ७ घ. °धिर्भव° । ८ ग. झ. °ति । कि° ।
९ ग. च. °ष्वन्यतर ।

कृतम् । अतः स्तोत्रियस्तावच्छन्दोगप्रत्यय एव । सर्वत्रास्मद्वचनं प्रायिकमेव । यत्पुनरनु-
रूपलक्षणविधानं तस्योत्तरे सवनेऽवकाशस्तस्यैवायमपवादः, प्रातःसवने स्तोत्रियानुरूपा-
भ्यामन्यदेवातिदेशेन प्रामोतीत्यनुरूपविधिप्रकटनार्थमारब्धम् ।

ऊर्ध्वमनुरूपेभ्य ऋजुनीती नो वरुण इन्द्रं वो
विश्वतस्परि यत्सोम आसुते नर इत्यारम्भ-
णीयाः शस्त्वा स्वान्स्वान्परिशिष्टानावपेरं-
श्रतुर्विशमहावताभिजिद्विष्वजिद्विषुवत्सु ।

ऋजुनीतीत्याद्या आरम्भणीयसंज्ञास्ता अनुरूपेभ्य ऊर्ध्वमेकैकोमेकैकः शंसेत् । पाठा-
देवोर्ध्वमनुरूपेभ्यः शंसने सिद्धेऽनुरूपेभ्य इतिवचनं नियमार्थम्, अनुरूपेभ्य ऊर्ध्वमेता
एव शंसेयुर्नैकाहिकमिति । एताः शस्त्वा स्वान्स्वान्स्तोत्रियत्वेन परिशिष्टानावपेरन् ।
परिशिष्टा नाम षळहस्तोत्रियेषु स्तोत्रियत्वेनानुरूपत्वेन वा गृहीताः । शिष्टावशस्त्वे-
तिवचनमस्मिन्नपि क्रम एकाहिकनिवृत्त्यर्थम् । स्वान्स्वानितिवचनं छन्दोगवशात्षळहस्तो-
त्रियेभ्यो व्यतिरिक्ता एव स्तोत्रियानुरूपाश्च यदि भवेयुस्तदा परिशिष्टत्वं नास्तीति
नोच्यन्ते तदाऽप्यावापसिद्ध्यर्थम् । तेन परिशिष्टान्सर्वान्स्वान्षळहस्तोत्रियानावपेयुरित्यर्थः ।
अयमावापश्चतुर्विंशादिपञ्चस्वहःसु कर्तव्यः । प्रकृतत्वेऽपि चतुर्विंशग्रहणं परिसंख्याशङ्का-
निवृत्त्यर्थम् ।

सर्वस्तोमसर्वपृष्ठेषु च ।

सर्वस्तोमो नाम यस्मिन्क्रतौ त्रिवृदादयस्त्रयस्त्रिंशपर्यन्ताः षळहस्तोमा भवन्ति । रथंतरादीनि
रैवतपर्यन्तानि षट् सामानि यस्मिन्भवन्ति स सर्वपृष्ठ इत्युच्यते । सर्वस्तोमसर्वपृष्ठेषु चायमा-
वापः कर्तव्यः । अभिजितः सर्वस्तोमत्वाद्विष्वजितः सर्वपृष्ठत्वादेवाऽऽवापे सिद्धे पूर्वसूत्रे
तयोर्ग्रहणमसर्वस्तोमासर्वपृष्ठयोरपि प्रापणार्थम् ।

ऊर्ध्वमावापात्प्रति वां सूर उदिते व्यन्तरिक्षमति-
रच्छयावाश्वस्य सुन्वत इति तृचाः पर्यासाः ।

ऊर्ध्वमावापादिति वचनं पूर्ववदेकाहिकशस्यनिवृत्त्यर्थम् । आवापादूर्ध्वं पर्यासास्तृचाः
शंस्तव्याः । 'प्रति वां सूरः' इत्याद्याः पर्याससंज्ञका भवन्ति । अन्वर्थसंज्ञेयं पर्यास-
शब्दस्यान्तवाचित्वात् । तेनैवमन्तं शस्त्रं भवति अत एकाहिकस्य कचिदपि प्रवृ-

१ क. ड. 'प्रोति अनु' । २ क. झ. 'स्वास्तोत्रि' । ३ क. ग. ड. झ. 'हीतशि' °
४ घ. च. 'पेरचित्य' ।

सिनास्तीति सिद्धम् । समानजातीयत्वादेभिः शस्त्रैरैकाहिकानि शस्त्राणि निवर्तन्ते । ऊर्ध्व-
मेभ्य इति वक्तव्यं ऊर्ध्वमावापादितिवचनमिदमावापस्थानमिति ज्ञापनार्थम् । तेनान्यदध्या-
वसव्यमस्मिन्नेव स्थाने आवस्यामिति सिद्धम् ।

स त्वेवमैत्रावरुणस्य षळहस्तोत्रिय उत्तमः सपर्यासः ।

उत्तरविवक्षार्थोऽयमनुवादः प्राप्तिभेदप्रदर्शनार्थश्च । तेनासति प्राप्तिभेदे वक्ष्यमाणो
विधिर्न भवति यथा ' ईळेद्यावीथमावर्तयेत् ' इत्येवमादौ ।

तद्वैवतमन्यं पूर्वस्य स्थाने कुर्वीत ।

पूर्वस्येत्युत्तमस्य षळहस्तोत्रियस्येत्यर्थः । तद्वैवतं मित्रावरुणदैवतम् । ' अन्यं तृचं
कुर्वीत गायत्रं प्रातःसवनम् ' इति श्रुतेः । गायत्रश्च स भवति । आग्नेयं प्रातःसवन-
मित्यस्यापवादो मैत्रावरुणं शंसेदिति । एवं मैत्रावरुणं चेत्येव सिद्धे यत्तद्वैवतग्रहणं
करोति तज्ज्ञापयति देवतैवात्राऽऽदरणीया नान्यानि च्छन्दःप्रमाणाल्लिङ्गादीनीति । स चान्य-
स्तृचो ' यदद्य सूर ' इत्ययं संभवति । यदा पुनस्तानस्तिपेत्यनुरूपः क्रियते तदा
काव्येभिरदाम्येत्ययं तृचः कर्तव्यो ' न यदद्य सूरः ' इति ।

अन्यत्रापि संनिपातेन तृचं सूक्तं

वाऽनन्तर्हितभेकासने द्विः शंसेत् ।

न केवलं षळहस्तोत्रियपर्याससंनिपाते एवायं विधिर्भवति किंतु अन्यत्रापि सर्वस्य
तृचस्य सूक्तस्य वा विधिद्वयेन प्राप्तस्य संनिपातेन द्विःशंसने प्राप्तेऽव्यवायेनैकासने द्विःशं-
सनं प्रतिषिध्यते । तृचसूक्तग्रहणभेकस्य द्वयोर्वा नायं विधिः स्यादित्येवमर्थम् । अन-
न्तर्हितवचनाद्यवधानेन द्विःशंसनं न प्रतिषिध्यते । एकासन इत्यविवक्षितम् । एकासनं
मित्रासनं वाऽस्तु, अनन्तर्हितं न द्विः शंसेदित्यत्र तात्पर्यं न त्वन्यत्र तृचसूक्तयोः संनि-
पाते पूर्वस्य स्थानेऽन्यत्तद्वैवतं कर्तव्यमित्ययमेवार्थः प्रकरणाद्विधेयत्वाऽवगम्यते । द्विःशंसन-
प्रतिषेधस्त्वार्थिकत्वेनापि व्याख्यातुं शक्यते कथमत्र द्विःशंसनप्रतिषेधे तात्पर्योक्तिर्भवति ।
अत्रोच्यते—यद्यत्र पूर्वस्य तद्वैवतविधिरभिप्रेतः स्यादन्यत्रापि संनिपाते तृचसूक्तयोरनन्त-
र्हितयोरित्येव सूत्रं प्रणेतव्यं स्यात् । तत्तथा न प्रणीतम् । अतो द्विःशंसनप्रतिषेध एवात्र
तात्पर्येण विधीयते । तेन न प्रकरणप्राप्तं तद्वैवतविधानं नियतमिति गम्यते । क्वाचि-

१ घ. ' उत्तरस्य । २ च. ' वने ' इ° । ३ घ. शंसतीति मै° । च. शंससीत्येवं मै° । ४ घ.
च. ऋणत्वे सि° । ५ ग. ड. झ. ' ति, इति गमय° । ६ च. ' नि नियमलि° । ७ ग. घ. च.
ने न द्विःशंसेत् । वृ । < ड. ' ने द्विः° । ८ ग. घ. झ. ' च प्र° ।

त्पूर्वस्य स्थाने भवति क्वचिदुत्तरस्य स्थाने, 'क्वाचिदेकस्य लोपः पूर्वस्य वोत्तरस्य वेति प्राप्तिप्रमाणबलाबलचिन्तया योजनीयम् ।

**महावालभिदं चेच्छंसेऽर्ध्वमनुरूपेभ्य आरम्भणी-
याभ्यो वा नामाकांस्तृचानावपेरन्गायत्रीकारम् ।**

प्रातःसवनिकैहोत्रकशस्त्रप्रसङ्गादिदमुच्यते । यस्मिन्क्रतौ तृतीयसवने मैत्रावरुणो महा-
वालभिदं शंसेत्तस्मिन्प्रातःसवने होत्रकाः स्वे स्वे शस्त्र ऊर्ध्वमनुरूपेभ्य आरम्भणीयाभ्यो
वा नामाकांस्तृचानावपेरन् । गायत्रीकारं शंसेयुः । ताः षट्पदा जगत्यः । द्वे द्वे गायत्र्यौ
कृत्वा शंसेयुरित्यर्थः । नामाका ईत्यृषिनाम्ना व्यपदेशः स्तोमातिशंसने तासां षट्पदानाभिव
ग्रहणं न त्रिपदानामिति ।

**सक्षपः परिष्वज इति मैत्रावरुणो यः ककुभो
निधारय इति वा पूर्वीष्ट इन्द्रोपमातय इति ब्राह्म-
णाच्छंसी ता हि मध्यंभराणामित्यच्छावाकः॥ २ ॥**

मैत्रावरुणस्य प्रतीकविकल्पः ॥ २ ॥

**मरुत्वतीये प्रैतु ब्रह्मणस्पतिरुत्तिष्ठ ब्रह्मणस्पत
इति ब्राह्मणस्पत्यावावपते पूर्वी नित्यात् ।**

मरुत्वतीय इत्यधिकारार्थः । चतुर्विंशे यन्मरुत्वतीयं शस्त्रं भवति तस्मिन्नित्याद्ब्राह्म-
णस्पत्यात्पूर्ववैतौ ब्राह्मणस्पत्यौ भवतः । ब्राह्मणस्पत्यवचनादेतयोरपि प्रगाथत्वं गम्यते ।
आवपतिग्रहणं प्राकृतस्याबाधनार्थम् । सर्वत्र चाऽऽवपतिग्रहणस्येदमेव प्रयोजनम् ।

**बृहदिन्द्राय गायत नकिः सुदासो
रथमिति मरुत्वतीया ऊर्ध्वं नित्यात् ।**

आवपत इत्यनुवर्तते ।

कया शुभेति च मरुत्वतीये पुरस्तात्सूक्तस्य शंसेत् ।

'कया शुभा' इति च सूक्तं मरुत्वतीये 'जनिष्ठा उग्रः' इत्यस्मात्पुरस्ताच्छंसेत् ।
चशब्दो निविद्धानीयत्वसमुच्चयार्थः । तेन तादर्थ्यमनिविद्धानीयं भवति तत्र समुच्चयार्थ-
स्य चशब्दस्याभावात् । मरुत्वतीयाधिकारे पुनर्मरुत्वतीयग्रहणं 'ध्रुव इन्द्रनिहवः' इत्य-
स्मिन्सूत्रे विशेषसिद्ध्यर्थम् ।

एवं स्थितान्प्रगाथान्पृष्ठ्याभिप्लवयोरन्वहं पुनः पुनरावर्तयेयुः ।

यथा चतुर्विंश एते प्रगाथाः स्थिता एवमेव स्थितानेतान्प्रगाथान्पृष्ठ्याभिप्लवयोः षळ-
हयोरहन्यहन्यावर्तयेयुरित्यर्थः । आवर्तयेयुरिति बहुवचनमाविशितम् । एवंस्थितवचनमेषां

१ य. च. 'कश' । २ घ. च. इत्यपि ना° । ३ घ. च. 'हणार्थो न । ४ घ. च.
'मेवं स्थि' ।

षण्णामेवंक्रमिकाणामेव प्रवृत्त्यर्थम् । इतस्तैकाहिकयोरत्र विधानाभावात्तयोः प्रवृत्तिर्न स्यात् । प्रवृत्तौ च चतुर्विंशोक्तः क्रमो न लभ्येत । तेनोभयसिद्ध्यर्थमेवांस्थितवचनम् । अन्वहवचनमस्य विधेः षष्ठहावयवभूताहर्षमत्वसूचनार्थम् । तेन वैश्वदेव्यास्थाने प्रथमं पृष्ठ्याहरित्यादौ षष्ठहावयवभूताहन्यतिदिष्टेऽप्ययं विधिर्भवति । पुनः पुनरिति वचनं द्वयोः षष्ठहयोस्त्रिष्वहःसु प्रगाथपर्याये समाप्ते पुनः क्रियायां प्रमाणं नास्तीति पुनः पुनरिति वीप्सावचनं पृष्ठ्ये चाभिप्लवे च पुनः क्रियासिद्ध्यर्थम् ।

एकैकं ब्राह्मणस्पत्यानाम् ।

एते प्रगाथाः षष्ठहयोरहन्यहनि कर्तव्या इत्युक्तम् । तत्र प्रत्यहं सर्वेषु प्राप्तेष्वेकैको नियम्यते । षष्ठहयोरेकैकस्मिन्नहनि ब्राह्मणस्पत्यानामेकैक एव कर्तव्यः ।

एवं मरुत्वतीयानाम् ।

एवं मरुत्वतीयानामप्येकैकमेव कुर्यात् ।

ध्रुव इन्द्रनिहवः ।

द्वितीयं मरुत्वतीयग्रहणमत्र संबध्यते । तेनायमर्थः—मरुत्वतीये शस्त्रे इन्द्रनिहव-प्रगाथो ध्रुवो भवति । ध्रुवशब्देन चात्र प्राप्तिः प्रयोगतश्चाविचालित्वमुच्यते न संज्ञामात्रम् । मरुत्वतीयग्रहणमुत्तरस्य सूत्रस्य सर्वार्थत्वाय । तेन सर्वेषु शस्त्रेषु धारया ध्रुवा भवन्ति । इतरथा मरुत्वतीयाधिकाराद्धारया अपि मरुत्वतीय एव ध्रुवाः स्युर्नान्येषु शस्त्रेषु । अतो द्वितीयं मरुत्वतीयग्रहणमेतदर्थं कृतम् ।

धारयाश्च ।

गतार्थमेतत्, नेदं ध्रुवत्वमत्र विधीयते । प्राप्तिः प्रयोगतश्चाविचालित्वमात्रमत्राबूध्यते । तेनेन्द्रनिहवधारयाप्रकारमन्यदप्येवदेवतदेवपत्नीदृचाद्यविचालियुवशब्देन गृह्यते । तेना-
ग्निष्टुति विचालिशब्देनैवंप्रकारादन्यदेव ग्रहीतव्यम् ।

मरुत्वतीयमुक्त्वा निष्केवल्यं वक्तुमाह—

बृहत्पृष्ठम् ।

चतुर्विंशेऽहनि भवतीति शेषः ।

रथंतरं वा ।

छन्दोगप्रत्ययसिद्धस्य वचनमुत्तरविवक्षार्थम् ।

१ क. म. °शोक्तेः क° । २ ग. °नः पुनः क्रि° । ३ छ. बा. तेनेन्द्र° । ४ छ. °प्यतत्रैव न दे° । च. °प्यत्रैव न दे° ।

तयोराक्रियमाणस्य योनिं शंसेत् ।

तयोर्बृहद्रथंतरयोर्त्यत्पृष्ठस्थाने न क्रियते बृहद्रथंतरं वा तस्य योनिं शंसेत् । बृहतो योनिः 'त्वामिद्धि हवामहे' इति द्रवः । रथंतरस्य योनिः 'अभि त्वा शूर नोनुमः' इति द्रव एव ।

वैरूपवैराजशाक्ररैवतानां च ।

अक्रियमाणस्येत्यनुवर्तते । अस्मिन्नहनि निष्केवल्य एवामपि योनीः शंसेत् । अक्रियमाणस्येत्यनुवृत्तिसामर्थ्याच्चतुर्विंशतिदिष्टविश्वजिदतिदेशादसौर्यामे वैराजस्य पृष्ठस्थाने क्रियमाणस्य योनिशंसनं न भवतीति गम्यते । चतुर्विंशवचनसामर्थ्यादसत्यपि स्वयोनिभाव एषां योनिशंसनं कर्तव्यम् ।

वैरूपादीनां योनीर्दर्शयितुमाह—

पृष्ठ्यस्तोत्रिया योन्यः ।

पृष्ठ्ये षष्ठे तृतीयादिष्वहःसु निष्केवल्येषु स्तोत्रिया विहितास्ता वैरूपादीनां योन्य इति वेदितव्याः ।

अर्धर्चाः ।

ता योन्योऽर्धर्चशः शंस्तव्याः । पुनरादानन्यूह्यादयो विकारा योनिशंसने न कर्तव्या इत्यर्थः ।

तासां विधानमन्वहम् ।

'पृष्ठ्यस्तोत्रिया योन्यः' इत्युक्तम् । पृष्ठ्यानां बहुत्वात्कस्य पृष्ठ्यस्येति तन्निर्णयार्थमिदमुच्यते । यासां योनीनां यस्य पृष्ठ्यस्तोत्रियस्य निष्केवल्यस्तोत्रियत्वेनान्वहं विधानमस्ति तासां योनीनामत्र शंसनं कर्तव्यम् । स च पृष्ठ्यः प्रत्यक्षपृष्ठ्यस्तत्र हि तासां विधानमन्वहमस्तीति सिद्धम् ।

ताभ्य ऊर्ध्वं सामप्रगाथान् ।

ताभ्यो योनिभ्य ऊर्ध्वं सामप्रगाथाः शंसेत् । अस्यायं सामप्रगाथ इत्याह—

उक्तो रथंतरस्य ।

यदुक्तं 'पिवा सुतस्य' इति स रथंतरस्य ।

उभयं शृणवच्च न इति बृहतः ।

अयं बृहतो वेदितव्यः । एवं चेत्प्रकृतावपि बृहतः प्रवेशेऽयमेव सामप्रगाथः प्राप्नुयात् । अस्त्विष्यत एवायमर्थः । एवं चेत्प्रकृतावेवायं प्रगाथः कस्मान्नोपदिश्यते । येषु क्रतुषु

१ झ. 'नं भ' । २ ग. ड. झ. 'विशे व' । ३ ग. घ. च. 'त्यप्यस्व' । ४ घ. च. पृष्ठ्यानां । ५ घ. च. 'पृष्ठ्यस्ये' । ६ घ. च. 'पृष्ठ्यस्त' ।

रथंतरादिषट्कन्यतिरिक्तं यत्किञ्चित्साम पृष्ठस्थाने भवति तेषु पिबवानैव सामप्रगाथो भवतीत्यर्थः प्रकृतावनुपदेशः ।

इन्द्र त्रिधातु शरणं त्वमिन्द्र प्रतूर्तिषु मोषु त्वा वाघतश्च नेति
सद्विपद उपसमस्येद्विपदामिन्द्रमिद्वेवतातय इतीतिरेषाम् ।

‘ मोषु त्वा वाघतश्च न ’ इत्ययं प्रगाथो ‘ रायस्कामः ’ इत्यनया द्विपदया सह वर्तते । तस्याश्च शंसनप्रकारः पूर्वस्मिन्नर्धे प्रणवमकृत्वाऽर्धचान्तेन वर्णेन द्विपदाद्यवर्णं यथाशास्त्रं संदध्यात् । ‘ रथेन पादमादधू रायस्कामः ’ इति । सोऽयमुपसमासः, एवं कृत्वा शंसेत् । एते वैरूपादीनां सामप्रगाथास्तानपि शंसेत् । एतेषां सामान्वयेन विधाना-
त्तत्सामि क्रतौ स एव भवति प्रगाथः ।

पृष्ठ्य एवैकैकमन्वहम् ।

सामप्रगाथानां सामान्वयित्वेन विधानात्पार्थिकेष्वहःस्वन्येष्वपि सर्वेष्वहःसु रथंतरादिषु सामसु पृष्ठस्थाने निविशमानेषु स्वस्वसामप्रगाथो भवतीत्येव संदेहो नास्ति । वचनस्थेदं प्रयोजनं पार्थिकेष्वहःसु रथंतरादिष्वप्रयुज्यमानेष्वप्येते सामप्रगाथा नियमेन कर्तव्या इत्येतत् ।

तदिदासेति च पुरस्तात्सूक्तस्य शंसेत् ।

‘ इन्द्रस्य नु वीर्याणि ’ इत्यस्मात्पुरस्तादित्यर्थः । चशब्दप्रयोजनमुक्तम् ।

उक्थपात्रं चमसांश्चान्तराऽतिग्राह्यान्मक्षयन्ति निष्केवल्ये ।

निष्केवल्यधिकारे पुनर्निष्केवल्यग्रहणं सत्रसंबन्धिसर्वनिष्केवल्यसंप्रत्ययार्थम् । तेनाय-
मर्थः—सत्रसंबन्धिषु सर्वेषु निष्केवल्येषूक्थपात्रे भक्षिते चमसेष्वभक्षितेष्वन्तराऽतिग्राह्या-
नाम ग्रहाः सन्ति तांस्तत्र प्रतिभक्षयेयुः ।

नित्यो भक्षजपः ।

उत्तरसूत्रेण भक्षधर्मेषु प्राप्तेषु मन्त्रस्यायमपवादः ।

षोळशिपात्रेण भक्षिणः ॥ ३ ॥

षोळशिपात्रेण भक्षिणो व्याख्याताः । भक्षिषु विधीयमाने तद्विशेषणं भक्षणमपि विहितं भवति । तच्च विधीयमानं सधर्मकं विधीयते । अत एव मन्त्रापवादः पूर्वसूत्रे कृतः । अनेन न्यायेन दधिधर्मेऽपि प्राणभक्षः सिद्धो भवति ॥ ३ ॥

१ घ. च. पृष्ठ्यस्था° । २ ग. व. च. °तीत्येवमर्थं प्र° । ३ घ. ङ. च. झ. पृष्ठ्यस्था° ।
४ ङ. झ. निवेश° । ५ च. °तीत्यत्र सं° । ६ ङ. झ. °त्येव । त° ।

होत्रकाणाम् ।

माध्यंदिने सवने होतुर्विधिरुक्तः, इदानीं होत्रकाणां विधिरुच्यत इति संबन्धः । इति मैत्रावरुणस्येति ब्राह्मणाच्छंसिन इत्यच्छावाकस्येत्येतैरेव होत्रकसंबन्धे सिद्धे होत्रकाणामिति वचनं चतुर्विंशेनैषां स्तोत्रियानुरूपाणां संकोचनिवृत्त्यर्थम् । तेन सत्रसंबन्धिनां होत्रकाणां माध्यंदिने सवन एते स्तोत्रियानुरूपा वेदितव्याः । ननु सर्वत्र छन्दोगप्रत्यय एव स्तोत्रियस्तत्र किं वचनेनेति । अनुरूपनियमार्थम् । यदि 'यच्चिद्धि त्वा' इत्यत्र स्तुयुस्तदा 'माचिदन्यत्' इत्ययमेवानुरूपो भवति नान्यो लाक्षणिक इत्येवं सर्वत्र प्रयोजनं द्रष्टव्यम् ।

कथा नश्चित्र आभुवत्कथा त्वं न ऊन्या माचिदन्यद्विशंसत
यच्चिद्धि त्वा जना इम इति स्तोत्रियानुरूपा मैत्रावरुणस्य ।

एतत्स्तोत्रियानुरूपस्य युगलद्वयं मैत्रावरुणस्य ।

तं वो दस्ममुतीषहं तत्त्वा यामि सुवीर्यममिप्रवः सुराधसं प्रसुश्रुतं
सुराधसं वयं घत्वा सुतावन्तः क ई वेद सुते सचा विश्वाः पृतना
अभिभूतरं नरं तमिन्द्रं जोहवीमि या इन्द्र भुज आभर इत्येका
द्वे चेन्द्रो मदाय वावृधे मदे मदे हि नो ददिः सुरूपकृत्नुमूतये
शुष्मिन्तमन्न ऊतये श्रायन्त इव सूर्य वणमहौ असि सूर्योदु
त्यद्दर्शतं वपुरुदुत्ये मधुमत्तमास्त्वमिन्द्र प्रतूर्तिषु त्वमिन्द्र यशा
असीन्द्र क्रतुं न आभरेन्द्र ज्येष्ठं न आभराऽऽत्वा सह-
स्रमा शतं मम त्वा सूर उदित इति ब्राह्मणाच्छंसिनः ।
एतान्येकादश युगलानि चतुर्थस्यानुरूपैः संहार्यः ।

तरोभिर्वो विदद्वसुं तरणिरित्तिषासति त्वामिदाह्यो
नरो वयमेनमिदाह्यो यो राजा चर्षणीनां यः सत्राहा
विचर्षणिः स्वादोरित्था विषूवत इत्था हि सोम
इन्मद उभे यदिन्द्र रोदसी अव यत्त्वं शतक्रतो नकिष्टं
कर्मणा नशन्न त्वा बृहन्तो अद्रय उभयं शृणवच्च न
आवृषस्व पुरुवसो कदाचन स्तरीरसि कदाचन प्रयु-
च्छसि यत इन्द्र भयामहे यथा गौरो अपाकृतं यदिन्द्र
प्रागपागुद्वयथा गौरो अपाकृतमित्यच्छावाकस्य ।

एतानि दश युगलानि^१ ।

स्तोत्रियानुरूपाणां यद्यनुरूपे स्तुवीरन्स्तोत्रियाऽनुरूपः ।

स्तोत्रियानुरूपाधिकारे पुनः स्तोत्रियानुरूपवचनं सर्वेषु स्तोत्रियानुरूपेष्वस्य विधेः प्रापणार्थम् । तेन माध्यंदिने तृतीयसवने च होतुर्होत्रकाणां चायं विधिर्भवतीति वेदितव्यम् । प्रातःसवनमातिक्रम्यस्य विधेरुक्तत्वात्तत्रायं विधिर्न भवति ।

ऊर्ध्वं स्तोत्रियानुरूपेभ्यः कस्तमिन्द्र त्वा वसुं कन्नद्यो

अतसीनां कद्वन्वस्याकृतामिति कद्वन्तः प्रगाथाः ।

कद्वन्त इति प्रगाथानां संज्ञा, ते च होत्रकाणां यथासंख्येन भवन्ति ।

अपप्राच इन्द्र विश्वाँ अमित्रान्ब्रह्मणा

ते ब्रह्म युजा युनज्म्युरुं नो लोकमनुनेषि

विद्वानिति कद्वद्भ्य आरम्भणीयाः ।

आरम्भणीया इत्याप्तामृचां संज्ञा । ता अपि यथासंख्येन होत्रकैः संबध्यन्ते । कद्वद्भ्य इति पञ्चमीदर्शनादूर्ध्वमित्यध्याह्रियते । कद्वद्भ्य ऊर्ध्वमारम्भणीया भवन्तीति ।

ऊर्ध्वमारम्भणीयाभ्यः सद्यो ह जात इत्यहरहः शस्यं मैत्रा-

वरुणोऽस्मा इदु प्रतवसे शासद्वहिरितीतरावहीनसूक्ते ।

आरम्भणीयाया ऊर्ध्वं मैत्रावरुणः सद्यो ह जात इत्येतत्सूक्तमहरहः शस्यसंज्ञकं शंसेत् । ब्राह्मणाच्छंस्यच्छावाकौ द्वावारम्भणीयाभ्यामूर्ध्वमस्मा इदु प्रतवसे शासद्वहिरित्येते सूक्ते अहीनसूक्तसंज्ञके शंसयाताम् ।

आ सत्यो यात्वित्यहीनसूक्तं द्वितीयं मैत्रावरुण

उदु ब्रह्माण्यभितष्टे वेतीतरावहरहः शस्ये ।

आसत्यो यात्वित्येतत्सूक्तमहीनसूक्तसंज्ञकं च द्वितीयं मैत्रावरुणः शंसेत् । ब्राह्मणाच्छंस्यच्छावाकावुदु ब्रह्माण्यभितष्टे वेत्येते सूक्ते अहरहः शस्यसंज्ञके द्वितीये सूक्ते शंसयाताम् ।

नूनं सात इत्यन्तमुत्तमम् ।

एतेषां सूक्तानां यदुत्तमं सूक्तमभितष्टीयं तन्नूनं सात इत्यन्तं भवति । ऋगामेऽध्युद्धाराभावादधिकेयं भवति तेन शुनंहुवीयाया उद्धाराभावे सति सकृदिन्द्रं निराहेति ब्राह्मणवचनमुपपन्नं भवति ।

अहीनसूक्तानि पठहस्तोत्रियानावपत्सु ।

आसत्यो यात्वस्मा इदु प्रतवसे शासद्वहिरित्येतान्यहीनसूक्तानि, तेषां प्रवेशविषय

उच्यते । यान्यहानि षळहस्तोत्रियवन्ति तेष्वेतानि भवन्ति । चतुर्विंशसहचारिषु महाव्रता-
दिष्वित्यर्थः । षळहस्तोत्रियावापसहचारिणीत्युक्तं भवति ।

इदानीं तृतीयसवनमुच्यते—

उदुष्य देवः सविता हिरण्यवेति तिस्रस्ते हि द्यावा-
पृथिवी यज्ञस्य वो रथ्यमिति वैश्वदेवम् ।

आर्भवमैकाहिकमेव वैश्वदेवशस्त्रं भवति ।

पृक्षस्य वृष्णो वृष्णे शर्धाय यज्ञेन वर्धतेत्याग्निमारुतम् ।

एतदाग्निमारुतं भवति ।

अग्निष्टोम इदमहः ।

एतच्चतुर्विंशमहरग्निष्टोमसंस्थं भवति । आग्निमारुतान्तमित्यर्थः ।

उक्त्यो वा ॥ ४ ॥

अयं चतुर्विंश उक्त्यसंस्थो वा भवेत् । अस्मिन्नहनि यत्प्रत्यक्षमाम्नातं तस्मादन्यत्स-
र्वमैकाहिकं भवति । एवं सर्वत्र प्रत्यक्षाम्नातादन्यत्सर्वं प्रकृतितो ग्रहीतव्यम् ॥ ४ ॥

अभिप्लवपृष्ठ्याहानि ।

अभिप्लवश्च पृष्ठ्यश्चाभिप्लवपृष्ठ्यौ, तयोरहोऽन्यभिप्लवपृष्ठ्याहानि । इत ऊर्ध्वं वक्ष्यन्त
इति संबन्धः । अभिप्लवस्य पूर्वाभिप्लवो गवामयने तस्य पूर्वप्रयोग इत्यनेनाभिप्रायेण ।

रथंतरपृष्ठान्ययुजानि ।

अभिप्लवपृष्ठ्याहोऽन्यधिकृतानि तयोर्धान्ययुजानि विषमाणि तानि रथंतरपृष्ठानि मवेयुः ।
तेषु रथंतरं साम पृष्ठस्थाने भवतीत्यर्थः ।

बृहत्पृष्ठानीतराणि ।

इतराणि युग्मानि समानि । तेषामेव द्वितीयचतुर्थपृष्ठान्यधिकृतान्यहानि यानि तानि
बृहत्पृष्ठानि स्युः । तेषु बृहत्साम पृष्ठस्थाने भवतीत्यर्थः ।

तृतीयादिषु पृष्ठ्यस्यान्वहं द्विती-

यानि वैरूपवैराजशाक्वरैवतानि ।

पृष्ठ्यस्य यानि तृतीयादीन्यहानि चत्वारि तेषु वैरूपादीनि चत्वारि सामानि यथासं-

१ च. °तं शस्त्रं भ° । २ ग. ड. झ. °ति । अग्नि° । ३ ग. घ. च. °न्यत्स्वप्° ।
४ क. ग. ड. झ. °हानि व° । ५ झ. °नेन त° । ६ क. ग. ड. झ. °हानि व° । ७ झ. °नेन
त° । ८ घ. पृष्ठ्यानि ।

स्थेन रथंतरस्य बृहतश्च द्वितीयानि पृष्ठानि भवन्ति । द्वितीयवचनं बृहद्रथंतरयोस्वाच-
नार्थम् । अन्वहवचनमेतेषामहर्धर्मत्वप्रतिपत्त्यर्थम् । तेन पृष्ठ्याहरतिदिष्टेष्वप्येष धर्मो
भवतीति गम्यते ।

तेषां यथास्थाने क्रियायां योनीः शंसेत् ।

पृष्ठ्याभिप्लवाहानि विषमाणि रथंतरपृष्ठानि समानि बृहत्पृष्ठानि पृष्ठे तृतीयादीनि
वैरूपादीनि द्विपृष्ठानीत्युक्तम् । एवं यदि च्छन्दोगाः कुर्युरस्माभिरप्येषां साम्नां योनिभि-
निष्केवल्यस्थानां स्तोत्रियाः कर्तव्या भवन्तीत्येतदवगतम् । इदानीमिदमुच्यते यद्येतानि
निष्केवल्यस्थाने न कुर्युस्तदाऽस्माभिस्तस्मिन्नहनि तदीया योनिर्योनिस्थाने शंस्त-
व्येति । यथास्थानवचनं तस्मिन्नहनि पृष्ठस्य स्थाने या स्वक्रिया सैव योनिशंसनस्य निमित्तं
नाहःसंबन्धिनीत्येवमर्थम् । तेन पृष्ठस्थानादन्यत्र क्रियायामप्याक्रिया चेत्पृष्ठस्थाने शंस्त-
व्यैव योनिरिति वेदितव्यम् । तयोरक्रियमाणस्येत्यत्र यथास्थानवचनमन्तरेणापि
सिध्यत्ययमर्थः । तत्रैकैकस्यैव सामस्तत्कार्यसंबन्धितयोक्तत्वादक्रियमाणस्येत्युक्तेऽपि
कार्यविशेषसंबन्धो गृह्यत एव । तत्र पुनः केषांचिद्विसामत्वाद्वाभ्यां वा तत्कार्यं कुर्युः ।
एकेन वा तस्मिन्कार्ये कृतेऽन्यदन्यस्मिन्कार्ये कुर्युरिति कार्यविशेषज्ञापको नावगम्यते ।
अक्रियायामित्येतावत्युक्ते द्विसामसंबन्धिष्वनियतत्वात्कार्यस्याहःसंबन्धिन्यक्रियेति कस्य-
चिद्भ्रान्तिः स्यात्तदपनोदनार्थं यथास्थानवचनं कृतम् ।

सर्वत्र चास्वयोनिभावेऽन्यत्राऽऽश्विनात् ।

तेषां योनीः शंसेदित्यनुवर्तते । सर्वत्रेत्यनेन पृष्ठ्याभिप्लवाभ्यामन्यत्रापि पृष्ठस्थानाद-
न्यत्रापीत्येतदुभयं गम्यते । तदेव स्पष्टयति अन्यत्राऽऽश्विनादिति । साम्न उत्पत्तिर्य-
स्यामृचि सा योनिरित्युच्यते । स्वा योनिः स्वयोनिः, न स्वयोनिरस्वयोनिस्तस्या भावोऽ-
स्वयोनिभावः । एतदुक्तं भवति रथंतरादीनां षण्णां यत्र काप्यहनि यत्र कापि कार्येऽ-
स्वयोनिभावे सति तत्र तत्राहनि निष्केवल्ये योनिस्थाने योनिशंसनं कर्तव्यमिति ।

१ घ. च. °पृष्ठ्यानि । २ घ. च. °तीयानीतिव° । ३ घ. ड. च. पृष्ठ्ये । ४ घ. च.
°पादिभिर्द्विपृ° । ५ घ. °पृष्ठ्यानी° । ६ घ. योनीनी° । ७ घ. च. °पृष्ठ्यस्था° । ८ घ.
°ने यस्य क्रि° । ड. झ. °ने यस्याक्रि° । च. °ने यस्य चाऽऽयक्रि° । ९ ग. घ. च.
पृष्ठ्यस्था° । १० घ. च. पृष्ठ्यस्था° । ११ घ. ड. झ. °व। अत्र । १२ च. °भ्यां सामभ्यां ।
१३ घ. °षप्रायेण संबन्धो ना° । च. °षसंबन्धप्रापको ना° । १४ घ. च. पृष्ठ्यस्था° ।
१५ क. ग. च. °ते । सा यो° ।

अन्यत्राऽऽश्विनादाश्विनैर्धात्संधिस्तोत्रादन्यत्रैवं भवति । तत्र यो ह्यस्वयोनिभावः सै च योनिशंसनस्य निमित्तं न भवतीत्यर्थः । सर्वत्र योनिशंसनं निष्क्रेवल्यस्य योनिस्थान एव ।

यज्ञायज्ञीयस्य त्वक्रियमाणस्यापि सानुरूपां
योनिं व्याहावं शंसेदूर्ध्वमितरस्यानुरूपात् ।

यज्ञायज्ञीयस्याक्रियमाणस्य, अपिशब्दादस्वयोनिभूतस्य च योनिशंसनं विधीयते, तस्यैव योनिशंसनस्य द्वाविमौ विशेषावूर्ध्वमितरस्यानुरूपादिति योनिशंसनस्य स्थानं सानुरूपत्वं च स्तोत्रियानुरूपयोराहावपृथक्त्वं चेत्येते पञ्चार्था अस्मिन्सूत्रे विधीयन्ते । व्याहाववचनं सकृत्पृथगेति विकल्पनिवृत्त्यर्थम् । अन्यदप्राप्तं विधीयते । ऊर्ध्वमितरस्यानुरूपादिति यज्ञायज्ञीयस्य स्थाने यदन्यत्प्रविष्टं तस्यानुरूपादूर्ध्वमित्यर्थः । एकस्या एव योनित्वे सत्यपि योनिशंसने क्रियमाणे यत्साम यास्वृक्षु प्रयोगकाले गीयते ताः समस्ता ऋचः शंसन्त्या नैकैकशः, तत्सामसंबन्धेन तत्सामसंबन्धिनीनामृचां विवक्षितत्वात् ।

होत्रकाः परिशिष्टानावापानुद्धृत्य ।

तत्स्थाने वक्ष्यमाणा ऋच आवपरेन्निति शेषः । होत्रकाणां प्रातःसवने शस्त्राण्येवं भवन्ति । परिशिष्टानावापानुद्धृत्य तत्स्थाने वक्ष्यमाणा ऋचः शस्त्वा चातुर्विंशिकान्येव भवन्ति । एतेनाह्य सुत्यानीति सर्वत्रैकाहिके शस्ये प्राप्ते तन्निवृत्त्या चातुर्विंशिकप्रापणार्थं परिशिष्टानावापानुद्धृत्येत्युक्तम् ।

मित्रं वयं हवामहे मित्रं हुवे पूतदक्षमयं वां मित्रा-
वरुणाऽऽनो मित्रावरुणेति तृचाः प्र वो मित्रायेति
चतुर्णां द्वितीयमुद्धरेत्प्र मित्रयोर्वरुणयोरिति षट्
काव्येमिरदाभ्येति तिस्रो मित्रस्य चर्षणीधृत इति
चतस्रो मैत्र्यो यच्चिद्धि ते विश इति वारुणम् ।

मैत्र्यो वारुणमिति देवतानिर्देशस्येदं प्रयोजनम्—मित्रावरुणदेवतत्वान्मैत्रावरुणस्यैता-
सामावापो मिश्रितानामेव कर्तव्य इति । तत्र मिश्रणे बहुत्वाद्धारुणीनां बहुयो वारुण्योऽ-
ल्पीयस्यो मैत्र्य इत्येवं मिश्रयेत् ।

एतस्य तृचमावपेत मैत्रावरुणो नित्यादधिकं स्तोमकारणात् ।

एतस्य ऋक्समाम्नायस्य सकाशात्तृचं गृहीत्वा परिशिष्टावापस्थान आवपेन्मैत्रावरुणः ।
नित्यादित्युद्धृतपरिशिष्टावापश्चातुर्विंशिकं शस्यं नित्यमित्युच्यते तस्मादधिकमित्यर्थः ।

१ ड. च. झ. °नार्थसंबन्धिस्तो° । २ ग. स च स्वयो° । घ. ड. च. झ. स स्वयो° ।
३ च. °त्तं भ° । ४ क. च. °पत्वे च । ५ ग. °व्या एकै° । ६ च. झ. °न्येवाऽऽवपन्ति ।
७ क. ड. °विंशक° । ८ च. °णदैव° । ९ ड. झ. °वापं चातु° ।

नित्येनैव पञ्चदशात्प्राक्तनाः स्तोमा अतिशस्ता भवन्ति तथाऽपि तेष्वपि नियमेन नित्या-
दधिकमावपेत्येवमर्थं नित्यादधिकमित्युच्यते । स्तोमकारणादिति स्तोमातिशंसनप्रयो-
जनकारितोऽयमावाप इति दर्शयति । तेन पञ्चदशस्तोमेऽपि तृचावापः कर्तव्यः ।

पञ्च सप्तदशे नवैकविंशे द्वादश चतुर्विंशे पञ्च-
दश त्रिणव एकविंशतिं त्रयविंशे द्वात्रिं-
शतं चतुश्चत्वारिंशे षट्त्रिंशतमष्टाचत्वारिंशे ।

एकया द्वाभ्यां वा प्रातःसवन इत्यनेनैव स्तोमातुगुणा ऋच आवसव्या इत्येव सिद्धे
संख्यापदेशस्येदं प्रयोजनं स्तोमातिशंसने नाभाका न गणयितव्या इति । अतस्तेषु सत्स्वपि
तानगणयित्वा स्तोमातिशंसनार्थमेतत्संख्याकां ऋच आवसव्या इत्ययमर्थः सिद्धो
भवति ।

एकात्पीयसीर्वा ।

एकया हीना वाऽऽवपेत । चतस्रः सप्तदशेऽष्टावैकविंश इत्येवंप्रकारः सप्तदशात्प्राक्त-
नेषु स्तोमेषु । नित्यादधिकमितिवचनात्तृच एव नित्यमावसव्यः ।

एकाहेध्वेकभूयसीर्वा ।

एतेष्वहःस्वेकाहीभवत्स्वेकभूयसीर्वाऽऽवपेत । पूर्वोक्ता वा षट्सप्तदशे दशैकविंश इत्येवं-
प्रकारो वैश्वदेव्यस्थाने प्रथमं पृष्ठयाहरित्येवमादिषु ।

अत्र प्रैकरैणमाह—

नाऽऽरम्भणीया न पर्यासा अन्त्या

ऐकाहिकास्तृचाः पर्यासस्थानेषु ।

तायमानरूपाणामहर्गणधर्मत्वादेकाहेषु प्राप्तिर्नास्ति । तेनाऽऽरम्भणीयाः पर्यासाश्च
तेषु न सन्ति । तत्राऽऽरम्भणीयास्थानं शून्यमेवावतिष्ठते । पर्यासस्थानेष्वन्त्या ऐकाहि-
कास्तृचा अस्मिन्नेव सूत्रे विधीयन्ते तेनैकाहिकेष्वेकयोनिशंस्यमिति युक्तमेतत् ।

ब्राह्मणाच्छंसिनः सुरुपकृतनुमूतय इति षट् सूक्तानि ।

सूक्तग्रहणमेतानि षट् सूक्तान्यत्र विहितानीति ज्ञापनार्थम् । इतरथा षादग्रहणादह
एव प्रतीयेरन् । एवं तर्हि षादग्रहणं किमिति क्रियते । ऋक्संप्रत्ययार्थम् । अतोऽवगम्यत
एतेषु षट्सूक्तेषु यावतीभिर्ऋग्भिः प्रयोजनं तावतीर्ऋच आवपेत नाखण्डितानि षट् सूक्तानीति ।

१ च. झ. अभिश° । २ घ. च. °वन्तीति त° । ३ ड. झ. °षु शस्त्वाऽपि । ४ ग.
ड. झ. °का गणयितव्या इ° । ५ च. प्रकारमा° । ६ घ. °रणादाह । ७ क. याः न प° ।

अत्र 'आदह स्वधामनु' इत्येताः षष्मारुत्य ऋचस्तासामुद्धारवचनाभावात्ता अपि प्रयो-
क्तव्याः । षट्सूक्तवचनं मारुतीनामपरिवर्जनं सूचयति । अस्मादेव वचनाज्ज्ञायते ता
अप्येन्द्रो मरुतस्तासु निपातमाज इति । एवं सति 'तस्मादैन्द्रं ब्रह्मणच्छंसी प्रातःसवने
शंसति' इत्यस्याः श्रुतेरविरोधो भवति ।

आवाप उक्तो मैत्रावरुणेन ।

आवाप उक्त इत्येतावतैव सिद्धे मैत्रावरुणेनेतिवचनं मैत्रावरुणस्य स्वदेवत्याभिर्ऋग्भि-
रेवाऽऽवाप उक्त एवमस्यापि निर्दिष्टा ऋचः स्वदेवत्या एव न मारुत्य इत्येतत्प्रदर्शनार्थम् ।

इहेन्द्राग्नी इन्द्राग्नी आगतं ता हुवे ययोरि-
दमिति नवेयं वामस्य मन्मन इत्येका-
दश यज्ञस्य हि स्थ इत्यच्छावाकस्य ।

आवाप उक्तो मैत्रावरुणेनेत्यत्रापि संबध्यते ।

आयात्विन्द्रोऽवस इति मरुत्वतीयमान इन्द्र
इति निष्केवल्यं प्रथमस्याऽऽभिष्टविकस्य ।

प्रथमस्याऽऽभिष्टविकस्येत्ययमधिकारार्थः । प्रथमस्याह एते निष्केवल्यमरुत्वतीययोः
सूक्ते भवत इत्यर्थः ।

मध्यंदिन इत्युक्त एते शस्त्रे प्रतीयात् ।

यत्र यत्र मध्यंदिन इति वक्ष्यति तत्र तत्र निष्केवल्यमरुत्वतीये शस्त्रे विद्यात् ।

अहीनसूक्तस्थान एवा त्वामिन्द्र यन्न इन्द्रः
कथमहामिन्द्रः पूर्भिद्य एक इद्यस्तिग्मशृङ्ग
इमामूष्विच्छन्ति त्वा शासद्वहिरिति संपाताः ।

यान्येतानि नव सूक्तानि निर्दिष्टानि तेषां संपाता इति संज्ञा विधीयते । ते च संपाता
माध्यंदिने होत्रकाणां शस्त्रेषु यान्यहीनसूक्तस्थानानि तेषु स्थानेषु भवन्तीत्ययमप्यर्थोऽस्मि-
न्सूत्रे विधीयते । अहीनसूक्तस्थान इतिवचनादत्रापि चातुर्विधिकस्य प्राप्तिं दर्शयति ।

एकैकस्य त्रयस्त्रयः ।

प्रथमचतुर्थसप्तमादयस्त्रयः संपाता एकैकस्य भवन्ति ।

उक्ता मरुत्वतीयैः ।

यथा मरुत्वतीयाः प्रगाथाः पृष्ठयाभिष्टवयोरहःसु भवन्ति तथा संपाता अपीत्यर्थः ।

१ व. च. न्द्रो मारुत्यस्ता° । २ क. ड. °तस्तेषु नि° । ३ घ. च. °नं यथा मे° ।

४ घ. च. °स्याऽऽभिष्टविकस्याह ।

युञ्जते मन इहेहव इति चतस्रो देवान्हुव इति वैश्वदेवम् ॥ ५ ॥

द्यावापृथिवीयमैकाहिकम् । एतद्वैश्वदेवशस्त्रम्, आज्यप्रउगे, आग्निमारुतं चैकाहिकानि । एतत्प्रथमस्याऽऽभिष्टविकस्याधिको वा संपातास्तु वाक्येन सर्वार्थाः ॥ ५ ॥

द्वितीयस्य चतुर्विंशेनाऽऽज्यम् ।

द्वितीयस्याऽऽभिष्टविकस्य होताऽजनिष्टेत्याज्यं भवति ।

वायो ये ते सहस्रिण इति द्वे तीव्राः सोमास आगर्ही-
त्येकोमा देवा दिविस्पृशेति द्वे शुक्रस्याद्यगवा-
शिर इत्येकाऽयं वां मित्रावरुणेति पञ्च तृचाः ।

तृचग्रहणमृङ्निवृत्त्यर्थम् ।

गार्त्समदं प्रउगमित्येतदाचक्षते ।

गार्त्समदशब्दस्तदार्षाणां भूयस्त्वात् ।

विश्वानरस्य वस्पतिमिन्द्र इत्सोमपा एक इति मरु-
त्वतीयस्य प्रतिपदनुचरौ इन्द्र सोमं या त ऊतिरव-
मेति मध्यंदिनः । निष्केवल्यस्योत्तमे विपरीते ।

निष्केवल्यस्य यत्सूक्तं या त ऊतिरिति तस्य ये उत्तमे ऋचौ ते विपर्यस्य शंसेत् ।

भारद्वाजो होता चेत्प्रकृत्या ।

यदि होता गोत्रतो भारद्वाजः स्यात्तदा प्रकृत्यैव शंसेत् । होतृग्रहणाद्धोतुरेव भार-
द्वाजत्वमत्र विवक्षितं न प्रतिनिधिप्रवृत्तस्यापि । तेनाभारद्वाजोऽपि प्रतिनिधिप्रवृत्तः प्रकृ-
त्यैव शंसेद्धोता चेद्भारद्वाजः स्यादिति ।

चातुर्विंशिकं तृतीयसवनं विश्वो देवस्य नेतु-
रित्येका तत्सवितुर्वरेण्यमिति द्वे आ विश्वदेवं
सत्पातिमिति तु वैश्वदेवस्य प्रतिपदनुचरौ ।

अयं तु विशेषश्चातुर्विंशिकात्तृतीयसवनादेतौ प्रतिपदनुचरौ भिद्येते इति ।

आज्यप्रउगे प्रतिपदनुचराश्चोभयोर्युग्मेष्वेवमभिष्टवे ॥ ६ ॥

अस्मिन्नहनि य आज्यप्रउगे वैश्वदेवमरुत्वतीययोरुभयोः प्रतिपदनुचराश्चाभिष्टवे यान्य-
हानि युग्मानि द्वितीयचतुर्थपष्ठानि तेषु ते भवन्ति न केवलं द्वितीय एवेति सूत्रार्थः ।
अभिष्टवाधिकारे पुनरभिष्टवग्रहणमुभयोरित्यस्य वचनस्य षळहविषयतां व्यावर्त्य शस्त्र-
विषयत्वज्ञापनार्थम् ॥ ६ ॥

तृतीयस्य त्र्ययमा यो जात एवेति मध्यंदिनः ।

आज्यप्रउग एकाहिके होत्रकाणां प्रातःसवने माध्यंदिने चोक्तान्येवोभयोरपि षष्ठहयो-
र्भक्षन्ति ।

तद्देवस्य घृतेन द्यावापृथिवी इति तिस्रोऽनश्वो
जातः परावतो य इति वैश्वदेवं वैश्वानराय
धिषणां धारावरा मरुतस्त्वमग्ने प्रथमो अङ्गिरा
इत्याग्निमारुतं चतुर्थस्योग्रो जज्ञ इति निष्केवल्यम् ।

एकाहिकं मरुत्वतीयम् ।

हव्याम्यग्निमस्य मे द्यावापृथिवी इति तिस्रस्ततं मे अप इति वैश्वदेवम् ।

एकाहिकं वैश्वदेवं सूक्तम् ।

वैश्वानरं मनसेति तिस्रः प्र ये शुम्भन्ते जनस्य गोपा इत्याग्निमारुतम् ।

आज्यप्रउगे प्रतिपदनुचराश्च द्वैतीयाः ।

पञ्चमस्य कया शुभा यस्तिग्मशृङ्ग इति मध्यंदिनः ।

आज्यप्रउग एकाहिके एव ।

कयाशुमीयस्य तु नवम्युत्तमाऽन्यत्रापि यत्र निविद्धानं स्यात् ।

अन्यत्रापीतिवचनात्कर्मान्तरेऽपि यन्नैतत्सूक्तं निविद्धानीयं भवति तत्र सर्वत्र नवम्यु-
त्तमा कर्तव्या । अतो 'निष्केवल्यस्योत्तमे विपरीते' 'मरुत्वतीयस्योत्तमे विपरीते' इत्ये-
वमादिषु तत्कर्मावधिक एव तादृशो विधिर्भवतीति वेदितव्यम् । निविद्धानमित्यत्र शब्दे-
न निविद्धानीयमिति । तेनैतत्साधितं भवति—बहुष्वपि निविद्धानीयेषु यत्रास्मिन्नेव सूक्ते
निविद्धीयते तत्रैव नवम्युत्तमा न निविद्धानीयमात्र इत्येतदवगम्यत इति ।

घृतवती भुवनानामभिधियेन्द्र क्रमुभिर्वाजव-

द्भिरिति तृचौ कदु प्रियायेति वैश्वदेवम् ।

सावित्रमैकाहिकमेव ।

पृक्षस्य वृष्णो वृष्णे शर्धाय नूचित्सहोजा इत्याग्निमारुतं

षष्ठस्य सावित्रार्भवे तृतीयेन वैश्वानरीयं च कतरा पूर्वो-

षासानक्तेति वैश्वदेवं प्रयज्यव इमं स्तोममित्याग्निमारुतम् ।

आज्यप्रउगे प्रतिपदनुचराश्च द्वैतीयाः, अन्यदैकाहिकम् । ब्राह्मणस्पत्यमरुत्वतीययो-
रुक्तो विशेषः ।

१ क. म. च. 'धिर्नभव' । २ घ. च. 'त्ययं शब्दो न नि' । ३ च. 'विद्धानीयं
विधीयते ।

इत्यभिप्लवः षळहः ।

षळहवचनमभिप्लवस्य षळहसंज्ञाविधानार्थम् । अभिप्लव इतिवचनं पृष्ठयस्याभिप्लव-
ळहसंज्ञाप्राप्त्यर्थम् । तेन षळहव्यवहारे द्वयोः संप्रत्ययः सिद्धो भवति ।

तस्याग्निष्टोमावभित उक्थ्या मध्ये ।

अभिप्लवस्य संस्थाविधिरताभ्यां सूत्राभ्यां विधीयते ।

उक्थ्येषु स्तोत्रियानुरूपाः ।

वक्ष्यन्त इति शेषः । तोष्विति वक्तव्य उक्थ्येष्विति वचनमस्मिन्सत्रप्रकरणे य उक्थ्या-
स्तेषां सर्वेषां वक्ष्यमाणेन विधिना संबन्धसिद्ध्यर्थम् ।

भैत्रावरुणस्य ॥ ७ ॥

एह्येषु ब्रवाणि त आग्निरगाभि भारतः प्र वो वाजा
अभिद्यवोऽभि प्रयांसि वाहसा प्र मंहिष्ठाय गायत
प्र सो अग्ने तवोतिभिरग्निं वो वृधन्तमग्ने यं यज्ञमध्वरं
यजिष्ठं त्वा ववृमहे यः समिधाय आहुत्याऽऽते अग्ने
इधमिह्युमे सुश्वन्द्रसर्पिष इति द्वे एका चाग्निं तं मन्ये यो
वसुरा ते वत्सो मनो यमदाऽग्ने स्थूरं रयिं भर प्रेष्ठं वो
अतिथिं श्रेष्ठं यविष्ठ भारत भद्रो नो अग्निराहुतो यदी घृते-
भिराहुत आ घाये अग्निमिन्धत इमा अभिप्रणोनुम इति ।

दशैतानि स्तोत्रियानुरूपयुगलानि षष्ठ्यै स्तोत्रियैः संहार्यः ।

अथ ब्राह्मणाच्छंसिनोऽभ्रातृव्यो अनात्वं मा ते अमाजुरो
यथैवाह्यसि वीरयुरेवाह्यस्य सूनृता तं ते मदं गृणीमसि
तम्बभि प्रगायत वयमु त्वामपूर्व यो न इदमिदं पुरेन्द्राय साम
गायत सखाय आशिषामहिय एक इद्विदयते य इन्द्र सोम-
पातम एन्द्र नो गध्येदु मध्वो मदिन्तरमेतो न्विन्द्रं स्तवाम
सखाय स्तुहीन्द्रं व्यश्ववस्वं न इन्द्रामर वयमु त्वामपूर्वं
यो न इदमिदं पुराऽऽयाहीम इन्द्रव इति समाहार्योऽनुरूप-

१ घ. च. °स्यापि ष° । २ क. ग. ड. च. °स्मिन्सूत्र° । ३ च. °स्य युगलस्य स्तो° ।
४ च. °यः समाहा° ।

पोऽभ्रातृव्यो अनात्वं मा ते अमाजुरो यथेति ।

एतान्यपि दशैव नवमस्यानुरूपः संहार्यः । आद्यस्य पुनर्वचनं सत्रादन्यत्राप्यस्य युग-
लस्य परस्परनियमार्थम् ।

अथाच्छावाकस्येन्द्रं विश्वा अवीवृधन्नुक्थमिन्द्राय शंस्यं
श्रुधीहवं तिरश्च्या आश्रुत्कर्णं श्रुधीहवमसावि सोम इन्द्र
त इममिन्द्र सुतं पिव यदिन्द्र चित्रमेहना यस्ते साधिष्ठोऽ-
वसे पुरां मिन्दुर्युवा कविर्धृषा ह्यसि राधसे गायन्ति त्वा
गायत्रिण आत्वा गिरो रथीरिवेति ।

एतानि षड्युगलानि, अत्राप्यनुरूपनियमार्थमेषां विधानम् ।

सूक्तानामेकैकं शिष्टाऽऽवपेरन् ॥ ८ ॥

॥ ८ ॥

स्तोमे वर्धमाने ।

उक्थ्यशस्त्राणि प्रकृतानि तेषु शस्त्रेषु यद्यदन्यं सूक्तं तत्तद्वैशिष्यं स्तोमे वर्धमाने
तदतिशंसनार्थं यावदर्थमृचो वक्ष्यमाणेभ्य ऋक्समुदायेभ्यो गृहीत्वाऽऽवपेरन्होत्रकाः ।

इमा उ वां भूमयो मन्यमाना इति तिस्र इन्द्रा को वामिति
सूक्ते श्रुष्टी वां यज्ञो युवां नरा पुनीषे वामिमानि वां
मागधेयानीत्येतस्य यथार्थं भैत्रावरुणः ।

यथार्थं यथाप्रयोजनं यावतीनामृचामावापे सति ज्यवराभिर्ऋग्भिः स्तोमोऽतिशस्तो
भवति तावतीनामपेत्यर्थः ।

यस्तस्तम्भ यो अद्विभिद्यज्ञे दिव इति सूक्ते अस्तेव सु-
प्रतरमायात्विन्द्रः स्वपतिरिमां धियमिति ब्राह्मणाच्छंसी ।

एतस्य यथार्थमानवेति शेषः ।

विष्णोर्नुकमिति सूक्ते परो मात्रपेत्यच्छावाकः ॥ ९ ॥

अत्राप्यावपेति शेषः ॥ ९ ॥

पृष्ठयस्याभिप्लुबेनोक्ते अहनी आद्ये आद्याभ्याम् ।

अभिप्लवस्य ये आद्ये अहनी ताभ्यां पृष्ठयस्याऽऽद्ये अहनी व्याख्याते । अभिप्लवस्य
प्रथममहरेवं भवति, आज्यप्रउगे ऐकाहिके द्यावापृथिवीयमाग्निमास्तं च । इतरत्तत्रैवोक्तम् ।

द्वितीयमहरेवं भवति, आहुयं तृतीयसवनं चातुर्विंशिकम् । इतरदुक्तमेव । एवं पृष्ठयस्याऽऽद्ये अहनी भवतः ।

तृतीयसवनानि चान्वहम् ।

न केवलमाद्ये एवाहनी अभिप्लवातिदिष्टे स्याताम्, उत्तरेष्वहःसु यानि तृतीयसवनानि तान्यभिप्लवस्योत्तरेषामहामन्वहं तृतीयसवनानि यानि तैरेवातिदिष्टानीत्यर्थः ।

उपप्रयन्त इति तु प्रथमेऽह्न्याज्यम् । अग्निं दूतमिति द्वितीये ।

आद्ययोरप्यहोरयं विशेषः—एते तयोराज्ये भवत इति ।

तृतीये युक्षवाहीत्याज्यम् ।

आज्याधिकारे पुनराज्यग्रहणं तृतीयशब्दस्य वैलक्षण्यप्रदर्शनायम् । वैलक्षण्यं चोत्तरत्राधिकारसिद्धिः ।

वायवायाहि धीतय इत्येका वायो याहि शिवा
दिव इति द्वे इन्द्रश्च वायवेषां सुतानामिति
द्वयोरन्यतरां द्विरामित्रे वरुणे वयमश्विनावेह
गच्छतमायाह्याद्विभिः सुतं सज्जूर्विश्वेभिर्द्वेभि-
रुत नः प्रियाप्रियास्वित्यौष्णिहं प्रउगम् ।

आद्यः संहार्यो द्वितीयो द्वाभ्यामृग्भ्यां प्रथमाभ्यासेन वा द्वितीयाभ्यासेन वा तृचः कर्तव्यः । औष्णिहमिति ब्राह्मणानुवादस्तस्य विधायकत्वं मन्यमानस्यानुष्ठानमाह ।

उत्तमेऽन्वृचमभ्यासाश्चतुरक्षराः ।

अन्वृचं प्रत्यृचमित्यर्थः । चत्वार्यक्षराणि यस्मिन्नभ्यासे स चतुरक्षरोऽभ्यासः । ते च त्रयः, ऋक्त्रयसकथात् । स त्राभ्यासस्तृतीये पादे भवति, 'उष्णिक्संपादनस्य चिकीर्षितत्वात् । 'स्तोम्याभूस्तोम्याभोम्' इत्येवम् ।

न वा ।

वाशब्दः पक्षं व्यावर्तयति । नात्राभ्यासः कर्तव्यः । औष्णिहशब्दस्य विधायकत्वं न संभवति प्राप्तार्थत्वात् । ब्राह्मणग्रामवच्छब्दप्रवृत्तिः संभवतीति ।

तृतीयेनाऽऽभिप्लविकेनोक्तो मध्यंदिनः । तं
तमिद्वाधसे महे त्रय इन्द्रस्य सोमा इति
मरुत्वतीयस्य प्रतिपदनुचरो वैरूपं चेत्युष्टं

यद्याव इन्द्र ते शतं यदिन्द्र यावतस्त्व-
मिति प्रगाथौ स्तोत्रियानुरूपौ ॥ १० ॥

निष्केवल्यस्येति शेषः । रथंतरं चेदुक्तौ ॥ १० ॥

चतुर्थेऽहनि प्रातरनुवाकप्रतिपद्यर्धर्चाद्योन्यूङ्क्षः ।

पाष्ठिके चतुर्थेऽहनि यत्प्रातरनुवाकं तस्याऽऽद्याया ऋचो यावर्धर्चयोरीदी तयोन्यूङ्क्षो भवति । अहरधिकारे पुनरहनीतिवचनमहर्धर्मोऽयं न्यूङ्क्ष इति प्रदर्शनार्थम् । तेनात्र या न्यूङ्क्षमात्रं ऋचस्तासामन्यत्र वचनादृते न्यूङ्क्षो न भवति ।

द्वितीयं स्वरमोकारं त्रिमात्रमुदात्तं त्रिः ।

इदानीं न्यूङ्क्षलक्षणमुच्यते । तयोरर्धर्चयोर्ध्वो द्वितीयः स्वरः संहितावस्थायां तमोकारं त्रिमात्रं कृत्वा त्रिर्ब्रूयात्पच्छोऽर्धर्चश ऋक्श इति सर्वत्र शंसनविधानात् । संहितावस्थानामेव मन्त्राणां शंसनमुक्तं भवति । अतः संहितावस्थायामित्युक्तम् । पूर्वमूत्रेऽर्धर्चाद्योरित्याद्ययोरक्षरयोन्यूङ्क्षो विहितः, इह तु द्वितीययोर्विधीयते कथमनयोः संबन्ध इति । पूर्वसूत्रस्यायमभिप्रायः—ब्राह्मणोक्तो यो न्यूङ्क्षविधिरैकाक्षरद्व्यक्षरत्र्यक्षरचतुरक्षरैरिति सोऽयमर्धर्चाद्योरित्यनेन सूचितो भवति । यस्तु खलु पक्षस्तत्रैव सिद्धान्तितः ‘तस्माद्द्व्यक्षरेणैव न्यूङ्क्षयेत्’ इति तमेव पक्षमङ्गीकृत्येदानीं न्यूङ्क्षो विधीयते द्वितीयं स्वरमित्यादिना ।

तस्य तस्य चोपरिष्ठादपरिमिता-

न्पञ्च वाऽर्धोकाराननुदात्तान् ।

तस्य तस्यौकारस्योपरिष्ठादर्धोकाराननुदात्तानपरिमितांस्त्रींश्चतुरः पञ्च वा ब्रूयात् । यत्र संख्याविशेषं निर्दिश्यापरिमितशब्दं ब्रवीति तत्र निर्दिष्टात्संख्याविशेषादुपरिष्ठादपरिमितशब्दार्थो ग्रहीतव्यः । यत्र पुनरुपरिष्ठात्संख्याविशेषो निर्दिष्टस्तत्र प्रागेव संख्याविशेषाद्बहुत्वे सत्येवानियतिर्ग्रहीतव्येति सिद्धम् । अर्धं च तदोकारश्चार्धोकार इति कर्मधारयः समासः ।

उत्तमस्य तु त्रीन् ।

उत्तमस्यौकारस्योपरिष्ठान्निर्वाधोकारान्ब्रूयात् ।

पूर्वमक्षरं निहन्यते न्यूङ्क्ष्यमाने ।

निहन्यत इति अनुदात्ती क्रियत इत्यर्थः । न्यूङ्क्षाधिकारे पुनर्न्यूङ्क्ष्यमान इति वचनं प्रथमे द्वितीये चतुर्थे वाऽक्षरे न्यूङ्क्ष्यमानेऽपि तस्मात्पूर्वमक्षरं निहन्यत इत्येवमर्थम् ।

१ झ. ‘ऋचा या’ । २ क. ‘वर्ध’ । ३ क. छ. ‘रादित’ । ४ छ. झ. ‘सने वि’ ।
५ य. छ. च. ‘स्थायामे’ । ६ घ. छ. च. झ. ‘शेषनिर्दिष्टस्याप’ । ७ क. ग. घ. छ. झ.
‘मस्योका’

तदपि निदर्शनायोदाहरिष्यामः ।

उक्तक्षणस्यापि न्यूङ्गस्यार्धोकारस्वरूपस्यालौकिकत्वादन्यदप्येवंजातयिकं संदेहं व्यावर्तयितुं निदर्शनं क्रियते ।

आपो ३ ॐ ॐ ॐ ॐ ॐ ओ ३ ॐ ॐ ॐ ॐ
ॐ ओ ३ ॐ ॐ ॐ रेवतीः क्षयथा हि वस्वः क्रतुं च
भद्रं बिभृथामृतं च रायो ३ ॐ ॐ ॐ ॐ ॐ ओ ३
ॐ ॐ ॐ ॐ ॐ ओ ३ ॐ ॐ ॐ ॐ श्व स्थः स्वप-
त्यस्य पत्नीः सरस्वती तद्गृणते वयोधो ३ मापो ३ ।

आपो पुतः ३, ॐ ॐ ॐ ॐ ॐ ॐ रेव ० रायो पुतः ३, ॐ ॐ ॐ ॐ ॐ ॐ श्व
स्थः ० यो धो ३ मापो पुत इत्येवं न्यूङ्गपुनरावृत्तिप्रदर्शनं प्रत्यावृत्तिन्यूङ्गप्रापणार्थम् ।
अयमेव पाठोऽभिच्छिन्नसंप्रदायादागतः । यस्तु पुनः संहितानुरूपेण पाठः स प्रमादकृत-
त्वात्त्यक्तव्यः ।

आग्निं न स्ववृत्तिभिरित्वाज्यम् ।

पादग्रहणेऽपीदं सूक्तमेव, आज्यस्थाने विधानात् । अत्र पादग्रहणस्य प्रयोजनमन्वे-
षणियम् ।

तस्योत्तमावर्जं तृतीयेषु पादेषु न्यूङ्गो निनर्दश्च ।

तस्य सूक्तस्य याः पुरस्तात्प्रागुत्तमाया ऋचस्तासां तृतीयेषु पादेषु न्यूङ्गो निनर्दश्च
कर्तव्यः । उत्तमाऽपि न्यूङ्गनिनर्दरहिता शंस्तव्यैव ।

उक्तो न्यूङ्गः ।

उक्तसंकीर्तनमुत्तरविवक्षार्थम् ।

स्वरादिरन्त ओकारश्चतुर्निनर्दः ।

तृतीयेषु पादेषु निनर्द उक्तः । तेषु कस्मिन्प्रदेशे इत्युच्यते । पादान्ते स्वरादिस्वरो
वा टिप्रदेश इत्यर्थः । स ओकारश्चतुर्कृतो वक्तव्यः । स निनर्द उच्यते ।

तस्यैव विशेषमाह—

उदात्तौ प्रथमोत्तमौ । अनुदात्तावितरौ उत्तरोऽनुदात्ततरः ।

मध्यमयोरुत्तर इत्यर्थः ।

प्लुतः प्रथमो मकारान्त उत्तमः । तदपि निदर्शनायोदाहरिष्यामः ।

अत्रापि टिप्रदेशोपमर्दी निनर्दोऽनुपमर्दी वेत्येवमादिसदेहनिवृत्त्यर्थं निदर्शनम् ।

१ ग. ॐ ओ ३ ५ ओ ३ ३, रे° । २ ग. ॐ ओ ३ ५ ओ ३ ३ श्व° । ३ क. ड.
°पनिनर्दी ।

आग्निं न स्ववृक्तिमिः । होतारं त्वा वृणीमहे ।
 यज्ञो ३ ॐ ॐ ॐ ॐ ॐ ॐ ओ ३ ॐ ॐ ॐ ॐ
 ॐ ओ ३ ॐ ॐ ॐ यस्तीर्णबर्हिषे विवोमदो ३
 ॐ ३ ॐ ३ ॐ ३ शीरं पावकशोचिषं विवक्षसो
 ३ माग्निं न स्ववृक्तिमिः । होतारं त्वा वृणीमहे ।

पूर्वस्मिन्नर्धर्चे यो विग्रहः स आज्यत्वकारितो न न्यूह्यनिर्दकारितः । तेन द्वितीया-
 दिष्वक्षु स न भवति । आवृत्तिप्रदर्शनार्थं पूर्वस्यार्धर्चस्य पुनः पाठः । सर्वत्र संहिता-
 पाठोऽप्यध्वंश एव ।

ॐ * ३ ॐ ॐ ॐ ॐ ॐ ॐ ॐ ३ ॐ
 ॐ ॐ ॐ ॐ ॐ ॐ ३ ॐ ॐ ॐ
 मदेथमदैवो ३ ॐ ३ ॐ ३ ॐ ३
 मो थामो दैवोमित्यस्य प्रतिगारः ।

न्यूह्यनिर्दाम्यां प्रणवेन संबन्धाद्वितीयेऽर्धर्चेऽयं प्रतिगारो भवति पूर्वस्मिन्प्लुतादिरेव ।

अपि वोदात्तादनुदात्तं स्वरितमुदात्तमिति चतुर्निर्दः ।

निर्दरूपस्यौकारचतुष्टयस्य यथासंख्येन स्वरविशेषोऽनेन विधीयते । पूर्वोक्तस्यायं
 विकल्पः । तथाभूतशस्त्रनिर्दं सति प्रतिगारनिर्दंऽपि तथाभावनिर्दंनेन दर्शयन्न्यूह्येन
 विना तद्दर्शनाशक्तेस्तत्सहितमेव दर्शितवानाचार्यः ।

तदपि निर्दर्शनायोदाहरिष्यामः । आग्निं न स्ववृक्तिमिः । होतारं
 त्वा वृणीमहे । यज्ञो ३ ॐ ॐ ॐ ॐ ॐ ॐ ओ ३ ॐ ॐ ॐ ॐ ॐ
 ओ ३ ॐ ॐ ॐ यस्तीर्णबर्हिषे विवोमदो ३ ॐ ३ ॐ ३ ॐ ३ शीरं
 पावकशोचिषं विवक्षसो ३ माग्निं न स्ववृक्तिमिः । होतारं त्वा वृणीमहे ।
 ॐ ३ ॐ ॐ ॐ ॐ ॐ ओ ३ ॐ ॐ ॐ ॐ ॐ ओ ३ ॐ ॐ
 ॐ मदेथमदैवो ३ ॐ ३ ॐ ३ ॐ ३ मोथामोदैवोमित्यस्य प्रतिगारः ।

गतार्थमेतत्सर्वम् ।

प्रथमादर्धौकाराद्ध्वर्युर्न्यूह्येत् ।

अवसाने प्रणवे च प्रतिगारो वक्तव्यः । तत्र प्रतिगारान्तैर्वर्तिनः प्रणवस्य ऋगन्तैर्व-
 र्तिना प्रणवेन समानकालतासंपादनार्थं प्रतिगारान्तकालश्चतुर्भिः सूत्रैर्विधीयते प्रथमात् ।

* अत्र क. ग. ङ. झ. पुस्तकेषु सर्वे प्लुता ओकाराः निर्दिष्टाः ।

१ झ. 'भूत श' । २ क. ग. ङ. 'तत्सर्वत्र । प्र' । झ. 'तत्पूर्वत्र । प्र' । ३ ग. झ.
 'न्तवर्ति' । ४ ग. झ. 'न्तवर्ति' । ५ घ. 'साम्भकालश्च' ।

द्वितीयाद्वा ।

काललक्षणार्थमेतदुभयं प्रथमस्य वा द्वितीयस्य वाऽर्धोकारस्य यः कालस्तत्र प्रतिगर
आरब्धव्यः । एतौ विधी वृषाकप्यादिष्वल्पाक्षरेषु भवतः । तयोस्तत्र संभवात् । वक्ष्य-
माणौ तु बह्वक्षरेषु भवतः ।

व्युपरमं हैके ।

अस्मिन्पक्षे न्यूह्येन सह न्यूह्यमारम्य विविधमुपरम्यौपरम्य न्यूह्येन न्यूह्यं निनर्देन
निनर्दे प्रणवेन प्रणवं संपादयेत् । उपरमणं चात्र विलम्बनमुच्यते नावसानम् । अस्य पक्ष-
स्याभिमतत्वसूचनार्थं हशब्दं पठितवानाचार्यः ।

यथा वा संपादयिष्यन्तो मन्येरन् ।

एवमारब्धे प्रणवेन प्रणवः संपादयितुमशक्यत इति मन्यन्तै चेतथाऽऽरम्भः कर्तव्य
इत्यर्थः ।

वायो शुक्रो अयामि ते वि हि होत्रा अवीता वायो
शतं हरीणामिन्द्रश्च वायवेषां सोमानामाचिकिता न
सुक्रतू आ नो विश्वाभिस्तुतिभिस्त्यमु वो अप्रहणमपत्यं
वृजिनं रिपुमम्बितमे नदीतम इत्यानुष्टुभं प्रउगम् ।

अत्राप्यानुष्टुभवचनं ब्राह्मणानुवादः । अत्र तु विशेषोऽप्यस्ति । वैश्वदेवस्तृच औष्णि-
हस्तत्र द्वादशाक्षराणि न्यूनानि परिधानीया बृहती तस्यास्त्रिभिर्वचनैर्द्वादशाक्षराण्यधिका-
नोति सर्वा अनुष्टुभ एवेति ।

एकपातिन्यः प्रथमः ।

तृचैस्त्रिप्रतीक इत्यर्थः ।

तं त्वा यज्ञेभिरीमह इदं वसो सुतमन्ध
इति मरुत्वतीयस्य प्रतिपदनुचरौ ।

प्रतिपदनुचरयोः सहचारित्वादेको न प्राप्नोतीति प्राकृतस्यानुचरस्य विधानम् ।

श्रुधीहवामिन्द्र मरुत्वाँ इन्द्रेति मरुत्वतीयम् ।

इदं मरुत्वतीयं द्विसूक्तम् । तत्र किं द्वयोः सूक्तयोर्निविद्धेयोतैकस्मिन्निति संदेहः ।
यदैकस्मिन्स्तदा पूर्वस्मिन्नुत परस्मिन्निति । एवमन्यत्रापि सूक्तबहुत्वेऽपि संदेहः श्यात्तन्नि-
वृत्त्यर्थमाह—

१ घ. 'रारम्भकालश्च' । २ ग. 'यितुं श' । ३ घ. ख. 'वयं इ' । ४ क. 'नः । त्रिप्र' ।
५ ख. 'चस्य त्रिः प्र' ।

अन्त्ये निविदं दध्यादनेकभावे सूक्तानाम् ।

सर्वार्थेयं परिभाषा ।

वैराजं चेत्पृष्ठं पिबा सोममिन्द्र

मन्दतु त्वेति स्तोत्रियानुरूपौ ।

बृहस्पृष्ठ उक्तावेव ।

कुह श्रुत इन्द्रो युध्मस्य त इति निष्केवल्यम् ।

श्रुधीहवीयस्य तु तृच आद्येऽर्धर्चादिषु न्यूङ्क्षः ॥

अस्य सूक्तस्याऽऽद्ये तृचेऽर्धर्चे न्यूङ्क्षः । आदिग्रहणं न केवलं द्वितीयाक्षर एव न्यूङ्क्षः कर्तव्यः । क तर्हि, आद्ये द्वितीये तृतीये चतुर्थे वा कर्तव्यो न्यूङ्क्ष इति गम्यते ।

एवं कुहश्रुतीयस्य ।

एवमित्यनेन तृच आद्येऽर्धर्चादिषु न्यूङ्क्ष इति गम्यते ।

विराजां मध्यमेषु पादेषु ।

विराज इति ' पिबा सोममिन्द्र मन्दतु त्वा ' इति षष्ठ्युच्चयन्ते । तासां मध्यमेषु पादेषु न्यूङ्क्षः कर्तव्यो द्वितीय एवाक्षरे, अत्राऽऽदिशब्दाभावात् ।

नित्य इह प्रतिगरो न्यूङ्क्षादिः ।

अस्मिन्न्यूङ्क्षप्रकरणे नित्य एव प्रतिगरः ' ओथामो दैव ' इति स एव न्यूङ्क्षादिर्भवति । तस्य यदाद्यमक्षरं तस्मिन्नेव न्यूङ्क्षः कर्तव्य इत्यर्थः ।

प्रणवान्तः प्रणवे कुहश्रुतीयानाम् ।

कुहश्रुतीयानां द्वितीयेऽर्धर्चे यः प्रतिगरो न्यूङ्क्षादिः स प्रणवान्तश्च भवति । यः पुनः कुहश्रुतीयानामेव चतुर्थ्यादिवृक्षु द्वितीयेऽर्धर्चे प्रतिगरो स पुनादिरेव ।

प्रणवान्तः प्रणवे कुहश्रुतीयानामित्येतदुपपादयति —

अर्धर्चशश्चैनदुत्तमावर्जम् ।

उत्तमा त्रिष्टुप्ता षष्ठ्यः शस्या, अन्या बृहत्योऽनुष्टुभश्च ता अर्धर्चशः शस्याः । तेन प्राप्तमेवानूद्यते प्रणवान्तत्वोपपादनार्थम् । अतो हिशब्दस्थाने चशब्दो द्रष्टव्यः ।

न ते गिरो अपि मृष्ये तुरस्य प्रबो महे महि-

वृधे भरध्वमिति चतस्रस्तिस्रश्च विराजः ।

विराज इतिवचनं विराज एवैता भवन्ति नैतासु विराड्धर्मो न्यूङ्क्षादिरित्येवमर्थम् । तथा चोक्तं ' न न्यूङ्क्ष्या विराजः ' इति ।

तासामूर्ध्वमारम्भणीयाभ्यस्तृचानावपेरन् ।

एताः सप्त ऋच उक्ताः । एतासामेव सप्तानां चतुर्थेऽहनि माध्यंदिने सवने होत्रकाः स्वे स्वे शस्त्र आरम्भणीयाभ्य ऊर्ध्वमेकैकं तृचमावपेरन्नित्याह—

आद्यं मैत्रावरुणस्तस्योत्तमादि-
शस्तानां तृचं ब्राह्मणाच्छंसी ।

तस्येति । तेनेत्यर्थः । तेन मैत्रावरुणेन शस्तानामुत्तमाभृचमारभ्य यस्तृचस्तं ब्राह्मणा-
च्छस्यावपेत्यर्थः ।

तस्य चाच्छावाकः ।

तस्येति पूर्ववत् । शेषश्च पूर्ववत् ।

यजामह इन्द्रं वज्रदक्षिणमिति द्वितीयानेवमेव ।

द्वितीयवचनमेषां तृचानां पूर्वैस्तृचैः समुच्चयार्थम् । एवमेव पूर्ववत्सप्तभिर्ऋग्भिर्मन्त्रयस्तृचाः कर्तव्या इत्येवमर्थम् ।

पञ्चमेऽहनि यच्चिद्धि सत्यसोमपा इत्येकैकमेवमेव ।

अस्मिन्नेवं प्रसङ्गे ग्रन्थलाघवार्थं पञ्चमषष्ठयोरप्यहोस्तेष्वेव शस्त्रेषु तस्मिन्नेव स्थाने एकैकं तृचं विदधात्यत्रस्थ एव भगवान्सूत्रकारः ।

षष्ठेऽहनीन्द्राय हि द्यौरसुरो अनन्ततेत्येवमेव ॥ ११ ॥

एवमेवेति पूर्ववदित्यर्थः ॥ ११ ॥

स्तोमे वर्धमाने को अद्य नर्यो वनेन वाय आया-
ह्यर्वाङित्यष्टर्चान्यावपेरन्नुपरिष्ठात्पारुच्छंपीनाम् ।

माध्यंदिने सवने होत्रकाणामावाप ऊर्ध्वमारम्भणीयाभ्योऽधिकृतः । अथेदानीं स्तोम-
वृद्धिनिमित्त आवाप उच्यते । तेषामेव होत्रकाणां तेष्वेव शस्त्रेष्वेतानि त्रीणि सूक्तानि
त्रयाणामेकैकमेकैकस्य यथासंख्येन भवन्ति । अष्टर्चवचनमेषां कृत्स्नावापसिद्ध्यर्थम् ।
तेनात्राऽऽवापस्य निमित्ते सति यथार्थावापो न कर्तव्यः । आवापाधिकारे पुनरावपेरन्निति
बहुवचनं विवक्षार्थम् । तेनैकस्याऽऽवापनिमित्ते सति द्वयोर्वा सर्वे होत्रका आवपेरन्निति
साधितं भवति । उपरिष्ठात्पारुच्छंपीनामित्ययमूर्ध्वमारम्भणीयाभ्य इत्यस्यापवादः । पारु-
च्छेषिग्रहणं पूर्वोक्तानामावापानां प्रदर्शनार्थम् । तेनायमर्थोऽवगतो भवति—तृचावापव-
त्स्वहःसु तृचैभ्य ऊर्ध्वमतिशंसनावापोऽन्यत्राऽऽरम्भणीयाभ्य ऊर्ध्वमिति ।

तैरप्यनतिशस्त ऐन्द्राणि त्रैष्टुभान्यमरुच्छब्दान्यावपेरन् ।

तैरष्टैः शस्यमानैरपि स्तोमो यद्यतिशस्तो न भवेत्तदैन्द्राणि सूक्तानि मरुच्छब्दवर्जितान्यावपेरन्स्त्रिष्टुपूच्छन्दस्कानि । अस्माद्वचनादेते त्रयोऽर्था अवगम्यन्ते—अष्टर्चानामप्यतिशंसनार्थत्वात्तैरनतिशस्त ऐन्द्राणामावापो नाष्टर्चावापेन विनैन्द्रैरेवातिशंसनमिति । तेनाष्टर्चावापे कृते तैरप्यनतिशस्ते स्तोम इन्द्रदेवत्यानि मरुच्छब्दवर्जितानि त्रैष्टुभानि सूक्तान्यावपेरन् । अन्यत्रोपयुक्तान्यनुपयुक्तानि वाऽभूरेक इत्येवंप्रकाराणि । त्रैष्टुभवचनं व्यूह्लादिषु गायत्रं माध्यंदिनं जागतं माध्यंदिनमित्येवमादौ वचने सत्यपि त्रैष्टुभानामेवाऽऽवापसिद्ध्यर्थम् । आवपेरन्निति पुनर्वचनमहरन्तरेष्वप्यस्य विधेः प्रापणार्थम् । तेनायमावापः सत्रेषु सर्वेष्वहःसु स्तोमातिशंसनार्थं भवति ।

न त्वेतान्यनोप्यातिशंसनम् ।

एतान्यष्टर्चान्यनोप्यान्यैरतिशंसनं नैव कर्तव्यम् । 'एकाहाहीनेष्वधीति' अनेन सूत्रेणाष्टर्चानां सर्वार्थत्वं विधीयते । पूर्वसूत्रेण यत्सर्वार्थत्ववचनं तत्सत्रेष्वेवाहरन्तरेषु प्राप्यर्थतयाऽप्युपपद्यत इत्यनेनैवाष्टर्चानामेकाहाहीनेषु प्राप्तिर्विधीयते । एतदेवात्र विधिस्तितं नान्यदिति ।

एकया द्वाभ्यां वा प्रातःसवने ।

अतिशंसनमुक्तं तदेतावतीभिरित्युच्यते । एकयर्चा द्वाभ्यां वा ऋक्भ्यां प्रातःसवने स्तोमोऽतिशंस्तव्यः ।

अपरिमिताभिरुत्तरयोः सवनयोः ।

त्रिप्रभृतिभिर्ऋग्भिरुत्तरयोः सवनयोरतिशंसनं कर्तव्यमिति । अस्मिन्सूत्रे उत्तरयोः सवनयोरिति वचनादेव पूर्वसूत्रस्य प्रातःसवनविषयत्वे सिद्धे यत्पूर्वसूत्रे प्रातःसवनग्रहणं करोति तज्ज्ञापयति ब्राह्मणे विधिद्वयं तावदस्ति—अनवानं प्रातःसवने यजेदित्युक्त्वाऽनन्तरमेकां द्वे न स्तोममतिशंसेदित्युक्त्वाऽपरिमिताभिरुत्तरयोः सवनयोरित्येको विधिः । अपरस्वेकां द्वे न द्वयोः सवनयोः स्तोममतिशंसेदित्युक्त्वाऽपरिमिताभिस्तृतीयसवन इति । विधिद्वयसूचनस्येदं प्रयोजनं मध्यंदिन एकया द्वाभ्यां वाऽपरिमिताभिर्वाऽतिशंसनं कर्तव्यमिति ।

पञ्चमस्येममूषु वो अतिथिमुषर्बुधमिति नवाऽऽज्यम् ।

पार्थिकस्य पञ्चमस्याह्ण इममूषु व इति नदृक्चमाज्यं भवति ।

१ क. च 'यनति' । २ ड. झ. 'पेरन्न त्रि' । ३ घ. ङ. च. 'नि चाभू' । ४ ङ. च. 'नेष्विति' । ५ घ. च. 'नं माध्यं' । ६ घ. च. दिने सवन ए' । ७ घ. च. वा प्रातःसवनेऽप' । ८ ग. घ. ङ. च. झ. ऋक् आज्यं ।

आ नो यज्ञं दिविस्पृशमिति द्वे आ नो वायो महेतन
इत्येका रथेन पृथुपाजसा बहवः सूरचक्षस इमा उ
वां दिविष्टयः पिबा सुतस्य रसिनो देवं देवं वोऽवसे
देवं देवं बृहदु गायिषे वच इति बार्हतं प्रउगम् ।

प्रथमस्तृचो द्विप्रतीकः । एवमस्य प्रउगस्य बार्हतत्वम्—द्वितीयं तृचं मुक्त्वाऽन्येषु
षट्सु तृचेषु द्वितीयाः सतोबृहत्या उत्तमे तृतीया च ताः सप्त सन्ति । उत्तमाद्यास्त्रिर्वचनेन
नव सन्ति । नवसु बृहत्या अतिरिक्तानि षट्त्रिंशदक्षराणि तानि द्वितीये गायत्रे तृचे
प्रक्षिप्य सर्वं बार्हतं भवति । श्रुतेरप्ययमेवाभिप्रायः ।

प्रगाथानेके द्वितीयोत्तमवर्जम् ।

द्वितीयोत्तमौ तृचौ वर्जयित्वाऽन्ये द्वृचा एव भवन्तीत्येकेषां मतम् । प्रगाथशब्दे-
नात्र द्वृचत्वमेवेष्यते न प्रगाथधर्म आहावादिः, 'पुरोरुगम्य आह्वयीत' इति तत्र
नियमात् ।

चत्पाञ्चजन्यया विशेन्द्र इत्सोमपा एक इति मरुत्वतीयस्य प्रति-
पदनुचरौ । अविताऽसीत्था हीन्द्र पिब तुभ्यमिति मरुत्वतीयम् ।
इदं त्रिसूक्तम् ।

शाक्वरं चेतृष्टं महानाम्न्यः स्तोत्रियः । ता
अध्यर्धकारं नव प्रकृत्या तिस्रो भवन्ति ।

ता महानाम्नीरध्यर्धकारं शंसेन्निभिस्त्रिभिर्धैर्यैर्वसानं प्रणवं च कुर्यादित्यर्थः । ता
अध्यर्धकारं शंसेद्यथा प्रकृत्या नव सत्यस्ता एव तिस्रो भवन्तीति सूत्रार्थः ।

ताभिः पुरीषपदान्युपसंतनुयात् ।

ताभिर्महानाम्नीभिः पुरीषपदान्युपसंतनुयात् । महानाम्न्यो नाम नवर्चो नव च पदानि
पुरीषपदसंज्ञानि तासामृचामन्त्येन प्रणवेन प्रथमं पुरीषपदं संघाय ततः सर्वाणि यथापदि-
तानि शंसेदन्त्ये प्रणवं कृत्वाऽनुरूपमुपसंतनुयात् ।

तत्राऽऽद्येषु पञ्चसु शंसनविशेष उच्यते—

पञ्चाक्षरशः पूर्वाणि पञ्च ।

एवाह्यैवेत्यवसाय पञ्च पदानि शंसेत् । उत्तराणि यथापठितमेव, अपवादाभावात् ।
अन्त्ये च प्रणवः कर्तव्य एव ।

१ क. ग. ड. 'तृचमुक्त्वाऽन्ये' । २ क. ड. 'ने नव' । ३ घ. च. 'रर्धैर्यै' । ४ ड.
'त्रान्तेषु' । च. 'त्रान्येषु' । ५ ग. ड. च. झ. 'ह्येवेत्य' । ६ घ. 'वेत्येवमेव सा' ।

सर्वाणि वा यथानिशान्तम् ।

सर्वाणि वा नव पदानि यथापठितमेव शंसेत्, न पञ्चाक्षरशः पञ्च पदानीति । पञ्चानां पञ्चाक्षरशः शंसननिवृत्तिपरमेतत्सूत्रं न परेषां शंसनं तादृशेषां वा विदधाति, अन्यत एव तस्याथस्य सिद्धेरिति ।

योनिस्थाने तु यथानिशान्तं सपुरीषपदा उत्तमेन संतानः ।

योनिशंसनस्थाने त्वयं विशेषः । तृचश्च यथानिशान्तमेव शंसेत् केवलं पुरीषपदान्येव । यथानिशान्तवचनादृक्षपि प्रणवो न कर्तव्यः । सपुरीषपदा इति पुरीषपदैः सह ऋचश्च यथापठितं शंस्तव्या इत्यर्थः । अस्मिन्नपि पक्षे उत्तमे पदे प्रणवं कृत्वा तनोत्तरं संदध्यात् । अस्य विधेः प्रणवनिषेधपरत्वादुत्तमेऽपि पदे प्रणवनिषेधश्चास्ति । स्यात्तद्विवृत्यर्थमुत्तमेन संतान इत्युक्तम् ।

स्वादोरित्था विषूवत उप नो हरिभिः सुतमिन्द्रं

विश्वा अधीवृधन्निति त्रयस्तृचा अनुरूपः ।

अनुरूपत्वादेता अध्यर्धकारमेव शंस्तव्याः ।

प्रेदं ब्रह्मेन्द्रो मदाय सत्रा मदास इति निष्केवल्यम् ।

इदमपि त्रिसूक्तमेव ।

पाङ्के पूर्वे सूक्ते मरुत्वतीये पाङ्क्ते निष्केवल्ये ।

द्वयोः शस्त्रयोर्मध्यमे सूक्ते पाङ्के एव । आद्ये तु शाकवरातिजागते, तयोरपि पाङ्कत्व-विधानं पङ्क्तिशंसनप्राप्त्यर्थम् । तेन तयोरपि प्रत्युचमवसानद्वयं भवतीति गम्यते । अवसानस्थानमुत्तरत्र वक्ष्यति ।

आद्ये तु त्रिष्टुबुत्तमे ।

तत्र तत्र च ये द्वे पाङ्के उक्ते तयोर्थे आद्ये सूक्ते तयोरुत्तमे त्रिष्टुभौ भवतः । त्रिष्टु-बुत्तमा यस्य तत्रिष्टुबुत्तमं ते द्वे इति त्रिष्टुबुत्तमे । 'श्यावाश्वस्य सुन्वतः' 'श्यावाश्वस्य रेभतः' इत्येते ऋचावक्षरतस्त्रिष्टुब्जमत्यौ साधारणे इति त्रिष्टुब्जचनम् । तथा शृणु त्वमेक इदमयोः पादयोरवसाने ।

तयोरवसाने शतक्रतो समप्सुजिदिति मरुत्वतीये ।

'अवितासि' इत्यत्रावसाने 'शतक्रतो समप्सुजित्' इति ।

शचीपतेऽनेद्येति निष्केवल्ये निष्केवल्ये ॥ १२ ॥

प्रेदं ब्रह्मेत्यत्रावसाने शचीपतेऽनेद्येति ॥ १२ ॥

इत्याश्वलायनसूत्रवृत्तौ नारायणीयायामुत्तरषट्के प्रथमोऽध्यायः ॥ १ ॥

अथ द्वितीयोऽध्यायः ।

षष्ठस्य प्रातःसवने प्रस्थितयाज्यानां पुरस्ता-
दन्याः कृत्वोभाभ्यामनवानन्तो यजन्ति ।

पृष्ठयोऽधिकृतस्तस्य षष्ठमहरिदानीमुच्यते । तस्य षष्ठस्य प्रातःसवने याः प्रस्थितयाज्या-
स्तास्वयं विशेषः । एकैकस्याः पुरस्तादेकैकामन्यामृचं कृत्वोभाभ्यामनुच्छ्वसन्तो यागं
कुर्युः । अन्या इति प्रकृतिभ्योऽन्या वक्ष्यमाणा इत्यर्थः । उभाभ्यामिति वचनमुभयोः
सहितयोरेव याज्यात्वसिद्ध्यर्थं नैकैकस्या अपीति । अनवानन्त इतिवचनमुभयोः सर्वत्रान-
वानसिद्ध्यर्थम् ।

वृषन्निन्द्र वृषपाणास इन्द्रवः सुषुमायातमद्रिभिर्व-
नोति हि सुन्वन्क्षयं परीणसो मोषु वो अस्मदामितानि
पौंस्यौषूणो अग्ने शृणुहि त्वमीळितोऽग्निं होतारं
मन्ये दास्वन्तं दध्यङ्गं मे जनुषं पूर्वा अङ्गिरा इति ।

सप्तैता ऋचः प्रस्थितयाज्याश्च सप्तैव साच्छावाकानामेतेन तासां यथासंख्येन भवन्ति ।

एवमेव माध्यंदिनेऽध्यर्धा तु तत्रानवानम् ।

तत्र माध्यंदिने सवने प्रस्थितयाज्यामध्यर्धमिवानवानं ब्रूयात् । पूर्वामनुच्छ्वासेनो-
क्त्वोत्तरां संधाय तस्या अर्धर्चेऽवसाय यष्टव्यमित्यर्थः । तत्रग्रहणं तत्रैव माध्यंदिनेऽध्य-
र्धानवानं भवति, उत्तरसूत्रविहितानामृतुयाजानां पूर्वोक्त एवोभाभ्यामनवानन्त इत्ययमेव
विधिर्भवतीत्येवमर्थम् ।

पिबा सोममिन्द्र सुवानमन्दिभिर्-
न्द्राय हि द्यौरसुरो अनम्रतोति षट् ।

एताः सप्त माध्यंदिन आगन्तवः प्रस्थितयाज्याः ।

उपरिष्टाख्यं ऋतुयाजानाम् ।

अन्याः कृत्वोभाभ्यामनवानन्तो यजन्ति प्रेष्यति चेति शेषः ।

१ ग. ङ. झ. 'जन्तीति । २ घ. च. 'इत्याहः प्रा' । ३ घ. च. 'स्तासामयं' ।
४ च. 'मृचमुक्त्वो' । ५ घ. च. 'योः संगत' । ६ घ. च. 'कानां त' । ७ घ. 'संख्यं भवति ।
८ घ. च. 'ज्यानाम्' । ९ घ. च. 'बुद्धवसन्नुक्त्वो' । १० क. 'वानां ऋतु' । ११ घ.
प्रेष्यन्ति चे' ।

प्रैषमृते सौयजमुचं चानवानमु-
क्त्वक्रगन्तेरसौ यजेति प्रेष्येत् ।

ऋतुप्रैषान्होतर्यजेत्यादिशब्दरहितानुक्त्वा तैर्ऋचः संधाय ऋगैन्ते होतर्यजेत्यादिशै-
ब्दान्संधाय तैर्मेत्रावरुणः प्रेष्यति ।

एवमेव यजन्ति ।

एवंक्रमात्तयोरेव होता यक्षदसौ यजयोः स्थान आगूर्वषट्कारौ कृत्वा यजन्तीत्यर्थः ।

तुभ्यं हिन्वानो वसिष्ठगा अप इति ।

एता ऋतुयाजानामृचः ।

अयं जायत मतुषो धरीमणीत्याज्यम् ।

एतत्सूक्तमस्याह आज्यं भवति । आज्यकार्यस्य प्रकृतौ सूक्तसाध्यत्वात्पादग्रहणेऽ-
पीदं सूक्तमेव भवति । पादग्रहणं ब्राह्मणानुवादः ।

एकेन द्वाभ्यां च विग्रहः ।

आज्याद्यायाः प्रथमेऽर्धर्चे विग्रहः प्रकृतिप्राप्तः । अत्र च प्रथमार्धर्चस्य त्रिपाद-
त्वात्कथं विग्रह इति संशयनिवृत्त्यर्थमिदमुच्यते । पूर्वमेकः पादः पश्चाद्द्वौ पादौ यथा भवति
तथा विग्रहः कर्तव्य इत्यर्थः ।

त्रिभिरवसानं चतुर्भिः प्रणवो यत्रार्धर्चशः पारुच्छेप्यः ।

सप्तपदानां पारुच्छेपीनामनेकार्धर्चत्वादसकृदवसाने प्राप्त इदमुच्यते त्रिभिरवसानं चतुर्भिः
प्रणव इति । अत एवायं विधिः पारुच्छेपीनां सप्तपदानामेव भवतीत्युक्तम् । अतः सप्तप-
दानां त्रिभिरवसानं चतुर्भिः प्रणवो न संभवतीति । पच्छःशस्यानामुपरिष्ठाद्विधीयमानत्वा-
द्यत्र पारुच्छेप्य इत्येतादुक्तेऽप्यर्धर्चस्य विषय एवायं विधिर्भवति तत्र किमित्यर्धर्चश
इत्युच्यते । तस्येदं प्रयोजनम् । यदा पुनरथारुचेति पारुच्छेप्यो ग्रावस्तोत्रं प्रामुवन्ति
तैत्राप्यवसानप्रणवयोरसमेव विधिर्भवतीत्येवमर्थमर्धर्चश इतिवचनम् ।

स्तीर्णं बहिरिति तृचौ सुषुमायातमाद्रिमिर्युवां स्तोमे-
भिर्द्वयन्तो अश्विनावर्मह इन्द्र वृषान्निन्द्रास्तु

१ ङ. च. झ. मुक्त्वा ऋ । २ घ. ङ. च. झ. 'गन्तेर्होत' । ३ ङ. झ. 'शब्दौ सं' ।
४ ङ. झ. 'कमप्याह' । ५ ङ. झ. त्रिपद' । ६ घ. च. 'त्र पच्छः पा' । ७ घ. 'र्चशस्यस्य' ।
८ क. ग. झ. 'शस्य ह' । ९ घ. ङ. च. झ. तदाऽप्य' ।

श्रौषळोष्णो अग्रे शृणुहि त्वमीळितो ये देवासो
दिव्येकादश स्थेयमददाद्रमसमृणच्युतमिति प्रउ-
गम् । द्वे चैका च पञ्चमे एकपातिन्य उपोत्तमे ।

तृच इत्युभयत्र शेषः ।

उत्तमेऽन्वृचमभ्यासा अष्टाक्षराः ।

अष्टाक्षरा इत्यभ्यासविशेषणम् । अन्यपदार्थत्वादुद्बुद्बिहेः पुंलिङ्गं भवति । उत्तमे
तृच इयमददादित्यस्मिन्प्रत्ययचमन्ततो यान्यष्टाक्षराणि तानि द्विरुक्त्वा प्रणवः कर्तव्य
इत्यर्थः ।

न वा ।

वाशब्दः पक्षं व्यावर्तयति नैवाभ्यासः कर्तव्यः । श्रुतावतिच्छन्दःशब्दस्य विधेयत्वं
मन्यमानेनाभ्यास उक्तः । तस्य विधेयत्वं न संभवति प्राप्तार्थत्वात्पारुच्छेपीषु तृचेषु ।
अतोऽनुवादतैवात्रावगाता । न त्वेकः शब्दः प्राप्तमनुवदत्यप्राप्तं चात्र विदधाति । तेनात्र
प्रउगेतिच्छन्दःशब्दः पारुच्छेपशब्दश्च ब्राह्मणग्रामशब्दवत्प्रयुक्ताविति सिद्धम् ।

स पूर्वो महानां त्रय इन्द्रस्य सोमा इति मरु-
त्वतीयस्य प्रतिपदनुचरौ यं त्वं रथमिन्द्र स यो
वृषेन्द्र मरुत्व इति तिस्र इति मरुत्वतीयम् ।

अन्त्येन तृचेन सह त्रीणि सूक्तान्यत्र ।

एकेनाग्रेऽवसाय द्वाभ्यां प्रणुयाद्वाभ्यामवसाय
द्वाभ्यां प्रणुयाद्यत्र पञ्चः पारुच्छेप्यः ।

यत्र विषये त्रिष्टब्जगत्यादीनां चतुष्पदानां पञ्चःशंसनं विहितं तत्र पारुच्छेपीनामेवं
भवति । एकेन पादेनाग्रेऽवसाय ततो द्वाभ्यां प्रणुत्य पुनर्द्वाभ्यां पादाभ्यामवसाय द्वाभ्या-
मेव प्रणुयात् । यत्रग्रहणं पारुच्छेपीनां सप्तपदानामेवायं विधिः स्यादित्येवमर्थम् । एतदुक्तं
भवति—यास्वृक्षेकेनाग्रेऽवसाय ततो द्वाभ्यां प्रणुयात्पुनश्च द्वाभ्यामवसाय द्वाभ्यामेव प्रणवः
संभवति तासु पारुच्छेपीष्वयं विधिरिति । यत्र पञ्चः पारुच्छेप्य इति सार्वत्रिकोऽयं
विधिरिति दर्शयति । तेन ‘ इन्द्राय हि द्यौरसुरो अनन्त ’ इत्येवमादिष्वपि भवति ।
‘ स नो नव्योभिः ’ इत्येवमादिष्वसप्तपदत्वान्न संभवति ।

१ ड. पद । २ झ. ‘धेयार्थत्वं’ । ३ व. च. छेकः । ४ ध. च. ‘सं च वि’ । ५ ग.
घ. छ. च. झ. ‘णुत्य पु’ । ६ क. ड. झ. त्रिष्टुक् ।

रैवतं चेत्पृष्ठं रेवतीर्नः सधमादे रेवाँ
इद्रेवतः स्तोतेति स्तोत्रियानुरूपी ।

निष्केवल्यस्तोत्रे यदि रैवतं साम स्यादित्यर्थः । छन्दोगप्रत्ययत्वादमित्यवचनम् ।

एन्द्र याह्युप नः प्रधान्वस्याभूरेक इति निष्केवल्यम् ।

इदमपि त्रिसूक्तम् ।

अभि त्वं देवं सवितारमोण्योरित्येका तत्सवितुर्वरेण्यमिति
द्वे दोषो आगाद्बृहद्वायुमन्द्रेह्याथर्वण स्तुहि देवं सवि-
तारं तमु द्रुह्यन्तः सिन्धुं सूनुं सत्यस्य युवानम् । अद्रोघ-
वाचं सुशेवं सधानो देवः सविता साविषद्वसुपतिः ।
उमे सुक्षिती सुधातुरिति वैश्वदेवस्य प्रतिपदनुचरौ ।

एकाग्रहणमृचं पादग्रहणं इत्येवमादीनामेतच्छास्त्रोक्तानां परिभाषाणां खिलेष्वप्रवृत्तेः ।
तत्सवितुर्वरेण्यमित्यनयोरभिप्लवप्राप्तयोरप्यसति पुनर्वचने चतस्र एवर्चः प्रतिपदनुचरौ
स्याताम् । तत्राभित्यमित्येषा ऋक्त्रिरभ्यस्ता प्रतिपत्स्यादन्यथा वा स्यादतस्तान्निवृत्त्यर्थं
पुनर्वचनं कृतम् । इदं चैकाग्रहणस्य पुनर्वचनस्यै प्रयोजनमेतास्ति एवर्चः प्रतिपत्स्यात्
उपरितनाश्च तिस्र एवानुचरः स्यादित्येवमर्थम् । इतरथा ' विश्वो देवस्य नेतुः ' इत्यस्या
अनैकाहिकत्वादुद्धारो न स्यादिति ।

उद्धृत्य चोत्तमं सूक्तं त्रीणि ।

अभिप्लवातिदेशात्प्राप्तानां सूक्तानामुत्तममुपासा नक्त्येतत्सूक्तमुद्धृत्य तत्स्थाने त्रीणि
सूक्तानि वक्ष्यमाणानि भवन्तीत्यर्थः ।

कानि तानि केन वा क्रमेण शंस्तव्यानि कथं वा शंस्तव्यानीत्येतत्संशयनिवृत्त्यर्थमाह—

इदमित्था रौद्रमिति ।

एतदेकं सूक्तं शंस्तव्यमित्यर्थः ।

प्रागुपोत्तमाया ये यज्ञेनेत्यावपते ।

इदमित्येत्येतस्य सूक्तस्योपोत्तमायाः प्राग्ये यज्ञेनेत्येतद्वितीयं सूक्तमावपेत् ।

तस्यार्धर्चशः प्रागुत्तमाया ऊर्ध्वं चतुर्थ्याः ।

तस्य ये यज्ञेनेत्यस्य चतुर्थ्या ऊर्ध्वमुत्तमायाः प्राग्याः षट्चस्ता अर्धर्चशः शंस्तव्याः ।

१ च. 'मृचां पा' । २ घ. च. 'णमित्ये' । ३ ग. घ. च. 'स्य च प्र' । ४ ड.
'त्सूत्रम्' ।

‘ विरूपासः ’ इत्येवमाद्योः^१ । ‘ प्राक्छन्दांसि ’ इत्यनेनैव प्राप्तस्य पुनर्वचनविच्छन्दसामु-
द्धारः सूक्तन्यायशंसनयोराश्विन एव प्रवृत्तिर्नान्यत्रेति प्रकटनार्थम् ।

शिष्टे शस्त्वा स्वस्ति नो मिमीतामश्विना भग इति तृचः ।

शिष्टे^२ इति ‘ इदम् ’ इत्यस्योपोत्तमोत्तमे^३ । अयं तृचस्तृतीयं सूक्तं भवति । शिष्टे
शस्त्वैतं तृचं शंसेत् । उधृत्येतिवचनमुपासा नक्त्यस्योनैकाहिकस्यापि समुच्चयनिवृत्त्य-
र्थम् । त्रीणीत्यर्थसिद्धस्यास्य पुनर्वचनमुत्तमं सूक्तमुधृत्य तत्स्थाने त्रीणि सूक्तानि भवन्ती-
त्येवमर्थम् । इतरथोत्तमं सूक्तमुधृत्येदमित्येत्यस्य प्रागुपोत्तमायाः शंसेदित्येवमाद्या
भ्रान्तयः स्युरिति । आवपत इतिग्रहणमन्यत्राप्यनयोः सूक्तयोः प्राप्तौ प्रागुपोत्तमाया एवैत-
त्सूक्तमावस्यमित्येवमर्थम् ।

इति वैश्वदेवम् ॥ १ ॥

वैश्वदेवाधिकारे पुनर्वैश्वदेवग्रहणं विस्पष्टार्थम् ॥ १ ॥

होत्रकाणां द्विपदास्विहोत्र्येषु स्तुवते ।

इह पार्ष्टिके षष्ठेऽहनि तृतीयसवने होत्रकाणामुक्थ्यसंज्ञकेषु शस्त्रेषु द्विपदास्तु-
च्छन्दोगाः स्तुवते । होत्रकाणामित्ययमधिकारार्थः । तस्योपयोगमुत्तरत्र वक्ष्यामः ।
द्विपदाग्रहणं लक्षणतो द्विपदात्वे सिद्धेऽपि समाम्नायप्रसिद्धेर्बलीयस्त्वार्थम् । इहेति विस्प-
ष्टार्थम् । उक्थ्यानीति तार्तीयसवनिकानां होत्रकशस्त्राणां संज्ञा । शंसनविशेषविधानार्थः
परकर्तृकस्तवनोपदेशः ।

त ऊर्ध्वमनुरूपेभ्यो विकृतानि शिल्पानि शंसेयुः ।

ते होत्रका अनुरूपेभ्य ऊर्ध्वं बालखिल्यादीनि^४ शिल्पसंज्ञकानि विहरणन्यूङ्गनिनर्दादि-
भिर्विकृतानि शंसेयुः । त इति वचनं होत्रका एवानुरूपेभ्य ऊर्ध्वं शिल्पानि शंसेयुर्हेता
त्वन्यत्रेति ज्ञापनार्थम् । तेन नामानेदिष्टस्यापि शिल्पत्वं साधितं भवति । ऊर्ध्वमनुरूपेभ्य
इति शिल्पानां स्थानविधानम् । विकृतानीतिवचनं विकृतान्यविकृतानि चेति शिल्पानां
द्वैविध्यप्रदर्शनार्थम् । तेनैषु त्रिषु शस्त्रेषु विकृतानि शिल्पानीति विद्यात् । यानि पुनः
प्रकृत्या शिल्पानि शंसेयुरित्यत्रोक्तानि तान्यविकृतानीति विद्यात् । द्वैविध्यप्रदर्शनस्य
प्रयोजनं शिल्पान्यविकृतानि शंसेयुरित्यत्राविकृतानामेव प्रापणार्थम् ।

१ ग. घ. च. चनं वि° । २ च. °मे ‘ स गृणानः ’ इत्यादिके । अ° । ३ घ. शस्त्वा
धूने । ४ ग. घ. °स्वा एका° । ५ घ. ङ. °सेयुरिते° । ६ ङ. झ. °यतानि° । ७ घ. ङ. च.
°युः । शंसेयुरिति । ८ च घ. दिष्टेऽस्या° । ९. °रित्यारभ्योक्ता° ।

मैत्रावरुणस्याग्ने त्वं नो अन्तमोऽग्ने भव सुषमिधा
समिद्ध इति स्तोत्रियानुरूपावथ वालखिल्या विहरेत् ।

अथास्मिन्नवसरे वालखिल्या ऋचो विहरेत् । ताश्च ' अभिप्रवः सुराधसम् ' इत्ये-
वमाद्याः ।

तदुक्तं षोडशिना ।

तद्विहरणं षोडशिना व्याख्यातं ' पादान्वयवधाय ' इत्येवमादिना ।

तस्यैव विशेषं वक्तुमाह—

सूक्तानां प्रथमद्वितीये पच्छः ।

था वालखिल्यसंज्ञका ऋचस्ता अष्टौ सूक्तानि, तेषां ये प्रथमद्वितीये सूक्ते ते परस्परं
पच्छो विहरेदित्यर्थः ।

तृतीयचतुर्थे अर्धर्चश ऋक्शः पञ्चमषष्ठे व्यतिमर्शं वा विहरेत् ।

अयमर्थो विहारप्रकार उच्यते । व्यतिमृश्य व्यतिमृश्य वा विहरणं कर्तव्यं
व्युत्क्रमेणेत्यर्थः ।

तमेव विवृणोति—

पूर्वस्य प्रथमामुत्तरस्य द्वितीयोत्तरस्य प्रथमां पूर्वस्य द्वितीयया ।

पूर्वस्य सूक्तस्य प्रथमामृचमुत्तरस्य सूक्तस्य द्वितीयया ऋचा विहरेत् । उत्तरस्य
प्रथमामृचं पूर्वस्य द्वितीयया ऋचा विहरेत् ।

एवं प्रथमद्वितीययोः सूक्तयोर्द्वयोर्द्वयोर्ऋचोर्विहार उक्तः । अथेदानीं तयोरेव सूक्तयो-
रन्यासामृचामेवंप्रकारस्य व्यतिमर्शविहारस्य प्रापणार्थमाह—

तयोर्नानर्चा ।

ऋचामिति शेषः । तयोः सूक्तयोः । शिष्टानामप्यृचां मध्य एकैकामृचं व्युत्क्रमस्था-
मनेन प्रकारेण व्युत्क्रमस्थया पृथक्पृथक्विहरेदित्यर्थः ।

प्रथमद्वितीयाभ्यां षादाभ्यामवस्येत्प्रथमद्वितीयाभ्यां प्रणु-

यात्तृतीयोत्तमाभ्यामवस्येत्तृतीयोत्तमाभ्यां प्रणुयात् ।

ऋग्व्यतिमर्शं उक्तः । षादव्यतिमर्शश्च कर्तव्यः । स एतैश्चतुर्भिः सूत्रैरुच्यते । प्रथ-
मद्वितीयाभ्यामित्येते शब्दा ऋग्व्यापेक्षया कल्पनीयाः ।

प्रथमद्वितीययोः सूक्तयोर्व्यतिमर्शविहार उक्तः । अथेदानीमुत्तरेषामाह—

एवं व्यतिमर्शमर्धर्चश उत्तरं । एवं व्यतिमर्शसूक्श उत्तरे ।

व्यतिमर्शाधिकारे पुनर्व्यतिमर्शग्रहणं प्रथमद्वितीयाभ्यां षादाभ्यामवस्येत्प्रथमद्विती-
याभ्यां प्रणुयादित्येवमादिनिवृत्त्यर्थम् । अतस्तृतीयचतुर्थयोः सूक्तयोः प्रथमेनार्धर्चनाव-

स्येत् । द्वितीयेन प्रणुयात् । पुनश्च प्रथमेनावसाय द्वितीयेन प्रणुयादिति । इदं च ऋग्विषयमेव । पञ्चमषष्ठयोः प्रथमां शैस्त्वोत्तरस्य द्वितीयां शंसेत् ।

पुनश्चैवम्—

विपरिहरेदेवोत्तमे सूक्ते गायत्रे सर्वत्र ।

ये वालखिल्यानां सप्तमाष्टमे सूक्ते तयोर्विपर्यासं कृत्वा शंसेत् । अष्टमं पूर्वं शस्त्वा पश्चात्सप्तममित्यर्थः । एवकारो विपरिहार एवान्न तयोः कर्तव्यो न विहारप्रतिगर इत्येवमर्थः । उत्तमवचनमष्टावेव सूक्तानि वालखिल्यशब्दवाच्यानीत्येवमर्थम् । गायत्रवचनमुत्तमायाः पङ्क्तेः पङ्क्तिशंसननिवृत्त्यर्थम् । अतोऽसावर्धर्चशः शंसन्त्या । सर्वत्रवचनमस्य विधेः पूर्वस्मिन्नपि प्रापणार्थम् ।

इमानि वां भागधेयानीति प्रागुक्त-

माया आहूय दूरोहणं रोहेत् ।

वालखिल्याभ्य ऊर्ध्वमिमानि वां भागधेयानीत्येतत्सौपर्णसूक्तं शंसेत् । तस्य प्रागुक्तमाया ऋच आहूय दूरोहणं रोहेत् । आहोक्तेऽयमपूर्वो विधीयते । दूरोहणमिति वक्ष्यमाणस्य शंसनस्य संज्ञा । रोहेदिति शंसदित्यर्थः ।

तच्छंसनमारोहणारोहणस्वरूपमिति कृत्वा रोहेदित्युक्तं तदिदानीमुच्यते—

हंसः शुचिषदिति पच्छोऽर्धर्चशस्त्रिपद्या

चतुर्थमनवानमुक्त्वा प्रणुत्यावस्येत्पुनस्त्रि-

पद्याऽर्धर्चशः पच्छ एव सप्तमम् ।

एतामृचमित्थं शंसेत् । प्रथमं पच्छः, द्वितीयमर्धर्चशः, तृतीयं त्रिभिः पादैस्वसायोत्तमेन पादेन प्रणुत्य, चतुर्थमनवानमुक्त्वा प्रणवेनावस्येत् । एतदारोहणम् । अथारोहणम् । पुनस्त्रिपद्येत्येवमादिनोक्तं पञ्चमम्, अर्धर्चशः षष्ठं, पुनः पच्छः सप्तमम् । एतद्दूरोहणं भवति । सप्तमवचनमियमेवैकसप्तकृत्वोऽभ्यस्ता दूरोहणमिति ज्ञापनार्थम् । एवकारः गौतमाचारिकः ।

एतद्दूरोहणम् ।

दूरोहणमिति प्रकृते पुनर्दूरोहणवचनं द्विविधं दूरोहणमस्तीति प्रदर्शनार्थम् । तेन स्वर्गकामस्य चतुरभ्यस्तैव दूरोहणं भवति । तथा च श्रुतिः—‘अथ य एकक्रमाः स्युः’ इत्यादिः ।

१ व. ऊ. च. झ. शस्त्वा दि० । २ च. वोऽयं पू० । ३ च. ०णा विषयस्य । ४ च. ०चनं नियमेन ऋ० । ग. घ. ङ. झ. ०चनमेवमियमुक्त्वा० ।

आवां राजानाविति नित्यमैकाहिकम् ।

दूरोहणान्तरमस्य सूक्तस्योत्तमां शस्त्वाऽऽवां राजानाविति शंसेत्, अन्यदैकाहिकमर्थ-
लुप्तं भवति । ऐकाहिकस्य नित्यवचनादनैकाहिकमनित्यमिति दर्शयति । तथा च श्रुतिः—
'तं यदि दर्प एव विन्देत्' इति ।

इति नु हौण्डिनौ ।

यावेतावुक्तौ विहारौ तौ हौण्डिनसंज्ञकावित्यर्थः ।

अथ महावालमित् ।

अथानन्तरं महावालभिन्नामैको विहारो वक्ष्यत इत्यर्थः ।

एतान्येव षट् सूक्तानि व्यतिमर्शं पच्छो

विहरेद्व्यतिमर्शमर्धर्चशो व्यतिमर्शमुक्शः ।

बालखिल्यानामादितः षट्सूक्तानि त्रिप्रकारं विहरेदित्यर्थः । एवकारः पौनर्वाचनिकः ।

प्रगाथान्तेषु चानुपसंतान ऋगावानमेकपदाः शंसेत् ।

बालखिल्यानां षट्सूक्तानामष्टाविंशतिः प्रगाथास्तेषामन्तेष्वनुपसंतानर्गावानमुक्त्वा वक्ष्य-
माणा एकपदाः शंसेत् । अनुपसंतानं चर्गावानं चानुपसंतानर्गावानम् । विवृत्तिरत्र
च्छान्दसी । अनुपसंतानर्गावानशब्दयोर्द्वैकवद्भावः । तौ चैकपदानां शंसनक्रियाविशे-
षणत्वेन संबध्यते । तेनानुपसंतानविशिष्टमृगावानविशिष्टं च प्रगाथे प्रगाथे समाप्त एकपदानामे-
कैकां शंसेदित्यर्थः । अनुपसंतानता चैकपदानामृगावानवचनोत्तरैः प्रगाथैर्न विधातव्या
भवति । अतः पूर्वं प्रगाथान्तैरेव संबध्यते । तस्य चैकपदानां शंसनविशेषणत्वेनोपादा-
नान्नायं संतानप्रतिषेधपरः, नाप्यवसानविधिपरश्च । अतो यः प्रगाथान्ते प्रणवः स त्रिमात्र
एव भवति । ऋगन्तत्वात्प्रणवस्य प्राप्तिरस्ति । अवसानविध्यभावाच्चतुर्मात्रता नास्तीति
सिद्धम् ।

इन्द्रो विश्वस्य गोपतिरिन्द्रो विश्वस्य भूपतिरिन्द्रो

विश्वस्य चेततीन्द्रो विश्वस्य राजतीति चतस्रः ।

एताश्चतस्रो दशमेऽहनि श्रुतावुत्पन्ना अप्येता आचार्येणात्रैव पठिताः ।

एकां महाव्रतादाहरेत् ।

'इन्द्रो विश्वं विराजति' इत्येतामित्यर्थः ।

१ घ. ङ. च. झ. 'कान्यघा' । २ घ. ङ. च. झ. 'मुक्तं व' । ३ च. याया वि' ।

४ ङ. 'ताऽस्ती' ।

त्रयोविंशतिमष्टाक्षरान्पादान्महानाम्नीभ्यः सपुरीषाभ्यः ।

महानाम्नीभ्यु पुरीषपदास्वैपकर्षणेऽष्टाक्षरास्त्रयोविंशतिरेव पादाः सन्ति तान्सर्वानाहरेत् ।

तैः सहाष्टाविंशतिरेकपदा भवन्ति* ।

षोडशिनोक्तः प्रतिगरोऽन्यत्रैकपदाभ्यः ।

विहृतान्तर्गतानामेकपदानां विहृतप्रतिगरप्रतिषेधार्थमिदं सूत्रम् ।

अवकृष्यैकपदा अविहरंश्चतुर्थं शंसेत् ।

एकपदाश्च वर्जयित्वा चतुर्थं शंसेत् । अविहरन्निति विस्पष्टार्थम् ।

समानमन्यत् ॥ २ ॥

स्तोत्रियानुरूपाविमानि वामित्येतत्समानं, पूर्वाम्यां विहाराम्यामित्यर्थः ॥ २ ॥

ब्राह्मणाच्छंसिन इमानुकं भुवनासीपधामेति

पञ्चायावाजं देवहितं सनेमेति स्तोत्रियानुरूपौ ।

इमानुकमिति पञ्च द्विपदाः । अयावाजमित्येका द्विपदा । एतौ ब्राह्मणाच्छंसिनः स्तोत्रियानुरूपौ ।

अपप्राच इन्द्रेति सुकीर्तिः ।

इदं सूक्तं सुकीर्तिर्नाम वेदितव्यम् । अस्याः संज्ञायाः प्रवृत्तिनिमित्तं तदार्पणत्वं न तच्छब्दवत्त्वमित्येतत्प्रतिपादनार्थं सूक्तादिग्रहणम् ।

तस्यार्धर्चशश्चतुर्थीम् ।

‘युवं सुरामम्’ इत्यस्यानुष्टप्त्वादेवार्धर्चशंसने प्राप्ते पुनर्धर्चशंसनवचनं प्राप्तानुवादः स पुनः प्रदर्शनार्थः । एवंप्रकाराया अन्यशस्यमध्यगताया अर्धर्चशः शंसनं स्वच्छन्दो-
न्यायेन शंसनं भवतीति ।

अथ वृषाकपिं शंसेद्यथा होताऽऽज्याद्यां चतुर्थे ।

‘विहि सोतोः’ इत्येतत्सूक्तं वृषाकप्यार्पत्वाद्वृषाकपिरित्युच्यते । अस्य शंसनो-
पायः पार्थिवे चतुर्थेऽह्न्याज्याद्यां यथा होता शंसेत्तथा वृषाकपिं ब्राह्मणाच्छंसी शंसेत् ।
तस्यां ये धर्मास्त इह कर्तव्या इत्यर्थः । अर्धर्चशंसनं विग्राहस्त्रिरम्भासो न्यूञ्जो निनर्दः
प्रतिगरश्चेति तस्यां धर्माः । तत्र विग्रहः सर्वाज्याद्यायाः सामान्यधर्मः । अर्धर्चशंसनं च

* व.—सपुरीषाभ्य इतिषचनसार्थक्याय पुनरुक्तपदानां त्याग इति देवत्रातः ।

१ च. झ. °षु सपु° । २ क. ग. घ. ङ. च. °स्वपि क° । ३ घ. ङ. ज. तैः षत्° ।
४ च. °त् । एतानि षट्सूक्तान्यविहरंश्चतुर्थरूपकं शंसेत् । ५ झ. °याः स्त्र° । ६ च. तस्या
७ च. °र्माः । विग्राहः । ८ क. च न तत्° । ङ. च त° । च. चास्या ।

न तस्या एव धर्मः । त्रिरभ्यासश्च तादृश एव । न्यूह्मनिनर्दाविपि न केवलं तस्या एव, उत्तरासामपि साधारणत्वात् । तयोरतिदेशे तु येन यत्रातिदेशः कृतस्तस्य वैशेषिकधर्मास्त एवातिदिश्येरन्न तत्र प्रयुज्यमानाः सामान्यधर्मा अपि । एवं सिद्धे यद्धोतृग्रहणं करोति तस्येदं प्रयोजनं चतुर्थेऽहन्याज्याद्यायां ये धर्माः प्रयुज्यन्ते साधारणा वैशेषिकाश्च ते सर्वत्रातिदिश्येरन्ति । एतच्च होतृशब्दस्य कर्तृविशेषवाचित्वात्कर्तुश्च प्रयोगानुबन्धभूतत्वाल्लभ्यते । एवं च त्रिरभ्यासोऽपि प्राप्नोति^१ तत्कृत उक्तं होतृग्रहणं प्रयोगप्रत्यभिज्ञानार्थमिति । तेनाऽऽज्याद्याया आद्यो यः प्रयोगस्तावन्मात्रादेवातिदेशे सिद्धे पुनरभ्यासस्य प्रापकं नास्तीति सिद्धम् ।

पङ्क्तिशंसं त्विह ।

पङ्क्तिवादेव पङ्क्तिशंसने प्राप्ते पुनर्वचनमाज्याद्यायां प्रयुज्यमानत्वादध्वंशंसनमपि प्राप्नोतीति तन्निवृत्त्यर्थम् । तुशब्दो विशेषद्योतकः । अयमत्र विशेषः पङ्क्तिशंसनमिति । इहेति प्रसिद्धोऽयमर्थ इति दर्शयति^२ । तस्मादयं वृषाकपिः पङ्क्तिश्छन्दास्तस्मादिह पङ्क्तिशंसनमेवेति । अनेनैतत्साधितं भवति अतिदेशेनान्यच्छन्दःशंसनमन्यच्छन्दसो न प्राप्यत इति ।

अप्रणवान्तश्च प्रतिगरो द्वितीये पाङ्क्तावसाने ।

आज्याद्याया अतिदेशे सति न्यूह्मनिनर्दविकृतः प्रतिगरोऽपि प्राप्त एव । तत्रार्धर्चशः शस्यत्वात्प्रतिगरस्य च प्रणवान्तत्वेन पठितत्वात्तत्र प्रणवान्त एवासौ संबध्यते । इह पुनः पङ्क्तिशंसनत्वान्न्यूह्मादिविकृतः प्रतिगरोऽवसाने संपद्यत इत्यप्रणवान्त इत्युच्यते । अप्रणवान्तश्च प्रतिगर इत्येतावतैव सिद्धे द्वितीये पाङ्क्तावसाने इति वचनं प्राप्तोऽयमर्थ इति दर्शयति । यस्मादस्मिन्नवसाने प्रणवो नास्ति तस्मादत्रास्मिन्नवसाने प्रणवान्त एव प्रतिगर इति प्रसिद्धिविवेकस्येदं प्रयोजनं योऽयं न्यूह्मादिविकृतः प्रतिगरः स प्राकृत एवेति प्रतिपत्तव्यमिति । तेनैतत्साधितं भवति—प्राकृतकार्यकरत्वात्प्राकृतस्य पुनः प्रयोगो न कर्तव्य इति ।

तस्मादध्वं कुन्तापम् ।

तस्माद्वृषाकपेरध्वं कुन्तापं शंसेत् । तस्मादध्वमिति वचनान्माध्यंदिने वृषाकपौ प्रविष्टे तदनन्तरं कुन्तापस्यासति प्रवेशे तृतीयसवनेऽपि तस्य प्रयोगो नास्तीति गम्यते ।

१ क. ग. घ. ङ. झ. कृतस्तस्य । २ घ. च सर्वेऽत्रा^३ । ३ झ. °ति न त° । ४ ग. घ. ङ. च. झ. °ति । यस्मा° । ५ ङ. झ. °न पाठि° । ६ घ. ङ. च. झ. °णव ए° । ७ च. °दन्यस्मि° । ८ ग. झ. °नेऽप्र° । ९ च. प्राप्ते वि° । १० च. °न्तापः स्यादस° । ११ च. प्रवेशो ।

तस्याऽऽदितश्चतुर्दश विग्राहं निनर्दं शंसेत् ।

तस्य कुन्तापस्याऽऽदितश्चतुर्दश ऋचो विगृह्य विगृह्य निनर्दं निनर्दं शंसेत् ।

विग्राहाः प्रागुक्ताः । निनर्दो यस्मादपूर्वं इति तस्य स्वरूपनिदर्शनायाऽऽह—

तृतीयेषु पादेषु दात्तमनुदात्तपरं यत्प्रथमं तं निनर्देत् ।

तृतीयेषु पादेष्वदितो यदक्षरं तदनुदात्तीकृत्य ब्रूयात् । तस्मात्परं यत्तद्वितीयं तदनुदात्ती कुर्यात् । एतदुक्तं भवति—तृतीयेषु पादेषु प्रथममादित इत्यर्थः । आदितो ये द्वे अक्षरे तयोः पूर्वमनुदात्तं यथा भवेत्तस्मात्परं द्वितीयमुदात्तं यथा भवेत्तथा निनर्दं नितरां ब्रूयादित्यर्थः । तदेवमुच्चारणं निनर्दशब्देनोच्यत इत्यर्थः ।

तदपि निदर्शनायोदाहरिष्यामः । इदं जना

उपश्रुत । नराशंस स्तविष्यते । षष्टिं सहस्रा

नवातिं च कौरम आरुशमेषु दद्वहोम् ३ ।

षकारोऽनुदात्तष्टिकार उदात्तः , अन्यदेकश्रुतिः ।

ओथामो दैवोमित्यस्य प्रतिगरः ।

प्रतिगरेऽप्यादितो यदक्षरद्वयं तयोः पूर्वमनुदात्तमुत्तरमुदात्तं कृत्वा ब्रूयात् । एतत्पाठादेव लभ्यते । अयं प्रतिगरः प्रणवेऽवसाने प्राकृत एवास्य प्रतिगर इति । निनर्दसहि-
तस्यार्धर्चस्येत्यर्थः ।

चतुर्दश्यामेकेन द्वाभ्यां च विग्रहः ।

‘उप वो नर एमसि’ इत्येषा चतुर्दशी सेयं पङ्क्तिस्तस्याः प्रथमोऽर्धर्चस्त्रिपात्तत्र विग्राहे क्रियमाण एवं भवति पूर्वमेकेन विगृह्य ततो द्वाभ्यामवस्येदित्यर्थः ।

शेषोऽर्धर्चशः ।

चतुर्दश्या ऋचो यः शेषः सोऽर्धर्चशः शंस्तव्यः । पङ्क्तिशंसने प्राप्त इदमुच्यते ।

एता अश्वा आप्लवन्त इति सप्ततिं पदानि ।

सप्ततिवचनं शाखान्तरे क्वाचित्पट्सप्ततिपदानि सन्तीति प्रदर्शनार्थम् ।

अष्टादश वा ।

एतावन्ति वा पदानि शंसेत् ।

तान्येतानीत्याह—

नवाऽऽद्यानि ।

आदितो नव पदानि ।

अलाबुकं निखातकमिति सप्त यदीं हन-
त्कथं हनत्पर्याकारं पुनः पुनरिति चैते ।

एतै च द्वे । एतान्यष्टादश पदानि संपाद्य शंसेत्सप्ततिं वेति विकल्पः ।

विततौ किरणौ द्वाविति षष्ठनुष्टुभः ।

षड्ग्रहणं शास्त्रान्तरे भूयस्यः सन्तीति ज्ञापनार्थम् । अनुष्टुब्ग्रहणं विस्पष्टार्थम् ।

दुंदुभिमाहननाभ्यां जरितरोथामो दैव कोशबिले
जरितरोथामो दैव रजनिग्रन्थेर्धानां जरितरोथामो
दैवोपानहि पादं जरितरोथामो दैवोत्तरां जनीमां
जन्यां जरितरोथामो दैवोत्तरां जनीं वर्त्मन्यां
जरितरोथामो दैवेति प्रतिगरा अवसानेषु ।

प्रणवेषु प्राकृता एव ।

इहेत्थ प्रागपागुदगिति चतस्रो द्वेधाकारं प्रणवेनासंतन्वन् ।

चतस्र इतिवचनं पादशः षष्ठिता अपि नाष्टावेकपदाश्चतस्र एवैता द्विपदा द्वेधाकारं
षष्ठिता अपीति प्रदर्शनार्थम् । ताः षष्ठः शंस्तव्याः प्रणवेनासंतन्वन् । अत्राऽऽर्थिकत्वाद्-
वसानस्य त्रिमात्रा एव प्रणवा भवेयुः । असंतन्वन्निति संतानप्रातेषेधादव प्रणवसद्भावे
सिद्धे प्रणवेनेतिवचनमासां ये चत्वारः प्रणवास्तैः सर्वैः संतानो न कर्तव्य इत्येवमर्थम् ।
तेनैतत्साधितं भवति—प्रवहिकानामन्त्याया यः प्रणवस्तेनाजिज्ञासेनीनामाद्यायाः संतानो
भवतीति ।

अलाबुनि जरितरोथामो दैवौ३म् । पृषातकानि जरितरो-
थामो दैवौ३म् । अश्वत्थपलाशं जरितरोथामो दैवौ३म् ।
पिपीलिकावटो जरितरोथामो दैवौ३मिति प्रतिगराः प्रणवेषु ।

अवसानेषु प्राकृता एव ।

भुगित्यभिगत इति त्रीणि पदानि सर्वाणि यथानिशान्तम् ।

सर्वाणि यथानिशान्तमेति वचनादत्रोत्तमेऽपि पदे प्रणवो न कर्तव्य इति गम्यते ।
तेनात्र त्रीणि पदानि यथानिशान्तं शंस्तव्यानि ।

१ च. भूयांसि । २ च. °नाभिज्ञातेऽन्त्याना° । ३ ग. घ. ङ. झ. °सेन्याना° । ४ ग.
घ. ङ. च. झ. °माद्यया सं° ।

श्वा जरितरोथामो दैव पर्णशदो जरितरोथामो दैव गोशफो
जरितरोथामो दैवेति प्रतिगरा बीमे देवा अक्रंसतेत्यनुष्टुप् ।

अनुष्टुप्ग्रहणं विस्पष्टार्थम् ।

पत्नी यीयप्स्यते जरितरोथामो दैव होता
विष्टीमेन जरितरोथामो दैवेति प्रतिगरौ ।

द्वितीयप्रतिगरः प्रणवेऽप्यप्रणवान्त एव पाठसामर्थ्यात् ।

आदित्या ह जरितराङ्गिरोभ्यो दक्षिणामनयन्निति
सप्तदश पदानि ओं ह जरितरोथामो दैव तथा
ह जरितरोथामो दैवेतिप्रतिगरौ व्यत्यासं मध्ये ।

मध्यशब्देन मध्यवर्तीनि षडान्यभिधीक्यन्ते । व्यत्यासमिति तेषु पञ्चदशसु पदेष्वेतौ
प्रतिगरौ क्रमेण व्यत्यस्य प्रयोक्तव्यावित्यर्थः । एतौ मध्य इतिवचनादाद्ये पदे प्राकृत
एव प्रतिगरो भवेत् । उत्तमे तु प्रणवो विहित एव प्रतिगरत्वेन ।

प्रणव उत्तमः ।

उत्तमे पदे प्रणव एवात्र प्रतिगरो भवेदित्यर्थः ।

त्वमिन्द्र शर्मरिणेति भूतेच्छदः ।

भूतेच्छद इत्यासामृचां नामधेयम् ।

तिस्र एता अनुष्टुभो यदस्या अंहुमेद्या इत्याहनस्याः ।

आहनस्या इति नामधेयम् ।

आज्याद्ययोक्ताश्चतुर्थे ।

ता आहनस्याः ' आग्निं न स्ववृत्तिभिः ' इत्यनयर्चा व्याख्याताः । सा
यथा शंस्तव्या, एवमेता अपीत्यर्थः ।

कपृनरो यद्ध प्राचीरजगन्तेति चैते ।

एते अप्यृचावेतयैव व्धारुपाते इत्यर्थः ।

ई ३ इ इ इ इ ई ई ३ इ इ इ इ इ ई ३
इ इ इ किमयमिदमाहो ३ ॐ ३ ॐ ३
ॐ ३ मोथामो दैवोमित्यासां प्रतिगरः ।

आसां दशानामृचामयं प्रणवेषु प्रतिगरो भवति । अवसाने प्राकृत एव ।

दधिक्राव्णो अकारिषमित्यनुष्टुप्सु-
तासो मधुमत्तमा इति च तिस्रः ।

चशब्दादिमा अप्यनुष्टुभ एव ।

अवद्रप्सो अंशुमतीमतिष्ठदिति तिस्रः ।

एतास्त्रिष्टुभः पञ्चः शंस्तथाः ।

अच्छाम इन्द्रमिति नित्यमैकाहिकम् ॥ ३ ॥

उक्तार्थमेतत् ॥ ३ ॥

अथाच्छावाकस्य प्रव इन्द्राय वृत्र-
हन्तमायेति स्तोत्रियानुरूपौ ।

एताः षड्विपदा अछावाकस्य स्तोत्रियानुरूपौ ।

अथैवयामरुदुक्तो वृषाकपिना ।

‘प्र वो महे मतयो यन्तु विष्णवे’ इत्येतत्सूक्तमेवयामरुन्नामकं तद्वृषाकपिना
न्याख्यातम् । यथा वृषाकपिः शंस्तव्यैस्तथैवयामरुन्नामकमपीति । नात्र पङ्क्तिशंसनम् ।
अतिजागतोऽयमेकैयामस्तु, पङ्क्तिशंसनं पुनः पञ्चपदारवेव पङ्क्तिष्वित्युक्तम् । वृषाकप्यति-
देश स्त्वक्षरलाघवादिदमप्युक्तमतिदेशेनान्यच्छन्दसः शंसनमन्यच्छन्दसो न प्राप्नोतीति ।
इममेवाभिप्रायं भगवान्सूत्रकारः स्वयमेव प्रकटयन्प्रणवान्तमेव प्रतिगरं पठितवानाचार्यः ।
तस्य पाठस्य भ्रान्तिमूलता कल्पयितुमयोग्या, आविगानात् ।

ओ ३ ॐ ॐ ॐ ॐ ॐ ओ ३ ॐ ॐ ॐ
ॐ ॐ ओ ३ ॐ ॐ ॐ मदे मधोर्मदस्य मदिरस्य
मदैवो ३ ॐ ३ ॐ ३ ॐ ३ मोथामो दैवोमि-
त्यस्य प्रतिगरं ऋतुर्जनित्रीति नित्यान्यैकाहिकानि ।

नित्यैकाहिकशब्दयोः प्रयोजनमुक्तम् ।

एवमुक्तानि यत्र यत्र द्विपदासु स्तुवीरन् ।

अत्रोक्थशब्दः शिल्पविषयः श्रुतौ तथा प्रयोगदर्शनात् ‘एतानि वा अत्रोक्तानि
नामानेदिष्टो बालखिल्याः’ इत्यादौ । एवं शिल्पानि भवन्ति । पार्थिकात्पष्ठादहोऽन्य-
त्रापि यत्र यत्र होत्रकाणां सर्वेषां तृतीयसवने द्विपदासु यदि च्छन्दोगाः स्तुवीरन् ।
एतदुक्तं भवति—एकाहाहीनसत्रेषु यस्मिन्कास्मिश्चिदहनि तृतीयसवने होत्रकाणां सर्वेषां
यदि द्विपदासु स्तुवीरन् च्छन्दोगास्तत्र सर्वत्राहन्येवं शिल्पानि कर्तव्यानीति । एकस्य होत्र-

कस्य द्वयोर्वा होत्रकयोर्यदा द्विपदासु च्छन्दोगाः स्तुवीरस्तदैकस्य द्वयोर्वा शिल्पानि कर्तव्यानि भवन्ति नैवं सर्वेषामपीति । कुत एतल्लभ्यत एकस्य द्वयोर्वा द्विपदास्तवने शिल्पाः नैवं न भवन्तीति । एतदतो लभ्यते—होत्रकाणां द्विपदास्त्वित्यतो होत्रकाणामितीदं बहुवचनमुक्तमिहावुवर्तते । तस्यैतत्प्रयोजनं यदा सर्वेषां द्विपदास्तवनं तदैव शिल्पान्येवं कर्तव्यानि भवन्ति ।

नित्यशिल्पं त्विदमहः ।

इदं षष्ठमहर्नित्यशिल्पं भवति । शिल्पैरविनाभूतमित्यर्थः । नित्यवचनात्तदतिदिष्टानामप्ययं धर्मो भवतीति गम्यते ।

विश्वजिच्च ।

एतदपि नित्यशिल्पं भवति ।

शिल्पानां प्रवृत्तौ होत्रकाणां सर्वेषां तृतीयसवने द्विपदास्तवनं निमित्तमित्युक्तम् । षष्ठविश्वजितौ नित्यशिल्पावित्येतदप्युक्तम् । एवं स्थिते षष्ठविश्वजितौ यद्यग्निष्टोमसंस्थौ स्यातां यदि वा तृतीयसवने होत्रकाणां सर्वेषां द्विपदास्तवनं न स्यात्तदा कथं तयोर्नित्यशिल्पत्वमापादनीयमिति तत्र निर्वाहमाह—

तौ चेदग्निष्टोमौ यदि वोक्थ्येष्वद्विपदासु स्तुवीरन्माध्यं-
दिन एवौर्ध्वमारम्भणीयाभ्यः प्रकृत्या शिल्पानि शंसेयुः ।

यद्येवं तदा माध्यंदिन एव सवनं आरम्भणीयाभ्य ऊर्ध्वं प्रकृत्या विहारन्यूङ्गादिवर्जितानि शिल्पानि शंसेयुः । माध्यंदिन एवेत्यवधारणं यद्येकस्य द्वयोर्वा तृतीयसवने द्विपदासु स्तुवीरन् सर्वेषां तथाऽपि माध्यंदिन एव सवने सर्वे शंसेयुरित्येवमर्थम् ।

बार्हतान्येव सूक्तानि बालखिल्यानां मैत्रावरुणः ।

यदा माध्यंदिने शिल्पानि शस्यन्ते तदैतावदनेनेति त्रयाणां नियमः क्रियते । बालखिल्यानां यानि बार्हतानि षट् सूक्तानि तान्येव मैत्रावरुणः शंसेत्, बान्यथैव किञ्चिच्छ्लक्ष्ममित्यर्थः ।

सुकीर्तिं ब्राह्मणाच्छंसी वृषाकपिं च पङ्क्तिशंसम् ।

‘तस्मादूर्ध्वं कुन्तापम्’ इत्यनेन कुन्तापस्य वृषाकप्यनन्तरवर्तितायां प्राप्तायां तन्निवृत्त्यर्थं पङ्क्तिशंसनवचनम् । यावान्वृषाकपिः पङ्क्तिशंसनार्हस्तावदेव शंसेत्, न तत्सर्वान्विकुन्तापमपीत्यर्थः ।

१ क. ‘‘शोमादिस्तु’ । २ क. नैव । ३ क. ग. ‘‘नैव न । ४ घ. च. ‘‘वत्येवेति । ५ घ. च. ‘‘ह्या न्यू’ । ६ घ. ‘‘दिविहार’ । च. दिविकार । ७ ग. नान्यत्किञ्चि’ । घ. ब्र. ब्र. नान्यं कं चि’ । च. नान्यन्न किञ्चि’ । ८ क. घ. ‘‘बन्धं कु’ ।

द्यौर्नय इन्द्रेत्यच्छावाकः ।

इदं सूक्तमच्छावाक आरम्भणीयाया ऊर्ध्वं शंसेत् । अस्मिन्पक्ष इदमप्यस्य शिल्पं भवतीति ।

प्रत्येवयामरुदित्येतदाचक्षते ।

एतत्सूक्तं प्रत्येवयामरुदिति श्रुतौ प्रसिद्धमित्यर्थः ।

होतैवयामरुतमाग्निमारुते पुरस्तान्मा-

रुतस्य पच्छः समासमुत्तमे पदे ।

अस्मिन्पक्ष आग्निमारुते शस्त्रे मारुतस्य सूक्तस्य पुरस्तादेवयामरुतं होता शंसेत् । पच्छः । पच्छःशंसनविधानं सर्वाश्चैवाऽऽचतुर्णां इत्यर्धचर्चशंसने प्राप्ते पच्छः शंसने पञ्चपदत्वाद् द्वे पदे अतिरिच्येते इति तदर्थमिदमुच्यते समासमुत्तमे पदे, इति । उत्तमे पदे समस्य प्रणुयादित्यर्थः । होतृग्रहणमच्छावाकनिवृत्त्यर्थम् । अत इदमवगम्यते—अच्छावाकसंघन्धमप्येतत्सूक्तमागन्तुक्त्वेनास्मिन्शस्त्रे विधीयते न मारुतनिविद्धानीयत्वादिति । तेनैतत्साधितं भवति—धायानन्तरं प्रवेशादस्याऽऽहावो मारुतस्य च निविद्धानीयत्वादिति ।

षष्ठे त्वेव पृष्ठयाहन्यहरहः शस्यस्यैकभू-

यसीः शस्त्वा मैत्रावरुणो दूरोहणं रोहेत् ।

एवं माध्यंदिने सवने शिल्पेषु नीयमानेषु पार्थिके षष्ठेऽहन्ययं विशेषः, दूरोहणमपि रोहेदिति । एवकारोऽवधारणार्थः । अस्मिन्पक्षे षष्ठ एवाहनि दूरोहणं रोहेन्न विश्वजितिः त्यवधारणार्थः । पृष्ठयाधिकारे पुनः पृष्ठयग्रहणादिदं दूरोहणं पूर्वस्माद्दूरोहणादन्यदूरोहणमिति ज्ञायते । यदि पूर्वविहितस्यैवावधारणं ततो विश्वजिति व्यावृत्तिर्विधित्वेति स्यात्, तदा तस्य पार्थिक एव संभवात्पुनः पृष्ठयग्रहणं न कुर्यात् । करोति च । अतो ज्ञायते दूरोहणान्तरमेतदिति । अनेनैतत्साधितं भवति—अस्य दूरोहणस्याऽऽहावविध्यमावादाहावो न कर्तव्य इति । अहरहःशस्यस्य पञ्चर्चत्वात्तिष्ठः शस्त्वेत्येतावतैव सिद्ध एकभूयसीरिति वचनं संपातसूक्तेऽप्येतस्य न्यायस्य प्रापणार्थम् ।

संपातसूक्त एकाहीभवत्सु ।

अस्मिन्षष्ठेऽहन्येकाही भवति सति संपातसूक्ते 'कथामहामवृधत्' इत्यस्मिन्दूरोहणं रोहेत्तस्यार्धा ऋच एकभूयसीः शस्त्वा । एकाहीभवत्स्वतिबहुवचनं यदा पुनरिदमहरहानेषु चाऽऽद्यं भवति तदा तत्र तायमानरूपाणामभावाद्नेकाहेऽप्येकाहवद्भवति । तत्र यदि माध्यंदिने शिल्पानि तदाऽहरहःशस्यस्याभावात्संपातसूक्त एव दूरोहणं कर्तव्यमित्येव-

१ च. °तुष्पदा । २ च. °शादाहावस्याभावो । ३ घ. च. °काहा अप्ये ४ घ. च.

°बन्ति । त° ।

मर्थम् । सत्रेषु माध्यंदिने होत्रकाणां शस्त्राण्येवं भवन्ति—स्तोत्रियानुरूपौ कस्तमिन्द्रेति । कद्वानप प्राच इन्द्रेत्यारम्भणीया । सद्योह जात इत्यहरहःशस्यम् । आ सत्यो यमत्वि-
त्यहीनसूक्तम् । एवं मैत्रावरुणस्य ब्राह्मणाच्छंसिनः स्तोत्रियानुरूपौ कन्नव्यो अतसीना-
मिति । कद्वान्ब्रह्मणा ते ब्रह्मयुजेत्यारम्भणीया । अस्मा इदु प्र तवस इत्यहीनसूक्तम् ।
उदु ब्रह्मणीत्यहरहःशस्यम् । एवं ब्राह्मणाच्छंसिनः । अथाच्छावाकस्य स्तोत्रियानुरूपौ
कदून्वस्याकृतमिति । कद्वानुरं नो लोकमनुनेषि विद्वानित्यारम्भणीया । शासद्वहिरित्यहीन-
सूक्तम् । अभितष्टे वेत्यहरहःशस्यम् । एवमेतानि षट् प्रतीकानि चतुर्विंशादिष्वहःसु
भवन्ति । षष्ठ्येषु षष्ठ्यप्रकृतिषु चायं विशेषो भवति—अहीनसूक्तस्थाने संपातसूक्तानि
भवन्ति । मैत्रावरुणस्यैवाऽऽत्वाभिन्द्रेति प्रथमचतुर्थयोरहोः । यं न इन्द्रेति द्वितीयपञ्च-
मयोः । कथामहामवृधदिति तृतीयषष्ठयोः । एवं ब्राह्मणाच्छंसिनः । इन्द्रः पूर्वमद्य एक
इद्यस्तिग्मशृङ्ग इत्येकैकं पूर्ववत् । एवमच्छावाकस्याप्येतानि सूक्तानि भवन्ति । इमामृषि-
च्छन्ति त्वा शासद्वहिरित्येवमेतान्येतेष्वहःसु सत्रविषये शस्त्राणि भवन्ति । एकाहीभावे
कद्वतामारम्भणीयानामहरहःशस्यानामभावः । अतः संपातसूक्ते दूरोहणमित्युक्तं भवति ।

न ह्येकाहीभवत्स्वहरहःशस्यानि नाऽऽरम्भणीया न कद्वन्तः ।

एकाहीभवस्त्विति प्रकृते पुनर्वचनमधिकारार्थम् । वक्ष्यमाणो विधिः सात्रिकेष्वहःस्वे-
काहीभवस्त्विति वेदितव्यम् । एतेष्वहःस्वेकाहीभवत्स्वहरहःशस्यान्यारम्भणीयाः कद्वन्तश्च
न सन्ति । हिशब्दः प्रसिद्धौ । प्रसिद्धाश्चायमर्थो यद्वर्णधर्म एकाहेषु न प्रवर्तत इति ।
अतस्तुल्यन्यायानां तार्थजातवेदस्यादीनामेकाहीभवत्सु प्रवृत्तिप्रतिषेधः सिद्धो भवति ।

कद्वतां स्थाने नित्यान्प्रगाथाऽशस्त्वा
संपातानेव संपातवत्स्वहीनसूक्तानी-
तरेषु ततोऽन्त्यान्यैकाहिकानि ।

सात्रिकेष्वहःस्वेकाहीभवत्स्वेवं शस्यं भवति । कद्वतां स्थाने नित्यानैकाहिकान्प्रगाथा-
ऽशस्त्वा षष्ठ्याभिर्लवप्रकृतिषु संपाताञ्शंसेयुः । इतरेषु चतुर्विंशादिप्रकृतिषु प्रगाथानन्तर-
महीनसूक्तानि शंसेयुः । तत उभयेष्वहःस्वन्त्यान्यैकाहिकानि सूक्तानि शंसेयुः । माध्यं-
दिने सवने होत्रका इति नित्यानां निवर्तकेषु कद्वत्सु प्रतिषिद्धेषु प्राप्ता एव नित्याः
प्रगाथाः किमिति ते पुनर्विधीयन्ते । यत्पुनर्विधानं यदा पुनरेतेषु सामप्रगाथा एकाहेषु
प्राप्नुवन्ति तदा तैर्नित्यानां बाधो न स्यादित्येवमर्थम् । किञ्चान्यत्प्रगाथानन्तरं मैत्रावरुण-
स्यापि संपातोऽहीनसूक्तं वा भवेन्नैकाहिकमित्ययमेव च क्रमः सिध्येत्येवमर्थं च । एवं
हि सत्रेषु मैत्रावरुणस्य क्रमः प्रगाथानन्तरमहरहः शस्यं ततः संपातोऽहीनसूक्तं चेति ।

तत्राहरहःशस्यं पूर्वस्यैकाहिकस्य स्थाने विहितं तत्प्रतिषिध्यत इति पूर्वमेवैकाहिकं प्रति-
प्रसूतं स्यात् । अतस्तदपनीय तत्स्थाने संपातोऽहीनसूक्तं वा भवेत् । अस्यमेवैकाहिकं
प्रतिप्रसूतमस्त्वित्ययं यत्नः क्रियते । एवं चेदन्त्यानां विधानं मन्दफलं भवेत् । अस्तु,
तथाऽप्युत्तरार्थं कर्तव्यमेव ।

संपातवत्सु तु सर्वस्तोमेषु प्राकृते
वैकाहेऽहीनसूक्तान्यादितस्तृतीयानि ।

तुशब्दो विशेषविध्यर्थः । अयमस्मिन्सूत्रे उपरितने च सूत्रे विशेषः सर्वार्थोऽयं सूत्र-
द्वयोक्तो विधिरित्येकाहीभवतामन्येषां च साधारण इत्यर्थः । यदा पुनः संपातवन्त्यहानि
सर्वैस्त्रिवृदादिभिस्त्रयस्त्रिंशान्तैः षड्भिः स्तोमैर्युक्तानि भवन्ति, प्राकृतो वैकाह एभिः स्तोमै-
र्युक्तो भवति तदाऽहीनसूक्तान्यादित इतरेषां सूक्तानां भवन्ति । आदित इति, पुरस्ता-
दित्यर्थः । तृतीयानि च भवन्ति । तृतीयवचने प्रकृतेर्द्विसूक्तत्वान्निमित्तवशेन प्राप्तस्यापि
संपातस्याहीनसूक्तस्य वा लोपः स्यादिति समुच्चयसिद्ध्यर्थम् । अत्र क्रमः—अहीनसूक्त-
महरहः शस्यं संपात इति सत्रेषु मैत्रावरुणस्य । इतरयोरहीनसूक्तं संपातोऽहरहः शस्य-
मिति विशेषः । एकाहीभवत्सु मैत्रावरुणस्येतरयोश्च न विशेषः, अहीनसूक्तं संपातोऽन्त्य-
मैकाहिकमिति । यदा पुनः प्रकृतिभूतो ज्योतिष्टोमः सत्रमहीनमेकाहं वा प्राप्तः, यदा
प्रथमस्य तूर्ध्वं चतुर्थात्सर्वस्तोमोऽतिरात्र इति सर्वस्तोमश्च भवति तत्रायं क्रमः—सर्वेषां
च स्वं स्वमहीनसूक्तं तत एकाहिके च द्वे द्वे सूक्तं इति पूर्वयोरच्छावाकस्याहीनसूक्तं भूय
इदमित्यष्टीयम् । एवमहर्गणप्राप्तवैकाहिकत्वेऽहीनसूक्तानि द्वे द्वे वैकाहिके सर्वेषामिति ।

सामसूक्तानि सप्रगाथानि सर्वपृष्ठेषु पृष्ठानि ।

आदितस्तृतीयानि चोभयं निवृत्तम् । सामसूक्तानि पुरस्तात्सूक्तानामतिदेशविधा-
नादादित इति निवृत्तम् । एकयोगनिवर्तनादन्यदपि निवृत्तम् । यदा पुनः संपाताहीनसूक्तै-
काहिकानि त्रिप्रकाराण्यहानि सर्वपृष्ठानि भवन्ति तदा सामसूक्तानि भवन्ति । तेषां स्थानं
स्वरूपं चोत्तरत्र वक्ष्यते । तेष्वेव शस्त्रेषु शाक्वरैरूपैरैतानि सामानि च पृष्ठकार्यं भवन्ति
तेषां सामप्रगाथाश्च भवन्ति । तदेतत्सामसूक्तानि पृष्ठानि च तानि सप्रगाथानीत्येतन्नयं
सर्वपृष्ठनिमित्तं विधीयते । अस्मिन्नेव सूत्रेऽयं च विधिरैकाहीभवतामन्येषां च साधारणः ।
एवमत्र क्रमः—संपाताहःसु शाक्वरादीनां स्तोत्रियानुरूपाः सामप्रगाथाः कद्वन्त आरम्भ-
णीयाः सामसूक्तान्यहीनसूक्तान्येतावत्सर्वेषां समानम् । ततोऽहरहःशस्यसंपातो मैत्रावरुण-
स्येतरयोः संपाताहरहःशस्ये इति । अहीनाहःस्वेवं भवति—सामसूक्तेभ्योऽनन्तरमहरहः-

१ च. °कृतौ द्विसू° । २ च. °सः, त° । ३ च. इत्याभि । ४ घ. ड. च. °यानीति
चो° । ५ घ. च. झ. °नामिति दे° । ६ घ. ड. च. °कैरैका° । ७ क. रणाः । ८° ।

शस्यमहीनसूक्तं मैत्रावरुणस्येतरयोरहीनसूक्ते अहरहःशस्ये इति । विश्वजिति तु विशेषः—
 अनुरूपेभ्य ऊर्ध्वं वामदेव्यादीनां योनिशंसनमिति प्रकृतौ ज्योतिष्टोमेऽहर्गणमध्यगते
 सामसूक्तान्यहीनसूक्तानि सर्वेषाम् । ततोऽहरहःशस्यमन्त्यमैकाहिकं मैत्रावरुणस्य ।
 इतरयोः पूर्वं ऐकाहिके । ततोऽहरहःशस्ये इति । एवं त्रिप्रकारेष्वहःसु सर्वपृष्ठेषु माध्यंदिने
 सवने होत्रकाणां शस्त्राणि भवन्ति । एषामेवं त्रिप्रकाराणामहामैकाहीभावे सर्वपृष्ठत्वे सत्येव
 शस्यं भवति । कद्वतां स्थानै नित्याः प्रगाथास्ततः सामसूक्तान्यहीनसूक्तानि संपाता
 अन्त्यान्यैकाहिकानोति संपाताहःसु । अहीनाहःसु तान्येव संपातवर्जितानि त्रीण्येव
 सूक्तानि । ज्योतिष्टोमिके तु सामसूक्तान्यहीनसूक्तानि द्वे द्वे चैकाहिके इति सर्वेषाम-
 विशेषः । ततोऽन्त्यान्यैकाहिकानीत्येतदुत्तरार्थमित्युक्तमस्मिन्सूत्रे पूर्वस्मिंश्च सूत्र उपक-
 रोति । प्रकृतेर्द्विसूक्तत्वात्तदन्त्यैकाहिकैर्विनाऽपि द्विसूक्तत्वासिद्धेरेकाहीभवत्स्वप्यहःस्वन्त्या-
 नामपि लोपे प्राप्ते तेषामलोपार्थं तद्वचनम् ।

पृष्ठये संस्थाः ।

वक्ष्यन्त इति शेषः । संस्थाग्रहणं परप्रत्ययत्वात्संस्थानियतेः स्वशास्त्रोक्तेः प्रायिकत्वं
 प्रतिपत्त्यर्थम् ।

अग्निष्टोमः प्रथमं षोडशी चतुर्थमुक्थ्या इतरैः ।

पृष्ठ एवं संस्था भवन्तीत्यर्थः ।

इति पृष्ठयः । प्रत्यक्षपृष्ठः ।

इत्येवंगुणविशिष्टः प्राकृतो यः पृष्ठयः स अयुजेषु रथंतरपृष्ठः । युक्षु बृहत्पृष्ठः ।
 तृतीयादिषु वैरूपादिभिः समुच्चितपृष्ठो यः स प्रत्यक्षपृष्ठसंज्ञकः पृष्ठयो भवतीत्यर्थः ।

अन्यैः परोक्षपृष्ठः ।

एतेभ्योऽन्यैः सामभिर्यत्र पृष्ठकार्यं क्रियते पृष्ठये स परोक्षपृष्ठसंज्ञको भवति ।

एतैर्वापसृष्टैः ।

उपसृष्टैरिति । ऋगन्तरसंबन्धैरित्यर्थः । एतैर्बृहद्रथंतरादिभिः स्वयोन्योऽन्ययोनौ-
 संबन्धैः पृष्ठकार्यं यत्र पृष्ठे क्रियते स च परोक्षपृष्ठः ।

१ क. ग. घ. ङ. झ. 'केह' । २ ग. घ. च. 'त्येवं श' । ३ क. ङ. 'सिद्धेरे' । ४ घ.
 ङ. झ. 'के प्रा' । ५ क. 'रे' । एवं संस्था पृष्ठो भ' । घ. ङ. झ. 'रे' । एवं संस्था भ' । ६ च.
 'संस्थः पृष्ठो भवति । इ' । ७ घ. ङ. झ. 'र्थः' । पृष्ठयो भवति । इ' । ८ घ. ङ. च. झ.
 'ष्टः पृष्ठ' । ९ ङ. झ. 'पृष्ठयः' । १० ङ. झ. 'तृ' । ११ घ. ङ. च. झ. 'पृष्ठयो यः' ।
 १२ घ. 'पृष्ठयो स' । १३ ग. 'वद्वैः पृ' ।

वैरूपादीनामभावे पृष्ठयस्तोमः ।

यदि बृहद्रथंतर एव केवले क्रियेते न वैरूपादयस्तदा पृष्ठयस्तोमसंज्ञो भवति ।

पवमानभाव आपकर्षपृष्ठयः ।

यदि माध्यंदिने पवमाने रथंतरादीनि क्रियेरन्त पृष्ठस्थाने तदाऽऽपकर्षपृष्ठसंज्ञो भवति ।

तनूपृष्ठयो होतुंश्चेच्छयैतनौधसे ॥ ४ ॥

यदि होतुः पृष्ठे निष्केवल्यस्य स्थाने रथैतं वा नौधसं वा कृत्वाऽन्यत्र बृहदादीनि क्रियेरंस्तदा तनूपृष्ठो नाम भवेत् । एवमनेकधा पृष्ठविकल्पा उक्ताः शास्त्रान्तरोक्ताश्च सन्ति, तेषु सर्वेषु बृहदादीनां यथास्थानमक्रियायामस्वयोनिभावं वा दृष्ट्वा यथाविधि योनिशंसनं कर्तव्यम् ॥ ४ ॥

अभिजिद्बृहत्पृष्ठः ।

ज्योतिष्टोमेन सह चतुर्दशाहानि व्याख्यातानि । इदानीं पञ्चदशमहरुच्यते । अभिजि-
ज्ञाम स बृहत्पृष्ठो भवति । पृष्ठानां रथंतरादीनां परप्रत्ययानां विधानस्य प्रयोजनं
छन्दोगप्रत्ययमित्यत्र सूत्रे वक्ष्यते ।

उभयसामा यद्यपि रथंतरं यज्ञायज्ञीयस्य स्थाने ।

इह स्थाने त्रिविधं छन्दोगानामुभयसामत्वं भवति । बृहद्रथंतरयोरन्यतरन्माध्यंदिने पवमाने भवति ब्रह्मसाम्नि वाऽग्निष्टोमसाम्नि वा । तत्रास्माकं पवमानभाव एव । सर्वत्रो-
भयसामत्वं साधयितुमत्रायं यत्नः कृतः । एतदुक्तं भवति सर्वत्र बृहद्रथंतरयोरन्यतरस्य पवमानभाव एवोभयसामत्वं भवतीति । अभिजिति तु यदि पृष्ठस्थाने बृहद्भवति रथंतरं चाग्निष्टोमस्थाने तदाऽप्यत्रोभयसामत्वं भवति । इदमत्र पृष्ठविधानस्य प्रयोजनं यदि पुन-
र्विपरीतं तदाऽप्यनेनैवोभयसामत्वं भवतीति ।

पिबवांस्त्वह सामप्रगाथः ।

इहग्रहणाद्वाचानिकोऽयमर्थ इति दर्शयति ।

पिबा सोमं तमु द्रुहीति मध्यंदिनः ।

तमु द्रुहीत्यनेन साहचर्यात्पिबा सोममित्यस्य भारद्वाजस्य ग्रहणं नान्यस्य ।

१ क. घ. ट. क्रियेते । २ क. ख. °सादि कि° । ३ चं. पृष्ठयवि° । ४ च. °नं छान्दो-
ग्यप्र° । ५ ग. घ. ङ. च. झ. °पृष्ठयस्था° ।

तयोरैकाहिके पुरस्तादन्ये वा शंसेयुः ।

तयोः सूक्तयोः पुरस्तादैकाहिके ' जनिष्ठा उग्र इन्द्रस्य तु वीर्याणि ' इत्येते, अन्ये वाऽनैकाहिके ये केचन तत्कार्ययोग्ये इत्यर्थः । एवं द्विषू(सू)क्तो मध्यंदिनो विहितो भवति पूर्वस्य च विधेर्निरपेक्षत्वात् । तेनैकसूक्तमेव विहितं भवति । अतः सामर्थ्याद्वाचनिकोऽयं विकल्प इति निश्चिनुमः ।

एते एवेति गौतमः सप्तदशत्वात्पृष्ठस्य ।

एवं स्थित एकसूक्तपक्षे न्यायानुगुण्यमस्तीति गौतम आह । एते एव ' पिबा सोमं तमु छुहि ' इत्येते एव कर्तव्ये नैकाहिके अन्ये वेति ।

अयमत्र न्यायः सप्तदशत्वात्पृष्ठस्येति पृष्ठस्य सप्तदशत्वमेकसूक्तत्वे यथा हेतुस्तथोप-
पादयितुमाह—

यावत्स्यो यावत्स्यः कुशानां नवतो दशतो वा निष्के-
वल्ये तावतिसूक्ता मध्यंदिनाः स्युरिति महान्यायः ।

कुशा नाम च्छन्दोगानां स्तुत्याऽऽवृत्तिसंख्यानार्थानि काष्ठानि तासां नवतो वा विमज्ज्य-
मानानां यावत्स्यो निष्केवल्येस्तोमे पूर्णा भवन्ति तावतिसूक्ता माध्यंदिना भवेयुः ।
तावतिसूक्तास्तावत्सूक्ता इत्यर्थः । तावन्ति सूक्तानि येषु माध्यंदिनेषु ते तावतिसूक्ता
माध्यंदिना इत्युच्यन्ते । अयं न्यायः प्राचुर्येण सर्वेष्वह-सु दृष्ट इति महान्याय-इत्युक्तम् ।
अत्र व्यभिचाराशङ्का न कर्तव्या । यत्पुनर्मध्यमे छान्दोगिके चतुश्चत्वारिंशे स्तोमे पञ्च
सूक्तानि दृष्टानि, तत्तु वाचनिकमिति परिहर्तुं शक्यत एव । अत्रापि द्विसूक्तत्वं वाचनि-
कमेवेत्यस्याव्यभिचारिता युक्ता । न्यायव्युत्पादनस्य प्रयोजनं माध्यंदिने तु होतुर्निष्केवल्ये
स्तोमकारितं शस्यामित्यत्र वक्ष्यते ।

मरुत्वतीयस्योत्तमे विपरीति ।

' पिबा सोममभि ' इत्यस्योत्तमे ऋचौ व्यत्यस्य शंसेत् । उत्तमां शस्वोपोत्तमां
शंसेदित्वर्थः ।

चातुर्विंशिकं तृतीयसवनम् ।

अन्यद्वातुरैकाहिकं होत्रकाणां सर्वत्र सात्रिकमेवं ।

१ च. 'थ्यादवाव' । २ छ. 'तृष्ठस्य' । ३ च. 'तृष्ठस्ये' । ४ क. ग. घ.
'वन्ति सू' । ५ क. ग. घ. छ. 'वन्ति सू' ।

उक्तोऽभिजिदधेदानीं स्वरसामानो वक्ष्यन्ते—

अभिप्लवज्यहः पूर्वः स्वरसामानः ।

अभिप्लवस्य यः पूर्वरूपहस्तेनातिदिष्टानि वक्ष्यमाणगुणविशिष्टानि त्रीण्यहानि स्वरसामसंज्ञानि भवन्ति ।

स्वराणि त्विह पृष्ठानि ।

स्वरसंज्ञकानि सामान्येतेष्वहःसु पृष्ठानि भवन्ति । एतदेवैषु स्वरसामशब्दस्य प्रवृत्तिनिमित्तम् ।

तेषां स्तोत्रिया यज्जायथा अपूर्व्यमत्स्य-
पायि ते मह एमेनं प्रत्येतनेति ।

यथासंख्येन तेषामेते स्तोत्रिया भवन्ति । अधिकारादेव तेषामित्यस्यार्थस्य सिद्धौ सत्यां तेषामिति वचनमुत्तरार्थम् ।

आद्यो वा सर्वेषाम् ।

यज्जायथा अपूर्व्येत्ययमाद्यः स्तोत्रियः स एव वा त्रिषु स्वरसामसु स्तोत्रियो भवति ।

वयं घत्वा सुतावन्त इति तिस्रो बृहत्यो यस्ते
साधिष्ठोऽवस इति षष्ठनुष्टुभ इत्यनुरूपाः ।

एकां बृहतीं गृहीत्वा द्वे अनुष्टुभौ च गृहीत्वैकोऽनुरूपो भवति । एवमपरौ चानुरूपौ । अत्र तेषामित्यनेन संबन्धः । तेषां स्वराणां यथासंख्येनैतेऽनुरूपा भवन्तीति ।

स्तोत्रिये यथा युक्ता बृहती तथाऽनुरूपे ।

स्तोत्रिये यत्स्थाने बृहती यत्स्थाने चानुष्टुभावनुरूपे च तत्स्थान एवैताः कर्तव्या इत्यर्थः ।

स्थायीन्येतानि यथा बृहद्रथंतरे ॥ ५ ॥

यथा बृहद्रथंतरे पृष्ठ्याभिप्लवधोस्तदतिदिष्टेषु चःहःसु पृष्ठत्वेन योनिशंसनरूपेण वा स्थायिनी नित्ये एवं स्वरसामसु स्वराणि नित्यानीत्यर्थः ॥ ५ ॥

विषुवान्दिवाकीर्त्यः ।

विषुवानित्येकोनविंशमहस्तदिदानीमुच्यते विषुवान्दिवाकीर्त्यो भवति । अयं विधिः वर्षाणि निष्प्रयोजनः । उदिते प्रातरनुवाकविधानात्तस्य चाग्निष्टोमसंस्थत्वाद्भिष्टोमस्य

चाहन्त्येव समापनीयत्वात्कर्मणश्च कीर्तयतो विषयत्वाच्च । अतस्तद्विधायकब्राह्मणस्य
तत्साधनमतानां शस्त्रादीनां च दिवैवाध्ययनं कर्तव्यमित्येवमर्थोऽयं यत्नः कृतो भगव-
ताऽऽश्वलायनाचार्येणति मन्तव्यम् ।

उदिते प्रातरनुवाकः ।

अनुवक्तव्य इति शेषः ।

पृथुपाजा अगर्त्य इति षड् धाव्याः सामधेनीनाम् ।

अस्मिन्नहनि सामिधेनीनामुत्तमायाः प्रागेताः षड्भूचो धाव्या भवन्ति । धाव्या-
ग्रहणं स्थानलामार्थम् । सामिधेनीग्रहणं शस्त्रधाव्यानिवृत्त्यर्थम् ।

सौर्यः सवनीयस्योपालम्भ्यः ।

सुत्याधिकारादेक सवनीयत्वे सिद्धे सवनीयग्रहणं सवनीयस्योपालम्भनं कृत्वा पश्चात्सौर्ये
आलम्भ्य इत्येवमर्थम् ।

सोमापौष्णो वा ।

अथ वा पशुरुपालम्भ्यः पूर्वो वेति विकल्पः ।

समुद्रादूर्मिरित्याज्यं त्वं सुमेधं कया शुमेति च मरुत्वतीयम् ।

एकविंशद्वादीनस्तोत्रेऽपि विषुवत्पथोः सूक्तयोः समुचितयोरेक मरुत्वतीयत्वं सिद्धयर्थं
चशब्दः ।

महादिवाकीर्त्यं पृष्ठम् ।

महादिवाकीर्त्यमिति सामनाम् ।

विभ्राद्बृहत्पिबतु सोम्य मधु नमो मित्रस्य
वरुणस्य चक्षस इति स्तोत्रियानुरूपौ यदि
बृहद्रथंतरे पवमानयोः कुर्युर्योनी एनयोः शंसेत् ।

उत्तरविवक्षार्थोऽयमनुवादः ।

रथंतरस्य पूर्वाम् ।

पूर्वशिष्टत्वात्समासे च पूर्वनिपातत्वाद्वृहते योनिः पूर्वं शंस्तव्येत्येतदभासनिवृत्त्यर्थं
सूत्रम् । एतत्सार्वत्रिकम् । अनयोर्योनिशंसनप्राप्तावार्त्तमस्त्वहनि निमित्तक्रमादेवैषोऽर्थः
सिद्ध एवेति ।

१ घ. च. 'यस्याऽऽलम्भं' कुं । २ क. घ. ङ. 'यसि' । ३ झ. पूर्वं 'सृष्ट' । घ. ङ.
पूर्वं 'विरि' ।

आद्ये मवतोऽन्याभिरपि संनिपाते ।

अन्याभिर्वैरूपादीनां योनिभिः सह यदा बृहद्रथंतरयोर्थोनी शस्येते तदैतयोर्थोनी शस्त्वाऽन्येषां योनीः शंसेत् । अयमपि विधिः सार्वत्रिक एव ।

उत्तमस्त्वह सामप्रगाथः ।

इन्द्रमिद्वेतातय इत्येषः ।

नृणामु त्वा नृतमं गीर्मिरुक्थैरिति तिस्रो यस्ति-
ग्मशृङ्गोऽभि त्वं मेषमिन्द्रस्य नु वीर्याणीति ।

नृणामु त्वेत्येवमादीनि निष्केवल्यस्य सूक्तानि ।

एतस्मिन्नैन्द्रां निविदं शस्त्वा शंसेदेवोत्तराणि षड्भिरुक्थै-
रस्य सुत इत्त्वमेष प्रपूर्वावृषामदः प्र मां हिष्ठाय त्यमूष्विति ।

एतस्मिन्नित्यनुच्यमाने सूक्तं समाप्य निविदस्यात्तन्नित्यर्थं सूक्तमध्ये निविदः प्रापणार्थ-
मेतस्मिन्नित्युच्यते । ऐन्द्रामिति विशेषणमत्रानैन्द्र्यपि निविदस्तीति ज्ञापनार्थम् । तेन
दूरोहणस्यापि निविदं साधितं भवति । तथा च श्रुतिरस्ति 'एषा ह वा अत्र
निविद' । निविदिति दूरोहणस्य निवित्वे सति प्रयोजनम् 'एकपञ्चाशतं द्विपञ्चाशतं वा
शस्त्वा मध्ये निविदं दधाति तावतीरुत्तराः शंसति' इत्यवसंख्येयाने 'हंसवती न
संख्येया' इति । निविदं शस्त्वोत्तराणि षडित्युच्यमाने सूक्तशेषस्याशंसनमाशङ्क्येत
तन्नित्युच्यर्थं शंसे देवेत्युक्तम् । शंसेदेव सूक्तशेषमुत्तराणि च षट्सूक्तानीत्युक्तं भगवता सूत्रका-
रेण । षडग्रहणमेकविंशद्दीनस्तोमेऽपि विधुवति सूक्तहानिर्मा भूदित्येवमर्थम् । उत्तमग्रहणं
प्रदर्शनार्थम् । अतः पूर्वेषामुत्तरेषां च हीनस्तोमेऽपि विधुवति सूक्तहानिर्नास्तीति सिद्धम् ।

इह ताक्षर्यमन्ततः ।

अस्मिन्नहनि निष्केवल्यसूक्तेष्वेवान्ततस्तार्क्ष्यं शंसेत् । अतोऽत्र निविद्वानीयत्वमप्यस्य
भवतीति गम्यते । ततोऽत्र ताक्षर्यस्य पृथगाह्वानं न भवतीति । अन्यत्र तु सूक्तानन्त-
र्भावात्तैम्यश्चान्यदनन्तरमित्याहावो भवति । त्यमूष्वित्यत्र हीनपादग्रहणात्सर्वत्र ताक्षर्यं
सूक्तमेव भवति ।

तस्यैकां शस्त्वाऽऽहूय दूरोहणं रोहेत् ।

तस्य ताक्षर्यस्यैकामृचं शस्त्वाऽऽहूय दूरोहणं रोहेच्छंसेत्पूर्ववत् ।

१ ग. चिर्षत्यर्थं । २ क. ख. 'र्थं दे' । ३ घ. छ. झ. सूक्तं शे' । ४ ङ. 'पां चाही' ।

५ य. 'ते । अतोऽ । ६ घ. ङ. च. झ. 'न्तर्याभावा' ।

इति निष्केवल्यं विकर्णं चेद्ब्रह्मसामोर्ध्वं नुरु-
पात्तं वो दस्ममृतीषहमभि प्र वः सुराधसमिति
ब्राह्मणाच्छंसी श्येतनौधसयोर्योनी शंसेत् ।

यदि ब्राह्मणाच्छंसिनः स्तोत्रे विकर्णं साम कुर्युस्तदा ब्राह्मणाच्छंस्यनुरूपादूर्ध्वं ' तं
वो दस्ममृतीषहम् ' इति नौधसयोनिम् । ' अभि प्र वः सुराधसम् ' इति श्यैतयोनिं च
शंसेत् । श्यैतस्य पूर्वनिपातोऽह्योऽक्षरत्वात् ।

नौधसस्य पूर्वा श्यैतस्योत्तराम् ।

नौधसस्य पूर्वमित्येतावतैव सिद्धे श्यैतस्योत्तरत्वे पुनस्तस्योत्तरवचनं ' तं वो दस्ममृती-
षहम् ' इति नौधसयोनिं पूर्वमुक्त्वा ' अभि प्र वः सुराधसम् ' इति पश्चादुक्त्वा श्यैतनौ-
धसयोर्योनी इति व्युत्क्रमेण साम्नो निर्देशं कृतवानतस्तैर्द्धान्त्युपनिवृत्त्यर्थं पूर्वमुत्तरामिति
चोक्तवान् । या पूर्वोक्तः सा नौधसयोनिः, योत्तरा सा श्यैतस्येत्ययमर्थः सिद्धो भवति ।
शंसने च नौधसस्य योनिं पूर्वं शंसेत्पश्चाच्छ्यैतस्येत्ययमर्थोऽत्रैव साधयितुमुभयोर्ग्रहणं
कृतमिति सिद्धम् ।

एतद्धोत्रकाणां योनिस्थानं यच्च प्रगाथ

आह्वानमेताभ्यस्तत्पश्चाद्वापपरिमितत्वात् ।

यत्प्रगाथे प्रकृतिप्रसमाह्वानं तद्योनिभ्य एव भवति न प्रगाथेभ्य इत्यर्थः । एवं
चेद्ब्रह्मनादेवायमर्थः सिध्यति किं हेतुवचनेनेति । हेतुवचनस्येदं प्रयोजनं, पश्चाद्वापतिरेक-
भयदेवेदमन्यदीयमाह्वानमन्यस्योच्यते वचनबलादित्येतद्दर्शयितुमिति ।

उत्तमेनाऽऽभिप्लविकेनोक्तं तृतीयसवनम् ।

' षष्ठस्य सावित्रार्भवे तृतीयेन ' इत्यादिना ।

ऐकाहिकौ तु प्रतिपदनुचरौ ।

नाऽऽभिप्लविकौ ' विश्वो देवस्य नेतुः ' इत्याद्यावित्यर्थः ।

भासं च यज्ञायज्ञीयस्य स्थाने ।

भासं नाम सामविशेषः । तदत्र कर्तव्यमित्यर्थः ।

पृक्षस्य वृष्णो अरुपस्य नू सह इति स्तोत्रियानुरूपौ ।

भासस्येत्यर्थः ।

मूर्धानं दिवो अरतिं पृथिव्या मूर्धा

दिवो नाभिरग्निः पृथिव्या इति वा ।

इमौ वा पूर्वौ वेति विकल्पः ।

१ च. 'र्णं ब्रह्मसा' । २ च. 'न्वोऽतिदेशं' । ३ च. 'द्धान्त्यपनुत्त्यर्थ' । ४ च. 'मिच्छति' ।
५ म. घ. ङ. झ. पूर्वौ वे' ।

अन्यासु चेदेवंलिङ्गास्वतोऽनुरूपः ।

उक्ताभ्योऽन्यासु मूर्धलिङ्गासु चेद्भासः क्रियेत तदा भासस्तोत्रियं गृहीत्वा 'मूर्धा दिवो नाभिः' इत्ययमेवानुरूपः कर्तव्य इत्यर्थः ।

आवृत्ताः स्वरसामानः ॥ ६ ॥

आवृत्ताः प्रतिलोमा इत्यर्थः । स्वरसामानमुत्तमः प्रथमो मध्यमो मध्यम आद्योत्तम इत्येषां पुनर्वचनं नवरात्रपूरणार्थं नाहरन्तरसिद्धयर्थमिति ॥ ६ ॥

विश्वजितोऽग्निं नर इत्याज्यम् ।

विश्वजिज्ञाम विश्वमहरुच्यते । तास्मिन्नहनि विश्वजिति 'अग्निं नरो दीधितिभिः' इति सूक्तमाज्यं भवति ।

चतुर्विंशेन मध्यंदिनः ।

निष्क्रेवल्यमरुत्वतीये चतुर्विंशेन व्याख्याते इत्यर्थः ।

अत्र विशेषमाह—

वैराजं तु पृष्ठं सन्यूङ्क्षम् ।

अत्र वैराजं नाम साम पृष्ठस्थाने भवति । तस्य च 'पिबा सोममिन्द्र मन्दतु त्वा' इति विराजस्तोत्रियानुरूपौ भवतः । तासां मध्यमेषु पादेषु न्यूङ्क्ष्य भवतीति वैराजं पृष्ठं सन्यूङ्क्षमित्युक्तम् ।

बृहतश्च योनिं प्राग्वैरूपयोन्याः ।

चतुर्विंशतिदेशादेव बृहतः क्रियमाणस्य योनिशंसने प्राप्ते पुनर्वचनं योनिशंसनस्य निमित्त*द्वये सत्यपि सकृदेवास्य योनिं शंसेदित्येवमर्थम् । प्राग्वैरूपयोन्या इत्येतस्मिन्क्रमे सिद्धेऽपि पुनर्वचनं बृहतश्च योनिमित्येतावत्युच्यमाने योन्यन्तरानिवृत्तिशङ्का स्यादिति तदाशङ्कानिवृत्त्यर्थम् ।

होत्रकाणां पृष्ठानि शाक्रवैरूपरैवतानि ।

होत्रकशस्त्रस्तोत्रेष्वेतानि सामानि भवन्तीत्यर्थः । अतस्तेषां योनयोऽस्मिन्नहनि होत्रकाणां शस्त्रेषु स्तोत्रिया भवन्ति । अनुरूपश्च तस्य स्तोत्रियस्य स्वकीयो भवति ।

ते योनीः शंसन्ति ।

त इति विशेषणं पृष्ठवन्तोऽपृष्ठवन्तश्च होत्रकाः सन्तीति होत्रकद्वैविध्यप्रतिपादनद्वारेण द्विविधो विश्वजित्सर्वपृष्ठोऽसर्वपृष्ठश्चेति प्रदर्शयति । तथा चतुर्विंशमहाव्रताभिजिद्विश्वजिदि-

* घ.—अत्रोक्तमेकम् । यत्पवमाने तस्य योनिरनु० नामन्यत्र शंभेदिति प्राकृतमपरम् ।

१ च. 'न्यास्ववैलि' । २ च. 'ध्य आ' । ३ च. 'योऽन्तत इ' । ४ क. ग. घ. ङ. झ. 'हतोकि' । ५ घ. ङ. झ. 'वतोऽपृ' ।

त्यसर्वपृष्ठग्रहणं कुर्वन्नपि भेदेन विश्वजिह्वहणं करोति । तदपि दर्शयत्यसर्वपृष्ठो विश्वजिह्व-
स्तीति । अतस्ते पृष्ठवन्तो होत्रका योनीः शंसन्ति ।

वामदेव्यस्य मैत्रावरुण उक्ते ब्राह्मणाच्छंसिनः ।

उक्ते इति । श्यैतनौषस्योर्योनी इत्यर्थः ।

काले यस्याच्छावाकः ।

वामदेव्यकाले ययोरेते योनी इति प्रदर्शनार्थमाह ।

एकाहिकौ स्तोत्रियावेतयोर्योनी ।

‘कया नश्चित्र आभुवत् ’ ‘तरोभिर्वो विदद्वसुम् ’ इत्येते इत्यर्थः ।

ता अन्तरेण कद्वतश्चैतेषामेव पृष्ठानां सामप्रगाथान् ।

ता योनीः कद्वतः प्रगाथांश्चान्तरेण मध्य इत्यर्थः । एतेषां शाक्वरैवरूपैरैवतानां साम-
प्रगाथान्शस्युरैकैकमेकैकः । ‘सामसूक्तानि सप्रगाथानि ’ इत्यत्र सामसूक्तानां च साम-
प्रगाथानां च सर्वपृष्ठेषु प्राप्तिरुक्ता । ईह तेषां मध्ये सामसूक्तानां स्वरूपं स्थानं चोच्यते ।
अन्येषां स्थानमेव, स्वरूपस्यान्यत्रोक्तत्वात् ।

सत्रा मदासो यो जात एवामूरेक इति
सामसूक्तानि पुरस्तात्सूक्तानामुक्तं तृतीय-
सवनमुत्तमेन पृष्ठ्याहैकाहिकौ तु प्रतिपद-
नुचरौ बृहच्चेदग्निष्टोमसाम त्वमग्ने यज्ञाना-
मिति स्तोत्रियानुरूपाविति नवरात्रः ।

योऽयमभिजिह्वादिर्विश्वजिह्वतोऽहःसमूह उक्तः । स नवरात्रसंज्ञो वेदितव्यः (स
* चाभिजिह्वस्वरसामानो विषुवानावृत्ताः स्वरसामानो विश्वजिह्वेति नवरात्रः ।)

सर्वेऽग्निष्टोमाः ।

सर्वग्रहणं स्वरसामसूत्रयोरप्याग्निष्टोमत्वसिद्धयर्थम् । अभिप्लवप्रकृतित्वात्तयोरुक्त्यसं-
स्यताऽऽशङ्क्येतेति ।

उक्थयानेके स्वरसाम्नः ।

एवं केचिच्छाखानुसारिण इच्छन्तीत्यर्थः ।

द्वितीयमाभिप्लविकं गौरायुरुत्तरम् ।

तृतीयमाभिप्लविकमित्यर्थः । संज्ञाप्रसङ्गादयमपि संज्ञाविधिरुच्यते ।

* धनुश्चिह्नान्तर्गतोऽयं ग्रन्थः ग. च. पुस्तकस्थः ।

१ घ. च. ‘त्यत्र स’ । २ घ. क. ‘द्वन्तः प्र’ । ३ घ. च. ‘इहैते’ ।

त्र्यहकल्ले पूर्वस्माद्ग्रहात्सवनशो यथान्तरं गौरायुरुत्तरात् ।

यदि गोआयुषी त्र्यहकल्ले भवतस्तदैवं भवतः, पूर्वस्मादाभिष्विक्यत्र्यहात्सवनं सवन-
मादाय यथान्तरं यथाक्रमेणेत्यर्थः । एवं गौर्भवति । प्रथमात्प्रातःसवनं, द्वितीयान्माध्य-
दिनं सवनं, तृतीयात्तृतीयसवनमिति । एवमुत्तरादाभिष्विक्यात्र्यहात्सवनशो यथान्तरमायु-
रित्यर्थः ।

षष्ठहकल्ले युग्मेभ्यो गौरयुजेभ्य आयुः ।

षष्ठहकल्ले ते एव तदैवं भवतः । अभिष्विक्य युग्मेभ्योऽहोभ्यः सवनशो यथान्तरं
गौः कल्प्यः । अयुजेभ्य आयुरिति पूर्ववत् । एवं त्रिप्रकारा गोआयुषोरुत्पत्तिः ।

दशरात्रे ।

अधिकारोऽयम् । एतद्विदमित्यस्मात्प्राग्यद्वक्ष्यते दशरात्र इति वेदितव्यम् । वक्ष्य-
माणानि च दशाहानि दशरात्रसंज्ञानि भवन्तीत्युभयमत्रोच्यते ।

पृष्ठयः षष्ठहः पूर्वत्र्यहः पुनश्छन्दोमाः ।

प्रथमं तावत्पृष्ठयः षष्ठहो भवति । ततः पृष्ठयस्यैव यानि त्रीणि पूर्वाण्यहानि तेषां
त्रयाणां छन्दोमा इति संज्ञा । एतानि दशरात्रे नवाहानि । पुनर्ग्रहणं किमर्थम् । स एव
पूर्वत्र्यहः पुनरावर्तते तस्यान्यत्वमत्र नास्तीति ज्ञापनार्थम् । तेनेदं साधितं भवति—
स्वरसाम्नामाभिष्विक्यत्वे सत्यप्यैकाहिक एव सामप्रगाथस्त्रिष्वप्यहःसु भवति नाऽऽभि-
ष्विक इति ।

न त्वत्र स्थायि वैरूपं तृतीये ।

अत्रेति छन्दोमप्रत्ययार्थमुच्यते । तेनात्र छन्दोमेषु तृतीयेऽहनि वैरूपं साम न
स्थायि भवति । अनित्यमित्यर्थः । एतदुक्तं भवति—यदि पृष्ठस्थाने तत्कुर्युस्तदा स्तोत्रि-
यत्वेन संसेत, यदि स्थाने न तत्कुर्युर्योनिशंसनमपि न कुर्यादिति । अस्त्यत्रग्रहणे दशरा-
त्राधिकारात्तस्य तृतीयेऽहनि वैरूपस्थानित्यता प्रसज्येतातस्तन्निवृत्त्यर्थमत्रग्रहणम् ।

प्रथमस्य च्छान्दोमिकस्य द्विषूक्तो मध्यंदिनः ।

दशरात्राधिकाराच्छान्दोमिकस्येति विशेषणम् । द्विषूक्तवचनं संसेवेऽपि द्विषूक्तता-
सिद्धयर्थम् । तेनात्र 'उद्धरेदितराणि' इत्ययमेव पक्ष आश्रयणीय इति ।

१ व. ड. सं. पृष्ठयस्था । २ च. 'दि तस्थाने न कुर्युः' । ३ ड. 'श्छन्दो' ।

४ च. आरम्भणी ।

वैषुवते निविद्धाने पूर्वे च ।

‘ त्वं सुमेषं कया शुभा ’ इति च मरुत्वतीयम् । ‘ अभि त्वं मेषमिन्द्रस्य नु वीर्याणि ’ इति निष्केवल्यम् ।

द्वितीयस्य शंसा महान्महश्चित्त्वमिन्द्र
पिबा सोममभि तमस्य द्यावापृथिवी
महाँ इन्द्रो नृवदिति मरुत्वतीयम् ।

द्वितीयस्य छान्दोमिकस्येत्यर्थः ।

अपूर्व्या पुरुतमानि तां सुते कीर्तिं त्वं महाँ इन्द्र
यो ह दिवश्चिदस्य त्वं महाँ इन्द्र तुभ्य-
मिति निष्केवल्यं तृतीयस्येन्द्रः स्वाहा गायत्साम
तिष्ठा हरी प्रमांदिन इमा उत्विति मरुत्वतीयम् ।

छान्दोमिकस्येत्यनुवर्तते ।

सं च त्वे जग्मुरिति सूक्ते आ सत्यो यात्वहं भुवं तत्त
इन्द्रियमिति निष्केवल्यमायाहि वनसेमा नु कं बभु-
रेक इति द्विपदा सूक्तानि पुरस्ताद्वैश्वदेवसूक्तानाम् ।

एतानि सूक्तानि लक्षणतो द्वैपदान्येव, तत्किमर्थमेषां द्विपदावचनामिति । अस्येदं प्रयोजनं समाम्नायस्य बलीयस्त्वज्ञापनार्थम् । तेनैतत्साधितं भवति—याश्चतुष्पदावत्साम-
म्नाये पठ्यन्ते द्विपदाः ‘ पवस्व सोम मन्दयन्परिप्रधन्वेन्द्राय सोम ’ इत्येवमाद्यास्तासां ग्रावस्तोत्रे चतुष्पदावदेव स्तेवनं भवति । याः पुनर्द्विपदावदेव समाम्नायन्ते तासामध्यासव-
दित्युक्तमिति । वैश्वदेवसूक्तानामिति कर्मधारयः समासो वैश्वदेवानि च तानि सूक्तानि चेति । अतस्त्रिष्वहःस्वेतानि यथाक्रमेण भवन्ति । तथा च व्यूहलस्य प्रथमे छान्दोमिके वक्ष्यति ‘ इनेत्यानि द्विपदासूक्तानि ’ इति सर्वेषु छान्दोमिकेषु प्रैप्तानीति दर्शयति ।

इति नु समूहलः ॥ ७ ॥

दशरात्रोऽधिकृतः । तत्र नवाहान्युक्त्यं ‘ इति नु समूहलः ’ इत्युपमंहतवानाचार्यः । तेनैतज्ज्ञायते समूहलव्यूहलौ नवरात्रावपि स्त इति । दशममहर्षक्ष्यते, तच्च साधारणं द्वयोः । तेन समूहलो व्यूहलश्च दशरात्रो भवति । नवरात्र(त्रो) दशरात्र इत्युभयथा व्यवहारोऽस्त्येव । उभयथाव्यवहारेऽपि नैवाहानि विक्रियन्ते दशमं तु तुल्यमेवेति सिद्धम् ॥ ७ ॥

व्यूहलश्चेत्पृष्ठयस्योत्तरे ऽयहे मध्यंदिनेषु गाय-
त्रांस्तृचानुपसंशस्य तेषु निविदो दध्यात् ।

यदि व्यूहलो दशरात्रस्तदा पूर्वस्मादयं विशेष उच्यते^१ । पृष्ठयस्योत्तरे ऽयहे मध्यं-
दिनेषु सूक्तेषु गायत्रांस्तृचानुपसंशस्य तेषु तृचेषु निविदो दध्यात् । गायत्रग्रहणं गायत्रे-
ष्वप्यहःसु सवनच्छन्द इति दर्शयितुम् । अतोऽत्र गायत्र्याः सवनच्छन्दस्त्वान्निविदतिपत्तौ
गायत्र एवान्यस्मिंस्तृचे निविद्धेया । अन्यत्रापि निविदतिपत्तावेवं भवति । यत्सवनच्छन्द-
स्तत्सवनच्छन्दस्कं सूक्तमाहृत्य तस्मिन्निविद्धेया नातिपन्नच्छन्दस्के सूक्त इति । उपसंशस्येति-
वचनं तृचानामेतेषां सूक्तत्वेन स्वातन्त्र्यनिवृत्त्यर्थम् । इतरथा 'तृचानेव याज्ञिकाः सूक्त-
माहुः' इतिस्मरणात्सूक्तान्येव सूक्तस्थानेष्वहीनेष्विति परिभाषया च स्वतन्त्रत्वं स्यात् ।
तैत्थ्य हीनस्तोमेषु तृचवर्जनमन्यस्योद्धारः स्यात् । इष्यते च तृचैसाहितस्यान्यस्य सूक्तस्या-
लोपः । संसवे च तृचसहितात्सूक्तादेव पुरस्तादावापो न केवलतृचादेवेतीत्येवमपि लभ्यते ।
तृचानामसत्यपि सूक्तत्वे तृचेष्वेव निविद्धेयेत्येवमर्थं 'तेषु निविदो दध्यादित्युक्तम् ।'
तेनैकां तृच इत्येवं निविद्धेया भवति ।

इमं नु मायिनं हुवे त्यमु वः सत्रासाहं
मरुत्वाँ इन्द्रमीद्वस्तमिन्द्रं वाजयामस्ययं
ह येन वा इदमुप नो हरिभिः सुतमिति ।

एते षट् तृचाः ।

त्रैष्टुमान्येषां तृतीयसवनानि ।

एषामह्नां तृतीयसवनानि त्रैष्टुमानि भवन्ति । इदमपि सवनच्छन्दस्त्वेन विधीयते ।
प्रयोजनमपि पूर्ववदेव द्रष्टव्यम् ।

चतुर्थेऽहन्या देवो यातु प्र द्यावेति
वासिष्ठं प्र ऋभुभ्यः प्रशुकैत्विति वैश्वदेवं
वैश्वानरस्य सुमतौ क ई व्यक्ता अग्निं
नर इत्याग्निमारुतमष्टादशोत्तमे विराजः ।

विराड्वचनं विराज एवैता ऋचो नाऽऽसां विराड्वर्धो न्यूङ्ग इति ।

द्विपदा एकादश मारुत एकविंशतिर्वैश्वदेवसूक्ते ।

द्विपदा इति शेषः । द्विपदावचनमुक्तप्रयोजनम् ।

१ च. °ते । उभयत्र पृ° । २ च. °तश्चाही° । ३ ग. ड. झ. °च संहि° । ४ घ. ड.
च. °पः । शंसने च । ५ च. °नैकवृ° । ६ च. °न न वि° । ७ ग. घ. ड. झ. °ति विहे° ।

पञ्चमस्योदुष्य देवः सविता दमूना इति तिस्रो
मही द्यावापृथ्वी इह ज्येष्ठे इति चतस्रे ऋभु-
र्विभ्वा स्तुषे जनमिति वैश्वदेवं हविष्पान्तं वपुर्नु
तदग्निर्होता गृहपतिः स राजेति तिस्र इत्याग्निमा-
रुतमुत्तमा वैश्वदेवसूक्ते साध्यासोत्तमा जातवेदस्ये ।

ऋच्यध्यस्यत इत्यध्यासः । समाप्तार्थायामृचि यस्यामुक्तार्थ इव यः पूर्वपादसदृशः
पादो विधीयते सोऽध्यास इति विद्यात् ।

सर्वत्राध्यासानुपसमस्य प्रणुयात् ।

उपसमासोऽनामाकृत्वा प्रणवं * यथर्गक्षरमेव संधाय वचनम् । ऋगन्ते तु प्रणवः
कर्तव्यः । एवं सर्वत्रवचनं प्रकरणादुत्कृष्याप्ययं विधिः प्रवर्तत इत्येवमर्थम् । सर्वत्रवचनं
कारणमन्तरेणाप्यस्य विधेः प्राणार्थम् । साध्यासानामचतुष्पादत्वादध्वर्चशंसननिवृत्त्यर्थं
वचनम् ।

पष्ठस्योदुष्य देव इति गार्त्समदं किमु श्रेष्ठ
उप नो वाजा इति त्रयोदशाऽऽर्भवं चतस्रश्च
वैश्वदेवसूक्ते तृचमन्त्यमुद्धरोदिति वैश्वदेवम् ।

किमु श्रेष्ठ इति त्रयोदशैर्चः, उप नो वाजा इति चतस्रः, एताः सप्तदशैर्च आर्भवं
भवति । समूहे + त्रीणि वैश्वदेवसूक्तानि तेषामन्त्यं तृचमुद्धरेत्स्वस्त्यात्रेय इतिसंज्ञकम् ।

अहश्च कृष्णं मध्वो वो नाम सप्रत्यये-

त्याग्निमारुतमिति पृष्ठयः ॥ ८ ॥

उक्त इति शेषः । उक्तानुसंकीर्तनं पृष्ठयस्यापि समूहलव्यूहलव्यवहारसिद्ध्यर्थम् ॥ ८ ॥

अथ च्छन्दोमाः ।

अथानन्तरं व्यूहलस्य च्छन्दोमा अधिक्रियन्त इति संबन्धः ।

समुद्रादूर्मिरित्याज्यमा वायो भूष शुचिपा उप नः प्रयाभि-
र्यासि दाश्वांसमच्छानो नियुद्धिः शतिनीभिरध्वरं प्रसोता

* ग. यथाऽन्त्यमक्षरमे° इति पाठान्तरम् । + ग.—इदमित्था, ये यज्ञेन स्वस्ति नो
मिमीता ।

१ ग. घ. ङ. झ. 'म् । सा° । २ ग. घ. ङ. झ. 'तुष्पद° । ३ ग. घ. ङ. झ.
'शर्चम् । उ° ।

जीरो अध्वरेष्वस्थाद्ये वायव इन्द्र मादनासो या वां शतं नियु-
तो याः सहस्रमित्येकपातिन्यः प्रयद्वां मित्रावरुणा स्पर्धन्ना
गोमता नासत्या रथेनाऽऽनो देव शवसा याहि शुष्मिन्प्रवो
यज्ञेषु देवयन्तो अर्चन्प्रक्षोदसा धायसा सस्र एषेति प्रउगम् ।

एकपातिन्यौ द्वौ तृचौ ।

माध्यंदिने सूक्ते विपरिहृत्येतरयोर्निविदो दध्यात् ।

माध्यंदिने भवं माध्यंदिनम् । निष्केवल्यमरुत्वतीययोः सूक्ते इत्यर्थः । मरुत्वतीये
निष्केवल्ये च ये सूक्ते ते पूर्वोत्तरे कृत्वेतरयोरुत्तरीकृतयोर्निविदो दध्यात् । अन्त्ये निविदं
दध्यादित्युत्तरयोरेव निविदि प्राप्तायामितरयोरिति वचनं संसवेऽप्यनुद्धार एवास्मिन्दशरात्रे
भवतीत्येवमर्थम् । अतस्त्रिपूक्तताऽप्यस्मिन्दशरात्रे भवतीति निविदतिपत्तौ चान्यस्मिज्जागत
एव निविद्वेद्या ।

एवमुत्तरयोश्चतुर्थपञ्चमे ।

अत्रापीतरयोरित्यनुवर्तते । प्रयोजनं च पूर्ववत् । एवमुत्तरयोरपि च्छन्दोभ्योश्चतुर्थ-
पञ्चमे सूक्ते विपरिहृत्योत्तरीकृतेष्वेव निविदो दध्यात् ।

अभि त्वा देव सवितः प्रेतां यज्ञस्य शंभुवाऽयं देवाय
जन्मन इति तृचा ऐभिरग्ने दुव इति वैश्वदेवम् ।

पूर्वाणि त्रीणि सूक्तानि तृचा एव ।

नित्यानि द्विपदासूक्तानि ।

वैश्वदेवसूक्तानामित्यस्य कर्मधारयत्वाद्द्विपदासूक्तानां । त्रिषु च्छन्दोभ्येषु समूहेष्वपि
प्राप्तानामनेन व्यूह्येषु प्राप्तिरुच्यते ।

वैश्वानरो अजीजनदित्येका स विश्वं प्रति चाकल-
पटतूनुत्सृजते वशी । यज्ञस्य वय उत्तिरन् ।
वृषापावक दीदिह्यग्ने वैश्वानर शुभत् । जमदाग्निमि-
राहुतः । प्रयद्वस्त्रिष्टुभं दूतं व इत्याग्निमारुतम् ॥ ९ ॥

वैश्वानरं यं सूक्तं तृचमाद्या चातुर्मास्येषु कल्पजा । उत्तरे अत्रैवाऽऽम्नाते ' स विश्वं
वृषापावके ' इत्येते ॥ ९ ॥

१ च. प्रथमौ । २ च. अन्ते । ३ ग. घ. ङ. झ. चास्मि° । ४ घ. झ. °तुःप° । ५ ग.
घ. ङ. च. ह्येऽपि । ६ ग. घ. ङ. च. झ. °ह्ये प्रा° । ७ ग. °तृचं कल्पजस्तृच आद्या ।

द्वितीयस्याग्निं वो देवमित्याज्यं कुविदङ्ग नमसा ये वृधासः
पीवो अन्नौ रयिवृधः सुमेधा उच्छन्नृषसः सुदिना अरिप्रा
इत्येकपातिन्य उशन्ता दूता नदमाय गोपा यावत्तरस्तन्वो
यावदोज इत्येका द्वे च प्रति वाँ सूर उदिते सूक्तैर्धेनुः प्रत्नस्य
काम्यं दुहाना ब्रह्माण इन्द्रोपयाहि विद्वानूध्वो अग्निः
सुमतिं वस्वो अभ्रेदुतस्या नः सरस्वती जुषाणेति प्रउगम् ।

आद्यस्तृच एकपातिन्यः । द्वितीये एका द्वे च ।

हिरण्यपाणिमूतय इति चतस्रो मही द्यौः पृथिवी च नो
युवाना पितरा पुनरिति तृचौ देवानामिदव इति वैश्वदेवम् ।

प्रथमं चतुर्कचः । ततो द्वे सूक्ते तृचौ चतुर्थं सूक्तम् ।

ऋतावानं वैश्वानरमृतस्य ज्योतिषस्पतिम् ।
अजस्रं धर्ममीमहे । दिवि पृष्टो अरोचताग्निः
वैश्वानरो महान् । ज्योतिषा बाधते तमः ।
अग्निः प्रत्नेषु धामसु कामो भूतस्य भव्यस्य ।
सम्राळो विराजति । क्रीळं वः
शर्धोऽग्ने मृळेत्याग्निमारुतम् ॥ १० ॥

प्रथमः कल्पजस्तृचः । इतरे सूक्ते ॥ १० ॥

तृतीयस्याग्नम् महेत्याज्यं प्रवीरया शुचयो
दद्विरेते ते सत्येन मनसा दीध्याना दिवि
क्षयन्ता रजसः पृथिव्यामा विश्ववाराऽश्वि-
नागतं नोऽयं सोम इन्द्र तुभ्यं सुन्व आतु प्र
ब्रह्माणो अङ्गिरसो नक्षन्त सरस्वतीं देव-
यन्तो हवन्त आ नो दिवो बृहतः पर्वताद
सरस्वत्यग्नि नो नेपि वस्य इति प्रउगम् ।

दद्विरेते इति प्रयोगपाठः ।

एकपातिन्य उत्तमः ।

उत्तमस्तृच एकपातिन्यः ।

दोषो आगात्प्रवां महिद्यवी अभीति तृचा-
विन्द्र इषे ददातु नस्तेनो रत्नानि धत्तने-
त्येका द्वे च ये त्रिंशतीति वैश्वदेवम् ।

दोषो आगादिति पार्ष्टिके षष्ठेऽहन्यनुचरत्वेन पठितेह सूक्तत्वायोच्यते । द्यावापृथि-
वीयं तृच एव ' इन्द्र इषे ददातु न ' इत्येका ' तेनो रत्नानि धत्तन ' इति द्वे आर्भवं
समाहार्यम् ।

वैश्वानरो न ऊतय आ प्रयातु परावतः । अग्निर्नः
सुष्टुतीरुप । वैश्वानरो न आगमादिभं यज्ञं सजूरुप ।
अग्निरुक्थेन वाहसा । वैश्वानरो अङ्गिरोभ्यः स्तोम
उक्थं च चाकनत् । ऐषु द्युध्नं स्वर्थमत् । मरुतो
यस्य हि प्राग्नये वाचमित्याभिमारुतम् ॥ ११ ॥
वैश्व. नरीयं सूक्तं कलजस्तृचः ॥ ११ ॥

दशमेऽहनि ।

यादित ऊर्ध्वं वक्ष्यते तद्दशमेऽहनीत्येवमधिकारो भवति ।

अनुष्टुभां स्थानेऽग्निं नरो दीधिति-
भिररणयोरिति तृचमाग्नेये क्रतौ ।

आग्नेये क्रतौ या अनुष्टुभः प्रातरनुवाकेऽनूच्यन्ते तासां सर्वासां स्थानेऽयं तृचो
भवति । क्रतुग्रहणं प्रातरनुवाक एवायं विधिः स्यान्नान्यत्रेत्येवमर्थम् ।

उषा अपस्वसुस्तम इति पच्छो द्विपदां त्रिरुषस्ये ।

क्रतावित्यनुवर्तते, पच्छो द्विपदौ इत्यस्य शस्यविषयत्वात् । पच्छ इतिवचनमनुवच-
नेऽप्यत्र प्रापणार्थम् । या उषस्ये क्रतावनुष्टुभस्तासां सर्वासां स्थान एतां द्विपदां
त्रिष्कृत्वो ब्रूयात् ।

आ शुभ्रायातमश्विनास्वश्वेति तृचमाश्विने क्रतौ ।

क्रतुग्रहणमाश्विने शस्त्र एवं मा भूदित्येवमर्थम् । अतो ज्ञायते दशममहरतिरात्रसंस्थमे-
काहीभूतमस्तीति । तथा च शास्त्रान्तरे दृष्टम् ।

स्तोकसूक्तस्य द्वितीयतृतीययोः स्थानेऽग्ने

घृतस्य धीतिमिरुभे सुश्वन्द्रसर्पिष इत्येते ।

प्रकृतेऽपि स्थानग्रहणे पुनः स्थानग्रहणं दशमेऽहन्यनुष्टुभां स्थान इत्यस्य सूत्रस्यानी-
प्सितार्थप्रतिपादकत्वशङ्कानिवृत्त्यर्थम् ।

१ घ. ड. च. झ. °ठिता इह । २ घ. ड. च. झ. °च्यन्ते । घा° । ३ ग. घ. ड. झ.
°त्येकां ते° । ४ च °दामित्य° ।

दशमेऽहनि या अनुष्टुभस्तासां सर्वासां स्थानेऽन्या ऋचः कर्तव्या इति यद्ययमर्थः स्यात्तदा यासां स्थाने या उक्तास्तासां सर्वासां स्थाने ता भवन्ति । यासां नोक्तास्तासामन्या अन्वेषणीयाः स्युः । एवं सति प्रथमेनैव सूत्रेण गतार्थत्वात्पुनरपि स्थानग्रहणप्रपञ्चोऽनर्थकः स्यात् । कृतश्च प्रपञ्चः । अतो ज्ञायतेऽस्य प्रपञ्चस्यायमर्थ इति । यासां स्थानेऽन्या विधीयन्ते तासामेव स्थाने ता एव भवन्ति । अन्यासामनुष्टुभामेव प्रयोगः कर्तव्य इति पुनः पुनः स्थानग्रहणं कृतमिति सिद्धम् ।

इदमापः प्रवहतेत्येतस्याः स्थान आपो अस्मान्मातरः सुन्धयन्त्विति अछा वो अग्निमवसे प्रत्यस्मां इति तृचयोः स्थानेऽच्छा नः शीरशोचिषं प्रतिश्रुताय वो धृषदिति तृचावच्छावाकः ।

अच्छावाकग्रहणमाश्विने शस्त्रेऽच्छा वो अग्निमवसे इत्यस्योद्धारो मा भूदित्यतोऽपदिमहरेकाहीभूतमतिरात्रसंस्थमस्तीति ज्ञापितं भवतीति ।

परि त्वाऽग्ने पुरं वयमित्येतस्याः स्थानेऽग्ने हंसि न्यात्रिणमित्युत्तिष्ठतावपश्यतेत्येतस्याः स्थान उत्तिष्ठन्नोजसा सहेत्युरु विष्णो विक्रमस्वेति घृतया ज्यास्थाने भवा मित्रो न शोव्यो घृतासुतिरिति ।

घृतयाज्याहणमियमेव घृतयाज्याऽस्मिन्नहनि नियमेन भवतीति । अनेन प्रकारेणास्मिन्नहन्यन्यतरश्चेत्ययं पक्षो न प्रवर्तते इति साधितं भवति ।

अहरहश्चाहर्गणेषु यत्रैतदहः स्यात् ।

न केवलं दशम एवाहनि घृतयाज्याया उभयतो यागपक्षः किं तर्हि सत्रेष्वह्निषु च यस्मिन्नहर्गणे दशममहरस्ति तस्मिन्नहरहश्चायमेव घृतयाज्याविधिर्भवति । अहरहरिति । सर्वेष्वहःस्वित्यर्थः । एतदुक्तं भवति—यस्मिन्नहर्गणेऽविवाक्यमस्ति तस्मिन्सर्वेष्वहःसु घृतयाज्यायाः सौम्यस्योभयतो यागपक्ष एव नियम्यते ।

सिनीवाल्या अभ्यस्येदित्येके ।

सिनीवाल्या ये याज्यानुवाक्ये उक्ते ते अनुष्टुभौ सत्यावभ्यासेनान्यत्वमापादयेदित्येके मन्यन्ते । अभ्यासे चानुवाक्यायां चतुरक्षराभ्यासो याज्यायामष्टाक्षराभ्यासः कर्तव्य इति । [*श्रुतावेव प्रसिद्धम् । अन्त्यानामष्टाक्षराणामभ्यासः ।]

* धनुश्चिह्नान्तर्गतोऽयं ग्रन्थश्चपुस्तकस्थः ।

१ घ. च. °श्चेदित्य° । २ घ. °हः सर्वेष्वह° ।

नास्मिन्नहनि केनचित्कस्यचिद्वि-
वाच्यमविवाक्यमित्येतदाचक्षते ।

अस्मिन्नहनि केनचित्कर्त्रा कस्मैचित्कर्त्रे मन्त्रः कर्म वा न विवाच्यं नाऽऽख्यातव्य-
मित्यर्थः । कुतः । यस्मादेतदहरविवाक्यमिति श्रुतावेव प्रसिद्धम् । परस्परमविवेचनीयमे-
तस्मिन्नहनीत्यविवाक्यमिदमहर्भवति ।

संशये बहिर्वेदि स्वाध्यायप्रयोगः ।

यदि कस्यचित्कर्तुः स्वपदार्थकरणेऽज्ञानसंशयविपर्ययाः स्युस्तदा किं कर्तव्यमिति
तत्राऽऽह—बहिर्वेदि स्थित्वा तस्याज्ञानाद्यपनयनार्थमध्ययनेनान्येन स्वाध्यायप्रयोगः
कर्तव्यः । कर्मणि संशयश्चेत्तद्विधायकशास्त्रं ब्राह्मणप्रयोगशास्त्रं वा पठेत् । मन्त्रे मन्त्रः
पठेतव्यः ।

एवं बहिर्वेद्यध्ययनेन यदि संशयादिर्नात्येयात्तदा—

अन्तर्वेदीत्येके ।

एवं चेदन्तर्वेदि स्थित्वैवं पठितव्यमुपदेष्टव्यम् ।

न व्यञ्जनेनोपहितेन वाऽर्थः ।

एवमपि संशयो यदि नापेयात्तदा व्यञ्जनेन वोपहितेन वा प्रतिरुद्धोऽर्थः कर्म वा मन्त्रो
वा साधयितव्यः । व्यञ्जनं नाम व्यज्यते सूच्यते येन तद्व्यञ्जनम् । उपहितं नाम च्छ-
लोक्तिः । अयमैद्यैवंप्रकारः, नाहमस्मै वदामीत्येवंप्रकारः । एतदुक्तं भवति—अन्तर्वेदि
स्वाध्यायप्रयोगेणापि तेषामर्थो यदि न सिध्येत्तदा केनचित्सूचकेन शब्देन तदर्थं ब्रूयान्न
वाचकेनेत्यर्थः । अथवोपहितेन च्छलोक्त्या वा तेषामर्थः साधयितव्य इति । न व्यञ्ज-
नेनेत्यत्र नेति व्यवच्छिद्य योजना । पूर्वोक्तेन यदि संशयो नापेयात्तदा व्यञ्जनेनोपहि-
तेनेति ।

प्रत्यसि त्वा प्रायश्चित्तं जुहुयुः ।

उक्तानामन्यतमेनोपायेनार्थः साधयितुं न शक्यते यदि तदा विधिमुखेनैव तदर्थं
साधयित्वा सर्वप्रायश्चित्तं जुहुयुः । स्वस्वशास्त्रविहितं विशिष्टं प्रायश्चित्तमस्ति चेत्तद्वा
जुहुयुः ।

अग्ने तमद्याश्वं न स्तोमैरित्याज्यम् ।

सूक्तार्थे विहितत्वात्सूक्तमेव भवति ।

१ घ. °नानेन । २ च. °ह्यणं प्र° । ३ ग. °मप्येवं° । ४ ग. °तेन वेति । ५ ग. घ. क.
झ. °मुख्येनै° । ६ क. च. °तदा जु° । ७ च. सूक्तकार्ये वि° ।

दशमेऽहनि या अनुष्टुभस्तासां सर्वासां स्थानेऽन्या ऋचः कर्तव्या इति यद्ययमर्थः स्यात्तदा यासां स्थाने या उक्तास्तासां सर्वासां स्थाने ता भवन्ति । यासां नोक्तास्तासामन्या अन्वेषणीयाः स्युः । एवं सति प्रथमेनैव सूत्रेण गतार्थत्वात्पुनरपि स्थानग्रहणप्रपञ्चोऽनर्थकः स्यात् । कृतश्च प्रपञ्चः । अतो ज्ञायतेऽस्य प्रपञ्चस्यायमर्थ इति । यासां स्थानेऽन्या विधीयन्ते तासामेव स्थाने ता एव भवन्ति । अन्यासामनुष्टुभामेव प्रयोगः कर्तव्य इति पुनः पुनः स्थानग्रहणं कृतमिति सिद्धम् ।

इदमापः प्रवहतेत्येतस्याः स्थान आपो अस्मान्मातरः क्षुन्धयन्त्विति अच्छा वो अग्निमवसे प्रत्यस्मां इति तृचयोः स्थानेऽच्छा नः शीरशोचिषं प्रतिश्रुताय वो धृषदिति तृचावच्छावाकः ।

अच्छावाकग्रहणमाश्रिते शस्त्रेऽच्छा वो अग्निमवसे इत्यस्योद्धारो मा भूदित्यतोऽपदिमहरेकाहीभूतमतिरात्रसंस्थमस्तीति ज्ञापितं भवतीति ।

परि त्वाऽग्ने पुरं वयमित्येतस्याः स्थानेऽग्ने हंसि न्यात्रिणमित्युत्तिष्ठतावपश्यतेत्येतस्याः स्थान उत्तिष्ठन्नोजसा सहेत्युरु विष्णो विक्रमस्वेति घृतया ज्यास्थाने भवा मित्रो न शेव्यो घृतासुतिरिति ।

घृतयाज्याहणमियमेव घृतयाज्याऽस्मिन्नहनि नियमेन भवतीति । अनेन प्रकारेणास्मिन्नहन्यन्यतरश्चेत्ययं पक्षो न प्रवर्तत इति साधितं भवति ।

अहरहश्चाहर्गणेषु यत्रैतदहः स्यात् ।

न केवलं दशम एवाहनि घृतयाज्याया उभयतो यागपक्षः किं तर्हि सत्रेष्वहीनेषु च यस्मिन्नहर्गणे दशममहरस्ति तस्मिन्नहरहश्चायमेव घृतयाज्याविधिर्भवति । अहरहरिति । सर्वेष्वहःस्वित्यर्थः । एतदुक्तं भवति—यस्मिन्नहर्गणेऽविवाक्यमस्ति तस्मिन्सर्वेष्वहःसु घृतयाज्यायाः सौम्यस्योभयतो यागपक्ष एव नियम्यते ।

सिनीवाल्या अभ्यस्येदित्येके ।

सिनीवाल्या ये याज्यानुवाक्ये उक्ते ते अनुष्टुभौ सत्यावभ्यासेनान्यत्वमापादयेदित्येके मन्यन्ते । अभ्यासे चानुवाक्यायां चतुरक्षराभ्यासो याज्यायामष्टाक्षराभ्यासः कर्तव्य इति । [*श्रुतावेव प्रसिद्धम् । अन्त्यानामष्टाक्षराणामभ्यासः ।]

* धनुश्चिह्नान्तर्गतोऽयं ग्रन्थश्चपुस्तकस्थः ।

१ घ. च. 'श्वेदित' । २ घ. 'हः सर्वेश्वा' ।

नास्मिन्नहनि केनचित्कस्यचिद्वि-
वाच्यमविवाक्यमित्येतदाचक्षते ।

अस्मिन्नहनि केनचित्कर्त्रा कस्मैचित्कर्त्रे मन्त्रः कर्म वा न विवाच्यं नाऽऽख्यातव्य-
मित्यर्थः । कुतः । यस्मादेतदहरविवाक्यमिति श्रुतावेव प्रसिद्धम् । परस्परमविवेचनीयमे-
तस्मिन्नहनीत्यविवाक्यमिदमहर्भवति ।

संशये बहिर्वेदि स्वाध्यायप्रयोगः ।

यदि कस्यचित्कर्तुः स्वपदार्थकरणेऽज्ञानसंशयविपर्ययाः स्युस्तदा किं कर्तव्यमिति
तत्राऽऽह—बहिर्वेदि स्थित्वा तस्याज्ञानाद्यपनयनार्थमध्ययनेनान्येन स्वाध्यायप्रयोगः
कर्तव्यः । कर्मणि संशयश्चेत्तद्विधायकशास्त्रं ब्राह्मणप्रयोगशास्त्रं वा पठेत् । मन्त्रे मन्त्रः
पठितव्यः ।

एवं बहिर्वेद्यध्ययनेन यदि संशयादिनात्येयात्तदा—

अन्तर्वेदीत्येके ।

एवं चेदन्तर्वेदि स्थित्वैवं पठितव्यमुपदेष्टव्यम् ।

न व्यञ्जनेनोपहितेन वाऽर्थः ।

एवमपि संशयो यदि नापेयात्तदा व्यञ्जनेन वोपहितेन वा प्रतिरुद्धोऽर्थः कर्म वा मन्त्रो
वा साधयितव्यः । व्यञ्जनं नाम व्यज्यते सूच्यते येन तद्व्यञ्जनम् । उपहितं नाम च्छ-
लोक्तिः । अयमैद्यैवंप्रकारः, नाहमस्मै वदामीत्येवंप्रकारः । एतदुक्तं भवति—अन्तर्वेदि
स्वाध्यायप्रयोगेणापि तेषामर्थो यदि न सिध्येत्तदा केनचित्सूचकेन शब्देन तदर्थं ब्रूयान्न
वाचकेनेत्यर्थः । अथवोपहितेन च्छलोक्त्या वा तेषामर्थः साधयितव्य इति । न व्यञ्ज-
नेनेत्यत्र नेति व्यवच्छिद्य योजना । पूर्वोक्तेन यदि संशयो नापेयात्तदा व्यञ्जनेनोपाहि-
तेनेति ।

प्रत्यसि त्वा प्रायश्चित्तं जुहुयुः ।

उक्तानामन्यतमेनोपायेनार्थः साधयितुं न शक्यते यदि तदा विधिमुखेनैव तदर्थं
साधयित्वा सर्वप्रायश्चित्तं जुहुयुः । स्वस्वशास्त्रविहितं विशिष्टं प्रायश्चित्तमस्ति चेत्तद्वा
जुहुयुः ।

अग्रे तमद्याश्वं न स्तोमैरित्याज्यम् ।

सूक्तार्थे विहितत्वात्सूक्तमेव भवति ।

१ घ. °नानेन । २ च. °ह्यणं प्र° । ३ ग. °मप्येवं° । ४ ग. °तेन वेति । ५ ग. घ. ङ.
झ. °मुख्येनै° । ६ क. च. °तदा जु° । ७ च. सूक्तकार्ये वि° ।

पञ्चाक्षरेण विग्रहो दशाक्षरेण वाऽऽत्वा रथं यथोतय
इत्येतस्याः स्थाने त्रिकटुकेषु महिषो यवाशिरमिति ।

आद्याया उद्धार उत्तरे द्वे भवतः । अनुचरादि सर्वे समानम् ।

सखाय आशिषामहीति तिस्र उष्णि-
हो मरुत्वाँ इन्द्रेति मरुत्वतीयम् ।

एतास्तिस्र एकं सूक्तम् । मरुत्वाँ इन्द्र वृषभ इत्येकम् । एवं द्विष्टुक्तं मरुत्वतीयम् ।
उष्णिग्रग्रहणं विस्पष्टार्थम् ।

कया नश्चित्र आभुवदित्येतासु रथं-
तरं पृष्ठं तस्य योनिं शंसेत् ।

उत्तरविवक्षार्थमेतत् ।

बृहतश्च गाणगारिर्दशरात्रे युग्मान्वयत्वात् ।

इदं सामान्यतो दृष्टमात्रम् ।

ताक्षर्यैकपदा उपसंशस्य ऋगावानमेकपदाः
शंसेदिन्द्रो विश्वस्य गोपतिरिति चतस्रः ।

ताक्षर्यान्तरमेकपदामृगावानं शंसेत् । ताक्षर्यस्योत्तमेन प्रणवेन प्रथमामेकपदामुपसंतनु-
यात् । उपसंशस्येतिवचनं ताक्षर्यस्यैकपदाभिः सहैकतासिद्ध्यर्थम् । अतस्ताक्षर्यसंबन्धे सत्ये-
कपदाभ्यः पृथगाहावो न कर्तव्यः । असति तु ताक्षर्य एकपदाभ्य एवाऽऽहावः कर्तव्य
इत्येतत्साधितं भवति । पुनरेकपदाग्रहणं ताक्षर्याभावेऽप्येकोहोष्वैकपदानां प्रापणार्थम् ।

उत्तमयोपसंतानः ।

उत्तमयैकपद्या सूक्तादेराहाव उपसंतनुयात् ' इन्द्रो विश्वस्य राजतो३शोसावो३म् ' इति ।

य इन्द्र सोमपातम इति षट्पुष्णिहो
युधमस्य त इति निष्केवल्यम् ।

उक्तार्थमेतत् ।

तत्सवितुर्वृणीमह इत्येतस्याः स्था-
नेऽमि त्यं देवं सवितारमोण्योरिति ।

आद्यायाः स्थान एषा भवति । कविमित्यवर्चान्तः । अस्य हि स्वयंशस्तरमित्यादि
समानम् ।

ऋभुक्षण इत्यार्भवं पश्चान्तायुमिति द्वैपदं समिद्धमग्निं
समिधा गिरा गृण इति तृचश्च द्विप्रतीकं जातवेदस्यम् ।

द्विप्रतीकवचनं द्विपदामूक्तानामसति वचने निविद्वानीयत्वं नास्तीति ज्ञापयितुम् ।
अत 'आयाहि वनसा सह' इत्यादीनामाहावो न कर्तव्यः । तेभ्यः परस्ताद्वैश्वदेवसू-
क्तादिष्वेवाऽऽहावः कर्तव्य इति सिद्धम् ।

चतुर्थेन व्यूहलस्येतराणि सूक्तानि ।

वैश्वदेवाग्निमारुतयोरार्भवजातवेदस्यादन्यानि सावित्रादीनि यानि सूक्तानि तानि
व्यूहलस्य चतुर्थादह आहर्तव्यानीत्यर्थः । होतुरुक्तादन्यदैकाहिकम् । होत्रकाणां सात्रिक-
मेव सर्वमहीनसंपातामावात् । माध्यन्दिनेऽयं विशेषः—आरम्भणीयाम्य ऊर्ध्वं मैत्रावरु-
णस्य 'सद्यो ह जातः' इत्यहरहःशस्यमन्त्यमैकाहिकमेव 'आत्वामिन्द्र' इति ।
ब्राह्मणाच्छंसिनः पूर्वमैकाहिकम् 'इन्द्रः पूर्भिदुदु ब्रह्माणि' इत्यहरहःशस्यम् ।
अच्छावाकस्य भूय इदिति पूर्वमैकाहिकमहरहःशस्यमभितष्टेवेति ।

वामदेव्यमग्निष्टोमसामाग्निं नरो दीधितिभिर-
रण्योरिति स्तोत्रियानुरूपावग्निष्टोम इदमहः ।

अग्निष्टोमसंस्थमहर्भवतीत्यर्थः ।

ऊर्ध्वं पत्नीसंयाजेभ्यः ॥ १२ ॥

॥ १२ ॥

गार्हपत्ये जुह्वतीह रमेह रमध्वमिह
धृतिरिह स्वधृतिरग्नेवाद्रस्वाहावाळिति ।

गार्हपत्योऽत्र शालामुखीयः । तत्र सर्वे होत्रादयो जुह्वति । पत्नीसंयाजान्तादहः
संस्थित इति वक्तव्ये यत्पत्नीसंयाजेभ्य ऊर्ध्वमिति ब्रवीति तज्ज्ञापयति दशमस्यैवाह
एतदङ्गमिति ।

आग्नीध्रीय उपसृजं धरुणं मातरं धरुणो
धयन् । रायस्पोषमिषमूर्जमस्मासु दीधरत्स्वाहेति ।

अत्रापि होत्रादयः सर्वे कर्तारो जुह्वति । इदं होमद्वयं ब्राह्मणेऽप्युक्तं तत्रैको
होमकर्ता, इतरे जुह्वतं समन्वारमन्त एवं वा जुहुयात्, सूत्रानुसारेण वा ।

१ घ. झ. ७. 'स्यान्या' । २ ग. 'त्राणि या' । ३ च. 'हीनं सं' । ४ च. 'जान्तत्वाद' ।

सदः प्रसृप्य मानसेन स्तुवते ।

अस्मिन्काले छन्दोगाः सदः प्रसृप्य मानसेन स्तुवते । मानसं नाम स्तोत्रविशेषः । सदः प्रसृप्यति परकर्तृकविधानं यत्रैते स्तुवते तत्रैवोत्तरं कर्म होत्राऽपि कर्तव्यमित्येवमर्थम् । अतः 'सदस्येवाध्वर्यवित्याह्वयीत' इत्यादि सर्वं कर्तव्यम् ।

यर्हि स्तुतं मन्येताध्वर्यवित्याह्वयीत ।

यदा छन्दोगैः स्तुतं मन्यते होता मानसत्वादप्रत्यक्षा स्तुतिरिति यस्मिन्स्तुतं मन्यते इत्युक्तं तदाऽध्वर्यो इत्याह्वानं कुर्यात् ।

हो होतारतीतरः ।

इतरोऽध्वर्युर्हो होतरिति प्रत्याह्वानं करोति ।

आऽयं गौः पृश्निरक्रीदित्युपांशु तिस्रः पराचीः

शस्त्वा व्याख्यास्वरेण चतुर्होतृन्व्याचक्षीत ।

तिस्र इतिवचनं स्तुत्याधारत्वे सत्यप्यासां स्तोत्रियधर्मनिवृत्त्यर्थम् । तेनाध्वर्यो इत्ययमाहावः शस्त्राङ्गमेव भवति न स्तोत्रियाङ्गम् । अतः शस्त्रस्य मध्यमस्वरत्वादध्वर्यो इत्यपि मध्यमस्वरो भवति नोपांशुस्वरः । पराचीरित्यभ्यासनिवृत्त्यर्थम् । व्याख्यास्वरो नाम मध्यमस्वरः । चतुर्होतार इति 'तेषां चित्तिः स्तूक्' इत्येवमादेः 'मन उपवृत्ता' इत्येवमन्तस्य मन्त्रस्य नाम, तं व्याचक्षीत वाक्ये वाक्येऽवसाय ब्रूयादित्यर्थः ।

देवा वा अध्वर्योः प्रजापतिगृहपतयः सत्रमासत ।

एवं चतुर्होतृसंज्ञस्य मन्त्रस्योत्पत्तिवाक्यमिदमुक्त्वा चतुर्होतृन्व्याचक्षीत ।

ॐ होतस्तथा होतरित्यध्वर्युः प्रति-

गृणात्यवसितेऽवसिते दशसु पदेषु ।

ओं होतस्तथा होतरित्येतौ प्रतिगरौ तेषां चित्तिरित्यादिषु दशसु पदेषु भवतः । तत्र पूर्वेषु पञ्चसु पूर्वो भवति, उत्तरेषुत्तर इति विभागोऽर्थाह्वयते । दशसु पदेष्विति वचनाद्दशस्वेव पदेषु चतुर्होतृसंज्ञेष्वेतौ प्रतिगरौ भवतः, न प्रतिपत्तिवाक्ये न ग्रहसंज्ञे च मन्त्र इति । उत्तरयोस्तनुब्रह्मोद्योरपैवर्जनवचनादेव प्रतिगराभावः । अत्राऽऽहावो यस्तत्र हो होतरिति प्रतिगरः । सार्पराङ्गीनां शंसतिचोदितत्वात्प्राकृतावेव प्रतिगरौ तावुपांशु कर्तव्यौ । उत्तमेऽध्वर्ये यः प्रणवस्तेनावसानमर्थोत्कल्प्यते । उत्तरस्यानृक्त्वादपदसमाप्ता-
तत्वाच्च । तेनासौ त्रिमात्र एव भवति । प्रणवान्तश्च तत्र प्रतिगरः ।

१ च. 'क्षास्तुति' । २ घ. च. 'नं सुत्या' । ३ झ. 'नं सुत्या' । ४ च. 'पबजन' ।
५ क. 'वस्थेनावासा' । ६ घ. च. 'थाह्वयते' ।

तेषां चित्तिः सुगासीश्त् । चित्तमाज्यमासीश्त् । वाग्वेदि-
रासीश्त् । आधीतं बर्हिरासीश्त् । केतो अग्निरासीश्त् ।
विज्ञातमग्नीदासीश्त् । प्राणो हविरासीश्त् । सामाध्वर्यु-
रासीश्त् । वाचस्पतिर्होताऽऽसीश्त् । मन उपवक्ताऽऽसीश्त् ।

अयं चतुर्होत्रार्यः ।

ते वा एतं ग्रहमगृह्णत । वाचस्पते विधे नामन् । विधेम
ते नाम । विधेस्त्वमस्माकं नाम्ना द्यां गच्छ । यां देवाः
प्रजापतिगृहपतय ऋद्धिमराध्नुवंस्तामृद्धिं रात्स्याम इति ।
'ते वा एतम्' इत्यादिः 'तामृद्धिं रात्स्यामः' इत्यन्तो ग्रहसंज्ञो मन्त्रः ।

अपव्रजत्यध्वर्युः ।

अस्मिन्नवसरेऽध्वर्युरपगच्छति ।

अथ प्रजापतेस्तनूरितर उपांश्वनुद्ववति ।

ग्रहमन्त्रस्य मध्यमस्वर एव प्रकृतत्वात् । अथानन्तरं प्रजापतेस्तनूरितरो होताऽनुद्व-
वत्युपांशु । प्रजापतेस्तनूरिति मन्त्रसंज्ञा ।

ब्रह्मोद्यं च ।

ब्रह्मोद्यं चोपांश्वेवानुद्ववति ।

अन्नादा चान्नपत्नी च भद्रा च कल्याणी चानि-

लया चापमया चानासा चानाप्या चानाधृष्या

चाप्रतिधृष्या चापूर्वा चाभ्रातृष्या चेति तन्वः ।

एते तनुसंज्ञका मन्त्राः ।

अग्निर्गृहपतिरिति हैक आहुः सोऽस्य लोकस्य गृह-
पतिर्वायुर्गृहपतिरिति हैक आहुः सोऽन्तरिक्षलोकस्य
गृहपतिरसौ वै गृहपतिर्योऽसौ तपत्येष पतिर्ऋ-
तवो गृहाः । येषां वै गृहपतिं देवं विद्वान्गृहपति-
र्भवति राध्नोति स गृहपती राध्नुवन्ति ते यजमानाः ।
येषां वा अपहतपाप्मानं देवं विद्वान्गृहपतिर्भवत्यप स
गृहपतिः पाप्मानं हतेऽप ते यजमानाः पाप्मानं घ्नते ।

ब्रह्मोद्यसंज्ञका मन्त्राः ।

अध्वर्यो अरात्स्मेत्युच्चैः ।

एतत्प्रियवाक्यं तदुच्चैर्वक्तव्यम् ।

एषा याज्या ।

यदेतत्प्रियवाक्यं तदेवमेवावस्थितं याज्या भवति ।

एष वषट्कारः ।

एवं वषट्कारश्चाऽऽगूश्च न कर्तव्या ।

नानुवषट्करोत्युक्तं वषट्कारानुमन्त्रणम् ।

तादिह कर्तव्यमिति शेषः ।

अरात्स्म होतरित्यध्वर्युः प्रत्याह ।

एतदुक्तं भवति दशममहः परिसमाप्तम्, अतो वयमरात्स्म । अध्वर्यो समृद्धा वयमित्यर्थः । होत्रैवमुक्तोऽध्वर्युरपि तमेवार्थमनुमोदते सत्यमेवमरात्स्म होतरिति ।

मनसाऽध्वर्युर्ग्रहं गृहीत्वा मनसा भक्षमाहरति ।

मनसा क्रियमाणमन्येन न शक्यते ज्ञातुमिति संविज्ञानार्थमिदमुच्यते ।

मानसेषु भक्षेषु मनसोपह्वानभक्षणे ।

अध्वर्युर्गौवं कृते स्वयमप्येवं करोति । अध्वर्युग्रहणादन्ये प्रतिप्रस्थात्रादयोऽपि भक्षाहरणं कुर्वन्ति । तेष्वेवोपह्वयाचनं भवतीति ज्ञायते ।

मनसाऽऽत्मानमाप्याय्यौदुम्बरीं समन्वारभ्य वाचं

यच्छन्त्या नक्षत्रदर्शनात्तत्रानधरान्पाणींश्चिकीर्षेरन् ।

तत्रौदुम्बर्यान्वारम्भणे पाणीनधरान्कर्तुं नेच्छेयुः । औदुम्बर्या अग्रप्रदेशे समन्वारभेरित्यर्थः ।

दृश्यमानेष्वध्वर्युमुखाः समन्वारब्धाः सर्पन्त्याती-

र्थदेशाद्युवन्तमिन्द्रा पर्वता पुरोयुधेति जपन्तः ।

दृश्यमानेषु नक्षत्रेष्वध्वर्युप्रधानाः परस्परं समन्वारब्धाः सर्पन्त्या तीर्थदेशप्राप्तेः 'युवन्तमिन्द्रा पर्वता' इत्येतामृचं सकृत्सर्वे जपन्तः ।

अध्वर्युपथेनेत्येके ।

अयं सर्पणस्य मार्गविधिः । अध्वर्युपथो नाम हविर्धानाग्नीध्रीयथोर्मध्यं तेन वा प्रसर्पन्ति ।

दक्षिणस्य हविर्धानस्याधोऽक्षेणेत्येके ।

अक्षस्याधस्ताच्चक्रयोर्मध्येनेत्यर्थः । एक इति द्विरुक्तेः प्रयोजनमस्य सर्पणस्य मार्गान्तरमप्यस्तीति प्रदर्शनार्थम् ।

प्राप्य वरान्वृत्वा वाचं विसृजन्ते यदिहोनमकर्म
यदत्यरीरिचाम प्रजापतिं तत्पितरमप्येत्विति ।

तीर्थदेशं प्राप्य तत्राभिमतान्वरान्कामानित्यर्थः । वृत्वा प्रार्थयित्वा । ततो वाचं विसृजन्ते 'यदिहोनम' इत्यनेन मन्त्रेण । अस्यायमर्थः—अस्मिन्नहनि कर्मण्यूनमतिरिक्तं वा कृतवन्तो वयं तत्सर्वं प्रजापतिं पितरं पालयितारं गच्छत्विति ।

अथ वाचं निह्वन्ते वागैतु वागुपैतु वागुपमैतु वागिति ।

निह्वन्ते नमस्कुर्युरित्यर्थः । अस्माभिर्विसृष्टा न गच्छतु, अस्मानेव पुनः प्राविशत्वित्यर्थः ।

उत्करदेशे सुब्रह्मण्यां त्रिराहूय वाचं विसृजन्ते ।

ततः सर्वे होत्रादय उत्करदेशे स्थित्वा सुब्रह्मण्योमिति त्रिराहूय वाचं विसृजन्ते ।

नित्यस्त्विह वाग्विसर्गः ।

यदुक्तो वाग्विसर्गमन्त्रो भूर्भुवःस्वरिति तेनात्र वाग्विसर्गः कर्तव्यः ।

एतावत्सात्रं होतृकर्मान्यत्र महाव्रतात् ।

एतावदित्येतत्परिमाणमित्यर्थः । सत्रे भवं सात्रम् । होतृशब्देन होता तत्पुरुषाश्चोच्यन्ते । तेषां कर्म होतृकर्म । प्रथमं तावच्चतुःसंस्थो ज्योतिष्टोम उक्तः, ततः सत्राणामित्यधिकृत्य चतुर्विंशदीन्यविवाक्यपर्यन्तान्यहान्युक्तानि । महाव्रतं चान्यत्र वक्ष्यते । यदत्र सत्राणामित्यधिकृत्य त्रयोविंशतिरहान्युक्तानि साङ्गोपाङ्गानि तस्य सर्वस्य सत्राङ्गत्वज्ञापनार्थमित्येतावत्सात्रं होतृकर्मेत्युपसंहरति । एतावदेव सात्रं होतृकर्म न शास्त्रान्तरमैवेक्षणीयम् । नापि सत्रेषु पुनः प्रकृत्यतिदेशोऽपेक्षणीय इति । अत्र होतृकर्मेति विशेषणं ब्रह्मणो ब्रह्मपुरुषाणां शास्त्रान्तरोक्तमस्ति चेत्तदपि कर्तव्यमित्यर्थम् । सत्राणामित्यधिकृत्य त्रयोविंशतिमेवाहान्युक्त्वा महाव्रतमनुक्तैवेतावत्सात्रं होतृकर्मेत्युक्ते महाव्रतस्यासात्रत्वप्रसङ्गः स्यात्, तन्निराकरणार्थमन्यत्र महाव्रतादित्युक्तम् 'अतो महाव्रतमपि सात्रमेवेत्युक्तं भवति ।

तदेषाऽभियज्ञगाथा गीयते । अतिरात्रश्चतुर्विंशं षष्ठहावभिजित्स्वराः । विषुवान्विश्वजिच्चैव च्छन्दोमा दशमव्रतम् ।

प्रायणीयश्चतुर्विंशं पृष्ठयोऽभिप्लव एव च । अभिजित्स्वरसा-
मानो विषुवान्विष्वजित्त्था । छन्दोमा दशमं चाह उत्तमं तु
महाव्रतम् । अहीनैकाहः सत्राणां प्रकृतिः समुदाह्रियते । यद्य-
न्यधीयते पूर्वधीयते तं प्रतिग्रामन्त्यहानि पञ्चविंशतिर्यैर्वै संव-
त्सरो मितः । एतेषामेव प्रभवस्त्रीणि षड्विंशतानि यदिति ।

पञ्चविंशतिरिति ज्योतिष्टोमेन सहितस्य सत्रेष्वपि प्रवृत्तिरस्तीति सात्रिकैः सह गृह्यते ।
संवत्सर इति गवामयनमुच्यते । कथं पञ्चविंशत्या षष्ठ्यधिकानि त्रीणि शतानि पूर्यन्ते
इति तदुपपादयति—एतेषामेव प्रभव इति । अभ्यासादिना संख्यापूरणार्थं प्रभव इत्युच्यते ।

तद्ये केचन छान्दोग्ये वाऽऽध्वर्यवे वा हौत्रा-
मर्शाः समाम्नाता न तान्कुर्यादकृत्स्नत्वाद्धौत्रस्य ।

छन्दोगानां शास्त्रं छान्दोग्यम् । तथाऽऽध्वर्यवमेवेत्युक्तम् ' एतावत्सात्रं होतृकर्म '
इति । तत्राऽऽध्वर्यवे छान्दोग्ये वा वेदे ये केचन हौत्रामर्शाः पदार्था दृष्टाः कर्तव्यतया
ते न कर्तव्याः । हौत्रामर्शा इति । हौत्राभासा इत्यर्थः । कुतः । अकृत्स्नत्वाद्धौत्रस्य ।
तौ हि वेदौ हौत्रस्य न विधायकौ, अन्यपरत्वात्तयोः । अतस्तत्र ये समाम्नाताः पदार्था-
स्तेऽनर्थका वा भवन्तु, तत्सापेक्षेणापि वा प्रयोगशास्त्रान्तरेण सार्थका वा भवन्तु । सर्वथा
तावदाश्वलायनसूत्रप्रयोगे ते न कर्तव्या एवेति निश्चिनुमः । अकृत्स्नत्वादिति हेतुवचना-
द्यत्र कृत्स्नं हौत्रमाध्वर्यवेषु विहितं दर्शपूर्णमासनिरुद्धकौकिल्यादिषु तत्र तत्कर्तव्यमेवेति
सिद्धम् ।

छन्दोगप्रत्ययं स्तोम स्तोत्रियः पृष्ठं संस्थेति ।

तद्ये केचनेत्यस्यापवादः सूत्रद्वयम् । स्तोमादयश्छन्दोगप्रमाणा इत्यर्थः ।

अध्वर्युप्रत्ययं तु व्याख्यानं कामकालदेशदक्षि-
णानां दीक्षोपसत्प्रसवसंस्थोत्थानानामेतावत्त्वं
हविषामुच्चैरुपांशुतायां हविषां चाऽऽनुपूर्वम् ।

एतत्सर्वमध्वर्युप्रत्ययमध्वर्यधीनमित्यर्थः । व्याख्यानं परिज्ञानम् । काम्यत इति कामः
फलम् । कालः ' शरदि वाजपेयेन ' इत्यादिः । देशः प्राचीनप्रवणादिः । दक्षिणा द्वाद-
शशतादि । दीक्षैका, तिस्रो वा ' तिस्र उपसदः ' इत्युपसदश्च । तत्रैव प्रसवः सुत्या ।
संस्था समाप्तिः । उत्थानं प्लाक्षं प्रसवणं प्राप्योत्थानमित्यादि । हविषामेतावत्त्वामियत्ता ।

हविषामेवोच्चैश्चमुपशुत्वं च । हविषां चाऽऽनुपूर्व्यै देवतानां क्रमः, हविःशब्देन देवतो-
च्यते । एतत्सर्वमध्वर्युप्रत्ययम् । छन्दोगप्रत्ययानामध्वर्युप्रत्ययानां सतामस्मच्छास्त्रे
यदभिधानं तस्येदं प्रयोजनं यद्यस्मच्छास्त्रे विशेषविधिस्तेषां सामान्यविधिस्तदाऽस्मदीय
एव विधिः संग्राह्य इति प्रयोजनम् ।

एतेभ्य एवाहोभ्योऽहिनैकान्पश्चात्तरान्व्याख्यास्यामः ॥ १३ ॥

यान्येतानि पञ्चविंशतिरहान्युपादिष्टान्येतेभ्य एवाहोभ्योऽहिनैकाहान्पश्चात्तरान्व्याख्या-
स्यामः । पश्चात्तरानिति तरप्प्रत्ययो ब्रह्मचारिधर्मव्यवहितत्वात् । 'सिद्धैरहोभिर्हाम-
तिदेशः' इत्यस्मिन्सूत्रेऽयमेवार्थो वक्ष्यते, तत्किमर्थमयमेवार्थ उच्यते । तस्येदं प्रयो-
जनम् । 'एतद्विदं ब्रह्मचारिणम् ।' इत्यत्रैतच्छब्देनाहिनैकाहानामपि ग्रहणार्थम् ।
इतरथा तेषामसंविधानेदेतच्छब्देन ते न गृह्येरन्नतस्तदर्थमत्राप्युक्तम् ॥ १३ ॥

एतद्विदं ब्रह्मचारिणमनिराकृतिनं संवत्सरावमं चार-
यित्वा व्रतमनुयुज्यानुक्रोशिने प्रब्रूयादुत्तरमहः ।

यान्येतानि महाव्रतवैज्यान्धुक्रान्तान्यहानि तानि मन्त्रब्राह्मणसूत्राध्ययनेन तदर्थ-
ज्ञानेन च विदित्वा तेषामहामेकाहाहीनसत्रभावं च यो वेद स एवैतद्विद उच्यते । ब्रह्म-
चारिग्रहणं यो ब्रह्मचारी विद्यां समाप्य स्नातं कर्तुं न शक्नोति, द्वादश वर्षाण्यध्ययनं
कुर्वन्नपि न किञ्चिद्ग्रहीतुं शक्नोति, तमपि ब्रह्मचारिणमनेतद्विदमप्येतानि व्रतानि ग्राह-
यित्वैतान्वेदभागानध्याप्याऽऽश्रमं स्वसामर्थ्यानुगुणं प्रवेष्टुं शिक्षेतेत्येवमर्थम् । अनिराकृति-
नमनुसृष्टाध्ययनम् । एवंविधं ब्रह्मचारिणं व्रतं ग्राहयित्वा संवत्सरावमं कालं चारयित्वा
ततस्तस्मै ब्रह्मचारिणेऽनुक्रोशिन आत्मगुणयुक्तायोत्तरमहर्माव्रतं प्रब्रूयात्प्रथमं ब्रूयादि-
त्यर्थः । अहरधिकारे पुनरहर्ग्रहणस्येदं प्रयोजनं तदहर्विधायकं वेदभागमथाविगमनपर्यन्तमनु-
ष्ठानयोग्यं ग्राहयितव्यमिति ।

महानास्त्रीरग्रे ।

महाव्रतानुवचनात्पूर्वं महानास्त्रीभ्यो व्रतादेशनादिश्रवणान्तं कृत्वाऽनन्तरे संवत्सरे
महाव्रतं ग्राहयित्वा ततोऽनन्तरे संवत्सरे उपनिषद इति क्रमः ।

उदगयने पूर्वपक्षे श्रोण्यन्बहिर्ग्रामात्स्थालीपाकं
तिलमिश्रं श्रपयित्वाऽऽचार्याय वेदयीत ।

आचार्येणानुक्तं श्रोण्यन्ब्रह्मचार्युदगयन आपूर्यमाणपक्षे ग्रामाद्बहिर्निष्क्रम्य शुचौ देशे

१ ग. °वमाध्वर्यवम् । २ च. संनिधा° । ३ च. °वर्जान्य° । ४ च. °द्विदित्युच्य° ।
५ च. शिक्षणीते° । ६ क. ड. °णं तं ग्रा° । झ. °णं तद्ग्राह° । ७ घ. °चारेणा° ।

होष्यन्धर्मेण पार्षणवत्तिलमिश्रं स्थालीपाकं भवभ्यो देवताभ्यस्तूर्णं निर्वपिप्रोक्षणे कृत्वा
श्रपयेत्, तत आचार्याय वेदयति विज्ञापयतीत्यर्थः ।

विदिते व्रतसंशयान्पृष्ट्वा लघुमात्राच्चेदापत्कारि-
रिताः सधुरन्वारब्धे जुहुयादग्नावग्निरित्यादिभिर्जुहुयान्न प्रायश्चित्तान्तरं
कर्तव्यम् । तस्मै
जुहोमि हविषा घृतेन मा देवानां मोमुहद्-
भागधेये मो अस्माकं मोमुहद्भागधेयं स्वाहा
या तिरश्ची निपद्यतेऽहं विधरणी, इति । तां
त्वा घृतस्य धारया यजे संराधनीमहं स्वाहा ।
यस्मै त्वा कामकामाय वयं सम्राड्यजामहे ।
तमस्मभ्यं कामं दत्त्वाऽथेदं त्वं घृतं पिब
स्वाहा । अयं नो अग्निर्वरिवः कृणोत्वयं
मृधः पुर एतु प्रमिन्दन् । अयं शत्रूञ्ज-
यतु जर्हृषाणोऽयं वाजं जयतु वाजसातौ
स्वाहा । असूयन्त्यै चानुमत्यै च स्वाहा ।
प्रदात्रे स्वाहा । व्याहृतिभिश्च पृथक् ।

विदिते श्रुतः स्थालीपाक इत्यवगते व्रतसंशयान्ब्रतापराधान्पृच्छेत् । ते यदि पृष्ट्वा
लघुमात्रात्कारणात्प्रवृत्तिनिमित्तादापत्कारिताश्चेदग्नावग्निरित्यादिभिर्जुहुयान्न प्रायश्चित्तान्तरं
कर्तव्यम् [* लघुमात्राश्चेदिति पाठे लघुमात्राश्चेद्वदन्ति ब्रतापराधा इत्यर्थः । अथ चेत्काम-
कृतां महान्तश्च ब्रतापराधा] गुरुप्रमाणकं प्रवृत्तिकारणं बुद्धिपूर्वं वा करोत्यपराधांस्तत्तदनुरूपं
प्रायश्चित्तं कारयित्वा पुनर्व्रतमादिश्य ततः संवत्सरे पूर्ण एवं श्रावयेत् । विदित इति वचनं
श्रुतः स्थालीपाक इति विदित एव व्रतसंशयप्रश्नप्रवृत्त्यर्थम् । अन्वारब्धे ब्रह्मचारिण्याचार्यो
जुहुयादग्नावग्निरित्येवमादिभिरत्रैव पठितैर्मन्त्रैर्व्याहृतिभिश्च । पृथगिति समस्तव्याहृतिनि-
वृत्त्यर्थम् ।

हुत्वाऽऽहृतं स्थालीपाकं सर्वमशानेति ।

हुत्वेतिवचनमेतैर्मन्त्रैर्हुत्वा स्विष्टकृतेऽवदाय तमद्वुत्वेव निधाय ब्रूयात्संप्रेषितव्यमित्येव-
मर्थम् । एतं स्थालीपाकं सर्वमशानेत्यत्र संप्रेषः । ततश्चैरुशेषं ब्रह्मचारी सर्वमश्रीयात् ।

* धनुश्चिह्नान्तर्गतो ग्रन्थो व. पुस्तकस्थः ।

१ क. म. ड. च. झ. °म् अथचेदुत° । २ घ. संप्रेषमि° ३ ग. °श्च हुतशे° ।

भुक्तवन्तमपामञ्जलिपूर्णमादित्यमुपस्थापयेत्त्वं
व्रतानां व्रतपतिरसि व्रतं चरिष्यामि तच्छ-
केयं तेन शकेयं तेन राध्यासमिति ।

भुक्तवन्तमिति वचनं न केवलमशने संप्रैष एवाशनमपि कर्तव्यमेवेत्येवमर्थम् ।
उपस्थापयेदित्युपतिष्ठस्वाऽऽदित्यमिति ब्रूयादित्येवमर्थम् । ततो ब्रह्मचार्यद्विः पूर्णाञ्ज-
लिनाऽऽदित्यं मन्त्रेणोपातिष्ठेत् ।

समाप्य संमील्य वाचं यच्छेत्कालमभिसमी-
क्षमाणो यदा समधिष्यादाचार्येण ।

समाप्यवचनमुपस्थानमन्त्रं समाप्यानन्तरं संमील्य वाचं यच्छेत् कालविक्षेपं कुर्यादि-
त्येवमर्थम् । वाग्यमनं कुर्वन्त्यस्मिन्काल आचार्येण* सह समवायो भवेत्तं कालं मनसा
ध्यायन्वाग्यमनं कुर्यात् ।

अयं स काल इत्याह—

एकरात्रमध्यायोपैपादनात् ।

एकरात्रं कालमेवाऽऽसित्वाऽनन्तरे दिवस आचार्येण सह समवायं गमिष्यामीति ध्यायेत् ।
कुतः । अध्यायोपैपादनात् । अध्यायः स्वाध्यायो महानाम्नीमन्त्र इत्यर्थः । तस्योपैपा-
दनात् । उपैपादनमन्यमुपेत्य तस्याध्ययनस्य वादनं शिष्यमुपादायाध्यापनमित्यर्थः । एत-
दुक्तं भवति—य एकरात्राध्ययनेन महानाम्नीरध्येतुं शक्नोति स एकरात्रं ध्यायन्वाग्यमनं
कुर्यादिति ।

त्रिरात्रं वा नित्याध्यायेन ।

त्रिरात्रं चैवमासीत् यो नित्याध्यायेनाध्येतुं शक्नोति स त्रिरात्रमेवाऽऽसित्वा चतुर्थेऽह-
न्यचार्येण समवायं गच्छेदित्यर्थः ।

तमेव कालमभिसमीक्षमाण आचार्योऽहतेन
वाससा त्रिःप्रदक्षिणं शिरः समुखं वेष्ट-
यित्वाऽऽहृतं कालमेवंभूतोऽस्वपन्मवेति ।

तमेव कालं प्रतिपद्यमान आचार्यो यः कालो ब्रह्मचारिणा संकल्पित इत्यर्थः । अह-

* ग. सह संवासः ।

१ घ. लिर्मन्त्रेणाऽऽदित्यमुप । २ च. 'पवाद्' । ३ घ. ड. च. झ. 'पवाद्' । ४ घ.
ड. च. झ. 'पवाद्' । ५ घ. ड. च. झ. पवाद् । ६ ग. घ. ड. च. झ. 'ति । अध्ययनम-
ध्यायः, नित्यमध्यायः, नित्यं संततमित्यर्थः । एतदुक्तं भवति—यो बहुभिस्त्रिहोभिरध्येतुं
शक्नोति स ।

तेनानिवसितेन धौतेन वाससा ॥ ब्रह्मचारिणः शिरो मुखेन सहितं, त्रिःप्रदक्षिणं वेष्टयित्वा यथा न तद्वासः पतेत्तथोपायं कृत्वा ब्रूयादाचार्यः । एतं कलमिति संकल्पितप्रदर्शनार्थ-
त्वादेकरात्रं कालमेवंभूतोऽस्वप्नमेवेति त्रिरात्रं कालमिति वा ।

तं कालमस्वपन्नासीत् ।

यः संकल्पितः कालस्तस्मिन्काले सर्वदाऽस्वप्नमेवेद्ब्रह्मचारी ततो गुरुः स्विष्टकृदादि-
होमशेषं समापयेत् ।

अनुवक्ष्यमाणेऽपराजितायां दिश्यग्निं प्रति-

ष्ठाप्यासिमुदकमण्डलमश्मानमित्युत्तरतोऽग्नेः

कृत्वा वत्सतरीं प्रत्यगुदगसंश्रवणे बद्ध्वा ।

आचार्याय वेदयतीतिः शेषः । द्वितीये चतुर्थे वा दिवसे प्राप्त आचार्योऽनुवक्ष्यति ।
तस्मिन्ननुवक्ष्यमाणे सत्यपराजितायां दिशि बहिर्ग्रामाच्छुचौ देश उल्लेखनादि कृत्वाऽग्निं
प्रतिष्ठाप्य तस्योत्तरतोऽस्यादीन्निधाय तस्यैव च प्रत्यगुदगो देशस्तस्मिन्वत्सतरीं बध्नाति ।
यथाऽग्निसमीप उच्यम्भनः शब्दो वत्सतर्या न सम्यक्श्रूयते तथा बध्नीयात् । एतावत्कर्षं
ब्रह्मचारिणः स्वभूतः कश्चित्करोति । एतावति कृत आचार्याय वेदयति ।

पश्चादग्नेराचार्यस्तृणेषूपविशेदपराजितां दिशमभिसमीक्षमाणः ।

एवं प्रागग्नेषु तृणेषूपविशेत् ।

ब्रह्मचारी लेपान्परिमृज्य प्रदक्षिणमग्निमा-

चार्यं च कृत्वोपसंगृह्य पश्चादाचार्यस्योपविशे-

त्तृणेष्वेव प्रत्यग्दक्षिणाभिसमीक्षमाणः ।

मुखगतौल्लेपाब्जरीरगतांश्च शोधयित्वाऽग्निमाचार्यं च प्रदक्षिणं कृत्वाऽऽचार्यं विधि-
बद्धोपसंगृह्य पश्चादाचार्यस्योपविशेत्तृणेष्वेव प्रागग्नेषु प्रत्यग्दक्षिणां दिशमभिसमीक्षमाणः ।

पृष्ठेन पृष्ठं संधाय ब्रूयान्मनसा महानास्त्रीर्भो ३ अनुब्रूहीति ।

पृष्ठं ताम शरीरस्य बहिः प्रदेशः । ब्रह्मचारी स्वपृष्ठदेशेनाऽऽचार्यस्य पृष्ठदेशं संनि-
धायऽऽसित्वा मनसैवं ब्रूयान्महानास्त्रीर्भो अनुब्रूहीति ।

पुनः पृष्ठ्वाऽनुक्रोशने संमील्यैवानुब्रूयात्सपुरीषपदास्त्रिः ।

अस्मिन्नपि काले व्रतसंशयान्पृष्ठ्वा पूर्ववच्चेद्ब्रूयात्स्वयमपि संमील्यैव ताः पुनर्नवर्चः,
नव च पुरीषपदानि ताः सर्वास्त्रिरनुब्रूयात् । [* 'विदा मध्वन्' इत्याद्या नवर्चः ।
'एवाह्येवैवाहि' इत्यादीनि नव पुरीषपदानि च त्रिर्ब्रूयात् ।]

* धनुश्चिह्नान्तर्गतोऽयं ग्रन्थश्च पुस्तकस्थ एव ।

अनूच्योन्मुच्योष्णीषमादित्यमीक्षयेन्मित्रस्य त्वा
चक्षुषा प्रतीक्षे मित्रस्य त्वा चक्षुषा समीक्षे ।

इतिकाराध्याहारेण सूत्रच्छेदः । सर्वत्र णिच्प्रत्यययोगे ' आदित्यमुपतिष्ठस्व ' ' आदित्यमीक्षस्व ' ' पिण्डमशान ' इत्येवमादिसंप्रैषं ब्रूयात् ।

मित्रस्य वक्षक्षुषाऽनुवीक्ष इति दिशः संभाराः । पुनरादित्यं मित्रस्य त्वा चक्षुषा प्रतिपद्यामि योऽस्मान्द्वेष्टि यं च वयं द्विष्मस्तं चक्षुषो-
र्हेतुर्कच्छत्विति । भूमिमुपस्पृशेदग्र इळा नम इळा नम ऋषिभ्यो मन्त्रकृद्-
भ्यो मन्त्रपतिभ्यो नमो वो अस्तु देवेभ्यः शिवानः शंतमा भव सुमृळीका
सरस्वति । मा ते व्योम संहृशि । मद्रं कर्णेभिः शृणुयाम देवाः शं न
इन्द्राग्नी भवतामवोभिः स्तुषे जनं सुव्रतं नव्यसीभिः कया नश्चित्र
आभुवदिति तिस्रः स्योना पृथिवि भवेति । समाप्य समानं संभा-
रवर्जम् ।

यदिदं महानामन्यध्ययनमुक्तं तत्समाप्योत्तरयोरपि महाव्रतोपनिषदाख्ययोर्व्रतमनुयुज्यै
श्रवणान्तं महानाम्नीव्रतेन समानरूपं कर्तव्यम् । अयमेव तयोर्विशेषः पूर्वस्मात् । संभार-
वर्जमिति । संभारो नाम ' श्रोष्यन्वहिरिमात् ' इत्यारभ्य ' पुनरादित्यं मित्रस्य त्वा
चक्षुषा ' इत्येवमन्तं वर्जयित्वेत्यर्थः । एतदुक्तं भवति—महाव्रतोपनिषदाख्ययोर्व्रतमनु-
युज्यै श्रवणान्तं संवत्सरादूर्ध्वमुदगयने पूर्वपक्षे ग्रामाहहिर्गत्वा श्रवणमेव कर्तव्यं
नान्यद्ब्रह्मादीनि ।

एष द्वयोः स्वाध्यायधर्मः ।

एष एव महाव्रतोपनिषदेर्वेदभागयोऽध्ययनविधिः । यो महानाम्नीनामध्ययनविधि-
रुक्तो व्रतमनुयुज्य संवत्सरावमं चारयित्वोदगयने पूर्वपक्षे ग्रामाहहिर्गत्वाऽऽचार्यसका-
शात्रिः श्रुत्वाऽनुप्रवचनीयं कृत्वा ततोऽध्ययनं [*कर्तव्यमिति । एतदन्तयोरप्यध्ययने]
संपादनीयमित्यर्थः ।

आचार्यवदेकः ।

अयमपि विशेषो महाव्रतोपनिषदोरध्ययने भवति । यद्येकोऽधीयीत । यथाऽऽचार्योऽन-
राजितां दिशमभिसमीक्षमाणो ब्रूयादेवमेकश्चेच्छिष्यस्तामेव दिशमभिसुखोऽधीयीत । यदि

* धनुश्चिह्नान्तर्गतोऽयं ग्रन्थो घ. च. पुस्तकस्थः ।

१ च. 'ज्य श्राव' । २ क. ग. घ. ङ. झ. 'र्जनमि' । ३ 'ज्य श्राव' । ४ घ. ङ.
च. झ. 'यं च क' । ५ क. 'त तथाऽऽ ।

द्वौ बहवो वा तदा नायं नियम आदर्शनीयः । अत एव ज्ञायते—एको द्वौ बहवो वाऽधीयीरन्निति । अध्ययन एवायं नियमः श्रावणे त्वेक एव । वृत्तादेशनादेरनुप्रवचनीयान्त-संस्कारस्य तन्त्रसिद्धौ प्रमाणभावात् ।

फाल्गुनाद्याश्रवणाया अनधीतपूर्वाणामध्यायः ।

एष महानामन्यादीनामध्ययनकाल उच्यते । श्रवणमात्रभेवं कृत्वा पूर्वमनधीतवस्तो ये तेषामयं कालः । फाल्गुनमासमारभ्य श्रावण्याः पौर्णमास्या यः कालः स तेषामध्ययनकालः ।

तैष्याद्यधीतपूर्वाणामधीतपूर्वाणाम् ॥ १४ ॥

इत्याश्वलायनश्रौतसूत्रोत्तरपदके द्वितीयोऽध्यायः ॥ २ ॥

येऽधीतपूर्वास्तेऽस्मिन्कालेऽधीयीरन् । श्रावणी पौर्णमासी परावधितैषी पौर्णमाससिद्धिपूर्वावधिर्धस्य कालस्य स काल इति । अभ्यासोऽध्यायपरिसमाप्त्यर्थः ॥ १४ ॥

इत्याश्वलायनश्रौतसूत्रवृत्तौ नारायणीयायामष्टमोऽध्यायः ।

अथ ३० तृतीयोऽध्यायः ।

उक्तप्रकृतयोऽहीनैकाहाः ।

उक्तो ज्योतिष्टोम एकाहाहीनसत्राणां प्रकृतिभूतः । उक्तानि पञ्चविंशतिरहानि सात्रिकाणि । एतेभ्य एव सात्रिकेभ्योऽहोम्योऽहीनैकाहा व्याख्यायन्त इत्युक्तम् । इदानीं तानैकाहाहीनान्वक्तुकामेनाऽऽचार्येणोक्तप्रकृतयोऽहीनैकाहा इत्युक्तम् । तस्यार्थः—उक्ता प्रकृतिर्येषां त इम उक्तप्रकृतयोऽहीनैकाहाः । प्रकृतिः प्रकारो न रूपान्तरमित्यनर्थान्तरम् । ज्योतिष्टोमो हि सर्वेषामैकाहाहीनसत्राणां प्रकृतिरिति प्रसिद्धम् । तदतिदिष्टानि च सात्रिकाणि चतुर्विंशतिरहान्यहीनैकाहानां प्रकृतित्वेनेष्यन्ते । तदेतदुभयमस्मिन्सूत्रे प्रकृतिशब्देन गृह्यते । एतदुक्तं भवति—इत उत्तरं द्वयोरध्याययोरेकाहाहीना वक्ष्यन्ते । ते च ज्योतिष्टोमसरूपाः सात्रिकाहःसरूपाश्चेति । एतत्सूत्रप्रयोजनं वक्ष्यमाणानां संज्ञाकरणं तेषां चोभयप्रकृतित्वकथनं चेति । अहीनशब्दस्य पूर्वनिपातः पूर्वेण पदेन संधौ क्रियमाणे प्रश्लेषलाभादक्षरलाघवार्थः ।

सिद्धैरहोभिरहामतिदेशः ।

एकाहाहीना वक्ष्यन्त इत्युक्तं ते चोभयप्रकृतय इत्युक्तम् । तत्रानेन सूत्रेण सात्रिकप्रकृतीनां लक्षणमुच्यते । एकाहाहीनेषु येषामहं प्राक्सिद्धैरहोभिरतिदेशोऽस्ति तानि सात्रिकाहः—

प्रकृतीनीति । अहोभिरहामतिदेश इत्येवमुक्तेऽपि प्राक्सिद्धैरैवाहोभिः सान्निकैरतिदेश इति गम्यत एव किमर्थं सिद्धैरित्युच्यते । तस्येदं प्रयोजनम् । यत्र वक्ष्यमाणं कर्म प्राक्सिद्धाहर्नामनामितया वक्ष्यतेऽनेनेदमित्यतिदेशवचनं नास्ति तत्रापि तन्नामनामितयैव तत्प्रकृतित्वज्ञापनार्थम् । तेनैवं सूत्रार्थः—अत्र वक्ष्यमाणानामहं विधानावस्थायामेव प्राक्सिद्धैरहोभिर्ग्रहणं क्रियते, तन्नामनामितया सिध्यत्युत्तरकालं वा । यत्रातिदेशवचनमस्त्यनेनेदमिति तत्रोभयत्र तान्येव प्रकृतिरिति सूत्रार्थः । अहामिति वचनं सुत्यानामेवायमतिदेशो च दीक्षोपसदाभित्येवमर्थम् । तेनैषु दीक्षोपसदः स्वकीया एव नियमेन भवन्तीति सिद्धम् ।

अनतिदेशे त्वेकाहो ज्योतिष्टोमो द्वाद-
शशतदक्षिणस्तेन शस्यमेकाहानाम् ।

तत्रैकाहो ज्योतिष्टोमो द्वादशशतदक्षिण इत्येतावता प्रागुक्तस्य चतुःसंस्थस्य सोमया-
शस्यानुवादं कुर्वन्नप्राप्तानामनामनामिह संबन्धं दक्षिणाविशेषसंबन्धं च विदधाति सूत्रस्योत्तरे-
ण भागेन । एकाहानां मध्ये ये सान्निकैरहोभिर्नातिदिश्यन्ते तेष्वेकाहेष्वेवंविशिष्टेन ज्योति-
ष्टोमेनातिदेशो विधीयते । अनतिदेश इति वचनमेकाहेषु येषु यावन्तोऽतिदेशविषयस्ते-
ष्वहःस्वेवास्य विधेः प्राप्तिप्रदर्शनार्थम् । तेनानिरुक्तादिष्वपि ज्योति-
ष्टोमप्राप्तेरपवाद एव चतुर्विंशतीनामवयवातिदेश इति सिद्धम् । तुशब्दो विशेषविध्यर्थः ।
एकाहेष्वयं विशेषो भवति ज्योतिष्टोमप्राप्त्यपवादः सान्निकातिदेश इति । शस्यग्रहणं
वचनान्तरानयो* दितधर्मप्रदर्शनार्थम् । तेन दीक्षोपसद एकाहिका एव भवन्ति नै ज्योति-
ष्टोमिका इति सिद्धम् ।

गोआयुषी विपरीते द्वाहानाम् ।

अनतिदेश इति वर्तते । येषां द्वाहानामतिदेशो नास्ति तेषां गोआयुषी विपरीते
व्यत्यस्ते प्रकृतिर्वेदितव्ये । अनतिदेशवचनमहीनद्व्यहनिवृत्त्यर्थम् । तत्र तत्राहं संख्याः
संस्थाताः । 'षडहान्ता अभिप्लवात्' इत्यतिदेशवचनमस्ति । तेनैकाहद्व्यहं वरुणप्रवा-
सस्थाने द्व्यहः, द्वयोर्मासयोर्व्युष्टिद्व्यह इत्युदाहरणम् । बहुवचनमसामानात्तद्व्यहप्रदर्शनार्थम् ।

उग्रहाणां पृष्ठयज्यहः पूर्वोऽभिप्लवज्यहो वा ।

पूर्व इति शेषः । अत्राप्यनतिदेश इति वर्तते । अनतिदेश इतिवचनस्य बहुवचनस्य
च पूर्ववदेव प्रयोजनम् ।

* क. निरस्तधर्मः ।

एवंप्रायाश्च दक्षिणा अर्वागतिरात्रेभ्यः ।

एवंप्राया इति द्वादशशतप्राया इति गम्यते प्रकृतत्वात् । अस्मिन्नेव प्रकरणेऽतिरात्र-
वचनेन ज्योतिरादयोऽतिरात्रा गृह्यन्ते बहुवचननिर्देशात् । तेनायमर्थः—ज्योतिरादिभ्योऽ-
तिरात्रेभ्योऽर्वाग्य एकाहा अहरन्तरेणातिदिष्टा अनतिदिष्टाश्च ते सर्वे द्वादशशत-
दक्षिणा वेदितव्याः । प्रायवचनम् ‘अन्वहं पञ्चाशच्छो दक्षिणाः सोमचमसो दक्षि-
णा’ इत्येवमाद्यादिभिर्विशेषविहिताभिरसमुच्चयार्थम् ।

साहस्रास्त्वातिरात्राः ।

तुशब्दोऽर्वागपि ज्योतिरादिभ्यो योऽतिरात्रस्तस्यापि सहस्रदक्षिणत्वप्राप्त्यर्थः ।

द्याहार्यहाश्च ।

अर्वागतिरात्रेभ्य इत्यनेनानतिदेश इत्यस्य निवृत्तत्वादास्मिन्सूत्रेऽहीनैकाहद्यहाद्यहाश्च
सहस्रदक्षिणा वेदितव्याः । अत एवोत्तरसूत्रेऽहीनग्रहणं कृतम् ।

ये भूयांसरूपहादहीनाः सहस्रं तेषां

त्र्यहे प्रसंख्यायान्वहं ततः सहस्राणि ।

त्र्यहाद्भूयांसो येऽहीनाश्चतुरहादयस्तेषु दक्षिणापरिमाणज्ञानमनेनोपायेन क्रियते ।
आदितर्यहे सहस्रमिति कृत्वा ततः परतो यावन्त्यहानि तेषु प्रत्यहं सहस्रमिति कृत्वा
चतुरहे सहस्रद्वयं पञ्चाहे सहस्रत्रितयं षडहे सहस्रचतुष्टयमित्येवं परिमाणवल्लसिः ।

समावच्चेव दक्षिणा नयेयुः ।

समावादिति । सममित्यर्थः । दक्षिणापरिमाणज्ञानोपाय उक्तस्तासां नयनेऽयं विशेषः ।
यस्मिन्नहीने यावत्यो दक्षिणाः प्राप्तास्ताः समं विभज्यैकैकं विभागमहन्यहनि दद्यात् ।

अतिरिक्तास्तुत्तमेऽधिकाः ।

एवं संविभागे क्रियमाणे या अतिरिच्यन्ते ता उत्तमेऽहनि दातव्याः । अधिका इति-
वचनात्स्वभागलब्ध्याभिः सह दातव्या इति गम्यते ।

अतिदिष्टानां स्तोमपृष्ठसंस्थान्यत्वादनन्यभावः ।

यान्यहानि स्तोमपृष्ठसंस्थाभिः संबद्धान्येवोत्पत्तिभूमावुत्पन्नानि तानि यदि कदाचि-
दतिदिष्टानि तेषु चातिदिष्टेषु छन्दोगवशादध्वर्युवशाद्वा स्तोमादीनामन्यत्वं यदि स्यात्त-
थाऽप्यस्माकं तान्येवाहानीति कृत्वा शस्यकल्पनं भवतीत्यर्थः । वेदे ह्येवोत्पत्तिभूमावुत्प-
न्नानीत्यर्थः ।

१ ग. °वाभि° । २ ग. घ. ङ. झ. °हं साह° । ३ ग. च. °वं समवि° । ४ च. °वेदा-
देवो° ।

नित्या नैमित्तिका विकाराः ।

स्तोमादीनामन्यत्वेऽप्यहामन्यत्वं नास्तीत्युक्तं तथाऽपि स्तोमादिनिमित्ता ये नैमित्तिका विकारास्ते नित्यास्तेष्वप्यहःसु कर्तव्या इत्यर्थः ।

माध्यंदिने तु होतुर्निष्केवल्ये स्तोमकारितं शस्यम् ।

माध्यंदिने सवने होतुर्य विशेषो भवति । निष्केवल्यस्तोमकारितमेव शस्यं भवति निष्केवल्यमरुत्वतीययोः । तच्च पूर्वोक्तम् । 'यावत्यो यावत्यः कुशानां नवतो दशतो वा' इत्यनेन न्यायेन सूक्तावापः सूक्ताद्वारो वा कर्तव्य इत्यर्थः । निष्केवल्यमरुत्वतीययोर्मध्यंदिनशब्देनैव ग्रहणे सिद्धेऽपि सवनवाचिनो माध्यंदिनशब्दस्य ग्रहणं सोमातिरेकनिमित्तेऽपि शब्दे निष्केवल्यस्तोमकारितशस्यस्य प्रापणार्थम् । तत्र त्वृग्भिरेव निष्केवल्यस्तोमातिशंसनं स्वस्तोमातिशंसनं च कर्तव्यं न सूक्तेन । यदि स्वस्तोमाधिको निष्केवल्यस्तोमस्तदा तस्मादप्यतिशंसनं कर्तव्यम् । यदा हीनस्तदा स्वस्मादतिशंसनमिति निष्केवल्यस्तोमकारितमिति पाठः कर्तव्यो न निष्केवल्ये स्तोमकारितमिति ।

तत्रोपजनस्ताक्ष्यवर्जमग्रे सूक्तानाम् ।

निष्केवल्यमरुत्वतीययोर्निष्केवल्यस्तोमकारितं शस्यमित्युक्तं तत्र स्तोमविवृद्धावुपजनस्थानमुच्यते । निविद्धानीयानां सूक्तानां पुरस्तादावापो भवतीत्यर्थः । तेषामपि निविद्धानीयत्वं भवति । निष्केवल्ये तु ताक्ष्यं वर्जयित्वा निविद्धानीयानांभिव सूक्तानां पुरस्ताद्भवति । सूक्तानां पुरस्ताद्विधाने क्रियमाणे ताक्ष्यवर्जमिति वचनात्ताक्ष्यस्य पादग्रहणेऽपि सूक्तत्वं गम्यत एव । सूक्तानामिति बहुवचनमविवक्षितम् । यस्मिन्नहनि यत्सूक्तमवगतं तस्मात्पुरस्तादित्यर्थः ।

हानौ तत एवोद्धारः ।

स्तोमहानावपि निष्केवल्यमरुत्वतीययोरनेकसूक्तत्वे यावत्यो यावत्य इत्यनेन न्यायेन सूक्तानां पूर्वं पूर्वमुद्धरेत् । असत्यपि हानाविति वचनेऽस्यार्थस्य सिद्धौ सत्यां हानाविति वचनं निष्केवल्यमरुत्वतीयाभ्यामन्यत्रापि स्तोमहानौ सत्यामवगतस्यैव सूक्तस्य पुरस्तादुद्धारो भवतीत्येवमर्थम् ।

* क.—स्तोमप्रयुक्तम् ।

१ च. 'वल्ये स्तो' । २ च. तत्र । ३ ग. घ. छ. झ. 'वल्ये स्तो' । च. 'वल्यस्य स्तो' । ४ ग. च. 'स्तोकारितशं' । ५ च. 'वल्ये स्तो' । ६ च. 'वल्यस्तो' । ७ च. 'स्तादेवाऽऽवा' ।

येऽर्वावित्रवृतः स्तोमाः स्युस्तृचा एव तत्र सूक्तस्थानेषु ।

ये त्रिवृतोऽर्वागिकस्तोमादयोऽष्टपर्यन्ताः स्तोमास्तेषु क्रियमाणेषु सर्वेषु सवनेषु होतुर्होत्र-
काणां च सूक्तस्थानेषु सर्वेषु तृचा एव कर्तव्याः । तृचा एवेत्यवधारणमस्य विधेः सर्वार्थ-
त्वाय ।

यथा नित्या निविदोऽभ्युदियात् ॥ १ ॥

‘ हानौ तत एवोद्धारः ’ इत्यनेन सूत्रेण सूक्तानां पुरस्तादुद्धारो विहितः । तृचा एव
सूक्तस्थानेष्वित्यप्युक्तम् । तेनान्त्यास्तृचा एव गृह्यन्त इत्येवं प्राप्तम् । एवं वचनसामर्थ्या-
दन्त्ये तृचे गृह्यमाणे यथा नित्या निविदो भवेयुस्तथा तमेवान्त्यं तृचमभ्युदियादभ्युपगमये-
दित्यर्थः । नित्यशब्देनात्र स्वरूपनित्यत्वं स्थाननित्यत्वं चोच्यते । स्थानं चात्र ‘ एका
तृचेऽर्वा युग्मासु ’ इत्यादि गृह्यते । एतदुक्तं भवति—हीनस्तोमेषु सूक्तस्यान्त्यतृचा-
त्पूर्वस्त्वृक्षु ध्रियमाणासु तत्स्थानान्निविदमादायान्त्ये तृचे सवनानुसारेणैकां तृचेऽर्वा युग्मा-
स्वित्यनेन विधिना तां निविदं दध्यादिति वचनमन्तरेण निविदां पूर्वोक्तस्थानत्वे सिद्धे
यन्नित्यशब्देन पूर्वोक्तस्थानत्वं विदधाति तज्ज्ञापयति वचनादन्ते स्वस्थानं निविदो न
जहतीति । तेन सूक्तमुखीयादर्थं ऋचां वृद्धिहेतवो निविदो न चालयन्ति स्वस्मात्स्थाना-
दिति सिद्धम् ॥ १ ॥

उक्तानि चातुर्मास्यानि ।

उक्तानुकीर्तनं वक्ष्यमाणेषु सोमेषूपक्रमकालप्रभृतिचातुर्मास्यशरीरस्य सर्वस्य पर्वसंबन्ध-
स्यापर्वसंबन्धस्य च प्रापणार्थं संज्ञार्थं च ।

सोमान्वक्ष्यामः पर्वणां स्थाने ।

संज्ञाप्रभृतिचातुर्मास्यशरीरे सर्वस्मिन्प्राप्ते विशेष उच्यते । पर्वणां स्थाने सोमाः
कर्तव्याः ।

अयूपकानेके ।

ये पर्वस्थाने विहिताः सोमास्तानयूपकान्यूरहितानेके शास्त्रिन इच्छन्ति । अपर्वसंब-
द्धोऽयूपवानेव सोमः कर्तव्यः । यथाऽग्निष्टोम ऐन्द्राग्नस्थान इति ।

परिधौ पशुं नियुञ्जन्ति ।

अयूपकेषु सोमेषु परिधौ पशुनियोगः कर्तव्यः । तत्र दक्षिणे परिधायुत्तरे वा कर्तव्यो
न मध्यमे, उपचारविरोधात् । तत्र यूपधर्मा न कर्तव्याः । एवं ह्यत्र वचनं परिधौ पशुं

१ क. ग. घ. ङ. झ. प्राप्त ए° । २ च. °यस्तृचा वृ° । ३ घ. °प्रकृति° । ४ ङ. झ.
°तित्वा वातु° । ५ ग. धर्माः कर्त° ।

नियुञ्जन्तीति, नैवं परिधिर्यूपो भवतीति । तेन परिहित एव परिधौ पशुनियोगः कर्तव्यः ।
पशोरनपगमोपायश्च कर्तव्य एव ।

वैश्वदेव्या स्थाने प्रथमं पृष्ठ्याहर्जनिष्ठा उग्र
उग्रो जज्ञ इति मध्यंदिन एकाहिका होत्राः
सर्वत्र प्रथमसांपातिकेष्वहःस्वेकाहीभवत्सु ।

एतानि षडहिकानि प्रथमसांपातिकानि 'पृष्ठ्याभिष्टवयोः प्रथमे चतुर्थे च स्वरसामसु
च प्रथमं छन्दोमेषु प्रथमम्' इति । एतानि षडहिकान्येकाहेषु यत्र यत्रातिदिश्यन्ते तत्र
सर्वत्र माध्यंदिने सवने होत्रका एकाहिकशस्या भवन्ति । ज्योतिष्टोमिकशस्या इत्यर्थः ।
अस्य प्रयोजनं मैत्रावरुणाच्छावाकयोः 'सद्यो ह जातः' इत्यस्य 'भूयः' इत्यस्य
चातुर्द्वारः । इतरथा 'एवा त्वामिमामूषु' इत्यनयोः संपातयोः संपातत्वेनास्यैकाहिकत्वेन
च प्राप्तौ तद्वैवतमन्यं पूर्वस्य स्थान इत्यनेन न्यायेनैकाहिकयोः पूर्वयोरुद्धार एव स्यात्,
अतस्तन्निवृत्त्यर्थमैकाहिकवचनम् । माध्यंदिनाधिकारान्माध्यंदिने सवन एवायं विधिर्भवति
नेतरयोः सवनयोरिति सिद्धम् ।

वैश्वानरपाजंन्ये हविषी अग्नीषोमीयस्य पशोः पशु-
पुरोळाशेऽन्वायातयेयुः प्रातःसवनिकेषु पुरोळा-
शेषु वैश्वदेव्या हवींष्यन्वायातयेयुर्वैश्वदेवः पशुः ।

अस्मिन्नहनि सवनीयः पशुर्वैश्वदेवो भवति ।

बार्हस्पत्याऽनूबन्ध्या ।

अनूबन्ध्या पशुश्च बृहस्पतिदेवत्यो भवति ।

वरुणप्रघासस्थाने व्यहः ।

व्यहचोदनासु गोआयुषी विपरीते इत्युक्तम् ।

उत्तरस्याह्नः प्रातःसवनिकेषु पुरोळा-

शेषु वरुणप्रघासहवींष्यन्वायातयेयुः ।

तयोर्यदुत्तस्महस्तस्येत्यर्थः ।

मारुतवारुणौ पशू ।

तयोरहोर्यथासंख्येनेमौ पशू सवनीयौ भवतः ।

१ घ. ङ. झ. 'नि षोड' । २ च. 'थमां छ' । ३ ग. घ. ङ. झ. 'नि षाड' । ४ घ.
घ. झ. 'नान्त्येका' । ५ च. 'बन्ध्यश्च पशुर्वह' । ६ घ. 'ते नेत्यु' ।

मैत्रावरुण्यनूबन्ध्या ।

ग्रहानां प्रातरनुवाकात्पूर्वस्य तन्त्रकाण्डस्य पत्नीसंयाजेभ्य उत्तरस्य च तन्त्रेणानुष्ठान-
सिद्धेरैकैव मित्रावरुणदेवत्याऽनूबन्ध्या भवति ।

अग्निष्टोम ऐन्द्राग्रस्थाने ।

योऽयं चातुर्मास्याङ्गभूत ऐन्द्राग्रः पशुर्द्वयोर्मासयोरैन्द्राग्रः पशुरिति तस्य स्थानेऽग्नि-
ष्टोमः कर्तव्यो न निरुद्धस्थाने तस्यात्र प्रसङ्गाभावात् । सर्वाग्निष्टोमचोदनासु प्रकृतिभूतो
ज्योतिष्टोमोऽग्निष्टोमसंस्थो गृह्यते । अत्र विशेषाभावात्सवनीयानुबन्ध्यावपि प्राकृतावेव ।

साकमेधस्थाने अथहोऽतिरात्रान्तः ।

अथहोदनासु पृष्ठयज्यहः पूर्वोऽभिष्टव्यहो वेत्युक्तम् । स अथहोऽतिरात्रान्तः साक-
मेधस्थाने भवति । यस्य अथहस्यान्त्यमहतिरात्रं भवति सोऽतिरात्रान्तः । उत्तममहरति-
रात्रसंस्थं भवति । इतरे तु यथाप्राप्तसंस्थे इत्यर्थः ।

द्वितीयस्याहोऽनुसवनं पुरोडाशेषु पूर्वैर्दुर्हवींषि ।

अस्य अथस्य याद्वितीयमहस्तस्मिन्ननुसवनं ये पुरोडाशास्तेषु साकमेधानां यानि
पूर्वैर्दुर्हनुसवनं विहितानि हवींषि तानि यथासंख्यमन्वायातयेयुः ।

तृतीयेऽहन्युपांश्वन्तर्यामी हुत्वा पौर्ण-

द्वं प्रातःसवनिकेषु कैळिनम् ।

अन्वायातयेयुरिति शेषः ।

माध्यंदिनेषु माहेन्द्राणि ।

अन्वायातयेयुः ।

अन्तरेण घृतयाज्ये दक्षिणे मार्जालीये *पिड्या ।

अन्वायातयेयुरित्यनुवर्तत एव । अन्तरेण घृतयाज्ये इति । तयोर्मध्य इत्यर्थः ।

तत्रोपस्थानं यथाऽनतिष्णनीय चरताम् ।

अस्यां पिड्यायामनावृत्त्याऽनतिष्णीतचर्यायामिवानावृत्त्योपस्थानं भवतीत्यर्थः ।

अनूबन्ध्यायाः पशुपुरोडाश आदित्यमन्वायातयेयुः ।

अन्वायातयेयुरिति पुनर्वचनं सर्वत्रानुवृत्तिप्रदर्शनार्थं न पूर्वेष्वनुवृत्तिनिवृत्त्यर्थम् । अस्मि-
न्संख्यातोऽनुवाद आश्रयितुं युक्त इति ।

* घ. — बहामत उत्तरो मार्जालीयोऽस्ति ।

१ ग. 'न्ध्या स्थाने भ' । २ च. 'ति ह अहोति' ।

आग्नेयैन्द्राग्नैकादशिनाः पशवः ।

आग्नेयश्चैन्द्राग्नश्चैकादशिनाश्च यथासंख्येनान्वहं सवनीयाः पशवो भवन्ति ।

सौर्याऽनूबन्ध्या ।

अत्रानुष्ठेयाङ्गावसरगतत्वादकैवानूबन्ध्या ।

अग्निष्टोमः शुनासीरीयायाः स्थाने प्रातःसवनिकेषु

पुरोळाशेषु शुनासीरीयाया हवींष्यन्वायातयेयुः ।

अन्वायातयेयुरितीदमपि प्रदर्शनार्थमेव ।

वायव्यः पशुः ।

प्राकृतस्य सवनीयस्यात्र प्राप्तस्य देवतान्तरं विधीयते ।

आश्विन्यनूबन्ध्या ।

इदमपि पूर्ववदेव देवतान्तरविधानम् ।

अन्वहं पञ्चाशच्छो दक्षिणाः ॥ २ ॥

यान्येतान्यष्टौ सुत्यान्यहान्यनुक्रान्तानि तेषामेकैकस्मिन्नहनि पञ्चाशत्पञ्चाशद्गवां दक्षिणा दातव्याः ॥ २ ॥

अथ राजसूयाः ।

अथेत्ययमधिकारार्थः । उत्तरत्र ये सोमाः पशव इष्टयश्च ते सर्वे राजसूयसंज्ञा भवन्ति न केवलं सोमा एवेत्यधिकारप्रयोजनम् । पूर्वत्र सोमा एव चातुर्मास्यसंज्ञा भवन्तीति तदप्यनेन सिद्धम् ।

पुरस्तात्फाल्गुन्याः पौर्णमास्याः पवित्रे-

नाग्निष्टोमेनाभ्यारोहणीयेन यजेत ।

या फाल्गुनी पौर्णमासी तस्याः पुरस्तात्पवित्रसंज्ञकेनाग्निष्टोमप्रकृतिकेनाभ्यारोहणप्रयोजनेन यष्टव्यम् । अस्य चान्वारोहणप्रयोजनत्वाद्राजसूयानां तदेकदेशभूतानां चातुर्मास्या-
नामारम्भार्थाय वैश्वानरपार्जन्याया अत्र निवृत्तिः । पुरस्तादिति वचनात्तस्मिन्शुक्लपक्षेऽ-
पूर्वपक्षेव सुत्यमहर्भवति । तदानुगुण्येन तस्मिन्शुक्लपक्षे दीक्षोपसदश्च कर्तव्याः ।

पौर्णमास्यां चातुर्मास्यानि प्रयुक्ते ।

फाल्गुन्यां पौर्णमास्यां चातुर्मास्यानि प्रयुक्ते, आरंभेत । वैश्वदेवं पर्व कर्तव्यमित्यर्थः ।
पवित्रेणैवाभ्यारोहणस्य कृतत्वादत्र वैश्वानरपार्जन्या न भवति ।

१ क. घ. ङ. क्षं. °क्षिणां दा° । २ च. °स्य चाऽऽरो° । ३ घ. झ. °यानामन्वारम्भ-
न्त° । ४ घ. ङ. झ. °रम्भे वै° । ५ च. °र्षणिक° ।

नित्यानि पर्वाणि ।

आनि वैश्वदेवादीनि^१ पर्वाणि तानि नित्यानि न सोमचातुर्मास्येष्विव परतन्त्राणीत्येव-
मर्थं नित्यग्रहणम् ।

चक्राभ्यां तु पर्वान्तरेषु चरन्ति ।

चक्रशब्देन दर्शपूर्णमासबुध्येते । सौर्याचान्द्रमस्याविति केचित् । पर्वान्तरेष्विति ।
पर्वणामन्तराले यान्यहानि तेषु चक्राभ्यां यागः कर्तव्य इत्यर्थः ।

अहर्विपर्ययं पक्षविपर्ययं वा ।

पर्वान्तरेषु चक्राभ्यां यागे कर्तव्येऽहर्विपर्ययं पक्षविपर्ययं कृत्वा चरेयुः । अहर्विपर्ययो-
नामैवं भवति—एकस्मिन्नहनि पौर्णमास्याः अपरस्मिन्नहन्मासावाप्त्यया पुनरपि पौर्णमास्याः
पुनरप्यमावास्ययेति । पक्षविपर्ययो नाम कृष्णपक्षे पौर्णमास्याः शुक्लपक्षेऽमावास्यया
पुनरप्येवम् ।

संवत्सरान्ते समानपक्षेऽभिषेचनीयदशपेयौ ।

संवत्सरान्त इति । संवत्सरस्य परस्तादित्यर्थः । एवं चातुर्मास्यैः संवत्सरे परिसमाप्य-
माने फाल्गुन्यां शुनासीरीयायागेण संवत्सरः परिसमाप्तो भवति । तत उत्तरमेव कृष्णपक्ष-
मतीत्यानन्तरे शुक्लपक्षेऽभिषेचनीयदशपेयौ कर्तव्यौ । पञ्चदश्यां प्रतिपदि वा दीक्षा ।
चतुर्थ्यां पञ्चम्यां वा सुत्यमहरभिषेचनीयस्य । ततः संसृष्टयः सप्ताहानि । तत एका-
दश्यां दशपेयस्य दीक्षा । पौर्णमास्यां सुत्यमहः । एवं तौ समानपक्षकृतौ भवतः । अध्व-
र्युवशाद्वा सहदीक्षणांतयोः कृत्वा सोमक्रयाद्येव पृथग्भवति ।

उक्थ्यो बृहत्पृष्ठ उभयसामाऽभिषेचनीयः ।

सोऽयमभिषेचनीय उक्थ्यसंस्थो भवति बृहत्पृष्ठश्च । उभयं च निष्क्रेत्रल्यस्तोत्रे बृह-
द्भवति । तस्य योनिर्निष्क्रेत्रल्यस्तोत्रियो भवति । पवमाने रथंतरं भवति तस्य योनिर्यो-
निस्थाने शंस्तव्येत्यर्थः ।

संस्थिते मरुत्वतीये दक्षिणत आहवनीयस्य

हिरण्यकशिपावासीनोऽभिषिक्ताय पुत्रा-

मात्यपरिवृताय राज्ञे शौनःशेषमाचक्षीत ।

समाप्ते मरुत्वतीयेऽनारब्धे निष्क्रेत्रल्यस्तोत्रे दक्षिणत आहवनीयस्याऽऽसीनं राजानम-
भिषिञ्चन्त्यध्वर्यवः । तस्मा अभिषिक्ताय राज्ञे पुत्राद्यमात्यपरिवृताय पुत्रपौत्रादिभिर्बन्धु-

१ च. °नि. कर्माणि । २ ग. °तव्यमह° । ३ च. °वास्यायाः पु° । ४ च. °स्ययेत्येवम् ।
पु° । ५ क. ड. झ. संसृष्टे° । ६ च. °पक्षे कु° । ७ ग. घ. ड. च. झ. °क्षणीयान्त° । ८ म.
झ. °यं शृण्वच्च नि° ।

भिरमात्यैः परिवृताथ सुहृद्भिः परिवृताथ । अमात्यशब्देनात्र राजकार्यपरिवोढारो मन्त्र्या-
दय उच्यन्ते । तैश्च परिवृतायेत्यर्थः । हिरण्यः कशिपुर्हिरण्यकशिपुस्तस्मिन्नासीने होता
शौनःशेषमाख्यानमाचक्षीत ब्रूयादित्यर्थः । तच्चाऽऽख्यानं ब्राह्मणे त्रयस्त्रिंशोऽध्यायः
'हरिश्चन्द्रो ह वैधसः' इत्यादिस्तं सर्वमाचक्षीतेत्यर्थः ।

हिरण्यकशिपावासीन आचष्टे हिरण्यकशिपावासीनः
प्रतिगृणाति यशो वै हिरण्यं यशसैवैनं तत्समर्धयति ।

होतुरासनविधानमुक्तार्थम् । अध्वर्योरासनमस्माभिरविधेयम् । अत उमयोः संकीर्तनं
स्तुत्यर्थमेव । यस्माद्यशो हिरण्यं तस्मादेनं राजानं यशसा समर्धयति होताऽध्वर्युश्च हिर-
ण्ययासनो हिरण्यसंबद्धादित्यर्थः ।

ओमित्यृचः प्रतिगरं एवं तथेति गाथायाः ।

एवमिति नायं प्रतिगरः प्रतिगरावयवो वा, तस्मादेवमर्थः । यथोशब्द ऋक्षु प्रतिगरो
भवत्येवमेव तथाशब्दो गाथासु प्रतिगरो भवति । अस्मिन्नाख्याने 'कस्य नूनम्' इत्ये-
वमाद्या ऋचः । 'यं न्विमं पुत्रमिच्छन्ति' इत्येवमाद्या गाथाः । सर्वत्र च ब्राह्मणजाः
ऋगोका गाथा इत्युच्यन्ते । ऋचां गाथानां च प्रतिगरविधानाद्ब्राह्मणवाक्येषु प्रतिगरो
नास्ति । 'हरिश्चन्द्रो ह वैधसः' इत्यारभ्य 'स ह नारदं पप्रच्छ' इत्येवमन्तमुक्त्वाऽ-
वसाय 'यं न्विमम्' इत्यारभ्य नारदेत्येवमन्तमुक्त्वाऽवसिते तथेत्यध्वर्युः प्रतिगृणाति ।
सर्वत्र च गाथान्तं ऋगन्ते च प्रतिगरो नान्यत्र भवति । ततः 'स एकया पृष्टो दशभिः
प्रत्युवाच' इति ब्राह्मणवाक्यमुक्त्वाऽवसाय दश गाथा ब्रूयात् । दशकृत्वश्च प्रतिगृणाति ।
एवं सर्वत्राऽऽचष्टे प्रतिगृणाति च ।

ओमिति वै देवं तथेति मानुषं देवेन चैवैनं
तन्मानुषेण च पापादेनसः प्रमुञ्चति ।

ओमिति वै देवमिति । देवशब्देन वैदिकत्वमुच्यते । ओमिति । वैदिकवचनमिदमनुज्ञा-
वचनमित्यर्थः । तथेति मानुषं मानुषमिति लौकिकमिदमनुज्ञावचनमित्यर्थः । ताभ्यां लौकि-
कवैदिकाभ्यामोतथाशब्दाभ्यां प्रतिगरभूताभ्यामेनं राजानं पापादेनसः प्रमुञ्चति । पाप-
शब्देनात्र महत्पापमुच्यते, एनःशब्देनाल्पम् । महतः पापादल्पाच्च पापात्प्रमुञ्च-
तीत्यर्थः ।

१ च. 'यनिर्वोढा' । २ क. च. 'सीनो हो' । ३ च. 'मुत्तरार्थ' । ४ ग. च. च. 'बन्वादि' ।
५ क. ड. 'ऋचा गा' । ६ क. ड. 'नां प्र' । ७ च. 'रो भवति नान्यत्र' । तं ।

तस्माद्यो राजा विजिती स्यादध्ययमान आख्यापयेतैवैत-
च्छौनःशेषमाख्यानं न हास्मिन्नल्पं च नैनः परिशिष्यते ।

यस्मादेतदाख्यानमोतथेतिशब्दप्रतिगर् इत्युक्तं महतोऽस्याच्च पापात्प्रमुञ्चति तस्मादयं
यजमानोऽपि राजा यः परबलं युद्धेन जितवांस्तदेतच्छौनःशेषमाख्यानमाख्यापयेतैव । य
एवमाख्यापयते राजा तस्मिन् राज्ञि महदल्पमप्येनो न परिशिष्यते । चनशब्दोऽप्यर्थे वर्तते ।

सहस्रमाख्यात्रे दद्यात् ।

होत्र इत्यर्थः ।

शतं प्रतिगारित्रे ।

अध्वर्यव इत्यर्थः ।

यथास्वमासने ।

यद्यस्य स्वं तत्तस्मा इत्यर्थः । अस्मिन्प्रकरणे ब्राह्मणानुवादान्यूनधिकचोद्यं न्नास्ति ।

संसृपेष्टिमिश्चरित्वा दशपेयेन यजेत ।

संसृपेष्टयो नाम सप्तेष्टय आग्नेयादयस्ताभिः सप्ताहं चरित्वा दशपेयेन यजेत । दश-
पेयो नाम यज्ञक्रतुः ।

तत्र दशदशैकैकं चमसं भक्षयेयुः ।

तत्र दशपेय एकैकं चमसं दश पुरुषा भक्षयन्ति ।

नित्यान्प्रसंख्यायेतराननु प्रसर्पयेयुः ।

प्रकृतौ यं चमसं ये भक्षयन्ति वषट्कारेण होमाभिषवाभ्यां समाख्यया वाऽन्येन
वा कारणेन ते नित्या इत्युच्यन्ते । तान्प्रसंख्यायास्मिन्नयम्न इतीतरान्पुरुषान्प्रति चमस-
मनुसर्पयेयुः । ये पुरुषा अनुप्रसर्पन्ति त एवंलक्षणा इत्युच्यन्ते ।

ये मातृतः पितृतश्च दशपुरुषं समनुष्ठिता विद्यातपोभ्यां

पुण्यैश्च कर्मभिर्येषामुभयतो नाब्राह्मण्यं निनयेयुः ।

येषां मातृतः पितृतश्चोभयतो ये दश पूर्वाः पुरुषास्ते विद्यया तपसा पुण्यैः कर्मभिः
प्रतिषिद्धवर्जितैश्च युक्ताः सम्यगनुष्ठितवन्तो वैदिकं पन्थानमपि चाब्राह्मण्यं न निनयेयुर्निश्च-
येनाब्राह्मण्यं न गमयेयुः । अब्राह्मण्यगमनं नाम शूद्रायामपत्योत्पादनमुच्यते । विद्या

१ घा च. 'रयुक्तं' । २ ड. 'तदेत' । ३ च. स्वं यथास्वं तत्तस्य यथास्वमासने च दद्यात् ।
यद्यस्य स्वं त' । ४ ग. घ. ड. च. झ. 'स्मिन्निप' । ५ घ. ड. झ. 'श्च न यु' । ६ घ. 'तवै' ।
७ क. 'ण्यं वा नि' । ८ क. 'ण्यं नाग' । ड. झ. 'ण्यं नाम' । ९ क. 'अब्राह्मण्या ग' ।

नाम षडङ्गो वेदस्तदर्थज्ञानं च । तपो नाम श्रौतस्मार्तकर्मानुष्ठानम् । पुण्यकर्म नाम प्रतिषिद्धवर्जनम् । तानेवंविधान्पुरुषाननु प्रसर्पयेयुः । एतदुक्तं भवति—मातृतः पितृत-
श्चोभयतः पूर्वं ये दश पुरुषास्ते षडङ्गवेदाध्ययनेन तदर्थज्ञानेन च श्रौतस्मार्तकर्मानुष्ठानेन
च युक्ताः शुद्रायाऽपत्योत्पादनमकृतवन्तो येषां पुरुषाणां तानेवंविधान्पुरुषानुपसर्पयेयुः ।
दशपुरुषमिति । दश पुरुषा इत्यर्थः । तच्च पूर्वपुरुषविशेषणम् । तेषामेवोद्देशकं 'ये'
इत्येतत्पदम् । येषामित्येतत्प्रसर्पणे निवृत्तितानां पुरुषाणां विशेषणम् । उभयतः, मातृतः
पितृतश्चेत्यर्थः ।

पितृत इत्येके ।

एक आचार्याः पितृत एवैतल्लक्षणमिच्छन्ति न मातृतोऽपीति ।

नवग्वासः सुतसोमास इन्द्रं सखा ह यत्र

सखिर्मिनवग्वैरिति निबिद्धानयोराद्ये ।

दशपेयस्य निष्केष्यमरुत्वतीययोर्निबिद्धानयोराद्ये अधिके एते ऋचौ भवतः ।

सूक्तमुखीये इत्युक्त एते प्रतीयात् ।

एते इति । एतत्स्थान उक्ते इत्यर्थः ।

उत्तर आपूर्यमाणपक्षे केशवपनीयो बृहत्पृष्ठोऽतिरात्रः ।

दशपेये कृते य उत्तरः शुक्लपक्ष आगच्छति वैशाखस्तस्मिन्केशवपनीयो नमैकाहः
कर्तव्यः । स च बृहत्पृष्ठोऽतिरात्रसंस्थश्च भवति ।

द्वयोर्मासयोर्व्युष्टिद्वयः ।

केशवपनीयादूर्ध्वं द्वयोर्मासयोर्ध्वं शुक्लपक्ष आषाढस्तत्र व्युष्टिद्वयोर्नाम द्वयः कर्तव्यः ।

तत्र द्वयस्य गोआयुषी विपरीते इत्यतिदेश उक्तस्तत्रैव विशेष उच्यते—

अग्निष्टोमः पूर्वमहः सर्वस्तोमोऽतिरात्र उत्तरम् ।

तस्य त्र्यहस्य यत्पूर्वमहस्तदग्निष्टोमसंस्थं भवति, तस्यैव यदुत्तरमहस्तत्सर्वस्तोमातिरात्रसंस्थं
च भवति । सर्वस्तोमत्वात्षडहस्तोत्रियावापाहीनसूक्तानीत्येवमादयो धर्मा भवन्ति ।

उत्तर आपूर्यमाणपक्षे क्षत्रस्य धृतिरग्निष्टोमः ॥ ३ ॥

व्युष्टिद्वयादूर्ध्वं यः शुक्लपक्षः श्रावणस्तस्मिन्क्षत्रस्य धृतिर्नामैकाहः स चाग्निष्टोमप्रकृ-
तिर्भवति, संस्था च सैव भवति ॥ ३ ॥

इति राजसूयाः ।

इतिशब्दः प्रकारवाची । एवंप्रकाराः सर्वे राजसूयाः । बहवश्चाध्वर्युविहिता राज-
सूयाः सन्ति । अस्मच्छास्त्रविहिताश्चैकाहास्तेषां सर्वेषामयमेव प्रकार इत्यर्थः ।

न्यायकलसाश्च दक्षिणा अन्यत्रामिषेचनीयदशपेयाम्याम् ।

अस्मिन्विहिते राजसूये पवित्रादयो ये सोमास्तेषु न्यायकलसो दक्षिणाविधिर्भवति । न्यायो नाम 'एवंप्रायाश्च दक्षिणाः' इत्येवमादिभिः सूत्रैर्विहितो दक्षिणाप्रकारः । च-
शब्दाद्ध्वयुर्विहिताश्च । अयं तु विधिरभिषेचनीयदशपेयाम्यामन्यत्रैव भवति । तयोस्तु
वक्ष्यमाण एव दक्षिणाविधिर्भवति न न्यायकलस एवमर्थः पर्युदासः ।

अभिषेचनीये तु द्वात्रिंशतं द्वात्रिं-
शतं सहस्राणि पृथङ्मुख्येभ्यः ।

अभिषेचनीये त्वयं दक्षिणाविधिर्भवति । होत्रादिभ्यो मुख्येभ्य एकैकस्मै द्वात्रिंशत्सह-
स्राणि ददाति । पृथग्ग्रहणं पृथक्कृत्य दातव्यमित्येवमर्थम् ।

षोडश षोडश द्वितीयेभ्यः ।

अर्धेभ्य इत्यर्थः ।

अष्टावष्टौ तृतीयेभ्यश्चत्वारि चत्वारि पाद्विभ्यः ।

सर्वत्र सहस्राणीत्यधिक्रियते । अर्धमस्यास्तोत्यर्धं । एवं द्वितीयं तृतीयं पादौ च ।
एषां संबन्धिशब्दानां सिद्धवदभिधीनात्प्रकृतावप्येवं दक्षिणाविभाग इति साधितं भवति ।

संसृपेष्टीनां हिरण्यमाग्नेयां वत्सतरी सारस्वत्या-
मवध्वस्तः सावित्र्यां श्यामः पौष्ण्यां शितिपृष्ठो
बार्हस्पत्यायामृषम ऐन्द्र्यां महानिरष्टो वारुण्याम् ।

संसृपेष्टीनामयं दक्षिणाविधिर्भवति । हिरण्यमनियतसंख्यं सुवर्गं दद्यात् । वत्सतरी
नाम गजातौ स्त्रीबाला विसृष्टमातृस्तना । अवध्वस्तः पांसुवर्णः । श्यामो धूस्वर्णः ।
शितिपृष्ठः कृष्णपृष्ठः । ऋषमः सेचनसमर्थः । महानिरष्टोऽवृद्धवया बलीवर्दः । सर्वे गोजा-
तय एव भवन्ति ।

साहस्रो दशपेयः ।

दशपेयः सहस्रदक्षिण इत्यर्थः ।

इमाश्चाऽऽदिष्टदक्षिणाः ।

आदिष्टदक्षिणा इति । ऋत्विज आदिश्याऽऽदिश्य विहिता इत्यर्थः । चशब्दः सह-
स्रदक्षिणौया आदिष्टदक्षिणौयाश्च समुच्चयार्थः ।

१ क. क. स. 'वं न्याया' । २ च. 'हितम्' । ३ क. घ. ङ. 'सतस' । च. 'सत-
स' । ४ च. 'णार्थीया' । ५ च. 'णानां स' ।

सौवर्णीं सगुद्गातुः ।

सुवर्णमयी मालेत्यर्थः ।

अश्वः प्रस्तोतुर्धेनुः प्रतिहर्तुः ।

धेनुः सवत्सा दातव्या ।

अजः सुब्रह्मण्यायै ।

अजः सुब्रह्मण्याया इति । सुब्रह्मण्यायेत्यर्थः ।

हिरण्यप्राकाशावध्वर्योः ।

प्राकाशौ प्रदीप्तौ, कुण्डले इति केचित् । तौ सुवर्णमयौ दातव्यौ । अध्वर्योरध्वर्यवे इत्यर्थः । एवमत्र सर्वत्र चतुर्थ्यर्थे षष्ठी ।

राजतौ प्रतिप्रस्थातुः ।

राजतौ प्राकाशावित्यर्थः ।

द्वादश पष्ठो ह्यो गर्भिण्यो ब्रह्मणः ।

पष्ठो ह्यः पञ्चवर्षास्ता गर्भिणीर्दद्यात् ।

वशा मैत्रावरुणस्य ।

प्रजननासमर्था ।

रुक्मो होतुः ।

रुक्मो नामाऽऽभरणविशेषो वृत्ताकारः ।

ऋक्मो ब्राह्मणाच्छंसिनः । कार्पासं वासः पोतुः । क्षौमी वरासी नेहुः ।

क्षौमी, आतसी शाटी । वरासी स्थूला ।

एकयुक्तं यवाचितमच्छावाकस्य ।

एकेनानडुहा युक्तं यवपूर्णं शकटमित्यर्थः ।

अनड्वानाग्नीध्रस्य ।

अनोवहनसमर्थो बलीवर्दोऽनड्वान् ।

वत्सतयुन्नेतुस्त्रिवर्षः साण्डो ग्रावस्तुतः ॥ ४ ॥

त्रिणि वर्षाणि यस्य वयः स त्रिवर्षः । साण्डः, अण्डाम्यां सहितः । नानण्डो न मग्राण्ड इत्यर्थः ॥ ४ ॥

उशनसस्तोमेन गरगीर्णमिवाऽऽत्मानं मन्यमानो यजेत ।

उशनसस्तोमो नामैकाहः । पुनः स्तोम इति चास्यैव संज्ञा । गरो विषम् । गरो गीर्णं येन स गरगीर्णः । यो बहुप्रतिग्रहादिना पापाभिभवादात्मानं गरगीर्णमिव मन्यते स एतेन यजेत ।

उशना यत्सहस्यैश्रयातं त्वमपो यद्वेतुर्वशायेति सूक्त-
मुखीये गोस्तोममूमिस्तोमवनस्पतिसवानां न ता अवां
रेणुककाटो अश्नुते न ता नशन्ति न दमाति तस्करो
बळित्था पर्वतानां दृढळाचिद्या वनस्पतीन्देवेभ्यो वन-
स्पते हवींषि वनस्पते रशनया नियूयेति सूक्तमुखीयाः ।

गोस्तोमो भूमिस्तोमो वनस्पतिसव इति त्रय एकाहाः कर्तव्या इत्येकोऽर्थोऽर्थात्कल्प्यते ।
अपरस्तु तेषामेताः षष्ठ्यः सूक्तमुखीया एकैकस्य द्वे द्वे भवत इति । ‘देवेभ्यो वनस्पते
हवींषि’ इत्यनया साहचर्यात् ‘वनस्पते रशनया नियूय’ इति प्रैषैर्नैव गृह्यते ।

आधिपत्यकामो ब्रह्मवर्चसकामो वा बृहस्पतिसवेन यजेत ।

अधिपतेर्भाव आधिपत्यं तत्कामो ब्रह्मवर्चसकामो वा बृहस्पतिसवो नामैकाहस्तेन
यजेत । ब्रह्मणो वर्चस्तेजो ब्रह्मवर्चसमित्युच्यते । ब्रह्मोति ब्राह्मण्यं वेदश्चोच्यते तयोर्ध-
र्चस्तद्ब्रह्मवर्चसं तत्कामो ब्रह्मवर्चसकामः ।

तस्य तृचाः सूक्तस्थानेषु ।

तस्य बृहस्पतिसवस्य यानि सूक्तस्थानानि होतुर्होत्रकाणां च तेषु सर्वेषु तृचा एव
कर्तव्याः । तस्येतिवचनं तस्य बृहस्पतिसवस्य स्वभूतानि यानि सूक्तस्थानानि तेष्वेवायं
तृचत्वनियमः स्यान्नाऽऽगन्तूनामित्येवमर्थम् । तेनाऽऽगन्तूनां निविदिषत्तौ प्राप्तानं
तृचत्वनियमो न भवति ।

अग्निर्देवेषु राजतीत्याज्यं यस्तस्तम्म धुनेतय इति सूक्त-
मुखीये इन्द्र मरुत्व इह नृणामु त्वेति मध्यंदिन उदुष्य
देवः सविता हिरण्यया घृतवती भुवनानामभिषियेन्द्र
क्रमुभिर्वाजवद्भिः समुक्षितं स्वास्ति नो मिमीताम-
श्विना मग इति वैश्वदेवं वैश्वानरं मनसाऽग्निं निचाप्य

प्रयन्तु वाजास्तविषीभिरग्रयः समिद्धमग्निं
समिधा गिरा गृण इत्याग्निमारुतं होत्रका ऊर्ध्वं
स्तोत्रियानुरूपेभ्यः प्रथमोत्तमांस्तुचाञ्छंसेयुः ।

होत्रकाणां स्तोत्रियानुरूपेभ्य ऊर्ध्वं यच्छस्यं तस्याऽऽदितोऽन्ततश्चैकं तृचं होत्रकाः
स्तोत्रियानुरूपेभ्य ऊर्ध्वं शंसेयुः । तन्मध्यगतं शस्यमुद्धार्यमित्यर्थः । ऊर्ध्वमनुरूपेभ्य इत्येव
सिद्धे स्तोत्रियग्रहणं परिसंख्याशङ्कानिवृत्त्यर्थम् ।

प्रगाथेभ्यस्तु माध्यंदिने ।

माध्यंदिने सवनेऽयं विशेषः । प्रगाथेभ्य ऊर्ध्वं यच्छस्यं तस्याऽऽदितोऽन्ततश्च तृचौ
ग्राह्यौ तयोर्मध्ये यच्छस्यं तदुद्धार्यमित्यर्थः ।

अनुसवनमेकादशैकादश दक्षिणाः ।

सवने सवन एकादशैकादश दक्षिणा ददाति सन्नेषु नाराशंसेषु । प्रातःसवने दक्षि-
णानां निर्देशमात्रमेव कृत्वा तासामपि माध्यंदिने एव सवने नयनं कर्तव्यम् । माध्यंदिने
या दक्षिणास्तासां नयनं च तत्रैव कर्तव्यम् । तृतीयसवने तु दक्षिणानां निर्देशमात्रमेव
कृत्वाऽनूबन्ध्यावपायागे कृते तासां नयनं कर्तव्यम् । उन्नेष्यमाणास्वित्येते आहुती माध्य-
दिने एव सवने भवतो नेतरयोः सवनयोः । प्रातःसवने नयनाभावात्तृतीयसवने तस्य पूर्वे-
णैव सिद्धत्वात् । क इदमित्यादि माध्यंदिने तृतीयसवने च भवति, उभयत्र नयनसंभवा-
द्दृष्टार्थत्वाच्चेति सिद्धम् ।

एकादशैकादश वा सहस्राणि ।

एकादशैकादश वा सहस्राण्यनुसवनं दक्षिणा ददाति । पूर्वस्यैकादशशब्दस्य दक्षिणा-
विशेषणार्थत्वादस्य च सहस्रसंख्याविशेषणार्थत्वाच्च पुनरुक्तदोषः ।

शतानि वा ।

अत्र संख्याविशेषणार्थत्वात्पूर्वं एवानुवर्तते । एकादशैकादश वा शतान्यनुसवनं दक्षिणा
इत्यर्थः ।

अश्वो माध्यंदिनेऽधिकः ।

त्रिष्वपि पक्षेणश्वोऽधिको माध्यंदिने दक्षिणामिः सह दातव्यः ।

मुवा भ्रातृव्यवानधिबुभूषुर्यजेत ।

१ क. ख. ड. 'षः । प्रागा' । २ घ. च. 'ने तु द' । ग. ड. झ. 'नेषु द' । ३ घ.
ड. झ. 'सामेवम' । ४ च. 'सां दानं न' । ५ च. 'वनरथस्य' । ६ च. 'क्षणीत्यनु' ।

भूर्नामैकाहस्तेन भ्रातृव्यवान्यजेत । भ्रातृव्याः शत्रवस्तानधिबुभूषुरभिमवितुमिच्छु-
रित्यर्थः ।

सद्यस्क्रियाऽनुक्रिया परिक्रिया वा स्वर्गकामः ।

सद्यस्क्रिया नामैकाहः । यस्मिन्नहनि दीक्षोपसत्सुत्यं सर्वमेकस्मिन्नहनि क्रियते । अनु-
क्रियाऽप्येकाहः । स एवं भवति—एकस्मिन्नहनि दीक्षा, द्वितीयेऽहनि क्रियाद्युपवसथान्तं,
तृतीयेऽहनि सुत्येति । एवं परिक्रियाऽप्येकाहो भवति । एषामन्यतमेन स्वर्गकामो यजे-
तेति । निरतिशयसुखकाम इत्यर्थः ।

एकत्रिकेण त्र्येकेण वाऽन्नाद्यकामः ।

एकत्रिकरूपेकश्च द्व्येकाहौ तयोरन्यतरेणान्नाद्यकामो यजेत । एकत्रिक एवं भवति
एकस्तोमो बहिष्पवमानः, त्रिस्तोमो होतुराज्यम्, एवं व्यत्यासेन सर्वत्रैतौ स्तोमौ विप-
रीतौ भवतः । त्र्येके च तावैव स्तोमौ विपरीतौ भवतः । त्रिस्तोमको बहिष्पवमानः, एक-
स्तोमकं होतुराज्यम् । एवमेव व्यत्यस्य समापयेत् ।

गोतमस्तोमेन य इच्छेद्दानकामा मे प्रजा स्यादिति ।

गोतमस्तोमो नामैकाहस्तेन स यजेत यो मम प्रजा दानशीला दानकामा स्यादिति
कामयेत ।

एतेषां सप्तानां शस्यमुक्तं बृहस्पतिसवेन ।

एतेषां भूरादीनां गोतमस्तोमपर्यन्तानां सप्तानां बृहस्पतिसवेन शस्यं व्याख्यातम् ।
सप्तग्रहणं गोतमस्तोमसंग्रहार्थम् । इतरथा गोतमस्तोमस्य माध्यंदिने सवने स्तोमविवृद्धा-
वपरिमिताभिरतिशंसने प्राप्त एतच्छस्यं न प्राप्नुयादतः सप्तग्रहणं कृतम् । तेन तस्मिन्नेव
शस्ये यथासंभवमतिशंसनं भवति । शस्यग्रहणमेतेषु शस्यमेव न दक्षिणाविधिरपीत्येवमर्थम् ।

त्वं भुवः प्रतिमानं पृथिव्या भुवस्त्वमिन्द्र ब्रह्मणा महा-
न्सद्यो ह जातो वृषभः कनीनस्त्वं सद्यो अपि वो जात
इन्द्रानु त्वा हि भ्रे अधदेव देवा अनु ते दायि मह इन्द्रियाय
कथो नु ते परिचराणि विद्वानिति द्वे एकस्य चिन्मे विस्व-
स्त्वोज एकं नु त्वा सत्पतिं पाञ्चजन्यं उग्र्यमा मनुषो
देवताता प्रधान्वस्य महतो महावीर्या हि सोम
इन्मद इन्द्रो मदाय वावृष इति सूक्तमुखीयाः ॥ ५ ॥

एतेषां सप्तानां चतुर्दश ऋचो द्वे द्वे संभूयैकैकस्यैकाहस्य यथासंख्यं सूक्तमुखीयः
स्युः ॥ ५ ॥

गोतमस्तोममन्तरुक्थ्यं कुर्वन्ति ।

उक्तो गोतमस्तोमस्तस्यैव कश्चिद्विशेष उच्यते । तमन्तरुक्थ्यं कुर्वन्त्यध्वर्यवश्छन्दो-
गाश्च । तत्रान्तरुक्थ्यत्वं नामैवं भवति । अन्तर्मध्य इत्यर्थः । अग्निष्टोममध्ये यस्मिन्ने-
क्योत्पत्तिः सोऽन्तरुक्थ्यः । स चतुष्प्रकारो भवति । ऐन्द्रावारुणादिभिर्भूतैः 'एह्येषु
ब्रवाणि ते' इत्यादिभिः स्तोत्रियानुरूपैर्वा साकमश्वादिभिः सामभिर्वा, सामस्तोत्रि-
यानुरूपैर्वा ।

एषु पक्षेषु विशेषमाह—

ग्रहान्तरुक्थ्यश्चेदग्ने मरुद्भिर्ऋक्वामिः पा इन्द्राव-
रुणाभ्यां मत्स्वेन्द्राबृहस्पतिभ्यामिन्द्राविष्णुभ्यां सजु-
रित्याग्निमारुते पुरस्तात्परिधानीयाया आवपेत ।

उक्थ्या ग्रहा यदाऽग्निष्टोमचमसैः सह गृहीत्वा सहैव हूयन्ते तदा ग्रहान्तरुक्थ्यो
भवति । तत्राऽऽग्निमारुतस्य परिधानीयायाः पुरस्तादियमृगर्धर्चशः शंस्तव्या ।

उमध्योराह्वानम् ।

उत्तरविवक्षार्थमेतत्सूत्रम् ।

अन्यतरस्यामेक उक्थ्यस्तोत्रियेषु चेद्यज्ञायज्ञीयेन ।

स्तुयुरिति शेषः । एष स्तोत्रियानुरूपान्तं उक्थ्यः ।

स्वैर्वा ।

स्तुयुरिति शेषः । उक्थ्यस्तोत्रियेष्वेव स्वैः साकमश्वादिभिरेवाऽऽग्निमारुताय यदि
स्तुयुरेष सामस्तोत्रियानुरूपान्तरुक्थ्यो भवति ।

अनन्तरोक्तयोः पक्षयोः शंसनप्रकारमाह—

सकृदाहूय स्तोत्रियांस्तथाऽनुरूपान् ।

त्रिभिः स्तोत्रियैरेकं स्तोत्रियकार्यमत्र क्रियते । अनुरूपैश्च त्रिभिरेकमनुरूपकार्यमिति
कृत्वाऽऽहवैक्यमत्रेति मन्तव्यम् ।

अन्यत्राप्येवं स्तोत्रियानुरूपसंनिपाते ।

अन्यत्रापि च स्तोत्रियानुरूपद्रव्याणां संनिपाते सति कार्यैक्यादेक एवाऽऽहवः
कर्तव्यः । अत्रोदाहरणं गर्भकारस्तवने । अत्र चोदाहरणं यदि कदाचिच्छन्दोगाः स्वयो-

१ च. 'नुक्थ्या भवन्ति सो' । २ च. 'न्तरुक्थ्यः' । ३ छ. झ. 'रेवमाग्नि' । ४ च.
'कार्यं कृतमि' ।

नावेव यज्ञायज्ञीयेन स्तुत्वोक्त्यस्तोत्रियेष्वपि यज्ञायज्ञीयेन स्तुयुस्तदा स्तोत्रियानुरूपच-
तुष्कं भवति । अयं तु कल्पः सूत्रकारेण न निबद्धः । अत्राप्याहवैक्यसिद्ध्यर्थमन्यत्रापी-
त्यापिशब्दः कृतो भगवता सूत्रकारेण ।

यद्यु वै यज्ञायज्ञीयोनौ सर्वैरेवौक्त्यसा-
मभिः प्रकृत्या स्यात्तथा सति ॥ ६ ॥

एष सामान्तरुक्त्यपक्षो भवति । यदि यज्ञायज्ञीयस्यर्क्षुं साकमश्वसौभरणौर्मेधैस्तुयुस्तदा
प्रकृत्या स्यादाग्निमारुतशस्यं न यज्ञायज्ञीयस्याक्रियमाणस्य योनिशंसनं कर्तव्यमित्यर्थः ।
तथा सतीति । कथं सतीत्युक्तं भवति । अयमभिप्रायः—प्रकृत्येति योनिशंसनाभाव
उच्यते । तथासति, तस्मिन्नेव शस्त्रे स्तोत्रियत्वेन शंसने सतीत्यर्थः । अनेन प्रकारेण
तद्भावमावित्वमुक्तं भवति । अतः सिद्धमन्यत्रापि यत्र स्तोत्रियत्वेन यस्मिन्शस्त्रे शंसन-
मस्ति तस्मिन्शस्त्रे योनित्वेनापि शंसनं तासामृचौ न भवतीति । अत्रैतावान्प्रयोजकोऽशः-
एकस्मिन्शस्त्रे स्तोत्रियत्वेन शस्तस्य पुनरपि तस्मिन्नेव शस्त्रे योनित्वेन शंसनं भवतीति ।
नात्राक्रियमाणता, अस्वयोनिर्माविता वा विशेषहेतुः । अतः स्तोत्रियानुरूपान्तरुक्त्यपक्षे
सामस्तोत्रियानुरूपान्तरुक्त्यपक्षे च यज्ञायज्ञीयस्य यथोक्तं योनिशंसनं कर्तव्यम् ॥ ६ ॥

इयेनाजिराभ्यामभिचरन्त्यजेत ।

इयेनश्चाजिरश्च द्वावेकाहौ ताभ्यामभिचरन्त्यजेत । अभिपूर्वश्चरतिर्हि सायां वर्तते ।
अभिचरन्शत्रून्मारयन्नित्यर्थः ।

अहं मनुगर्भे नु संस्त्वया मन्यो
यस्ते मन्यविति मध्यंदिनौ ।

यथासंख्येनोभयोर्भवतः ।

शेषो बृहस्पतिसवेन ।

अनयोर्माध्यंदिनाभ्यामन्यो यः शस्यविशेषः स बृहस्पतिसवेन व्याख्यातः ।

संनद्धा लोहितोष्णीषा निखिंशिनो याजयेयुः ।

युद्धोपकरणैः कवचादिभिः सम्यग्बद्धा इत्यत्र विवक्ष्यन्ते । लोहितवासोभिर्विहितशि-
रसो लोहितोष्णीषा उच्यन्ते । निखिंशोऽसिः खड्गो वा स येषां हस्तेषु भवति ते
निखिंशिन इत्युच्यन्ते । याजयेयुरिति वचनं सदस्यचमसाध्वर्युशामिन्ननिवृत्त्यर्थम् ।

१ घ. °ण नि° । २ च. °नामधेयैः स्तु° । ३ च. °चा तत्र न । ४ च. °निशं° ।
५ च. °न न भ° । ६ ग. घ. ङ. झ. नात्र कि° । ७ घ. ङ. च. झ. °भावता । ८ घ. च.
°शुशमि° । ९ क. घ. ङ. झ. °वितुनि° ।

शरमयं बर्हिः ।

शरो नाम वेणुसदृशस्तम्भयं बर्हिर्भवति ।

मौसलाः परिधयः ।

मौसला मुसलमया मुसलरूपा इत्यर्थः ।

बैभीतक इध्मः ।

बिभीतको नाम तरुविशेषस्तम्भय इध्मो भवति ।

वाघातको वा ।

वाघातकश्च वृक्षविशेषस्तम्भयो वा भवति ।

अपगूर्याऽऽश्रावयेत् ।

सुचाचुत्सिप्यावगुरयन्निवाऽऽश्रावयेत् ।

प्रत्याश्रावयेच्च ।

[* सुचमुत्सिप्यावगुरयन्प्रत्याश्रावयेच्च] ।

छिन्दन्निव वषट् कुर्यात् ।

वषट्कारशब्दे छेदनं नामास्त्रिगता वर्णानां तीक्ष्णता च । अथ वा वषट्कारोच्चारण-
काले मनसा शत्रून्दारयन्निव स्यात् ।

दुषन्निव जुहुयात् ।

सुचाऽङ्गारौन्प्रेषयन्निव मनसा शत्रून्प्रेषयन्निव स्यात् ।

साद्यस्केपूर्वरा वेदिः ।

अभिचरणीयेषु साधारणधर्मा उक्ता इदानीं साद्यस्केषु साधारणधर्मा उच्यन्ते ।
साद्यस्का नाम सोमयागाः सदीक्षोपसत्का एकास्मिन्नहनि क्रियन्ते तेष्वर्चरा वेदिः ।
सस्यवती भूमिर्वेदिर्भवतीत्यर्थः ।

खल उत्तरवेदिः ।

यस्मिन्प्रदेशे धान्यानि पूलैर्विविच्यन्तेऽनडुद्भिः स प्रदेशः खल इत्युच्यते ।

खलेवाली यूपः ।

खलमध्येऽनडुद्भिर्भ्रमणे क्रियमाणे तद्वन्धनार्था मेथी खलेवालीत्युच्यते । खलेऽनडुहो
चारयतीति खलेवाली ।

* धमुश्चिह्नान्तर्गतोऽयं ग्रन्थश्च पुस्तकस्थः ।

१ च. °नाम स्नि° । २ च. °रान्पेष° । ३ च. °नून्पेष° ।

स्फ्यग्रो यूपः ।

स्फ्यस्येवाग्रं तीक्ष्णं यस्य स स्फ्यग्रः । स्फ्याग्र इत्यर्थः । ह्रस्वश्चान्दसः । एवं यूपो भवति ।

अचषालः ।

अस्य यूपश्चषालरहितश्च भवति ।

कलापी चषालः ।

सा मेथ्यग्रप्रदेशे धान्यपूलेर्बद्धा तिष्ठति स एव चषालो भवतीति ।

इत्यागन्तुका विकाराः ।

इत्येतेऽनुकान्ता धर्मा आगन्तुका विकारो वेदितव्याः । अप्राकृता धर्मा आगन्तुका इत्युच्यन्ते । प्राकृतेष्वेव विशेषविषयो विकारा उच्यन्ते । तत्र संनद्धा लोहितोष्णीषा इत्येवंप्रकारा आगन्तुकाः । शरमयं बहिरुर्वरा वेदिरित्यादयो विकाराः ।

अन्यांश्चाध्वर्यवो विदुः ।

अध्वर्यवोऽन्याश्चाऽऽगन्तुकान्विकारांश्चाऽऽमनन्ति ते सर्वेऽस्माभिरनुष्ठेया इत्यर्थः ।

सिद्धे तु शस्ये होता संप्रैषान्वयः स्यात् ।

शस्यग्रहणमनुवचनादीनामपि प्रदर्शनार्थम् । सिद्धेऽनुवचनौदावस्मच्छं स्त्रविहिते सति होता संप्रैषान्वयः स्यात् । इदमत्रोदाहरणम् । खलेवात्यौमुच्छ्रयणाभावादञ्जनपरिव्याणयोर्द्वे एवर्चावनूच्येते । तत्र प्रकृत्या बहुत्वाभावादभिर्हिकाराभ्यासौ न स्याताम् । एवं प्राप्त इदमुच्यते—सिद्धे साभिर्हिकाराभ्यासेऽनुवचने सति होत्रा संप्रैषानुसारेण तावन्मात्रमनुवक्तव्यं नान्यो विकार उत्पादयितव्य इत्यर्थः । अन्यदप्येवंप्रकारमुदाहरणमन्वेषणीयम् ।

पाप्या कीर्त्या पिहितो महारोगेण वा यो वाऽलं-

प्रजननः प्रजां न विन्देत सोऽग्निष्टुता यजेत ।

पापी कीर्तिर्ब्रह्महत्यादिना जाता तया पिहितश्छन्न इत्यर्थः । महारोगेण वा पिहितः । दीर्घकालानुवर्ती रोगो महारोगः । अथ वाऽऽयुर्वेदप्रसिद्धो महारोगः । यो वाऽलंप्रजननः पर्याप्तप्रजननः पुंस्त्वयुक्त इत्यर्थः । स यदि प्रजा न लभेत । एते त्रयोऽग्निष्टुतोऽधिकारिणः । अग्निष्टुदित्येकाहस्य संज्ञा ।

तिष्ठा हरी यो जात एवेति मध्यंदिनः

सर्वाग्नेयश्चेत्स्तोत्रियानुरूपा आग्नेयाः स्युः ।

असर्वाग्नेयोऽग्निष्टुदित्युक्तः सर्वाग्नेयत्वमिदानीमुच्यते । यद्ययमग्निष्टुत्सर्वाग्नेयः स्यात्तदा स्तोत्रियानुरूपा आग्नेयीभिः कर्तव्याः ।

१ च. 'राश्व वे' । २ च. 'द्धे तु व' । ३ च. 'नादस्म' । ४ च. 'च्छास्त्रे वि' ।
५ च. 'ल्या उच्छ्र' । ६ च. 'स्त्रिययण' ।

विचारि वा ।

एवं वा सर्वाग्नेयोऽग्निष्टुद्धवति विचारि वाऽऽग्नेयो भवति । विचारिशब्देनाऽऽ-
गमापायिन उच्यन्ते । अविचारिण इन्द्रनिहवापोहिष्ठीयप्रकारास्तेभ्योऽन्ये विचारिणस्ते
सर्व आग्नेया भवन्तीत्यर्थः ।

अपि वा सर्वेषु देवताशब्देष्वग्निमेवामिसंनमेत् ।

अथ वैवं सर्वाग्नेयोऽग्निष्टुद्धवति । यथाप्राप्ते शस्ये सर्वेषु देवताशब्देष्वग्निशब्दः प्रक्षे-
प्तव्य इति । अग्निशब्दस्य पुल्लिङ्गत्वात्स्त्रीदेवताशब्दस्थानेऽपि पुल्लिङ्ग एवाग्निशब्दः प्रयो-
क्तव्यः । यथा 'पावका नोऽग्निर्वाजेभिः' इति द्विवचनबहुवचने त्वविरोधात्कर्तृ ये एव,
यथा 'ऋतेनाग्नी ऋतावृधौ' इति । 'ओमासश्चर्षणीधृतोऽग्नय आर्गत' इति देवता-
शब्देष्वग्निशब्दं प्रक्षेपेदितिवचनात्सिद्धेऽपि सर्वेष्वतिवचनं शस्त्रादिषट्के च जपानुमन्त्रणा-
प्यायनोपस्थानान्युपांशुजपादिषट्के च सर्वप्रकारे मन्त्रेऽस्य विधेः प्रापणार्थम् ।

तथा सत्यन्वक्षमिन्द्रस्तुता यजेत ।

तथासतीत्येभिस्त्रिप्रकारैः सर्वाग्नेयोऽग्निष्टुति सतीत्यर्थः । अन्वक्षं सद्य एवेत्यर्थः । इन्द्रस्तु-
त्रामैकाहस्तेन यजेत ।

इन्द्र सोममिन्द्रं स्तवेति मध्यंदिनः ।

'इन्द्र सोमं सोमपते पिबेमम्' इत्यस्यैव सर्वत्र ग्रहणं त्रैष्टुभत्वान्माध्यांदिनस्य सवनस्य ।

भूतिकामो वा ग्रामकामो वा प्रजाकामो वोपह्वयेन यजेत ।

भूतिकामो यः स्वाध्यायेन धनेन वा भवितुं कामयते स भूतिकामः । ग्रामकामः
प्रसिद्धः । प्रजाकामः पुत्रकामः । एषामन्यतम उपह्वयेनैकाहेन यजेत । एष च्छन्दोगा-
नामनिरुक्तं इति श्रूयते । इन्द्रस्थाने शक्रशब्दः प्रयोक्तव्यः, सर्वशब्दस्थाने विश्वशब्द
इत्यादयो धर्मा अनिरुक्ताः श्रूयन्त इति च्छन्दोगानां प्रसिद्धं ते चास्माभिरनुसरणीयाः ।

इमा उ त्वा य एक इदिति मध्यंदिन

इन्द्राग्नयोः कुलायेन प्रजातिकामः ।

प्रजातिकाम इति । प्रजाभिः पशुभिश्च महान्भूयासमिति कामयमान इत्यर्थः ।
इन्द्राग्नयोः कुलार्थं इत्येकाहः ।

१ च. 'रि यथाऽऽग्नेयो भवति तथा प्राप्ते । वि° । २ च. अपि वै° । ३ च. प्रयोक्तव्य ।
४ ड. च. 'गते' इ° । ५ क. ग. च 'पादि°' । ६ च. कृतमः श्रू° । ७ च. 'यमित्ये°' ।

तिष्ठा हरी तमु द्रुहीति मध्यंदिन ऋषमेण विजिगीषमाणः ।

विजेतुमिच्छन्विजिगीषमाणः ।

मरुत्वौ इन्द्र युध्मस्य त इति मध्यंदिनस्तीव्रसोमेनाज्ञाद्यकामः ।

तीव्रसोम इत्येकाहः ।

वचस्य वीरस्तीव्रस्याभिवयस इति मध्यंदिनो विधनेनाभिचरन् ।
विधन इति ऋतुनाम ।

तस्य शस्यमजिरेण ।

शस्यमहणं प्रदर्शनार्थं न लोहितोष्णीषादिनिवृत्त्यर्थम् ।

इन्द्राविष्णोरुत्क्रान्तिना स्वर्गकामः ।

इन्द्राविष्णोरुत्क्रान्तिरित्येकाहनाम ।

इमा उ त्वा द्यौर्नय इन्द्रेति मध्यंदिनो यः कामयेत

नैष्णिह्यं पाप्मन इयामिति स ऋतपेयेन यजेत ।

निस्नेहस्य मावो नैष्णिह्यम् । पाप्मनो नैष्णिह्यं गच्छेयमिति यः कामयेत स ऋत-
पेयेनाम्नैकाहेन यजेत । स्वल्पमपि पापं मायि न तिष्ठेतेति यः कामयेत स ऋतपेयेन
यजेतेत्यर्थः ।

ऋतस्य हि शुरुधः सन्ति पूर्वोरिति

सूक्तमुखीये सत्येन चमसान्भक्षयन्ति ।

सत्यमुक्त्वा भक्षयन्ति ।

सत्यमियं पृथिवी सत्यमयमग्निः सत्य-

मयं वायुः सत्यमसावादित्य इति ।

सत्यमियं पृथिवी सत्यमयमग्निः सत्यमयं वायुः सत्यमसावादित्य इत्येवमुक्त्वा भक्षय-
न्तीत्यर्थः । अत्र नित्यस्य भक्षणमन्त्रस्य निवृत्तिः ।

सोमचमसो दक्षिणा ॥ ७ ॥

‘सोमांशुभिः पूर्णं चमसं दक्षिणाकाले सगोत्राय ब्राह्मणाय ददाति’ इति श्रुतिः ।
ऋत्विगानतावप्युपायान्तरमन्वेषणीयम् ॥ ७ ॥

अतिमूर्तिना यक्ष्यमाणो मासं सौर्याचान्द्रमसीभ्यामिष्टीभ्यां यजेत ।

अतिमूर्तिर्दूणाशो बहुसुवर्ण इत्येकाहस्य त्रीणि नामानि । अनेन यक्ष्यमाणः पुरस्ता-
देकं मासं सौर्याचान्द्रमसीभ्यामिष्टीभ्यां यजेत । सूर्योऽस्या देवतेति सौरी । सौर्येत्याका-

रान्तानिर्देशश्चान्द्रसः । चन्द्रमा देवताऽस्या इति चान्द्रमसी । एताभ्यामिष्टीभ्यां
यजेत ।

कथमित्यपेक्षायामेतदाह—

शुक्लं चान्द्रमस्या सौर्ययेतरम् ।

शुक्लपक्षमहरहश्चान्द्रमस्या यजेत । इतरं कृष्णमहरहः सौर्यया यजेत । ततोऽतिमु-
र्तिना यष्टव्यम् ।

अत्राह गोरमन्वत नवो नवो भवति
जायमानस्तरणिर्विश्वदर्शतश्चित्रं देवा-
नामुदगादनीकमिति याज्यानुवाक्याः ।

याज्यानुवाक्याग्रहणं सूक्तमुखीयत्वसंशयनिवृत्त्यर्थम् । इतस्था षष्ठ्योऽनुकम्प्य
सूक्तमुखीये इत्युक्त आसामन्यतमे इति प्रतिभासः स्यात्तन्निवृत्त्यर्थमिति ।

स ईं महीं धुनिमेतोररम्णात्स्वप्नेनाभ्यु-
प्याचुमुरिं धुनिं चेति सूक्तमुखीये ।

अतिमूर्तिन एते सूक्तमुखीये ।

सूर्यस्तुता यशस्कामः ।

सूर्यस्तुदेकाहः, यशः कीर्तिः ।

पिबा सोममशीन्द्रं स्तवेति मध्यंदिनः । व्योम्नाऽन्नाद्यकामः ।
व्योमेत्येकाहनाम ।

विश्वदेवस्तुता यशस्कामः ।

विश्वदेवस्तुदित्येकाहनाम ।

पञ्चशारदीयेन पशुकामः ।

पञ्चशारदीय एकाहः ।

एतेषां त्रयाणां कयाशुमातदिदा-
सेति मध्यंदिनः । उमयसामानौ पूर्वौ ।

व्योमविश्वदेवस्तुतावित्यर्थः ।

उक्थ्यः पञ्चशारदीयो विशो विशो वो अतिथिमित्याज्यम् ।
पञ्चशारदीय एतदाज्यं भवति ।

कण्वरथंतरं पृष्ठम् ।

पञ्चशारदीयस्यैव ।

गोसवविवधौ पशुकामः ।

गोसवो विवधश्चैकाहौ तयोरेकैकः पशुकामस्य ।

इन्द्र सोममेतायामेति मध्यंदिनः ।

गोसवविवधयोरुभयोरप्येष एव मध्यंदिनः ।

दश सहस्राणि दक्षिणाः ।

दक्षिणाश्च द्वयोरेकैकस्य सर्वाः ।

षोडशैकाहाः ।

अतः परं षोडशैकाहास्ते चोद्भिदादयो राशिमर्यान्ताः ।

आयुर्गौरिति व्यत्यासम् ।

तेषां षोडशानामायुर्गौश्च प्रकृती भवतः । व्यत्यासमिति । आयुजामायुर्युजां गौरित्येवं व्यत्यासः प्रथमस्यायुर्द्वितीयस्य गौस्तृतीयस्याऽऽयुरित्यर्थः ।

उद्भिद्वलभिदौ स्वर्गकामः ।

तेषामाद्यावुद्भिच्च बलभिच्च तौ स्वर्गकामस्य । ये द्वंद्वशो विहिता एकाहास्ते यम-
यज्ञा वेदितव्याः । तेषु सर्वेषु यमयज्ञेषु पूर्वेण यागं कृत्वाऽनन्तरमेवोत्तरेण यागः
कर्तव्यः । अथ वा च्छन्दोगप्रत्ययादेव यमयज्ञानां गतिर्भवेत् । एतेषु माध्यंदिने विधिरा-
युषो गोश्च प्राप्ते तावन्मात्रापवादः ।

इन्द्र सोममिन्द्रः पूर्भिदिति मध्यंदिनः ।

उद्भिद्वलभिदोरेष माध्यंदिनः ।

विनुत्यभिभूत्योरिषुवज्रयोश्च मन्युसूक्ते ।

विनुतिरभिभूतिश्च द्वौ । इषुश्च वज्रश्च द्वौ । द्वयोर्यमयोर्मन्युसूक्ते ' त्वया मन्यो यस्ते
मन्यो ' इत्येते मध्यंदिनो भवतीत्यर्थः ।

अभिचरन्यजेत ।

तावेव द्वौ द्वावभिचरतो भवतः । एतत्सर्वं पूर्वसूत्रस्थेन चशब्देन लभ्यते ।

त्विष्यमाचित्योः सम्राट्स्वराजो

विराड्विराजोः शदस्य चैकाहिके ।

त्विषिश्चापाचितिश्च द्वौ । सम्राट्स्वराट्च द्वौ । राट्च विराट्च द्वौ । शदश्चैकः ।
एतेषां सप्तानामैकाहिके ' जनिष्ठा उग्र इन्द्रस्य नु वीर्याणि ' इत्येते माध्यंदिनो
भवतीत्यर्थः ।

१ क. ड. झ. 'व माध्यं' । २ च. 'राशया' । ३ च. 'रित्येवमर्थः' । ४ घ. ड. झ.
'लविदो' । ५ घ. ड. झ. 'दिने भ' । ६ घ. ड. झ. 'ते माध्यं' ।

उपशदस्य राशिमराययोश्च कयाशुभीयतदिदासीये ।

उपशदश्चैकः, राशिश्च मरायश्च द्वौ तेषां कयाशुभीयतदिदासीये मध्यंदिनो भवतीत्यर्थः ।

भूतिकामराज्यकामान्नाद्यकामेन्द्रियकामतेजस्कामानाम् ।

षोडशानां मध्ये त्विष्यादीनामनुक्तकामानामेते कामा भवन्ति ।

एते कामा द्वयोर्द्वयोः ।

त्विष्यादीनां द्वयोर्द्वयोरेतेषामेकैकः कामो यथासंख्येन भवति ।

ऋषिस्तोमा ब्रात्यस्तोमाश्च पृष्ठचाहानि ।

ऋषिस्तोमा नाम सप्तैकाहाः । ब्रात्यस्तोमा नाम च सप्तैव । तेषां चोभयेषां पृष्ठचाहानि यथासंख्येन प्रकृतिभूतानि भवन्ति । प्रथमस्य प्रथमेनेत्येवम् । उभयत्र सप्तमो ज्योतिष्टोमः प्रकृतिः ।

नाकसद ऋतुस्तोमा दिक्स्तोमाश्चामिषुवाहानि ॥ ८ ॥

नाकसद इति षडेकाहा एको गणः । ऋतुस्तोमनामानश्च षडेकाहा दिक्स्तोमनामानश्च षडेकाहा द्वावेतौ गणौ । एतेषां त्रयाणाममिषुवाहानि प्रकृतिरैकैकस्य गणस्य यथासंख्येनैव पूर्ववद्भवति ॥ ८ ॥

वाजपेयेनाऽऽधिपत्यकामः ।

आधिपत्यमाधिक्येन स्वाम्यं तत्कामो वाजपेयेन यजेत ।

सप्तदश दीक्षाः ।

तस्य वाजपेयस्य सप्तदश दीक्षा भवन्ति । एकाहानामेका तिलो वा दीक्षा इत्यस्यानयमपवादः ।

सप्तदशापवर्गो वा ।

सप्तदशभिरहोभिरपवृज्यते समाप्यते यः स सप्तदशापवर्गः । तदा त्रयोदश दीक्षास्ति स उपसद एका सुत्येति कल्पना ।

हिरण्यस्रज ऋत्विजो याजयेयुः ।

हिरण्यमीभिः स्रग्भिर्भूषिता हिरण्यस्रज इत्युच्यन्ते । अत्रत्विग्रहणं चमसाध्वर्युशामिन्नादिनिवृत्त्यर्थम् ।

वज्रकिञ्चल्का शतपुष्करा होतुः ।

होतुः स्रगेवं भवति । हिरण्यैः शतेन पुष्करैः कृतानि च तानि पुष्कराणि वज्रना-

मकै रत्नविशेषैः कृतकिञ्जल्कानि भवन्ति । किञ्जल्कपुष्करशब्दाभ्यां खगेव विशेष्यतेऽप्य-
ष्टिकः परस्परसंबन्धः ।

विश्वजिदाज्यं कयाशुभातदिदासेति मध्यं-
दिनः संस्थिते मरुत्वतीये बार्हस्पत्येष्टिः ।

बृहस्पतिरस्या देवतेति बार्हस्पत्या ।

आज्यभागप्रमृतीळान्ता बृहस्पतिः प्रथमं जायमानो
बृहस्पतिः समजयद्वसूनि त्वामीळते अजिरं दूत्या-
याग्निं सुदीतिं सुदृशं गृणन्त इति संयाज्ये ।

अत्र बृहस्पतेरादेशो न कर्तव्यः, सौमिकीभ्यश्चेतिवचनादाज्यभागयोः स्विष्टकृतिं
चाऽऽदेशः कर्तव्य एव ।

यदि त्वध्वर्यव आजिं जापयेयुरथ ब्रह्मा तीर्थ-
देशे मयूखे चक्रं प्रतिमुक्तं तदारुह्य प्रदक्षिणमा-
वर्त्यमाने वाजिनां साम गायादाविर्मर्या आवाजं
वाजिनो अगमन्देवस्य सवितुः सवे स्वर्गां
अर्वन्तो जयतः स्वर्गां अर्वतो जयतीति वा ।

यदि तु, यदेत्यर्थः । यदाऽध्वर्यव आजिं जापयन्ति यजमानम् । आजिं नामै लक्षणं
जापयेयुर्गमयेयुरित्यर्थः । एतदुक्तं भवति—यदा त्वध्वर्यवो यजमानमाजिं गमयेयुस्तदा
ब्रह्मा तीर्थदेशे मयूखं निधाय । मयूखमक्षमित्यर्थः । तस्मिन्स्थचक्रं प्रतिमुच्य तदारु-
ह्याऽऽस्ते । तच्चक्रं प्रदक्षिणमावर्तयन्ति ये केचन पुरुषास्तदा ब्रह्मा वाजिनां साम गायति ।
'आविर्मर्या आवाजम्' इत्यस्यामृचि गीतं तत्साम । एषा ऋक्पुनरु उष्णिक् । अर्वन्तः,
अर्वत इति वा तृतीये पादे^१ द्वितीयं पदं पठितव्यम्, उभयथा समास्त्रायदर्शनात् । अस्या-
र्थस्य ज्ञापनार्थं तृतीयः पादः सूत्रकारेण द्विः पठ्यते ।

यदि साम नाधीयाञ्चिरेतामृचं जपेत्तृतीयेनाऽऽ-
भिप्लविकेनोक्तं तृतीयसवनं चित्रवतीषु चेत्स्तुवी-
रंस्त्वं नश्चित्र ऊत्याऽग्ने विवस्वदुषस इत्य-
ग्निष्टोमसाम्नः स्तोत्रियानुरूपौ षोडशी त्विह ।

तृतीयस्याह उक्त्यसंस्थत्वात्षोडशी विधीयते ।

१ ङ. च. 'ते । पा° । २ च. 'म क्ष° । ३ च. निखाय । ४ च. 'न्ति केचित्पुरु° ।
५ च. गायात् । आ° । ६ च. 'दे पठि° । ७ ग. पादं ।

तस्मादूर्ध्वमतिरिक्तोक्तम् ।

तस्मादूर्ध्वमिति । षोडशिन ऊर्ध्वमित्यर्थः । अनेन वचनेन यत्र षोडशी नास्ति तत्रातिरिक्तोक्तमपि नास्तीति गम्यते । अनेन प्रकारेणाषोडशिको वाजपेयोऽस्तीति साधितं भवति ।

प्रतप्ते अद्य शिपिविष्टनाम प्र तद्विष्णुः
स्तवते वीर्येणेति स्तोत्रियानुरूपौ ।

एवमतिरिक्तोक्तं भवति ।

ब्रह्म जज्ञानं प्रथमं पुरस्ताद्यत्ते दिक्षु प्रराध्यं त्वामिच्छवसस्पते ।

एतानि त्रीणि ग्रहणानि ।

तं प्रतन्येति त्रयोदशानामेकां शिष्ट्वाऽऽहूय दूरोहणं रोहेत् ।

तं प्रतन्येति त्रयोदशर्चः शंस्तव्यास्तासामृचामेकामवशिष्याऽऽहूय दूरोहणं रोहेत् । आहूयेतिवचनं षष्ठे त्वेव पृष्ठयाहन्यहरहः शस्यस्येत्येतस्मिन्दूरोहण आहावाभावादत्राप्याहावाभावशङ्का स्यात्तन्निवृत्त्यर्थमुच्यते ।

बृहस्पते युवमिन्द्रश्च वस्व इति परिधानीया विभ्रा-
ज्बृहत्पिबतु सोम्यं मध्विति याज्या तस्य गवां
शतानामश्वरथानामश्वानां साद्यानां वह्यानां
महानसानां दासीनां निष्ककण्ठीनां हस्तिनां
हिरण्यकक्ष्याणां सप्तदश सप्तदशानि दक्षिणाः ।

तस्य सप्तदशानि दक्षिणा दार्तेन्या । तस्येतिवचनं षोडशिकस्यैवायं दक्षिणाविधिरिति ज्ञापनार्थम् । इतरथा प्रकृतत्वादषोडशिकस्यापि स्यात्तन्निवृत्त्यर्थं तस्येत्युच्यते । तेनाषोडशिकस्य न्यायकल्लेप्स्यैव दक्षिणा भवति । गवां शतानां सप्तदशेति संबन्धः । शतशब्दो गोभिरेव संबध्यते नोत्तरैः । अश्वैर्युक्ता रथा अश्वरथास्तेषां सप्तदश, अश्वानां सप्तदश । येषु सीदन्ति पुरुषास्ते साद्या अश्वादयः पृष्ठवाहिन इत्यर्थस्तेषां च सप्तदश । वह्या वहनसमर्थास्तेषामपि सप्तदश । महान्ति चानांसि चेति मर्हानांसि तेषामपि सप्तदश । निष्कं नामाऽऽमरणविशेषस्तेन कण्ठे भूषिता निष्ककण्ठ्यः, एवंभूतानां दासीनां सप्तदश ।

१ ग. 'रेण षो' । २ च. प्रतीकानि । ३ च. क्षिणा । त° । ४ घ. ऊ. च. झ. तव्याः । त° । ५ च. 'कृतैव' । ६ ऊ. 'बाहना इ' । ७ क. ग. घ. ऊ. झ. 'श' । बाह्या° । ८ क. ग. घ. च. झ. 'हानसानि ते' ।

हिरण्यमयः कक्ष्यो येषां ते हिरण्यकक्ष्याः, एवंभूतानां हस्तिनां सप्तदश । एतेषां द्रव्याणां सप्त-
दश सप्तदश दातव्याः । सा दक्षिणा सषोडशिकस्य वाजपेयस्येत्यर्थः । सप्तदश सप्तदश
दक्षिणेति पाठः कर्तव्यः, सप्तदश सप्तदशानीत्यस्यापवादत्वात् ।

दशान्ये दक्षिणागणा धनानां शतावमापराध्यानाम् ।

शतावमापराध्यानामिति । शतावमानां शतप्रभृतीनामित्यर्थः । परार्ध्यं परावधिस्तद्यस्य
नास्ति तदपरार्ध्यमित्युच्यते । अपरिमितपरावधीनामित्यर्थः । शतप्रभृतीनामपरिमितपरावधी-
नामित्युक्ते द्विशतात्प्रागेव परावधिर्भवति । एतदुक्तं भवति—गवादीनां द्रव्याणां सप्तदश-
संख्यायुक्ता अष्टौ गणा दक्षिणात्वेनोक्ताः सूत्रे, इदानीमन्ये दश गणाः शतप्रभृत्यपरिमि-
तसंख्यायुक्ता येषां केषांचिद्वनानां संबन्धिनोऽस्य दक्षिणा भवन्ति । पूर्वेषां विकल्पोऽ-
र्थात्कल्प्यते ।

पूर्वान्वा गणशोऽभ्यस्येत् ।

यद्यन्यानि धनानि न सन्ति तदा पूर्वेषां गवादीनामेकैकस्य द्रव्यस्य दशकृत्वोऽभ्यस्य
दशं गणान्संपाद्य दक्षिणां दद्यात् ।

अन्येषां धनानामसंभवे—

सप्तदश सप्तदश संपादयेत् ।

एवमप्यसंभवे यानि कानिचिद्द्रव्याणि सप्तदशसंख्यायुक्तानि सप्तदश दातव्यानीत्यय-
मपरो दक्षिणाकल्पः । एवमेते चत्वारो दक्षिणाकल्पाः सषोडशिकस्य वाजपेयस्य ।

इति वाजपेयः ।

इत्येवंप्रकाराः सर्वे वाजपेया इत्यर्थः । एकवचनं जात्यभिप्रायम् ।

तेनेष्टा राजा राजसूयेन यजेत

ब्राह्मणो बृहस्पतिसवेन ॥९॥

अनयोरेवानुकीर्तनाद्वैश्यस्यायं नास्तीति गम्यते ॥ ९ ॥

अनिरुक्तस्य चतुर्विंशेन प्रातःसवनं च तृतीयसवनं च ।

अनिरुक्तो नामैकाहः ।

तं प्रत्नथेति तु त्रयोदश वैश्वदेवम् ।

‘यज्ञस्य वो रथ्यम्’ इति वैश्वदेवम्, अस्यायमपवादः ।

१ क. ग. ड. °ण्ययः क° । २ च. °क्ताः पूर्वसू° । ३ ग. घ. ड. च. झ. °न्विन्योऽ-
स्य । ४ च. °स्य वा द्र° । ५ क. घ. ड. झ. °श गुणा° ।

कयाशुभातदिदासेति मध्यंदिनः ।

ऐकाहिकं माध्यंदिनं सवनं तस्यायं मध्यंदिनः ।

होत्रका ऊर्ध्वं स्तोत्रियानुरूपेभ्यः प्रथमान्तसंपाताञ्शंसेयुः ।

होत्रका माध्यंदिने सवने स्तोत्रियानुरूपान्शस्त्वा प्रगाथानन्तरं प्रथमान्तसंपातान् ' एवा
ह्वामिन्द्रेन्द्रः पूर्वदिमामूषु ' इत्येताञ्शंसेयुः ।

अहीनसूक्तानि वा ।

अहीनसूक्तानि ' आ सत्यो यात्वस्मा इदु शासद्वहिः ' इत्येतानि वा प्रगाथानन्तरं
शंसेयुः । एवं द्विषूक्ता होत्रका भवन्ति । मैत्रावरुणाच्छावाकयोः संपातपक्षे तस्यैव द्विशं-
सने प्राप्ते तद्वैतमन्यमित्येतत्कर्तव्यम् । ब्राह्मणाच्छंसिनो यथाप्रकृत्यैव । अहीनसूक्तपक्षे
प्रगाथानन्तरमेवाहीनसूक्तानि ततोऽन्त्यान्यैकाहिकानि ।

एवं पूर्वं सवने बृहस्पृष्टेष्वसमाम्नातेषु ।

असमाम्नाता ये बृहस्पृष्टा एकौहास्तेष्वेवं पूर्वं सवने भवतः प्रातःसवनं माध्यंदिनं च
यथानिरुक्ते भवतः ।

प्रतिकामं विश्वजिच्छिल्पः ।

कामं कामं प्रतीति प्रतिकामं, यो यो यं यं कामं कामयते स स विश्वजिच्छिल्पनाम्नै-
काहेन यजेत ।

तस्य समानं विश्वजिताऽऽ प्रगाथेभ्यः ।

तस्य विश्वजिच्छिल्पस्य शंसनं विश्वजिता समानम् । माध्यंदिने सवने होत्रकाणां ये
प्रगाथा आ तेभ्य इति ।

बृहस्पतिसवनेनाऽऽज्यं निष्केवल्यमरुत्वतीयौ च तृचौ ।

बृहस्पतिर्सेवेन व्याख्यातौ ।

ताभ्यां तु पूर्वं ऐकाहिके ।

' इन्द्र मरुत्व इह नृणामु त्वा ' इत्येताभ्यां पूर्वं ' जनिष्ठा उग्र इन्द्रस्य नु वीर्याणि '
इत्येते सूक्ते शंस्तव्ये ।

होत्रका ऊर्ध्वं प्रगाथेभ्यः शिल्पान्यविकृतानि शंसेयुः ।

शिल्पानि बालखिल्यादीनि विहारन्यूह्यादिरहितानि शंस्तव्यानि । तौ चेदग्निष्टोभौ
यादि बोक्थ्येष्वद्विपदास्वित्येतस्मिन्प्रकरणे यथोक्तं तथाऽत्रापि शंसनीयानीत्यर्थः ।

१ क. ड. झ. 'का मध्यं' । २ घ. ड. झ. 'यानतु' । ३ ड. झ. 'काहि कास्ते' ।

४ क. 'सवनेन' । ५ घ. 'था तत्रा' ।

सामसूक्तानि च ।

शिल्पानन्तरं सामसूक्तानि च शंसनीयानि ।

आद्यांस्तृचानहीनसूक्तानाम् ।

अहीनसूक्तानां चाऽऽद्यांस्तृचाञ्शंसेयुः ।

अन्त्यानामैकाहिकानामुत्तमान् ।

उत्तमानिति । तृचानिति शेषः ।

समानं तृतीयसवनं बृहस्पतिसवेन नामा-
नेदिष्ठस्त्विह पूर्वं वैश्वदेवात्तृचात् ।

बृहस्पतिसवे वैश्वदेवं सूक्तं 'स्वस्ति नो मिभीतामश्विना' इत्ययं तृचस्तस्मात्पूर्वं
नामानेदिष्ठो भवति । नामानेदिष्ठेति । 'इदमित्था' इति सूक्तद्वयस्याऽऽख्या ।

एवयामरुच्चाऽऽग्निमारुते मारुतात् ।

पूर्वं भवतीति शेषः । आग्निमारुते मारुतं सूक्तं 'प्रयन्तु वाजाः' इति तृचस्तस्मा-
त्पूर्वमेवयामरुद्भवति ।

तयोरुक्तः शस्योपायः ॥ १० ॥

तयोरेवयामरुच्चामानेदिष्ठयोः शस्योपाय उक्तः । एवयामरुतः पच्छः समासमुत्तमे पद-
इति । नामानेदिष्ठस्य प्रागुपोत्तमाया ये यज्ञेनेत्यावोदित्यादि ॥ १० ॥

यस्य पशवो नोपधरेरन्नन्यान्वाऽभिज-

नाञ्चिनीत्सेत सोऽप्तोर्यामिण यजेत ।

नोपधरेरन्न तिष्ठेयुः । न दृश्येयुरित्यर्थः । यस्त्यैवं पशवो भवन्ति सोऽप्तोर्यामिणैकाहेन
यजेत । अथ वा विद्यमानेष्वेव पशुष्वन्यान्पशूनामिजातानभितः स्थितानित्यर्थः । निनी-
त्सेत । निदि कुत्तायामित्ययं धातुरप्राप्तौ वर्तते सन्नन्तश्च । रूपासिद्धिश्च कथंचिद्दृष्टव्या ।
अशक्या चेच्छान्दसो भवत्ययं शब्दः । अर्थश्चायमेव । एवं वा योजना—अन्यानामि-
जनान्कुलीनानित्यर्थः । यस्तानामुमिच्छेत्स वाऽनेन यजेत ।

माध्यंदिने शिल्पयोनिवर्जमुक्तो विश्वजिता ।

अयमप्तोर्यामः सात्रिकेण विश्वजिता व्याख्यातः । तत्रायं विशेषः—विश्वजिति तौ
चेदग्निष्टोमौ यदि वोक्थ्येष्वद्विपदासु स्तुवीरजिति । माध्यंदिने शिल्पप्राप्तौ निमित्तद्वय-
मुक्तं तत्राग्निष्टोमत्वासंभवादप्तोर्यामः स्यात्, द्विपदास्तवनमेवात्र माध्यंदिने शिल्पप्राप्ते-

निमित्तं, तद्वर्जनार्थमत्र शिल्पग्रहणम् । नित्यशिल्पत्वाद्विश्वजितस्तस्यातिदेशाद्वयपर्यु-
दासः कृतः शिल्पग्रहणेनेत्यर्थः । योनिग्रहणं चैवमेव द्रष्टव्यम् । चतुर्विंशतिदेशाद्विश्व-
जितो निष्केवल्ये योनिशंसनं प्राप्तं तच्च विश्वजित्येव होत्रकाणां विहितं योनिशंसनं,
तस्योभयस्य पर्युदासार्थं योनिग्रहणमिति । यत्पुनः सामान्यविहितमक्रियमाणानां स्वयो-
निभावनिमित्तं तदत्र न प्रतिषिध्यते ।

एकाहेन ।

एकाहेन वाऽयमतोर्यामो व्याख्यातः । एकाहशब्देनात्र ज्योतिष्टोमो गृह्यते ।

गर्भकारं चेत्स्तुवीरंस्तथैव स्तोत्रियानुरूपान् ।

शंसेदिति शेषः ।

रथंतरेणाग्रे ततो वैराजेन ततो रथंतरेण ।

अनेन गर्भकारस्वरूपमुच्यते ।

बृहद्वैराजाभ्यां वैवमेव ।

एवमेवेति । गर्भकारमेवेत्यर्थः ।

वामदेव्यशाक्वरे मैत्रावरुणस्य
नौधसवैरूपे ब्राह्मणाच्छंसिनः ।

रथंतरपृष्ठपक्ष एते ।

इथैतवैरूपे वा ।

बृहत्पृष्ठपक्ष एते ।

कालेयरैवते अच्छावाकस्य ।

सर्वत्रैवमेवेत्यनुवर्तते ।

सामानन्तर्येण द्वौ द्वौ प्रगाथावगर्भकारम् ।

विश्वजिति ता अन्तरेण कद्वतश्चेति सामप्रगाथानां पूर्वमेव प्रवेश उक्तस्तन्निवृत्त्यर्थं
सामानन्तर्येणेत्युक्तम् । द्वौ द्वाविति । नित्यसामप्रगाथावित्यर्थः ।

अतिरात्रास्त्वह ।

ऊर्ध्वमाश्विनादित्यादिना वक्ष्यमाणेनैव वचनेनातिरात्रत्वे सिद्ध इदं वचनं षोडशिनि
चातिरात्र इत्येवमाद्यतिरात्रधर्मप्राप्त्यर्थम् ।

१ क. ग. ङ. झ. °शादयं प° । च. °शादयं प° । २ ङ. झ. तस्य । ३ क. च.
°णास्व° । ४ च. °जिता अ° ।

अद्वैपदोक्थ्यश्चेद्वैषुवतं तृतीयसवनम् ।

विश्वजिदतिदेशादुत्तमेन पृष्ठयाहा तृतीयसवनं प्राप्तं तस्यायमद्वैपदोक्थ्यनिमित्तोऽयम-
पवादः । अद्वैपदोक्थ्यश्चेद्वैषुवतं तृतीयसवनमिति ।

ऊर्ध्वमाश्विनादतिरिक्तोक्थानि ।

अतिरिक्तोक्थानीति शस्त्रनामानि, तानि शस्त्राणि हेतुर्होत्रकाणां च ।

जरा बोध तद्विविद्धि जरमाणः समिध्यसेऽग्नि-
नेन्द्रेणाऽऽमात्यग्निः क्षेत्रस्य पतिना वयमिति
परिधानीया युवं देवा क्रतुना पूर्वेणेति याज्या ।

द्वे सूक्ते पच्छः । अर्वाग्रथं तृचस्योक्तः शंसनविधिः पच्छोऽर्धर्चशः पङ्कित इति ।

यद्य कच्च वृत्रहन्नुदघेदमिश्रुता मघमानो विश्वाभिः
प्रातर्यावाणा क्षेत्रस्य पते मधुमन्तमूर्मिमिति परि-
धानीया युवां देवास्त्रय एकादशास इति याज्या ।

प्रातर्यावाणेति सूक्तं परिधानीया च पच्छः ।

तमिन्द्रं वाजयामसि महँ इन्द्रो य ओजसा नूनम-
श्विना तं वां रथं मधुमतीरोषधीर्द्याव आप इति
परिधानीया पनाय्यं तदश्विना कृतं वामिति याज्या ।

‘यद्वान्कक्षीवान्यदिन्द्रेण स रथम्’ इत्येते ऋचौ, ‘तं वां रथम्’ इति सूक्तं परि-
धानीया च पच्छः ।

अतो देवा अवन्तु न इति स्तोत्रियानुरूपौ ।

‘अतो देवा अवन्तु नः’ इत्याद्याः षष्ठ्यर्थः ।

उत नो धियो गो अग्रा इति वाऽनुरूपस्योत्तमा ।

इदं विष्णुर्विचक्रमे’ इत्येवमाद्याः पञ्चर्चो गृहीत्वा ‘उत नो धियः’ इत्येतां वा
षष्ठीं कुर्यादित्यर्थः ।

ईळे द्यावापृथिवी उमा उ नूनं देव्या
होतारा प्रथमा पुरोहितेति परिधानीयाऽयं
वां भागो निहितो यजत्रेति याज्या ।

द्वे सूक्ते परिधानीया च पच्छः ।

यदि नाधीयात्पुराणमोकः सख्यं
शिवं वामिति चतस्रो याज्याः ।

यद्येता ऋचो नाधीयात्तदा पुराणमोकः सख्यमित्याद्याश्चतस्र ऋचो याज्या भवन्ति ।
एतासामध्ययने अर्त्तिकचिद्व्रतमस्ति तच्चानुष्ठातुमशक्यमिति यदि नाधीयादित्युक्तम् । एतच्च
भाष्यकारवचनादवगतम् । एषां चमसानामाश्विनत्व एता याज्या भवन्ति । आग्नेयैन्द्रवै-
श्वदेवैष्वेष्णवत्वे त्वेता याज्या भवन्ति ' यथा होतरस्मै वयं स्तीर्णं बर्हिषि समिधाने परो
मात्रथा ' इति ।

तद्वो गाय सुते सचा स्तोत्रमिन्द्राय गायत त्यमु वः

सत्रासाहं सत्रा ते अनुकृष्टय इति वा स्तोत्रियानुरूपाः ।

एते द्वे स्तोत्रियानुरूपयुगले लिङ्गान्मध्यमयोः शस्त्रयोर्भवतः ।

अपरिमिताः परःसहस्रा दक्षिणाः ।

सहस्रादूर्ध्वं द्विसहस्रादर्वाग्यथाकाममित्यर्थः ।

श्वेतश्चाश्वतरीरथो होतुर्होतुः ॥ ११ ॥

इति उत्तरषट्के तृतीयोऽध्यायः ॥ ३ ॥

अश्वतरीरथोऽश्वतरीभिर्युक्तो रथो रजतादिभिरन्यैर्वा श्वेतीकृतो होत्रेऽधिको दातव्यः ।
सर्वाभ्यः ऋतुदक्षिणाम्योऽधिको होत्रे दातव्य इत्यर्थः ॥ ११ ॥

इत्याश्वलायनसूत्रवृत्तौ नारायणीयायां नवमोऽध्यायः ॥ ९ ॥

अथ दशमोऽध्यायः ।

ज्योतिर्ऋद्धिकामस्य ।

ऋद्धिर्नाम पुत्रपश्ननादिभिर्ऋद्धिः, तत्कामस्य ज्योतिर्नामैकाहो विधीयते ।

नवसप्तदशः प्रजातिकामस्य ।

नवसप्तदशो नामैकाहस्तेन प्रजातिकामो यजेत । प्रजातिकामः प्रजातिं कामयमानः ।

विषुवत्स्तोमो भ्रातृव्यवतः ।

विषुवत्स्तोम एकाहः ।

गौरमिजिच्च ।

द्वावेकाहौ भ्रातृव्यवत एव । चशब्दादेकैक एव भ्रातृव्यवतो न संयुक्तौ ।

गोरुभयसामा सर्वस्तोमो बुभूषतः ।

अयमपरो गोसंज्ञक उच्यते । अनेन विशेषणेनोभयसामा सर्वस्तोमश्च, तेन च बुभूष-
न्यजेत । बुभूषन्मवितुमिच्छन्महत्त्वमिच्छन्नित्यर्थः ।

आयुर्दीर्घव्याधेः ।

यस्य दीर्घकालमनुवृत्तो व्याधिः स दीर्घव्याधिः । आयुरित्येकाहनाम ।

पशुकामस्य विश्वजिह्वहवर्चसकामवीर्यकामप्रजा-
कामप्रतिष्ठाकामानां पृष्ठयाहान्यादितः पृथक्कामैः ।

एतेषां चतुर्णां कामानां चत्वार एकाहाः, एकैकस्यैकैकम् । एतेषां यथासंख्येन
प्रकृतयः पृष्ठस्याऽऽदितश्चत्वार्यहानि । पृथक्कामैरिति वचनेन कामानां यथासंख्यं लभ्यते ।

इत्यतिरात्राः ।

ज्योतिरादीनामेवायं संस्थाविधिर्न पूर्वेषाम् । पूर्वेषां तु कचित्कचित्संस्था विहितैव ।

तेषामाद्यास्त्रय एकाहिकशस्याः ।

ज्योतिःसंज्ञकत्वादस्याऽऽभिप्लविकस्य प्रथमस्याह्वेनास्य ज्योतिष्टोमातिदेशः प्रामुष्यात्,
विषुवत्स्तोमस्य च विषुवत्ता कथंचित्प्रामुष्यात्तदाशङ्कानिवृत्त्यर्थं त्रयाणामैकाहिकशस्यत्व-
मुक्तम् ।

इत्येकाहाः ।

य एतेऽनुक्रान्ता नवमेऽध्याये ऋतव एवमन्तास्त एकाहसंज्ञा वेदितव्याः । 'अथा-
हीनाः' इत्यनेनैव पूर्वेषामेकाहत्वे सिद्ध एकाहवचनं वरुणप्रघासस्थाने ब्रह्मः साकमेध-
स्थाने अह इत्येवमादीनां ब्रह्मव्यहाणामात्विज्यनिषेधादयोऽहीनधर्मा मा भूवन्नित्येवमर्थम् ।

अथाहीनाः ।

अथाहीना वक्ष्यन्त इत्यर्थः ।

ते चैवंप्रकारा इत्याह—

ब्रह्मप्रभृतयो द्वादशरात्रपराध्या अग्निष्टोमाद्-
योऽतिरात्रान्ता मासापवर्गा अपरिमाणदीक्षाः ।

उपसदो द्वादशं विहिताः । द्विरात्रादिषु सुत्याहानि ब्रह्मादीन्येवं मासस्य शिष्टानि

१ च. 'कृतः पृष्ठः स्यादि' । २ घ. च. 'हस्तेना' । ३ घ. च. 'श नियताः' । ४ ङ.
स. 'ताः' । त्रिरा' । ५ च. 'सस्यावशि' ।

षोडश परार्ध्याहनीति तत्प्रभृतीन्त्येकैकोनान्यहानि षट्पर्यन्तानि यथाक्रमेण द्विरात्रादिषु द्वादशाहपर्यन्तेषु दीक्षाहानीत्यर्थः । एवंमेतेन न्यायेन द्वादशाहे मासापवर्गे प्राप्ते वचना-
त्षट्त्रिंशदहत्वं भवति । असत्यैपि परिमाणदीक्षतैव स्यात्, न संवत्सरमित्ये-
वमर्थम् ।

एकाहांश्चेतरेयिणः ।

ऐतरेयिण आचार्या एकाहानपि मासापवर्गानपरिमाणदीक्षामामनन्ति ।

साहस्रशश्च दक्षिणाः ।

त एवाऽऽचार्या एकाहेषु सर्वेषु सहस्रदक्षिणत्वमामनन्ति ।

अतिरात्रांश्च सर्वशः ।

त एवाऽऽचार्याः सर्वानेकाहानतिरात्रसंस्थानेष्वऽऽहुः ।

तत्राह्नां संख्याः संख्याताः षडहान्ता अभिप्लवात् ।

तत्राहीनप्रकरणे या अह्नां संख्याः संख्याताः षडहपर्यन्तास्ता अभिप्लवात्षडहोद्रे-
दितव्याः । षडहान्तानामहीनानामभिप्लविकोन्यहान्यादित आरम्भ यावदर्थं प्रकृतय
इत्यर्थः । संख्यातवचनमसमाप्नातव्यावृत्त्यर्थम् । तेन समाप्नातानामभिप्लवः प्रकृति-
रसमाप्नातानां पृष्ठबः प्रकृतिरिति साधितं भवति ।

अतिरात्रस्त्वन्त्यः संख्यापूरणे गृहीतानाम् ।

अतिरात्रान्ता इत्युक्तं तदतिरात्रान्तत्वं गृहीतैरेवाहोभिर्गृह्यतां संख्यापूरणं भवति तदा
गृहीतानामेव यदन्त्यमहस्तदेवातिरात्रसंस्थं कर्तव्यं नान्यथेति ।

यत्र तु पुनर्गृहीतैः संख्यापूरणं न भवति तत्रैवमित्याह—

हानौ वैश्वानरोऽधिकः ॥ १ ॥

यत्र गृहीतैरहोभिः संख्याहानिर्भवति तत्र वैश्वानरोऽन्ते कर्तव्यः । वैश्वानरशब्देन
प्रकृतोऽतिरात्रो गृह्यते । हानौवेवातिरात्रान्तत्वमहीनानामिति विशेषः ॥ १ ॥

आङ्गिरसं स्वर्गकामः ।

इदानीमहीना उच्यन्ते । आङ्गिरसो नामाथमहीनः । अनेन स्वर्गकामो यजेत ।

यो वा पुण्यो हीनोऽनुप्रेप्सुः स्यात् ।

यः पुरुषः पूर्वं पुण्येप्सुः सुखभागित्यर्थः । ततः पश्चात्सुखभावात्वाद्भ्रष्टो हीनः स पुनरपि
तमेव भावं प्राप्तुमिच्छन्ननुप्रेप्सुरित्युच्यते । स वाऽनेनाऽऽङ्गिरसेन यजेत ।

१ च. °न्येकादशान्तान्यहानि, तेषां प्रातिलोभ्येन दीक्षाहानि विज्ञेयानि । एतदुक्तं भवति ।
य° । २ घ. ड. झ. °वमन्तेन । ३ च. °त्यप्यप° । ४ घ. च. °म् । एका° । ५ च. °प्लवषडहा
वेदि° । ६ क. ड. झ. °मविप्लु° । ७ च. °रोऽधिकः । तत्र वैश्वानरोऽन्ते । ८ च. °ति शे° ।
९ च. °भाक्त्वाद्भ° ।

चैत्ररथमन्नाद्यकामः कापिवर्नं स्वर्गकाम इति द्यहाः ।

इत्येते त्रयो द्यहाः ।

प्रथमस्य तूत्तरस्याहस्तातीर्थं तृतीयसवर्गम् ।

त्रयाणां प्रथमस्याऽऽङ्गिरसस्य द्वितीयेऽहनि यत्तृतीयसर्वं तृतीयस्याऽऽभिष्टविकस्य
यत्तृतीयसर्वं तेनातिदिष्टमित्यर्थः । द्वैतीयस्यायमपवादः ।

त्वं हि क्षैतवदिति चाऽऽज्यम् ।

आङ्गिरसस्य द्वितीयेऽह्नयेतदाज्यं भवति । द्यहा उक्ताः ।

गर्गत्रिरात्रं स्वर्गकामः ।

गर्गत्रिरात्रमित्यहीननाम ।

तस्य मध्यमस्याहो वामदेव्यं
पृष्ठं विशोविशीयमग्निष्टोमसाम ।

मध्यमस्यैवाहः ।

वारवन्तीयमुत्तमे ।

अग्निष्टोमसामेति शेषः । गर्गत्रिरात्रस्योत्तमेऽहनीत्यर्थः ।

त्वमग्ने वसूरिति चाऽऽज्यम् ।

उत्तम एवाहनीत्यर्थः ।

बैदत्रिरात्रं राज्यकामः ।

इदमप्यहीननाम ।

सर्वे त्रिवृतोऽतिरात्राः ।

बैदत्रिरात्रे सर्वाण्यहानि त्रिवृन्त्यतिरात्रसंस्थानि भवन्ति ।

छन्दोमपवमानान्तर्वसू पशुकामः ।

छन्दोमपवमानान्तर्वसुश्च द्वावहीनौ तयोरन्यतरेण पशुकामो यजेत ।

पराकच्छन्दोमपराकौ स्वर्गकामः ।

पराकच्छन्दोमः पराकश्च तयोरन्यतरेणेत्यर्थः ।

इति द्यहाः ।

इत्येते षट्त्र्यहा उक्ताः ।

१ ग. ङ. झ. 'नं' तत्तृतीयसर्वस्य । २ क. ग. घ. ङ. झ. 'त्र इत्य' । ३ ग. घ.
ङ. झ. 'वृत्त्यति' ।

गर्गत्रिरात्रशस्याः ।

एषामनुक्तशस्या ये ते गर्गत्रिरात्रशस्या इत्यर्थः ।

अत्रेश्वतुर्वीरं वीरकामः ।

अत्रेश्वतुर्वीरमित्यहीननाम, वीरकामः पुत्रकाम इत्यर्थः ।

तस्य वीरवन्त्याज्यानि ।

तस्यात्रेश्वतुर्वीरस्य चतुर्वहःसु यान्याज्यानि तानि वीरशब्दसंयुक्तानि कर्तव्यानि ।
प्रथमेऽहनि पूर्वप्राप्तस्य तोकशब्दवत्त्वात्तदेव वीरवत्त्वमपि स्यादित्युच्यते वीरवन्ति
विदधाति ।

यमग्रे वाजसातमेति द्वितीयेऽहन्याज्यमग्रायो

मर्त्य इति तृतीयेऽग्निं नर इति चतुर्थे ।

प्रकृतत्वादेवास्य चतुर्वीरस्य संप्रत्यये सिद्धे पुनस्तत्प्रत्ययार्थं तस्येतिवचनम् ।

षोडशिमच्चतुर्थम् ।

षोडशिमच्चतुर्थमित्यस्य विधेः सर्वाहीनसंबन्धार्थं सर्वेष्वहीनेषु यच्चतुर्थमहस्तत्षोडशि-
मत्कर्तव्यमित्यर्थः ।

तस्यामि त्वा वृषमा सुत इति गावत्रीषु रथंतरं पृष्ठम् ।

तस्यात्रेश्वतुर्वीरस्यैवायुजयोर्धत्तंतरं तद्गावत्रीषु कर्तव्यम् । इदमपि तस्यग्रहणं पूर्व-
सूत्रस्य सर्वार्थत्वायैव ।

अनुष्टुब्बृहतीषु बृहत् ।

तस्यैव चतुर्वीरस्य युजयोर्धत्तबृहत्तदनुष्टुब्बृहतीषु वा कर्तव्यम् । अनुष्टुब्बृहतीनामृचा-
मत्रानुविधानादेव ताः समाह्वता इति गम्यते ।

चतुर्थे त्वं बलस्य गोमतो यज्जायथा अपूर्व्येति वा ।

अत्रेश्वतुर्थमहस्तस्मिन्यद्वृहत्तत् ' त्वं बलस्य गोमतः ' इत्यासु वा ' यज्जायथा
अपूर्व्या ' इत्यासु वा नियमेन कर्तव्यम् ।

जामदग्नं पुष्टिकामः ।

जामदग्नमित्यहीननाम ।

तस्य पुरोडाशिन्य उपसदः ।

तस्य जामदग्नस्य या उपसदस्ताः पुरोडाशिन्यो भवन्ति नाऽऽज्यहविषः । उपसदां
पुरोडाशवत्त्वविधानं तासां तत्र होमपक्षे दर्विहोमत्वमस्तीति ज्ञापनार्थम् ।

१ क. क. 'रत्वम्' । २ च. 'संप्रत्ययार्थं' । ३ क. म. ड. झ. 'त्रेश्व' । ४ च.
'श्वत्ववि' ।

वैश्वामित्रं भ्रातृव्यवान्प्रजाकामो वासिष्ठसंसर्पम् ।

वैश्वामित्रं वासिष्ठसंसर्पमित्यहीननामनी ।

इति चतुरहाः ।

इत्येते चत्वारश्चतुरहा अनुक्रान्ताः ।

सार्वसेनं पशुकामो दैवं भ्रातृव्यवान्पञ्चशारदीयं

पशुकामो व्रतवन्तमायुष्कामो वावरं वावप्रवादिषुः ।

वाक्प्रवादिषुः, वाचः प्रविदिषुरित्यर्थः ।

इति पञ्च पञ्चरात्राः ।

इत्येते सार्वसेनदैवपञ्चशारदीयव्रतवद्वावरमिति पञ्च पञ्चरात्रा उक्ताः । पञ्चग्रहणमेतावन्त एव पञ्चरात्रा नान्येऽसमान्नाता अपीति ।

पञ्चशारदीयस्य तु सप्तदशोक्षाण ऐन्द्रामारुता

मारुतीभिः सह वत्सतरीभिः सप्तदशभिः

सप्तदशभिः पञ्चवर्षपर्यग्निकृताः सवनीयाः ।

पञ्चभिर्वर्षैः समाप्यत इति पञ्चशारदीयः, तस्यायं विशेषः । ऐन्द्रामारुताः सप्तदशोक्षाणः सवनीया भवन्ति । इन्द्रश्च मरुतश्च येषां देवतास्त ऐन्द्रामारुताः । उक्षाणो गमेवृषाः । तेषामयं संस्कारः । यागकालात्पुरस्तात्पञ्च वर्षाणि प्रतिवर्षं मारुतीभिर्वत्सतरीभिः सह पर्यग्निकर्तव्या उक्षाणः । मरुतो देवता आसामिति मारुत्यः । ताश्च सप्तदश । आदावेव पञ्चशारदीयेन यक्ष्य इति संकल्प्य ततः पशुबन्धविधानेनोक्ष्ण उपाकृत्यैदं ऋतुर्द्वयो वत्सतरीर्मरुद्व्य उपाकृत्य पर्यग्निकरणान्ते वत्सतरिरालभन्ते । उक्ष्ण उत्सृजन्ति । एवं पञ्च वर्षाणि वर्षे वर्षे कर्तव्यम् । अस्मिन्पञ्चशारदीये सवनीया भवन्ति ।

तेषां त्रींस्त्रीश्चतुर्ष्वहःस्वालमेरन्परिशिष्टान्पञ्च पञ्चमे ।

पञ्चग्रहणं तेषु नष्टेषु वा मृतेषु वा शास्त्रान्तरोक्तेन विधानेन सप्तदश संपाद्य पूर्वेष्वहः-सु त्रींस्त्रीनालभ्य पञ्चमे पञ्चाऽऽलभेतेत्येवमर्थम् । इतरथा नष्टेषु मृतेषु वा यथासंभवमालम्भः स्यात्तन्निवृत्त्यर्थं पञ्चग्रहणम् ।

व्रतवतस्तु तृतीयस्याहः स्थाने महाव्रतम् ।

व्रतवतः पञ्चरात्रस्यायं विशेषः । आभिषुविकस्य पञ्चाहस्य तृतीयमहरुद्धृत्य तत्स्थाने महाव्रतं कृत्वाऽन्यत्पूर्ववत्कर्तव्यम् ।

१ ग. च. 'प्रव' । २ च. 'न्ये स' । ३ ग. घ. ङ. च. झः त्तेन्द्र' । ४ च. 'रुद्धृत्य' । ५ उक्षाण उ' । ६ च. 'म' । त एवास्मि' ।

पृष्ठ्यपञ्चाह उत्तमः ॥ २ ॥

अभिप्लविकस्यायमपवादः ॥ २ ॥

ऋतूनां षळहं प्रतिष्ठाकामः ।

ऋतूनां षळहमित्यहीननाम् ।

पृष्ठ्यः समूहलो व्यूहलो वा ।

अभिप्लवापवादः । पृष्ठ्य इति विशेषवचनेन व्यूहसमूहयोर्विकल्पे सिद्धे यदुभयग्रहणं तद्विशेषवचनेन समूह एव स्यान्न व्यूह इत्येवमर्थम् ।

पृष्ठ्यावलम्बं पशुकामः ।

पृष्ठ्यावलम्बस्याहान्युच्यन्ते ।

पृष्ठ्यपञ्चाहोऽभ्यासक्तो विश्वजिच्च ।

पृष्ठ्यपञ्चाहोऽभ्यासक्तो विश्वजिच्च षष्ठमहः । अभ्यासक्तस्वरूपमुच्यते—प्रथमस्याहो द्वे सवने त्रिवृत्स्तोमे भवतः । पञ्चदशं तृतीयसवनम् । द्वितीयस्य पञ्चदशे द्वे सवने । सप्तदशं तृतीयसवनम् । तृतीयस्य सप्तदशे द्वे सवने । एकविंशं तृतीयसवनम् । एवमुत्तरेष्वपि योज्यम् । एवमभ्यासक्तो भवति ।

संभार्यमायुष्कामः पृष्ठ्यत्रयहः पूर्वोऽभिप्लवत्रयहश्च ।

अभिप्लवत्रयहश्च पूर्व एव द्वयोस्त्यहयोः संभरणात्संभार्यनामाहीनो भवति । एते त्रयः षड्भिरुक्ताः ।

ऋषिसत्तरात्रमृद्धिकामः प्राजापत्यं प्रजाकामश्छन्दोमपव-
मानव्रतं पशुकामो जामदग्नमन्नाद्यकाम एते च*त्वारः ।

एते चत्वारः सत्तरात्राः । ऋषिसत्तरात्रप्राजापत्यच्छन्दोमपवमानव्रतनामदग्न्याः, तेषा-
मियमहःकलसिः ।

पृष्ठ्यो महाव्रतं च ।

अविशेषवचनात्समूहः पृष्ठ्यो भवति ।

व्रतं तु स्वस्तोमं प्रथमे ।

यत्प्रथमे सत्तरात्रे महाव्रतं तत्स्वस्तोमं भवति । पञ्चविंशस्तोममित्यर्थः ।

सप्तदशं द्वितीये ।

द्वितीये सत्तरात्रे महाव्रतं सप्तदशस्तोमं भवति ।

* 'चत्वारः पृष्ठ्यो महाव्रतं च' इत्येवं पाठः सर्वेषु पुस्तकेषु यद्यपि वर्तते तथाऽपि 'पृष्ठ्यो महाव्रतं चेत्यंशोऽत्रे पृथग्व्याख्यात इत्यत्र न गृहीतोऽस्माभिः ।

छन्दोमपवमानं तृतीये ।

छन्दोमशब्देनात्र तत्संबन्धिनः स्तोमा उच्यन्ते । चतुर्विंशचतुश्चत्वारिंशाष्टाचत्वारिंश-
स्तृतीये सप्तरात्रे यन्महाव्रतं तस्य पवमानेषु यथाक्रमं भवन्ति । शेषः स्वस्तोम एव ।

चतुर्विंशो बहिष्पवमानः सप्तदशः शेषश्चतुर्थे ।

चतुर्थे सप्तरात्रे यन्महाव्रतं तस्य बहिष्पवमानश्च चतुर्विंशस्तोमो भवति । शेषः सप्तदश-
स्तोमो भवति ।

ऐन्द्रमत्यन्याः प्रजा बुभूषन् ।

योऽन्याः प्रजा अतीत्य भवितुमिच्छेत्सोऽनेन यजेत ।

त्रिकटुका अभिजिह्विश्च जिन्महाव्रतं सर्वस्तोमः ।

त्रिकटुका इत्यभिप्लव्यहः पूर्वं उच्यते । सर्वस्तोम इत्यनेन गौरुमघसाया सर्वस्तोम
इत्ययमत्र गृह्यते । ऐन्द्रस्यैवमहः क्लृप्तिः ।

जनकसप्तरात्रमुद्धिकामोऽभिप्लवचतु-

रहो विश्वजिन्महाव्रतं ज्योतिष्टोमः ।

जनकसप्तरात्रस्याहः क्लृप्तिश्च्यतेऽभिप्लवचतुरहो विश्वजिन्महाव्रतं ज्योतिष्टोम इति ।

पृष्ठयस्तोमो विश्वजिच्च पशुकामस्य सप्तमः ।

सप्तमः सप्तरात्र उच्यते, तस्य नाम शास्त्रान्तरादवगन्तव्यम् । अहः क्लृप्तिस्तावदुच्यते ।
पृष्ठय एव षडहः केवलं बृहद्रथंतरपृष्ठः पृष्ठयस्तोम उच्यते । विश्वजिच्च सप्तमं भवति ।
अनेन पशुकामो यजेत । एते सप्त सप्तरात्राः ।

देवत्वमीप्सतोऽष्टरात्रः ।

देवत्वं प्राप्नुमिच्छतोऽष्टरात्रो भवति । अस्यापि नामान्यतोऽवगन्तव्यम् ।

पृष्ठयो महाव्रतं ज्योतिष्टोमः ।

इयमस्याहः क्लृप्तिः । एक एवाष्टरात्र उक्तः ।

नवरात्रमायुष्कामः पृष्ठयस्त्रिकटुकाश्च ।

पूर्वस्याहः क्लृप्तिरियम् ।

त्रिकटुकाः पृष्ठयावलम्ब इति पशुकामस्य ।

त्रिकटुका उक्ताः, पृष्ठयावलम्बो नाम षडह उक्तस्तस्य यान्यहानि तानीह भव-
न्तीत्यर्थः ।

इति नवरात्रौ ।

द्विषेतौ नवरात्रौ । अवधोरपि नामनी शास्त्रान्तरादवगन्तव्यम् ।

त्रिककुबध्यर्धः पृष्ठयो महात्रिककुब्ध्यूहलो
नवरात्रः समूहल्लिककुसमूहलः ।

नवरात्र इत्यनुवर्तते ।

चतुष्टोमल्लिककुबध्यर्धोऽभिप्लव एतै-
श्चतुर्भिः स्वानां श्रैष्ठ्यकामो यजेत ।

एतैल्लिककुम्भहात्रिककुसमूहल्लिककुचतुष्टोमत्रिककुब्भिः स्वानां श्रैष्ठ्यकामो यजेत ।
एतेषां दशमो वैश्वानर एव भवति । कामश्चैतेषामेकैकेन संबध्यते ।

कुसुरुबिन्दुमृद्धिकामस्त्रयाणां पृष्ठ्याहामेकैकं त्रिः ।
कुसुरुबिन्दोरियमहःकल्पिः । अत्रापि दशमो वैश्वानर एव ।

छन्दोमवन्तं पशुकामः पृष्ठ्यावलम्बस्य
प्राग्विश्वजितश्छन्दोमा दशमं चाहः ।

छन्दोमवत इमान्यहानि पृष्ठ्यावलम्बस्य षळहस्य यान्यहानि तेषां विश्वजितः प्राक्त्र-
यश्छन्दोमाः, अविवाक्यं चैकं ततो विश्वजिदशमं भवति ।

पुराऽभिचरन् ।

पूर्वम दशरात्रः ।

ज्योतिर्गामभितो गौरभिजितं विश्वजिदायुषम् ।

ज्योतिर्नामैकाहः स गोनामानमभित उभयतः कर्तव्यः । गौश्चाभिजितमभितः, विश्व-
जिदायुषमभितः कर्तव्यः । वैश्वानरो दशममहर्भवति ।

शललीपिशङ्गं श्रीकामः ।

शललीपिशङ्गस्यैतान्यहानि ।

अभिप्लवज्यहः पूर्वस्त्रिः ।

स ज्यहः समावर्तयितव्यः ।

इति दशरात्राः ॥ ३ ॥

इत्येतेऽष्टौ दशरात्रा उक्ताः ॥ ३ ॥

पौण्डरीकमृद्धिकामः । पृष्ठ्यस्तोमश्छन्दोमा गोतमस्तोमा
विश्वजिद्व्यूहलो नवरात्रो महाव्रतं वैश्वानर इति वा ।

उभयथा पौण्डरीको भवति ।

अथ संभार्यौ ।

अनयोः संभार्यनाम्नोरन्यतः कामोऽवगन्तव्यः । अहःकलसिः सूच्यते ।

अतिरात्रश्चतुर्विंशमध्यर्धोऽभिप्लवः पृष्ठयो वा ।

उभयोः संभार्ययोरतिरात्रेचतुर्विंशे साधारणे अध्यर्धोऽभिप्लवः पूर्वस्थैव । अध्यर्धपृष्ठ उत्तरस्थैव ।

इन्द्रवज्रं भ्रातृव्यवान् ।

इन्द्रवज्रस्याहःकलसिः ।

पृष्ठ्यस्याऽऽद्ये अहनी व्यत्यासमा नवरात्रात् ।

पृष्ठ्यस्याऽऽदितो व्यत्यस्य द्वे अहनी कर्तव्ये यावन्नवाहानि भवन्ति ।

महाव्रतम् ॥ ४ ॥

ततो महाव्रतम् । ततो वैश्वानरः । एवं पञ्चैकादशरात्रा उक्ताः ॥ ४ ॥

अथ द्वादशाहा भवेयुः ।

अथानन्तरं ये वक्ष्यन्ते ते द्वादशाहा भवेयुः, भवन्तीत्यर्थः ।

सत्राणि भवेयुरहीना वा ।

ते द्वादशाहाः सत्राणि च भवेयुरहीनाश्च भवेयुः । यदा सत्राणि तदोभयतोऽतिरात्रत्वं बहुयजमानत्वं महाव्रतसहितत्वमित्यादयो धर्मा भवन्ति । यदा पुनरहीनत्वं तदाऽग्निष्टो-
मादित्वं मासापवर्गत्वमपरिमाणदीक्षत्वमित्यादयो धर्मा भवन्तीति द्वैविध्यवचनम् ।

उक्तो दशरात्रः ।

उक्तवचनमत्रातिरिच्यते, अन्यत्रोक्तवचनमन्तरेणातिदेशदर्शनात् । यथा पृष्ठ्यः समूहो व्यूहो वेत्येते चत्वारः पृष्ठ्यो महाव्रतं चेत्येवमादिषु । तेनोक्तवचनस्य प्रयोजनं वक्तव्यम् । इदमुच्यत उक्तो दशरात्र इत्येदुक्तं भवति—द्वादशाहावयवभूतानि यानि दशाहानि तानि तत्रैव पुञ्जीकृत्य दशरात्र इतिवचनं कृत्वोक्तानि तस्य वचनस्य द्वादशा-
हार्थैव प्रयोजनमिति । तत्रोक्तिस्तु पञ्चविंशतेरहं व्युत्पत्तिर्भूतत्वादशरात्रैस्थितानां च तदन्तर्भावात्तेन तत्रैव पुञ्जीकरणं दशरात्रनाम च सौकर्यात्कृतमिति मन्तव्यम् । अतो द्वादशाहप्रकृतिर्दशरात्र इत्यनेनाभिप्रायेणोक्तवचनं कृतवानाचार्यः । तथा श्रुतौ छन्दोगानां बहुशः श्रूयते 'द्वादशाहस्य दशाहानि' इति ।

१ घ. 'तिस्तूच्य' । २ च. 'त्रश्चतु' । ३ घ. ड. झ. 'रणोऽध्य' । ४ क. ड. 'नर एव प' । ५ च. 'नावा' भ० । ६ च. नत्वमि० । ७ च. 'हीनास्तद्वाऽ' । ८ च. 'गत्वं महाव्रतसहिते-
ष्वप्यप' । ९ च. 'चनमकु' । १० च. 'ति । अत्रो' । ११ च. 'भूमित्वा' । १२ च. 'वर्ष-
सिता' । १३ च. 'शाहा भवेयुः । प' ।

स च दशरात्रो द्विविध उक्तः—

समूहलो व्यूहलो वा ।

समूहो व्यूहश्च । अनेन प्रकारेण द्वौ दशाहावत्रोक्तौ समूहो व्यूहश्च । तत्र द्वादशाहोऽहर्गणानां प्रकृतिरिति न्यायात्सर्वाहर्गणानां प्रकृतिरित्यवगतः । तत्र तावन्तरेण व्यूहो दशरात्रः, एषा प्रकृतिः सत्राणामिति विशेषग्रहणात्सत्राणां व्यूहो हीनानां समूह इत्यवसितं भवति ।

तमभितोऽतिरात्रौ ।

तमभितोऽतिरात्राविति । तं द्विविधं दशरात्रमभितोऽतिरात्रौ प्रकृतौ भवत इत्यर्थः । एवं व्यूहलः समूहश्च द्वादशाहाविति ।

संभार्ययोर्वा वैश्वानरमुपदध्यात् ।

यौ संभार्यनामकावेकादशरात्रौ तयोर्वैश्वानरमधिकं कृत्वा द्वौ द्वादशाहावन्भूयो भवतः । 'अर्हीनेषु हानौ वैश्वानरोऽधिकः' इति परिभाषयैव प्राप्त एव वैश्वानरे वचनमिदं सत्रपक्षेऽपि वैश्वानरस्य प्रापणार्थम् ।

संवत्सरप्रवहं श्रीकामोऽतिरात्रश्चतुर्विंशं
विषुवद्वर्जो नवरात्रो महाव्रतम् ।

संवत्सरप्रवहस्याहानीमानि । अयं द्वादशाहो हीन एव, श्रीकाम इत्येकवचनेनोपदेशात्परिभाषाप्राप्तवैश्वानरोऽजीवनाच्च ।

अथ भरतद्वादशाहः ।

अथशब्दो हीनकैवल्यबुद्धिविच्छेदार्थः । सत्राहीनसाधारणाश्चत्वारो द्वादशाहा उक्ताः । तत एको हीन उक्तः । उत्तमैश्चासाधारण एव । अतस्तद्विच्छेदार्थमथशब्दः प्रयुक्तः ।

इममेवैकाहं पृथक्संस्थाभिरुपेयुः ।

भरतद्वादशाहस्याहःकल्पति । इममेव प्राकृतैकाहं पृथग्भूताभिः संस्थाभिर्युक्तं द्वादशकृत्वः कुर्युः । विकृतिषु प्रकृतेः संनिहितत्वादिममित्युच्यते । उत्तरत्र संस्थाविधानादेव संस्थासंबन्धे सिद्धे पृथक्संस्थाभिरिति वचनं वचनादेव संस्थानियमो नातिदेशादिति ज्ञापयितुम् ।

१ च. द्वौ द्वाद° । २ च. प्राप्ता ए° । ३ च. °रेतिव° । ४ व. °ब्दोऽर्ही° । ५ च. °मश्च सा° । ६ क. ग. च. °त्वादिदुमुच्य° । ७ क. छ. झ. °व संस्थानि° । च. °व स्थाननि° ।

अतिरात्रमग्रेऽथाग्निष्टोममथाष्टा उक्थ्यानथाग्निष्टोममथातिरात्रम् ।

द्वादशाहसामान्येन प्राप्तानां संस्थानां विधीयमानभरतद्वादशाहेऽयमपवादः ।

इति द्वादशाहाः ।

इत्येवंप्रकारा द्वादशाहा आम्नाताश्च वेदितव्याः ।

तैरात्मना बुभूषन्तः प्रजया पशुभिः प्रजनयिष्यमाणाः स्वर्गं
लोकमेष्यन्तः स्वानां श्रेष्ठयमैच्छन्त उपेयुर्वा यजेत वा ।

संवत्सरप्रवहस्य केवलाहीनत्वात्कामनानपेक्षत्वाच्चेतरेषां पञ्चानामेवात्र ग्रहणम् । आत्मना
बुभूषन्तः । आत्मना भवितुमिच्छन्त आत्मकैवल्यमिच्छन्त इत्यर्थः । अत्वार एते कामाः
पञ्च द्वादशाहास्तेनाऽऽनन्तर्ययोगो न भवति । सर्वे सर्वैरधिक्रियेरन्न नियमेनेत्यर्थः । तैर्य-
जेत वा, उपेयुरिति संबन्धः । उपेयुरिति सत्रलिङ्गं, यजेतेत्यहीनलिङ्गम् ।

इति पृथक्त्वम् ।

इत्येतदेव सत्राहीनयोः पृथक्त्वं भेद इत्यर्थः । सर्वत्रापि यदुपेयुः शब्दचोदितं तत्सर्वं
सत्रमेव । यथा यजेन्नेत्येकवचनं तदहीन एव । एतदुक्तं भवति—सत्राहीनत्वे बहुयज-
मानत्वैकयजमानत्वादिकृत एव भेदो न शस्यभेदकृत इति ।

अथ सामान्यम् ।

अथेदानीं सत्राहीनयोरसमाम्नातयोः साधारणविधिरुच्यत इत्यर्थः ।

अपरिमितत्वाद्धर्मस्य प्रदेशान्वक्ष्यामः ।

धर्मशब्देनात्र प्रधानकर्माण्युच्यन्ते । प्रदिश्यन्ते ज्ञायन्ते तैरुपायैरसमाम्नातान्यापि
कर्माणि तं उपायाः प्रदेशा उच्यन्ते । ते च विध्येकदेशभूतत्वात्प्रदेशशब्दवाच्याः । एत-
दुक्तं भवति—कर्मणामसमाम्नातानामपरिमेयत्वात्तेषामेकैकदेशेन वक्तुमशक्यत्वात्सामान्येन
तज्ज्ञानोपायान्विध्येकदेशभूतान्वक्ष्याम इति ।

के तं उपायाः कथं वा तैरुपायैरसमाम्नातानां कर्मणां ज्ञानं भवतीति तमुपायमुत्तरेण
सूत्रेण दर्शयति—

यथा हि परिमिता वर्णा अपरिमितां वाचो गतिमाप्नु-
वन्त्येवमेव परिमितानामहामपरिमिताः संघाताः ।

यथाऽकारादयो वर्णास्त्रिषष्टिसंख्यापरिमिता एव स्थानकरणानुप्रदानादिभिर्गुणैः सम्यग्गु-

१ च. °नापे । २ ग. घ. च. झ. तथा । ३ च. °र्मप्रदेशा नात्र प्रथमतः समाम्नातक° ।
४ च. तदुपा° । ५ च. °र्मणां स° । ६ च. °मसमाम्नातानां चाप° । ७ च. °कशो व° ।
८ च. तदुपा° ।

चारणाय शिक्षिताः सन्तः सर्वस्याः पदवाक्यभूताया अपरिमिताया वाच उच्चारणाय शक्तिं ज्ञानं चोत्पादयन्ति, एवं पञ्चविंशतिरहानि परिमितान्येव सम्यकरिज्ञातानि च भवन्ति । तैरेवापरिमिताः संघाताः समाम्नाता असमाम्नाताश्च कर्तव्यतया चोद्यन्त इति । पदावयवभूतवर्णज्ञानेन पदवाक्यज्ञानवत्संघातावयवभूताहर्ज्ञानेन संघातज्ञानमप्युपपद्यत इति दृष्टान्तः । एवमेवार्थमुत्तरसूत्रं स्पष्टयति—

सिद्धानि त्वहानि तेषां यः कश्च समाहारः सिद्धमेव शस्यम् ।

यथा हि परिमिता वर्णाः सर्वा वाचो गतिमाप्नुवन्त्येवमत्रापि सिद्धानि परिज्ञातान्यहानि । तत्र यो यः संघातः समाम्नातोऽसमाम्नातश्च पञ्चविंशतेरहामेव नान्येषाम् । अतः संघातशस्यमपि सिद्धमेव समुदायिभ्योऽनन्यत्वात्समुदायस्येति सिद्धम् ।

अह्नां तु संशये स्तोमपृष्ठसंस्थाभिरेके व्यवस्थाम् ।

समाम्नातेष्वसमाम्नातेषु च संघातेष्वहर्द्वारेण शस्यज्ञानमित्युक्तम् । इदानीं येष्वसमाम्नातेष्वहरेषु न ज्ञायत इदमेवेति तत्राह्नां संशये सत्येवमेक आचार्या अहर्व्यवस्थामहर्निश्चयमिच्छन्ति स्तोमपृष्ठसंस्थाभिलिङ्गभूतैरहामुत्पत्तौ त्रिवृदादीनां स्तोमानामन्यतमेन रथंतरादीनां पृष्ठानामन्यतमेनाग्निष्टोमादीनां संस्थानामन्यतमेन च संयुक्तान्येवोत्पद्यन्त इति वदन्तः ।

तदकृत्स्नं दृष्टत्वाद्यतिक्रमस्य ।

तदकृत्स्नमसार्वत्रिकमित्यर्थः । उत्पत्तौ तथोक्तज्ञानामपि व्यवहारकाले व्यभिचास्दर्शनादित्यर्थः । ततो नायं नियमहेतुः ।

**छन्दोगैरेव कृत्वा समयमहो बार्हतराथंत-
रतायामेकाहेन न शस्यं राथंतराणाम् ।**

अयमेवाहर्निश्चय उपायः । छन्दोगैः समयः संगमः संवाद इत्यर्थः । तैः संवादेनाहो बार्हतराथंतरत्वनिश्चयं कृत्वा राथंतराणां प्रकृतैकाहेन शस्यं वेदितव्यम् ।

द्वितीयेनाऽऽभिप्लविकेन बार्हतानाम् ।

बार्हतानां पुनर्द्वितीयेनाऽऽभिप्लविकेन शस्यं वेदितव्यम् ।

**अपि वा कयाशुभीयतादिदासीये एव निवि-
द्धानीये स्यातामैकाहिकमितरत् ॥ ५ ॥**

अथ वाऽयमन्यः पक्षोऽसमाम्नाते बार्हतानां राथंतराणां च मरुत्वतीयनिष्कैर्वल्ये

१ च. चोच्यन्त । २ व. च. एतमे । ३ क. ख. °व शा° । ४ च. °स्थामाहुः । निश्च° । ५ च. °तमयासं° । ६ च. °वत्ययोः क° ।

कयाशुभीयतदिदामाये निविद्वानीये भवतः, अन्यत्सर्वमैकाहिकमिति । अत्र त्रयः पक्षाः सन्ति । अहःसंशयेऽस्तोमादीनां त्रयाणामानुगुण्येन तद्वशादेव शस्यनिर्णयः । अन्यथा चेद्दार्हतत्वात्तत्त्वोपाधिना शस्यनिश्चयः । अस्मिन्नेव पक्षे निविद्वाने, अन्यदैकाहिकमित्येवं वा शस्यनिश्चय इति सर्वत्र च्छन्दोगैः संवाद आदरणीयः ॥ ९ ॥

सर्वान्कामानाप्स्यन्तसर्वा विजितीर्विजिगीष-
माणः सर्वा व्युष्टीर्व्यशिष्यन्तश्चमेधेन यजेत ।

सर्वान्कामानाप्स्यन्तसर्वा यः कामयते यो वा सर्वा विजितीरिन्द्रियजयपर्यन्ता जेतुमिच्छति, यो वा सर्वा व्युष्टीर्व्यशिष्यन्त्यासुमुद्युक्तः सोऽश्वमेधेन यजेत । व्युष्टिर्विभूतिरित्यर्थः । व्यशिष्यन्निति । विपूर्वस्याश्चोतेः सन्नन्तस्य रूपम् । राज्ञोऽभिषिक्तस्यायं पक्षो नेतरयोर्यात्योः ।

अश्वमुत्सक्ष्यन्निष्टीभ्यां यजेत ।

येनाश्वेन मध्यमेऽहनि यष्टव्यं तमश्वं विधिवदुत्सृजति । तमुत्सक्ष्यन्वक्ष्यमाणाभ्यामिष्टीभ्यां यजेत ।

अग्निमूर्धन्वान् ।

पूर्वस्या एषैका देवता ।

विराजौ संयाज्ये ।

संयाज्याग्रहणं विस्पष्टार्थम् ।

पौष्णी द्वितीया ।

पूषदेक्या द्वितीयेष्टिरित्यर्थः ।

त्वमग्ने सप्रथा असि सोम यास्ते मयोभुव इति सद्दन्तौ ।

आज्यभागवित्यर्थः ।

त्वां चित्रश्रवःस्तम यद्वाहिष्ठं तदग्रय इति
संयाज्ये अश्वमुत्सृज्य राक्षिणो विधाय
सावित्र्यस्तिस्र इष्टयोऽहरहर्षैराजतन्त्राः ।

एवमश्वमेधेन यक्ष्य इति संकल्प्यैताभ्यामिष्टिभ्यामिष्ट्वाऽश्वमुत्सृज्य तस्य रक्षकां विधाय ततः संवत्सरमहरहस्त्रिषु सवनेषु सावित्रीभिरिष्टिभिर्वैराजतन्त्राभिर्यजेत ।

सविता सत्यप्रसवः प्रसविताऽऽसविता ।

सत्यप्रसव इत्याद्यायामिष्टौ सवितुर्गुणः । प्रशब्दो मध्यमायामाशब्दे उत्तमायाम् ।

१ ग. 'ये च स्तो' । २ च. 'क्षे एते नि' । ३ च. यज्ञो ।

एवं सगुणत्वे सत्यपि देवतायाः पूर्वसूत्रे सावित्रीभिरितिनिर्गुणत्वात्तद्विनिर्देशं कुर्वन्नेतज्ज्ञा-
पयति निर्गुणस्य सवितुर्यो धर्म उपांशुत्वं नाम स सगुणस्याप्यत्र भवतीति ।

य इमा विश्वा जातान्या देवो यातु सविता
सुरतनः सघानो देवः सविता सहावेति द्वे ।

सत्यप्रसवस्य पूर्वोक्ते एव ।

समाप्तासु समाप्तासु दक्षिणत आहवनीयस्य
हिरण्यकशिपावासीनोऽभिषिक्ताय पुत्रामा-
त्यपरिवृताय राज्ञे पारिप्लवमाचक्षीत ।

समाप्तास्वितिबीप्सावचनात्पारिप्लवाख्यानमपि संवत्सरमहरहः कर्तव्यमिति गम्यते ।
पारिप्लवमिति प्रथमेऽहनीत्यादेराख्यानस्याऽऽख्या ।

हिरण्यमये कूर्चेऽध्वर्युरासीनः प्रतिगृणाति ।

अध्वर्युरपि हिरण्यमये कूर्चे आसीनः प्रतिगृणाति ।

आख्यास्यन्नध्वर्यवित्याह्वयति ।

आख्यानमारप्स्यमानो होताऽध्वर्युम् 'अध्वर्यो' इत्याह्वानं करोति ।

हो होतरितीतरः ॥ ६ ॥

एवमाहूतोऽध्वर्युर्हो होतरिति प्रत्याह्वानं करोति । अयमेव प्रतिगरोऽत्रैव वक्तव्यो
नान्यत्र ॥ ६ ॥

प्रथमेऽहनि मनुर्वैवस्वतस्तस्य मनुष्या विशस्त इम
आसत इति गृहमेधिन उपसमानीताः स्युस्ता-
नुपदिशत्यृचो वेदः सोऽयमिति सूक्तं निगदेत् ।

अत्र पूर्वोक्तमेव व्याख्यानं नान्यत्किञ्चित् । 'अध्वर्यो' इत्युक्त्वैवमारभते । प्रथ-
मेऽहनि मनुर्वैवस्वतस्तस्य मनुष्या विशस्त इम आसते, एतद्यथासूत्रं कर्तव्यम् । अस्याय-
मर्थः—अस्मिन्प्रथमेऽहनि मनुर्वैवस्वत्पुत्रोऽधिपतिस्तस्य राज्ञो मनुष्या विशस्तदाज्ञोपजी-
विन इत्यर्थः । त इति प्रकृता मनुष्या अतिदिश्यन्ते । इम इति पुरोऽवस्थिता मनुष्या
निर्दिश्यन्ते । तान्मनुष्यानादाय सममुपवेश्य तान्निर्दिश्य प्रदेशिन्या त इम आसत इति
वदति । गृहमेधिन उपसमानीताः स्युस्तानुपदिशति । गृहमेधिन इति मनुष्यविशेषणम् ।
ते च कुटुम्बिन इत्यर्थः । अन्यदुक्तार्थम् । उपदिशतीति । निर्दिश्य त इम आसत

इत्यनामयं वदतीत्यर्थः । त इम आसत इत्येवमन्तमुक्त्वाऽनन्तरं ' ऋचो वेदः सोऽयम् ' इति वदति । अस्यायमर्थः—अस्मिन्नहन्यवेदो वेद इति । कोऽयमृगवेदो वेदो वेदो नामेत्यपेक्षायां सोऽयमृगवेद इति तस्य स्वरूपप्रदर्शनार्थं यत्किञ्चित्मुक्तमादित आरभ्याऽऽन्ताब्धिगदेत् । एवमहन्यहन्याख्यातव्यम् । अत्र विशेषः—द्वितीयोदिष्वहःसु यमो राजा तदर्थमानेतव्या वेदो निगद्यं च भिद्यते ।

द्वितीयेऽहनि यमो वैवस्वतस्तस्य पितरो विशस्त
इम आसत इति स्थविरा उपसमानीताः स्युस्तानु-
पदिशति यजुर्वेदो वेदः सोऽयमित्यनुवाकं निगदेत् ।

स्थविरा वृद्धाः ।

तृतीयेऽहनि वरुण आदित्यस्तस्य गन्धर्वा विशस्त
इम आसत इति युवानः शोमना उपसमा-
नीताः स्युस्तानुपदिशत्यथर्वाणो वेदः सोऽय-
मिति यज्ञेषजं निशान्तं स्यात्तन्निगदेत् ।

भेषजमिति । भेषजप्रतिपादकं मन्त्रं ब्राह्मणं वेत्यर्थः ।

चतुर्थेऽहनि सोमो वैष्णवस्तस्याप्सरसो विश-
स्ता इमा आसत इति युवतयः शोमना उप-
समानीताः स्युस्ता उपदिशत्याङ्गिरसो वेदः
सोऽयमिति यद्घोरं निशान्तं स्यात्तन्निगदेत् ।

घोरमिति । अभिचारादिप्रतिपादकमित्यर्थः ।

पञ्चमेऽहन्यर्बुदः काद्रवेयस्तस्य सर्पा विशस्त
इम आसत इति सर्पाः सर्पविद इत्युप-
समानीताः स्युस्तानुपदिशति विषविद्या
वेदः सोऽयमिति विषविद्यां निगदेत् ।

सर्पविदः काश्यपीयादिविषतन्त्रविद इत्यर्थः ।

षष्ठेऽहनि कुबेरो वैश्रवणस्तस्य रक्षांसि विशस्तानी-

१ च. इत्याख्यानावयवं व° । २ घ. घ. ङ. झ. °त्किञ्चन सूक्त° । ३ च. °यान्यहोरा° ।
४ घ. ङ. झ. °ष्वहोरा° । ५ च. वेति नि° । ६ क. °हणवे° । च. °हणं चेत्य° ।

मान्यासत इति सेलगाः पापकृत इत्युपसमानीताः
स्युस्तानुपदिशति पिशाचविद्या वेदः सोऽयमिति य-
त्किंचित्पिशाचसंयुक्तं निशान्तं स्यात्तन्निगदेत् ।

सेलगा इति । सर्पेणोन्मत्ता इत्यर्थः । पापकृतः पापकारिण इत्यर्थः ।

सप्तमेऽहन्यासितो धान्वस्तस्यासुरा विशस्त इम आसत
इति कुसीदिन उपसमानीताः स्युस्तानुपदिशत्य-
सुरविद्या वेदः सोऽयमिति मायां कांचित्कुर्यात् ।
कुसीदिनो वार्धुषिका इत्यर्थः ।

अष्टमेऽहनि मत्स्यः सांमदस्तस्योदकेचरा वि-
शस्त इम आसत इति मत्स्याः पुञ्जिष्ठा
इत्युपसमानीताः स्युस्तानुपदिशति पुरा-
णविद्या वेदः सोऽयमिति पुराणमाचक्षीत ।

पुञ्जिष्ठाः कैवर्तीः ।

नवमेऽहनि तौक्ष्यौ वैपश्चितस्तस्य वयांसि विशस्तानी-
मान्यासत इति वयांसि ब्रह्मचारिण इत्युपसमानीताः
स्युस्तानुपदिशतीतिहासो वेदः सोऽयमितीतिहासमाच-
क्षीत । दशमेऽहनि धर्म इन्द्रस्तस्य देवा विशस्त इम
आसत इति युवानः श्रोत्रिया अप्रतिग्राहका इत्युपस-
मानीताः स्युस्तानुपदिशति सामवेदो वेदः सोऽय-
मिति साम गायात् । एवमेतत्पर्यायशः संवत्सरमाचक्षीत ।

एवमेतत्पारिप्लवाख्यानं पर्यायशः संवत्सरमाचक्षीत ।

दशमीं दशमीं समापयन् ।

एवमेतत्पारिप्लवाख्यानं पर्यायशो दशमीं दशमीं समापयन्संवत्सरमाचक्षीत ।

संवत्सरान्ते दीक्षेत ॥ ७ ॥

ततः संवत्सरेऽतीति दीक्षेत ॥ ७ ॥

श्रीणि सुत्यानि भवन्ति ।

अश्वमेधे त्रीणि सुत्यानि भवन्ति ।

गोतमस्तोमः प्रथमं द्वितीयस्याह्नः पशोरुपाकर-
णकालेऽश्वमानीय बहिर्वेद्यास्तावेवाऽऽस्थापयेयुः ।

अध्वर्यव इति शेषः ।

स चेदवघ्रायादुपवर्तेत वा यज्ञसमृद्धिं विद्यात् ।

अवजिघ्रेत्, चङ्क्रम्येत वेत्यर्थः । अन्यतेरदम(य)मश्वः कुर्यात्तदा यज्ञसमृद्धिर्भवतीति जानीयात् ।

न चेत्सुगव्यं नो वाजी स्वश्व्यमिति यजमानं वाचयेत् ।

स यद्येतदुभयं न कुर्यादश्वस्तदा नैमित्तिकमिदम् । सुगन्धं नो वाजी स्वश्वमिति
यजमानं वाचयेद्धोता ।

तमवस्थितमुपाकरणाय यदक्रन्द इत्येकादशभिः स्तौत्यप्रणुवन् ।

तमितिवचनेन स्तौतित्वचोदनाया अप्येतत्संस्कारकर्म तमैवमभिदध्यादित्यर्थः । एका-
दशभिरित्यूविशेषणं सूक्तविशेषणत्वेऽभिधानासंभवात् । अप्रणुवन्निमित्तविषेधसामर्थ्यात्सा-
मिधेनीधर्मस्य कस्यचित्प्राप्तिरवगन्तव्या । तच्चैकश्रुत्यम् । अत एकश्रुत्याऽर्धर्चेऽर्धर्चेऽव-
सायाप्रणवन् ।

अनुस्वाध्यायमित्येके ।

यथाग्नातं त्रैस्वर्येणेत्येकेऽनुमन्यन्ते । उभयोः पक्षयोस्त्रिर्वचनमाद्योत्तमयोर्न भवति ।

अधिगो शमीध्वमिति शिष्ट्वा षड्विंशतिरस्य वङ्कय इति
वा मा नो मित्र इत्यावपेतोपप्रागाच्छसनं वाज्यर्वेति च द्वे ।

‘अग्निगो शमीध्वम्’ इत्यस्मात्पुरस्तात् ‘षड्विंशतिरस्य वङ्कय’ इत्यस्माद्वा पुरस्तात् ‘मा नो मित्र’ इति सूक्तमावेषेत । उपप्रागादिति च द्वे ऋचौ । अत्रापि निगदान्तःपाति-
त्वादौकश्रुत्यं भवति नान्यः सामिधेनीधर्मः ।

संज्ञसमश्वं पैत्यो धून्वन्ति दक्षिणान्केशप-
क्षानुद्ग्रथ्येतरान्प्रचृत्य सव्यानूरूनाधनानाः ।

उद्ग्रयोर्ध्वं बन्धयित्वा प्रचृत्य वित्तरूपं सव्यैः पाणिभिः सव्यानूरुहनाच्चाना दक्षिणैः
पाणिभिर्मृतमश्वं वासोभिर्ध्वन्वन्ति पत्न्यः ।

अथास्मै महिषीमुपनिपातयन्ति ।

अथानन्तरमस्मां अश्वाय महिषीं ऽयेष्ठां भार्यामश्वस्मीपे निपातयन्ति ।

तां होताऽभिमेथति माता च ते पिता च तेऽग्रे वृक्षस्य
क्रीळतः प्रतिलानीति ते पिता गभे मुष्टिमतंसयदिति ।

तां महिषीमश्वस्मीपे शयानां 'माता च ते पिता च ते' इत्यनुचर्याऽभिमेथति,
आक्रोशतीत्यर्थः ।

सा होतारं प्रत्यभिमेथत्यनुचर्यश्च शतं राजपुत्र्यो
माता च ते पिता च तेऽग्रे वृक्षस्य क्रीळतः ।
यीयन्त्यत इव ते मुखं होतर्मा त्वं वदो बह्विति ।

सा महिषी होतारं प्रत्यभिमेथत्यनुचरीभिः शतेन राजपुत्रीभिः सहानयर्चा ।
वावातां ब्रह्मोर्ध्वामेनामुच्छ्रयताद्विरौ मारं हरन्निव ।
अथास्यै मध्यमेजतु शीते वाते पुनर्निवेति ।
वावाता द्वितीयमार्था । तां ब्रह्माऽभिमेथति ।

सा ब्रह्माणं प्रत्यभिमेथत्यनुचर्यश्च शतं राज-
पुत्र्य ऊर्ध्वमेनमुच्छ्रयत गिरौ मारं हरन्निव ।
अथास्य मध्यमेजतु शीते वाते पुनर्निवेति ।

सा वावाता तं ब्रह्माणं प्रत्यभिमेथत्यात्मनोऽनुचरीभिः शतेन राजपुत्रीभिः सह ।

सदः प्रसृप्य स्वाहाकृतिमिश्रित्वा ॥ ८ ॥

सदः प्रसृप्यास्य पुनः सर्पणविधानादभिमेथतीत्यादि बहिर्वेद्यश्वस्मीपे स्थित्वा कर्त-
व्यमिति गम्यते ॥ ८ ॥

ब्रह्मोद्यं वदन्ति ।

ब्रह्मोद्यं नाम वक्ष्यमाणमन्त्रैः प्रश्नप्रतिवचनरूपेण यद्वदनं तस्येह संज्ञा ।

कःस्विदेकाकी चरति क उस्विज्जायते पुनः । किंस्विद्वि-
मस्य भेषजं किंस्विदावपनं महदिति होताऽध्वर्युं पृच्छति ।
सूर्य एकाकी चरति चन्द्रमा जायते पुनः । अग्निर्हिमस्य
भेषजं भूमिरावपनं महदिति प्रत्याह । किंस्वित्सूर्यसमं
ज्योतिः किं समुद्रसमं सरः । कःस्वित्पृथिव्यै वर्षीयान्कस्य

मात्रा न विद्यत इत्यध्वर्युर्होतारं पृच्छति । सत्यं सूर्यसमं
ज्योतिर्यौः समुद्रसमं सरः । इन्द्रः पृथिव्यै वर्षावान्गोस्तु
मात्रा न विद्यत इति प्रत्याह । पृच्छामि त्वा चितये
देवसख यदि त्वमत्र भवसा जगन्य । केषु विष्णुस्त्रिषु
पदेष्वस्थः केषु विश्वं भुवनमाविवेशेति ब्रह्मोद्गातारं
पृच्छति । अपि तेषु त्रिषु पदेष्वस्मि येषु विश्वं भुवन-
माविवेश । सद्यः पर्येमि पृथिवीमुत द्यामेकेनाङ्गेन
दिवो अस्य पृष्ठमिति प्रत्याह । केष्वन्तःपुरुष आवि-
वेश कान्यन्तःपुरुष आपितानि एतद्ब्रह्मन्नुपवह्ना-
मसि त्वा किंस्विन्नः प्रतिवोचास्यन्नेत्युद्गाता ब्रह्माणं
पृच्छति । पञ्चस्वन्तःपुरुष आविवेश तान्यन्तःपुरुष आपि-
तानि । एतत्त्वात्र प्रतिवन्वानो अस्मिन्मायया भव-
स्युत्तरोमादिति प्रत्याह । प्राञ्चमुपनिष्क्रम्यैकैकशो यज-
मानं पृच्छन्ति पृच्छामि त्वा परमन्तं पृथिव्या इति ।

स्वायतने प्राङ्मुखमुपविष्टं यजमानमेकैकश ऋत्विजः क्रमेण पृच्छन्ति 'पृच्छामि त्वा
परमन्तं पृथिव्यै' इत्यनयर्चा ।

इयं वेदिः परो अन्तः पृथिव्या इति प्रत्याह ।

यजमान इति शेषः ।

महिम्ना पुरस्तादुपरिष्ठाच्च वपानां चरन्ति ।

अश्वमेधे महिमानौ नाम ग्रहौ स्तः, तौ सौवर्णराजताभ्यां पात्राभ्यां गृह्येते । वपाना-
मुपयतस्ताभ्यां चरन्ति । तयोरनुवाक्या प्रैषयाज्या वक्ष्यन्ते ।

सुभूः स्वयंभूः प्रथममन्तर्महत्पर्णवे दधे ह गर्भमृत्विषं यतो
जातः प्रजापतिः । होता यक्षत्प्रजापतिं महिम्नो जुषतां वेतु
पिबतु सोमं होतर्यजेति प्रैषः । तवेमे लोकाः प्रदिशो दिश-
श्चेति याज्या । अश्वोऽजस्तूपरो गोमृग इति प्राजापत्याः ।

अश्व एकः पशुः । तूरोऽजस्य विशेषगं तच्चाशृङ्गता । गोमृगोऽन्यः पशुः, एते त्रयः
प्रजापतिदेवत्याः पशवः ।

इतरेषां पशूनां प्रचरन्ति ।*

अश्वदीनां यत्नान्तरमितरेषां पशूनां वपादिभिः प्रचरन्ति ।

तेषां प्रचारे देवतामाह—

वैश्वदेवी क्लृप्तिः ।

विश्वदेवतत्त्वं तेषां प्रचारक्लृप्तिः । विश्वदेवा एषां देवतेत्यर्थः ।

पञ्चमेन पृष्ठचाह्वा शस्यं व्यूह्यस्य ॥ ९ ॥

अश्वमेधे यद्वितीयमहस्तस्य शस्यं व्यूह्यस्य पृष्ठयस्य पञ्चमेनाह्वा व्याख्यातम् । पृष्ठय-
ग्रहणं विस्वष्टार्थम् ॥ ९ ॥

तस्य विशेषान्वक्ष्यामः ।

प्रतिज्ञासूत्रमिदम् । प्रतिज्ञाप्रयोजनं तस्य सर्वप्रकारस्य प्रगाथानेक इत्यादिकल्पयुक्तस्य
ग्रहणार्थम् ।

अग्निं तं मन्य इत्याज्यं तस्यैकाहिकमुपरिष्ठात् ।

एतद्विष्णुक्तमाज्यं भवति ।

प्रउगतृचेष्टैकाहिकास्तृचाः ।

उपरिष्ठात्कर्तव्या इत्यर्थः ।

त्रिकद्रकेषु महिषो यवाशिरमिति मरुत्वतीयस्य प्रति-
पदेका तृचस्थान ऐकाहिकोऽनुचरः सूक्तेषु चान्त्य-
मुद्धृत्यैकाहिकमुपसंशस्य तस्मिन्निविदं दध्यात् ।

‘इन्द्र पिब तुभ्यम्’ इत्येतदुद्धृत्य तत्स्थान ऐकाहिकं सूक्तमुपसंशस्य तस्मिन्नैकाहिके
निविदं दध्यात् । उपसंशस्येतिवचनं पूर्व्वेण सूक्तैकसूक्तत्वप्रदर्शनार्थम् । अतोऽत्र संसवे
सति तस्मादपि पुरस्तात्कयाशुभीयादि भवति । तस्मिन्निविदमिति वचनमेकसूक्तत्वेऽपि
निविदप्रवेशे तस्यैकाहिकस्य गणना कर्तव्या न पूर्व्वेण सहेत्येवमर्थम् ।

एवं निष्केवल्ये ।

एवमिति । सूक्तेषु चान्त्यमुद्धृत्येत्येवमादि कर्तव्यमित्यर्थः ।

अभि त्वं देवं सवितारमोण्योरिति वैश्वदेवस्य प्रति-
पदेका तृचस्थान ऐकाहिकोऽनुचरः सूक्तेषु

* एतत्सूत्रं ‘वैश्वदेवी क्लृप्तिः’ इत्यग्निमसूत्रोत्तरे छ. ज. संज्ञकयोर्मूलपुस्तकयोर्वर्तते ।

चैकाहिकान्युपसंशस्य तेषु निविदो दध्यात् ।

उक्तार्थमेतत् । अत्र तेषु निविद इत्यस्य प्रयोजनान्तरमप्यस्ति, त्रैष्टुभान्येषां तृतीयस-
सवनानीति तत्र वचनमस्ति तस्यापि बाधनार्थम् । अतोऽत्रापि निविदितिपत्तौ आगतेष्वे-
वान्येषु निविद्वेद्या भवति ।

एवमेवाऽऽग्निमारुते ।

उक्तार्थमेतत् ।

चतुर्थं पृष्ठ्याहरुत्तमम् ।

अश्वमेधे त्रिरात्रस्य यदुत्तममहस्तचतुर्थं पृष्ठ्याहर्भवति ।

ज्योतिर्गौरायुरभिजिद्विश्वजिन्महाव्रतं सर्वस्तोमोऽस्तोर्यामो वा ।

एषामन्यतमो वोत्तममहर्भवति । अतिरात्रस्त्वन्य इतिवचनादतिरात्रसंस्थमेव भवति ।
सर्वेषु सर्वस्तोमग्रहणेषु 'गौरुभ्यसामा सर्वस्तोमः' इत्येष एव ग्रहीतव्यो नाश्वमेधे ।
अश्वमेधे त्वहीनत्वात्तृतीयमाभिष्टविकं ग्रहीतव्यम् । 'षष्ठहान्ता अभिष्टवात्' इतिवच-
नात् । स एव सर्वस्तोमोऽतिरात्रश्च कर्तव्यः ।

भूमिपुरुषवर्जमब्राह्मणानां वित्तानि प्रातिदिश-
मृत्विग्भ्यो दक्षिणा ददाति । प्राची दिग्घोतु-
र्दक्षिणा ब्रह्मणः प्रतीच्यध्वर्योरुदीच्युद्गातुरेता
एव होत्रका अन्वायत्ता अन्वायत्ताः ॥ १० ॥

होत्रकशब्देन मुख्या उच्यन्ते । स्वस्य स्वस्य मुख्यस्य या या दिक्तामेव दिशं
तदीयाः पुरुषा अन्वायत्ताः । ऋत्विग्भ्य इति वचनं ताम्यो दिग्भ्य आहत्य दक्षिणा-
पथेन नीत्वा दातव्यमिति वचनार्थम् ॥ १० ॥

इत्याश्वलायनसूत्रवृत्तौ नारायणीयायां दशमोऽध्यायः ॥ १० ॥

अथैकादशोऽध्यायः ।

अथैतेषामह्नां योगविशेषान्वक्ष्यामो यथा-
युक्तानि यस्मै यस्मै कामाय भवन्ति ।

पञ्चविंशतिरहान्युक्तानि । एतेभ्य एवाहोर्भ्यो हीनैकाहानित्यतिदेशप्रसङ्गात् हीनै-
काहा उक्ताः । अथेदानीं तेषां सात्रिकणामह्नां योगविशेषान्संवातविशेषान्सत्रशब्दवा-

१ म. ड. झ. 'प्यस्मि त्रै' । च. 'प्यस्तीति, त्रै' । २ क. ग. ड. झ. 'वेदनामु' । च.
देनात्रामु' । ३ च. 'णा यथेत नी' । ४ च. 'भ्योऽही' । ५ च. 'चेऽही' ।

च्यान्वक्ष्यामः । यथा यथा तान्यहानि व्यतिषक्तानि सत्राणि भूत्वा यस्मै यस्मै कामाय भवन्ति तथा तथा वक्ष्याम इत्यर्थः ।

अयमेवैकाहोऽतिरात्र आदौ प्रायणीयः ।

अयमेवेति ज्योतिष्टोमो गृह्यते । एकाहग्रहणं संनिहिताश्वमेधस्याहो ग्रहणं सा भूदित्येवमर्थम् । एष सत्राणामादौ कर्तव्यः प्रायणीयसंज्ञश्च भवति ।

एषोऽन्त्य उदयनीयः ।

एष एव सत्राणामन्ते भवतीत्यर्थः । स उदयनीयसंज्ञो भवति ।

अव्यक्तो मध्ये ।

अव्यक्त इति । अविशेषित इत्यर्थः । सत्राणां मध्येऽविशेषितो योऽतिरात्रो विहितः स ज्योतिष्टोमोऽतिरात्र इत्यवगन्तव्यः ।

अहीनेषु वैश्वानर एष एव ।

अहीनेषु वैश्वानरशब्देन यो विहितः स च ज्योतिष्टोमोऽतिरात्र एवेत्यर्थः ।

तावन्तरेण व्यूहलो दशरात्रः ।

तयोः प्रायणीयोदयनीययोरतिरात्रयोर्मध्ये व्यूहो दशरात्रो भवति ।

एषा प्रकृतिः सत्राणाम् ।

एवंरूपो द्वादशाहः सत्राणां प्रकृतिर्भवति ।

तत्राऽऽवापस्थानम् ।

अस्यां प्रकृतौ सिद्धायां त्रयोदशरात्रादिषु सत्रेष्वहरावापे कर्तव्ये सत्यावापस्थानं मुच्यते ।

ऊर्ध्वं दशरात्रादेकाहार्थं महाव्रतम् ।

एकाहेन प्रयोजने साध्ये तस्याऽऽवापस्थानमिदम् । ऊर्ध्वं दशरात्रादुदयनीयात्प्राग्महाव्रतमावस्यम् । एकाहावपि साध्ये महाव्रतमेवाऽऽवस्यम् । उदयनीयात्प्रागेवेत्युभयमत्र नियम्यते ।

प्राग्दशरात्रादितरेषामहाम् ।

महाव्रतादितरेषां ब्रह्मादीनामहामावापस्थानं प्राग्दशरात्रात्प्रायणीयादूर्ध्वं भवति ।

द्व्यहार्थं गोआयुषी त्र्यहार्थं त्रिकटुका अभिप्लवऽपहं पूर्वं त्रिकटुका इत्याचक्षते चतुरहार्थं त्रिकटुका महाव्रतं च ।

अत्रापि महाव्रतं दशरात्रादूर्ध्वमेव भवति, इतरेषामिति वचनात् ।

पञ्चाहार्थेऽभिप्लवपञ्चाह उत्तमस्य तु षष्ठात्तृतीयसवनम् ।

अभिप्लवपञ्चहे यदुत्तममहः पञ्चमं तस्य स्वं तृतीयसवनमुत्सृज्याऽऽभिप्लविकस्य
षष्ठस्य यत्तृतीयसवनं तदत्र कर्तव्यम् ।

षष्ठहार्थेऽभिप्लवः षष्ठहः । एवंन्याया आवापाः ।

शास्त्रान्तरोक्ताहरन्तरावापेऽप्यावापस्यायमेव न्याय इत्यवगन्तव्यम् ।

षष्ठहान्ताः पुनः पुनः ।

एवमावापन्याये समाप्ते यावत्प्रयोजनं पुनः पुनरेकादयः षष्ठहान्ता आवापाः कर्तव्य
इत्यर्थः ।

पूर्णः पूर्णश्च षष्ठहस्तन्त्रतामेव गच्छति ॥ ३ ॥

प्रकृतितां गच्छतित्यर्थः ॥ १ ॥

द्वौ त्रयोदशरात्रौ ।

के ते योगविशेषाः, उच्यन्ते । अत्र व्यादयः संख्याः प्रदर्शनार्थाः । अन्येऽप्यसमा-
ज्ञाता बहवः सन्तीति ।

कञ्चिकामानां प्रथमं पृष्ठं छन्दो-

मांश्चान्तरा सर्वस्तोमोऽतिरात्रः ।

दशरात्रस्य यः पृष्ठस्तस्मादूर्ध्वं छन्दोमेभ्यः पुरस्तात्सर्वस्तोमोऽतिरात्रो भवति ।
तेन तानि त्रयोदशाहानि भवन्ति ।

न्यायकलसं व्रतवन्तं प्रतिष्ठाकामा द्वितीयम् ।

उपेयुरिति शेषः । पूर्वोक्तन्यायेन कलसं महाव्रतवन्तमित्यर्थः ।

त्रीणि चतुर्दशरात्राणि सार्वकामिकं प्रथमम् ।

सर्वे कामा अस्य प्रयोजनमिति सार्वकामिकम् ।

द्वौ पृष्ठ्यावावृत्त उत्तरः ।

आवृत्तो विपर्यस्त इत्यर्थः । प्रायणीयोदयनीयाभ्यां च सह चतुर्दश संपद्यन्ते ।

तल्पे षोडशे वा विवाहे वा मीमांस्यमाना द्वितीयम् ।

तस्यः शयनम्, उदकमुदकक्रियादि ज्ञातिकार्यं, विवाहो औनादिसंबन्धः, एवमादिषु
कार्येषु ये योग्या योग्यतया शक्यन्ते ते द्वितीयं चतुर्दशरात्रमुपेयुः ।

१ क. छ. एव न्या° । २ क. छ. झ. °मापाप° । ३ च. विभागाः, उ° । ४ ग. °वतपि° ।
५ क. ग. घ. ङ. झ. °न्ते तद्विती° ।

पृष्ठयमभितस्त्रिकद्रुकाः ।

अत्राऽऽवृत्त इत्यनुव्रतते । तेनोत्तरे त्रिकद्रुका आवृत्ता इति गम्यते । प्रायणीयोदयनी-
श्राम्यां चतुर्दशत्वम् ।

न्यायकलसं द्वयहोपजनं प्रतिष्ठाकामास्तृतीयम् ।

न्यायकलसं द्वयहोपजनमिति । दशरात्रात्पुरस्ताद्द्वौ आयुषी भवत इत्यर्थः ।

चत्वारि पञ्चदशरात्राणि देवत्वमीप्सतां प्रथमं

प्रथमस्य चतुर्दशरात्रस्य पृष्ठयमध्ये महाव्रतम् ।

अत्राहःकल्पनं प्रथमं चतुर्दशरात्रे यान्यहानि तान्येव, विशेषस्तु पृष्ठययोर्मध्ये
महाव्रतमधिकं भवति ।

ब्रह्मवर्चसकामा द्वितीयं द्वितीयस्य

चतुर्दशरात्रस्याग्निष्टुत्प्रायणीयादनन्तरः ।

द्वितीयस्य द्वितीयाहान्येव, विशेषश्चाग्निष्टुद्द्वितीयमहर्भवति ।

सात्राहीनिका उमौ लोकावाप्स्यतां तृतीयम् ।

सत्रेण प्राप्यः सात्रः, अहीनप्राप्य आहै(ही)निकः । तावुमौ लोकौ प्राप्तुमिच्छतां तृतीयं
पञ्चदशरात्रं भवति । उभयोर्लोकयोः सर्वान्कामानुपभुज्य ततो ब्रह्माणि विलयमिच्छता-
मित्यर्थः ।

तृतीयस्य चतुर्दशरात्रस्याग्निष्टुत्प्रायणी-

यस्थाने न्यायकलसं द्वयहोपजनः शेषः ।

तृतीयस्य चतुर्दशरात्रस्येत्यावतः प्रयोजनं न विद्मः, अग्निष्टुत्प्रायणीयस्थाने न्याय-
कलसं द्वयहोपजनः शेष इत्येतावतैवाहःकल्पेः पर्याप्तत्वात् । अत्राहान्यग्निष्टुत्त्रिकद्रुका दश-
रात्रोऽतिरात्र इति ।

न्यायकलसं द्वयहोपजनं प्रतिष्ठाकामाश्चतुर्थम् ।

प्रायणीयत्रिकद्रुका दशरात्र उदयनीय इति ।

षोडशरात्रं चतुरात्रोपजनमन्नाद्यकामाः ।

प्रायणीयत्रिकद्रुका दशरात्रो महाव्रतमुदयनीय इति ।

सप्तदशरात्रं पञ्चरात्रोपजनं पशुकामाः ।

अतिरात्रोऽग्निष्टुत्पञ्चाहो दशरात्रोऽतिरात्र उत्तमस्य तु षष्ठात्तृतीयसवनमित्येवं पञ्चाहो
भवति ।

अष्टादशरात्रमायुष्कामाः ।

अतोऽतिरात्रोऽभिप्लवः षडहो दशरात्रोऽतिरात्रः ।

षडहश्चात्र पूर्यते सतन्त्रस्योपजनं वक्ष्यामः ।

अष्टादशरात्रं प्रकृतिं कृत्वोत्तरेष्वावापः कर्तव्य इत्यर्थः ।

एकान्नविंशतिरात्रमेकरात्रोपजनं प्रा-

म्यानारण्यान्पशूनवरुत्स्यमानाः ।

ग्राम्यान्पशूनारण्यांश्च पशून्वरुद्भूमिच्छन्त इत्यर्थः ।

विंशतिरात्रं प्रतिष्ठाकामा अभिजिद्विष्वजितावभिप्लवादूर्ध्वम् ॥ २ ॥

अभिजिद्विष्वजितावभिप्लवादूर्ध्वमन्यस्मिन्नेव स्थानेऽभिजिद्विष्वजितौ गोआयुषौरपवादः, षडहादूर्ध्वमित्यत्र वचनात् । अवचने प्रायणीयादतिरात्रादूर्ध्वमावापस्थानं भवति । प्रायणीयोदयनीयौ तावत्सत्राणां प्रत्येकं तन्त्रीभूतौ नेतेरतयुक्तौ । द्वादशाहाहीनयोर्दशरात्रः संवातरूपेणैव, तन्त्रीभूतौ नैकैकस्थेन । षडहानामपि तन्त्रीभावो दशरात्रेण सहैवेति कृत्वा प्रायणीयोदयनीययोरेवोर्ध्वमधस्ताच्चाऽऽवापस्थानमसति वचन इति सिद्धम् ॥ २ ॥

द्वावेकविंशतिरात्रौ प्रतिष्ठाकामानां प्रथमं

त्रयाणामभिप्लवानां प्रथमावन्तराश्रतिरात्रः ।

प्रायणीयस्त्रयोऽभिप्लवाः षडहा उदयनीयः प्रथमयोः षडहयोर्मध्ये ज्योतिष्टोमोऽतिरात्र इत्येकविंशतिरहानि ।

ब्रह्मवर्चसकामा द्वितीयं नवरात्रस्याभिजि-

द्विष्वजितोः स्थाने द्वौ पृष्ठ्यावावृत्त उत्तरः ।

नवरात्रे यावभिजिद्विष्वजितौ तयोः स्थाने द्वौ पृष्ठ्यौ भवतः, तयोरुत्तर आवृत्तो भवति । अतिरात्रः पृष्ठ्यः स्वरसामानो विषुवानावृत्ताः स्वरसामान आवृत्तः पृष्ठ्य उदयनीय इति ।

संवत्सरसंमिता इत्याचक्षते ।

विषुवन्मध्यत्वादिना संवत्सरसाम्यादेता रात्रीः संवत्सरसंमिता इत्याचक्षते पूर्वे सर्वे याज्ञिकाः ।

द्वाविंशतिरात्रं चतुरात्रोपजनमन्नाद्यकामाः ।

प्रायणीयस्त्रिकदुक्का अभिप्लवो दशरात्रो महाव्रतमुदयनीयः ।

१ छ. छ. ज. झ. 'रुत्समा' । २ च. अस्मिन्ने । ३ च. असाति व । ४ ब. च. 'रात्रसं' । ५ च. 'कशो नं प' । ६ च. भावे द ।

त्रयोविंशतिरात्रं पञ्चरात्रोपजनं पशुकामाः ।

प्रायणीयोऽभिष्टवपञ्चाहोऽभिष्टवो दशरात्र उदयनीयः ।

द्वौ चतुर्विंशतिरात्रौ प्रजातिकामाः पशुकामा वा प्रथमम् ।

प्रायणीयो द्वावभिष्टवौ दशरात्र उदयनीयः ।

षष्ठहश्चात्र पूर्यते सतन्त्रस्योपजनं वक्ष्यामः स्वर्गे
लोके सत्स्यन्तो ब्रह्मस्य विष्टपं रोक्ष्यन्तो द्वितीयम् ।

सत्स्यन्त इति सदेरिदं सतन्त्रस्य रूपम् । स्वर्गे प्रतिष्ठातुमिच्छन्त इत्यर्थः । ब्रह्मस्य
विष्टपं रोक्ष्यन्तः, आदित्यस्य मण्डलमारोद्धुमिच्छन्त इत्यर्थः । इदं वेदं वेच्छतां चतुर्विं-
शतिरात्रं द्वितीयं भवति, वाशब्दस्याभावेऽपीष्यमाणमेदात् ।

पृष्ठ्यस्तोमस्त्रयस्त्रिंशोऽनिरुक्तो विशालः पृष्ठ्य-
स्तोमा एकविंशत्रिणवत्रयस्त्रिंशाः प्रतिलोमाः
पूर्वस्मिन्त्रयहेऽनुलोमा उत्तरस्मिन्त्रय विशा-
लोऽपि वोत्तर एव त्रयहः प्रतिलोमोऽनु-
लोमश्चानिरुक्तमहरावृत्तः पृष्ठ्यस्तोमः ।

तस्येदमहःकल्पनम् । पृष्ठ्यस्तोमो नाम वैरूपादीनामभावे पृष्ठ्यस्तोम इत्युक्तः पृष्ठ्य-
विशेषः । त्रयस्त्रिंशोऽनिरुक्त इति । अनिरुक्त एकाहस्त्रयस्त्रिंशस्तोमः कर्तव्य इत्यर्थः ।
विशालः पृष्ठ्य इति । पृष्ठ्य एव विशालगुणकः कर्तव्य इत्यर्थः । विशालस्वरूपप्रदर्श-
नार्थोऽयं ग्रन्थः—स्तोमा एकविंशत्रिणवत्रयस्त्रिंशा इत्यादिः स विशाल इत्येतत्पर्यन्तः ।
पृष्ठ्यस्योत्तरे त्रयहे ये स्तोमा एकविंशत्रिणवत्रयस्त्रिंशास्ते पूर्वस्मिन्त्रयहे प्रतिलोमाः कर्तव्या-
स्त्रयस्त्रिंशत्रिणवैकविंशा इति । त एवोत्तरे त्रयहेऽनुलोमाः कर्तव्याः, एकविंशत्रिणवत्रय-
स्त्रिंशा इति । स पृष्ठ्य एवं कृते विशालो भवतीत्यर्थः । एवं वा विशालपृष्ठ्यस्योत्तर
एव त्रयहः प्रतिलोमश्चानुलोमश्च कर्तव्यः, न पूर्वत्रयहः कर्तव्य इति । यः पुनरप्यनि-
रुक्त एकाहस्त्रयस्त्रिंशस्तोम एव । पृष्ठ्यस्तोमश्चाऽऽवृत्तः पुनरपि कर्तव्यः ।

त्रिवृदनिरुक्तः ।

स एवानिरुक्त एकाहः पुनस्त्रिवृत्स्तोमः कर्तव्यः ।

उज्योतिरुभयसामा ।

उज्योतिष्टोमोऽग्निष्टोम उभयसामेत्यर्थः । तत उदयनीयोऽतिरात्रः प्रायणीयः पृष्ठ्यस्तो-
मस्त्रयस्त्रिंशोऽनिरुक्तो विशालः पृष्ठ्योऽनिरुक्तस्त्रयस्त्रिंश आवृत्तः पृष्ठ्यस्तोमस्त्रिवृदनिरुक्त
उभयसामा उज्योतिष्टोमोऽग्निष्टोमोऽतिरात्र इति ।

संसदामयनमित्येतदाचक्षते । पञ्चविंशतिरात्रमेकरात्रो-
पजनमन्नाद्यकामाः । षड्विंशतिरात्रं द्विरात्रोपजनं प्रति-
ष्ठाकामाः । सप्तविंशतिरात्रं त्रिरात्रोपजनमृद्धिकामाः ।
अष्टाविंशतिरात्रं चतुरात्रोपजनं ब्रह्मवर्चसकामाः । एका-
त्रिंशद्वात्रं पञ्चरात्रोपजनं परमां विजितिं विजिगीष-
माणाः । त्रिंशद्वात्रमन्नाद्यकामाः । षष्ठहश्चात्र पूर्यते सतन्त्र-
स्योपजनं वक्ष्यामः । एकत्रिंशद्वात्रमेकरात्रोपजनमन्नाद्य-
कामाः । द्वात्रिंशद्वात्रं द्विरात्रोपजनं प्रतिष्ठाकामाः ॥ ३ ॥

त्रीणि त्रयस्त्रिंशद्वात्राणि प्रतिष्ठाकामानां प्रथमं
त्रयाणामभिप्लवानामुपरिष्ठादुपरिष्ठादतिरात्रः ।

ये त्रयोऽभिप्लवाः दशरात्रेण सह तन्त्रीभूतास्तेषामेकैकस्योपरिष्ठात्प्रकृतोऽतिरात्रः
कर्तव्यः ।

ब्रह्मवर्चसकामा द्वितीयं चतुर्णां पञ्चरात्राणामा-
वृत्त उत्तम उत्तमौ चान्तरा सर्वस्तोमोऽतिरात्रः ।

षडहापवादः । पञ्चाहाश्चत्वारस्तेषां चतुर्थ आवृत्तः, अन्त्ययोर्मध्ये सर्वस्तोमोऽति-
रात्रः प्रायणीयोदयनीयौ दशरात्रं चेति ।

उभौ लोकावाप्स्यतां तृतीयं षण्णां
पञ्चरात्राणां मध्ये विश्वजिदतिरात्रः ।

न्यायापवादः । पञ्चाहाः षट् तेषां मध्ये विश्वजिदतिरात्रः ।

आवृत्तास्तूत्तरे त्रयः ।

तेषां पञ्चरात्राणामुत्तरे त्रयः पञ्चाहा आवृत्ता भवेयुः प्रायणीयोदयनीयौ चेति ।

चतुस्त्रिंशद्वात्रं चतुरात्रोपजनमन्नाद्यकामाः ।

अतिरात्रत्रिकद्रुकास्त्रयोऽभिप्लवा दशरात्रो महाव्रतमतिरात्रः ।

पशुकामानामुत्तराणि चत्वारि ।

उत्तराणि चत्वारि सत्राणि पशुकामानां भवन्ति । तेषामयमेव काम इत्यर्थः ।

पञ्चत्रिंशद्वात्रः पञ्चरात्रोपजनः ।

अतिरात्रोऽभिप्लवपञ्चाहस्त्रयोऽभिप्लवा दशरात्रोऽतिरात्रः ।

षट्त्रिंशद्वात्रे षष्ठह उपजायते सतन्त्रस्योप-
जनं वक्ष्यामः सप्तत्रिंशद्वात्र एकरात्रोपजनः ।
अतिरात्रश्चत्वारोऽभिष्टुता दशरात्रो महाव्रतमतिरात्रः ।

अष्टात्रिंशद्वात्रो द्विरात्रोपजनः ।

एतावत्पशुकामानाम् ।

एकान्नचत्वारिंशद्वात्रं त्रिरात्रोपजनमनन्तां श्रियमि-
च्छन्तः । चत्वारिंशद्वात्रं चतुरात्रोपजनं परमायां विराजिं
प्रतितिष्ठन्तः । एकचत्वारिंशद्वात्रप्रभृतीन्युत्तराणि न्या-
येनाष्टाचत्वारिंशद्वात्रात् । पञ्चाशद्वात्रप्रभृतीनि चाऽऽ-
षष्टिरात्रात् । द्विषष्टिरात्रप्रभृतीनि चैकोनशतरात्रात् ।

एतानि सूत्रत्रयोक्तानि न्यायकल्पान्येव ।

तत्रैकरात्रचतुरात्रोपजनानि व्रतवन्ति ॥ ४ ॥

इदमपि न्यार्थप्राप्तमेव वचनम् । प्रयोजनं शास्त्रान्तरे महाव्रतापवाद उक्तस्तथाऽप्य-
स्माकं महाव्रतमेवेति प्रदर्शनार्थम् । एकान्नपञ्चाशद्वात्राण्येकषष्टिरात्रं च शतरात्रं च विशेषेण
वक्ष्यति । शतरात्रपर्यन्ते न्यायकल्पनेनैव कल्पयितव्यम् ॥ ४ ॥

सप्तैकान्नपञ्चाशद्वात्राणि विपाप्मना बर्त्स्यन्तः प्रथमम् ।

पाप्मना व्यावृत्तिमिच्छन्त इत्यर्थः ।

अतिरात्रस्त्रीणि त्रिवृन्त्यहान्यतिरात्रो दश-
पञ्चदशान्यतिरात्रो द्वादशसप्तदशान्यतिरात्रः
पृष्ठ्योऽतिरात्रो द्वादशैकविंशान्यतिरात्रः ।

अतिरात्राः षट् प्राकृतौ एव, अन्यानि त्रिचत्वारिंशद्वात्राणि ।

* तेष्वेकोऽग्निष्टोमसंस्थः, एकः षोडशिसंस्थः, उक्थ्या इतर इति तदर्थमि-
दमाह—

त्रिवृतां प्रथमोऽग्निष्टोमः षोडश्युत्तमः पञ्चद-
शानामुक्थ्या इतरे विधृतय इत्याचक्षते ।

एता रात्रीर्विधृतय इत्याचक्षते वैदिकाः ।

* क. — 'तेषु कोऽग्निष्टोमसंस्थः कः षोडशिसंस्थः क उक्थ्या इति' इत्येवं पाठा-
न्तरम् ।

१ ग. घ. ड. झ. 'वृत्त' । २ च. षट्त्रिंशत्प्राकृतं । ३ ग. घ. ड. झ. तान्येव ।
४ क. ग. ड. झ. 'नि केने' ।

सर्पिः पृथक्पृथक्पाकं कृत्वा तदनुसवनं सन्नेषु नाराशसेष्वाञ्जिरन्मयञ्जीरंश्च, गौग्गुलेन प्रातःसवने सौगन्धिकेन माध्यंदिने सवने पैतुदारवेण तृतीयसवन इति ।

ये वर्चसा न मायुर्ये वाऽऽत्मानं
नैव जानीरंस्त एता उपेयुः ।

न मायुर्न दीप्येरन्नित्यर्थः । आत्मानं न जानीरन्कस्यान्वये वयमुत्पन्ना इति । तं
उभये एता रात्रीरुपेयुः ।

आञ्जनाभ्यञ्जनीया इत्याचक्षते ।

एतासामाञ्जनाभ्यञ्जनीया इति संज्ञा ।

एता एव प्रतिष्ठाकामानामाञ्जनाभ्यञ्जनवर्जम् ।

त्रयाणां प्रथममुच्यते प्रतिष्ठाकामानामाञ्जनाभ्यञ्जने वर्जायित्वा । एता एवेतिवचनमहं-
राहताकृतं नान्यत् ।

एतासामेव सर्वस्तोमस्थाने महाव्रतम् ।

अथमेवात्र विशेषः । ऊर्ध्वं चतुर्थादभिप्लवान्महाव्रतं भवति ।

ऐन्द्रमत्यन्याः प्रजा बुभूषन्तः ।

उपेयुरिति शेषः ।

एतासामेव सर्वस्तोममुद्धृत्य यथास्थानं महाव्रतम् ।

यथास्थानमिति । दशरात्रादूर्ध्वमित्यर्थः ।

संवत्सरकामानाप्स्यन्त उत्तमम् ।

इदानीं सप्तममुच्यते । संवत्सरकामा गवामयनकामा इत्यर्थः ।

अतिरात्रश्चतुर्विंशं त्रयोऽभिप्लवा नवरात्रोऽभि-

प्लवौ गोआयुषी दशरात्रो व्रतमतिरात्रः सर्वं

प्रत्यक्षोक्तम् । संवत्सरसंमिता इत्याचक्षते ।

विषुवन्मध्यत्वादिना संज्ञाप्रवृत्तिः ।

एकषष्टिरात्रं प्रतिष्ठाकामा एतासामेव पृष्ठ्यावभितो नवरात्रम् ।

अनन्तरोक्तो यो नवरात्रस्तमभितः पृष्ठ्यौ कर्तव्यौ ।

तयोरावृत्त उत्तरः ।

तयोरुत्तर आवृत्तो भवति ।

शतरात्रमायुष्कामाश्चतुर्दशाभिप्लवाश्चतुरहोपजनाः ।

प्रायणीयस्त्रिकद्रुकाश्चतुर्दशाभिप्लवा दशरात्रो महाव्रतमुदनीय इति ।

इति रात्रिसत्राणि ॥ ६ ॥

एवंप्रकाराणि रात्रिसत्राणि समाप्तातान्यसमाप्तातानि च बहूनि सन्तीत्यर्थः ॥ ६ ॥

अथ गवामयनं सर्वकामाः ।

अथशब्दः प्रकरणविच्छेदार्थः । रात्रिसत्राण्युक्तानि । अथैदानीं सांवत्सरिकाणां प्रकृतिभूतं गवामयनमुच्यते इति । सर्वे कामा येषां ते सर्वकामाः, ते गवामयनमुपेयुः ।

प्रायणीयचतुर्विंशो उपेत्य चतुरभिप्लवा-

नृष्ठयपञ्चमान्पञ्च मासानुपयन्ति ।

उपेत्येतिवचनं प्रायणीयचतुर्विंशयोः प्रथम एव मासे प्रयोगसिद्ध्यर्थम् । इतरथाऽऽद्याभ्यां पूर्यतेऽहोभ्यामिति षष्ठस्याऽऽद्याभ्यां पूरणवचनात्षष्ठ एवानयोः प्रयोगः स्यात्, तन्मासावयवता च स्यात् । तथा सति दृतिवातवतोरयने प्रायणीयचतुर्विंशयोस्त्रयस्त्रिंशस्तोमता स्यात्, तच्चानिष्टमत उपेत्येतिवचनम् । तेन प्रथम एव मास आदित एव प्रयोक्तव्ये प्रथमावयवत्वाय । अतो दृतिवातवतोरयने त्रिवृत्स्तोमता तयोः सिद्धा भवति ।

अथ षष्ठं संभरन्ति ।

चतुर्भिर्भिप्लवैः पृष्ठयेन चैकेन पञ्च मासान्कृत्वाऽनन्तरं षष्ठं मासं संभरन्ति नानाहोभिः ।

त्रीनभिप्लवान्पृष्ठयमभिजितं स्वरसाम्न इति ।

अतोऽष्टाविंशतिरहानि भवन्ति ।

आद्याभ्यां पूर्यतेऽहोभ्याम् ।

एतदुक्तं भवति—आद्याभ्यां प्रथमान्मासादुत्कृष्य निर्णयः । ^२ त्रिनवत्रयस्त्रिंशो द्वे अहनी द्वितीयं मासं प्राप्नुतः, ताभ्यां ततो द्वे ताभ्यां ततो द्वे ताभ्यां ततो द्वे इत्येवं षण्मरया षष्ठं मासं प्राप्नुतः । एवं ताभ्यां तस्य पूरणमिति ।

इति नु पूर्वं पक्षः ।

अयं पक्षःशब्दः सकारान्तो नपुंसकलिङ्गः । पक्ष इव पक्षः । यथा शालायां द्वे पक्षसी एवं गवामयनस्य पक्षसी, यथा शालायां मध्यमो वंश एवमस्य विधुविति श्रूयते ।

अथ विषुवानेकविंशः ।

एकविंशस्तोम इत्यर्थः ।

न पूर्वस्य पक्षसो नोत्तरस्य ।

सोऽयं विषुवान्न पूर्वस्य पक्षसोऽहरिति गण्यते नोत्तरस्यापीत्यर्थः ।

अथोत्तरं पक्षः ।

वक्ष्यत इति शेषः । इदमपि सूत्रमत्रास्ति तच्च पठितव्यम् ।

आवृत्ताः स्वरसामानः षडहाश्चोत्तरस्य पक्षसः ।

आवृत्तिरत्रैवं भवति । स्वरसामसूत्रमादि प्रथमान्तं षडहेषु पृष्ठयादिरभिप्लवन्त अहराः
वृत्तिरपि भवति । षष्ठादिप्रथमान्ताहरावृत्तिः । समुच्चयार्थश्चराब्दः ।

स्वरसाम्नो विश्वजितं पृष्ठं त्रीनभिप्लवानिति सप्तमं द्विरा-
त्रोनं कृत्वाऽथ पृष्ठचमुखांश्चतुरभिप्लवांश्चतुरो मासानुपयन्ति ।

सप्तमस्य द्विरात्रोनत्वे सिद्धे द्विरात्रोनत्ववचनमष्टमादिषु पञ्चसु मासेषु ये अन्ये द्वे
अहनी ते पूर्वस्यै पूर्णत्वमपि कुरुत इत्येतस्य सिद्ध्यर्थम् ।

अथोत्तमं संभरन्ति त्रीनभिप्लवान्गोआयुषी

दशरात्रं व्रतोदयनीयाभ्यां सप्तमः पूर्यते ।

वीचीतरङ्गन्यायेनेत्युक्तम् । अतो व्रतोदयनीये उत्तमाङ्गमेवेति सिद्धम् ।

इति न्वेकसंभार्यमुत्तरं पक्षः ।

एको मासो यस्मिन्पक्षसि संभार्यते तदेकसंभार्यं पक्षः । नृशब्दः सर्वत्रोत्तरविवक्षार्थः ।

अथ द्विसंभार्यम् ।

अथ द्विसंभार्यं पक्ष उच्यते ।

व्रतोदयनीये एवोत्तमस्य गोआयुषी सप्तमस्य ।

व्रतोदयनीये उत्तमस्यान्ते भवत इति सिद्धमेतत्, तस्य वचनमुत्तरविवक्षार्थं गोआ-
युषोः सप्तमसंबन्धविधानार्थम् । ते च गोआयुषी सप्तमस्यान्त एव भवतः । तस्य द्विरात्रो-
नत्वाद्ब्रतसंबन्धाद्गोआयुषोः संबन्धाच्च संभार्यत्वं द्वयोर्मासयोः ।

गोआयुषी वा विहरेयुः ।

एवं वा द्विसंभार्यमुत्तरं पक्षः । गोआयुषोर्विहारेण द्वयोर्मासयोर्विहारपक्षे तयोः
स्थानमाह ।

१ च. °थममन्त्यं ष° । २ घ. च. °वान्तेष्वह° । ३ ड. झ. °मं त्रिरा° । ४ ग. घ.
ड. च. झ. ये आये द्वे° । ५ घ. ड. झ. °स्य सर्वस्य पू° । ६ च. ते प्रथमस्य ।

गां विश्वजितोऽनन्तरम् ।

सप्तमे मासे विश्वजितोऽनन्तरं गामुपेयुः ।

आयुषं पूर्वं दशरात्रात् ।

उत्तमे मासे दशरात्रात्पूर्वमायुषमुपेयुः ।

अपि वोर्ध्वं विश्वजितः सप्तमं सवनमासं

कृत्वोद्धरेयुर्गोआयुषी दशरात्रं च ।

अथ वाऽयमन्यः प्रकारः—उत्तरस्य पक्षसः स्वरसामविश्वजित उपेत्य तत ऊर्ध्वं सप्तममपि सवनमासमुपेयुः । पृष्ठयाभिप्लवाहोभिः कृतो मासः सवनमास इत्युच्यते । विश्वजित ऊर्ध्वं सप्तममपि मासं पृष्ठयमुत्तैश्चतुर्भिर्मिप्लुनेः कुर्वन्तीत्यर्थः । पूर्वमेवाष्टमादयश्चत्वारो मासाः षडहैरेव सिद्धा आसते । एवं स्थिते सप्तमे मासे चत्वार्यहान्यतिरिक्तानि, तानि वीचीतरङ्गन्यायेनोत्तमं मासं गमयितव्यानि । तेष्वगतेषूत्तममासे षडहान्यतिरिच्यन्ते । तत्र गोआयुषी दशरात्रं चोद्धरेयुः । एवमयं मासः षळहोनो भवति । तत्र षळहार्येऽभिप्लवः षळह इत्यावापे कृते पूर्णो भवति ।

अपि वोत्तरस्य पक्षसोऽहान्येवाऽऽवर्तेरन्ननुलोमाः

षळहाः स्युः षळहा वाऽऽवर्तेरन्ननुलोमान्यहानि ।

‘आवृत्ताः स्वरसामानः’ इत्यस्मिन्मूत्र उभयावृत्तिरुक्ता । इदानीं षळहावृत्तिर्वाऽह-
रावृत्तिर्वेति विकल्प उच्यते । तेनोभयावृत्तिः पूर्वोक्तेति ।

इति गवामयनम् ।

एवंप्रकारं गवामयनं भवत्यस्माकम् । अन्येषामन्येऽपि प्रकाराः सन्ति ।

सर्वे वा षळहा अभिप्लवाः स्युरभिप्लवाः स्युः ॥ ७ ॥

इत्याश्वलायनश्रौतसूत्र उत्तरषट्के पञ्चमोऽध्यायः ॥ ५ ॥

येऽर्धे षळहाः सर्वे तेऽभिप्लवा एव भवन्ति न पृष्ठया इत्यर्थः । सर्वग्रहणं सर्वपक्षस्यापि प्रापणार्थम् ॥ ७ ॥

इत्याश्वलायनश्रौतसूत्रवृत्तौ नारायणीयायामेकादशोऽध्यायः ॥ ११ ॥

१ ग. ‘पेत्यात ऊ’ । क. ड. झ. ‘पेत्य त ऊ’ । २ च. ‘षी षडहं चो’ । ३ च. ‘त्तिर्वोभयावृ’ । ४ क. ग. ड. झ. यत्र । ५ च. ‘णं पूर्वं’ ।

अथ षष्ठोऽध्यायः ।

गवामयनेनाऽऽदित्यानामयनं व्याख्यातम् ।

गवामयनं नाम सांवत्सरिकं सत्रमुक्तम्, इदानीमादित्यानामयनं नाम सत्रमुच्यते । तद्गवामयनेन व्याख्यातम् । गवामयनेनाऽऽदित्यानामयनमित्येतावतैवातिदेशे सिद्धे यद्या-
ख्यातवचनं करोति तज्ज्ञापयत्याचार्यः, गवामयने यावन्तो गवामयनविकल्पा उक्तास्तेषा-
मन्नाविरोधिनां प्राप्तिरस्तीति । विविधमाख्यातं व्याख्यातमित्यर्थः ।

सर्वे त्वभिप्लवास्त्रिवृत्पञ्चदशाः ।

अत्र विशेषा उच्यन्ते । येऽत्राभिप्लवास्ते सर्वे त्रिवृत्पञ्चदशस्तोमाः कर्तव्याः । प्रथमं त्रिवृत्स्तोमं द्वितीयं पञ्चदशस्तोमं तृतीयं त्रिवृत्स्तोममित्येवमहरहरनुक्रमेण सर्वेऽभिप्लवेऽप्येतौ स्तोमौ कर्तव्यौ । एवं कृते सर्वेऽभिप्लवास्त्रिवृत्पञ्चदशस्तोमाः कृता भवन्ति ।

मासाश्च पृष्ठ्यमध्यमा नव षष्ठसप्तमोत्तमान्वर्जयित्वा ।

षष्ठसप्तमोत्तमान्वर्जयित्वाऽत्रशिष्टा ये नव मासास्ते सर्वे पृष्ठ्यमध्यमाः कर्तव्याः । गवामयने तावत्पूर्वस्मिन्पक्षासि पृष्ठ्यान्ताः पञ्च मासा इतरस्मिन्पक्षासि पृष्ठ्यादयश्चत्वारो मासास्ते सर्वेऽस्मिन्सत्रे पृष्ठ्यमध्यमाः कर्तव्या इत्यर्थे नवग्रहणम् । षष्ठसप्तमोत्तमान्वर्जयित्वा त्वेतिवचनं तन्मासत्वकारितं न तु सावनत्वकारितमित्येवमर्थम् । तेन 'अपि बोध्वं विश्व-
जितः' इत्यस्मिन्पक्षे सप्तमस्य सावनत्वेऽपि पृष्ठ्यमध्यमत्वं तस्य न भवति ।

बृहस्पतिसवेन्द्रस्तुतौ चाभिजिद्विश्वजितोः स्थाने ।

अयं च विशेषो भवति ।

सप्तमस्य च मासस्योत्तमयोरभिप्लवयोः स्थाने

त्रिवृद्व्यूहो दशरात्र उद्भिद्वलभिदौ च ।

सप्तमस्य च मासस्य त्रयोऽभिप्लवास्तेषां यावुत्तमाभिप्लवौ तयोः स्थाने त्रिवृत्स्तोमको व्यूहो दशरात्र उद्भिद्वलभिदौ च द्वे अहनी इत्येतानि द्वादशाहानि भवन्ति ।

उत्तमस्य च मासस्याऽऽदौ येऽभिप्लवास्त्रय

उद्धृत्य तेषां मध्यममथ स्युः पृष्ठ्यमध्यमाः ।

उत्तमस्य मासस्याऽऽदौ ये त्रयोऽभिप्लवास्तेषां मध्यममभिप्लवमुद्धृत्य तस्य स्थाने पृष्ठ्यः कर्तव्यः । एवं कृते पृष्ठ्यमध्यमा भवन्ति एवं कर्तव्यमित्यर्थः ।

१ घ. मज्जि° । २ घ. ड. च. झ. °मान्नासान् । ३ च. °त्यर्थः । उत्तम एव मासे व्यूहो न° । ग. घ. ड. झ. °त्यर्थः । न° । ४ च. °जनवव° । ५ क. घ. ड. झ. °जिते इ° । ६ घ. ड. च. झ. °स्य ये त्र° । ७ क. ग. °न्ति । एवं कर्तव्यमित्यर्थः । उ° ।

समूहलो दशरात्रः ॥ १ ॥

उत्तम एव मासे यो व्यूढो दशरात्रः सत्राणां प्रकृतित्वेन प्रविश्य स्थितस्तस्य स्थाने
समूढो दशरात्रः कर्तव्य इत्यर्थः ॥ १ ॥

आदित्यानामयनेनाङ्गिरसामयनं व्याख्यातम् ।

अङ्गिरसामयनमिति सत्रनाम । अन्यत्सर्वमुक्तम् ।

त्रिवृतस्त्वभिप्लवाः सर्वे ।

अत्र येऽभिप्लवास्ते सर्वे त्रिवृत्स्तोमाः कर्तव्या इत्यर्थः । सर्वग्रहणं पक्षद्वयवर्तिमास-
संग्रहार्थम् ।

पृष्ठ्यादयश्चाऽऽद्या मासाः पञ्च पूर्वस्य पक्षसः ।

पूर्वपक्षसो य आद्याः पञ्च मासास्ते पृष्ठ्यादयः कर्तव्याः ।

चत्वारस्तूत्तरस्य पृष्ठ्यान्ता अष्टमादयः ।

उत्तरस्य पक्षसो येऽष्टमादयश्चत्वारो मासास्ते पृष्ठ्यान्ताः कर्तव्याः ।

उत्तमस्य च मासस्याऽऽदौ ये षळहा-

स्त्रयः पृष्ठ्यान्ता एव तेऽपि स्युः ।

उत्तरस्य पक्षस उत्तमो यो मासस्तस्याऽऽदौ ये त्रयः षळहास्तेषामन्त्यः षळहः पृष्ठ्यः
कर्तव्यः । एते कृते ते षळहाः पृष्ठ्यान्ताः स्युरित्यर्थः ।

पूर्वौ स्यातामभिप्लवौ ॥ २ ॥

यावत् पूर्वौ षळहावादित्यानामयनेऽभिप्लवश्च पृष्ठ्यश्च तौ चात्राभिप्लवौ च भवतः, न
तयोरन्यतरः पृष्ठ्यः षळह इत्यर्थः ॥ २ ॥

वृत्तिवातवतोरयनम् ।

एतन्नामकं सत्रमिदानीमुच्यत इत्यर्थः ।

प्रायणीयोऽतिरात्रः ।

‘व्रतं विष्ठुवस्थाने’ इत्यनेन गवामयनप्रकृतित्वे सिद्धे प्रायणीयोऽपि सिद्ध एव, पुन-
र्वचनस्थेदं प्रयोजनं प्रायणीयस्य स्वस्तोमसिद्धिः । यत्पुनरिदमुक्तं प्रायणीयचतुर्विंशो
उपेत्येत्युपेत्यचनसामर्थ्यात्प्रायणीयचतुर्विंशोऽस्ति वृत्स्तोमत्वमिति तस्यास्य च निवेशः
कर्तव्यः । यदा प्रायणीयस्य मासाद्धिर्भावस्तदा स्वस्तोमत्वं भवति, यदा पुनर्मासान्तर्मा-

१ च. °षड्व्यूहः ४° । २ च. ग. °अ व्यूहः ४° । ३ च. °पृष्ठ्यव ४° । ४ च. °स्य
समासता तदा ।

वस्तदा त्रिवृत्स्तोमोति । चतुर्विंशस्तु सर्वदा मासान्तर्भावात्रिवृत्स्तोमत्वमेवेति सिद्धम् ।

त्रिवृता मासं पञ्चदशेन मासं सप्तदशेन मास-
मेकविंशेन मासं त्रिष्वेन मासं त्रयस्त्रिंशेन मासम् ।

षण्मासानेवं कुर्युः ।

व्रतं विषुवत्स्थाने ।

ततोऽनन्तरं विषुवतः स्थाने महाव्रतमुपेयुः । तच्च स्वस्तोममेव भवति, मासान्तर्भावा-
द्विषुवतः । विषुवत्स्थान इति ब्रुवन्गवामयनमस्य प्रकृतिरिति दर्शयति ।

एतैरेव मासैः प्रतिलोमैः पक्ष उत्तरम् ।

उत्तरस्य पक्षसो ये मासास्तानप्येतैरेव स्तोमैरुपेयुः । त्रयस्त्रिंशद्यौत्रिवृदन्तैरित्यर्थः ।

उदयनीयोऽतिरात्रः ।

एवं षण्मासानुपेक्ष्य तत् उदयनीयं स्वस्तोममुपेयुः । उदयनीयग्रहणमपि स्वस्तोमार्थमेव ।
एतेषामेवाहामतिरात्राविति । अत्र ये मासविषयाः स्तोमविषयस्ते गवामयनिकाहयुक्त-
मासेषु वा स्युः । पार्थिकानामेव त्रिवृदादीनामहामावृत्तविषय वा स्युः । उभयथाऽपि
प्रायणीयोदयनीयावतिरात्रावेव भवत इत्ययमेकः पक्षः ।

अपरः पक्ष उच्यते—

अपरमन्यत्राप्यादिष्टैः कालपूरणे न चेत्संस्थानिबन्धः ॥ ३ ॥

प्रायणीयोदयनीये भवत इत्यत्रोक्तं तदन्यत्रापि भवति । अत्राऽऽदिष्टैरेव कालपूरणं
सत्राहोभिर्भवति । आदिष्ठानामेवाऽऽद्योत्तमयोः संस्थानियमश्च नास्ति । तत्र सर्वत्राऽऽदि-
ष्ठानामाद्योत्तमे प्रायणीयोदयनीयौ भवत इति सिद्धम् । त्रयस्त्रिवृतः संवत्सरा इत्येवमादी-
न्युदाहरणादीति ॥ ३ ॥

कुण्डपायिनामयनम् ।

एतन्नामकमिदं सत्रमधिकृतं वेदितव्यम् ।

मासं दीक्षिता भवन्ति ।

अयं मासशब्द एकात्रविंशतिरात्र उपचरितः, एकात्रविंशतिरात्रादिकं तावद्भवतीत्यर्थः ॥

१ च. °नस्य । २ क. ग. घ. ङ. झ. °क अ° । ३ च. °स्तेमावा° । ४ क. ग. घ. ङ.
झ. °तिरिक्त्वा° । ५ क. ग. घ. ङ. झ. °ते-एतेषामेवाहामतिरात्रावित्यप° । ६ °ति । मत्रा° ।
७ च. °कं स्रवनवज्र° ।

ते मासि सोमं क्रीणन्ति ।

अयमप्युपचार एव दीक्षाकाले पास्यतीते दीक्षिताः सोमं क्रीणन्तीत्यर्थः ।

तेषां द्वादशोपसदो भवन्ति ।

सात्रिकाणां दीक्षाणामपवादो दीक्षाविधिस्तथा सात्रिकाणामुपसदामपवाद उपसद्विधिः ।

सोममुपनह्य प्रवर्ग्यपात्राण्युत्साद्यो-

पनह्य वा मासमग्निहोत्रं जुह्वति ।

उपसत्स्वतीतासु प्रवर्ग्यपात्राण्युत्साद्योपनह्य वा तानि त एकं मासमग्निहोत्रं जुह्वति
सायं प्रातः । प्रातरुपक्रमः सायमपवर्गः प्रातःकालस्य प्रथमप्रासत्वात् । उपसत्काले
द्वादशाहेऽतीतेऽग्निहोत्रस्य प्रातरारम्भान्नैमित्तिकादाग्निहोत्रात्कर्मन्तरमेतदिति न्यायविदां
प्रसिद्धम् ।

मासं दर्शपूर्णमासाभ्यां यजन्ते ।

अग्निहोत्रमासेऽतीति ततोऽनन्तरमेकं मासं दर्शपूर्णमासाभ्यां यजन्ते । कृष्णपक्षेऽहरहः
पौर्णमास्या शुक्लपक्षेऽहरहरमावास्यया मित्रावरुणयोरयने तथा दृष्टत्वात् । एवमत्र
संप्रदानीयं यथा कृष्णपक्षादौ पौर्णमासपागः संभवति तत्र दीक्षारम्भः कर्तव्य इति ।

मासं वैश्वदेवेन ।

अहरहरनेन अष्टव्यम् । वैश्वानरपार्जन्या तु न भवति, आरम्भार्थत्वात्तस्याः । स
चाऽऽरम्भः सत्रारम्भेण प्रसक्त इति ।

मासं वरुणप्रघासैर्मासं साकमेधैः ।

एतैरहरहर्यजेन्नेकाहेनापवृज्य प्रकृतेर्ब्रह्ममापनीयत्वाद्व्यहेन वा कुर्युरध्वर्युप्रत्यय-
स्तस्यापनामिति स्थितिः ।

मासं शुनासीरीयेण ।

अनेनाप्यहरहरेव ।

यदहर्मासः पूर्यते तदहरिष्टिं समाप्याग्निप्रणयनादिघर्मो-
त्सादनादि वैष्णवसधिकं कर्म कृत्वा श्वोभूते प्रसुनुयुः ।

यस्मिन्नहनि मासः पूर्यते तस्मिन्नहनि शुनासीरीयेष्टिं समाप्य तदनन्तरं यदि पूर्वमेव
प्रवर्ग्यपात्राण्युत्सादितानि तदाऽग्निप्रणयनाद्यौषवसधिकं कर्म कृत्वा सुत्यारम्भः ।

१ च. 'नि तानि त । २ घ. 'तः । सायमुप' । ३ झ. 'क्रम्यः सा' । ४. 'क्रम्य सा' ।
५ च. 'मास्याऽहः सं' । ५ ड. तथा । ६ घ. च. कुर्यात् । अध्व' ।

तद्वैक उपसदभ्य एवानन्तरं कुर्वन्ति तथा
दृष्टत्वात्सौत्यान्मासानग्निहोत्रादीन्वदन्तः ।

तदिदमग्निप्रणयनाद्यौषवसधिकं कर्म कुण्डपायिनामयनेऽग्निहोत्रादिमासेभ्य ऊर्ध्वं
कर्तव्यमित्युक्तं, तत्रैक आहुः—तत्कर्माग्निहोत्रादिमासेभ्यः प्रागुपसदभ्योऽनन्तरं कर्त-
व्यमिति । तत्र हेतुमाहुः—प्रकृतौ तथा दृष्टत्वादिति । नन्वग्निहोत्रादिमासेभ्य उपरिष्ठात्क्रिय-
माणे चौषवसधिके सुत्यानन्तरस्य विद्यमानत्वादिति, तथा दृष्टत्वात्साधारणमिति तत्परि-
हारार्थमग्निहोत्रादिमासान्सौत्यानिति कथम् । अस्य सत्रस्य गवामयनप्रकृतिकत्वात्तस्य
सांवत्सरिकत्वात्कुण्डपायिनामयने त्रिवृदादयः षण्मासा एकं पक्षः, अग्निहोत्रादयः
षण्मासा अररं पक्ष इति मन्यमानाः । एवं चोपसदां च सुत्यानां च मध्य औषवसधि-
कस्य कृतत्वान्न कश्चिद्धेतुदोष इति वदन्तोऽग्निहोत्रादिमासेभ्यः प्रागुपसदभ्य ऊर्ध्वमौषव-
सधिकं कुर्वन्ति । एतदुक्तं भवति—अग्निहोत्रादिमासान्सुत्यानिति मन्यमानास्तेभ्यः
पुरस्तादुपसदभ्य ऊर्ध्वमौषवसधिकं कर्म केचित्कुर्वन्ति, प्रकृतौ तथा दृष्टत्वादिति ।

तदनुपपन्नम् ।

यदेतदग्निहोत्रादिमासान्सौत्यानिति वदन्ति तदनुपपन्नम् । कुतः । सोमयागस्वरूपत्वा-
त्सुत्यानाम् । अग्निहोत्रादीनां तु हविर्यज्ञस्वरूपत्वादसुत्यत्वमिति । यत्पुनरिदमुक्तं
गवामयनप्रकृतिकत्वादग्निहोत्रादिमासैः पूर्वपक्षसिद्धिरिति, तदयुक्तम् । सोमयागानामेव
गवामयनप्रकृतित्वं पूर्वपक्षस्त्वमुत्तरपक्षत्वं चेति । अग्निहोत्रादयोऽस्मिन्सत्रेऽप्राकृता
आगन्तव्यः, अतस्तेषां तत्स्थानापन्नत्वमपि न संभवति । अतस्तेषां सुत्यत्वं न संभवति ।
सुत्यत्वासंभवे तथा दृष्टत्वादित्यस्य हेतोः साधारण्यादसाधकत्वादित्यनेनभिप्रायेणोक्तं
भगवताऽऽत्रार्थेण तदनुपपन्नमिति ।

पश्वर्थं ह्यग्निप्रणयनं तस्य च श्वःसुत्यानिमित्तम् ।

परोक्तस्य हेतोरसाधकत्वमुक्त्वा स्वपक्षं समर्थयति । औषवस्येषु कर्मसु यः पशुयागः
स श्वःसुत्यानिमित्तमिति प्रत्यक्षं भूयते—‘अग्नीषोमाभ्यां वा ईन्द्रो वृत्रमहंस्तावेनम-
ब्रूताम् ।’ इत्यादिना । अतो वचनात्पशोः सुत्यानन्तर्यमेव संपादनीयम् । तत्र यदग्निप्रण-
यनं तत्सोमयागार्थमेव, पशोरर्थं पाकरोति, प्रसङ्गादिति पश्वर्थमित्युक्तम् । अतोऽग्निप्रण-
यनस्य पशोश्च सुत्यानन्तर्यमेव संपादनीयम् ।

१ च. नत्वाग्निं । २ ड. 'न्तर्यस्य । ३ च. सुत्यां च सुत्य औ । ४ ग. 'मयोगः ।
५ क. घ. झ. 'यागः स्व' । ६ च. 'वः कर्मविशेषः, अ' । ७ घ. स्वस्वप' । ८ ग. घ. ड.
च. इ. 'शुभागः । ९ ड. झ. इन्द्रवज्रम् । १० ग. ड. च. झ. 'प्यपक' । ११ च. पशोः श्वः सु ।

अतिप्रणीतचर्यायां च वैगुण्यं
दर्शपूर्णमासयोस्तथाऽग्निहोत्रस्य ।

एवं तावदौपवसधिकस्याग्निप्रणयनादेरग्निहोत्रादिमासेभ्य ऊर्ध्वमेव कर्तव्यतां प्रतिपाद्ये-
दानीमग्निप्रणयनस्याग्निहोत्रादिमासेभ्यः पुरस्तात्क्रियायां दर्शपूर्णमासयोरग्निहोत्रस्य च
वैगुण्यं भवतीति प्रतिपादयति । कुत इति चेत् । प्रकृतौ नैयमिकेनातिप्रणीत उत्तरवेद्यां
तयोर्यागादर्शनात् । अतो वैगुण्यकरत्वाद्भिप्रणयनं तावत्पुरस्तान्न कर्तव्यमित्ययं विशेषोऽ-
न्येभ्य इत्युक्तम् ।

सदोहविधानान्याग्नीधीयाग्नीषोमप्रणयनं वसतीवरी-
ग्रहणानि पश्वर्थानि भवन्ति सुत्यार्थान्येके ।

एवं तावदौपवसधिकेषु यः पशुः स श्वः सुत्यानिमित्तत्वाद्भिहोत्रादिमासेभ्य ऊर्ध्व
कर्तव्यमित्युक्तम् । अग्निप्रणयनं च सुत्यार्थत्वात्पशोरप्युपकारकत्वात्पुरस्तात्क्रियायां चाग्नि-
होत्रादीनां वैगुण्यकरत्वात्तद्वदित्युक्तम् । इदानीं येषां श्वः सुत्यावचनं नास्ति श्रुत्यादिभिस्तु
सुत्याङ्गमावोऽस्त्येव, अङ्गमावश्च संनिपत्योपकारकद्वारेण, तेषां सुत्याकर्मणोद्देशादिसाधन-
द्रव्यकलारूपाणां सदआदीनामाग्निहोत्रादिमासेभ्यः पुरस्तात्करणे किंचिददृष्टं दृष्टं वा प्रयो-
जनं नास्ति । एतेषां पुरस्तात्करणे प्रमाणं च नास्ति ।

कुतः—

तत्कालाश्चैव तद्गुणाः ।

यस्य प्रधानस्य यः कालः स एव कालस्तद्गुणानाम् । प्रधानकाल एवाङ्गानां मुख्य-
काल इत्यर्थः । तदेतन्न्यायविदां प्रसिद्धम् । अत एव प्रसिद्धवदुपदिष्टवानाचार्यः ' तत्का-
लाश्चैव तद्गुणाः ' इति । एतदुक्तं भवति—यस्मात्प्रधानकाला एव प्रधानगुणास्तस्मात्स-
दआदीनामाग्निहोत्रादिमासेभ्यः पूर्वमाक्रियैव । तत्कालाश्चैव तद्गुणा इति । चशब्दोऽत्र
पठितः । प्रधानकाले च गुणाः कर्तव्या इत्यर्थः । सदआदीनां पश्वर्थावचनमभ्युपगम्य
यागः । सदआदीनि पश्वर्थानि वा भवन्तु सुत्यार्थानि वा । सर्वथा तावद्भिहोत्रादिभ्यः
पुरस्तात्क्रिया न स्यादित्ययमभिप्रायः ।

अङ्गानां प्रधानकालत्वमुक्तं तत्कालाश्चैव तद्गुणा इति । यानि पुनरङ्गानि प्रधानका-
लाद्विप्रकृष्टानि यथा ' आग्निमास्तुतदूर्ध्वमनुयाजैश्चरन्ति ' इति तेषां पश्वर्था नास्ति सौमिकैः

१ च. 'मस्ति अग्नि' । २ च. 'केऽति' । ३ च. 'गाद्वि' । ४ च. 'त्यस्य' किं ।
५ च. 'यनव' । ६ च. 'न इत्यक' । ७ च. 'म्य स' ।

पदार्थैर्व्यवधानादिति । अतोऽनुयाजसदृशानि कर्मान्तराणि सोमाङ्गत्वेनैव विधीयन्त इति प्राप्ता उच्यते—

सिद्धस्वभावानां न व्यवधानादन्यत्वं यथा पृष्ठ्याभिप्लवयोः ।

प्रकृतौ सिद्धस्वभावानां पदार्थानां विकृतौ पदार्थान्तरव्यवधानमात्रेण तेषामन्यत्वं न स्यात् । अनन्यत्वे च प्राकृतोपकारकत्वेनाङ्गत्वमपि स्यात् । प्राकृतानां हि पदार्थानां विकृतावुपकारद्वारेण प्राप्तानामनुपकारकत्वमित्युक्तं यदि परं व्यवधानादन्यत्वं भवति । अतो विप्रकृष्टकाला अपि पदार्थास्तद्गुणा एव भवन्ति तद्बुद्ध्यनपगमादिति । कर्मान्तरत्वपक्षे वाक्यभेदादि प्रसज्येत । यथा पृष्ठ्याभिप्लवयोरिति व्यवधानादन्यत्वाभावे दृष्टान्तः । यथा पृष्ठ्यस्य वाऽभिप्लवस्य वाऽन्यस्य वा संधातृरूपविशेषस्य मध्ये यजमानमरणस्य निमित्तेन नैमित्तिकमहरन्तरमुपजायते तत्र तेन व्यवधानमस्ति, तथोऽपि पृष्ठ्यादिसंधातविशेषबुद्धिर्नापैति तद्वदत्रापीति । यस्माद्व्यवधानात्पदार्थादन्यत्वं नास्ति, अत एवौपवसथिकस्याग्निहोत्रादिमासेभ्यः पुरस्तात्किंयाः शङ्कानिराकरणार्थमिदं प्रकरणमारब्धम् । कानिचिदङ्गानि तत्कालानि कानिचिद्विप्रकृष्टकालानीत्येवमुपयथा व्यवहारोऽस्ति । सर्वथा तावदग्निहोत्रादिमासेभ्यः पुरस्तादौपवसथिकं न कर्तव्यमिति प्रकरणार्थः ।

सगुणानां ह्येव कर्मणामुद्धार उपजनो वा ।

अयमप्यग्निहोत्रादिमासेभ्य उपरिष्टादौपवसथिकक्रियायां हेतुः । यस्मात्प्रधानकर्मणा मुद्धार उपजन उत्कर्षे च सगुणानामेव सर्वत्रोद्धारोर्दृष्टव्यः, यथा स्नानभोजनविहाराणामहरहः कार्याणां कस्यचिदुद्दारे सगुणस्यैवोद्धारो दृष्टः । उत्कर्षे च सगुण एवोत्कृष्यते । एतेषां नित्यकार्याणामन्तरालेऽन्यन्नैमित्तिकमुपजायमानं सगुणानामेवोपजायते । एवमत्रापि वैशेषिकैरग्निहोत्रादिभिरुत्कृष्यमाणं सौत्यं कर्माऽऽत्मनो गुणभूतेनौपवसथिकेन सहोत्कृष्यते । हिशब्दः प्रसिद्धौ । यस्मात्सर्वत्रोद्धारोपजनोत्कर्षाः सगुणानामेव दृष्टास्तस्मादत्रापि सगुणस्य सौत्यस्योत्कर्षो युक्त इति सूत्रार्थः ।

सुब्रह्मण्या त्वत्यन्तम् ।

प्रासङ्गिकोऽयं सुब्रह्मण्याविचारः । प्रकृतावुपसृत्युत्पाकालत्वात्सुब्रह्मण्याया अग्निहोत्रादिमासानां च सुत्योपसद्भावैर्भावात्सुब्रह्मण्याया अभावशङ्का स्यात्, तत इदमुच्यते ।

१ °त्वेन । २ च. तद्वचनं । ३ च. °दिती प्र° । ४ च. °घाते रु° । ५ च. °था पृ° । ६ च. °र्थान्य° । ७ ड. च. °याश° । ८ घ. ड. च. °दिद्विष्टः, य° । ९ ड. च. °गुणभे° । १० च. °वात्सु° ।

सुब्रह्मण्याया अयं विशेषः—अत्यन्तं नित्यं कर्तव्या, अभिहोत्रादिमासेष्वपि । अप्राकृतोऽयं काल इति नोत्सृष्टव्याऽनयत्वात् ।

अनवधृतेहकालसंशयत्वात् ।

प्रकृतानुपसृत्युत्पाकाला सती सुब्रह्मण्या तत्कालविशेषनिशिष्टाऽऽहूयते, इह पुनर्प्राकृतत्वात्कालस्य तेनोपलक्षणं प्रकृत्या सुब्रह्मण्याया अयुक्तमिति मन्यमानेना*नवधृता कालसंख्याविशेषणाऽऽह्वातव्या सुत्यामागच्छेति । कालसंशयादित्यस्यायमर्थः—प्रकृतौ द्वादशाहे सुत्यामित्यादयः संख्याविशेषाः किमुपसदहःसंख्याविशेषप्रयुक्ता आहोस्वित्प्राग्यावन्त्यहानि तदहःसंख्याप्रयुक्ता इत्येवंकालसंशयत्वादित्यर्थः ।

उत्सर्गमेके सुत्योपसद्गुणत्वात् ।

सुब्रह्मण्याया उत्सर्गमेक इच्छन्ति सुत्योपसद्गुणत्वात् । किमिदं सुत्योपसद्गुणत्वादिति । सुत्यानामेवायं गुणो नोपसर्गं क्रमाल्लिङ्गं बलीय इति । अतोऽयमुपसर्गं गुण उपसत्कालवर्तित्वादुपसद्गुणत्वोपचारः । अभिहोत्रादिमासानामसुत्यत्वादन्युपसत्कालत्वात्सुब्रह्मण्योत्सर्गमेक आहुरित्यर्थः ।

क्रिया त्वेव प्रवृत्ते ह्यन्तमगत्वाऽवस्थाने दोषः ।

अस्याः क्रियैव निश्चीयते सोमयागसाधनसंस्कारत्वान्मन्त्रस्य । प्रकृतौ सोमयागात्पूर्वयावत्सुत्याकालस्तावदाहूयते । तद्वदत्राप्याह्वातव्या । तावतः कालस्योपसत्स्वेतत्संबन्धादस्या उपसत्संबन्धस्तदभावात्त्रास्यास्त्यागो युक्तः । अत्रायमपि विशेषोऽस्ति—औचित्यादपि न त्याज्या । आदित् आरभ्य सर्वेष्वेवाहःस्वाह्वन्ति । कथमिदानीनाऽऽह्वयन्ति । नूनमयं सोमोऽस्मभ्यं न दास्यत इति देवतायाः शङ्का स्यात्तन्निवृत्त्यर्थमाह्वातव्या । प्रारब्धस्य मध्ये त्यागस्य कारणाभावे त्यागे दोष एव स्यादित्यभिप्रायः । परपदार्थविचारोऽत्र स्वपदार्थपरिज्ञानार्थ एव । अतिप्रैषश्चःसुत्ययोरुदाहृत इति ।

त्रिवृता मासं पञ्चदशेन मासं सप्तदशेन मासमे-

कविंशेन मासं त्रिणवेन मासमष्टादश त्रयस्त्रिं-

शानि द्वादशाहस्य दशाहानि महाव्रतं चातिरात्रश्च ।

अत्र पृष्ठत्रयस्य पञ्चभिरहोभिः पञ्च मासाः कर्तव्याः । षष्ठेनाष्टादशाहानि दशरात्रो महाव्रतमुदयनीयः । कृत्स्नोक्तत्वान्नात्र प्रायणीयः ।

* क—अयं सुत्यां पञ्चाहे सुत्यामित्यादिसंख्याविशेषमनूचार्थसुत्यामागच्छेत्येवमेवाह्वानं कार्यमित्यर्थः ।

१ ग. घ. झ. 'दिह मा' । २ क. म. ब. ड. झ. 'त् । प्र' । ३ क. य. 'माना.—अनवधृतेहकालसंशयत्वात् । अन् । ४ क. ग. घ. ड. झ. 'च्छेदेति । ५ क. म. घ. ड. झ. 'सदा क' । ६ च. 'त्वादुप' । ७ च. 'मादूर्ध्वया' । ८ च. 'भावात्त्रागो । ९ क. ड. 'षास्या' ।

सर्वेण यज्ञेन यजन्ते य एतदुपयन्ति ॥ ४ ॥

स्तुतिवादोऽयम् । बहूनामत्र संभवादृत्विक्समासोऽनेन सूत्रकारेण न सूत्रितः । स
कर्तव्यश्चेत्परप्रत्ययादेव कर्तव्यः ॥ ४ ॥

सर्पाणामयनम् ।

इदमपि संवत्सरसूत्रम् ।

गोआयुषी द्वादशीस्तोमे ।

एते अहनी दशस्तोमके अभ्यस्याभ्यस्य कृत्स्नं संवत्सरस्याऽऽमुतः ।

अनुलोमे षण्मासान्प्रतिलोमे षट् ।

अयमेवात्र विशेषोऽनुलोमप्रतिलोमत्वमेव ।

ज्योतिर्द्वादशीस्तोमो विषुवत्स्थाने ।

ज्योतिरेकाहो विषुवत्स्थाने भवति सौर्द्धादशीस्तोमश्च भवति ।

प्रकाशकामा उपेयुः ।

विद्यया धनेन च प्रकाशकामाः सर्पाणामयनमुपेयुः । अत्र प्रायणीयोदयनीयौ पूर्वो-
क्तेन न्यायेन भिन्नावभिन्नौ भवतः ।

त्रैवर्षिकं प्रजाकामाः ।

त्रैवर्षिकमिति सूत्रेणाम ।

गवामयनं प्रथमः संवत्सरोऽथाऽऽदित्यानामथाङ्गिरसाम् ।

त्रिसंवत्सरः सुत्य इति तस्यैते त्रयः संवत्सराः ।

चत्वारि तापश्चितानि ।

चत्वारि तापश्चितानि वक्ष्यन्ते इत्यर्थः । उद्देशादेव चतुष्टये सिद्धे चतुर्ग्रहणं सर्वेषां
तापश्चितानां तुल्यत्वज्ञापनार्थम् । कथमेनेन तुल्यत्वमिति चेत् । तापश्चितानीत्यस्य विशेष-
णत्वात् । तापश्चितानि तापश्चितानीत्येकशेषादेतन्नयं सिद्धम् । एकशेषश्च सख्याणा-
मिति स प्रसिद्धः । तेन सामानाधिकरण्याच्चतुर्णां तुल्यत्वमध्यवसितम् । तुल्यत्वसिद्धौ
प्रयोजनं यथा प्रथमे सौत्ये षण्मासेष्वहराधिक्यं नास्ति, एवं सर्वेषु तापश्चितेषु सौत्येषु
संवत्सरचतुःसंवत्सरद्वादशसंवत्सरेष्वहराधिक्यं विषुवता न कर्तव्यमित्यर्थः ।

क्षुल्लकतापश्चितं प्रथमं संवत्सरं स दीक्षोपसत्कम् ।

क्षुल्लकतापश्चितमिति प्रथमं व्याख्यातं दीक्षोपसद्धिः सह संवत्सरकालमित्यर्थः ।

१ क. घ. ङ. सत्कर्त० । २ ङ. च. झ. 'षट्दशी' । ३ घ. ङ. च. झ. 'नी ईदृशी
स्तोमे अ० । ४ च. 'षट् । त्रिः सं । ५ च. 'त्सरष्टत्रिंशसंवत्सरे अइ' । ६ च. 'ख्यातं दी' ।

तस्य चत्वारः सौत्या मासा गवामयनस्य प्रथमषष्ठसप्तमोत्तमाः ।

अतो महाव्रतवदेतत्सत्रम् । महाव्रतेऽपि संवत्सरदीक्षानिवृत्त्यर्थं संवत्सरं सदीक्षोपसत्कर्मित्युक्तम् । अत्र मासातिदेशाद्विषुवान्न भवति ।

त्रैवर्षिकं तापश्चितं तस्य सौत्यः संवत्सरः ।

तापश्चितानां यथा सुद्योपसद इति सुत्यानां त्रिभागत्वे सिद्धे चत्वारः सौत्या मासाः सौत्यः संवत्सरः, चत्वारः सौत्याः संवत्सराः, द्वादश सौत्याः संवत्सरा इत्येतानि वचनानि विषुवन्निवृत्त्यर्थानि ।

उक्तो गवामयनेन ज्योतिर्गौरायुरभिजि-
द्विष्वजिन्महाव्रतं चतुर्विंशानां वैकैकम् ।

गवामयनस्यायमपवादः । एतेषां सप्तानामहामैकैकेनाह्वा संवत्सरः पूरयितव्योऽभ्यस्याभ्यस्येत्यर्थः ।

द्वादशवर्षिकं तापश्चितं तस्य चत्वारः सौत्याः
संवत्सरा गवामयनशस्याः पूर्वणैव न्यायेन ।

पूर्वन्यायशब्देनैकसंभार्योत्तरपक्ष उच्यते ।

अपि वोत्तरस्य पक्षसो द्वाविंशतिः सवनमासा
भवेयुस्त्रयोविंशतिः पूर्वस्य षट्त्रिंशद्वर्षिकं
महातापश्चितं तस्य द्वादश सौत्याः संव-
त्सरा गवामयनशस्याः पूर्वणैव न्यायेन ।

सवनमासा उभयोः पक्षयोः पृष्ठ्याभिप्लवसंभवास्त्रिंशिन्यस्ते द्वाविंशतिरुत्तरे पक्षसि त्रयोविंशतिः पूर्वपक्षसि षट्सप्तमोत्तमास्त्रयः स्वरूपेणैव । एवमष्टाचत्वारिंशन्मासा भवन्ति चतुर्णां संवत्सराणां पर्याप्ताः । अत एव क्लृप्तेः क्लृप्तश्चीयते किमेतत्क्रमेण प्रणीतं भगवता सूत्रकारेणेति । अयमभिप्रायः—मासवृद्धौ सवनमासानामेव वृद्धिरितरेषां त्रयाणां स्वरूपेणैवेत्यस्य न्यायस्य सर्वार्थत्वायेवं प्रणीतम् । अतः षट्त्रिंशद्वर्षिकेऽप्येकसप्ततिः पूर्वपक्षसि सवनमासाः सप्तभिरुत्तरे पक्षसि त्रयश्च षट्सप्तमोत्तमाश्च भवन्तीति गम्यते ।

द्रजापतेर्द्वादशसंवत्सरम् ।

इदं सत्रनाम ।

१ च. °व्रतत्वेऽपि । २ क. ग. घ. ङ. झ. °त्सरदी° । ३ ग. °क्षिंशिन्य° । च. क्षिंशि-
नस्ते । ४ क. घ. ङ. झ. °तिमुत्त° । ५ च. °तमैस्त्र° । ६ ग. ङ. झ. °एतत्क्लृप्तेः । घ. ङ.
एतत्क्लृप्तः क्लृ° । ७ च. °अथ षट्क्लृप्त्पना भवतीति ।

तस्याहान्युच्यन्ते—

त्रयस्त्रिवृतः संवत्सरास्त्रयः पञ्चदशास्त्रयः सप्तदशास्त्रय
एकविंशा एतैरेव स्तोमैः शाक्त्यानां षट्त्रिंशद्वर्षिकम् ।

स्तोमैरिति स्तोमविशिष्टैरहोभिरित्यर्थः । शाक्त्यानामयनमिति सत्रनाम । अयनश-
ब्देऽध्याहर्तव्यः । एवमुत्तरेष्वपि साध्यानां विश्वसृजामग्नैरित्येतेषु । षट्त्रिंशद्वर्षिकमित्या-
दयः शब्दाः सत्रकालवचनाः ।

एकैकेन नव नव वर्षाणि ।

पूर्वस्येयमहःकल्पना ।

एतैरेव स्तोमैः साध्यानां शतसंवत्सरमेकै-
केन पञ्चविंशतिः पञ्चविंशतिर्वर्षाणि ।

साध्यानामयनस्येयमहःकल्पना ।

एतैरेव स्तोमैर्विश्वसृजां सहस्रसंवत्सरमेकै-
केनार्धतृतीयान्यर्धतृतीयानि वर्षशतानि ।

विश्वसृजामयनस्याहःकल्पना । सहस्रसंवत्सरं तदायुषामसंभवादिति विचारितौ संभ-
वासंभवौ । तत्र यथा संभवति तथा प्रतिपत्तव्यम् ।

अग्नेः ।

अयनशब्द एतेषु शेष इत्युक्तम् । तस्याहःकल्पतिरुच्यते ।

अग्निष्टोमसहस्रम् ।

अत्र बहिरेव प्रायणीयोदयनीयौ । 'अग्निष्टोमसहस्रम्' इत्यनेन सहस्राहः
प्रमाणस्योक्तत्वात् ।

सहस्रसाव्यमित्येतदाचक्षते ॥ ५ ॥

एतदयनं सहस्रसाव्यमित्यनेन नाम्ना वक्ष्यते ॥ ५ ॥

अथ सारस्वतानि ।

अनन्तरं सारस्वतानि सत्राण्युच्यन्त इत्यर्थः ।

सरस्वत्याः पश्चिम उदकान्ते दीक्षेरन् ।

पश्चिम उदकान्त इत्यनेन सरस्वत्या विनशनमिति प्रसिद्धो देश उच्यते तस्मिन्दीक्षे-
रन्नित्यर्थः ।

ते तत्रैव दीक्षोपसदः कृत्वा प्रायणीयं च
सारस्वतीं दक्षिणेन तीरेण शम्याप्रासे
शम्याप्रासेऽहरहर्यजमाना अनुव्रजेयुः ।

ते सत्रिणस्तत्र दीक्षोपसदश्च समाप्यौपवसथिकं च कृत्वा प्रायणीयमतिरात्रं च तत्रैव
कुर्युः । एवं तत्रैव कृत्वा सारस्वतीं च दक्षिणेन तीरेणानुव्रजेयुः, शम्याप्रासेऽहरहर्यजमाना
तत्रैवेतिवचनं सर्वेषु सारस्वतेषु प्रायणीयान्तं कर्म विनशनप्रदेश एव कर्तव्यमित्येवमर्थम् ।

संहार्य उलूखलबुध्नो यूपः ।

संहार्यः, गमनकाले संहृत्य गन्तुं योग्यो नातिगुरुरित्यर्थः । उलूखलस्येव बुध्नो मूले
यस्य स उलूखलबुध्नः । समे देशे स्थापयितुं योग्य इत्यर्थः ।

चक्रीबन्ति सदोहविधानानि ।

सदोहविधानयोर्विशालाभिप्रायेण बहुवचनम् ।

आग्नीध्रीयं पत्नीशालं च ।

चक्रवदित्यर्थः ।

दक्षिणपुरस्तादाहवनीयस्यावस्थाय ब्रह्मा शम्यां प्रहरे-
त्सा यत्र निपतेत्तद्गार्हपत्यस्याऽऽधतनं ततोऽधिविहारः ।

गार्हपत्यादारभ्य पुरस्ताद्यथोयोगं पुनर्विहारः कल्पनीयः ।

विषमे चेन्निपतेदुद्धृत्य समे विहरेयुः ।

समीकर्तुमशक्येऽपि विषमे देशे शम्या यदि पतेदुद्धृत्य तां शम्यां पुनः समे देशे तां
प्रहृत्य विहारः कर्तव्यस्तत्रैव ।

अप्सु चेद्वारुणं पुरोळाशं निर्वपेयुरषान्नपत्रे
चरुमषान्नपादा ह्यस्थानुपस्थं समन्याय-
न्त्युपयन्त्यन्या इत्यातः समानं सर्वेषाम् ।

एवमन्तं सर्वेषां सारस्वतानां समानम् ।

मित्रावरुणयोरयनम् ।

मित्रावरुणयोरयनं नाम सारस्वतं सत्रमिदानीमधिक्रियते ।

१ च. स्तत्रैव दी° । २ घ. ड. च. झ. °त्वा ते त° । ३ च. योग्यः समो देशस्तत्र
मच्छेयुरि° । ४ ग. घ. ड. च. झ. °नि । ह । ५ च. °था पु° । ६ घ. ड. झ. समे विहर्तुम्° ।
७ ग. च. °कर्तुं श° ।

कुण्डपायिनामयनस्याऽऽद्यान्वषमासानावर्तयन्तो व्रजेयुः ।

अग्निहोत्रादीनित्यर्थः । अत्र दण्डचक्रवदावृत्तिरपेक्षते, पराक्वेरनियतत्वात् ।

मासि मासि च गोआयुषी उपेयुरायुरयुग्मेषु गौर्युग्मेषु ।

यथाऽपरपक्षस्य चतुर्दश्यामौपवसथिकं कर्म तथा दीक्षेरन् । ततोऽमावास्यायां प्राय-
णीयमतिरात्रं कृत्वाऽग्निहोत्रादीनां मासानां यजनम् । ततः पौर्णमास्यां गामुपेयुः । एव-
मुत्तरस्यां पौर्णमास्यामायुषमुपेयुः । एवमेव गोआयुषी पौर्णमास्यां पौर्णमास्यां क्रमेणोपेयुः ।
[* हविर्यज्ञमासान्क्रमेणाऽऽवर्तयन्तः प्लाक्षं प्रस्त्रवणं सरस्वत्या दक्षिणेन तीरेणाभिजिजेयुः]
एवं कृत आयुरयुग्मेषु मासेषु गौर्युग्मेषु मासेषु कृतौ भवतः । मासानां युग्मायुग्मत्वं
सत्रारम्भकालावधिकम् । अत्र दीक्षोपसंद्दौ द्वादश द्वादशैव । अत एव तद्युक्तम् ।

इति नु प्रथमः कल्पः ।

मित्रावरुणायनस्यायं प्रथमः कल्पः ।

अथ द्वितीयः ।

कल्प इति शेषः ।

यथाऽमावास्यायामतिरात्रः स्यात्तथा दीक्षेरन् ।

यथाऽमावास्यायां प्रायणीयोऽतिरात्रो भवेत्तथा दीक्षित्वाऽपरपक्षस्य चतुर्दश्यामौपव-
सथिकं कर्म कृत्वाऽमावास्यायामतिरात्रं प्रायणीयं कुर्युः ।

तेऽमावास्यायामतिरात्रं संस्थाप्य तदहरे-

वामावास्थस्य सांनाय्यवत्सानपाकुर्युः ।

तेऽमावास्यायामेकस्मिन्नेवाहन्यतिरात्रमाश्विनान्तं समाप्य तदहरेर्वामावास्थस्य वत्सा-
पाकरणादि कृत्वा श्वोभूते यजेरन् ।

तं पक्षमामावास्थेन व्रजित्वा पौर्णमास्यां गामुपेयुः ।

तं पूर्वपक्षमामावास्थेन व्रजित्वा पौर्णमास्यां गामुपेयुः ।

पौर्णमासेनोत्तरं व्रजित्वाऽमावास्यायामायुषमुपेयुः ।

पौर्णमासेनापरपक्षं व्रजित्वाऽमावास्यायामायुषमुपेयुः ।

एवमावर्तयन्तो व्रजेयुः ।

यावत्प्लाक्षं प्राप्यते ।

* धनुश्चिह्नान्तर्गतो ग्रन्थो घ. च. पुस्तकयोरेव वर्तते ।

१ घ. ड. च. झ. 'पेक्ष्यते' । २ च. 'मं भवेत्तथा' । ३ ड. 'मास्याङ्गमु' । ४ ग. घ. ड.
सदा द्वा' । च. 'सदोद्वादि' । ड. 'सद द्वा' । ५ क. ड. 'ति विज्ञे' । ६ वास्य वत्सा' ।

इन्द्राग्न्योरवनम् ।

इदमप्यन्यत्सारस्वतम् ।

गोआयुषीण्याम् ।

अस्मिन्सारस्वते गोआयुषीभ्यामेवान्तं कालमभ्यस्यन्तो व्रजन्ति ॥

अर्यङ्णोऽयनम् ।

इदमग्नि सारस्वतान्तरम् ।

त्रिकटुकैः ।

त्रिकटुकैर्दण्डकलितवदभ्यस्यान्तं व्रजेयुः ।

सरस्वतीपरिसर्पणस्य शस्यमुक्तं गवामयनेन ।

सरस्वतीपरिसर्पणं नाम सारस्वतं तस्य शस्यं गवामयनेनोक्तम् । शस्यग्रहणं शस्यं मात्राग्रहणमेव गवामयनस्योत्थानादि सारस्वतमेवेति ज्ञापनार्थम् ।

एकपातीनि त्वहान्यतिरात्राः ।

अयमत्र विशेषः—चतुर्विंशामिजिद्विषुवन्महाव्रतादीन्येकपातीन्यहानि तान्यतिरात्रसंस्थानि भवेयुः ।

पृष्ठ्याहश्चतुर्थम् ।

अतिरात्रसंस्थमित्यर्थः ।

इति नु गतयः ।

एवंप्रकारा गतयः सर्वेषु सारस्वतेषूक्ता अस्माभिः । शास्त्रान्तरेष्वन्येऽपि प्रकाराः सन्ति ।

अथोत्थानानि ।

उत्थानान्यपि सर्वेषां वक्ष्यन्ते ।

प्लाक्षं प्रस्रवणं प्राप्योत्थानम् ।

इमं देशं प्राप्योत्थानमेव कर्तव्यं न क्रमप्राप्तं कर्माऽऽरब्धव्यम् ।

ते यमुनायां कारपचवेवऽभूथमभ्युपेयुः ।

ये प्लाक्षं प्रस्रवणं प्राप्योत्तिष्ठन्ति तेऽस्मिन्देशेऽवभृथं कुर्युः ।

उदेत्याग्रये कामायेष्टिर्वैराजतन्त्रा ।

अवभृथमुदेत्येयमिष्टिः कार्या ।

तस्यामश्वानां च पुरुषीं च धेनुके दद्युः ।

अश्वजातौ रुधश्वा पुरुषजातौ स्त्री पुरुषात्युच्यते । ते धेनुवस्थे दद्युः ।

एतद्वोत्थानम् ।

एतद्वोत्थानं वक्ष्यमाणानि वा । उक्तस्य पुनर्वचनं वक्ष्यमाणेष्विष्टिर्न भवतीत्येवमर्थम् ।

ऋषभैकशतानां वा गवां सहस्रभावे ।

ऋषभेणैकशतसंख्याऽऽसां गवामित्यृषभैकशताः सत्रारम्भकाल उत्सृज्यन्ते । आसां सहस्रभाव उत्थानमित्यर्थः ।

सर्वस्वज्यान्याम् ।

चौरादिभिः सर्वस्वापहारे, अथ चोत्सृष्टानां गवां सर्वनाशे ।

गृहपतिमरणे वा ज्यान्यां तूतिष्ठन्तो विश्वजिताऽतिरात्रे-

णोत्तिष्ठेयुर्गृहपतिमरण आयुषा गवा गवां सहस्रभावे ।

एतानि पञ्चोत्थानानि प्लाक्षप्राप्तेः प्रागेव निमित्तानि भवन्ति । प्लाक्षप्राप्तिनिमित्ते गवां नाशनिमित्ते चोत्थाननिमित्तस्य क्रतोरविधानादुदयनीय एवातिरात्रस्तयोः कर्तव्यः ।

इति शस्यम् ॥ ६ ॥

इत्येवं ज्योतिष्टोमादितः सारस्वतानुक्त्वेति शस्यमित्युक्तं तस्यायमर्थः—एतेषु सारस्वतान्तेषु सर्वं शस्यमुक्तमित्यर्थः ॥ ६ ॥

अथ सवनीयाः ।

पशवो वक्ष्यन्त इति शेषः ।

ऋतुपशवो वाऽत्यन्तम् ।

आग्नेयोऽग्निष्टोम इत्यादयः पशवः, तेषां संस्थावशेन प्रयोग उक्तः । त एव गवाम-
थनेऽहन्यहनि संस्थावशेनैवाऽऽ सत्रपरिसमाप्तेरालब्धव्याः ।

आग्नेयो वैन्द्राग्नौ वा ।

अयमपि पूर्ववत् ।

आग्नेयं वा रथंतरपृष्ठेषु ।

रथंतरभक्तिष्वपि वैरूपशाकरयोः परोक्षरथंतरे नौघसे च ।

ऐन्द्रं बृहस्पृष्ठेषु ।

अत्रापि तद्भक्तिष्वपि वैराजैर्वते ।

ऐकादशिनान्वा ।

अन्वहमैकादशिनान्वा समस्तानालभेरन् । अत्यन्तमित्येवमन्तमनुवर्तते ।

प्रायणीयोदयनीययोरतिरात्रयोः सम्-
स्तानालभेरन्नैन्द्राग्रमन्तर्धौ वा ।

अयमपरः कल्पः संनियोगशिष्टः । प्रायणीये चातिरात्र उदयनीये चातिरात्र ऐका-
दरिनान्समस्तानालभेरन् , अन्तर्धौ मध्यवर्तिष्वन्येष्वहःस्वित्यर्थः । तेष्वैन्द्राग्रमालभेरन् ।
प्रायणीयोदयनीयातिरात्रग्रहगमशिष्टप्रायणीयस्थान इत्येवमादिष्वयं कल्पो मा भूदित्ये-
वमर्थम् ।

अन्वहं वैकैकश एकादशिनान् ।

अयं चापरः कल्पः । एकादशिनानामेवैकैकमादित । आरभ्याहन्यहानि क्रमेणाऽऽल-
भेरन् । अस्मिन्पक्षे दण्डकलितवदावृत्तिः । तदेतन्निरूपितं वचनौद्यत्परिवृत्तिनैकादशिनेषु
लिङ्गदर्शनात् ।

न त्वेवैकादशिनीं न्यूनामालभेरन् ।

एकादशिन्यामेवान्वहमेकैकालम्भे क्रियमाणेऽन्त्यैकादशिन्यपरिसमाप्ता न्यूनावृत्तिष्ठते
तथा न कर्तव्यमिति प्रतिक्रियते ।

एतेन चेत्पश्वयनेनेयुस्तृतीयेऽहनि दशरात्र-
स्य द्वात्रिंशतमेकादशिन्यः संतिष्ठन्तेऽत
एतस्मिन्नवरात्रेऽतिरिक्तपशूनालभेरन् ।

न्यूनालम्भप्रतिषेधादेकैकालम्भे एवं कर्तव्यमित्युच्यते । एकैकालम्भपक्ष एकादशिन्या
द्वात्रिंशत्परिवृत्तिषु गतासु नवाहानि परिशिष्यन्ते । तेष्वहःस्वातिरिक्तपशूनालभेरन् । अति-
रिक्तपशव इति वक्ष्यमाणानां नामधेयम् ।

वैष्णवं वामनमेकविंशे ।

दशरात्रस्य चतुर्थप्रभृतिष्वहःस्वेते पशवः संभवन्ति । ता(या)न्येकविंशादीनि तेन तेन
स्तोमेनै तानि लक्ष्यन्ते ।

ऐन्द्राग्रं त्रिणवे वैश्वदेवं त्रयस्त्रिंशे द्यावा-
पृथिवीयां धेनुं चतुर्विंशे तस्या एव
वत्सं वायव्यं चतुश्चत्वारिंश आदित्यां
वशामष्टाचत्वारिंशे मैत्रावरुणीमविवाक्ये ।

इयमपि वशैव ।

वैश्वकर्मणमृषमं महाव्रत आग्नेयमुदयनीयेऽतिरात्रे ।

एते सर्वे गोपशवः । अत्र स्तोमग्रहणमहरुलक्षणार्थं न तु स्तोमविवक्षार्थम् ।

अपि वैकादशिनीमेव त्रयस्त्रिंशीं पूरयेयुर-
भिजिद्विष्वजिद्विषुवन्ति द्विपशूनि स्युः ॥७॥

गवामयने त्रयस्त्रिंशिन्या एकादशिन्याः पूरणोपाय उच्यते । अभिजिति सप्तदशस्थैका-
दशिन्या रभ्यते, तस्मिन्नह्नयादितो द्वौ पशू आलभ्यन्ते विश्वजित्यन्ततो द्वौ पशू आल-
भ्यन्ते । ततः संसावशिष्यन्ते । अहानि च सप्तैव । विषुवतो द्विपशुत्वं पूर्वमेव प्राप्तं तत्कि-
मित्यत्र गृह्यते । परिसंख्याभयात् । एवं कृते त्रयस्त्रिंश्येकादशिनी पूर्णा भवति । अयं च
पशोऽतिरिक्तपशुभिर्विकल्पते ॥ ७ ॥

अथ सन्निधर्माः ।

सत्राण्युक्तानि । अथेदानीं सन्निधां नियमा उच्यन्ते ।

दीक्षणादिपिड्याणां देवानां च धर्माणां प्राकृतानां निवृत्तिः ।

दीक्षणीयाप्रभृत्या कर्मपरिसमाप्तेः पिड्याणां पिण्डपितृयज्ञादीनां देवानामग्निहोत्रादीनां
निवृत्तिः । प्रकृतानां नित्यानामित्यर्थः । सन्निग्रहणं यजमानोपलक्षणार्थम् । तेनैकाहहीने-
ष्वपि यजमानानां धर्मा भवन्ति ।

सर्वशश्च वर्जयेयुर्ग्रामचर्याम् ।

ग्रामचर्या स्त्रीसंभोगः, सर्वशस्तं वर्जयेयुः । मनोवाक्कायैरित्यर्थः । दैवपिण्याण्यपि
सर्वशो वर्जयेयुः, श्रौतानि स्मार्तानि च ।

सरणम् ।

द्रुतगतिर्धावनमित्यर्थः ।

धिवृतस्मयनम् ।

दन्तान्प्रकाश्य हस्तैर्मागते चेदन्तानाच्छाद्य ।

रूपमिहासम् ।

स्त्रीभिः सहसमिहारसमात्रमपि वर्जयेयुः ।

अनार्याभिमाषणम् ।

अनार्याः प्रतिलोमा अनुलोमाश्च दृष्टदोषिणश्च तैर्न संभाषेरन् ।

१ क. ख. °रभ्येते । च. रभ्येते । २ च. सप्तदशाव° । ३ व. ड. च. °कल्प्येते । ४ क.
ख. °ज्ञानां । ५ च. °सन् न कर्तव्यं यदि कर्तव्यं तदाऽऽच्छाद्यैव । रूप° ।

अनृतं क्रोधमपां प्रगाहणम् ।

स्तानानि ।

अभिवर्षणम् ।

आत्मनः शरीरे बिन्दुपतनम् ।

आरोहणं च वृक्षस्य नावो वा ।

वाशब्दः समुच्चयार्थः । अन्यस्याप्येवंप्रकारस्य वृत्तादेः ।

रथस्य वा ।

अथमपि निषेधोऽसप्तादीनामुपलक्षणम् ।

दीक्षिताभिवादनम् ।

एतानि सर्वशो वर्जयेयुरिति संबध्यते ।

दीक्षितस्त्वौपसदम् ।

तुशब्दोऽभिवादनविधायकेषु पञ्चसु सूत्रेषु वर्जयेयुरित्यस्य व्यावृत्त्यर्थः । दीक्षावस्थं उपसदवस्थमभिवादयेत् ।

उभौ सुन्वन्तौ ।

दीक्षावस्थश्चोपसदवस्थश्च सुन्वन्तं सुत्यावस्थमभिवादयेताम् ।

समसिद्धान्ताः पूर्वारम्भिणम् ।

समावस्थयोर्यः पूर्वमारभते तमितरोऽभिवादयेत्पश्चादारम्भी ।

अभितस्ततरं वा ।

समसिद्धान्तयोरभितस्ततरमितरोऽभिवादयेत् । अभितस्तरो नाम पूर्वं बहुभिः क्रतुभि-
रिष्टवानिदानीं च प्रवर्तमानः ।

सर्वसाम्ये यथावयः ।

सर्वत्र समत्वे यो वयोधिकस्तमितरोऽभिवादयेत् । एतावानभिवादनविधिः ।

नृत्यगीतवादिनानि ।

तुशब्देनाभिवादनविधेर्व्यावृत्तौ वर्जयेयुरिति शब्दः पुनरप्यागच्छतीति सूत्रद्वयार्थम् ।
वादितं दुन्दुभ्याहननादि ।

१ च. 'रे वर्षावि' । २ ड. झ. 'रस्यावृ' । ३ क. 'विहाय' । ४ ख. 'न्वन्तम्' । दी' ।
५ च. घ. ड. 'त्वे वयोधिकम्' । ६ च. 'द्वयोपपादि' ।

अन्यांश्चावृत्योपाचारान् ।

वर्जयेयुरित्यर्थः । उक्तेभ्योऽन्ये ये शास्त्रान्तरोक्ता व्रतविरोधिन उपचारास्तानपि
वर्जयेयुरित्यर्थः ।

न चैनान्वहिर्वेदिषदोऽभ्याश्रावयेयुः ।

यैदा सत्रिणो बहिर्वेदि स्थितास्तदाऽऽश्रावणं न कर्तव्यम् । आश्रावणशब्देन याग-
होमा लक्ष्यन्ते ।

नोदक्यान् ।

उदक्याः आचमनार्हास्तान्वहिर्वेदिस्थितान्नाभ्याश्रावयेयुः ।

नो एवाभ्युदियान्नाभ्यस्तमियात् ।

एतान्वहिर्वेदिस्थितानात्मनो नोभयं कुर्यादित्यर्थः । तथा यागहोमकाल उदयास्तमय-
काले च बहिर्वेदि नाऽऽतिष्ठेयुः । अशुचयो वा न भवेयुः ।

तेषां चेत्किंचिदापदोपनमेत्त्वमग्ने व्रतपा असीति जपेत् ।

तेषां ग्रामचर्यादीनां यत्किंचिदापदाऽक्रामत उपनमेत्तदा 'त्वमग्ने व्रतपा असि'
इत्येतामृचं जपेत् ।

आख्याय वेतरेषूपहवल्लीप्सेत् ।

यो विध्यतिक्रमं कृतवान्स इतरेषु सत्रिषु ममायमतिक्रम इत्याख्याय तेषूपहवं याचेत्
वैत्यर्थः । तेनायमर्थः सर्वेष्वतिक्रमेषु जपो नित्यः, जपानन्तरमिदं वा कर्तव्यम् ।
'व्रतातिपत्तौ व्रतपतयः' इति शास्त्रान्तरविहितमन्यद्भूतं विशिष्टमस्ति चेत्तद्वा कर्तव्य-
मित्यर्थः ।

अवकीर्णनं तैरेव दीक्षितद्रव्यैरपर्युष्य पुनर्दीक्षयेयुः ।

यो व्यायपर्यन्तं ग्रामचर्यां करोति सोऽवकीर्णीत्युच्यते । शास्त्रान्तरोक्तं स्वशास्त्रोक्तं
च प्रायश्चित्तं कारयित्वा पुनरपि तैरेव दीक्षितद्रव्यैर्दण्डादिभिर्दीक्षयेयुः । अपर्युष्य परिवा-
पनमकृत्वेत्यर्थः ।

आग्रयणकाले नवानां सवनीयान्निर्वपेयुः ।

आग्रयणकाले सुत्यास्वागतासु नवानां ब्रीहियवानां सवनीयान्निर्वपेयुः 'शरदि
ब्रीहीणां वसन्ते यवानामिति । विध्यन्तरानुरोधे तु श्यामाकानां प्रकृतौ दर्शपूर्णमासयोस्ते-
षामपि विधानात् ।

१ घ. च. 'त्योपचा' । २ क. ख. ग. यद्वा स. ३ ड. झ. लभ्यते । ४ च. 'त' । यद्वा
सत्रिणः ए. । ५ च. वा. भ. ।

दीक्षोपसत्सु व्रतदुघ आदयेयुः * ।

तत्र श्यामाकानामप्यादनं भवति विरोधाभावात् ।

तेषां व्रत्यानि ।

व्रताहनि भवानि व्रत्यानीत्युच्यन्ते । दर्शपूर्णमासयोर्यदौपवसथ्यमहस्तद्व्रताहः । तत्र याति पत्नीयजमानयोर्भोजनार्थान्मुक्तानि व्रतार्हाणि तानि तेषां सत्रिणां पत्नीयजमानानामेकाहाहीनस्थानां च पत्नीयजमानानां भोजनार्थं भवतीति सूत्रार्थः । दीक्षोपसत्सुत्यासु भोजनार्थं विहितत्वात्कुण्डपायिनामयनादिष्वशिहोत्रादिमासप्रकारा अस्य विधेरवकाशः, हविरुच्छिष्टमक्षविषये पत्न्यश्च तासां हविरुच्छिष्टमक्षविरोधात् ।

पयो दीक्षासु ।

दीक्षासु भोजनार्थं पयो विधीयते ।

व्यतिनीय कालमुपसदां चतुर्थमेकस्या दुग्धेन ।

उपसदामाद्योत्तमलक्षणं, व्यतिनीयापोह्यावशिष्टानुसत्कालांश्चतुर्धा विभज्याऽऽद्यमौ-
मचतुस्तत्रतं कुर्यात् । तत्राऽऽद्यः कालः प्रथमेऽहनि प्रातः, स दीक्षाव्रतेन व्यस्येत-
त्वादपोद्यते । उत्तमस्तु काल औपवसथ्येऽहनि सायंततस्य व्रतस्य तत्र निवृत्तत्वात्तद्ध-
विरुच्छिष्टत्वमेव । अतो व्यतिनीय कालमिति कालद्वयाभिप्रायेणोक्तम् ।

तावदेव त्रिभिस्तनैस्तावद्वाभ्यामेकेन तावदेव ।

उपसदामेकैकं चतुर्भागं व्रतयितव्यम् । एवमुपसत्तमृद्धौ यथायोगं भागाः कल्प-
नीयाः ।

सुत्यासु हविरुच्छिष्टमक्ष एव स्युः ।

सुत्यासु हविरुच्छिष्टमक्ष एव भवेयुर्नौपवसथिकं च, सत्रव्रतस्य निवृत्तत्वादित्युक्तम् ।
अवधारणं यजमानानामेतदेव व्रतं न सामान्यं तदेषां व्रत्यानीत्येतत् । पत्नीनां तु साम्प्र-
न्यमेव, तासां हविरुच्छिष्टमक्षविरोधादित्युक्तम् ।

* एतत्सूत्रस्य च. पुस्तक एवं व्याख्या—दीक्षामूपसत्सु चाऽऽग्रयणकाल आगते तत्तत्का-
लीनमन्त्रे तेषां व्रतदुघ आकृष्ट्वा व्रतपयसा व्रतं कुर्युः । यत्र श्यामाकानाप्याग्रयणं न संभवति
तत्रैवं कुर्युर्विरोधाभावात् । एतच्च क. पुस्तकेऽपि पाठान्तरतया संगृहीतम् ।

१ च. १ ताहेषु भ० । २ च. स्थानानां । ३ च. ग. च. झ. भागं च० । ४ च. व्याप्य-
त्वा० । ५ च. सायंतस्य तत्र । ६ च. च तत्र । ७ च. न्यं तेषां व्रतानी० ।

धानाः करम्मः परिवापः पुरोळाशः पयस्ये-
ति तेषां यद्यत्कामयीरंस्तत्तदुपविगुल्फयेयुः ।

यदि यथाप्राप्तेन हविरुच्छिष्टभक्षणेन प्राणा न धियेरंस्तदा धानादीनां मध्ये यस्मिंस्ते-
षामभिरुचिस्तद्द्रव्यमुपविगुल्फयेयुः, अभिवर्धयेयुः ।

आशिरदुवो दध्यर्थम् ।

अदि व्यञ्जनरहितं हविरुच्छिष्टमुपभोक्तुमशक्तः स्यात्तदाऽऽशिरदुवो गा वर्धयेयुर्द-
ध्यर्थम् । तेन तेन दध्नाऽऽशिरार्थं गृहीतशेषेण व्रतेनोपभुञ्जीरन् ।

सौम्यं वा विगुल्फं निर्वपेयुरिति शौनको यावच्छरावं मन्थेरन् ।

यदि धानादीनां हविरुच्छिष्टेन प्राणा न धियेरंस्तदा यः प्राकृतः सौम्यश्चरुस्तं प्रवृद्धं
निर्वपेयुर्यावद्भिः शरावैर्निरुतैः सत्रिणां प्राणधारणाय पर्याप्तिः संभवति तावन्निर्वपेयु-
रित्यर्थः ।

वैश्वदेवमेके बार्हस्पत्यमेके ।

अथ वैतौ पक्षौ भवतः । सौम्यो यथाप्रकृति पक्तव्यः, यथाप्रकृत्येव प्रतिपादनी-
यश्च सत्रिणां प्राणरक्षणार्थमेव । वैश्वदेवं चरुं विगुल्फं निरूप्य तेन यागं कृत्वा तच्छे-
षमुपभुञ्जीरन्फलचमसन्यायेन । बार्हस्पत्येन चैवमेव कुर्युः । द्वावेतौ पक्षौ ।

सर्वान्वाऽनुसवनम् ।

सर्वान्तेतान्सौम्यादींश्चरुननुसवनं निर्वपेयुः । एकैकश्चेन्न तत्र सौम्यः प्रकृति(तिः)स्वस्थाने
तृतीयसवने भवति । इतरयोः सवनयोरितरौ चरुं औषध्यानन्तर्येण भवतः ।

अपि वाऽन्यत्र सिद्धं गार्हपत्ये पुनरधिश्चित्योपव्रतयेरन् ।

गार्हपत्येऽधिश्चर्येण धर्ममात्रं कृत्वोपव्रतयेरन्, नै चाव्रतेन संहृत्य वा ।

अन्यान्वा पथ्यान्मक्षानामूलफलेभ्यः ।

उपव्रतयेरन्नित्यर्थः ।

एतेन वर्तयेयुः पशुना च ॥ ८ ॥

एतेन सवनीयेन च पशुना वर्तयेयुः, न केवलं धानादिभिरेव सुत्याधिकारात्सवनीय
एव पशुरत्र संनिहितः किमर्थमेतेनेत्युच्यते । वक्ष्यमाणोऽपि विभागे सवनीयस्यैव प्रापणार्थं

१ च. 'हितो ह' । २ घ. ड. झ. 'शिरर्थ' । ३ च. 'पशुञ्जी' । ४ च. 'नां वा ह' ।
५ च. 'ति वक्त' । ६ घ. ड. च. झ. 'तेभ्यो' । ७ च. 'पशुञ्जी' । ८ च. 'तौ कृत्रो प' । ९ च.
'कृत इति' । १० च. 'रु अनुबन्ध्यान्' । ११ च. 'यणध' । १२ च. 'न वा व' ।
१३ च. 'पि यागे स' ।

नाग्नीषोमीये पशौ । अतोऽग्नीषोमीये पशौ हविरुच्छिष्टमक्षणार्थं विभागे प्राप्ते 'समं स्याद्-
श्रुतत्वात्' इति सममेव विभागः स्यादिह वचनादिति ॥ ८ ॥

तस्य विभागं वक्ष्यामः ।

तस्य सवनीयस्य पशोर्विभागं वक्ष्याम इति प्रतिज्ञासूत्रमिदम् ।

हनू सजिह्वे प्रस्तोतुः ।

जिह्वया सह हनू प्रस्तोतुर्भवति, त्रीण्येतानि ।

इयेनं वक्ष उद्गातुः ।

इयेनसदृशं वक्ष इत्यर्थः ।

कण्ठः काकुद्रः प्रतिहतुः ।

काकुद्रः ककुदित्यर्थः । द्वे एते ।

दक्षिणा श्रोणिर्होतुः सव्या ब्रह्मणो दक्षिणं सक्थि मैत्राव-

रुणस्य सव्यं ब्राह्मणाच्छंसिनो दक्षिणं पार्श्वं सांसमध्वर्योः ।

अंसेन सह पार्श्वे । द्वे एते ।

सव्यमुपगतृणाम् । सव्योऽसः प्रतिप्रस्थातुः ।

दक्षिणं दोनेष्टुः । सव्यं पोतुः । दक्षिण ऊरुरच्छा-

वाकस्य । सव्य आग्नीध्रस्य । दक्षिणो बाहुरात्रे-

यस्य । सव्यः सदस्यस्य । सदं चानूकं च गृहपतेः ।

द्वे एते ।

दक्षिणौ पादौ गृहपतेर्व्रतप्रदस्य ।

द्वे एते ।

सव्यौ पादौ गृहपतेर्भार्यायै व्रतप्रदस्य । ओष्ठ एनयोः-

साधारणो भवति तं गृहपतिरेव प्रशिष्यात् ।

एतयोर्व्रतप्रदयोरोष्ठः साधारणो भवति तं गृहपतिस्ताभ्यां विभज्य दद्यादित्यर्थः ।

जाघनीं पत्नीभ्या हरन्ति तां ब्राह्मणाय दद्युः ।

तां पत्न्यः कस्मैचिद्ब्राह्मणाय दद्युः ।

स्कन्ध्याश्च मणिकास्तिस्रश्च कीकसा ग्रावस्तुतः ।

स्कन्धजा मणिकाः कीकसाश्च । एते द्वे ।

तिस्रश्चैव कीकसा अर्धं च वैकर्तस्योन्नेतुः ।

अर्धं चैव वैकर्तस्य क्लोमा च शमितुस्तद्वा-

ह्मणाय दद्यात् । यद्यब्राह्मणः स्यात् ।

द्वयोः सूक्तयोन्नीणि । तद्ब्राह्मणः स्याच्छमिता यद्यद्वा(ब्रा)ह्मणः स्यात्तदा स्वं भागं
ब्राह्मणाय दद्यात् ।

शिरः सुब्रह्मण्यायै । यः श्वः सुत्यां प्राह तस्या-

जिनम् । इळा सर्वेषाम् । होतुर्वा । ता वा

एताः षट्त्रिंशत्तमेकपदा यज्ञं वहन्ति ।

यान्येतानि षट्त्रिंशदङ्गानि तान्येकपदा उच्यन्ते । ताश्च यज्ञं वहन्ति, भक्षयितृणां
बलवर्धनद्वारेण ।

षट्त्रिंशदक्षरा वै बृहती ।

संख्यासामान्यात्सा बृहतीत्युच्यते ।

बार्हताः स्वर्गा लोकास्तत्प्राणेषु च स्वर्गे-

षु च लोकेषु प्रतितिष्ठन्तो यन्ति ।

स्वर्गाश्च प्राणाश्च बार्हता इति क्वचित्संस्तुतिरिति । तस्मात्प्राणेषु च स्वर्गेषु च प्रति-
तिष्ठन्तो यन्ति, येऽङ्गानि बृहतीसंमितानि जानन्ति ।

स एष स्वर्ग्यः पशुर्य एनमेवं विभजन्त्यथ येऽतोऽन्यथा

तद्यथा सेलगा वा पापकृतो वा पशुं विमथ्नीरंस्तादृक्तत् ।

स एष पशुरानन्त्याय सुखाय भवति । येऽनेन विधानेन विभजन्ति । अन्यथा चेत्प्रत्य-
यायैव भवतीति । विभागस्तुतिपरा सैषा निन्दा ।

तां वा एतां पशोर्विभक्तिं श्रौत ऋषिर्देवभागो विदांचकार तामु

हाप्रोच्यैवास्माल्लोकादुच्चक्राम तामु ह गिरिजाय बाम्भ्रव्याया-

मनुष्यः प्रोवाच ततो हैनाभेतद्वर्द्धमनुष्या अधीयते ॥ ९ ॥

विद्यास्तुतिद्वारेणापि विभागस्यैव प्रशस्तता कथिता । इति पशुविभागः समाप्तः ॥९॥

सर्वे समानगोत्राः स्युरिति गाणगारिः कथं

ह्याप्रीसूक्तानि भवेयुः । कथं प्रयाजा इति ।

सत्राण्युक्तानि तेषां च बहुयजमानत्वमुक्तम् । बहुषु च समानर्षेया भिन्नार्षेयाश्च संभ-

१ च. °त् । ब्राह्मणश्चेच्छमिता स्यात्तस्मै दद्यात् । थ° । २ च. °त् । तदा तं भागमन्य-
स्मे ब्राह्मणाय द° । ३ च. °षु चैव तत्स्वर्गे° ।

वन्ति । तत्र भिन्नार्पेयाणां सत्रासनं नास्तीति गाणगारिराचार्यो मन्यते । कुतः । कथं
ह्याप्रीसूक्तानि भवेयुः कथं प्रयाजा इति । भिन्नार्पेयत्वे सत्येवमादीनि न कथंचिद्भवेयुरि-
त्यर्थः । अतः सर्वे सत्रिणः समानगोत्राः स्युरित्युक्तम् । आर्पेयः प्रवर इति पर्यायौ ।
ऋषिरिति वंशनामधेयभूता वत्सविदोऽष्टिषेणादयः शब्दा उच्यन्ते । गोत्रशब्दोऽपत्यं पौत्र-
प्रभृति गोत्रमित्येवं पारिभाषिकोऽप्यस्ति । अन्यथा च पारिभाषिक एवास्ति । यथोक्तं
भगवता बौधायनेन—‘विश्वामित्रो ऋषिर्भरद्वाजोऽथ गौतमः । अत्रिर्वसिष्ठः कश्यपः
इत्येते सप्त ऋषयोऽगस्त्याष्टमानां यदपत्यं तद्गोत्रमित्युच्यते’ इति । अयमर्थः—
एतेषामपत्यमिति ये स्मरन्ति तद्गोत्रमित्युच्यन्ते । यथा जमदग्नेर्गोत्रं वत्सादयस्तथा गौत-
मस्यायास्यादथौ भरद्वाजस्य दक्षगार्ग्यादयस्तथाऽग्यादीनां स्वस्ववर्ग्या इति । तथाऽऽ-
र्पेयगोत्रशब्दयोर्भिन्नविषयत्वं शिष्टव्यवहारे दृष्टम् । यथाऽऽह याज्ञवल्क्यः—‘अरोगिणीं
भ्रातृमतीमसमानार्पणगोत्रजाम्’ इति । तथा ‘गोत्रपिण्डऋषिसंबन्धा रिक्यं भजेरन्’ इत्येवं
व्यवहारा बहवः सन्ति । अस्मिन्सु सूत्रे गोत्रशब्दः आऽप्यादेरनुष्ठेयत्वादनर्थकमित्येकत्वा-
देकोपाधिवचनेनाभिप्रेतः । ‘यावन्तोऽनन्तर्हिताः समानगोत्रास्तावतां सकृत्’ इत्यत्र
सूत्रे समानप्रवरमात्रोपाधिवचनो गोत्रशब्दः प्रयुक्तः । यस्त्वगस्त्याष्टमानामन्येष्वपि गोत्र-
शब्दो लोके प्रयुज्यमानो दृश्यते मित्रयुवगोत्रोऽहं मुद्रलगोत्रोऽहमित्येवमादिषु स चौप-
चारिकः प्रयोगः । अगस्त्याष्टमानामपत्येष्वयास्यगर्गकुण्डिनादिषु गौतमभारद्वाजवसिष्ठा-
दिषु गोत्रत्वमस्ति, तत्सामान्यदृष्ट्या मित्रयुवमुद्रलादिषु परामर्शेन लौकिकाः प्रयुज्यन्ते ।
अस्यायमर्थ इति स्मरन्ति । अतो भगवता बौधायनेन स्मृत्यन्तर उक्त एव गोत्रशब्द-
स्यार्थ इति निश्चिनुमः । व्याकरणस्मृतिश्चाप्यस्या न बाधिका सामान्यविशेषरूपत्वात्तयोः ।

अपि नानागोत्राः स्युरिति शौनकस्तन्त्राणां व्यापित्वात् ।

गाणगारिणा समानविधानानामेव सत्रसंबन्ध उक्ते शौनक आचार्य आह समानगो-
त्राणामेवेति न नियमः । नानागोत्रा अपि सत्रमासीरन्निति । कुतः । तन्त्राणां व्यापि-
त्वात् । तन्त्रशब्देनात्र सर्वपुरुषसाधारणोऽङ्गसमुदाय उच्यते । तस्य च व्यापित्वमस्त्येव ।
कथं पुनरसाधारणपदार्था इति तत्राऽऽह—

गृहपतिगोत्रान्वया विशेषाः ।

अयमर्थः—ये विशेषा असाधारणास्ते गृहपतिगोत्रान्वया गृहपतिविधानानुगुणाः कर्त-
व्याः । एतदुक्तं भवति—असमानविधानानामपि सत्रासनं भवति प्रायेणाङ्गसमुदायस्या-
विरोधित्वात् । ये केचन विरोधिनस्ते गृहपतेरविरोधित्वेन कर्तव्या इति ।

१ च. °नि कथं भवे° । २ क. घ. ङ. झ. °दावाष्टि° । ३ क. घ. ङ. झ. °यो भार° ।
४ क. ख. ग. °शब्दोऽपत्यादे° । ५ ग. °त्येष्वया° । ६ ग. च. °मभर° । ७ क. च. °मान्यं
दृष्ट्वा मि° । ८ च. °ण इति प° । ९ घ. ङ. च. झ. °दार्थ इ° । १० घ. ङ. झ. °शेनेन° ।

ननु गृहपत्यविरोधेन सत्रे कृते येषां विरोधस्तेषां फलसंबन्धो न स्यादित्यत आह—

तस्य राद्धिमनु राद्धिः सर्वेषाम् ।

तस्य गृहपतेः फलसिद्धिमनु सर्वेषां सत्रिणां फलसिद्धिर्भवत्येव । कुतः । 'तन्मुखाः सत्राण्यासते' इति वचनात् । अत एव सूत्रकारस्यायमेव पक्ष इति गम्यते ।

प्रवरास्त्वावर्तेरन्नावापधर्मित्वात् ।

ओष्यन्त इत्यावापा आहवनीयाः । ते च प्रवरेण धर्मेण धर्मिणस्तस्य प्रवरस्याऽऽहवनीयसंस्कारस्त्वादाहवनीयधर्म इत्युच्यते । अत आहवनीयबहुत्वात्प्रतिप्रधानमावर्तन्त इत्युच्यते, आवापधर्मित्वादित्ययमर्थः । आवापानामाहवनीयानां प्रवरं प्रति धर्मित्वादित्यर्थः । एवं प्रवरानुक्रमणस्य प्रसङ्गमापाद्यानन्तरं प्रवरानुक्रमणमिति 'जामदग्ना वत्साः' इत्येवमादिना ग्रन्थेन । अतस्तत्तदनुक्रमणस्येदं प्रयोजनं श्रुतावेतावन्नात्रमस्ति । कस्यां चिदेवं श्रूयते—'आर्षेयं प्रवृणीते यथक्रुषि मन्त्रकृतो वृणीते न चतुरो वृणीते न पञ्चातिवृणीते' इति । आर्षेयवरणस्य मन्त्रकृत्त्वं विशेषणत्वेन चोच्यते । अतो य आन्नातानामृषीणां मन्त्रकृत्त्वेनाऽऽज्ञायन्ते तेषामेकादीनां यथेष्टसंख्याकानां वरगे प्राप्ते 'न चतुरो वृणीते न पञ्चातिवृणीते' इति चतुर्णामतिपञ्चानां च प्रतिषेध इति वाक्यत्रयमस्यां श्रुताविति वर्णयन्ति । अन्यस्यामन्यथा श्रूयते—'आर्षेयं प्रवृणीते एकं वृणीते द्वौ वृणीते त्रीन्वृणीते न चतुरो वृणीते न पञ्चातिवृणीते' इति । अयमर्थः—त्रीन्वृणीत इत्येष एवात्र विधिः । इतरेषां कश्चिदवयुत्यानुवाद इति वर्णयन्ति । इमाभेव श्रुतिमुपन्यस्य न्यायमिद्विरयमेवार्थो वर्णितः । अत्रार्षेयस्य हानं स्यादनाधिकारादिति पूर्वोक्तश्रुत्यनुसारेण चार्षेयाणामन्यधिकारो नास्तीति कल्पकाराणां सूत्रकाराणां च प्रवृत्तिरिति सैवानुसृताऽस्माभिः । तत्र य आत्मीया ऋषयस्तेषां ये मन्त्रकृतस्ते प्रोक्तसंख्या वरितव्या इत्येतावन्मात्रं श्रुतितोऽवगतं तत्रैत आत्मीया ऋषयस्तेषामेते मन्त्रकृत इति ज्ञाने श्रुतिस्मृतिरेवात्र शरणम् । तत्रैतावदेव लौकिकानां स्मरणं दृश्यते वयं वत्सा वयं बिदा वयमायास्या वयं रथीतरा वयं कम्वा वयं गविष्ठिरा वयमार्ष्टिषेणा वयं कुण्डिना वयं गर्गा इति, नास्माकमेतेष्वेते मन्त्रकृत एतेऽमन्त्रकृत इति स्मरन्ति । अपि च द्व्यर्षेयास्त्र्यर्षेयाः पञ्चा-

१ ग. ग. ड. झ. 'च्यन्ते, आ' । २ क. ग. ड. झ. 'दग्न्या व' । ३ च. 'न । तत्त' । ४ च. 'र्षे. यान्वृणीते अन्नातानृषीन्मन्त्र' । व. 'र्षेयं वृ' । ५ क. ग. व. ड. झ. अत आ' । ६ व आत्मीयानां । १० च. 'काहादीनां । ७ ग. घ. च. 'यं वृ' । ८ ड. च. अत्राऽऽर्षे' । ९ घ. च. 'रेणाऽऽ' । १० व. च. 'रोऽस्ती' । ११ घ. च. 'नेन श्रु' ।

र्षेया इति च स्मरन्ति । अपि चास्माकमाङ्गिरोमुख्यः प्रवरोऽष्टादंष्ट्रमुख्यो वेति वचनं स्मरन्ति । अथ चैतेषां ज्ञानस्य स्मरणादन्यत्प्रमाणं नास्ति । आर्षेयवर्णाविध्यपेक्षितं चैतज्ज्ञानम् । एवं चेत्कल्पसूत्राणां वंशनामधेयभूतमित्रयुवादिविषया श्रुतिर्लोक उपजीव्या । उद्देशेनास्यैत एवावन्तोऽस्यैको द्वावस्य पञ्चास्ये त्रयो वा पञ्च वाऽस्यैको वा त्रयो वा पञ्च वेति, अस्यायं मुखैतोऽयं वेत्येवमादिपरार्थविषयत्वादिकल्पानां श्रुतिमागच्छन्तोऽयमपञ्चशमरिहारार्थं स्वे स्वे कले सूत्रे निबध्नन्ति । प्रवरोदिस्वीयसंज्ञाया आपत्प्रवरानुक्रमस्य प्रश्नोपनिमित्यवगन्तव्यम् ।

इदानीं प्रवरा अनुक्रमिष्यन्ते—

जामदग्न्या वत्सास्तेषां पञ्चाप्येयो मार्गवच्यावनाप्रवानौर्वजामदग्न्येति । अथ हाजामदग्न्यानां भार्गवच्यावनाप्रवानेत्याष्टिषेणानां भार्गवच्यावनाप्रवानाष्टिषेणानूपेति ।

द्विविधा वत्सा जामदग्न्या अजामदग्न्याश्च । तत्र ये जामदग्न्या वत्सा वयमिति स्मरन्ति तेषां पञ्चाप्येयः प्रवरो भवति भार्गवच्यावनाप्रवानौर्वजामदग्न्येति । अथ हाजामदग्न्यानां भार्गवच्यावनप्रवानेति । ये तु वयमजामदग्न्या वत्सा इति तेषां त्र्याप्येयः प्रवरो भवति भार्गवच्यावनप्रवानेति । एतेषामजामदग्न्यत्वादौर्वजामदग्न्यशब्दो न भवतः । अत एव तौ शब्दौ जामदग्न्यत्वप्रयुक्तौ । द्विप्रकाराणां वत्सानां परस्परमविवाहः, त्र्याप्येयसंनिगतात् । एतदुक्तं भगवता बोधायनेन 'त्र्याप्येयाणामविवाहः' इति । आष्टिषेगेति । अयमपि पञ्चाप्येयप्रवरः ।

विदानां भार्गवच्यावनाप्रवानौर्वबैदेति ।

अयमपि पञ्चाप्येय एव । विदानामौर्वशब्दसमन्वयाज्जमदाग्निगोत्रत्वमप्यस्ति । वत्सानां विदानामाष्टिषेणानां च क्वचिद्विषयसंनिपातात्कचित्सगोत्रत्वाच्च परस्परमविवाहः । सर्वेषु च समानप्रवरत्वादविवाहः । सर्वत्र चैवं समानधर्मेषु ।

१ व. च. 'मुखो वे' । २ व. 'स्य वयोऽस्य त्र' । ३ व. 'खतः पञ्चैवे' । ४ क. 'दिश्वरार्थविषयप्रतिपादिकां श्रुतिमागच्छन्तीमप' । इति पाठान्तरम् । ५ व. 'पदार्थः' । ६ क. ग. घ. ङ. झ. 'दिक्कल्पानां' । ७ . ङ. च. झ. 'त्रेण नि' । ८ क. ङ. झ. 'रासीय' । ९ व. ङ. च. ज. झ. 'दशा व' । १० क. ग. ङ. ण. झ. 'थ ह जा' । ११ व. 'इः, त्र्याप्ये' ।

वस्कवाधौलमौनमौकशार्कराक्षिसार्ष्टिसावर्णिशालङ्का-
यनजैमिनिदेवन्त्यायनानां भार्गववैतहव्यसावेतसेति ।

अयं गणश्च्योर्षेयः । यस्कादीनां दशानां परस्परमविवाहः । प्रवरेषु क्वचिच्छास्त्रान्तरा-
त्पदविपर्यासो वर्णाविपर्यासो वा पदान्यत्वं वाऽस्ति न तेन प्रवरान्यत्वं भवतीत्यवग-
न्तव्यम् ।

इयैतानां भार्गववैन्यपार्थेति ।

च्योर्षेयोऽयम् ।

मित्रयुवां वाध्यश्चेति त्रिप्रवरं
वा भार्गवदैवोदासवाध्यश्चेति ।

मित्रयुवामेकांशेयोऽयं च्योर्षेयो वा प्रवरो भवति । अयं प्रवरविकल्पः सर्वेषां मित्रयुवां
भेदेन स्मरणाभावात् । क्तसानां तु स्मरणादेव वत्सभावस्तद्वेदात्तत्प्रवरस्य व्यवस्था युक्ता
न तु तद्विशेषणभेदेन प्रवरभेदग्रहणमिति । तदयुक्तम् । अगृह्यमाणस्य भेदस्य सत्त्वे प्रमाणा-
भावात् । प्रवरभेदः प्रमाणमिति चेन्नैतत्साधकं प्रयोगविकल्पेनापि संभवात् । अतो भेदाग्र-
हणाद्व्यवस्थायां प्रमाणं नास्तीति विकल्प एव प्रवरयोरित्यध्यवसितम् । एवमेकच्योर्षेयप-
ञ्चांशेयविकल्प आद्यपदविकल्पे वाऽन्यस्मिन्नप्येवंविध ऋषिभेदग्रहणे सति व्यवस्था
नास्तीति निश्चीयते ।

शुनकानां गृत्समदेति त्रिप्रवरं वा
भार्गवशौनहोत्रगार्त्समदेति ॥१०॥

एकांशेयोऽयम् । एवं च्योर्षेयो वा शुनकानां प्रवरः ॥ १० ॥

गौतमानामाङ्गिरसायास्यगौतमेति । उचथ्यानामाङ्गिरसौ-
चथ्यगौतमेति । रहुगणानामाङ्गिरसराहुगण्यगौतमेति ।
सोमराजकीनामाङ्गिरससौमराज्यगौतमेति । वामदेवाना-
माङ्गिरसवामदेव्यगौतमेति । बृहदुक्थानामाङ्गिरसबार्हदु-
क्थगौतमेति । पृषदश्वानामाङ्गिरसपार्षदश्ववैरूपेति ।

अभी च्योर्षेया इत्यर्थः ।

अष्टादंष्ट्रं हैके ब्रुवतेऽतीत्याङ्गिरसमष्टादंष्ट्रपार्षदश्ववैरूपेति ।
आङ्गिरसाष्टादंष्ट्रयोर्विकल्पः । अतीत्यै तत्स्थान इत्यर्थः ।

ऋक्षाणामाङ्गिरसबार्हस्पत्यभारद्वाजवान्दनमातवचसेति ।

अयं पञ्चार्षेयः प्रवरः ।

कक्षीवतामाङ्गिरसौचथ्यगौतमौशिजकाक्षीवतेति ।

अयमपि पञ्चार्षेय एव ।

दीर्घतमसामाङ्गिरसौचथ्यदैर्घतमसेति ।

अयं त्र्यार्षेयः । अयास्योचथ्यरहूणसोमराजकिवामदेवबृहदुक्थकक्षीवदीर्घतमस इत्येते गौतमाः । उचथ्यशब्दसमन्वयादीर्घतमसां गौतमत्वमस्त्येव । गौतमानां सर्वेषामविवाहः । पृषदश्वा रथीतरा आङ्गिरसश्चेति च स्मरन्ति । एकयोनिर्ऋक्षाः पुनर्भरद्वाजाः ।

भरद्वाजाग्निवेश्यानामाङ्गिरसबार्हस्पत्यभारद्वाजेति ॥ ११ ॥

भरद्वाजानामग्निवेश्यानां चायं त्र्यार्षेयः प्रवरो भवति ॥ ११ ॥

मुद्गलानामाङ्गिरसभार्म्याश्वमौद्गल्येति । तार्क्ष्यं हैके
ब्रुवतेऽतीत्याङ्गिरसं तार्क्ष्यभार्म्याश्वमौद्गल्येति ।

अयं त्र्यार्षेयः, आङ्गिरसतार्क्ष्ययोर्विकल्पः ।

विष्णुवृद्धानामाङ्गिरसपौरुकुत्स्यत्रासदस्यवे-
ति । गर्गाणामाङ्गिरसबार्हस्पत्यभारद्वाज-
गार्ग्यशैन्येति । आङ्गिरसशैन्यगार्ग्येति वा ।

गर्गाणां पञ्चार्षेयस्त्र्यार्षेयो वा प्रवरो भवति । व्यवस्थया विकल्पो न वर्गभेदानवगमा-
दित्युक्तम् । एते च भरद्वाजाः । आग्निवेश्यानां गर्गाणां च भरद्वाजत्वात्सर्वेषां च परस्परम्-
विवाहः । मुद्गलविष्णुवृद्धाश्चैकैपदादिनः ।

हरितकुत्सपिङ्गशङ्खदर्भभैमगवानामाङ्गिरसाम्बरीषयौवनाश्वेति ।

हरितकुत्सपिङ्गशङ्खदर्भभैमगवा इत्येतेषां षण्णामयं प्रवरो भवति ।

मन्धातारं हैके ब्रुवतेऽतीत्याङ्गिरसं मान्धात्राम्बरीषयौवनाश्वेति ।

अयं वा हरितादीनां षण्णां प्रवरो भवति ।

संक्रातिपूतिमाषतण्डिशमबुशैवगवा-
नामाङ्गिरसगौरिवीतसांकृत्येति ।

संक्रत्यादीनां पञ्चानामयं प्रवरो भवति ।

शाक्त्यो वा मूलं शाक्त्यगौरिर्वीतसांकृत्येति ॥ १२ ॥

संकृत्यादीनामयं वा प्रवरो भवति । एते संकृत्यादयः प्रकरणादङ्गिरःशब्दसमन्वयाच्चाङ्गिरसा इति प्रतीयन्ते । शक्तिगुरिर्वीतसमन्वयाद्वसिष्ठा इत्यपि प्रतीयन्ते । तथा क्वचित्प्रवराम्नायेऽङ्गिरसां प्रकरणे संकृत्यादीनादिश्याङ्गिरोमुखमेव प्रवरं पठ्यमानं पश्यामः । तथा कस्मिंश्चित्प्रवराम्नाये वसिष्ठानां प्रकरण एतानेवोद्दिश्य शाक्त्यमुखं प्रवरं पठ्यमानं पश्यामः । एवं द्वाभ्यामपि संबन्धदर्शनादुभयोरन्यतरसंबन्धिन एवेत्यवगन्तुं न शक्यते । यद्येषां वंशभेदस्थितिरस्ति तदेव आङ्गिरसा इमे वासिष्ठा इत्यवगम्यते । तत्राऽऽङ्गिरसानामयं वासिष्ठानामयमिति निवेशे विकल्पाभावः । अतो वंशभेदाभावादविकल्प एव प्रवरयोः । ततः संकृत्यादीनां वसिष्ठत्वाभावे प्रमाणाभावाद्वासिष्ठैरेषामविवाहः ॥ १२ ॥

कण्वानामाङ्गिरसाजमीहृलकाण्वेति घोरमु हैके
ब्रुवतेऽवकृष्याजमीहृलमाङ्गिरसघौरकाण्वेति ।

अवकृष्येति । अपोह्येत्यर्थः ।

कपीनामाङ्गिरसामहीयवोरुक्षयसेत्यथ य
एते द्विप्रवाचना यथैतच्छौङ्गशैशिरयः ।

अथेदानीमिदमुच्यते । य एते द्विप्रवचना ऋषिद्वयव्यपदेश्या यथैते शौङ्गशैशिरा
द्यामुण्यायणाः शोङ्गेयस्य क्षेत्रे शैशिरयबीजोत्पन्नानां वंशाः, अन्येषां वा भिन्नार्षेयक्षेत्र-
जोत्पन्नानां वंशा इत्येवोदाहरणम् । शौङ्गशिरग्रहणं प्रदर्शनार्थम् । सर्वे ते भिन्नार्षेयाः ।

भरद्वाजाहशुङ्गाः कताः शैशिरयः ।

यस्माद्भरद्वाजाः शुङ्गास्तेषामयं प्रवरः । आङ्गिरसबार्हस्पत्यभारद्वाजेति । कताः शैशि-
रयस्तेषां वैश्वाभिन्नकात्यात्किलेति ।

एवं स्थिते कथमेतेषामार्षेयप्रवरणमितिप्रसङ्गमुक्त्वाऽऽह—

तेषामुभयतः प्रवृणीतैकमितरतो द्वावितरतः ।

व्योर्षेयवरणपक्ष एवं भवति ।

द्वौ वेतरतश्चीनितरतः ।

पञ्चार्षेयप्रवरणपक्षोऽयम् ।

१ क. ड. झ. 'वीतिसां' । २ च. 'रण एव सं' । ३ घ. ड. च. झ. 'दादं' । ४ च. 'प्रवाचं' । ग. 'प्रवरवं' । ५ च. 'शिरयो व्या' । ६ च. 'र्षे' हिते । ७ ड. झ. 'गम' । ८ घ. ड. च. झ. 'तः' । आर्षे' ।

न हि चतुर्णां प्रवरोऽस्ति ।

अत उभयतो द्वौ द्वौ न ग्रहीतव्यौ । कुतः, चतुर्णां वरणनिषेधात् ।

न पञ्चानामतिप्रवरणम् ।

अतिपञ्चानां प्रवरनिषेधात् । तेन द्वयोरेकार्पत्वेऽपि द्यार्षेयवरणमनुज्ञातमिति मम्यते ।

आङ्गिरसबार्हस्पत्यभारद्वाजकात्याकीलेति ॥ १३ ॥

प्रदर्शनमात्रमेतत् । द्यामुण्यायणलक्षणमुच्यते—

अपुत्रेण परक्षेत्रे नियोगोत्पादितः सुतः ।

आवयोरप्यसौ रिक्थी पिण्डदाता च धर्मतः ॥

इति याज्ञवल्क्यवचनादेवंप्रकारमेव द्यामुण्यायणत्वं नान्यथेति मन्तव्यम् । द्यामुण्यायणानां सर्वदा पक्षद्वयेऽप्यविवाहः । द्यामुण्यायणत्वाभावे वोर्ध्वं सप्तमात्पितृबन्धुभ्यो बीजिनश्चेत्यस्य वचनस्याविषयः ॥ १३ ॥

अत्रीणामात्रेयार्चनानसंशयावाश्वेति गवि-

ष्ठिराणामात्रेयगाविष्ठिरपौर्वातिथेति ।

अत्र द्विविधा अत्रय उक्ता अन्यत्रान्ये च सन्ति । तेषां सर्वेषामत्रीणां परस्परमविवाहः । एवमुत्तरेष्वपि क्वचिद्द्रष्टव्यम् ।

चिकित्तालवकालववमनुतन्तुकुशि-

कानां वैश्वामित्रदेवरातौदलेति ।

चिकित्तानां गालवानां कालानां ववानां भनूनां तन्तूनां कुशिकानामित्येतेषां सप्तान्यमर्कप्रवरो भवति ।

श्रौमतकामकामकायनानां वैश्वामित्रदेवश्रवसदैवतरसेति ।

श्रौमतानां कामकायनानामयं प्रवरः ।

धनंजयानां वैश्वामित्रमाधुच्छन्दसधानंजै-

येति । अजानां वैश्वामित्रमाधुच्छन्दसाज्येति

रोहिणानां वैश्वामित्रमाधुच्छन्दसरौहिणे-

त्यष्टकानां वैश्वामित्रमाधुच्छन्दसाष्टकोति ।

धनंजयाजरौहिणाष्टका वैश्वामित्राग्निप्रवराः ।

१ घ. ड. च. झ. 'तू। तद्द्वयो' । २ च. 'कार्षेयत्वे' । ३ क. ग. घ. ड. झ. 'त्रे क्षेत्रिनि' । ४ क. ग. घ. छ. झ. 'तः सर्वयोक्तृभयो' । ५ च. सर्वेषां प' । ६ क. ड. झ. 'पि कश्चिद्' । ७ ग. घ. ड. च. मनुत' । ८ घ. ड. च. 'षां षष्णाम' । ९ ग. छ. ज. ज्येति ।

पूरणवारिधापयन्तानां वैश्वामित्रदेवरातपौरंणेति ।

पूरणानां वारिधापयन्तानामयं प्रवरः ।

कतानां वैश्वामित्रकात्यात्कीलेत्यघमर्षणानां
वैश्वामित्राघमर्षणकौशिकेति रेणूनां वैश्वामित्रगाथिनरैणवेति वेणूनां वैश्वामित्रगाथिनवैणवेति शालङ्कायनशालाक्षलोहिताक्षलो-
हितजह्नुनां वैश्वामित्रशालङ्कायनकौशिकेति ।

शालङ्कायनानां शालाक्षाणां लोहिताक्षाणां लोहितजह्नुनामयं प्रवरः । चिकितादिलो-
हितजह्नुन्तानां सर्वेषां विश्वामित्राणामविवाहः ।

काश्यपानां काश्यपावत्सारासितेति निधुवाणां
काश्यपावत्सारनैधुवेति रेभाणां काश्यपाव-
त्सारैभ्येति शाण्डिलानां शाण्डिलासितदै-
वलेति । काश्यपासितदैवलेति वा ॥ १४ ॥

एते काश्यपाः । एतेषां परस्परमविवाहः । शाण्डिलानां काश्यपशाण्डिलयोर्वि-
कल्पः ॥ १४ ॥

वासिष्ठेति वसिष्ठानां येऽन्य उपमन्युपराशरकुण्डिनेभ्यः ।

उपमन्युपराशरकुण्डिनेभ्योऽन्ये वसिष्ठास्तेषामयं प्रवरः । उपमन्युपराशरकुण्डिनाति-
रिक्ता वासिष्ठा एकार्षेयाः परस्परमविवाह्याः ।

उपमन्यूनां वासिष्ठामरद्वस्विन्द्रप्रमदेति
पराशराणां वासिष्ठशाक्यपाराशर्येति कु-
ण्डिनानां वासिष्ठमैत्रावरुणकौण्डिन्येति ।

एतेषां सर्वेषामविवाहः ।

अगस्तीनामागस्त्यदार्ढ्युतेधमवाहेति सोम-
बाहो वोत्तम आगस्त्यदार्ढ्युतसोमवाहेति ।

उत्तमवद्विकल्पः ।

पुरोहितप्रवरो राज्ञाम् ।

उत्तरविवशार्थमेतत्, पौरोहित्यनराजविशमिति सिद्धत्वात् ।

अथ यदि सार्धं प्रवृणीरन्मानवैलपौरुषवसेति ।

‘राजर्षीन्वा राज्ञाम्’ इत्युक्तं तस्य स्वरूपमेतेनोच्यते । यदि राज्ञां राजर्षीन्वृणीते तदेत्यर्थः । सृष्टौ भवं सार्धं समुत्पत्तिरित्यर्थः । तथा हि सर्वेषां राजन्यानामिलापुरुषा-
दयो वंशकरा इति स्मर्यन्ते तेषां वर्णमित्यर्थः ।

इति सत्राणि ।

इत्थं सत्राण्युक्तानीत्यर्थः । उक्तानुकीर्तनमुत्तरविवक्षार्थम् ।

तान्यदक्षिणानि ।

तानि सत्राण्यदक्षिणानि भवन्ति । सत्राणीत्येतेनैव संनिहितत्वात्सत्राणामेवाक्षिणत्वे सिद्धे तानीति योगविभागार्थमुच्यते । तेनायमर्थः—संनिहितान्यसंनिहितानि च यानि सत्राणि भवन्ति तेषु सर्वेषु सत्रेषु यजमानत्वं क्त्वाविशेषात्परिक्रयाभाव इति । अनेन सर्वेषां सत्राणां दक्षिणाभावोऽवधार्यते । यैस्तु ‘कृष्णाजिनानि धून्वन्ते’ इति । तेन दक्षि-
णानयनसाम्प्रदायः ।

तेषामन्ते ज्योतिष्टोमः ।

तेषां सत्राणामन्ते ज्योतिष्टोमः ।

पृष्ठयशमनीयः सहस्रदक्षिणः ।

पृष्ठयशमनीयसंज्ञकः सहस्रदक्षिणः कर्तव्यः । अन्वर्थसंज्ञेयम् । सत्रेषु प्रयुज्यमानानां पृष्ठयानां दक्षिणाभावाद्दीप्यमानानां यजमानानां निर्वपणं शमनं क्रियत इति । पृष्ठय-
शमनीयः, पृष्ठयानां शमनप्रयोजनोऽयं क्रतुरित्यर्थः । सत्रादुदवसायैषामन्यतमेन क्रतुना सर्वे सत्रिणः पृथक्पृथग्यजेरन् । स्वकीयैरेव त्विग्भिः । सहस्रदक्षिणः । सत्रोदवसाननिमित्ताधिकारोऽयम् । एकाहो ज्योतिष्टोमो द्वादशशतदक्षिण इत्यस्य दक्षिणामात्रविवानम् । स एकोऽधिको यज्ञः स्वरूपतो ज्योतिष्टोम एव पृष्ठयशमनीयः कर्तव्य इति सिद्धम् ।

अन्यो वा प्रज्ञातदक्षिणः ।

अन्यो वा ज्योतिष्टोमात्पृष्ठयशमनीयः कर्तव्यः । प्रज्ञातदक्षिण आम्नातदक्षिण इत्यर्थः ।

दक्षिणावता पृष्ठयानि शमयेरन्निति विज्ञायते ।

‘सत्रादुदवसाय दक्षिणावता पृष्ठयशमनीयेन यजेरन्सत्रिणः’ इत्येवमेव श्रुतिः । सर्वेषां सत्रिणां ज्योतिष्टोमो वाऽन्यो वेत्ययमुभयोर्द्रष्टव्यः । तत्रास्यां श्रुतावेतावानेवार्थः—

१ घ. ड. च. झ. °जीत त° । २ घ. ड. च. झ. शकारा । ३ च. यत्र । ४ च. सद्° । ५ च. °दीयना° । ६ घ. ड. च. °त्विग्भिर्वा°ऽयं क्रतुः । स° । ७ च. स को य° । ८ क. ग. ड. झ. पृष्ठानि । ९ क. ग. °ता दक्षिणायुक्तेन । पृ° ।

सहस्रदक्षिणः पृष्ठयशमनीयः कर्तव्य इति । नात्र क्रतुविशेषनिर्देशोऽस्ति । एवं स्थिते भगवानाचार्यो वैकृतेषु सर्वेषु विधिषु प्रकृतेर्बुद्धिस्थत्वात्तस्यामेव प्रकृष्टदक्षिणत्वं नाम गुणो विधातुं युक्त इत्यर्थः । तथा हि—‘ तेषामन्ते ज्योतिष्टोमः पृष्ठयशमनीयः सहस्रदक्षिणः’ इति । ‘ दश शतानि तत्सहस्रं तत्सर्वम् ’ इत्यादिषु श्रुतिवाक्येषु सहस्रसंख्यायाः प्रकृष्टत्वदर्शनात्सहस्रदक्षिणत्वमेवोक्तवानाचार्यः । अन्ये पुनराचार्या दक्षिणावतेत्यनेन प्रकृष्टदक्षिणा प्रकृतेरेवात्र प्रतीयत इति सहस्रत्वमाहुः । अन्यो वा प्रज्ञातदक्षिण इति । एवमात्मीयं परकीयं च पक्षमुक्त्वा तयोर्मूलमिति प्रदर्शयितुं तां च श्रुतिं पठितवानाचार्यः ‘दक्षिणावता पृष्ठ्यानि शमयेरन्निति विज्ञायते’ इति ।

एवमनयोः पक्षयोरित्येव श्रुतिर्मूलमित्युक्त्वा स्वपक्षत्वमेव द्रढयितुमाह—

स एव हेतुः प्रकृतिभावे प्रकृतिभावे ।

प्रकृष्टत्वं महत्त्वं पृष्ठयशमनीये हेतुरुक्तो दक्षिणावता पृष्ठ्यानि शमयेरन्निति स प्रकृतेर्ज्योतिष्टोमस्य पृष्ठयशमनीयभावत्वे हेतुः प्रकृष्टदक्षिणत्वोपाधिर्न क्रतुविशेषोऽन्वेषणीयस्तत्रानवस्थादेः प्रसङ्ग इति स एव हेतुः प्रकृतिभाव इत्युक्तवानाचार्यः ।

नमो ब्रह्मणे नमो ब्रह्मणे नम आचार्येभ्यो नम
आचार्येभ्यो नमः शौनकाय नमः शौनकाय ॥१५॥

इत्याश्वलायनश्रौतसूत्र उत्तरषट्के षष्ठोऽध्यायः ॥ ६ ॥

नमो ब्रह्मणे इति । नमस्कृतवानाचार्यः । ब्रह्म नाम तदाविर्भावोपायश्च तत्रैवोक्तः श्रवणमनननिदिध्यासनवैराग्यलक्षणलक्ष्य इति श्रौतस्मार्तक्रिया प्रसिद्धा । आत्मश्रवणादीन्येवंरूपाणि—तत्राहंरूपो यः सर्वेषां शंसनमभिन्नेदंभावोऽहंरूपोद्भेदः स तद्बोधः सर्वदा स्वस्थ एवावतिष्ठते । यदा वा पुनर्बोध्यसंनिधिस्तदाऽयं प्रोतकाष्ठयोरिव विवेकादवगन्तुं शक्य एव । स एष आत्मशब्देनोच्यते । अयमेवापहतपाप्मा विरजो विशोको विमृशु-

१ च. ‘तेषु बु’ । २ च. ‘मेक प्र’ । ३ च. ‘मूलं द’ । ४ व. ड. झ. ‘ष्ठदक्षिणत्वं’ । ५ च. ‘त्वे च पृ’ । ६ क. ग. पृष्ठ्यानि । ७ व. छ. झ. ‘कृतिज्योति’ । च. ‘कृतिज्या’ । ८ च. ‘ष्टोमः पृ’ । ९ व. ड. झ. ‘वश्वदोषः’ । पृ. च. ‘वश्वदोषः’ । पृ. १० ग. व. ड. च. झ. ‘धिना कृ’ । ११ ड. ‘कः श्रौतस्मार्तक्रियाश्च’ । १२ च. सिद्धः । आ. १३ ड. ‘र्वेषाम’ । १४ च. ‘हं भेदरूपो भेदः’ । १५ च. स तु बो. ड. सत्यबो. १६ ड. ‘ध्यबोध कसं’ । १७ ग. व. झ. ‘यं प्रात’ । च. ‘यं दशका’ । १८ क. ग. व. च. झ. ‘वेकोऽव’ ।

अथ यदि सार्धं प्रवृणीरन्मानवैलपौरवसेति ।

‘ राजर्षीन्वा राज्ञाम् ’ इत्युक्तं तस्य स्वरूपमेतेनोच्यते । यदि राज्ञां राजर्षीन्वृणीते तदेत्यर्थः । सृष्टौ भवं सार्धं समुत्पत्तिरित्यर्थः । तथा हि सर्वेषां राजन्यानामिलापूरुवा-
दयो वंशकरा इति स्मर्यन्ते तेषां वरणमित्यर्थः ।

इति सत्राणि ।

इत्थं सत्राण्युक्तानीत्यर्थः । उक्तानुकीर्तनमुत्तरविवक्षार्थम् ।

तान्यदक्षिणानि ।

तानि सत्राण्यदक्षिणानि भवन्ति । सत्राणीत्येतेनैव संनिहितत्वात्सत्राणामेवादक्षिणत्वे सिद्धे तानीनि योगविभागार्थमुच्यते । तेनायमर्थः—संनिहितान्यसंनिहितानि च यानि सत्राणि भवन्ति तेषु सर्वेषु सत्रेषु यजमानत्विक्त्वाविशेषात्परिक्रयाभाव इति । अनेन सर्वेषां सत्राणां दक्षिणाभावोऽवधार्यते । यत्तु ‘ कृष्णाजिनानि धून्वन्ते ’ इति । तेन दक्षिणानयनमात्रावेवादः ।

तेषामन्ते ज्योतिष्टोमः ।

तेषां सत्राणामन्ते ज्योतिष्टोमः ।

पृष्ठयशमनीयः सहस्रदक्षिणः ।

पृष्ठयशमनीयसंज्ञकः सहस्रदक्षिणः कर्तव्यः । अन्वर्थसंज्ञेयम् । सत्रेषु प्रयुज्यमानानां पृष्ठयानां दक्षिणाभावाद्दीप्यमानानां यजमानानां निर्वपणं शमनं क्रियत इति । पृष्ठयशमनीयः, पृष्ठयानां शमनप्रयोजनोऽयं क्रतुरित्यर्थः । सत्रादुदवसायैषामन्यतमेन क्रतुना सर्वे सत्रिणः पृथक्पृथग्यजेरन् । स्वकीयैरेवार्तिगभिः । सहस्रदक्षिणः । सत्रोदवसाननिमित्ताधिकारोऽयम् । एकाहो ज्योतिष्टोमो द्वादशशतदक्षिण इत्यस्य दक्षिणामात्राविवानम् । स एकादशको यज्ञः स्वरूपतो ज्योतिष्टोम एव पृष्ठयशमनीयः कर्तव्य इति सिद्धम् ।

अन्यो वा प्रज्ञातदक्षिणः ।

अन्यो वा ज्योतिष्टोमात्पृष्ठयशमनीयः कर्तव्यः । प्रज्ञातदक्षिण आम्नातदक्षिण इत्यर्थः ।

दक्षिणावता पृष्ठयानि शमयेरन्निति विज्ञायते ।

‘ सत्रादुदवसाय दक्षिणावतां पृष्ठयशमनीयेन यजेरन्सत्रिणः ’ इत्येवमेव श्रुतिः । सर्वेषां सत्रिणां ज्योतिष्टोमो वाऽन्यो वेत्ययमुभयोर्द्रष्टव्यः । तत्रास्यां श्रुतावेतावानेवार्थः—

१ घ. ड. च. झ. °गीत त° । २ घ. ड. च. झ. शकारा । ३ च. यत्र । ४ च. सद्° । ५ च. °दीयना° । ६ घ. ड. च. °त्विग्भिर्वाऽयं क्रतुः । स° । ७ च. स को य° । ८ क. ग. ड. झ. पृष्ठानि । ९ क. ग. °ता दक्षिणायुक्तेन । पृ° ।

सहस्रदक्षिणः पृष्ठयशमनीयः कर्तव्य इति । नात्र क्रतुविशेषनिर्देशोऽस्ति । एवं स्थिते भगवानाचार्यो वैकृतेषु सर्वेषु विधिषु प्रकृतेर्बुद्धिस्थत्वात्तस्यामेव प्रकृष्टदक्षिणत्वं नाम गुणो विधातुं युक्त इत्यर्थः । तथा हि—‘ तेषामन्ते ज्योतिष्टोमः पृष्ठयशमनीयः सहस्रदक्षिणः’ इति । ‘ दश शतानि तत्सहस्रं तत्सर्वम् ’ इत्यादिषु श्रुतिवाक्येषु सहस्रसंख्यायाः प्रकृष्ट-त्वदर्शनात्सहस्रदक्षिणत्वमेवोक्तवानाचार्यः । अन्ये पुनराचार्या दक्षिणावतेत्यनेन प्रकृष्ट-दक्षिणा प्रकृतेरेवात्र प्रतीयत इति सहस्रत्वमाहुः । अन्यो वा प्रज्ञातदक्षिण इति । एव-मात्मीयं परकीयं च पक्षमुक्त्वा तयोर्मूलमिति प्रदर्शयितुं तां च श्रुतिं पठितवानाचार्यः ‘दक्षिणावता पृष्ठ्यानि शमयेरन्निति विज्ञायते’ इति ।

एवमनयोः पक्षयोरित्येव श्रुतिर्मूलमित्युक्त्वा स्वपक्षत्वमेव द्रढयितुमाह—

स एव हेतुः प्रकृतिभावे प्रकृतिभावे ।

प्रकृष्टत्वं महत्त्वं पृष्ठयशमनीये हेतुरुक्तो दक्षिणावता पृष्ठ्यानि शमयेरन्निति स प्रकृ-तेर्ज्योतिष्टोमस्य पृष्ठयशमनीयभावेत्वे हेतुः प्रकृष्टदक्षिणत्वोपाधिर्न क्रतुविशेषोऽन्वेषणीय-स्तत्रानवस्थादेः प्रसङ्ग इति स एव हेतुः प्रकृतिभाव इत्युक्तवानाचार्यः ।

नमो ब्रह्मणे नमो ब्रह्मणे नम आचार्येभ्यो नम
आचार्येभ्यो नमः शौनकाय नमः शौनकाय ॥१५॥

इत्याश्वलायनश्रौतसूत्र उत्तरषट्के षष्ठोऽध्यायः ॥ ६ ॥

नमो ब्रह्मणे इति । नमस्कृतवानाचार्यः । ब्रह्म नाम तदाविर्भावोपायश्च तत्रैवोक्तः श्रवणमनननिदिध्यासनवैराग्यलक्षणलक्ष्य इति श्रौतस्मार्तक्रिया प्रसिद्धा । आत्मश्रवणादी-न्येवंरूपाणि—तत्राहंरूपो यः सर्वेषां शंसनमभिनेदंभावोऽहंरूपोद्भेदः स तद्बोधः सर्वदा स्वस्थ एवावतिष्ठते । यदा वा पुनर्बोधसंनिधिस्तदाऽयं प्रोतकाष्ठयोरिव विवेकादवगन्तुं शक्य एव । स एष आत्मशब्देनोच्यते । अयमेवापहतपाप्मा विरजो विशोको विमृशु-

१ च. 'तेषु बु' । २ च. 'मेक प्र' । ३ च. 'मूलं द' । ४ घ. छ. झ. 'ष्टदक्षिणत्वं' । ५ च. 'त्वे च पृ' । ६ क. ग. पृष्ठ्यानि । ७ घ. छ. झ. 'कृतिज्योति' । च. 'कृतिज्यो' । ८ च. 'ष्टोमः पृ' । ९ घ. छ. झ. 'वश्वदोषः' । पृ' । १० ग. घ. छ. च. झ. 'धिना क' । ११ छ. 'क्तः श्रौतस्मार्तक्रियाश्च' । १२ च. सिद्धः । अहं । १३ छ. 'र्वेषाम्' । १४ च. 'हं भेदरूपे भेदः' । १५ च. स तु बो' । छ. सत्यबो' । १६ छ. 'ध्यबोध कसं' । १७ ग. घ. झ. 'यं प्रात' । च. 'यं दशका' । १८ क. ग. घ. च. झ. 'वेकोऽव' ।

विजिघत्सोऽपिपासः सत्यकामः सत्यसंकल्पो नित्यानन्दो नित्यतृप्त उच्यते । अन्यस्यानु-
पलम्भादन्यस्य चापहतपाप्मादिभिर्गुणैः किञ्चित्दृश्यं रूपयित्वेममेव संसारिणमात्मान-
मभिमुखीकृत्य तत्त्वव्यपदेशाच्च । अतोऽयमेवाऽऽत्मा परं ब्रह्मेत्युच्यते । अनेन रूपेणा-
स्थाऽऽत्मनः सर्वत्र रागद्वेषादयो वैराग्यमेवोच्यते । एवमात्मश्रवणमनननिदिध्यासनवैरा-
ग्ययुक्तस्यैव श्रौतस्मार्तकर्माणि नित्यतैमित्तिकारव्यान्यनुतिष्ठतो दर्शनाच्छौधनवत्संसारि-
ताहेतुपुण्यपापपूर्वाभ्यासमलाद्यपक्षे मृता कालेनायमेवाऽऽत्मा सोऽहं ब्रह्मेत्यवगच्छति ।
अहमयमित्येवं ब्रह्मणे नमस्कृत्य स्वार्थं संसारिणो ब्रह्मोपायो नान्यः । अयमेवाऽऽत्मप-
दार्थो नान्य इत्येवाभिप्रायेणास्माभिः पुरस्तादुक्तम् । अत एव भगवान्सूत्रकारः
श्रौतानि कर्माण्युक्त्वाऽन्ते ब्रह्मणे नमस्कारं कृतवान् । तेन भगवतोऽप्ययमेवाभिप्राय
इति लक्ष्यते । एवं ब्रह्मणे नमस्कृत्याऽऽचार्येभ्यो नमस्कारं कृतवान् । योऽयमस्य
शास्त्रार्थसंप्रदायाविच्छेद्यस्माभिरविर्गतो न स्वमनीषेक्षयति भगवता दर्शितस्तेन स्मरणेन
नमः शौनकाय नमः शौनकायेति भगवान्नाचार्यः स्वाभिमतज्येष्ठं शौनकाचार्यं नमस्करोति ।
चतुर्विंशक्तिः शास्त्रसमाप्तिसूचनार्था ॥ १९ ॥

इत्याह्वलायतश्रौतसूत्रवृत्तौ नारायणीक्यां द्वादशोऽध्यायः ॥ १२ ॥

१ घ. ड. झ. 'द्विषेद्' । च. 'द्वे षादिभ्यो वै' । २ च. 'प्रत आदर्शशोध' । ३ घ.
ड. झ. 'पूर्वस्याथ' । च. 'पूर्वस्याम्' । ४ घ. ड. च. झ. 'क्षम' । ५ च. 'गतेन' । ६ घ.
'नीषिके क्ष' । ७ घ. 'येति' ।

अथ परिशिष्टम् ।

भृगूणां न विवाहोऽस्ति चतुर्णामादितो मिथः ।

इयैतादयस्त्रयस्तेषां विवाहो मिथ इष्यते ॥

षण्णां वै गौतमादीनां विवाहो नेष्यते मिथः ।

दीर्घतमा औचथ्यः कक्षीवांश्चैकगोत्रजाः ॥

भरद्वाजाग्निवेद्यक्षाः शुङ्गाः शैशिरयः कताः ।

एते समानगोत्राः स्युर्गर्गानिके वदन्ति वै ॥

पृषदश्वा मुद्रला विष्णुवृद्धाः

कण्वोऽगस्त्यो हरितः संकृतिः कपिः ॥

यस्कश्चैषां मिथ इष्टो विवाहः

सर्वैरन्यैर्जामदग्न्यादिभिश्च ॥

यावत्समानगोत्राः स्युर्विश्वामित्रोऽनुवर्तते ।

तावद्वासिष्ठश्चात्रिश्च कश्यपश्च पृथक्पृथक् ॥

द्वार्षेयाणां द्यार्षेयसंनिपाते अविवाहः । द्यार्षेयाणां पञ्चार्षेयसंनिपाते अविवाहः

विश्वामित्रो जमदग्निर्भरद्वाजोऽथ गौतमः ।

अत्रिर्वसिष्ठः कश्यप इत्येते सप्त ऋषयः ॥

सप्तानामृषीणामगस्त्याष्टमानां यदपत्यं तद्गोत्रमित्याचक्षते । एक एव ऋषिर्यावत्प्रवरेष्वनुवर्तते । तावत्समानगोत्रत्वमन्यत्र भृग्वङ्गिरसां गणादित्यसमानप्रवरैर्विवाहो विवाहः । इति परिशिष्टम् ।

समाप्तमिदं सवृत्तिकमाश्वलायनश्रौतसूत्रम् ।